

आदाबे ज़िन्दगी

मौलाना मुहम्मद यूसुफ़ इस्लाही
अनुवादक
डॉ० कौसर यज्ञदानी नदवी

मर्कज़ी मक्तबा इस्लामी पब्लिशर्स नई दिल्ली-110 025 AADAB-E-ZINDAGI (Hindi) इस्लामी साहित्य ट्रस्ट प्रकाशन न०-41 ©सर्वाधिकार प्रकाशकाधीन

किताब का नाम: आदाबे ज़िन्दगी (उर्दू)

लेखक : मौलाना मुहम्मद यूसुफ़ इस्लाही

प्रकाशकः मर्कजी मक्तबा इस्लामी पब्लिशर्स

D-307, दावत नगर, अबुल फुज़्ल इन्कलेव, जामिया नगर, ओखला, नई विल्ली-110025

दूरभाष: 26981652, 26984347

फैक्स : 26987858

E-mail: mmipublishers@gmail.com Website: www.mmipublishers.net

पृष्ठ

380

संस्करण

नवम्बर 2015 ई०

संख्या

4,100

मूल्य

₹.175.00

विषय सूची

बातें	3
अध्याय — 1. सलीका और तहजीब	
 पाकी और सफ़ाई के आदाब 	7
2. सेहत के आदाब	11
3. लिबास के आदाब	23
4. खाने-पीने के आदाब	35
5. सोने और जागने के आदाब	37
6. रास्ते के आदाब	49
7. सफ़र के आदाब	53
8. रंज व गम के आदाब	58
9. डर और ख़ौफ़ के आदाब	69
10. ख़ुशी के आदाब	76
अध्याय — 2. अल्लाह की इबादत	
11. मस्जिद के आदाब	82
12. नमाज के आदाब	87
13. क़ुरआन की तिलावत के आदाब	94
14. जुमा के दिन के आदाब	98
15. जनाजे की नमाज के आदाब	106
16. मय्यत के आंदाब	110
17. कब्रिस्तान के आदाब	116
18. सूरज और चाँद-ग्रहण के आदाब	119
19. रमज्ञान मुबारक के आदाब	121
20. रोज़े के आदाब	125
21. जकात और सदके के आदाब	129
22. हज के आदाब	132
अध्याय — 3. बेहतर समाज	
23. मॉं-बाप से व्यवहार के आदाब	141
24. शौहर-बीवी के आदाब	153
25. औलाद की परवरिश के आदाब	163
26. दोस्ती के आदाब	176
27. मेजबानी के आदाब	200

28. मेहमानी के आदाब	
29. मज्लिस के आदाव	206
30. सलाम के आदाब	208
31. इयादत (रोगी का हाल पूछने) के आदाब	211
32. मुलाकात के आदाब	224
33. वात करने के आदाब	229
34. खत लिखने के आदाब	231
35. कारोबार के आदाब	234
अध्याय — 4. दीन की दावत	237
36. दीन की दावत देनेवालों के आदाब	242
37. दावत व तबलीग़ के आदाब	256
38. जमाअत बनाने के आदाब	267
39. रहनुमाई के आदाब	272
अध्याय — 5. बंदगी का एहसास	
40. तौबा और इसतिग़फ़ार के आदाब	277
41. दुआ के आदाब	291
42. क़ुरआन की दुआएँ	306
43. नबी (सल्ल॰) की दुआएँ	312
44. दरूद व सलाम	321
45. क़ुरबानी की दुआ	325
46. अक्रीक़े की दुआ	327
47. तरावीह की दुआ	329
48. क़ुनूते नाजिला	331
49. हाजत (ज़रूरत) की नमाज़	333
50. क़ुरआन हिफ़्ज करने की दुआ	334
51. कुरआन की समझ के लिए दुआ	338
52. जुमे का ख़ुतबा	340
53. निकाह का ख़ुतबा	352
54. इसतिख़ारा	355
55. अस्मा-ए-हुस्ना (अच्छे नाम)	357
56. मस्नून दुआएँएक नज़र में	375
	373

बिसमिल्लाहिर्रहमानिर्रहींम (अल्लाह के नाम से जो बड़ा कृपाशील, अत्यन्त दयावान है ।)

दो बातें

जिन्दगी से भरपूर फ़ायदा उठाना, मज़ा लेना और असल कामयाब जिन्दगी गुजारना यकीनी तौर पर आपका हक है, लेकिन उसी वक़्त जब आप जिन्दगी का सलीक़ा जानते हों, कामयाब जिन्दगी के उसूल और आदाब की जानकारी रखते हों और न सिर्फ़ जानकारी रखते हों, बल्कि अमली तौर पर आप उन उसूलों और आदाब से अपनी जिन्दगी को सँवारने और बनाने की बराबर कोशिशों कर रहे हों।

अदब व सलीक़ा, सफ़ाई-सुथराई, पाकी और पाकीज़गी, अच्छे अख़लाक़, नेक अमल, हमदर्दी, भाईचारा, नर्मी, मिठास, त्याग. कुरबानी, बेगरज़ी, ख़ुलूस, मुस्तैदी, फ़र्ज़ निभाने का एहसास, ख़ुदा से डरना, परहेज़गारी. हिम्मत, बहादुरी वगैरह—ये इस्लामी ज़िन्दगी की ऐसी सुन्दर पहचान हैं. जिनकी वजह से मोमिन की बनी-सँवरी ज़िन्दगी में वह ग़ैर मामूली कोशिश और अथाह आकर्षण पैदा हो जाता है कि न सिर्फ़ मुसलमान, बल्कि इस्लाम को न समझनेवाले ख़ुदा के दूसरे बन्दे भी बेइख़ितयार उसकी ओर खिंचने लगते हैं और आम ज़ेहन यह सोचने पर मजबूर होते हैं कि इनसानियत से भरी हुई जो तहज़ीब ज़िन्दगी को निखारने. सँवारने और ग़ैर मामूली आकर्षण पैदा करने के लिए इनसानियत को यह क़ीमती उसूल व आदाब देती है. वह यक़ीनन हवा और रोशनी की तरह सारे इनसानों की आम मीरास है और बेशक इस क़ाबिल है कि पूरी इनसानियत उसको क़बूल करके उसकी बुनियादों पर अपने निजी और सामूहिक जीवन का सफल निर्माण करे, ताकि दुनिया की ज़िन्दगी भी सुख-शान्ति से गुज़रे और दुनिया के बाद की ज़िन्दगी में भी वह सब कुछ मिले, जो एक कामयाब ज़िन्दगी के लिए ज़रूरी है।

इस किताब 'आदाबे जिन्दगी' में इस्लामी तहजीब के उन्हीं उसूल और आदाब को लेख क्रम के साथ पेश करने की कोशिश की गई है । अल्लाह के रसूल (सल्ल॰) की शिक्षाओं और बुजुर्गों की अमली रहनुमाई और इस्लामी स्वभाव की रोशनी में जिन्दगी का सलीका सिखानेवाला यह संग्रह (मजमूआ) पाँच महत्वपूर्ण अध्यायों पर आधारित है—

पहला अध्याय — सलीक़ा व तहज़ीब दूसरा अध्याय — अल्लाह की इबादत तीसरा अध्याय — बेहतर समाज

चीधा अध्याय --- दीन की दावत पाँचवाँ अध्याय --- बन्दगी का एहसास

इन पाँच अध्यायों के तहत ज़िन्दगी के लगभग सभी पहलुओं से ताल्लुक रखनेवाले इस्लामी आदाबों को----

- □ प्रभावी क्रम,
- 🗆 आसान और सादा ज़ुदान,
- □ सबकी समझ में आनेवाली और दिल में बैठ जानेवाली व्याख्या और,
- 🗆 जोरदार दलीलों
- के साथ वर्णन शैली में क्रमशः पेश किया गया है ।

आशा है कि 'आदाबे जिन्दगी' का यह संग्रह हर वर्ग और हर उम्र के व्यक्तियों के लिए ख़ुदा की मेहरबानी से बहुत ज़्यादा फायदेमन्द साबित होगा ! इस्लाम से मुहब्बत रखनेवाले भाई और बहनें इन कीमती आदाब और दर्द-भरी दुआओं से अपनी जिन्दगियाँ भी सँवारें और अपने छोटों के अखलाक, आदतों और तौर-तरीकों को भी सुधारने और बनाने की कोशिश करें और जहाँ तक मुमिकन हो, छोटों को ये आदाब और दुआएँ याद कराएँ, इन आदाबों से सजी हुई जिन्दगी दुनिया में भी इज्जत व एहतिराम और मुहब्बत व अकीदत की निगाह से देखी जाएगी और आखिरत में भी अच्छे बदले और इनाम की हक़दार बन जाएगी ।

किताब की तरतीब में जिन अहम किताबों से फायदा उठाया गया है, उनके हवाले मौके ही पर दे दिए गए हैं।

अल्लाह बुजुर्ग व बरतर से दुआ है कि वह इस सेवा को क़बूल फ़रमाए और मुसलमानों को तौफ़ीक़ दे कि वे इन उसूल व आदाब से अपनी ज़िन्दगियों को बना-सँवारकर इस्लाम के लिए दिलों में गुंजाइश और शौक़ व अक़ीदत के जज़्बात पैदा करें और यह संग्रह (मजमूआ) ख़ुदा के बन्दों को ख़ुदा के सच्चे दीन की तरफ़ खींच लाने में एक असरदार ज़िरया और तरतीब देनेवाले के लिए मग़फ़िरत का ज़िरया साबित हो और दीन के उन ख़ादिमों को भी अच्छे बदले में शरीक फ़रमाए, जिनकी क़ीमती किताबों से फ़ायदा उठाया गया है। आमीन !!!

मुहम्मद यूसुफ़ इस्लाही 30 अगस्त, सन् 1967 ई॰

सलीक़ा और तहज़ीब

1.पाकी और सफ़ाई के आदाब

ख़ुदा ने उन लोगों को अपना महबूब क़रार दिया है जो पाकी और सफ़ाई पर पूरा-पूरा ध्यान देते हैं और नबी (सल्ल॰) का इरशाद है—

''पाकी और सफ़ाई आधा ईमान है।''

यानी आधा ईमान तो यह है कि आदमी रूह को पाक-साफ़ रखे और आधा ईमान यह है कि आदमी जिस्म की सफ़ाई और पाकी का ख़याल रखे ।

रूह की पाकी यह है कि उसको कुफ्र व शिर्क और ख़ुदा की नाफ़रमानी और गुमराही की गन्दिगयों से पाक करके साफ़-सुधरे अक़ीदे और पाकीज़ा अख़लाक़ से सजाया जाए और जिस्म की पाकी और सफ़ाई यह है कि उसको ज़ाहिरी नापाकियों से पाक व साफ़ रखकर सफ़ाई और सलीक़े के आदाब से सजाया जाए—

- सोकर उठने के बाद हाथ धोए बग़ैर पानी के बरतन में हाथ न डालिए ।
 क्या मालूम सोते में आपका हाथ कहाँ-कहाँ पड़ा हो ?
- 2. गुस्तखाने की जमीन पर पेशाब करने से परहेज कीजिए, ख़ासतौर से उस वक़्त, जबिक गुस्तखाने की जमीन कच्ची हो ।
- 3. ज़रूरतों से फ़ारिग़ होने के लिए न क़िबला रुख़ बैठिए और न क़िबले की तरफ़ पीठ कीजिए । फ़ारिग़ होने के बाद ढेले और पानी से इस्तिंजा कीजिए या सिर्फ़ पानी से पाकी हासिल कीजिए । लीद, हड्डी और कोयले वग़ैरह से इस्तिंजा न कीजिए और इस्तिंजा के बाद साबुन या मिट्टी से ख़ूब अच्छी तरह हाथ धो लीजिए ।
- जब पेशाब-पाखाने की ज़रूरत हो तो खाना खाने न बैठिए, फ़ारिग होने के बाद खाना खाइए ।
- 5. खाना वगैरह खाने के लिए दाहिना हाथ इस्तेमाल कीजिए । वुजू में दाएँ हाथ से काम लीजिए और इस्तिंजा करने और नाक वगैरह साफ़ करने के लिए बाएँ हाथ का इस्तेमाल कीजिए ।

- 6. नर्म जगह पर पेशाब कीजिए ताकि छीटें न उड़ें और हमेशा बैठकर पेशाब कीजिए । हाँ. अगर ज़मीन बैठने के लायक न हो या कोई वाकई मजबूरी हो तो खड़े होकर पेशाब कर सकते हैं, लेकिन आम हालात में यह बड़ी गंदी आदत है. जिससे सख़्ती के साथ परहेज करना चाहिए ।
- 7. नदीं, नहर के घाट पर, आम रास्तों पर और छायादार जगहों पर हाजत पूरी करने के लिए न बैठिए, इससे दूसरे लोगों को तकलीफ़ भी होगी और अदब व तहजीब के ख़िलाफ़ भी है।
- जब पाखाना जाना हो तो जूता पहनकर और सर को टोपी वग़ैरह से ढाँपकर जाइए और जाते वक्त यह दुआ पिढ़ए——

اَللَّهُمَّ اِنِّىَ اَعُوْذُبِكَ مِنْ الْخُبُثِ وَالْخَبَائِثِ. (ﷺ. (اللهُ مَمْ) अल्लाहुम्मा इन्नी अऊजुवि-क मिनल ख़ुबुसि वल ख़बाइस ।

(बुखारी, मुस्लिम) ''ऐ अल्लाह ! तेरी पनाह चाहता हूँ शैतानों से. उन शैतानों से भी जो नर हैं और उनसे भी जो मादा हैं।''

और जब पाख़ाने से बाहर आएँ तो यह दुआ पढ़िए---

اَلْحَمْدُ لِلْهِ الَّذِي اَذْهَبَ عَنِّى الْأَذَىٰ وَعَافَانِيْ. (نَانَ اللهِ اللهِ اللَّذِي اَخْهُ اللهِ اللَّذِي اللهِ اللَّذِي اللهِ اللَّهِ اللَّهُ اللَّالَّالِي اللّهُ اللَّهُ اللَّلَّا اللَّهُ اللَّهُ الللَّهُ اللَّهُ الللَّهُ ال

(नसई, इब्न माजा)

- ''ख़ुदा का शुक्र है, जिसने मुझसे तकलीफ़ दूर फ़रमाई और मुझे आफ़ियत (कुरालता) बख़्शी ।''
- नाक साफ़ करने या बलगम थूकने के लिए एहतियात के साथ उगालदान इस्तेमाल कीजिए या लोगों से नजर बचाकर अपनी जरूरतें पूरी कीजिए ।
- 10. बार-बार नाक में उँगली डालने और नाक की गन्दगी निकालने से परहेज़ कीजिए । अगर नाक साफ़ करने की ज़रूरत हो, तो लोगों की नज़र से बचकर अच्छी तरह इतमीनान से सफ़ाई कर लीजिए ।
- 11. रूमाल में बलगम थूककर मलने से सख़्ती के साथ परहेज कीजिए । यह बड़ी धिनौनी आदत है, अलावा इसके कि कोई मजबूरी हो ।
 - 12. मुँह में पान भरकर इस तरह बातें न कीजिए कि सामनेवाले आदमी पर

छीटें पड़ें और उसे तकलीफ़ हो । इसी तरह अगर तम्बाकू और पान ज्यादा खाते हों, तो मुँह साफ़ रखने पर भी बहुत ज्यादा ध्यान दीजिए और इसका भी खयाल रखिए कि बात करते वक़्त अपना मुँह सामनेवाले आदमी के क़रीब न ले जाएँ ।

13. वुजू काफ़ी एहतिमाम के साथ कीजिए और अगर हर वक्त मुमिकन न हो तो ज़्यादा से ज़्यादा बावुजू रहने की कोशिश कीजिए । जहाँ पानी न मिले, तयम्मुम कर लीजिए । 'बिसमिल्लाहिर्रहमानिर्रहीम' कहकर वुजू शुरू कीजिए और वुजू के बीच यह दुआ पढ़िए—

آشْهَدُانُ لَآاِلُهَ اِلاَّالِلَهُ وَخْدَهُ لاَ شَرِيْكَ لَهُ وَاَشْهَدُ اَنَّ مُحَمَّدًا عَبْدُهُ وَ وَرَسُولُهُ اَللَّهُمَّ اجْعَلْنِي مِنَ التَّوَّابِيْنَ وَاجْعَلْنِي مِنَ الْمُتَطَّهِرِيْنَ. (تندَى)

अश्हदु अल्लाइला-ह-इल्लल्लाहु वह-दहू ला शरी-क-लहू व अश्हदु अन-न मुहम्मदन अबदुहू व रसूलुहू अल्लाहुम्मज-अलनी मिनत्तव्वाबी-न वज-अलनी मिनल मु-त-तहहिरीन।

(तिरमिज़ी)

ं में गवाही देता हूँ कि ख़ुदा के सिवा कोई माबूद नहीं, वह अकेला है, उसका कोई शरीक नहीं और मैं गवाही देता हूँ कि मुहम्मद (सल्ल०) ख़ुदा के बन्दे और उसके रसूल हैं। ऐ ख़ुदा ! मुझे उन लोगों में शामिल कर, जो बहुत ज़्यादा तौबा करनेवाले और बहुत ज़्यादा पाक-साफ़ रहनेवाले हैं।"

और वुज़् करने के बाद यह दुआ़ पढ़िए—

سُبْحَ انَكَ اَللَّهُمَّ وَبِحَمُدِكَ اَشْهَـدُ اَنْ لاَّ اِلٰهَ اِلاَّ اَنْتَ اَسْتَعْفِرُكَ وَاتُوْبُ

إلَيْكَ.(نانَ)

सुब्हा-न-क अल्लाहुम-म व बिहम्दि-क अश्हदु अल्लाइला-ह इल्ला अन-त अस्तग़्फ़िरु-क व अतूबु इलै-क ! (नसई)

''ऐ अल्लाह ! तू पाक व बरतर है, अपनी हम्द व सना के साथ । मैं गवाही देता हूँ कि कोई माबूद नहीं मगर तू ही है । मैं तुझसे मग़फ़िरत चाहता हूँ और तेरी तरफ़ रुजू करता हूँ ।''

नबी (सल्ल०) का इरशाद है-

"िकयामत के दिन मेरी उम्मत की निशानी यह होगी कि उनकी पेशानियाँ और वुजू के आज़ा (अंग) नूर से जगमगा रहे होंगे, तो जो आदमी अपने नूर को बढ़ाना चाहे, बढ़ा ले।" (बुख़ारी, मुस्लिम)

14. पाबन्दी के साथ मिस्वाक कीजिए । नबी (सल्ल॰) का इरशाद है कि अगर मुझे उम्मत की तकलीफ़ का ख़याल न होता तो मैं हर वुज़ू में उनको मिस्वाक करने का हुक्म देता । एक बार आपके पास कुछ लोग आए जिनके दाँत पीले हो रहे थे । आपने देखा, तो ताकीद फ़रमाई कि मिस्वाक किया करो ।

15. सप्ताह में एक बार तो ज़रूर ही ग़ुस्ल (स्नान) कीजिए । जुमा के दिन ग़ुस्ल का एहतिमाम कीजिए और साफ़-सुथरे कपड़े पहनकर जुमा की नमाज़ में शिरकत कीजिए । नबी (सल्ल॰) ने फ़रमाया—

"अमानत की अदाएगी आदमी को जन्नत में ले जाती है।"

सहाबा (राज़ि॰) ने पूछा, ''ऐ अल्लाह के रसूल (सल्ल॰) ! अमानत से क्या मतलब है ?''

नबी (सल्ल॰) ने फरमाया---

"नापाकी से पाक होने के लिए ग़ुस्ल करना, इससे बढ़कर ख़ुदा ने कोई अमानत मुक़र्रर नहीं की है। इसलिए जब आदमी को नहाने की ज़रूरत हो जाए तो ग़ुस्ल करे।"

- 16. नापाकी की हालत में न मसजिद में जाइए और न मसजिद में से गुजरिए और अगर कोई शक्ल मुमकिन ही न हो तो तयम्भुम करके मसजिद में जाइए या गुजरिए।
- 17. बालों में तेल डालने और कंघा करने का भी एहतिमाम कीजिए । दाढ़ी के बढ़े हुए बेढंगे बालों को कैंची से ठीक कर लीजिए । आँखों में सुरमा भी लगाइए । नाख़ून कटवाने और साफ़ रखने का भी एहतिमाम कीजिए और सादगी और सन्तुलन के साथ मुनासिब साज-सज्जा का एहतिमाम कीजिए ।
- 18. छींकते वक्त मुँह पर रूमाल रख लीजिए, ताकि किसी पर छींट न पड़े । छींकने के बाद 'अल-हम्दु लिल्लाह' (खुदा का शुक्र है) कहिए । सुनने वाला 'थर्हमुकल्लाह' (ख़ुदा आप पर रहम फ़रमाए) कहे और उसके जवाब में 'यहदीकल्लाह' (ख़ुदा आप को हिदायत दे) कहिए ।
- 19. ख़ुशबू का ज़्यादा से ज़्यादा इस्तेमाल कीजिए। नबी (सल्ल०) ख़ुशबू को बहुत पसन्द करते थे। आप सोकर उठने के बाद जब ज़रूरतों से फ़ारिग़ होते तो ख़ुशबू ज़रूर लगाते।

2. सेहत के आदाब

1. सेहत ख़ुदा की बहुत बड़ी नेमत है और बहुत बड़ी अमानत भी । सेहत की कद्र कीजिए और इसकी हिफाज़त में कभी लापरवाही न कीजिए । एक बार जब सेहत बिगड़ जाती है, तो फिर बड़ी मुश्किल से बनती है । जिस तरह छोटी-सी दीमक बड़ी-बड़ी लाइब्रेरियों को चाटकर तबाह कर डालती है, उसी तरह सेहत के मामले में ज़रा-सी लापरवाही और छोटी-सी बीमारी ज़िन्दगी को तबाह कर डालती है । सेहत के मामले में ग़फ़लत बरतना और उसकी हिफाज़त में कोताही करना बेहिसी भी है और ख़ुदा की नाशुक्री भी ।

इनसानी जिन्दगी की असल ख़ूबी अक़्ल, अख़लाक़, ईमान और सलीक़ा है, और अक़्ल व अख़लाक़, ईमान और सलीक़ा की सेहत का दारोमदार भी बड़ी हद तक जिस्म की सेहत पर है । अक़्ल व दिमाग़ को बढ़ाने, अख़लाक़ी बड़ाई के तक़ाज़े और दीनी जिम्मेदारियों को अदा करने के लिए जिस्म की सेहत बुनियाद की हैसियत रखती है । कमज़ोर और बीमार जिस्म में अक़्ल व दिमाग़ भी कमज़ोर होते हैं और उनकी कारगुज़ारी भी निहायत ही हौसला तोड़नेवाली होती है और जब जिन्दगी उमगों, वलवलों और हौसलों से दूर हो, इरादे कमज़ोर हों और भावनाएँ उंडी हों तो ऐसी बेरौनक़ जिन्दगी कमज़ोर जिस्म के लिए बोझ बन जाती है ।

जिन्दगी में मोमिन को जो बड़े कारनामे अंजाम देने और ख़िलाफ़त की जिस बड़ी जिम्मेदारी को निभाना है, उसके लिए ज़रूरी है कि जिस्म में जान हो, अक्ल व दिमाग में ताक़त हो, इरादों में मज़बूती हो, हौसलों में बुलन्दी हो और ज़िन्दगी वलवलों, उमंगों और अच्छे जज़्बात से भरपूर हो । सेहतमन्द और जिन्दादिल लोगों से ही ज़िन्दा क़ौमें बनती हैं और ऐसी ही क़ौमें जिन्दगी के मैदान में बड़ी क़ुरबानियाँ देकर अपनी जगह पैदा करती हैं और जिन्दगी का मूल्य और महत्व समझाती हैं ।

2. हमेशा हँसते-मुस्कराते और चाक व चौबन्द रहिए । हँसकर, मुस्कराकर, अपने अखलाक और जिन्दा-दिली से जिंदगी को सजाइए, दिलचस्प और सेहतमन्द बनाए रखिए । ग्रम, गुस्सा, रंज, फिक्र, हसद, जलन, बुरा चाहना, तंग-नज़री, मुर्दा-दिली और दिमागी उलझनों से दूर रहिए ।

ये अख़लाक़ी बीमारियाँ और ज़ेहनी उलझनें मेदे पर बहुत बुरा असर डालती हैं और मेदे की ख़राबी सेहत की बदतरीन दुश्मन है। नबी (सल्ल॰) का इरशाद है—

> ''सीधे-सादे रहो, बीच का रास्ता अपनाओ और हँसते-मुस्कराते रहो ।'' (मिश्कात)

एक बार नबी (सल्ल॰) ने एक बूढ़े आदमी को देखा कि वह अपने दो बेटों का सहारा लिए हुए उनके बीच में धिसटता हुआ जा रहा है। आपने पूछा, ''इस बूढ़े को क्या हो गया है?'' लोगों ने बताया कि इसने बैतुल्लाह तक पैदल जाने की नज्ज मानी थी। नबी (सल्ल॰) ने इरशाद फ़रमाया—

''ख़ुदा इससे बेनियाज़ है कि यह बूढ़ा ख़ुद को अज़ाब में डाले और उस बूढ़े को हुक्म दिया कि सवार होकर अपना सफ़र पूरा करो ।''

हजरत उमर (रिजि॰) ने एक बार एक जवान आदमी को देखा कि मिरयल चाल चल रहा है। उन्होंने उसको रोका और पूछा, "तुम्हें क्या बीमारी है?" उसने कहा, "कोई बीमारी नहीं है।" उन्होंने अपना दुर्ग उठाया और उसको धमकाते हुए कहा, "रास्ते पर पूरी ताकृत के साथ चलो।"

नबी (सल्ल॰) जब रास्ते पर चलते तो निहायत जमे हुए क़दम रखते और इस तरह ताक़त के साथ चलते कि जैसे किसी ढलान में उतर रहे हों।

हजरत अब्दुल्लाह बिन हारिस (रज़ि॰) कहते हैं---

''मैंने नबी (सल्ल॰) से ज्यादा मुस्करानेवाला कोई आदमी नहीं देखा ।'' (तिरमिजी)

और नबी (सल्ल॰) ने अपनी उम्मत को जो दुआ सिखाई है, उसका भी एहतिमाम कीजिए---

ٱللَّهُمَّ اَعُوْدُبُكَ مِنَ الْهَمِّ وَالْحُزْنِ وَالْعَجْزِ وَالْكَسَلِ وَضَلْعِ الدَّيْنِ وَعَلَبَةِ الرَّجَالِ. (علدى، سم)

अल्लाहुम-म अऊजु बि-क मिनल हम्मि वल-हुज्नि वल-अज्जि वल-क-सलि व जल-इद दैनि व ग-ल-बतिरिजाल

(बुख़ारी, मुस्लिम)

''ऐ ख़ुदा ! मैं अपने को तेरी पनाह में देता हूँ परेशानी से, गम से, बेचारगी से, सुस्ती और काहिली से, क़र्ज़ के बोझ से और इस बात से कि लोग मुझको दबाकर रखें।''

 अपने जिस्म पर बरदाश्त से ज्यादा बोझ न डालिए । जिस्म की ताक़तों को बरबाद न कीजिए । जिस्म की ताक़तों का यह हक़ है कि उनकी हिफ़ाज़त की जाए और उनसे बरदाश्त के मुताबिक़ काम लिया जाए । हजरत आइशा (रजि॰) फ़रमाती हैं कि नबी (सल्ल॰) का इरशाद है—

"उतना ही अमल करो, जितना कर सकने की तुम्हारे अन्दर ताकृत हो, इसलिए कि ख़ुदा नहीं उकताता, यहाँ तक कि ख़ुद तुम ही उकता जाओ।" (बुखारी)

हज्जरत अबू कैस (रज़ि॰) फ़रमाते हैं कि वे नबी (सल्ल॰) की ख़िदमत में ऐसे बक़्त हाज़िर हुए जबिक नबी (सल्ल॰) ख़ुतबा दे रहे थे। हज़रत अबू क़ैस (रज़ि॰) धूप में खड़े हो गए। नबी (सल्ल॰) ने हुक्म दिया तो वे साए की तरफ़ हट गए। (अल अदबुल मुफ़रद)

नबी (सल्ल॰) ने इससे भी मना फरमाया कि आदमी के जिस्म का कुछ हिस्सा धूप में रहे और कुछ साए में ।

क़बीला बाहिला की एक औरत मुजीबा (राजि॰) बयान करती हैं कि एक बार मेरे अब्बा नबी (सल्ल०) के यहाँ दीन का इल्म हासिल करने के लिए गए और दीन की कुछ अहम बातें मालूम करके घर वापस आ गए । फिर एक साल के बाद दोबारा आप की ख़िदमत में हाज़िर हुए तो नबी (सल्ल॰) उन्हें बिलकुल न पहचान सके तो उन्होंने पूछा, ''ऐ अल्लाह के रसूल ! क्या आपने मुझे पहचाना नहीं ?'' नबी (सल्ल॰) ने फ़रमाया, "नहीं, मैंने तो तुम्हें नहीं पहचाना । अपना परिचय कराओ !" उन्होंने कहा, "मैं क़बीला बाहिला का एक आदमी हूँ, पिछले साल भी आपकी खिदमत में हाजिर हुआ था।" तो नबी (सल्ल॰) ने कहा, "यह तुम्हारी हालत क्या हो रही है ? पिछले साल जब आए थे तब तो तुम्हारी शक्ल व सूरत और हालत बड़ी अच्छी थी।'' उन्होंने बताया कि जब से मैं आपके पास से गया हूँ । उस वक़्त से अब तक बराबर रोज़े रख रहा हूँ, सिर्फ़ रात में खाना खाता हूँ।" नबी (सल्ल॰) ने फरमाया, "तुमने ख़्वाह मख़्वाह अपने को तकलीफ़ में डाला (और अपनी सेहत बरबाद कर डाली) ।" फिर आपने हिदायत फरमाई कि रमजान में महीने भर के रोजे रखो और उसके अलावा हर महीने एक रोजा रख लिया करो । उन्होंने कहा, "हुजूर ! एक दिन से ज़्यादा की इजाज़त दीजिए ।" इरशाद फ़रमाया, "अच्छा, हर महीने में दो दिन रोज़े रख लिया करो ।" उन्होंने फिर कहा, ''हुज़ूर ! कुछ और ज़्यादा की इजाज़त दीजिए।'' नबी (सल्ल०) ने फ़रमाया, ''अच्छा हर महीने में तीन दिन !'' उन्होंने कहा, ''हुजूर ! कुछ और बढ़ा दीजिए।" नबी (सल्ल०) ने फ़रमाया, "अच्छा, हर साल मुहर्रम के महीने में रोजे रखो और छोड़ दो । ऐसा ही हर साल करो ।'' यह इरशाद फरमाते हुए नबी (सल्ल॰) ने अपनी तीन उँगलियों से इशारा फरमाया, उनको मिलाया, फिर छोड दिया (इस तरह यह बताना चाहते थे कि रजब, शव्वाल, जीकअदा

और ज़िल हिज्जा में रोज़े रखा करो और किसी साल नाग़ा भी कर दिया करो)। नबी (सल्ल॰) का इरशाद है, ''मोमिन के लिए मुनासिब नहीं है कि वह अपने को ज़लील (रुसवा) करे।'' लोगों ने पूछा, ''मोमिन भला कैसे अपने आपको ज़लील करता है ?'' इरशाद फ़रमायां, ''अपने आपको बरदाश्त न होने के काबिल आज़माइश में डाल देता है।'' (तिरमिजी)

4. हमेशा सख़्ती सहने, मेहनत-मशक़्क़त करने और बहादुरी दिखानेवाली जिन्दगी गुज़ारिए । हर तरह की सख़्तियाँ झेलने और मुश्किल से मुश्किल वक़्त का मुक़ाबला करने की आदत डालिए, और सख़्त जान बनकर सादा और मुज़ाहिदाना जिन्दगी गुज़ारने का एहतिमाम कीजिए । आराम-तलब, सह्लपसन्द, नज़ाकतपसन्द, काहिल, पस्तिहम्मत और दुनियापरस्त न बनिए ।

नबी (सल्ल॰) जब हजरत मुआज़ बिन जबल (रिज़॰) को यमन का गवर्नर बनाकर भेजने लगे तो हिदायत फ़रमाई—

''मुआज़ ! अपने को आराम-तलबी से बचाए रखना, इसलिए कि ख़ुदा के बन्दे आरामतलब नहीं होते ।'' (मिश्कात) और हज़रत अबू उमामा (रज़ि॰) कहते हैं कि नबी (सल्ल॰) ने फ़रमाया—

"सादा (साधारण) जिन्दगी गुजारना ईमान की निशानी है ।"

(अबू दाऊद)

नबी (सल्ल०) सादा और मुजाहिदाना जिन्दगी गुजारते थे और हमेशा अपनी मुजाहिदाना ताकत को बचाए रखने और बढ़ाने की कोशिश करते थे । आप (सल्ल०) तैरने में भी दिलचस्पी रखते थे, इसलिए कि तैरने से बेहतरीन वरजिश हो जाती है । एक बार एक तालाब में नबी (सल्ल०) और नबी (सल्ल०) के कुछ साथी तैर रहे थे । नबी (सल्ल०) ने तैरनेवालों में से हर एक की जोड़ी मुकर्रर फरमा दी कि हर आदमी अपने जोड़े की ओर तैरकर पहुँचे । चुनाँचे प्यारे नबी (सल्ल०) के साथी हजरत अबू बक्र (रिजि०) करार पाए । नबी (सल्ल०) तैरते हुए उन तक पहुँचे और जाकर उनकी गरदन पकड़ ली ।

नबी (सल्ल॰) को सवारी के लिए घोड़ा बहुत पसन्द था। नबी (सल्ल॰) अपने घोड़े की ख़ुद ख़िदमत फ़रमाते, अपने हाथ से उसका मुँह पोंछते और साफ़ करते। उसके सिर के बालों को अपनी उँगलियों से कंघी करते और कहते, "भलाई इसकी पेशानी से क़ियामत तक के लिए जुड़ी हुई है।"

हज़रत उन्नबा (रज़ि॰) फ़रमाते हैं कि नबी (सल्ल॰) ने फ़रमाया—-''तीर चलाना सीखो । घोड़े पर सवार हुआ करो । तीरंदाज़ी करनेवाले मुझे घोड़ों पर सवार होनेवालों से भी ज्यादा पसन्द हैं और जिसने तीरदाजी सीखकर छोड़ दी, उसने ख़ुदा की नेमत की नाक़द्री की ।'' (अबू दाऊद) हज़रत अब्दुल्लाह बिन उमर (रिज़॰) फ़रमाते हैं कि नबी (सल्ल॰) ने इरशाद फ़रमाया—

"जिसने ख़तरे के मौके पर मुजाहिदों की देखभाल की, उसकी यह रात शबेकद्र से ज़्यादा अफ़बल (श्रेष्ठ) है।" (हाकिम) नबी (सल्ल॰) ने सहाबा किराम को ख़िताब करते हुए फ़रमाया—

"मेरी उम्मत पर वह वक्षत आनेवाला है जब दूसरी क्रौमं उसपर इस तरह दूट पड़ेंगी जिस तरह खानेवाले दस्तरख़्वान पर दूट पड़ते हैं," तो किसी ने पूछा, "ऐ अल्लाह के रसूल ! क्या उस जमाने में हमारी तादाद इतनी कम हो जाएगी कि हमें निगल लेने के लिए क्रौमें एक जुट होकर हम पर दूट पड़ेंगी ?" इरशाद फरमाया— "नहीं, उस वक्षत तुम्हारी तादाद कम न होगी, बल्कि तुम बहुत बड़ी तादाद में होगे, लेकिन तुम बाढ़ में बहनेवाले तिनकों की तरह बेवज़न होगे । तुम्हारे दुश्मनों के दिलों से तुम्हारा रौब निकल जाएगा और तुम्हारे दिलों में पस्तिहम्मती घर कर लेगी ।' इसपर एक आदमी ने पूछा, "ऐ अल्लाह के रसूल ! यह पस्तिहम्मती किस वजह से आ जाएगी ?" नबी (सल्ल०) ने फरमाया— "इस वजह से कि तुम दुनिया से मुहब्बत और मौत से नफरत करने लगोगे" ।

हज़रत अबू हुरैरा (रज़ि॰) का बयान है कि नबी (सल्ल॰) ने फ़रमाया—

''बेहतरीन ज़िन्दगी उस आदमी की ज़िन्दगी है जो अपने घोड़े की लगाम पकड़े हुए ख़ुदा की राह में उसको उड़ाता फिरता है। जहाँ किसी ख़तरे की ख़बर सुनी, घोड़े की पीठ पर बैठकर दौड़ गया। क़त्ल और मौत से ऐसा निडर है गोया उसकी खोज में है।'' (मुस्लिम)

5. औरतें भी मेहनत व मशक्कत की जिन्दगी गुजारें । घर के काम-काज अपने हाथों से करें । चलने-फिरने और तकलीफ बरदाश्त करने की आदत डालें । आराम-तलबी, सुस्ती और आराम-पसन्दी से बचें और बच्चों को भी शुरू से ही मेहनती और सख़्त-जान बनाने की कोशिश करें । घर में नौकर हों तो भी अपने बच्चों को बात-बात में नौकर का सहारा लेने से मना करें और आदत डलवाएँ कि बच्चे अपना काम ख़ुद अपने हाथ से करें । सहाबिया औरतें अपने घरों का काम अपने हाथ से खुद करती थीं । रसोई घर का काम ख़ुद करतीं, चक्की पीसतीं, पानी भरकर लातीं, कपड़े धोतीं, सिलाई-बुनाई का काम करतीं और मेहनत-मशक्कत की जिन्दगी गुजारतीं और ज़रूरत एड़ने पर लड़ाई के मैदान में घायलों की मरहम-पट्टी

करने और पानी पिलाने का इन्तिजाम भी सँभाल लेतीं। इससे औरतों की सेहत भी बनी रहती है, अखलाक भी सेहतमन्द रहते हैं और बच्चों पर भी उसके अच्छे असरात पड़ते हैं। इस्लाम की नज़र में पसन्दीदा बीवी वही है जो घर के काम-काज में लगी रहती हो और जो रात-दिन इस तरह अपनी घरेलू जिम्मेदारियों में लगी हुई हो कि उसके चेहरे से मेहनत की थकन भी ज़ाहिर हो और बावर्चीखाने की कालिख और धुएँ का धुआँसा भी ज़ाहिर हो रहा हो। नबी (सल्ल॰) का इरशाद है—

"मैं और धूमिल गालोंवाली औरत क्रियामत के दिन इस तरह होंगे।" (आपने शहादत की उँगली और बीच की उँगली को मिलाते हुए बताया।)

6. सुबह जल्दी उठने की आदत डालिए । सोने में सन्तुलन रखिए । न इतना कम सोइए कि जिस्म को पूरी तरह आराम व सुकून न मिल सके और जिस्म में थकन और टूटन रहे, और न इतना ज्यादा सोइए कि सुस्ती और काहिली पैदा हो । रात को जल्द सोने और सुबह को जल्द उठने की आदत डालिए ।

सुबह उठकर ख़ुदा की बन्दगी बजा लाइए और बाग या मैदान में टहलने और तफ़रीह करने के लिए निकल जाइए । सुबह की ताज़ा हवा सेहत पर बहुत अच्छा असर डालती है । हर दिन अपने जिस्म की ताक़त के लिहाज़ से मुनासिब और हल्की-फुल्की वरज़िश का भी एहतिमाम कीजिए ।

नबी (सल्ल॰) बाग की तफ़रीह को पसन्द फ़रमाते थे और कभी-कभी ख़ुद भी बाग में तशरीफ़ ले जाते थे।

नबी (सल्ल॰) ने इशा के बाद जागने और बातें करने को मना फरमाया और फ़रमाया ''इशा के बाद वही आदमी जाग सकता है, जिसको कोई दीनी बात करनी हो या फिर घरवालों से जरूरत की बात-चीत करनी हो ।''

7. आत्म-संयम (ज्ञब्ते नफ़्स) की आदत डालिए । अपने जज्ञ्बों, ख़यालों, ख़्वाहिशों और शहवतों (काम वासनाओं) पर क़ाबू रिखए । अपने दिल को बहकने, ख़यालों को बिखरने और निगह को आवारा होने से बचाइए । ख्वाहिशों का बहकाव और नज़र की आवारगी से दिल व दिमाग, सुकून व आफ़ियत से महरूम हो जाते हैं और ऐसे चेहरे जवानी के हुस्न व जमाल, मलाहत (लवण्य), किशश और मर्दों जैसी ख़ूबियों की दिलकशी से महरूम हो जाते हैं और फिर वे जिन्दगी के हर मैदान में पस्तिहम्मत, पस्तहौसला और डरपोक साबित होते हैं ।

नबी (सल्ल॰) का इरशाद है—

''आँखों का ज़िना बदनिगाही (कुदृष्टि) और ज़बान का ज़िना बेहयाई

की बातें हैं । नफ़्स तक़ाज़े करता है, और शर्मगाह या तो उसकी तस्दीक़ कर देती है या उसे झुठला देती है ।"

किसी अक्लमन्द आदमी ने कहा है-

मुसलमानो ! बदकारी के करीब न फटको, इसमें छ: खराबियाँ हैं । तीन खराबियाँ तो दुनिया की हैं और तीन आख़िरत की । दुनिया की तीन खराबियाँ ये हैं कि इससे—

- आदमी के चेहरे की रौनक और कशिश जाती रहती है ।
- □ आदमी पर ग़रीबी और फ़क़ीरी की मुसीबत नाज़िल होती है. और
- 🗆 उसकी उम्र कम हो जाती है ।
- तशीली चीज़ों से बचिए । नशीली चीज़ें दिमाग पर भी असर डालती हैं
 और मेदे पर भी । शराब तो ख़ैर हराम है ही. इसके अलावा भी जो नशीली चीज़ें
 हैं. उनसे भी परहेज़ कीजिए ।
- 9. हर काम में बीच का रास्ता अपनाइए और सादगी पर ध्यान दीजिए । जिस्मानी मेहनत में. दिमागी कामों में. मियाँ-बीवी के ताल्लुक़ में. खाने-पीने में. सोने और आराम करने में. फिक्र करने और हँसते रहने में. खेल-तमाशों और इबादत में, चाल-ढाल और बातचीत में. गरज़ हर चीज़ में बीच का रास्ता अपनाइए और उसको ख़ैर व ख़ूबी का ख़ज़ाना समझिए ।

नबी (सल्ल०) का इरशाद है-

'ख़ुशहाली में बीच का रास्ता क्या ही ख़ूब है, ग़रीबी में बीच का रवैया क्या ही भला है और इबादत में बीच का रास्ता क्या ही बेहतर है।"

(कंज़ुल उम्माल)

10. खाना हमेशा वक्त पर खाइए । ज्यादा खाने से बचिए, हर वक्त मुँह चलाने से परहेज कीजिए । खाना भूख लगने पर ही खाइए और जब कुछ भूख बाक़ी हो तो उठ जाइए । भूख से ज्यादा तो हरगिज न खाइए । नबी (सल्ल०) का इरशाद है—

''ईमानवाला एक आँत में खाता है और ग़ैर ईमानवाला सात आँतों में खाता है।'' (तिरमिजी)

सेहत पेट के ठीक-ठाक रहने पर सही रहती है और ज़्यादा खाने से मेदा ख़राब हो जाता है। नबी (सल्ल॰) ने इसे एक मिसाल से भी समझाया है— ''मेदा बदन के लिए हौज़ की तरह है और नसें इस हौज़ से सींची जानेवाली हैं। इसलिए अगर मेदा सही और तन्दुरुस्त है तो नसें भी सेहत से सिंची हुई लौटेंगी और अगर मेदा ही ख़राब और बीमार है, तो नसें बीमारी चूसकर लौटेंगी।'' (बैहक़ी)

कम खाने पर उभारते हुए नबी (सल्ल०) ने यह भी फ़रमाया—

''एक आदमी का खाना दो आदमियों के लिए काफ़ी है ।''

11. हमेशा साधारण खाना खाइए, बग़ैर छने हुए आटे की रोटी खाइए । ज्यादा गर्म खाना खाने से भी परहेज कीजिए । मसालों, चटखारों और ज़रूरत से ज्यादा जायकेदार चीजों से परहेज कीजिए ।

ऐसे खानों को पसन्द कीजिए जो जल्द हज़्म हों और साधारण हों और जिनसे जिस्म को सेहत और ताक़त मिले । सिर्फ़ लज़्ज़त हासिल करने और ज़बान का जायका हासिल करने के पीछे न पडिए ।

नबी (सल्ल॰) बग़ैर छने आटे की रोटी पसन्द करते । ज्यादा पतली और मैदे की चपाती पसन्द न करते । बहुत ज्यादा गर्म खाना, जिसमें भाप निकलती होती, न खाते, बल्कि ठंडा होने का इन्तिज़ार करते । गर्म खाने के बारे में कभी फ़रमाते कि ख़ुदा ने हमको आग नहीं खिलाई है और कभी इरशाद फ़रमाते कि गर्म खाने से बरकत नहीं होती । आप गोश्त पसन्द फ़रमाते, ख़ास तौर पर हाथ, गर्दन और पीठ का गोश्त चाव से खाते । हकीकृत में जिस्म को ताकृत पहुँचाने और मुजाहिदाना मिज़ाज बनाने के लिए गोश्त एक अहम और ज़रूरी भोजन है और मोमिन का सीना हर वक्त मुजाहिदाना जज्बों से आबाद रहना चाहिए ।

नबी (सल्ल०) का इरशाद है-

"जो आदमी ख़ुदा की राह में जिहाद किए बग़ैर मर गया और उसके दिल में इसकी आरजू भी नहीं थी, वह निफाक (कपट) की एक हालत में मरा।" (मुस्लिम)

12. खाना निहायत इतमीनान व सुकून के साथ ख़ूब चबा-चबाकर खाइए । ग़म, ग़ुस्सा, रंज और घबर्युइट की हालत में खाने से परहेज कीजिए । ख़ुशी और जेहनी सुकून की हालत में इतमीनान के साथ जो खाना खाया जाता है, वह जिस्म को ताकत पहुँचाता है और रंज व फ़िक्र और घबराहट में जो खाना निगला जाता है, वह मेदे पर बुरा असर डालता है और इस्से जिस्म को पूरी तरह ताकत नहीं मिल पाती । दस्तरख़्वान पर न तो बिलकुल ख़ामोश, दुखी और ग़मगीन होकर बैठिए और न हद से बढ़ी हुई दिल्लगी जाहिर कीजिए कि दस्तरख़्वान पर ठहाके

उठने लगें । खाने के दौरान ठहाके लगाना, कभी-कभी जान के लिए ख़तरे की वजह भी बन जाता है ।

दस्तरख़्वान पर सन्तुलन के साथ हँसते-बोलते रहिए, ख़ुशी-ख़ुशी खाना खाइए और ख़ुदा की दी हुई नेमतों पर उसका शुक्र अदा कीजिए और जब बीमार हों तो परदेज भी पूरे एहतिमाम से कीजिए ।

उम्मे मुंजिर (रिजि॰) कहती हैं कि नबी (सल्ल॰) मेरे यहाँ तशरीफ़ लाए । हमारे यहाँ खजूर के ख़ोशे लटक रहे थे । हुजूर (सल्ल॰) उनमें से खाने लगे, हज़रत अली (रिजि॰) भी आपके साथ थे । वे भी खाने लगे तो नबी (सल्ल॰) ने उनको रोक दिया कि तुम अभी बीमारी से उठे हो, तुम मत खाओ । चुनाँचे हज़रत अली (रिजि॰) रुक गए और नबी (सल्ल॰) खाते रहे । उम्मे मुंजिर (रिजि॰) कहती हैं कि फिर मैंने थोड़ा-सा जौ और चुकन्दर लेकर पकाया । नबी (सल्ल॰) ने हज़रत अली (रिजि॰) से फ़रमाया. "अली ! इसे खाओ. यह तुम्हारे लिए मुनासिब खाना है ।"

नबी (सल्ल॰) के दस्तरख्वान पर जब कोई मेहमान होता तो वे बार-बार उससे फरमाते जाते, खाइए और खाइए । जब मेहमान ख़ूब पेट भर लेता और बेहद इनकार करता. तब आप अपने इसरार से बाज आते । यानी नबी (सल्ल॰) बड़ी ही ख़ुशगवार और ख़ुशी के माहौल में मुनासिब बातें करते हुए खाना खाते ।

13. दोपहर का खाना खाने के बाद थोड़ी देर कैलूला (आराम) ज़रूर कीजिए और रात का खाना खाने के बाद थोड़ी देर चहल-कदमी कीजिए और खाना खाने के बाद तुरन्त कोई सख़्त क़िस्म का दिमाग़ी या जिस्मानी काम हरगिज न कीजिए । अरबी की मशहूर कहावत है—

त-गद-द त-मद-द, त-अश-श त-मश-श ।

''दोपहर का खाना खाओ, तो लम्बे हो जाओ । रात का खाना खाओ तो चहल-कदमी करो ।''

14. आँखों की हिफाज़त का पूरा एहितिमाम कीजिए, तेज रौशनी से आँखें न लड़ाइए । सूर्ज की तरफ़ नज़र जमाकर न देखिए । ज़्यादा हल्की या ज़्यादा तेज़ रौशनी में न पिढ़ए, हमेशा साफ़ और दरिमयानी रौशनी में पिढ़ए । ज़्यादा जागने से भी बचिए । धूल-गुबार से आँखों को बचाइए । आँखों में सुरमा लगाइए और हमेशा आँखें साफ़ रखने की कोशिश कीजिए । खेतों, बाग़ों और हरी-हरी घासों में सैर व तफ़रीह कीजिए । हिरयाली देखने से निगाहों पर अच्छा असर पड़ता है । आँखों को बदिनगाही (बुराई) से बचाइए । इससे आँखें बेरौनक़ हो जाती हैं और

सेहत पर भी बुरा असर पड़ता है । नबी (सल्ल॰) ने फरमाया---

"तुम्हारी आँखों का भी तुम पर हक है। मोमिन का फ़र्ज़ है कि वह ख़ुदा की इस नेमत की कद्र करे, उसको ख़ुदा की मरज़ी के मुताबिक इस्तेमाल करे, उसकी हिफ़ाज़त और सफ़ाई का एहतिमाम रखे, वे सारी तदबीरें अपनाए, जिनसे आँखों को फ़ायदा पहुँचता हो और उन बातों से बचा रहे, जिनसे आँखों को नुकसान पहुँचता हो।"

इसी तरह जिस्म के दूसरे अंगों और ताक़त की हिफ़ाज़त का भी ख़याल रखिए । नबी (सल्ल॰) का इरशाद है—

''लोगो ! आँखों में सुरमा लगाया करो । सुरमा आँख के मैल को दूर करता है और बालों को उगाता है ।'' (तिरमिजी)

15. दाँतों की सफ़ाई और हिफ़ाज़त का एहतिमाम कीजिए । दाँतों को साफ़ रखने से फ़रहत (ख़ुशी) हासिल होती हैं, हाज़मे पर अच्छा असर पड़ता है और दाँत मज़बूत रहते हैं । मिस्वाक की आदत डालिए, अच्छे मंजन वग़ैरह का भी इस्तेमाल कीजिए । पान या तम्बाकू वग़ैरह की ज़्यादती से दाँतों को ख़राब न कीजिए । खाने से पहले और खाने के बाद दाँतों को अच्छी तरह साफ़ कर लिया कीजिए ।

दाँत गन्दे रहने से तरह-तरह की बीमारियाँ पैदा होती हैं, इसलिए नबी (सल्ल०) का तरीका था कि जब नींद से जागते तो मिस्वाक से अपना मुँह साफ़ करते । (बुखारी, मुस्लिम)

हजरत आइशा (रज़ि०) कहती हैं—

"हम नबी (सल्ल॰) के लिए बुज़ू का पानी और मिस्वाक तैयार रखते थे। जिस वक्त भी ख़ुदा का हुक्म होता, आप (सल्ल॰) उठ बैठते थे और मिस्वाक करतेथे। फिर बुज़ू करके नमाज अदा करते थे।" (मुस्लिम) हजरत अनस (रज़ि॰) कहते हैं कि नबी (सल्ल॰) ने इरशाद फरमाया—

"मैं तुम लोगों को मिस्वाक करने के बारे में बहुत ताकीद कर चुका हूँ।" (बुखारी)

हज़रत आइशा (रज़ि॰) का बयान है कि नबी (सल्ल॰) ने इरशाद फरमाया— "मिस्वाक मुँह को साफ़ रखनेवाली और ख़ुदा को राज़ी करनेवाली चीज़ है ।" (नसई)

आप (सल्ल०) का इरशाद है—

"अगर मैं अपनी उम्मत के लिए बोझ न समझता तो हर नमाज के वक्त मिस्वाक करने का हुक्म देता।" (अब् दाऊद)

एक बार नबी (सल्ल॰) से मिलने के लिए कुछ मुसलमान हाजिर हुए, उनके दाँत साफ़ न होने की वजह से पीले हो रहे थे। नबी (सल्ल॰) की नज़र पड़ी तो फ़रमाया----

> "तुम्हारे दाँत पीले क्यों नज़र आ रहे हैं ? मिस्वाक किया करो ।" (मुस्नद अहमद)

- 16. पेशाब-पाखाने की ज़रूरत हो तो फ़ौरन ज़रूरत पूरी कीजिए । इन ज़रूरतों को रोकने से मेदे और दिमाग पर बहुत बुरे असरात पड़ते हैं ।
 - 17. पाकी और सफ़ाई का पूरा-पूरा एहतिमाम कीजिए । क़ुरआन में है—
 "ख़ुदा उन लोगों को अपना महबूब रखता है जो बहुत ज़्यादा पाक व साफ़ रहते हैं।" (क़ुरआन, अत्तौबा)

और नबी (सल्ल॰) का इरशाद है--- ''सफ़ाई और पाकीज़गी आधा ईमान है ।''

सफ़ाई और पाकीज़गी की इसी अहमियत को देखते हुए नबी (सल्ल०) ने पाकी के अहकाम ख़ुलकर बयान किए हैं और हर मामले में पाकी और सफ़ाई की ताकीद की है। खाने-पीने की चीज़ों को ढँककर रखिए, उन्हें गन्दा होने से बचाइए और मिक्खियों से हिफ़ाज़त कीजिए। बरतनों को साफ़-सुथरा रखिए। कपड़ों और लेटने-बैठने के बिस्तरों को पाक-साफ़ रखिए। उठने-बैठने की जगहों को साफ़-सुथरा रखिए। जिस्म की सफ़ाई के लिए बुज़ू और ग़ुस्ल (नहाने) का एहतिमाम कीजिए। जिस्म, कपड़े और ज़रूरत की सारी चीज़ों की सफ़ाई और पाकीज़गी से रूह को भी ख़ुशी हासिल होती है और जिस्म को भी ताज़गी मिलती है। इस तरह कुल मिलाकर इनसानी सेहत पर इसका बहुत-ही ज़्यादा ख़ुशगवार असर पड़ता है।

हज़रत अदी बिन हातिम (रज़ि॰) फ़रमाते हैं---

"जब से मैंने इस्लाम कबूल किया है हर नमाज़ के लिए बावुज़् रहता हूँ।" (मुस्लिम)

एक बार नबी (सल्ल॰) ने हज़रत बिलाल (रज़ि॰) से पूछा, ''कल तुम मुझसे पहले जन्नत में कैसे दाख़िल हो गए ?'' बोले, ''ऐ अल्लाह के रसूल (सल्ल॰) ! मैं जब भी अज़ान कहता हूँ तो दो रकअत नमाज़ ज़रूर पढ़ लेता हूँ और जिस वक़्त भी बुज़ू टूटता है फ़ौरन नया बुज़ू करके हमेशा बाबुज़ू रहने की कोशिश करता 農!"

हज़रत अबू हुरैरा (रज़ि॰) कहते हैं कि नबी (सल्ल॰) ने फ़रमाया—

"हर मुसलमान का ख़ुदा पर यह हक है कि हर हफ़्ते में एक दिन ज़रूर नहाया (स्नान) करे और अपने सिर और बदन को धोया करे।" (बुख़ारी)

3. लिबास के आदाब

1. लिबास ऐसा पहिनए जो शर्म व हया, गैरत व शराफ़त और जिस्म को ढाँके और उसकी हिफ़ाज़त के काम को पूरा करे और जिससे तहजीब व सलीका और ज़ीनत व जमाल ज़ाहिर होता हो ।

कुरआन पाक में अल्लाह तआ़ला ने अपनी इस नेमत का जिक्र करते हुए इरशाद फ़रमाया है—

"ऐ आदम की औलाद! हमने तुम पर लिबास उतारा है कि तुम्हारे जिस्म की शर्मगाहों को ढाँके और तुम्हारे लिए जीनत और हिफाजत का ज़रिया भी हो।" (कुरआन, 7:26)

कुरआन मजीद की उक्त आयत में अरबी शब्द 'रीश' आया है। 'रीश' दरअसल चिड़ियों के पंखों को कहते हैं। चिड़ियों के पंख उसके लिए ख़ूबसूरती का भी ज़रिया हैं और जिस्म की हिफ़ाज़त का भी। आम इस्तेमाल में 'रीश' शब्द जमाल व ज़ीनत और बहुत अच्छे लिबास के लिए बोला जाता है।

लिबास का मकसद साज-सज्जा और जिस्म को मौसम के असर से बचाना भी है, लेकिन पहला मकसद शर्मवाले अंगों को ढाँकना ही है। ख़ुदा ने शर्म व हया इनसान की फ़ितरत में पैदा की है। यही वजह है कि जब हज़रत आदम (अलै०) और हज़रत हव्वा (अलै०) से जन्नत का अच्छा लिबास उतरवा लिया गया तो वे जन्नत के पेड़ों के पत्तों से अपने जिस्मों को ढाँपने लगे। इसलिए लिबास में इस मक़सद को सबसे ज़्यादा अपने सामने रिखए और ऐसा लिबास चुनिए जिससे शर्मगाहों को ढकने का मक़सद अच्छी तरह पूरा हो सके। साथ ही, इसका भी एहितिमाम रहे कि लिबास मौसम के असर से जिस्म की हिफ़ाज़त करनेवाला भी हो और ऐसा सलीक़े का लिबास हो जो जीनत व जमाल और तहजीब का भी ज़िरया हो। ऐसा न हो कि उसे पहनकर आप कोई अज़ूबा या खिलौना बन जाएँ और लोगों के लिए हँसी और दिल्लगी का सामान इकट्ठा हो जाए।

2. लिबास पहनते वक्ष्त यह सोचिए कि यह वह नेमत है जिससे ख़ुदा ने सिर्फ़ इनसान को नवाज़ा है। दूसरी मख़लूक़ (जीव) इससे महरूम हैं। इस ख़ास बख़िशश व इनाम पर ख़ुदा का शुक्र अदा कीजिए और ख़ुदा की नाशुक्री और नाफ़रमानी कभी न कीजिए। लिबास ख़ुदा की एक ज़बरदस्त निशानी है। लिबास पहनें तो इस एहसास को ताज़ा कीजिए और शुक्रगुज़ारी के जज़्बों को उस दुआ के लफ़्ज़ों

में ज़ाहिर कीजिए जो नबी (सल्ल॰) ने मोमिनों को सिखाई है ।

- 3. बेहतरीन लिबास तकवा का लिबास है । तकवा के लिबास से बातिनी पाकीजगी भी मुराद है और ज़ाहिरी परहेजगारी का लिबास भी, यानी ऐसा लिबास पहनिए जो शरीअत की नज़र में परहेजगारों का लिबास हो, जिससे घमंड और ग़ुरूर ज़ाहिर न होता हो, जो न औरतों के लिए मदों जैसा बनने का ज़िरया हो और न मदों के लिए औरतों जैसा बनने का । ऐसा लिबास पहनिए जिसको देखकर महसूस हो सके कि लिबास पहननेवाला कोई शरीफ और भला आदमी है । और औरतें लिबास की उन हदों को ध्यान में रखें जो शरीअत ने उनके लिए मुकर्रर कर दी हैं और मर्द उन हदों का ख़याल रखें जो शरीअत ने उनके लिए मुकर्रर की हैं ।
- 4. नया लिबास पहनें तो कपड़े का नाम लेकर ख़ुशी ज़ाहिर कीजिए कि ख़ुदा ने अपने फ़ज़्ल व करम से यह कपड़ा दिया और शुक्र के जज़्बों में डूबकर नया लिबास पहनने की वह दुआ पढ़िए जो नबी (सल्ल०) पढ़ा करते थे।

हज़रत अबू सईद ख़ुदरी (रज़ि॰) फ़रमाते हैं कि अल्लाह के रसूल (सल्ल॰) जब कोई नया कपड़ा, अमामा, कुरता या चादर पहनते तो उसका नाम लेकर फ़रमाते—

اَللَّهُمَّ لَکَ الْحَمْدُ اَنْتَ کَسَوْتَنِیهِ اَسْأَلُکَ خَیْرَهُ وَخَیْرَ مَا صُنِعَ لَهُ وَاَعُودُ اللَّهُمَّ لَکَ الْحَمْدُ الْدِواوَ،) بِکَ مِنْ شَرِّهِ وَشَرِّمَا صُنِعَ لَهُ ٥ (ايواوَ،)

अल्लाहुम-म लकल-हम्दु अन-त कसौ-तनीहि, अस्अलु-क ख़ै-रहू व ख़ै-र मा सुनि-अ लहू व अऊज़ुबि-क मिन शरिंहि व शरिं मा सुनि-अ लहू । (अबू दाऊद)

"ऐ अल्लाह ! तेरा शुक्र है, तूने मुझे यह लिबास पहनाया, मैं तुझसे इसकी भलाई चाहता हूँ और मैं अपने आपको तेरी पनाह में देता हूँ इस लिबास की बुराई से और इसके मकसद के उस बुरे पहलू से, जिसके लिए यह बनाया गया है।"

दुआ का मतलब यह है कि ऐ ख़ुदा ! तू मुझे तौफ़ीक़ दे कि तेरा बख़्शा हुआ लिबास उन्हीं मक़सदों में लगाऊँ जो तेर नज़दीक पाक़-साफ़ मक़सद है । मुझे तौफ़ीक़ दे कि मैं इससे अपनी शर्मगाहों को छिपा सकूँ और बेशर्मी और बेहयाई की बातों से अपने ज़ाहिर व बातिन को बचाए रख सकूँ और शरीअत की हदों में रहते हुए मैं इसके ज़िरए अपने जिस्म की हिफ़ाज़त कर सकूँ और उसको ज़ीनत व जमाल का ज़िरया बना सकूँ, कपड़े पहनकर न तो दूसरों पर अपनी बड़ाई जताऊँ, न धमंड करूँ और न तेरी इस नेमत को इस्तेमाल करने में शरीअत की उन हदों को तोडूँ

जो तूने अपने बन्दों और बन्दियों के लिए मुकर्रर फरमाई हैं ।

हज़रत उमर (रजि॰) का बयान है कि नबी (सल्ल॰) ने इरशाद फ़रमाया—

"जो आदमी नए कपड़े पहने, अगर वह गुंजाइश रखता हो, तो अपने पुराने कपड़े किसी ग़रीब को ख़ैरात में दे दे और नए कपड़े पहनते वक़्त यह दुआ पढ़े—

ٱلْحَمْدُ لِلَّهِ الَّذِي كَسَانِي مَا أُوَارِي بِهِ عَوْرَتِي وَٱتَجَمَّلُ بِهِ فِي حَيَاتِي.

अल हम्दु लिल्लाहिल्लज़ी कसानी मा उवारी बिहि औ-रती व अ-त-जम्मलु बिहि फ्री हयाती'' (तिरमिजी)

''सारी तारीफ़ और हम्द उस ख़ुदा के लिए है, जिसने मुझे ये कपड़े पहनाए जिससे मैं अपनी शर्मगाह ढाँकता हूँ और जो इस जिन्दगी में मेरे लिए हुस्न व जमाल का भी ज़रिया है।''

जो आदमी भी नया कपड़ा पहनते वक़्त यह दुआ पढ़ेगा, अल्लाह तआ़ला उसको जिन्दगी में भी और मौत के बाद भी अपनी हिफ़ाज़त और निगरानी में रखेगा ।

- 5. कपड़े पहनते वक्त सीधी तरफ का ख़याल रिखए । क्रमीज़, कुरता, शेरवानी और कोट वगैरह पहनें तो पहले सीधी आस्तीन पहिनए और इसी तरह पाजामा वगैरह पहनें तो पहले सीधे पैर में पाँयचा डालिए । नबी अकरम (सल्ल०) जब कमीज़ पहनते तो पहले दाएँ हाथ को आस्तीन में डालते और फिर बायाँ हाथ आस्तीन में डालते, इसी तरह जब आप जूता पहनते तो पहले सीधा पाँव सीधे जूते में डालते फिर उल्टा पाँव उल्टे जूते में डालते और जूता उतारते वक्ष्त पहले उल्टा पाँव जूते में से निकालते, फिर सीधा पाँव निकालते ।
- 6. कपड़े पहनने से पहले ज़रूर झाड़ लीजिए, हो सकता है कि उसमें कोई तकलीफ़ पहुँचानेवाला ज़ानवर हो और ख़ुदा न करे कोई तकलीफ़ पहुँचाए ।

नबी (सल्ल॰) एक बार एक जंगल में अपने मोज़े पहन रहे थे। पहला मोज़ा पहनने के बाद जब आपने दूसरा मोज़ा पहनने का इरादा किया, तो एक कौवा झपटा और मोज़ा उठाकर उड़ गया और काफ़ी ऊपर ले जाकर छोड़ दिया। वह मोज़ा जब ऊँचाई से नीचे गिरा तो गिरने की चोट से उसमें से एक साँप दूर जा पड़ा। यह देखकर नबी (सल्ल॰) ने ख़ुदा का शुक्र अदा किया और इरशाद फ़रमाया—

"हर मुसलमान के लिए ज़रूरी है कि जब मोज़ा पहनने का इरादा करे तो उसको झाड़ लिया करे।" (तबरानी) 7. लिबास सफ़ेद पहनिए । सफ़ेद लिबास मर्दों के लिए पसंदीदा है । नबी (सल्ल०) का इरशाद है——

"सफ़ेद कपड़े पहना करो, यह बेहतरीन लिंबास है। सफ़ेद कपड़ा ही ज़िन्दगी में पहनना चाहिए और सफ़ेद ही कपड़ों में मुदौँ को दफ़न करना चाहिए।" (तिरमिज़ी)

एक और मौक्ने पर नबी (सल्ल०) ने फ़रमाया---

"सफ़ेद कपड़े पहना करो इसलिए कि सफ़ेद कपड़ा ज़्यादा साफ़-सुधरा रहता है और इसी में अपने मुदों को कफ़नाया करो ।" (मुस्लिम)

ज्यादा साफ्र-सुथरा रहने का मतलब यह है कि अगर उसपर ज़रा भी दाग़-धब्बा लगे तो फ़ौरन महसूस हो जाएगा और आदमी फ़ौरन उसे घोकर साफ्र कर लेगा और अगर कोई रंगीन कपड़ा होगा तो उस पर दाग़-धब्बा ज़ल्द नज़र न आ सकेगा और जल्द धोने की ओर तवज्जोह न हो सकेगी।

सही बुखारी में है कि नबी (सल्ल॰) सफ़ेद कपड़ा पहना करते थे, यानी आपने ख़ुद भी सफ़ेद कपड़ा पसन्द किया और उम्मत के मर्दों में भी इसी के पहनने का चाव पैदा किया ।

8. पाजामा और लुंगी वगैरह को टखनों से ऊँचा रखिए । जो लोग घमण्ड में अपना पाजामा या लुँगी वगैरह लटका लेते हैं, नबी (सल्ल०) की नज़र में वे नाकाम और नामुराद लोग हैं और सख़्त अज़ाब के हक़दार हैं । नबी अकरम (सल्ल०) का इरशाद है—

"तीन क़िस्म के लोग ऐसे हैं कि अल्लाह क़ियामत के दिन न तो उनसे बात करेगा, न उनकी तरफ़ नज़र फ़रमाएगा और न उनको पाक व साफ़ करके जन्नत में दाख़िल करेगा, बल्कि उनको इंतिहाई दर्दनाक अज़ाब देगा।"

हज़रत अबू ज़र ग़िफ़ारी (रज़ि॰) ने पूछा—

"ऐ अल्लाह के रसूल ! ये नाकाम व नामुराद लोग कौन हैं ?" नबी (सल्ल०) ने इरशाद फ़रमाया—

"पहला— वह जो घमंड में अपना तहबंद टख़नों से नीचे लटकाता है,

दूसरा— वह आदमी है जो एहसान जताता है, और

तीसरा— वह आदमी है जो झूठी कसमों के सहारे अपनी तिजारत को चमकाना चाहता है।" (मुस्लिम) हज़रत उबैद बिन ख़ालिद (रज़ि०) अपना एक वाकिआ बयान फ़रमाते हैं—

कि मैं एक बार मदीना मुनव्वरा में जा रहा था कि मैंने अपने पीछे से यह कहते सुना, ''अपना तहबन्द ऊपर उठा लो— कि इससे आदमी ज़ाहिरी गन्दगी से भी बचा रहता है और बातिनी गन्दगी से भी।''

मैंने गर्दन फेरकर जो देखा तो नबी करीम (सल्ल॰) थे । मैंने अर्ज्ञ किया, ऐ अल्लाह के रसूल ! यह तो एक मामूली-सी चादर है । भला इसमें क्या घमण्ड हो सकता है ।

नबी करीम (सल्ल॰) ने इरशाद फरमाया, ''क्या तुम्हारे लिए मेरी पैरवी ज़रूरी नहीं है ?'' मैंने नबी (सल्ल॰) के लफ़्ज़ सुने तो फ़ौरन मेरी निगाह आपके तहमद पर पड़ी । मैंने देखा कि आप का तहमद आधी पिंडुली तक ऊँचा है ।

नबी (सल्ल॰) का यह इरशाद कि 'टख़नों से ऊँचा पाजामा और लुंगी वग़ैरह पहनने से आदमी हर तरह की ज़ाहिरी और बातिनी गंदिगयों से बच जाता है' बड़े ही मानीवाला है। इसका मतलब यह है कि जब कपड़ा नीचे लटकेगा तो रास्ते की गन्दगी से मैला और ख़राब होगा, पाक-साफ़ न रह सकेगा और यह बात पाकी और सफ़ाई के ज़ौक़ पर भारी बोझ है। फिर ऐसा करना घमण्ड की वजह से है और घमण्ड बातिनी गन्दगी है और अगर ये मस्लहतें न भी हों तो मोमिन के लिए तो यह फ़रमान ही सब कुछ है कि—

"नबी (सल्ल॰) की जिन्दगी तुम्हारे लिए बेहतरीन नमूना है ।" (अल-कुरआन)

और अबू दाऊद की हदीस में तो नबी (सल्ल॰) ने इसकी बड़ी हिला देनेवाली सजा सुनाई है । फ़रमाया—

''मोमिनों का तहमद आधी पिंडुली तक होना चाहिए और उसके नीचे टख़नों तक होने में भी कोई हरज नहीं, लेकिन टख़नों से नीचे तहमद का जितना हिस्सा लटकेगा, वह आग में जलेगा और जो आदमी घमंड में अपने कपड़े को टख़ने से नीचे लटकाएगा, क्रियामत के दिन ख़ुदा उसकी तरफ़ नज़र उठाकर भी न देखेगा।''

9. रेशमी कपड़ा न पहिनए । यह औरतों का पहनावा है और नबी (सल्ल०) ने मदीं को औरतों जैसा पहनावा पहनने और औरतों जैसी शक्ल व सूरत बनाने से सख़्ती के साथ मना किया है ।

हज़रत उमर (रज़ि॰) फ़रमाते हैं कि नबी (सल्ल॰) का इरशाद है-

"रेशमी कपड़े न पहनो कि जो इसको दुनिया में पहनेगा, वह आखिरत में इसको न पहन सकेगा।" (बुखारी, मुस्लिम)

एक बार नबी (सल्ल०) ने हज़रत अली (रज़ि०) से फ़रमाया—

''उस रेशमी कपड़े[।] को फाड़कर और उसके दुपट्टे बनाकर इन फ़ातिमाओं² में बाँट दो।'' (मुस्लिम)

इससे यह भी मालूम हुआ कि औरतों के लिए रेशमी कपड़े पहनना पसंदीदा है। इसी लिए नबी (सल्ल॰) ने हुक्म दिया कि औरतों के दुपट्टे बना दो, बरना कपड़ा तो दूसरे कामों में भी आ सकता है।

10. औरतें ऐसे बारीक कपड़े न पहनें जिसमें से बदन झलके और न ऐसा चुस्त लिबास पहनें जिसमें से बदन की बनावट और ज़्यादा आकर्षक बनकर ज़ाहिर हो और वे कपड़े पहनकर भी नंगी नज़र आएँ । नबी (सल्ल॰) ने ऐसी बेहया औरतों को बुरे अंजाम की ख़बर दी है—

, ''वे औरतें भी जहन्नमी हैं जो कपड़े पहनकर भी नंगी रहती हैं, दूसरों को रिझाती हैं और ख़ुद दूसरों पर रीझती हैं। उनके सिर नाज़ से बुख़्ती (एक क़िस्म के बड़े) ऊँटों के कोहानों की तरह टेढ़े हैं। ये औरतें न जन्नत में जाएँगी और न जन्नत की ख़ुशबू पाएँगी, जबिक जन्नत की ख़ुशबू बहुत दूर से आती है।" (रियाज़ुस्सालिहीन)

एक बार हज़रत अस्मा (रज़ि॰) बारीक कपड़े पहने हुए नबी (सल्ल॰) की ख़िदमत में हाज़िर हुईं । वे सामने आईं तो नबी (सल्ल॰) ने फ़ौरन मुँह फेर लिया और फ़रमाया—

"अस्मा ! जब औरत जवान हो जाए तो उसके लिए जायज्ञ नहीं है कि मुँह और हाथ के अलावा उसके जिस्म का कोई हिस्सा नज़र आए ।"

11. तहमद और पाजामा वगैरह पहनने के बाद भी ऐसे अन्दाज से लेटने और बैठने से बचिए, जिसमें बदन खुल जाने या नुमायाँ हो जाने का अंदेशा हो । नबी (सल्ल०) का इरशाद है—

^{1.} यह कपड़ा नबी (सल्ल०) को उकैदर, दूमा के हाकिम ने तोहफ़े में भेजा था।

^{2.} फ़ातिमाओं से मुराद ये तीन इज्जतदार औरतें हैं-

⁽i) हजरत फ़ातिमा, नबी (सल्ल॰) की प्यारी बेटी और हजरत अली (रज़ि॰) की बीवी,

⁽ii) फ्रांतिमा बिन असद, हजरत अली (रजि॰) की माँ।

⁽iii) फातिमा बिन हमज़ा, हज़रत हमज़ा (रज़ि॰) की बेटी।

"एक जूता पहनकर न चला करो और तहमद में एक जानू उठाकर उकडूँ न बैठो और बाएँ हाथ से न खाओ और चादर पूरे बदन पर इस अन्दाज़ से न लपेटो (कि काम-काज करने या नमाज़ वग़ैरह पढ़ने में हाथ न निकल सकें) और न चित लेटकर एक पाँव को दूसरे पाँव पर रखो (कि इस तरह भी शर्मगाहों के ढकने में बेएहतियाती का अंदेशा है)।"

12. लिबास में औरतें और मर्द एक-दूसरे जैसा रंग-ढंग न अपनाएँ । नबी (सल्ल०) का इरशाद है—

''ख़ुदा ने उन मर्दों पर लानत की है जो औरतों का-सा रंग-ढंग अपनाएँ और उन औरतों पर भी लानत फ़रमाई है जो मर्दों का-सा रंग-ढंग अपनाएँ।'' (बुखारी)

हजरत अबू हुरैरा (रजि॰) फरमाते हैं-

"अल्लाह के रसूल (सल्ल॰) ने उस मर्द पर लानत फरमाई है जो औरतों जैसा लिबास पहने और उस औरत पर लानत फरमाई है जो मर्द जैसा पहनावा पहने ।" (अबू दाऊद)

एक बार हजरत आइशा (राजि॰) से किसी ने जिक्र किया कि एक औरत है जो मर्दों जैसे जूते पहनती है तो उन्होंने फ़रमाया, ''अल्लाह के रसूल (सल्ल॰) ने ऐसी औरतों पर लानत फ़रमाई है, जो मर्द बनने की कोशिश करती हैं।''

13. औरतें दुपट्टा ओढ़े रहने का एहितिमाम रखें और उससे अपने सिर् और सीने को छिपाए रखें । दुपट्टा ऐसा बारीक न ओढ़िए जिससे सिर के बाल नज़र आएँ । दुपट्टे का मकसद ही यह है कि इससे ज्ञीनत को छिपाया जाए । क़ुरआन पाक में अल्लाह का इरशाद है—

> ''और अपने सीनों पर अपने दुपट्टों के आँचल डाले रहें ।'' (क़ुरआन, 24:31)

एक बार नबी (सल्ल॰) के पास मिस्र की बनी हुई बारीक मलमल आई । आपने उसमें से कुछ हिस्सा फाड़कर देहया कलबी को दिया और फ़रमाया—

"इसमें से एक हिस्सा फाड़कर तुम अपना कुरता बना लो और एक हिस्सा अपनी बीवी को दुपट्टा बनाने के लिए दे दो, पर उनसे कह देना कि इसके नीचे एक और कपड़ा लगा लें, ताकि जिस्म की बनावट अन्दर से न झलके।"

(अबू दाऊद)

किताब व सुन्नत की इस खुली हिदायत को सामने रखकर अल्लाह के हुक्मों के मकसद को पूरा कीजिए और चार गिरह की पट्टी को गले का हार बनाकर अल्लाह और उसके रसूल (सल्ल॰) के हुक्मों का मज़ाक़ न उड़ाइए।

हजरत आइशा (रज़ि॰) फ़रमाती हैं—

"जब यह हुक्म उतरा तो औरतों ने बारीक कपड़े छोड़कर मोटे कपड़े छाँटे और उनके दुपट्टे बनाए ।" (अबू दाऊद)

14. लिबास हमेशा अपनी ताकृत और हैसियत के मुताबिक पहिनए । न ऐसा लिबास पहिनए जिससे घमण्ड और दिखावा ज़ाहिर हो और आप दूसरों को हक़ीर समझकर इतराएँ और अपनी दौलतमन्दी की बेजा नुमाइश करें और न ऐसा लिबास पहिनए जो आपकी ताकृत से ज़्यादा क़ीमती हो और आप फ़िजूलख़र्ची के गुनाह में पड़ जाएँ, और न ऐसे फटेहाल बने रहें कि हर वक्त आपकी शक्ल सवाली बनी रहे और सब कुछ होने के बावजूद आप महरूम नज़र आएँ, बल्कि हमेशा अपनी ताकृत और हैसियत के लिहाज़ से मुनासिब, सलीक़ेदार और साफ़-सुथरे कपड़े पहिनए ।

कुछ लोग फटे-पुराने और पैवन्द लगे कपड़े पहनकर फटेहाल बने रहते हैं और इसको दीनदारी समझते हैं, इतना ही नहीं, बल्कि वे उन लोगों को दुनियादार समझते हैं जो साफ़-सुधरे सलीके के पकड़े पहनते हैं, हालाँकि दीनदारी का यह ख़याल ही बिलकुल ग़लत है ।

हज़रत अबू हसन अली शाज़ली (रह०) एक बार बहुत अच्छा कपड़ा पहने हुए थे। किसी फटेहाल सूफ़ी ने उनके इस ठाट-बाट पर एतराज़ किया कि भला अल्लाहवालों को ऐसा कीमती लिबास पहनने की क्या ज़रूरत ? हज़रत शाज़ली ने जवाब दिया—

"भाई ! यह शान व शौकत, सबसे बड़े शानवाले, ख़ुदा की हम्द व शुक्र को ज़ाहिर करने के लिए है और तुम्हारा यह फटेहाल होना हाथ फैलाने जैसा है।"

असल बात तो यह है कि दीनदारी न फटे-पुराने, पैवन्द लगे, घटिया कपड़ों के पहनने का नाम है और न शानदार कपड़ों के पहनने का नाम है, बल्कि दीनदारी तो आदमी की नीयत और उसकी सही सोच के मुताबिक़ क़ायम होती है। सही बात यह है कि आदमी हर मामले में अपनी ताक़त और हैसियत का ख़याल रखते हुए बीच का रास्ता अपनाए, न फटेहाल होकर मन को मोटा होने का मौक़ा दे और न तड़क़-भड़क के कपड़े पहनकर घमंड को जाहिर करे ।

हज़रत अबुल अह्बस (रह०) के बाप अपना एक वाक़िआ नक़्ल करते हैं कि एक बार मैं नबी (सल्ल०) की ख़िदमत में हाज़िर हुआ । उस वक़्त मेरे जिस्म पर निहायत ही घटिया और मामूली कपड़े थे । नबी (सल्ल०) ने पूछा—-

"क्या तुम्हारे पास माल व दौलत है ?"

मैने कहा— ''जी हाँ !''

पूछा--- "किस तरह का माल है ?"

मैंने कहा— ''ख़ुदा ने मुझे हर क़िस्म का माल दे रखा है। ऊँट भी हैं, गायें भी हैं, बकरियाँ भी हैं, घोड़े भी हैं और नौकर-चाकर भी हैं।''

नबी (सल्ल॰) ने फ़रमाया---

''जब ख़ुदा ने तुम्हें माल व दौलत दे रखा है, तो उसकी मेहरबानी का असर तुम्हारे जिस्म पर ज़ाहिर होना चाहिए ।'' (मिश्कात)

मतलब यह है कि जब ख़ुदा ने तुम्हें सब कुछ दे रखा है, तो फिर तुमने ग़रीबों और फ़क़ीरों की तरह अपना हुलिया क्यों बना रखा है ? यह तो ख़ुदा की नाशुक्री है ।

हज़रत जाबिर (रज़ि॰) का बयान है कि एक बार नबी (सल्ल॰) मुलाक़ात की गरज़ से हमारे यहाँ तशरीफ़ लाए तो आप (सल्ल॰) ने एक आदमी को देखा जो गर्द व ग़ुबार में अटा हुआ था और उसके बाल बिखरे हुए थे। नबी (सल्ल॰) ने फ़रमाया—

"क्या इस आदमी के पास कोई कंघा नहीं है, जिससे यह अपने बालों को ठीक कर लेता ?"

और आप (सल्ल॰) ने एक दूसरे आदमी को देखा, जिसने मैले कपड़े पहन रखे थे । आप (सल्ल॰) ने फ़रमाया—

''क्या इस आदमी के पास वह चीज़ (यानी साबुन वारैरह) नहीं है, जिससे यह अपने कपड़े धो लेता ।'' (मिश्कात)

एक आदमी ने नबी करीम (सल्ल॰) से कहा---

"ऐ अल्लाह के रसूल ! मैं चाहता हूँ कि मेरा पहनावा बहुत उम्दा हो, सिर में तेल लगा हुआ हो, जूते भी अच्छे हों, इसी तरह उसने बहुत-सी चीजों का जिक्र किया, यहाँ तक कि उसने कहा, मेरा जी चाहता है कि मेरा कोड़ा भी निहायत उम्दा हो ।'' नबी (सल्ल॰) उसकी बातें सुनते रहे, फिर फ़रमाया, ''ये सारी बातें पसंदीदा हैं और ख़ुदा इस अच्छे जौक़ को अच्छी नज़र से देखता है ।'' (मुस्तदरक हाकिम)

हज़रत अब्दुल्लाह बिन उमर (रज़ि॰) कहते हैं कि मैंने अल्लाह के रसूल (सल्ल॰) से पूछा, ''ऐ अल्लाह के रसूल ! क्या यह घमण्ड है कि मैं अच्छे और उम्दा कपड़े पहनूँ ? नबी (सल्ल॰) ने इरशाद फरमाया, ''नहीं यह तो ख़ूबसूरती है और ख़ुदा इस ख़ूबसूरती को पसन्द करता है।'' (इब्ने माजा)

हज़रत अब्दुल्लाह बिन उमर (रज़ि॰) का बयान है कि नबी (सल्ल॰) ने फ़रमाया—

"नमाज़ में दोनों कपड़े पहन लिया करो (यानी पूरे लिबास पहन लिया करो ।) ख़ुदा ज़्यादा हकदार है कि उसकी हुज़ूरी में आदमी अच्छी तरह बन-सँवरकर जाए ।" (मिश्कात)

हज़रत अब्दुल्लाह बिन मसऊद (रजि॰) का बयान है कि नबी (सल्ल॰) ने फ़रमाया—

''जिसके दिल में जरा भी घमण्ड होगा वह जन्नत में न जाएगा ।'' एक आदमी ने कहा, ''हर आदमी यह चाहता है कि उसके कपड़े अच्छे हों, उसके जूते अच्छे हों ।''

नबी (सल्ल॰) ने फ़रमाया---

"ख़ुदा ख़ुद जमाल (सौन्दर्य) वाला है और जमाल को पसन्द करता है। (यानी अच्छा पहनावा घमण्ड नहीं है) घमण्ड तो असल में यह है कि आदमी हक से बेनियाज़ी बरते और लोगों को नीचा और ज़लील समझे।"

15. पहनने-ओढ़ने और बनाव-श्रृंगार करने में भी जौक और सलीक़े का पूरा-पूरा ख़याल रिखए । गिरेबान खोले-खोले फिरना, उलटे-सीघे बटन लगाना, एक पायँचा चढ़ाना और एक नीचा रखना और एक जूता पहनकर चलना या उलझे हुए बाल रखना— ये सभी बातें जौक और सलीक़े के ख़िलाफ़ हैं ।

एक दिन नबी (सल्ल॰) मस्जिद में तशरीफ़ रखते थे कि इतने में एक आदमी वहाँ आया जिसके सिर और दाढ़ी के बाल बिख़रे हुए थे। नबी (सल्ल॰) ने अपने हाथ से उसकी ओर इशारा किया, जिसका मतलब यह था कि जाकर अपने सिर के बाल और दाढ़ी को सँवारो। चुनाँचे वह आदमी गया और बालों को बना-सँवारकर आया तो आपने इरशाद फ़रमाया—

''क्या यह ज़ीनत और साज-सज्जा इससे बेहतर नहीं है कि आदमी

के बाल बिखरे हुए हों ? ऐसा मालूम होता है कि गोया वह शैतान है ।'' (मिश्कात)

हज़रत अबू हुरैरा (रज़ि॰) फ़रमाते हैं कि नबी (सल्ल॰) ने इरशाद फ़रमाया— ''एक जूता पहनकर कोई न चले, या दोनों पहनकर चलो या दोनों उतारकर चलो ।'' (तिरमिज़ी)

और इसी हदीस की रौशनी में उलेमा ने एक आस्तीन और एक मोज़ा पहनने से भी मना किया है ।

- 16. लाल और शोख़ (गहरा या तेज़) रंग, तड़क-भड़क पहनावा और नुमाइशी काले और गेरवे कपड़े पहनने से भी परहेज़ कीजिए । लाल और शोख रंग और तड़क-भड़क लिबास औरतों ही के लिए मुनासिब है और उनको भी हदों का ख़याल रखना चाहिए । रहे नुमाइशी लम्बे-चौड़े जुब्बे या काले और गेरवा जोड़े पहनकर दूसरों के मुकाबले में अपनी बरतरी दिखाना और अपना बड़प्पन जताना, तो यह सरासर घमण्ड की निशानी है । इसी तरह ऐसे अजीब व ग़रीब कपड़े और ऐसे कपड़े जिनका मज़ाक़ उड़ाया जाए, न पहनिए, जिनके पहनने से आप ख़्वाह-मख़्वाह अजूबा बन जाएँ और लोग आपको हँसी और दिल्लगी की चीज़ समझ लें ।
- 17. हमेशा सादा, वकारवाला और तहजीब का लिबास पहनिए और पहनावे पर हमेशा दरिमयाना खर्च कीजिए । लिबास में आरामपसन्दी और ज़रूरत से ज़्यादा नजाकत से परहेज कीजिए । नबी (सल्ल॰) का इरशाद है—

''आरामपसन्दी से दूर रहो, इसलिए कि ख़ुदा के प्यारे बन्दे आराम पसन्द नहीं होते।'' (मिश्कात)

और नबी (सल्ल॰) ने यह भी इरशाद फरमाया---

''जिस आदमी ने हैसियत और ताकृत के बावजूद ख़ाकसारी और आजिजी की गरज़ से लिबास में सादगी अपनाई तो ख़ुदा उसको शराफ़त और बुज़ुर्गी के लिबास से सजाएगा।'' (अबू दाऊद)

सहाबा किराम (रिज़॰) एक दिन बैठे दुनिया का जिक्र कर रहे थे तो नबी (सल्ल॰) ने फ़रमाया—

"लिबास की सादगी ईमान की निशानियों में से एक है ।" (अबू दाऊद) एक बार नबी (सल्ल॰) ने फ़रमाया—

"ख़ुदा के बहुत-से बन्दे जिनकी ज़ाहिरी हालत निहायत ही मामूली होती है, बाल परेशान और ग़ुबार में अटे हुए, कपड़े मामूली और सादा होते हैं, लेकिन ख़ुदा की नज़र में उनका रुत्वा इतना बुलन्द होता है कि अगर वे किसी बात पर क़सम खा बैठें तो ख़ुदा उनकी क़सम को पूरा ही फ़रमा देता है। इस क़िस्म के लोगों में से एक बरा बिन मालिक (रिज़िं) भी हैं।"

18. ख़ुदा की इस नेमत का शुक्र अदा करने के लिए उन ग़रीबों को भी पहनाएँ, जिनके पास तन ढाँकने के लिए कुछ न हो । नबी (सल्ल०) का इरशाद है—

"जो आदमी किसी ईमानवाले को कपड़े पहनाकर उसकी तनपोशी करेगा तो अल्लाह तआला कियामत के दिन जन्नत का हरा कपड़ा पहनाकर उसकी तनपोशी फरमाएगा।" (अबू दाऊद)

और प्यारे नबी (सल्ल॰) ने यह भी फरमाया कि किसी मुसलमान ने अपने मुसलमान भाई को कपड़े पहनाए तो जब तक वे कपड़े पहननेवाले के बदन पर रहेंगे, पहनानेवाले को ख़ुदा अपनी निगरानी व हिफाज़त में रखेगा । (तिरमिजी)

19. अपने उन नौकरों और ख़ादिमों को भी अपनी हैसियत के मुताबिक अच्छा कपड़ा पहनाइए जो रात व दिन आपकी ख़िदमत में लगे रहते हैं ।

नबी (सल्ल०) ने फ़रमाया---

"लौंडी और गुलाम तुम्हारे भाई हैं। ख़ुदा ने उनको तुम्हारे क़ब्बे में दे रखा है। पर तुममें से जिस किसी के क़ब्बे और इस्तेमाल में ख़ुदा ने किसी को दे रखा है तो उसको चाहिए कि उसको वही खिलाए जो वह ख़ुद खाता है और उसे वैसा ही लिबास पहनाए जो वह ख़ुद पहनता है और उसपर काम का उतना ही बोझ डाले जो उसकी बर्दाश्त से ज़्यादा न हो और अगर वह उस काम को न कर पा रहा हो तो ख़ुद उस काम में उसकी मदद करे।"

4. खाने-पीने के आदाब

- खाने से पहले हाथ धो लीजिए । पाकी और सफ़ाई का तकाज़ा है कि खाने में पड़नेवाले हाथों की तरफ़ से तबीयत को इतमीनान हो ।
- 2. 'बिसमिल्लाहिर्रहमानिर्रहीम' पढ़कर खाना शुरू कीजिए और अगर भूल जाएँ तो याद आने पर 'बिसमिल्लाहि अव्वलुहू व आख़िरुहू' कह लीजिए । याद रखिए जिस खाने पर ख़ुदा का नाम नहीं लिया जाता, उसको शैतान अपने लिए जायज़ कर लेता है ।
- 3. खाने के लिए टेक लगाकर न बैठिए । खाकसारी (नप्रता) के साथ उकडूँ या दो ज़ानू होकर या एक घुटना बिछाकर और एक खड़ा करके बैठिए । ख़ुदा के रसूल (सल्ल॰) इसी तरह बैठते थे ।
- हमेशा सीधे हाथ से खाइए । ज़रूरत पड़ने पर बाएँ हाथ से भी मदद ले सकते हैं ।
- तीन उँगलियों से खाइए और अगर ज़रूरत हो तो सबसे छोटी उँगली छोड़कर चार उँगलियों से काम लीजिए और उँगलियाँ जड़ों तक सानने से परहेज कीजिए ।
- निवाला (लुक्सा) न ज्यादा बड़ा लीजिए और न ज्यादा छोटा, और एक निवाला निगलने के बाद ही दूसरा निवाला मुँह में दीजिए ।
 - 7. रोटी से उँगलियाँ हरगिज़ साफ़ न कीजिए । यह बड़ी घिनावनी आदत है ।
 - रोटियों को झाड़ने और पटकने से भी परहेज़ कीजिए ।
- 9. प्लेट में अपनी ओर के किनारे से खाइए, न बीच में हाथ डालिए और न दूसरों की ओर से खाइए ।
- निवाला गिर जाए तो उठाकर साफ कर लीजिए या धो लीजिए और खा लीजिए ।
- 11. खाना मिल-जुलकर खाइए । मिल-जुलकर खाने से प्रेम व मुहब्बत भी पैदा होती है और बरकत भी ।
 - 12. खाने में कभी ऐब न निकालिए । पसन्द न हो तो छोड़ दीजिए ।
 - 13. बहुत गर्म जलता हुआ खाना न खाइए ।
 - 14. खाने के दौरान ठट्ठा मारने और बहुत ज़्यादा बातें करने से परहेज़ कीजिए ।
 - वैजरूरत खाने को न स्ॅ्षिए । यह बुरी आदत है । खाने के बीच बार-बार

- इस तरह मुँह न खोलिए कि चबता हुआ खाना नज़र आए और न बार-बार मुँह में उँगली डालकर दाँतों में से कुछ निकालिए । इससे दस्तरख़्वान पर बैठनेवालों को घिन आती है ।
 - 16. खाना भी बैठकर खाइए और पानी भी बैठकर पीजिए, अलबत्ता ज़रूरत पड़ने पर फल वग़ैरह खड़े होकर खा सकते हैं और पानी भी पी सकते हैं।
 - 17. प्लेट में जो कुछ रह जाए, अगर पतली चीज़ हो तो पी लीजिए, नहीं तो उँगली से चाटकर प्लेट साफ़ कर लीजिए।
 - 18. खाने-पीने की चीज़ों पर फूँक न मारिए । अन्दर से आनेवाली साँस गंदी और ज़हरीली होती है ।
 - 19. पानी तीन साँस में ठहर-ठहरकर पीजिए । इससे पानी भी जरूरत के मुताबिक पिया जाता है और दिल भी भर जाता है। एक साथ पूरे बरतन का पानी पेट में उड़ेल लेने से कभी-कभी तकलीफ़ भी हो जाती है।
 - 20. एक साथ खाते वक्त, देर तक खानेवालों और धीमे खानेवालों की रिआयत कीजिए और सबके साथ उठिए।
 - 21. खाने से फ़ारिग़ होकर उँगलियाँ चाट लीजिए और फिर हाथ धो लीजिए ।
 - 22. फल वग़ैरह खा रहे हों तो एक साथ दो-दो की तादाद में या दो-दो फाँकें न उठाइए ।
 - 23. लोटे की टोंटी या सुराही या इसी तरह की दूसरी चीज़ों से पानी न पीजिए। ऐसे बरतन में पानी लेकर पीजिए, जिसमें पीते वक्त मुँह में जानेवाला पानी नज़र आए, ताकि कोई गन्दगी या नुकसानदेह चीज़ पेट में न जाए।
 - 24. खाने से फ़ारिग़ होकर यह दुआ पढ़िए---

ٱلْحَمْدُ لِلَّهِ الَّذِي ٱطْعَمَّناوَسَقَانَاوَجَعَلْنَا مِنَ الْمُسْلِمِيْنِ.

अलहम्दु लिल्लाहिल्लाबी अत-अ-म-ना व सकाना व ज-अ-ल-ना मिनल मुस्लिमीन ।

"हम्द व सना उस ख़ुदा के लिए हैं, जिसने हमें खिलाया और जिसने हमें पिलाया और जिसने हमें फ़रमाबरदारों में से बनाया ।"

5. सोने और जागने के आदाब

 जब शाम का अँधेरा छाने लगे तो बच्चों को घर में बुला लीजिए और बाहर न खेलने दीजिए । हाँ, जब रात का कुछ हिस्सा गुजर जाए तो निकलने की इजाज़त दे सकते हैं । एहतियात इसी में है कि किसी बड़ी ज़रूरत के बग़ैर बच्चों को रात में घर से न निकलने दें । नबी (सल्ल॰) का इरशाद है—

"जब शाम हो जाए तो छोटे बच्चों को घर में रोके रखो, इसलिए कि उस वक़्त शैतान (ज़मीन में) फैल जाते हैं। अलबत्ता जब घड़ी भर रात गुजर जाए तो बच्चों को छोड़ सकते हो।"

(सिहाहे सित्ता ब हवाला हिस्ने हसीन)

 जब शाम हो जाए, तो यह दुआ पिढ़ए। नबी (सल्ल०) सहाबा किराम (रिजि०) को यही दुआ पढ़ने को फ्ररमाया करते थे—

الله مم بيك امسينا وبيك اصبخناوبك نحياوبك نكاوبك نموت واليك

अल्लाहुम-म बि-क अम्सैना व बि-क अस्बह्ना व बि-क नह्या व बि-क नमृतु व इलैकन्नुशूर। (নিरमिज़ी)

"ऐ ख़ुदा हम ने तेरी ही तौफ़ीक़ से शाम की और तेरी ही मदद से सुबह की, तेरी ही इनायत से जी रहे हैं और तेरे ही इशारे पर मर जाएँगे और आख़िरकार तेरे ही पास उठकर हाजिर होंगे।"

और मग़रिब की अज़ान के वक़्त यह दुआ पढ़िए---

اَللَّهُمَّ هٰذَا إِقْبَالُ لَيْلِكَ وَإِذْبَارُنَهَارِكَ وَاَصُواتُ دُعَاتِكَ فَاغْفِرْلِيْ. (ايدالاد رَدَن)

अल्लाहुम-म हाज़ा इक्सबालु लैलि-क व इदबारु नहारि-क व अस्वातु दुआति-क फ्रगफ़िरली। (तिरमिज़ी, अबूदाऊद)

"ऐ ख़ुदा ! यह वक्त है तेरी रात के आने का, तेरे दिन के जाने का और तेरे मुअज्जिनों की पुकार का, बस तू मेरी माफ़िरत फ़रमा दे।"

3. इशा की नमाज पढ़ने से पहले सोने से परहेज कीजिए । इस तरह अकसर

इशा की नामज ख़तरे में पड़ जाती है। क्या ख़बर कि नींद की इस मौत के बाद ख़ुदा बन्दे की जान वापस करता है या फिर हमेशा के लिए ले लेता है। नबी (सल्ल०) इशा से पहले कभी न सोते थे।

- रात होते ही घर में रौशनी ज़रूर कर लीजिए । नबी (सल्ल०) ऐसे घर में सोने से परहेज़ फ़रमाते, जिसमें रौशनी न की गई होती ।
- रात गए तक जागने से परहेज़ कीजिए । रात में जल्द सोने और सुबह में जल्द उठने की आदत डालिए । नबी (सल्ल०) का इरशाद है—

''इशा की नमाज़ के बाद या तो अल्लाह के जिक्र के लिए जागा जा सकता है या घरवालों से ज़रूरत की बात करने के लिए ।'' (मुस्लिम)

6. रात को जागने और दिन में नींद पूरी करने से परहेज़ कीजिए। ख़ुदा ने रात को आराम और सुकून के लिए पैदा फ़रमाया है और दिन को सोकर उठने और ज़रूरतों के लिए दौड़-धूप करने का वक़्त क़रार दिया है। क़ुरआन की सूरा फ़ुरक़ान में है—

وَهُوَ الَّذِي جَعَلَ لَكُمُ الَّيْلَ لِبَاسًاوً النَّوْمَ سُبَاتًاوَّ جَعَلَ النَّهَارَ نُشُورًا ٥

"और वह ख़ुदा ही है जिसने रात को तुम्हारे लिए परदापोश बनाया और नींद को राहत व सुकून और दिन उठ खड़े होने को बनाया।" (क़ुरआन, 25:47)

और सूरा 'नबा' में है-

وَجَعَلْنَا نَوْمَكُمْ سُبَاتًا وَجَعَلْنَا الَّيْلَ لِبَاسًا وَجَعَلْنَا النَّهَارَ مَعَاشًا ٥

"और हमने नींद को तुम्हारे लिए सुकून व आराम, रात को परदापोश और दिन को रोज़ी की दौड़-धूप का वक्त बनाया।"

(क्रुरआन, 78:9-11)

और सूरा 'नम्ल' में है---

اَلَمْ يَرَوْا اَنَّاجَعَلْنَا اللَّيْلَ لِيَسْكُنُواْ فِيهِ وَالنَّهَارَ مُبْصِرًا اِنَّ فِي ذَلِكَ لاَيْاتَ لِقَوْمُ يُومِنُونَ٠٠

"क्या उन लोगों ने नहीं देखा कि हमने (अँधेरी) रात बनाई कि ये उसमें आराम व सुकून हासिल करें और दिन को रौशन (कि दौड़-धूप करें) । बेशक इसमें ईमानवालों के लिए सोचने के इशारे हैं !" (कुरआन, 27:86)

रात को अँधेरी और सुकून व आराम का वक्त बनाने और दिन को दौड़-धूप और मेहनत के लिए रौशन बनाने में इशारा यह है कि रात को सोने की पाबन्दी की जाए और दिन में अपनी ज़रूरतों के लिए मेहनत और कोशिश की जाए।

दिन की रौशनी में अपनी रोज़ी-रोटी और ज़रूरतों के लिए मेहनत और मशक़क़त के साथ लगे रहिए, यहाँ तक कि आपके अंग और कुव्वतें धकन महसूस करने लगें । उस वक़्त रात की सुकूनवाली और परदापोश फिज़ा में सुकून व राहत के साथ सो जाइए और दिन निकलते ही फिर ख़ुदा का नाम लेते हुए ताज़ा-दम अमल के मैदान में उत्तर पड़िए । जो लोग आराम-तलबी और सुस्ती की वजह से दिन में ख़रीट लेते हैं या ऐश करने और खेल-तमाशे में लगे रहने के लिए रात-भर जागते हैं, वे कुदरत की हिकमतों का ख़ून करते हैं और अपनी सेहत व ज़िन्दगी को बरबाद करते हैं । दिन चढ़े तक सोनेवाले अपने दिन के कामों में भी कोताही करते हैं और जिस्म व जान को भी आराम से महरूम रखते हैं, इसलिए कि दिन की नींद रात का बदल नहीं बन पाती । नबी (सल्ल॰) ने तो इसको भी पसन्द नहीं फरमाया कि आदमी रात-रात भर जागकर ख़ुदा की इबादत करे और अपने को न बरदाश्त करने के काबिल मशक़्कत में डाले ।

हजरत अब्दुल्लाह बिन अम्र (रिजि॰) से एक बार नबी (सल्ल॰) ने पूछा, ''क्या यह बात जो मुझे बताई गई है सही है कि तुम पाबन्दी से दिन में रोज़े रखते हो और रात-रात भर नमाज़ें पढ़ते हो ?'' हज़रत अब्दुल्लाह (रिजि॰) ने कहा, ''जी हाँ ! बात तो सही है ।'' नबी (सल्ल॰) ने इरशाद फ़रमाया, ''नहीं, ऐसा न करो, कभी रोज़ा रखो और कभी खाओ-पियो, इसी तरह सोओ भी और उठकर नमाज़ भी पढ़ो, क्योंकि तुम्हारे जिस्म का भी तुमपर हक है, तुम्हारी आँख का भी तुमपर हक है ।'' (बुखारी)

7. ज्यादा आरामदेह बिस्तर न इस्तेमाल कीजिए। दुनिया में मोमिन को आराम-तलबी और ऐश-पसन्दी से बचना चाहिए। ज्ञिन्दगानी मोमिन के लिए जिहाद है और मोमिन को बहुत ज्यादा मेहनती होना चाहिए। हज़रत आइशा (रिजि०) का बयान है—

''नबी (सल्ल॰) का बिस्तर चमड़े का था, जिसमें खजूर की छाल भरी हुई थी।'' (शमाइले तिरमिजी)

हज़रत हफ़्सा (रज़ि॰) से किसी ने पूछा—

"आपके यहाँ नबी (सल्ल०) का बिस्तर कैसा था ?" फ़रमाया, "एक टाट था, जिसको हम दोहरा करके नबी (सल्ल०) के नीचे बिछा दिया करते थे । एक दिन मुझे ख़याल आया कि अगर इसे चौहरा करके बिछा दिया जाए तो ज़रा ज़्यादा नर्म हो जाएगा, इसिलए मैंने उसको चौहरा करके बिछा दिया । सुबह को नबी (सल्ल०) ने मालूम किया, "रात मेरे नीचे क्या चीज बिछायी थी ?" मैंने कहा, "वही टाट का बिस्तर था । अलबत्ता रात मैंने उसको चौहरा करके बिछा दिया था कि कुछ नर्म हो जाए ।" नबी (सल्ल०) ने फ़रमाया, "नहीं," उसको दोहरा ही रहने दिया करो । रात बिस्तर की नरमी तहज्जुद के लिए उठने में रुकावट बनी ।" (शमाइले तिरमिजी)

हजरत आइशा (रिजि॰) फरमाती हैं कि एक बार एक अनसारी औरत आईं और उन्होंने नबी (सल्ल॰) का बिस्तर देखा। घर जाकर उस औरत ने एक बिस्तर तैयार किया। उसमें ऊन भरकर ख़ूब मुलायम बना दिया और नबी (सल्ल॰) के लिए भेजा। नबी (सल्ल॰) जब घर आए और नर्म बिस्तर रखा हुआ देखा तो फरमाया, "यह क्या है ?" मैंने अर्ज किया, "ऐ अल्लाह के रसूल! फलाँ अनसारी औरत आई थीं और आपका बिस्तर देख गईं थीं, अब यह उन्होंने आपके लिए तैयार करके भेजा है। नबी (सल्ल॰) ने फरमाया, "नहीं, इसको वापस कर दो।" मुझे वह बिस्तर बहुत-ही पसन्द था, इसलिए वापस करने को जी नहीं चाह रहा था, पर नबी (सल्ल॰) ने इतनी बार कहा कि मुझे वापस करना ही पड़ा।

(शमाइले तिरमिजी)

नबी (सल्ल॰) एक बार चटाई पर सो रहे थे। लेटने से आपके जिस्म पर चटाई के निशान पड़ गए। हज़रत अब्दुल्लाह बिन मसऊद (रिजि॰) फ़रमाते हैं कि मैं यह देखकर रोने लगा। नबी (सल्ल॰) ने मुझे रोते देखा तो फ़रमाया, क्यों रो रहे हो?" मैंने अर्ज किया, "ऐ अल्लाह के रसूल! ये कैसर व किसरा तो रेशम और मख़मल के गद्दों पर सोएँ और आप बोरिये पर।" नबी (सल्ल॰) ने इरशाद फ़रमाया—

"यह रोने की बात नहीं है । उनके लिए दुनिया है और हमारे लिए आख़िरत है ।"

एक बार नबी (सल्ल०) ने इरशाद फ़रमाया---

"मैं ऐश व आराम और बेफ़िक़ी की ज़िन्दगी कैसे गुज़ार सकता हूँ, जबकि हाल यह है कि इसराफ़ील मुँह में सूर लिए, कान लगाए (हुक्स बजा लाने के लिए), सिर झुकाए इन्तिज़ार कर रहे हैं कि कब सूर फूँकने का हुक्म होता है।" (तिरमिजी)

नबी (सल्ल॰) की जिन्दगी का यह पहलू माँग करता है कि मोमिन इस दुनिया में मुजाहिदों जैसी जिन्दगी गुजारे और ऐश करने से बचे ।

8. सोने से पहले बुजू करने का भी एहतिमाम कीजिए और पाक व साफ़ होकर सोइए । अगर हाथों में चिकनाई वगैरह लगी हो तो हाथों को ख़ूब अच्छी तरह धोकर सोइए । नबी (सल्ल॰) का इरशाद है—

"जिसके हाथ में चिकनाई वग़ैरह लगी हो और वह उसे धोए बिना सो गया और उसे नुक़सान पहुँचा (यानी किसी जानवर ने काट लिया) तो वह अपने आपकी निंदा करे (कि धोए बग़ैर सो गया था)।"

नबी (सल्ल॰) का तरीक़ा था कि सोने से पहले आप वुजू फ़रमाते और अगर कभी इस हालत में सोने का इरादा फ़रमाते कि ग़ुस्ल की हाजत होती तो नापाकी की जगह को धोते और फिर वुजू करके सो रहते ।

9. सोने के वक्त घर का दरवाज़ा बन्द कर लीजिए । खाने-पीने के बरतन को ढाँक दीजिए । चिराग या लालटेन वगैरह बुझा दीजिए और अगर आग जल रही हो तो उसको भी बुझा दीजिए । एक बार मदीने में रात के वक्त किसी के घर में आग लग गई तो नबी (सल्ल०) ने फ़रमाया—

"आग तुम्हारी दुश्मन है, जब सोया करो तो आग बुझा दिया करो ।" और नबी (सल्ल०) ने फ़रमाया—

''जब शाम हो जाए तो छोटे बच्चों को घर से बाहर न निकलने दो, क्योंकि उस वक़्त शैतान (ज़मीन में) फैल जाते हैं, फिर जब घड़ी भर रात गुज़र जाए तो उन्हें छोड़ दो और 'बिसमिल्लाह' कहकर दरवाज़ा बन्द करो, और 'बिसमिल्लाह' कहकर ही बत्ती बुझा दो, और 'बिसमिल्लाह' कहकर ही पानी के मशक का मुँह बाँध दो, और 'बिसमिल्लाह' कहकर ही खाने-पीने के बरतन ढाँक दो और अगर ढाँकने के लिए कोई सरपोश (ढकना) वगैरह मौजूद न हो तो कोई और चीज़ ही बरतन पर रख दो ।''

(सिहाह सित्त: ब हवाला हिस्ने हसीन)

10. सोते वक्त बिस्तर पर और बिस्तर के करीब ये चीज़ें ज़रूर रख लीजिए । पीने का पानी और गिलास, लोटा, लाठी, रौशनी के लिए माचिस या टार्च, मिस्वाक, तौलिया बारह । और अगर आप कहीं मेहमान हों तो घरवालों से बैतुलख़ला (पाख़ाने) वगैरह ज़रूर मालूम कर लीजिए। हो सकता है कि रात में किसी वक्त ज़रूरत पेश आ जाए और परेशानी हो। नबी (सल्ल॰) जब आराम फ़रमाते तो आपके सिरहाने सात चीज़ें रखी रहतीं—

तेल की शीशी, कंघा, सुरमेदानी, क़ैची, मिस्वाक, आइना और लकड़ी की एक छोटी-सी सीख़ जो सर वग़ैरह खुजाने के काम में आती ।

- 11. सोते वक्त अपने जूते और कपड़े वग़ैरह पास रिखए, क्योंकि जब सोकर उठें, तो तलाश न करने पड़ें । उठते ही जूते में पैर न डालिए । इसी तरह कपड़े भी बग़ैर झाड़े न पहनिए । हो सकता है कि जूते या कपड़े में कोई तकलीफ़ पहुँचानेवाला जानवर हो और वह ख़ुदा न करे आपको तकलीफ़ पहुँचा दे ।
- 12. सोने से पहले बिस्तर अच्छी तरह झाड़ लीजिए और अगर कभी सोते से किसी ज़रूरत के लिए उठें और फिर आकर लेटें तब भी बिस्तर अच्छी तरह झाड़ लीजिए । नबी (सल्ल॰) ने फ़रमाया—

"और जब कोई रात में बिस्तर से उठे और फिर बिस्तर पर जाए तो अपने लुँगी के किनारे से तीन बार उसे झाड़ दे, इसलिए कि वह नहीं जानता कि उसके पीछे बिस्तर पर क्या चीज़ आ गई है।" (तिरमिज़ी)

13. जब बिस्तर पर पहुँचें तो यह दुआ पिढ़ए । नबी (सल्ल०) के ख़ास ख़ादिम हज़रत अनस (रिज़०) फ़रमाते हैं कि जब आप बिस्तर पर तशरीफ़ ले जाते तो यह दुआ पढ़ते—

ٱلْحَمْدُلِلْهِ الَّذِي ٱطْعَمَنَا وَسَقَانَا وَكَفَانَا وَاوَانَا فَكَمْ مِلْمَنْ لَّا كَافِي لَهُ

وَالْاَمُؤُوىَ. (الْمَالَاتِدَى)

अल-हम्दु लिल्लाहिल्लजी अत-अ-म-ना व सकाना व कफ़ाना व आवाना फ़-कम-मिम-मल्-ला काफ़ि-य लहू व ला मुअ-वि-य ।

(शमाइले तिरमिज़ी)

"शुक्र व तारीफ़ ख़ुदा ही के लिए है जिसने हमें खिलाया, पिलाया और जिसने हमारे कामों में भरपूर मदद फ़रमाई और जिसने हमें रहने-बसने को ठिकाना बख़्शा—कितने ही लोग हैं जिनका न कोई मददगार है और न कोई ठिकाना देनेवाला।"

14. बिस्तर पर पहुँचने पर कुरआन पाक का कुछ हिस्सा ज़रूर पढ़िए । नबी (सल्ल॰) सोने से पहले कुरआन पाक का कुछ हिस्सा ज़रूर तिलावत फरमाते । नबी (सल्ल॰) का इरशाद है-

"जो आदमी अपने बिस्तर पर आराम करने के वक्त अल्लाह की किताब की कोई सूरा पढ़ता है तो अल्लाह तआला उसके पास एक फ़रिश्ता भेजता है, जो हर तकलीफ़ देनेवाली चीज़ से उसके जागने तक उसकी हिफ़ाज़त करता है, चाहे वह किसी भी वक़्त नींद से जगा हो ।"

(अहमद)

और आप (सल्ल॰) ने फ़रमाया—

"जब आदमी सोने के लिए अपने बिस्तर पर पहुँचता है तो उसी वक़्त एक फ़रिश्ता और शैतान उसके पास पहुँचते हैं । फ़रिश्ता उससे कहता है—

'अपने कामों का ख़ात्मा भलाई पर करो और शैतान कहता है — अपने कामों का ख़ात्मा बुराई पर करो ।' फिर अगर वह आदमी ख़ुदा का ज़िक्र करके सोया, तो फ़रिश्ता रात भर उसकी हिफ़ाज़त करता है । (मुस्लिम)

हजरत आइशा (रजि॰) का बयान है कि नबी (सल्ल॰) जब बिस्तर पर तशरीफ़ ले जाते तो दोनों हाथ दुआ माँगने की तरह मिलाते और 'कुल हुवल्लाहु अहद' और 'कुल अअ्जूज़ू बिरब्बिल फ़-लक्न' और 'कुल अअ्जूज़ बिरब्बिनास' की सूरतें तिलावत फ़रमाकर हाथों पर दम फ़रमाते और फिर जहाँ तक हाथ पहुँचता अपने जिस्म पर फेर लेते । सिर, चेहरे और जिस्म के अगले हिस्से से शुरू फ़रमाते और आप तीन बार यही अमल करते । (शमाइले तिरमिजी)

15. जब सोने का इरादा करें तो दायाँ हाथ अपने दाएँ गाल के नीचे रखकर दाईं करवट पर लेटिए । हज़रत बरा (रज़ि॰) फ़रमाते हैं कि जब नबी (सल्ल॰) आराम फ़रमाते तो अपने दाएँ हाथ को दाएँ गाल के नीचे रखते और यह कलिमात पढ़ते—

رَبِّ قِنِي عَذَابَكَ يَوْمَ تَبْعَثُ عِبَادَكَ.

रब्बि क्रिनी अजा-ब-क यौ-म तब-असु इबा-द-क ।

''ऐ मेरे रब ! मुझे उस दिन अपने अज़ाब से बचा जिस दिन तू अपने बन्दों को अपने हुज़ूर उठा हाज़िर करेगा ।''

—'हिस्ने हसीन' में है कि नबी (सल्ल०) यही कलिमात तीन बार पढ़ते ।

16. पट लेटने और बाईं करवट पर सोने से परहेज कीजिए ।

हज़रत मुओश के बाप तफ़्ख़तुल-ग़िफ़ारी (रज़ि॰) फ़रमाते हैं कि मैं मस्जिद में पेट के बल लेटा हुआ था कि किसी साहब ने मुझे अपने पाँव से हिलाया और कहा, ''इस तरह लेटने को ख़ुदा नापसन्द फ़रमाता है।'' अब जो मैंने देखा तो वे नबी (सल्ल॰) थे। (अबू दाऊद)

- 17. सोने के लिए ऐसी जगह को चुनिए जहाँ ताजा हवा पहुँचती हो । ऐसे बन्द कमरों में सोने से परहेज कीजिए जहाँ ताजा हवा का गुजर न होता हो ।
- 18. मुँह लपेटकर न सोइए । इस तरह सोने से सेहत पर बुरा असर पड़ता है । चेहरा खोलकर सोने की आदत डालिए, ताकि आपको ताजा हवा मिलती रहे ।
- 19. ऐसी खुली छतों पर सोने से परहेज़ कीजिए जहाँ कोई मुंडेर या जंगला वग़ैरह न हो और छत से उतरते वक़्त एहतियात कीजिए और ज़ीने पर पाँव रखने से पहले आप रौशनी का इन्तिज़ाम कर लें, कभी-कभी मामूली ग़लती से काफ़ी तकलीफ़ उठानी पड़ती है।
- 20. कैसी ही कड़ी सर्दी पड़ रही हो, कमरे में अंगीठी जलाकर न सोइए और न बंद कमरे में लालटेन जलाकर सोइए । आग जलने से बन्द कमरों में जो गैस पैदा होती है वह सेहत के लिए काफ़ी नुक़सानदेह है, बल्कि कभी-कभी तो इससे जान का ख़तरा भी पैदा हो जाता है और मौत हो जाती है ।
- सोने से पहले यह दुआ पढ़ लिया कीजिए । हजरत अबू हुरैरह (रिजि०) का बयान है कि नबी (सल्ल०) सोने से पहले यह दुआ पढ़ लिया करते थे—

بِاسْمِكَ رَبِّيْ وَضَعْتُ جَنْبَتِيْ وَبِكَ اَرْفَعُهُ إِنْ اَمْسَكُت نَفْسِي فَارْحَمْهَا، وَإِنْ اَرْسَلْتَهَا فَاحْفَظْهَا بِمَا تَحْفَظُ بِهِ عِبَادَكَ الصَّالِحِيْنَ.

बिस्मि-क रब्बी व-ज़अतू जम्बी व बि-क अरफ़उहू इन अम-सक-त नफ़्सी फ़र-हम्हा, व इन अर-सल-तहा फ़ह-फ़ज़हा बिमा तह फ़ज़ु बिहि इबा द-कस्सालिहीन। (बुखारी, मुसलिम)

"ऐ मेरे रब ! तेरे ही नाम से मैंने अपना पहलू बिस्तर पर रखा और तेरे ही सहारे मैं उसको बिस्तर से उठाऊँगा । अगर तू रात ही में मेरी जान क़ब्ज करे तो उसपर रहम फ़रमा और अगर तू उसे छोड़कर और ज़्यादा मोहलत दे तो उसकी हिफ़ाज़त फ़रमा, जिस तरह तू अपने नेक बन्दों की हिफाजत करता है।"

अगर यह दुआ याद न हो तो छोटी-सी दुआ यह है-

ٱللَّهُمَّ بِاسْمِكَ أَمُواتُ وَأَحْيَى (عَارَى، مَلَم)

अल्लाहुम-म बिस्मि-क अमृतु व अह्या । (मुस्लिम, बुखारी)

"ऐ अल्लाह ! मैं तेरे ही नाम से मौत की गोद में जाता हूँ और तेरे ही नाम से ज़िन्दा उठूँगा ।"

22. रात के आख़िरी हिस्से में उठने की आदत डालिए । नफ़्स की तरिबयत और ख़ुदा से ताल्लुक पैदा करने के लिए आख़िरी रात में उठना और ख़ुदा को याद करना ज़रूरी है । ख़ुदा ने अपने महबूब बन्दों की यही ख़ास ख़ूबी बयान फ़रमाई है कि रातों को उठकर ख़ुदा के हुज़ूर में रुकू और सज्दे करते हैं और अपने गुनाहों की माफ़ी माँगते हैं । नबी (सल्ल०) का तरीक़ा था कि आप शुरू रात में आराम फ़रमाते और आख़िरी रात में उठकर ख़ुदा की इबादत में लग जाते ।

23. नींद से जागने पर यह दुआ पढ़िए---

ٱلْحَمْدُ لِلَّهِ الَّذِي ٱخْيَانَا بَعْدَ مَا آمَاتَنَا وَإِلَيْهِ النُّشُورُ (عارى، ملم)

अल-हम्दु लिल्लाहिल्लजी अस्याना बअ-द मा अमातना व इलैहिन्नुशूर । (बुखारी, मुसलिम)

''शुक्र व तारीफ़ ख़ुदा ही के लिए है, जिसने हमें मुर्दा कर देने के बाद ज़िन्दगी से नवाज़ा और उसी के हुज़ूर उठकर हाज़िर होना है।''

24. जब कोई अच्छा सपना देखें तो ख़ुदा का शुक्र अदा कीजिए और उसको अपने हक में ख़ुशखबरी समझिए । नबी (सल्ल०) का इरशाद है—

"अब नुबूवत में से ख़ुशख़बारियों (बशारतों) के सिवा कुछ बाक़ी न रहा । लोगों ने पूछा, "बशारत का क्या मतलब है ?" फ़रमाया, "अच्छा सपना ।" (बुखारी)

और नबी (सल्ल॰) ने यह भी फ़रमाया कि तुम में जो ज़्यादा सच्चा है, उसका सपना भी ज़्यादा सच्चा होगा । और आपने यह हिदायत भी फ़रमाई—

''जब कोई अच्छा सपना देखो तो ख़ुदा की हम्द व सना करो और उसको बयान करो और दोस्त से ही बयान करो ।''

नबी (सल्ल॰) जब कोई सपना देखते तो सहाबा किराम से बयान फ़रमाते और

सहाबा किराम से भी कहते कि अपना सपना बयान करो, मैं उसकी ताबीर (स्वप्न-फल) दूँगा । (बुखारी)

25. दरूद शरीफ़ ज़्यादा से ज़्यादा पढ़िए । उम्मीद है कि अल्लाह तआला नबी (सल्ल॰) की ज़ियारत कराए ।

हज़रत मौलाना मुहम्मद अली मुंगेरी (रह०) ने एक बार हज़रत फ़ज़्ले रहमान गंज-मुरादाबादी से सवाल किया कि कोई ख़ास दरूद शरीफ़ बताइए, जिससे नबी (सल्ल०) का दीदार हासिल हो, तो फ़रमाया कोई ख़ास दरूद नहीं है, बस ख़ुलूस पैदा करना चाहिए, फिर कुछ रुककर इरशाद फ़्रमाया, अलबत्ता हज़रत सैयद हसन (रह०) का इस दरूद पर अमल कारगर हुआ—

अल्लाहुम-म सल्लि अला मुहम्मर्दिव-व इत-र-तिही बि-अ-दिद कुल्लि मअलूमिल्ल-क ।

"ऐ ख़ुदा ! रहमत नाजिल फ़रमा मुहम्मद पर और उनकी आल पर, उन तमाम चीजों की तादाद के बराबर जो तेरे इल्म में हैं।"

नबी (सल्ल०) ने फ़रमाया—

"जिस आदमी ने सपने में मुझे देखा उसने वाकई मुझे ही देखा, इसलिए कि शैतान मेरी शक्ल में नहीं आ सकता ।" (शमाइले तिरमिजी)

हजरत यज़ीद फ़ारसी (रह०) कुरआन पाक लिखा करते थे। एक बार उनको सपने में नबी (सल्ल०) का दीदार हुआ। हज़रत अब्दुल्लाह बिन अब्बास (रिज़०) जिन्दा थे। हज़रत यज़ीद ने उनसे जिक्र किया तो हज़रत अब्दुल्लाह बिन अब्बास (रिज़०) ने उनको नबी (सल्ल०) की यह हदीस सुनाई कि जिसने सपने में मुझे देखा उसने वाकई मुझे ही देखा, इसलिए कि शैतान मेरी शक्ल में नहीं आ सकता। फिर पूछा, "तुमने सपने में जिस जात को देखा उसका हुलिया बयान कर सकते हो?" हज़रत यज़ीद (रह०) ने कहा, "आपका बदन और आपका डील-डौल बहुत दरिमयाना था। आपका रंग गेहुँवेपन के साथ सफ़ेद था। आँखें सुरमा लगी। हँसता, खूबसूरत गोल चेहरा, निहायत भरी हुई दाढ़ी जो पूरे चेहरे पर छाई हुई थी और सीने पर फैली हुई थी।" हज़रत अब्दुल्लाह बिन अब्बास ने फ़रमाया, "अगर तुम नबी (सल्ल०) को जिन्दगी में देखते, तब भी इससे ज़्यादा हुलिया बयान नहीं कर सकते।" (यानी तुमने जो हुलिया बयान किया, वह बाक़ई नबी (सल्ल०) ही का हुलिया है।)

26. जब कभी, ख़ुदा न करे, कोई नापसन्दीदा और हरावना सपना देखें तो हरगिज़ किसी से बयान न कीजिए और इस सपने की बुराई से ख़ुदा की पनाह माँगिए। ख़ुदा ने चाहा तो उसकी बुराई से बचे रहेंगे।

हज़रत अबू सलमा (रिज़ि॰) फ़रमाते हैं कि मैं बुरे सपनों की वजह से अकसर बीमार पड़ जाया करता था । एक दिन मैंने हज़रत अबू क़तादा (रिज़ि॰) से शिकायत की तो उन्होंने मुझे नबी (सल्ल॰) की यह हदीस सुनाई—

"अच्छा सपना ख़ुदा की ओर से होता है। अगर तुममें से कोई अच्छा सपना देखे तो अपने मुखलिस दोस्त के सिवा किसी और से न बयान करे और कोई बुरा सपना देखे तो कर्तई तौर पर किसी को न बताए, बल्कि जागते ही— 'अऊज़ु बिल्लाहि मिनश-शैतानिर्रजीम' पढ़कर तीन बार बाई तरफ थुथकार दे और करवट बदल ले तो वह सपने की बुराई से बचा रहेगा।'' (रियाज़ुस्सालिहीन, मुस्लिम)

27. अपने जी से गढ़कर झूठे सपने कभी न बयान कीजिए । हज़रत अब्दुल्लाह बिन अब्बास (रज़ि॰) का बयान है कि नबी (सल्ल॰) ने फ़रमाया—

"जो सपना देखे बिना अपनी ओर से गढ़-गढ़कर बयान करेगा उसको यह सज़ा दी जाएगी कि जौ के दो दानों में गिरह लगाए और वह ऐसा कभी न कर सकेगा।" (मुस्लिम)

और नबी (सल्ल॰) ने फ्ररमाया— ''यह बहुत बड़ा बुहतान है कि आदमी ऐसी बात कहे, जो उसकी आँखों ने नहीं देखी है ।'' (बुखारी)

28. जब कभी कोई दोस्त अपना सपना सुनाए तो उसकी अच्छी ताबीर दीजिए और उसके हक्त में दुआ कीजिए । एक बार एक आदमी ने नबी (सल्ल०) से अपना सपना बयान किया तो आपने फरमाया—

"बेहतर सपना देखा है और बेहतर ताबीर (स्वप्न-फल) होगी ।"

नबी (सल्ल॰) आमतौर पर फ़ब्र की नमाज़ के बाद पालती मारकर बैठ जाते और लोगों से फ़रमाते कि जिसने जो सपना देखा हो बयान करो और सपना सुनने से पहले ये लफ़्ज फ़रमाते—

خَيْرًا تَلَقَّاهُ وَشَرًّا تَوَقَّاهُ وَخَيْرًالَّنَاوَشَرَّاعَلَى اَعْدَاَثِنَاوَالْحَمْدُلِلْهِ رَبِّ الْعَالَمِيْنَ.

ख़ैरन त-लक्काहु व शर्रन त-वक्काहु व ख़ैरल-लना व शर्रन अला

अअ-दाइना वल-हम्दु लिल्लाहि रिब्बल आलमीन ।

"उस सपने की भलाई तुम्हें नसीब हो और उसकी बुराई से तुम बचे रहो, हमारे हक में भलाई और हमारे दुश्मनों के लिए वबाल हो और हम्द व शुक्र ख़ुदा ही के लिए है जो तमाम दुनिया का पालनहार है।"

29. कभी सपने में डर जाएँ या कभी परेशान करनेवाले सपने देखकर परेशान हो जाएँ तो डर और परेशानी दूर करने के लिए यह दुआ पढ़िए और अपने होशियार बच्चों को भी यह दुआ याद कराइए ।

हज़रत अब्दुल्लाह बिन अम्र बिन आस (रिज़॰) कहते हैं कि जब कोई सफ्ने में डर जाता या परेशान हो जाता तो नबी (सल्ल॰) उसकी परेशानी दूर करने के लिए यही दुआ पढ़ने को फ़रमाते—

اَعُوْدُ بِكَلِسمَاتِ اللهِ التَّآمَةِ مِنْ غَسضَبِهِ وَعِقَابِهِ وَشَرِّعِبَادِهِ وَمِنْ الْعُورُونِ . (الدالة التَّاتِ الشَّيَاطِيْنِ وَاَنْ يَصْحُنُرُونْ . (الدالة الذاتة عَلَى)

अ'ऊजु बि किलमातिल्लाहित्ताम्मति मिन ग्र-ज़-बिहि व 'इकाबिहि व शरिं इबादिहि व मिन ह-म-ज़ातिश शयातीनि व अंय्यह-जुरून । (अब दाऊद, तिरमिजी)

"मैं ख़ुदा ही के पूरे किलमों की पनाह माँगता हूँ, उसके ग़ज़ब व ग़ुस्से से, उसकी सज़ा से, उसके बन्दों की बुराई से, शैतानों के वस्वसों से और इस बात से कि वे मेरे पास आएँ।"

6. रास्ते के आदाब

- 1. रास्ते में दरिमयानी चाल चिलए । न इतना झपट कर चिलए कि ख्वाहमख्वाह लोगों के लिए तमाशा बन जाएँ और न इतने सुस्त होकर रेंगने की कोशिश कीजिए कि लोग बीमार समझकर बीमारपुर्सी करने लगें । नबी (सल्ल०) क़दम लम्बे-लम्बे रखते और क़दम उठाकर रखते, घसीटकर कभी न चलते ।
- 2. अदब व वकार (शिष्टता और गम्भीरता) के साथ नीचे देखते हुए चिलए और रास्ते में इधर-उधर हर चीज पर निगाह डालते हुए न चिलए । ऐसा करना संजीदगी और तहजीब के खिलाफ़ है । नबी (सल्ल०) चलते वक़्त अपने मुबारक बदन को आगे की तरफ़ झुकाकर चलते, जैसे कोई बुलन्दी से पस्ती (नीचे) की तरफ़ उतर रहा हो । आप (सल्ल०) वक़ार के साथ जरा तेज चलते और बदन को चुस्त और सिमटा हुआ रखते और चलते हुए दाएँ-बाएँ न देखते ।
- 3. ख़ाकसारी के साथ दबे पाँव चिलए, अकड़ते हुए न चिलए, न तो आप अपनी ठोकर से ज़मीन को फाड़ सकते हैं और न पहाड़ों की ऊँचाई को पहुँच सकते हैं, फिर भला अकड़ने की क्या ज़रूरत है!
- 4. हमेशा जूते पहनकर चिलए, नंगे पाँव चलने-फिरने से परहेज़ कीजिए । जूते के ज़रिए पाँव काँटे, कंकड़ और दूसरी तकलीफ़देह चीज़ों से भी बचा रहता है और तकलीफ़ देनेवाले जानवरों से भी । नबी (सल्ल०) ने फ़रमाया—

"अकसर जूते पहने रहा करो । जूता पहननेवाला भी एक तरह का सवार होता है ।"

5. रास्ता चलते में अच्छे जौक और तहजीब व वक़ार का भी ध्यान रिखए, या तो दोनों जूते पहनकर चिलए या दोनों जूते उतारकर चिलए । एक पाँव नंगा और एक पाँव में जूता पहनकर चलना बड़ी मज़ाक़वाली हरकत है । अगर वाक़ई कोई मजबूरी न हो तो इस बदज़ौक़ी और बेतहज़ीबी से सख़्ती के साथ बचने की कोशिश कीजिए । नबी (सल्ल०) का इरशाद है—

"एक जूता पहनकर कोई न चले या तो दोनों जूते पहनकर चले या दोनों उतारकर चले ।" (शमाइले तिरमिजी)

- चलते वक्त अपने कपड़ों को समेटकर चलिए, ताकि उलझने का ख़तरा न रहे । नबी (सल्ल०) चलते वक्त अपना तहबन्द मरा उठाकर समेट लेते ।
 - 7. हमेशा बेतकल्लुफी से अपने साथियों के साथ-साथ चलिए । आगे-आगे

चलकर अपनी ख़ास शान न दिखाइए । कभी-कभी बेतकल्लुफ़ी में अपने साथी का हाथ अपने हाथ में लेकर भी चिलए । नबी अकरम (सल्ल॰) साथियों के माथ चलने में कभी अपनी ख़ास शान ज़ाहिर न होने देते । अकसर आप (सल्ल॰) महाबा (रज़ि॰) के पीछे-पीछे चलते और कभी बेतकल्लुफ़ी में अपने साथी का अध पकड़कर भी चलते ।

- 8. रास्ते का हक अदा करने का भी ध्यान रिखए । रास्ते में रुककर या बैठकर आने-जानेवालों को तकने से परहेज कीजिए और अगर कभी रास्ते में रुकना या बैठना पड़े तो रास्ते का हक अदा करने के लिए छह बातों का ख़याल रिखए—
 - (i) निगाहें नीची रखिए,
 - (ii) तकलीफ़ देनेवाली चीज़ों को रास्ते से हटा दीजिए,
 - (iii) सलाम का जवाब दीजिए,
 - (iv) नेकी पर उभारिए और बुरी बातों से रोकिए,
 - (v) भूले-भटके को रास्ता दिखाइए, और
 - (vi) मुसीबत के मारों की मदद कीजिए।
- रास्ते में हमेशा अच्छे लोगों का साथ पकड़िए । बुरे लोगों के साथ चलने से परहेज कीजिए ।
- 10. रास्ते में औरत और मर्द मिल-जुलकर न चलें। औरतों को बीच रास्ते में बचकर किनारे-किनारे चलना चाहिए और मंदौं को चाहिए कि उनसे बचकर चलें।

ं नबी (सल्ल०) ने फरमाया—

''गारे में अटे हुए और बदबूदार सड़ी हुई कीचड़ में लिथड़े हुए सूअर में टकरा जाना तो गवारा किया जा सकता है, लेकिन यह गवारा करने की बात नहीं है कि किसी मर्द के शाने (कंधे) किसी अजनबी औरत में टकराएँ।''

- 11. शरीफ़ औरतें जब किसी ज़रूरत से रास्ते पर चलें तो बुकें या चादर से अपने जिस्म, लिबास और बनाव-शृंगार को ख़ूब अच्छी तरह छिपा लें और चेहरे पर नकाब डाले रहें।
- 12. कोई ऐसा ज़ेवर पहनकर न चिलए जिसमें चलते वक्त झंकार पैदा हो या फिर दबे पाँग चिलए ताकि उसकी आवाज अजनबियों को अपनी तरफ मुतवज्जोह न करे ।

- 13. औरतें फैलनेवाली ख़ुश्बू लगाकर रास्ते पर न चलें । ऐसी औरतों के बारे में नबी (सल्ल॰) ने सख़्त बात कही है ।
- 14. घर से निकलें तो आसमान की तरफ निगाह उठाकर यह दुआ पिए—
 بِسْمِ اللّٰهِ تَوَكَّلْتُ عَلَى اللّٰهِ اللّٰهُمَّ إِنِّى اَعُونُدُبِكَ مِنْ اَنْ نَوْلًا اَوْنُولًا وَاَنْ
 نَصِيلًا اَوْنُعْسَلًا اَوْنُحْسَلًا اَوْنَعْلِمَ اَوْ يُبِظْلَمَ عَسَلَيْنَا اَوْنَجْهَلَ اَوْ

يُجْهَلَ عَلَيْنَا. (مندام)

बिसमिल्लाहि तवक्कल्तु अलल्लाहि अल्लाहुम-म इन्नी अऊजु बि-क मिन अन-नजिल-ल अव नुजल-ल व अन नजिल-ल अव नुजल-ल अव नजिल-म अव युज-ल-म अलैना अव नज-ह-ल अव युज-ह-ल अलैना । (मुस्नद अहमद)

"ख़ुदा ही के नाम से (मैंने बाहर कदम रखा) और उसी पर मेरा भरोसा है। ऐ ख़ुदा! मैं तेरी पनाह चाहता हूँ इस बात से कि हम डगमगा जाएँ या कोई दूसरा हमें डगमगा दे, हम ख़ुद भटक जाएँ या कोई हमें भटका दे, हम ख़ुद किसी पर ज़ुल्म कर बैठें या कोई और हम पर ज़्यादती करे, हम ख़ुद नादानी पर उतर आएँ या कोई दूसरा हमारे साथ जिहालत का बरताव करे।"

15. बाजार जाएँ तो यह दुआ पढ़िए—

بِسُمِ اللّهِ اَللّهُمَّ اِنِّىٰ اَسْفَلُكَ حَيْرَ هَذِهِ السُّوْقِ وَحَيْرَ مَافِيْهَا وَاَعُوْ ذُبِكَ مِنْ شَرَّهَا وَشَرِّمَا فِيْهَا، اَللّهُمَّ اِنِّىٰ اَعُوْ ذُبِكَ اَنْ اُصِيْبَ بِهَا يَمِيْناً فَاجِرَةً اَوْ صَفَقَةً خَاسِرَةً.

बिसमिल्लाहि अल्लाहुम-म इन्नी अस-अलु-क ख़ै-र हाजिहिस्सूकि व ख़ै-र मा फ़ीहा व अऊज़ु बि-क मिन्शरिहा व शरिमा फ़ीहा, अल्लाहुम-म इन्नी अऊज़ु बि-क अन उसी-ब बिहा यमीनन फ़ाजि-र-तन अव स-फ़-क़-तन ख़ासिरह ।

"ख़ुदा के नाम से (बाजार में दाखिल होता हूँ), ऐ ख़ुदा ! मैं तुझसे इस बाज़ार की भलाई और जो कुछ इसमें है उसकी भलाई चाहता हूँ और उस बाज़ार की बुराई से और जो कुछ उसमें है, उसकी बुराई से पनाह माँगता हूँ । ऐ ख़ुदा ! तेरी पनाह चाहता हूँ इस बात से कि यहाँ मैं झूठी कसमें खा बैठूँ या घाटे का कोई सौदा कर बैठूँ ।''

हजरत उमर बिन खत्ताब (रजि॰) का बयान है कि नबी (सल्ल॰) ने फ़रमाया- -

"जो आदमी बाजार में दाख़िल होते हुए यह दुआ पढ़ ले तो ख़ुदा उसके हिसाब में दस लाख नेकियाँ लिख देगा, दस लाख ख़ताएँ माफ़ फ़रमा देगा और दस लाख दर्जे बुलन्द फ़रमा देगा—

لاَاِلهَ اِلاَّ اللَّهُ وَحُسدَهُ لاَشَرِيْكَ لَهُ لَهُ الْمُسلُكُ وَلَهُ الْحَسمُدُ يُحْيى وَيُسِيْتُ وَهُوَحَىٌّ لاَيْسُونَ بِيَدِهِ الْحَيْسُ وَهُوَ عَلَى كُلِّ شَنْيٍءٍ

قَدِيْرٌ . (تندى)

ला इला-ह इल्लल्लाहु वह्दहू ला शरी-क लहू लहुल मुल्कु व लहुल हम्दु युस्यी व युमीतु व हु-व हय्युल्ला यमूतु बि-यदिहिल-ख़ैरु व हु-व अला कुल्लि शैइन क़दीर । (तिरमिजी)

"ख़ुदा के सिवा कोई माबूद नहीं, वह यकता (अद्वितीय) है, उसका कोई शरीक नहीं, सत्ता उसी की है, वही शुक्र व तारीफ़ का हक़दार है, वही ज़िन्दगी बख़्शता है और वही मौत देता है, वह ज़िन्दा व जावेद है, उसके लिए मौत नहीं, सारी भलाई उसी की क़ुदरत के क़ब्ज़े में है और वह हर चीज़ पर क़ादिर है।"

7. संफ्रर के आदाब

 सफ़र के लिए ऐसे वक्त खाना होना चाहिए कि कम से कम वक्त ख़र्च हो और नमाज़ों के वक्तों का भी ध्यान रहे ।

नबी (सल्ल॰) ख़ुद सफ़र पर जाते या किसी को खाना करते तो आमतौर पर जुमेरात के दिन को मुनासिब ख़याल फ़रमाते ।

 सफ़र अकेले न कीजिए । मुमिकिन हो तो कम से कम तीन आदमी साथ लीजिए । इससे रास्ते में सामान वाौरह की हिफाज़त और दूसरी ज़रूरतों में भी आसानी रहती है और आदमी बहुत-से ख़तरों से भी बचा रहता है ।

नबी (सल्ल०) ने फ़रमाया---

"अगर लोगों को अकेले सफ़र करने की वे ख़राबियाँ मालूम हो जाएँ जो मैं जानता हूँ तो कोई भी सवार कभी रात में अकेले सफ़र न करे।" (बुख़ारी)

एक बार एक आदमी काफ़ी दूर का सफ़र करके नबी (सल्ल॰) की ख़िदमत में हाजिर हुआ तो आपने मुसाफ़िर से पूछा—

"तुम्हारे साथ कौन है ?" बोला, "ऐ अल्लाह के रसूल ! मेरे साथ तो कोई भी आदमी नहीं है । मैं अकेला आया हूँ," तो आपने फरमाया, "अकेला सवार शैतान है और दो सवार शैतान हैं, अलबत्ता तीन सवार सवार हैं।" (तिरमिजी)

 औरत को हमेशा किसी महरम के साथ सफ़र करना चाहिए । हाँ, अगर एक-आधे दिन का कोई मामूली सफ़र हो तो कोई हरज नहीं, लेकिन एहितयात यही है कि कभी तन्हा सफ़र न करे । नबी (सल्ल०) का इरशाद है—

"जो औरत ख़ुदा और आख़िरत के दिन पर ईमान रखती है, उसके लिए जायज़ नहीं कि वह तीन दिन या उससे ज़्यादा का सफ़र अकेले करे । वह इतना बड़ा सफ़र उसी वक़्त कर सकती है, जब उसके साथ उसका बाप हो, भाई हो, शौहर हो या उसका अपना लड़का हो या फिर कोई और महरम हो ।"

और एक मौक़े पर तो नबी (सल्ल॰) ने यहाँ तक फ़रमाया---

"औरत को एक दिन और एक रात की दूरी पर भी अकेली न जाना चाहिए।" (मुस्लिम, बुखारी)

सफ़र को खाना होते वक्त जब सवारी पर बैठ जाएँ और सवारी हरकत

में आए तो यह दुआ पढ़िए---

सुब्हानल्लजी सख़-ख़र लना हाजा व मा कुन्ना लहू मुकरिनी-न व इन्ना इला रिब्बिना ल-मुन्किलिबून । अल्लाहुम-म इन्ना नस-अलु-क फ्री स-फ्र-रिना हाजलिबर-र वत्तक्वा व मिन्नलअ-मिल मा तर्जा अल्लाहुम-म हिव्बन अलैना स-फ्र-रिना हाजा वित्व अन्ना बुअ-दहू अल्लाहुम-म अन्तस्साहिबु फिस-स-फ्रिर वल ख़लीफ़तु फ़िल अहिल, अल्लाहुम-म इन्नी अऊज़ुबि-क मिन वअ-साइस-स-फ्रिर व कअ-बितल मंजरि, व सूइल मुन-क-ल-बि फ़िल मालि वल अहिल वल व-लिद वल होरि बअ-दल कोरि व दअ-वितल मज्लूम । (मुस्लिम, अबू दाऊद, तिरिमिजी)

''पाक व बरतर है वह ख़ुदा जिसने उसको हमारे बस में कर दिया, हॉलॉंकि हम उसको क़ाबू में करनेवाले न थे। यक्कीनन हम अपने परवरियार की ओर लौट जानेवाले हैं। ऐ अल्लाह ! हम तुझसे अपने इस सफ़र में नेकी और तक़्वा की तौफ़ीक़ चाहते हैं और ऐसे कामों की तौफ़ीक़ जो तेरी ख़ुशनूदी के हों। ऐ ख़ुदा ! हमपर यह सफ़र आसान फ़रमा दे और इसकी दूरी हमारे लिए कम कर दे। ऐ ख़ुदा ! तू ही इस सफ़र में साथी है और तू ही घरवालों पर ख़लीफ़ा और निगरों है। ऐ ख़ुदा ! में तेरी पनाह चाहता हूँ सफ़र की मशक़्क़तों से, नागवार दृश्यों से और अपने माल, अपने से मुताल्लिक़ लोगों और अपनी औलाद में बुरी वापसी से, और अच्छाई के बाद बुराई से और मज़्लूम की बद-दुआ से।''

5. रास्ते में दूसरों की सहूलियात और आराम का भी ख़याल रखिए । रास्ते

के साथी का भी हक है। क़ुरआन में है, 'वस्साहिबि बिल जम्बि' (पहलू के साथी के साथ अच्छा बरताव करो)। पहलू के साथी से तात्पर्य हर ऐसा आदमी है जिससे कहीं भी, किसी वक़्त आपका साथ हो जाए। सफ़र के बीच के छोटे-से साथी का भी यह हक है कि आप अपने सफ़र के साथी के साथ अच्छे से अच्छा व्यवहार करें और कोशिश करें कि आपकी किसी बात या काम से उसको कोई तकलीफ न पहुँचे।

नबी (सल्ल०) का इरशाद है---

"क़ौम का सरदार उनका सेवक होता है। जो आदमी दूसरों की सेवा करने में बाज़ी ले जाए, उससे नेकी में आगे बढ़नेवाला अगर कोई हो सकता है तो सिर्फ़ वहीं जो ख़ुदा की राह में शहादत पाए।" (मिश्कात)

- 6. सफ़र के लिए खाना होते वक़्त और वापस आने पर दो रक्अत शुक्राने की नफ़्ल पढ़िए। नबी अकरम (सल्ल॰) का यही अमल था।
- 7. जब आपकी गाड़ी, बस या जहाज़ ऊँचाई पर चढ़े या उड़े तो यह दुआ पढ़िए—

अल्लाहुम-म ल-कश-श-र-फु अला कुल्लि श-र-फ़िंव-व लकल हम्दु अला कुल्लि हाल ।

''ऐ ख़ुदा ! तुझे हर बुज़ुर्गी और बुलन्दी पर बड़ाई हासिल है । हम्द व सना हर हाल में तेरा ही हक है !''

- 8. रात को कहीं उहरना पड़े तो हिफाज़तवाली जगह पर ठहरिए, जहाँ चोर-डाकू से आपका जान व माल बचा हुआ हो और तकलीफ़ पहुँचानेवाले जानवरों का भी कोई खटका न हो ।
- सफ़र की ज़रूरत पूरी होने पर घर वापस आने में जल्दी कीजिए । बेज़रूरत घूमने-फिरने से बचिए ।
- 10. सफ़र से वापसी पर यकायक बिना इत्तिला रात को घर में न आना चाहिए । पहले से इत्तिला दीजिए, वरना मस्जिद में दोगाना नफ़्ल अदा करके घरवालों को मौक़ा दीजिए कि वे अच्छी तरह से आपके स्वागत के लिए तैयार हो सकें ।
- 11. सफ़र में अगर जानवर साथ हों तो उनके सुख और आराम का भी ख़याल रखिए और अगर कोई सवार हो तो उसकी ज़रूरतों और हिफाज़त का भी एहतिमाम

कीजिए।

- 12. जाड़े के मीसम में ज़रूरी बिस्तर वग़ैरह साथ रखिए और मेज़बान को बेजा परेशानी में न डालिए ।
- 13. सफ़र में पानी का बरतन और जा-नमाज़ (वह कपड़ा या चटाई जिस पर खड़े होकर नमाज़ पढ़ते हैं) साथ रखिए ताकि इस्तिंजा, वुज़ू, नमाज़ और पानी पीने की तकलीफ़ न हो ।
- 14. कुछ आदमी सफ़र कर रहे हों तो एक को अपना अमीर मुर्कार कर लीजिए, अलबत्ता हर आदमी अपना टिकट, ज़रूरत भर रक्तम और दूसरे ज़रूरी सामान अपने क़ब्बे में रखे ।
- 15. जब सफ़र में कहीं रात हो जाए तो यह दुआ पढ़िए--يَا اَرْضُ ، رَبِّى وَرَبُّكِ اللَّهُ اَعُودُ بِاللَّهِ مِنْ شَرِّكِ وَشَرِّمَا خُلِقَ فِيكِ
 وَشَرِّ مَا يَلِدِبُ عَلَيْكِ وَاعُودُ بِاللَّهِ مِنْ اَسَدٍ وَالسُودَ وَمِنَ الْحَيَّةِ
 وَالْعَقْرَ بِ وَمَنْ شَرَّ سَاكنِيْ الْبَلَدُومِنْ وَالد وَمَا وَلَدَ. (ايراور)

या अरजु ! रब्बी व रब्बुकिल्लाहु अऊजु बिल्लाहि मिन शरिकि व शरि मा खुलि-क फ्रीकि व शरि मा यदिब्बु-अलैकि व अ अ ऊजु बिल्लाहि मिन-अ-स-दिव व अस-व-द व मिनल हथ्यिति वल-अक्र-रबि व मिन शरि साकिनिल ब-लदि व मिव वालिदिव वमा व लद । (अब दाऊद)

"ऐ ज़मीन ! मेरा और तेरा परवरियार अल्लाह है । मैं ख़ुदा की पनाह चाहता हूँ तेरी बुराई से, और उन जीवों की बुराई से जो तुझ में ख़ुदा ने पैदा की है, और उन जीवों की बुराई से जो तुझपर चलते हैं और मैं ख़ुदा की पनाह चाहता हूँ शेर से, काले नाग से और साँप और बिच्छू से, इस शहर के बाशिंदों से और हर बाप और औलाद की बुराई से ।"

16. और जब सफ़र से घर को वापस आएँ तो यह दुआ पढ़िए---

أوْبًا أوْبًا لِّرَبُّنَا نَوْبًا لا يُغَادِرُ عَلَيْنَا حَوْباً . (ص صين)

औबन औ-बल्लि रब्बिना नौबल्ला युगादिरु अलेना होबा । (हिस्ने हसीन) "पलटना है, अपने रब की ओर पलटना है और अपने रब ही के हुज़ूर तौबा है, ऐसी तौबा जो हमपर गुनाह का कोई असर बाक़ी न रहने दे।"

17. जब किसी को सफ़र पर विदा कों तो कुछ दूर उसके साथ जाइए, रुख़्सत करते वक्त उससे भी दुआ की दरख़्वास्त कीजिए और उसको यह दुआ देते हुए विदा कीजिए—

أَسْتُو دِعُ اللّهَ دِيْنَكَ وَأَمَانَتَكَ وَخُواتِيْمَ عَمَلِكَ. (صَرَّعِين) अस्तौदि उल्ला-ह दी-न-क व अमा-न-त-क व ख़्वाती-म अ-मलिक । (हिस्ने हसीन)

''मैं तुम्हारे दीन, अमानत और अमल के ख़ात्मे को ख़ुदा के सुपुर्द करता हूँ।''

18. जब कोई सफ़र से वापस आए तो उसका स्वागत कीजिए और मुहब्बत ज़ाहिर करनेवाले शब्दों को कहते हुए, ज़रूरत और मौक्रे का लिहाज़ करते हुए, हाथ मिलाइए या गले भी मिलिए।

8. रंज व गम के आदाब

1. मुसीबतों को सब्र व सुकून के साथ बरदाश्त कीजिए, कभी हिम्मत न हारिए और रंज व गम को कभी हद से आगे बढ़ने न दीजिए । दुनिया की जिन्दगी में कोई भी इनसान रंज व गम, मुसीबत व तकलीफ़, आफ़त व नाकामी और नुक़सान से निडर और बचा हुआ नहीं रह सकता, अलबता मोमिन और काफ़िर के चरित्र में यह फ़र्क़ ज़रूर होता है कि काफ़िर रंज व गम की भीड़ से परेशान होकर होश व हवास खो बैठता है, मायूसी का शिकार होकर हाथ-पैर छोड़ देता है और कभी-कभी गम की ताब (सहन-शक्ति) न लाकर आत्महत्या कर लेता है जबिक मोमिन बड़े से बड़े हादसे पर भी सब्र का दामन हाथ से नहीं छोड़ता और सब्र व मज़बूती का पुतला बनकर चट्टान की तरह जमा रहता है । वह यूँ सोचता है कि यह जो कुछ हुआ तक़दीरे इलाही के मुताबिक़ हुआ । ख़ुदा का कोई हुक्म हिक्मत व मस्लहत से ख़ाली नहीं, और यह सोचकर कि ख़ुदा जो कुछ करता है, अपने बन्दे की बेहतरी के लिए करता है, यक़ीनन इसमें भला पहलू ही होगा । मोमिन को ऐसा रूहानी सुकून व इतमीनान हासिल होता है कि गम की चोट में मज़ा आने लगता है और तक़दीर का यह अक़ीदा हर मुश्किल को आसान बना देता है । ख़ुदा का इरशाद है—

مَااَصَابَ مِنْ مُّصِيْبَةٍ فِي الْاَرْضِ وَلاَقِي انْفُسِكُمهُ الأَفِي كَالَّهِ مَا اللَّهِ يَسِيْرٌ ولِكَيْلاَ تَأْسَوْاعَلَى كَتْب مِّنْ قَبْلِ اَنْ نَبْر اَهَا إِنَّ ذَٰلِكَ عَلَى اللَّهِ يَسِيْرٌ ولِكَيْلاَ تَأْسَوْاعَلَى مَافَاتَكُمْ و (الديد:٢٣-٢٣)

"जो मुसीबतें भी धरती पर आती हैं और जो आफ़तें भी तुमपर आती हैं, वे सब इससे पहले कि हम उन्हें वुजूद में लाएँ, एक किताब में (लिखी हुई हिफ़ाज़त के साथ तयशुदा) हैं, इसमें कोई शक नहीं कि यह बात ख़ुदा के लिए आसान है, ताकि तुम अपनी नाकामी पर गम न करते रहो।"

यानी तक़दीर पर ईमान लाने का फ़ायदा यह है कि मोमिन बड़ी से बड़ी मुसीबत को भी तक़दीर का फ़ैसला समझकर अपने ग़म का इलाज पा लेता है और परेशान नहीं होता । वह हर मामले की निसंबत अपने मेहरबान ख़ुदा की तरफ़ करके, भलाई के पहलू पर निगाह जमा लेता है और सब्र व शुक्र से हर बुराई में से अपने लिए भलाई निकालने की कोशिश करता है । नबी (सल्ल०) का इरशाद है— "मोमिन का मामला भी ख़ूब ही है, वह जिस हाल में भी होता है भलाई ही समेटता है। अगर वह दुख, बीमारी और ग़रीबी से दो-चार होता है तो सुकून के साथ बरदाश्त करता है और यह आज़माइश उसके हक में भलाई साबित होती है, और अगर उसको ख़ुशी और ख़ुशहाली नसीब होती है तो शुक्र अदा करता है और यह ख़ुशहाली उसके लिए भलाई की वजह बनती है।" (मुसलिम)

2. जब रंज व ग़म की कोई ख़बर सुनें या कोई नुक़सान हो जाए या कोई दुख और तकलीफ़ पहुँचे या किसी अचानक मुसीबत में ख़ुदा न-ख़ास्ता गिरफ़्तार हो जाएँ तो तुरन्त 'इन्ना लिल्लाहि व इन्ना इलेहि राजिऊन' (यानी हम ख़ुदा ही के हैं और उसी की ओर लौटकर जानेवाले हैं) पढ़िए । मतलब यह है कि हमारे पास जो कुछ भी है, सब ख़ुदा ही का है । उसी ने दिया है और वही लेनेवाला है । हम भी उसी के हैं और उसी की ओर लौटकर जाएँगे । हम हर हाल में ख़ुदा की रज़ा पर राज़ी हैं । उसका हर काम मस्लहत, हिक्मत, और इनसाफ़ के मुताबिक़ है । वह जो कुछ करता है, किसी बड़ी भलाई को निगाह में रखकर करता है । वफ़ादार गुलाम का काम यह है कि किसी वक़्त भी उसके माथे पर शिकन न आए । ख़ुदा का इरशाद है——

وَلَنَبْلُونَكُمْ بِشَيْءٍ مِّنَ الْحَوْفِ وَالْجُوْعِ وَنَقُصٍ مِّنَ الْاَمُوالِ
وَالْاَنْفُسِ وَالشَّمَرَاتِ وَبَشِّرِ الصَّابِرِيْنَ الَّذِيْنَ اِذَاۤ اَصَابَتْهُمْ مُصِيبَةٌ
قَالُواْ آ إِنَّا لِلْهِ وَإِنَّا الِلْهِ رَاجِعُونْ ٥ أُولُئِكَ عَلَيْهِمْ صَلَواتٌ مِّنْ رَبِّهِمْ
وَرَحْمَةٌ وَ أُولُئِكَ هُمُ الْمُهُتَدُونَ ٥ (١٥٥، ١٥٥)

"और हम ज़रूर तुम्हे डर. ख़तरा, भूख, जान व माल के नुकसान और आमदिनयों के घाटे में डालकर तुम्हारी आजमाइश करेंगे, और ख़ुशख़बरी उन लोगों को दीजिए जो मुसीबत पड़ने पर (सब्र करते हैं और) कहते हैं, 'हम ख़ुदा ही के हैं और ख़ुदा ही की ओर हमें पलट कर जाना है।' उनपर उनके रब की ओर से बड़ी इनायतें होगी और उसकी रहमत होगी, और ऐसे ही लोग हिदायत के रास्ते पर हैं।'' (क़ुरआन, 2:155-157) नबी (सल्ल॰) का इरशाद है——

''जब कोई बन्दा मुसीबत पड़ने पर 'इन्ना लिल्लाहि...' पढता है तो

ख़ुदा उसकी मुसीबत को दूर फ़रमा देता है, उसको अच्छे अंजाम से नवाजता है और उसको उसकी पसंदीदा चीज़ उसके बदले में अता फ़रमा देता है।"

एक बार नबी (सल्ल॰) का चिराग़ बुझ गया तो आप (सल्ल॰) ने पढ़ा, 'इन्ना लिल्लाहि व इन्ना इलैहि राजिऊन ।'

र्किसी ने कहा, ''ऐ अल्लाह के रसूल ! क्या चिराग का बुझना भी कोई मुसीबत है ?'' आप (सल्ल॰) ने फ़रमाया, ''जी हाँ ! जिस बात से भी मोमिन को दुख पहुँचे, वह मुसीबत है ।''

और नबी (सल्ल०) का इरशाद है---

"जिस मुसलमान को भी कोई दिली तकलीफ़, जिस्मानी तकलीफ़ और बीमारी, कोई रंज व गम और दुख पहुँचता है, यहाँ तक कि अगर उसे एक काँटा भी चुभ जाता है (और वह इसपर सब्र करता है) तो ख़ुदा उसके गुनाहों को माफ़ फ़रमा देता है।" (बुख़ारी, मुस्लिम) हज़रत अनस (रज़ि॰) फ़रमाते हैं कि नबी (सल्ल॰) का इरशाद है—

"जितनी बड़ी आजमाइश और मुसीबत होती है, उतना ही बड़ा उसका बदला होता है, और ख़ुदा जब किसी गिरोह से मुहब्बत करता है तो उनको (और ज़्यादा निखारने और कुन्दन बनाने के लिए) आजमाइश में डाल देता है । अत: जो लोग ख़ुदा की रज़ा पर राज़ी रहें, ख़ुदा भी उनसे राज़ी होता है और जो इस आजमाइश में ख़ुदा से नाराज़ हों, ख़ुदा भी उनसे नाराज़ हो जाता है ।"

हजरत अबू मूसा अशअरी (रज़ि॰) कहते हैं कि नबी (सल्ल॰) ने इरशाद फ़रमाया—

"जब किसी बन्दे का कोई बच्चा मरता है, तो ख़ुदा फरिश्तों से पूछता है, "क्या तुमने मेरे बन्दे के बच्चे की जान निकाल ली ?" वे कहते हैं, "हाँ ।" फिर वह उनसे पूछता है, "तुमने उसके जिगर के टुकड़े की जान निकाल ली ?" वे कहते हैं, "हाँ ।" फिर वह उनसे पूछता है, "तो मेरे बन्दे ने क्या कहा ?" वे कहते हैं, "इस मुसीबत में उसने तेरी हम्द की और 'इन्ना लिल्लाहि व इन्ना इलैहि राजिऊन' पढ़ा", तो ख़ुदा उनसे फ़रमाता है, "मेरे इस बन्दे के लिए जन्नत में एक घर बनाओ और उसका नाम 'बैतुल हम्द' (शुक्र का घर) रखो ।" (तिरमिजी)

 किसी तकलीफ और हादसे पर ग्रम ज़ाहिर करना एक फ़ितरी (स्वाभाविक) बात है, अलबत्ता इस बात का पूरा-पूरा ख़याल रखिए कि ग्रम और दुख की बहुत ज्यादा तक्लीफ़ में भी जबान से कोई नाहक बात न निकले और सब्र व शुक्र का दामन हाथ से छूटने न पाए ।

नबी (सल्ल॰) के बेटे हजरत इबराहीम (रिजि॰) नबी की गोद में थे और साँस के उखड़ने का वक्त था। यह रुला देनेवाला मंजर देखकर नबी (सल्ल॰) की आँखों से आँसू टपकने लगे और फ़रमाया— "ऐ इबराहीम! हम तेरी जुदाई से गमगीन हैं, पर ज़बान से वही निकलेगा जो अल्लाह की मराजी के मुताबिक होगा।"

4. गम की ज़्यादती में भी कोई ऐसी हरकत न कीजिए जिससे नाशुक्री और शिकायत की बू/आए और जो शरीअत/के ख़िलाफ़ हो । धाई मार-मारकर रोना, गिरेबान फाइना, गालों पर तमाँचे मारना, चीख़ना-चिल्लाना और मातम में सिर और सीना पीटना, मोमिन के लिए किसी तरह जायज़ नहीं । नबी (सल्ल॰) का इरशाद है—

"जो आदमी गिरेबान फाड़ता, गालों पर तमाँचे मारता और जाहिलियत की तरह चीख़ता-चिल्लाता और बैन करता है, वह मेरी उम्मत में से नहीं है।" (तिरमिज़ी)

हज़रत जाफ़र तैयार (रज़ि॰) जब शहीद हुए और उनकी शहादत की ख़बर उनके घर पहुँची तो उनके घर की औरतें चीख़ने-चिल्लाने लगीं और मातम करने लगीं। नबी (सल्ल॰) ने कहला भेजा कि मातम न किया जाए, मगर वे बाज़ न आईं तो आप (सल्ल॰) ने दोबारा मना फ़रमाया, फिर भी वे न मानीं तो आप (सल्ल॰) ने हुक्म दिया उनके मुँह में ख़ाक भर दो। (बुख़ारी)

एक बार नबी (सल्लं॰) एक जनाज़े में शरीक थे। एक औरत अंगीठी लिए हुए आई। आपने उसको इतनी सख़्ती से डाँटा कि वह उसी वक़्त भाग गई। (सीरतुन्नबी, भाग-७)

और नबी (सल्ल॰) ने इरशाद फ़रमाया कि जनाज़े के पीछे कोई आग और राग न ले जाए ।

अरब में यह रस्म थी कि लोग जनाज़े के पीछे चलते तो गम ज़ाहिर करने के लिए अपनी चादर फेंक देते थे, सिर्फ कुरता पहने रहते थे। नबी (सल्ल०) ने इन लोगों को इस हाल में देखा तो फ़रमाया—-

"जाहिलियत की रस्म अपना रहे हो ? मेरे जी में आया कि तुम्हारे हक्त में ऐसी बददुआ करूँ कि तुम्हारी शक्लें ही बिगड़ जाएँ।" लोगों ने उसी वक्त अपनी-अपनी चार्दे ओढ़ लीं और फिर कभी ऐसा न किया। (इब्ने माजा) 5. बीमारी को बुरा-भला न किहए और न कोई शिकायत की बात ज्ञबान पर लाइए, बल्कि निहायत सब्र व ज्ञब्त से काम लीजिए और आखिरत के बदले की तमन्मा कीजिए ।

बीमारी झेलने और तकलीकें बरदाश्त करने से मोमिन के गुनाह धुलते हैं, वह साफ़-सुथरा हो जाता है और आख़िरत में बड़ा बदला मिलता है । नबी (सल्ल॰) का इरशाद है—

''मोमिन को जिस्मानी तकलीफ़ या बीमारी या किसी और वजह से जो भी दुख पहुँचता है, अल्लाह तआला उसकी वजह से उसके गुनाहों को इस तरह झाड़ता है जैसे पेड़ अपने पत्तों को झाड़ देता है।''

(बुख़ारी, मुस्लिम)

एक बार नबी (सल्ल॰) ने एक औरत को काँपते देखकर पूछा, ''ऐ उम्मे साइब (मुसच्यिब) ! क्या बात है, तुम क्यों काँप रही हो ?'' कहने लगीं— ''मुझे बुखार ने घेर रखा है, उसको ख़ुदा समझे ।'' नबी (सल्ल॰) ने हिदायत फरमाई—

''नहीं, बुख़ार को बुरा मत कहो, क्योंकि बुख़ार इस तरह आदम की औलाद को गुनाहों से पाक कर देता है जिस तरह आग लोहे के मैल को दूर करके साफ़ करती है।'' (मुस्लिम)

हजरत अता बिन रिबाह (रह०) अपना एक किस्सा बयान करते हैं कि एक बार काबे के पास हजरत अब्बास (रिजि०) मुझसे बोले, "तुम्हें एक जन्नती औरत दिखाऊँ ?" मैंने कहा, "ज़रूर दिखाइए ।" कहा, देखो, यह जो काली-कलूटी औरत है, यह एक बार नबी (सल्ल०) की ख़िदमत में हाजिर हुई और बोली, "ऐ अल्लाह के रसूल ! मुझे मिरगी का ऐसा दौरा पड़ता है कि तन-बदन का होश नहीं रहता और मैं इस हालत में बिलकुल नंगी हो जाती हूँ । ऐ अल्लाह के रसूल ! मेरे लिए ख़ुदा से दुआ कीजिए ।" नबी (सल्ल०) ने इरशाद फरमाया, "अगर तुम इस तकलीफ को सब्र के साथ बरदाश्त करती रहो तो ख़ुदा तुम्हें जन्नत से नवाजेगा और अगर चाहो तो मैं दुआ कर दूँ कि ख़ुदा तुम्हें अच्छा कर दे ।" यह सुनकर औरत बोली, "ऐ अल्लाह के रसूल ! मैं इस तकलीफ को सब्र के साथ बरदाश्त कर लूँगी, अलबता यह दुआ फरमा दीजिए कि मैं इस हालत में नंगी न हो जाया करूँ" तो नबी (सल्ल०) ने उसके लिए दुआ फरमाई । हजरत अता कहते हैं कि मैंने इस लम्बे कद की औरत उम्मे ज़ुफर को काबा की सीढ़ियों पर देखा ।

 किसी की मौत पर तीन दिन से ज़्यादा ग्रम न मनाइए । रिश्तेदारों की मौत पर दुखी होना और आँसू बहाना एक फितरी बात है, लेकिन इसकी मुद्दत ज़्यादा मे ज़्यादा तीन दिन है । नबी (सल्ल॰) ने फ़रमाया—

"किसी मोमिन के लिए यह जायज़ नहीं कि तीन दिन से ज़्यादा किसी का शोक मनाए, अलबता बेवा के शोक की मुद्दत चार महीने दस दिन है। इस मुद्दत में न वह कोई रंगीन कपड़ा पहने, न ख़ुश्बू लगाए और न कोई बनाव-शृंगार करे।" (तिरमिजी)

, हज़रत ज़ैनब बिन्त जहश के भाई का इंतिक़ाल हुआ तो चौथे दिन पुर्से के लिए कुछ औरतें पहुँचीं । उन्होंने सबके सामने ख़ुशबू लगाई और फ़रमाया—

"मुझे इस वक्त ख़ुश्बू लगाने की कोई ज़रूरत न थी । मैंने यह ख़ुश्बू सिर्फ़ इसलिए लगाई कि मैंने नबी (सल्ल॰) से सुना है कि किसी मुसलमान औरत को शौहर के सिवा किसी भी रिश्तेदार के लिए तीन दिन से ज़्यादा शोक मनाना जायज नहीं ।"

7. रंजो व गम और मुसीबत में एक-दूसरे को सब्र पर उभारिए । नबी (सल्ल०) जब उहुद की लड़ाई से वापस तशरीफ़ लाए तो औरतें अपने-अपने अजीजों और रिक्तेदारों का हाल मालूम करने के लिए हाजिर हुईं । जब हज़रत हम्ना बिन्त जहश नबी (सल्ल०) के सामने आईं तो आपने उनको सब्र पर उभारा और कहा अपने भाई अब्दुल्लाह पर सब्र करो । उन्होंने 'इन्ना लिल्लाहि व इन्ना इलैहि राजिऊन' पढ़ा और मग़फ़िरत की दुआ की । फिर नबी (सल्ल०) ने फ़रमाया, ''अपने मामूँ हमजा पर भी सब्र करो ।'' उन्होंने फिर 'इन्ना लिल्लाहि व इन्ना इलैहि राजिऊन' पढ़ा और मग़फ़िरत की दुआ की ।

हजरत अबू तलहा (रिज़॰) का लड़का बीमार था। वह बच्चे को इस हाल में छोड़कर काम पर चले गए। उनके जाने के बाद बच्चे का इंतिकाल हो गया। बेगम अबू तलहा ने लोगों से कह दिया कि अबू तलहा को इसकी ख़बर न होने पाए। वे जब शाम को अपने काम से घर वापस आए तो बीवी से पूछा—

"बच्चे का क्या हाल है ?" बोलीं, "पहले से ज्यादा सुकून में है ।" यह कहकर अबू तलहा के लिए खाना लाईं । उन्होंने इतमीनान से खाना खाया और लेट गए । सुबह हुई तो नेक बीवी ने बड़े हिक्मत भरे अन्दाज़ से पूछा, "अगर कोई किसी को उधार कोई चीज़ दे और फिर वापस माँगे तो क्या उसको यह हक्त हासिल है कि वह उस चीज़ को रोक ने ?" अबू तलहा ने कहा, "भला यह हक्त कैसे हासिल हो जाएगा," तो सब्र करनेवाली उस बीवी ने कहा, "अपने बेटे पर भी सब्र कीजिए।" (मुस्लिम)

8. हक के रास्ते में आनेवाली मुसीबतों का खुले दिल से स्वागत कीजिए और

इस राह में जो दुख पहुँचे, उनपर दुखी होने के बजाए ख़ुशी महसूस करते हुए ख़ुदा का शुक्र अदा कीजिए कि उसने अपनी राह में आपकी क़ुरबानी क़बूल फ़रमाई।

हजरत अब्दुल्लाह बिन जुबैर (रिजि॰) की माँ हजरत अस्मा (रिजि॰) सख़्त बीमार पड़ीं। हजरत अब्दुल्लाह (रिजि॰) 'उनका हाल पूछने के लिए आए। माँ ने उनसे कहा, ''बेटे! दिल में यह आरज़ू है कि दो बातों में से एक जब तक न देख लूँ, ख़ुदा मुझे जिंदा रखे, या तो तू लड़ाई के मैदान में शहीद हो जाए और मैं तेरी शहादत की ख़बर सुनकर सब्न की सआदत हासिल करूँ या, तू जीते और मैं तुझे जीता हुआ देखकर आँखें ठंडी करूँ।' ख़ुदा का करना कि हज़रत अब्दुल्लाह बिन ज़ुबैर (रिजि॰) ने उनकी ज़िन्दगी ही में शहादत का दर्जा पाया। शहीद करने के बाद हज्जाज ने उनकी ज़िन्दगी ही में शहादत का दर्जा पाया। शहीद करने के बाद हज्जाज ने उनको सूली पर लटका दिया। हज़रत अस्मा काफ़ी बूढ़ी हो चुकी थीं। लेकिन इंतिहाई कमज़ोरी के बाद भी यह रूला देनेवाला मंजर देखने के लिए तशरीफ़ लाई और अपने जिगर के टुकड़े की लाश को देखकर रोने-पीटने के बजाए हज्जाज से बोलीं, ''इस सवार के लिए अभी वक़्त नहीं आया कि घोड़े की पीठ से नीचे उतरे ?''

 दुख-दर्द में एक-दूसरे का साथ दीजिए । दोस्तों के रंज व गम में शरीक होइए और उनका गम दूर करने में हर तरह का साथ दीजिए । नबी (सल्ल०) का इरशाद है—

"सारे मुसलमान मिलकर एक आदमी के जिस्म की तरह हैं कि अगर उसकी आँखें भी दुखें तो सारा बदन महसूस करता है और अगर सिर में दर्द हो तो सारा जिस्म तकलीफ़ में होता है।" (मुस्लिम)

हज़रत जाफ़र तैयार (रज़ि॰) जब शहीद हुए तो आप (सल्ल॰) ने फ़रमाया—
''जाफ़र के घर खाना भिजवा दो, इसलिए कि आज गम की ज़्यादती
की वजह से उनके घरवाले खाना न पका सकेंगे।'' (अबू दाऊद)
हज़रत अबू हुरैरा (रज़ि॰) का बयान है कि नबी (सल्ल॰) ने फ़रमाया—

"जिस आदमी ने किसी ऐसी औरत को तसली दी, जिसका बच्चा मर गया हो, तो उसको जन्नत में दाखिल किया जाएगा और जन्नत की चादर उढ़ाई जाएगी।" (तिरमिज़ी)

और नबी (सल्ल॰) ने यह भी फरमाया---

''जिस आदमी ने किसी मुसीबत में ग्रस्त आदमी को तसल्ली दी तो उसको भी उतना ही बदला मिलेगा, जितना ख़ुद मुसीबत पहुँचे हुए को मिलेगा।'' (तिरमिज़ी) इसी सिलसिले में नबी (सल्ल॰) ने इसकी भी ताकीद फ़रमाई कि जनाज़े में शिरकत की जाए । हज़रत अबू हुरैरा (रज़ि॰) का बयान है कि नबी (सल्ल॰) ने फ़रमाया—

"जो आदमी जनाज़े में शरीक हुआ और जनाज़े की नमाज़ पढ़ी तो उसको एक क्रीरात भर सवाब मिलेगा और नमाज़े जनाज़ा के बाद दफन में भी शरीक हुआ तो उसको दो क्रीरात मिलेंगे।"

किसी ने पूछा--- 'दो क्रीरात कितने बड़े होंगे ?''

फरमाया---''दो पहाड़ों के बराबर ।''

(बुखारी)

10. मुसीबतों की मौजूदगी और गम की भीड़ में ख़ुदा की तरफ़ रुजू कीजिए और नमाज पढ़कर निहायत आजिज़ी के साथ ख़ुदा से दुआ कीजिए । कुरआन में है—

يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلواةِ ٥

"मोमिनो ! (मुसीबत और आज्ञमाइश में) सब्र और नमाज़ से मदद लो ।" (क़ुरआन, 2:153)

गम की हालत में आँखों से आँसू बहना और दुखी होना फ़ितरी (स्वाभाविक) बात है। लेकिन धाई मार-मारकर ब्रोर-ब्रोर से रोने से परहेब्र कीजिए। नबी (सल्ल०) जब रोते तो रोने में आवाज न होती, ठंडी साँसें लेते, आँखों से आँसू जारी होते और सीने से ऐसी आवाज आती जैसे कोई हांडी उबल रही हो या चक्की चल रही हो। आप (सल्ल०) ने ख़ुद अपने ग़म और रोने की हालत का नक्ष्शा इन शब्दों में बयान किया है—

"आँख आँसू बहाती है, दिल गमगीन होता है और हम मुँह से वही बोल निकालते हैं जिससे हमारा पालनहार ख़ुश होता है ।"

हजरत अब् हुरैरा (रजि॰) फरमाते हैं कि नबी (सल्ल॰) जब फ्रिक्रमन्द होते तो आसमान की तरफ सिर उठाकर फरमाते—

سُبْحَانَ اللَّهِ الْعَظِيمِ.

सुन्हा-नल्लाहिल अत्रीम ।

''पाक व बरतर है बहाईवाला ख़ुदा ।''

और जब ज्यादा रोने की हालत में होते और दुआ में लगे होते तो फ़रमाते---

يَاحَى يَا قَيُومُ. (زري)

(तिरमिज़ी)

या हय्यु या क्रय्यूम । 11. रंज व गम की ज्यादती, मुसीबतों के आते रहने और परेशानी और बेचैनी के बढ़ जाने में ये दुआएँ पढ़िए—हज़रत साद बिन अबी वक्कास (राजि॰) कहते हैं कि नबी (सल्ल॰) ने इरशाद फरमाया कि जुन्नून (मछलीवाले यानी हजरत यून्स अलैहिस्सलाम) ने मछली के पेट में अपने परवरदिगार से जो दुआ की, वह यह

}___

لَا اللهَ إلاَّ أنْتَ سُبُحٰنَكَ إِنِّي كُنتُ مِنْ الظَّالِمِينَ٥

ला इला-ह इल्ला अन-त सुब-हा-न-क इन्नी कुन्तु मिनज्जालिमीन ।

''तेरे सिवा कोई माबूद नहीं, तू बेऐब व पाक है, मैं ही अपने ऊपर जल्म ढानेवाला हैं।"

अत: जो मुसलमान भी अपनी किसी तकलीफ़ या तंगी में ख़ुदा से यह दआ माँगता है, ख़ुदा उसे ज़रूर क़बूल फ़रमाता है।

हज़रत अब्दुल्लाह बिन अब्बास (रज़ि॰) का बयान है कि नबी (सल्ल॰) जब किसी रंज या गम में पड़ते तो यह दुआ करते-

لْآلِلْهُ إِلَّا اللَّهُ رَبُّ الْعَرْشِ الْعَظِيْمِ، لاَ إِللَّهَ إِلاَّ اللَّهُ رَبُّ الْسَّمُوٰتِ

ला इला-ह इल्लल्लाहु ख्बुल अर्शिल अजीम, ला इला-ह इल्लल्लाह रब्बुस्समावाति व रब्बुल अर्जि रब्बुल अर्शिल करीम । (बुखारी, मुस्लिम)

''ख़ुदा के सिवा कोई माबूद नहीं है, वह बड़े अर्श का मालिक है । ख़ुदा के सिवा कोई माबूद नहीं है, वह आसमान व ज़मीन का मालिक है, अर्शे बुज़ुर्ग का मालिक है।"

हज़रत अबू मूसा (रज़ि०) का बयान है कि नबी (सल्ल०) ने फ़रमाया-

ला हौ-ल व ला कुळ्व-त इल्ला बिल्लाहि व ला मल-ज-अ मिनल्लाहि डल्ला डलेह ।

''गुनाह से रुके रहने की ताक़त और नेक अमल की तौफ़ीक़ बख़्शने की ताक़त सिर्फ़ ख़ुदा ही देनेवाला है और उसकी सज़ा से बचने के लिए कोई पनाहगाह नहीं सिवाए उसकी जात के, यानी उसकी सजा से वही बच सकता है जो खुद उसकी रहमत के दामन में पनाह हूँहै।"

यह बोल 99 बीमारियों की दवा है । सबसे कम बात यह है कि इसका पढ़नेवाला रंज व गम से बचा रहता है ।

हज़रत अब्दुल्लाह बिन मसऊद (रज़ि॰) ने कहा कि नबी (सल्ल॰) ने फ़रमाया— जिस बन्दे की भी कोई दुख या तकलीफ़ पहुँचे और वह यह दुआ माँगे, अल्लाह तआला उसके रंज व गम को ज़रूर ख़ुशी में तबदील कर देगा—

اَللْهُ مَّ إِنِّى عَبْدُكَ وَابْنُ عَبْدِكَ وَابْنُ اَمْتِكَ نَاصِيَتِى بِيَدِكَ مَاضٍ فِيَّ حُكْمُكَ، عَدُلٌ فِي قَضَآ وُكَ اَسْتُلُكَ بِكُلِّ اسْمٍ هُوَ لَكَ سَمَّيْتَ بِهِ نَفْسَكَ اَوْ اَنْزَلْتَهُ فِي كَتَابِكَ اَوْ عَلَمْتَهُ اَحَدًا مِّنْ خَلْقِكَ اَوْ اسْتَأْثُرُتَ نَفْسَكَ اَوْ اَنْزَلْتَهُ فِي كِتَابِكَ اَوْ عَلَمْتَهُ اَحَدًا مِّنْ خَلْقِكَ اَوْ اسْتَأْثُرُتَ بِهِ فِي عِلْمِ الْغَيْبِ عِنْدَكَ اَنْ تَجْعَلَ الْقُرْآنَ الْعَظِيْمَ رَبِيْعَ قَلْبِيْ، وَنُورْ بَعْمَوى وَجَلاءَ حُزْنِي وَذَهابَ هَمِينَ .

अल्लाहुम-म इन्मी अब्दु-क वब्नु अब्दि-क वब्नु अ-मित-क नासियती बियदि-क, माजिन फिय्य हुक्मु-क, अद-लुन फिय्य कजाउ-क अस-अलु-क बिकुल्लिस्मिन हु-व-ल-क सम्मे-त बिही नफ्र-स-क अब अन्जल-तहू फ़ी किताबि-क अब अल्लम-तहू अ-ह-दम मिन ख़लक़ि-क अविस्ता-सर-त बिहि फ़ी इल्मिल गैबि इन-द-क अन तज-अलल कुरआनल अज़ी-म रबी-अ कल्बी, व नू-र ब-सरी व जला-अ हुज्नी व ज-हा-ब हम्मी ।

(अहमद, इब्ने हब्बान, हाकिम—हिस्ने हसीन के हवाले से)

"ऐ ख़ुदा ! मैं तेरा बन्दा हूँ, मेरा बाप तेरा बन्दा है, मेरी माँ तेरी बन्दी है, मेरी चोटी तेरी कुदरत ही के कब्ज़े में है (यानी मैं पूरी तरह तेरे बस में हूँ) । तेरा ही हुक्म मेरे मामले में चलता है । मेरे बारे में तेरा ही हुक्म बिलकुल इनसाफ़ के मुताबिक है । मैं तेरे इस नाम का वास्ता देकर जिससे तूने मेरी जात को जोड़ा है या अपनी किताब में उतारा है या अपनी मख़द्कूक में से किसी को सिखाया या अपने पास ग़ैब के ख़ज़ाने ही में उसको छिपा रहने दिया, तुझसे दरख़ास्त करता हूँ कि तू इस अज़ीम कुरआन को मेरे दिल की बहार, मेरी आँखों का नूर, मेरे

गम का इलाज और मेरे दिल की दवा बनाए।"

12. अगर कभी ख़ुदा न करे मुसीबतें और तकलीफ़ें इस तरह घेर लें कि जिन्दगी कठिन हो जाए और रंज व गम ऐसी भयानक शक्ल अपना लें कि आपको जिन्दगी बोझ मालूम होने लगे, तब भी कभी मौत की तमन्ना न कीजिए और न कभी अपने हाथों अपने को हलाक करने की शर्मनाक हरकत के बारे में सोचिए। यह बुजदिली भी है और सबसे बुरी किस्म की ख़ियानत और गुनाह भी। ऐसी बेचैनी में बराबर ख़ुदा से यह दुआ करते रहिए—

اَللْهُ مَّ اَحْيِنِيْ مَاكَانَتِ الْحَيْوةُ خَيْرًا لِي وَتَوَقَّنِيْ إِذَا كَانَتِ الْوَفَاةُ خَيْرًا لِيْ. (عارى ملم)

अल्लाहुम-म अहिंयेनी मा का-नितल हयातु ख़ैरल्ली व त-वफ़्फ़नी इजा का-नितल वफ़ातु ख़ैरल्ली । (बुखारी, मुस्लिम)

"ऐ ख़ुदा ! जब तक मेरे हक में जिन्दा रहना बेहतर हो, मुझे जिन्दा रख और जब मेरे हक में मौत ही बेहतर हो, तो मुझे मौत दे दे ।"

 जब किसी को किसी मुसीबत में फँसा देखें तो यह दुआ पिढ़ए । हजरत अबू हुरैरा (रिज़॰) कहते हैं कि नबी (सल्ल॰) ने फरमाया—

जिसने भी किसी को किसी मुसीबत में फँसा देखकर यह दुआ माँगी तो (इन्शाअल्लाह) वह उस मुसीबत से बचा रहेगा—

ٱلْحَـمْـدُ لِلْهِ الَّـذِي عَافَانِي مِمَّا ابْتَلاَكَ اللهُ بِهِ وَفَصَّلْنِي عَلَى كَثِيْرٍ مِمَّنْ حَلَقَ تَفْضِيلًا . (رَدَى)

अल-हम्दु लिल्लाहिल्लजी आफ़ानी मिम्मब-तला-कल्लाहु बिही व फ़ज़-ज़-लनी अला कसीरिम मिम्मन ख़-ल-क़ तफ़जीला । (तिरमिजी)

''ख़ुदा का शुक्र है जिसने मुझे इस मुसीबत से बचाए रखा जिसमें तुम फँसे हो और अपनी बहुत-सी मख़लूकों (रचनाओं और जीवों) पर मुझे बड़ाई दी ।''

9. डर और ख़ौफ़ के आदाब

1. दीन के दुश्मनों की क़त्ल व ग़ारतगरी, ज़ुल्म व बर्बरता और फ़ितना व फ़साद का डर हो या क़ुदरती अज़ाबों की तबाहकारियों का डर हो— हर हाल में मोमिन जैसी सूझबूझ के साथ उसकी असल वजहों का पता लगाएँ और ऊपरी उपायों पर वक़्त बरबाद करने के बजाए किताब व सुन्तत के बताए हुए सच्चे उपायों पर अपनी पूरी ताक़त लगा दीजिए । कुरआन पाक में है—

"और तुम पर जो मुसीबतें आती हैं, वे तुम्हारी ही करतूर्तों का नतीजा हैं और ख़ुदा तो बहुत-सी ख़ताओं को माफ़ करता रहता है।" —क़ुरआन, 42:30

और क़ुरआन पाक ही ने इसका इलाज भी बता दिया है—

"और तुम सब मिलकर ख़ुदा की ओर पलटो, ऐ मोमिनो ! ताकि तुम कामयाब हो जाओ ।" — क़ुरआन, 24:31

यहाँ. अरबी में शब्द 'तौबा' इस्तेमाल हुआ है, जिसका मतलब है 'पलटना' 'रुजू होना'। जब गुनाहों के भयानक दलदल में फँसी हुई उम्मत अपने गुनाहों पर शर्रामिंदा होकर ख़ुदा की ओर बन्दगी के जब्बे के साथ फिर पलटती है और शर्म के आँसू से अपने गुनाहों की गन्दगी धोकर फिर ख़ुदा से अपना ताल्लुक जोड़ती है, तो इस हाल को क़ुरआन 'तौबा' शब्द से याद करता है और यही तौबा व इसितग़फ़ार हर तरह के फ़ितना व फ़साद, डर और आतंक से बचने का सही इलाज है।

- 2. दीन के दुश्मनों के फैलाए फ़ितनों और ज़ुल्म व सितम से घबराकर बेहिम्मती दिखाने और बेरहमों से रहम की भीख माँगने की जिल्लत से कभी अपनी मिल्ली (सामुदायिक) जिन्दगी को दाग़दार न कीजिए । बल्कि उस कमजोरी पर काबू पाने के लिए कमर किसए जिसकी वजह से आपमें बुजदिली पैदा हो रही है और दीन के दुश्मनों को आपपर जुल्म ढाने और आपको हड़प करने की जुर्रत पैदा हो रही है । नबी (सल्ल०) ने इसकी दो वजहें बताई हैं—
 - दुनिया से मुहब्बत, और

2. मौत से नफ़रत

यह हिम्मत कीजिए कि आप न सिर्फ़ अपने सीने से, बल्कि मिल्लत के सीने से इन रोगों को दूर करके ही दम लेंगे । नबी (सल्ल०) का इरशाद है—

"मेरी उम्मत पर वह वन्नत आनेवाला है जब दूसरी क्रौमें (तर निवाला समझकर) तुम पर इस तरह टूट पड़ेंगी, जिस तरह खानेवाले दस्तरखान पर टूटते हैं।" किसी ने पूछा, "ऐ अल्लाह के रसूल! क्या उस ज़माने में हमारी तादाद इतनी कम हो जाएगी कि हमें निगल लेने के लिए क्रौमें एकजुट होकर हमपर टूट पड़ेंगी।" इरशाद फ़रमाया, "नहीं! उस वन्नत तुम्हारी तादाद कम न होगी, अलबत्ता तुम बाढ़ में बहनेवाले तिनकों की तरह बेवजन होगे और तुम्हारा रीब निकल जाएगा और तुम्हारे दिलों में बुज़दिली और पस्त-हिम्मती पैदा हो जाएगी।" इस पर एक आदमी ने पूछा, "ऐ अल्लाह के रसूल! यह बुज़दिली क्यों पैदा हो जाएगी?" फ़रमाया, "इस वजह से कि तुम—

🛘 दुनिया से मुहब्बत करने लगोगे, और

मौत से भागने और नफ़रत करने लगोगे ।" (अबू दाऊद)

3. नप्रसपरस्ती, अय्याशी, औरतों की सरबराही और गुनाहों के काम से अपने समाज को पाक कीजिए और अपनी इंग्तिमाइयत (सामूहिकता) को ज्यादा से ज्यादा मज़बूत बनाकर इंग्तिमाई (सामूहिक) ताकृत के जरिए फ़ितना व फ़साद को मिटाने और मिल्लत (समुदाय) में बहादुरी, जिन्दगी और हौसला पैदा करने की कोशिश कीजिए । नबी (सल्ल०) का इरशाद है—

"जब तुम्हारे हाकिम अच्छे लोग हों, और तुम्हारे ख़ुशहाल लोग सख़ी-दाता हों और तुम्हारे सामूहिक मामले आपसी मशविरों से तय पाते हों तो यक्तीनन तुम्हारे लिए ज़मीन की पीठ (पर ज़िन्दगी) ज़मीन की गोद (में मौत) से बेहतर है और जब तुम्हारे अमीर और हाकिम बदकार लोग हों और तुम्हारे समाज के मालदार, दौलत के पुजारी और कंजूस हों और तुम्हारे मामले तुम्हारी बेगमों के हाथों में हों तो फिर तुम्हारी ज़मीन की गोद (मौत) ज़मीन की पीठ (ज़िन्दगी) से कहीं बेहतर है।" (तिरमिज़ी)

4. हालात कैसे भी हिला मारनेवाले हों, हक की हिमायत में कभी भी कोताही न कीजिए । हक की हिमायत में जान दे देना इससे कहीं बेहतर है कि आदमी बेदीनी और बेग़ैरती की ज़िन्दगी गुजारे । कड़ी से कड़ी आज़माइश और बड़े से बड़े हर की हालत में भी हक का दामन हरगिज़ न छोड़िए । कोई मौत से डराए तो मुस्कुरा दीजिए और शहादत का मौका आए तो शौक व जज़्बे के साथ उसका स्वागत कीजिए । नबी (सल्ल॰) फरमाते हैं----

''इस्लाम की चक्की गर्दिश में है, तो जिधर कुरआन का रुख हो, उसी तरफ़ तुम भी घूम जाओ । होशियार रहो ! कुरआन और सत्ता बहुत जल्द अलग-अलग हो जाएँगे । (ख़बरदार) तुम कुरआन को न छोड़ना । आगे ऐसे हाकिम होंगे जो तुम्हारे बारे में फ़ैसला करेंगे । अगर तुम उनकी बात मानोगे तो वे तुम्हें सीधी राह से भटका देंगे और अगर तुम उनकी नाफ़रमानी करोगे तो वे तुम्हें मीत के घाट उतार देंगे ।'' सहाबी ने कहा, ''तो फिर हम क्या करें, ऐ अल्लाह के रसूल !'' नबी करीम (सल्ल॰) ने फ़रमाया, ''वहीं करो जो ईसा के साथियों ने किया । वे लोग आरों से चीरे गए और सूलियों पर लटकाए गए । ख़ुदा की नाफ़रमानी में जिन्दा रहने से कहीं बेहतर है कि आदमी ख़ुदा के हुक्मों की पैरवी करते हुए जान दे दे ।''

5. उन साम् हिक बाधाओं के खिलाफ बराबर जिहाद करते रहिए जिनके नतीजों में समाज पर डर व आतंक की घटाएँ छा जाती हैं । गरीबी, अकाल, ख़ैरेज़ी आम हो जाती हैं और दश्मनों के जालिमाना कब्जे में क्रीम बेबस होकर रह जाती है ।

हजरत अब्दुल्लाह बिन अब्बास (रिज़॰) फ़रमाते हैं, "जिस क्रीम में ख़ियानत का बाज़ार गरम हो जाएगा, ख़ुदा उस क्रीम के दिलों में दुश्मनी का डर और आतंक बैठा देगा और जिस समाज में ज़िना (व्यभिचार) की वबा आम हो जाएगी, वह तबाह होकर रहेगा । जिस सोसाइटी में नाप-तौल में बदियानती का रिवाज हो जाएगा वह ज़रूर फ़ाक़े का शिकार होगी और जहाँ नाहक फ़ैसले होंगे वहाँ लाज़मी तौर पर ख़्रींज़ी आम होगी । जो क्रीम भी अपने वादे की ख़िलाफ़वर्जी करेगी उस पर बहरहाल दुश्मन का कब्ज़ा होकर रहेगा ।"

6. जब दुश्मनों की ओर से डर पैदा हो तो यह दुआ पढ़िए-

اَللَّهُمَّ إِنَّا نَجْعَلُكَ فِي نُحُوْدِهِمْ وَنَعُوْ ذُبِكَ مِنْ شُرُودِهِمْ. (ايددون اللَّهُ عَلَى اللَّهُ وَدِهِمْ وَالْعُوْ ذُبِكَ مِنْ شُرُودِهِمْ. (ايددون اللَّهُ عَالَهُ صَلَّ حَيْن

अल्लाहुम-म इन्ना नज-अलु-क फ्री नुहूरिहिम व नऊजु बि-क मिन शुक्रिरिहम्। (अबू दाऊद, नसई—हिस्ने हसीन के हवाले से)

"ऐ अल्लाह ! हम इन दुश्मनों के मुकाबले में तुझे ही अपनी ढाल

बनाते हैं और उनकी बुराई और बिगाड़ से बचने के लिए तेरी पनाह लेते हैं।"

और जब दुश्मन के घेरे में फैसे हुए हों तो यह दुआ पिढ़ए—
 اللّهُمَّ اسْتُرْعَوْرَ اتِنَا و آمِنْ رَوْعَاتِنَا. (احر محواله صن صين)

अल्लाहुम-मस्तुर औरातिना व आमिन रौआतिना ।

(अहमद— हिस्ने हसीन के हवाले से)

"ऐ अल्लाह ! तू हमारी इज्जात व आबरू की हिफाजत कर और डर व आतक से अम्न अता कर ।"

8. जब आँधी या घटा उठती देखें तो घबराहट और ख़ौफ़ महसूस कीजिए। हज़रत आइशा (रिज़॰) फ़रमाती हैं कि मैंने नबी (सल्ल॰) को इस तरह हँसते नहीं देखा कि आपका पूरा मुँह खुल जाए। आप सिर्फ़ मुसकुराते थे और जब कभी आँधी या घटा आती तो आप घबरा जाते और दुआ करने लगते। ख़ौफ़ की वजह से कभी उठते, कभी बैठते और जब तक पानी न बरस जाता तब तक आपकी यही हालत रहती। मैंने पूछा—

"ऐ अल्लाह के रसूल ! मैं लोगों को देखती हूँ कि जब वे बदली देखते हैं तो ख़ुश होते हैं कि पानी बरसेगा और आपको देखती हूँ कि जब आप बदली देखते हैं तो आपके चेहरे पर बोझ और परेशानी दिखाई देने लगती है तो नबी (सल्ल॰) ने फ़रमाया—

"आइशा ! आख़िर मैं कैसे बेख़ीफ़ हो जाऊँ कि इस बदली में अज़ाब न होगा, जबिक क़ौमे आद पर आँधी का अज़ाब आ चुका है। क़ौमे आद ने जब उस बदली को देखा था तो कहा था कि यह हमपर पानी बरसाएगी।'' (बुख़ारी, मुस्लिम)

आँधी के वक़्त यह दुआ पढ़िए---

اَللْهُ مَّ اجْعَلْهَا رِيَاحًا وَّلاَ تَجْعَلْهَا رِيْحًا اَللْهُمَّ اجْعَلْهَا رَحْمَةً وَّلاَ تَجْعَلْهَا وَيُحَا اَللْهُمَّ اجْعَلْهَا وَحُمَةً وَّلاَ تَجْعَلْهَا عَذَابًا. (طِرانَ)

अल्लाहुम-मज-अलहा रियाहन व ला तजअलहा रीहन अल्लाहुम-मज-अलहा रह-मतन व ला तज-अलहा अजाबन। (तबरानी) "ऐ अल्लाह ! तू इसको भलाई की हवा बना दे, बुराई की हवा न बना । ख़ुदा ! तू इसको रहमत बना दे, अज़ाब न बना ।"

और अगर आँधी के साथ घुप-अँधेरा भी हो तो सूरा 'कुल अ-ऊजु बिरब्बिल फ-लक्त' और 'कुल अऊजुबिरब्बिन्नास' भी पढ़िए । (अबू दाऊद)

हजरत आइशा (रज़ि॰) फ़रमाती हैं कि नबी (सल्ल॰) जब आँधी उठती देखते तो यह दुआ पढ़ते—

ٱللهُمَّ إِنِّى ٱسْتَلُكَ خَيْرَهَا وَخَيْرَمَا فِيْهَا وَخَيْرَمَا أُرْسِلَتُ بِهِ وَآعُوْذُ بِكَ مِنْ شَرِّهَا وَشَرِّمَا فِيْهَاوَشَرِّمَا أُرْسِلَتْ بِهِ. (سَلَمَ بَدَى)

अल्लाहुम-म इन्नी अस-अलु-क ख़ै-रहा व ख़ै-र मा फ़ीहा व ख़ै-र मा उर्सिलत बिही व अऊज़ु बि-क मिन शरिंहा व शरिं मा फ़ीहा व शरिं मा उर्सिलत बिह । (मुस्लिम, तिरमिज़ी)

''ऐ अल्लाह ! मैं तुझसे इस आँधी की भलाई और जो इसमें है, उसकी भलाई चाहता हूँ और जिस मकसद के लिए यह भेजी गई है, उसकी भलाई चाहता हूँ और उस आँधी की बुराई से और जो उसमें है, उसकी बुराई से और जिस गरज के लिए यह भेजी गई है, उसकी बुराई से तेरी पनाह चाहता हूँ।"

9. जब बारिश की ज़्यादती से तबाही का डर हो तो यह दुआ पढ़िए---

اَللْهُ مَّ حَوَالَيْنَا لاَ عَلَيْنَا الله مَّ عَلَى الاَكَامِ وَالظَّرَابِ وَبُطُونِ اللهِ مَ اللهُ مَ الله اللهُ مَا الله اللهُ مَا اللهُ مَا اللهُ عَلَى اللهُ اللهُ عَلَى الل

अल्लाहुम-म हवालैना ला अलैना अल्लाहुम-म अ-लल आकामि वज्जिगिब व बुतूनिल अवदियति व मनाबितिश-शजर । (बुखारी, मुस्लिम)

"ऐ ख़ुदा ! (बारिशं) हमारे आस-पास बरसे, हमारे ऊपर न बरसे । ऐ अल्लाह ! पहाड़ियों पर, टीलों पर, वादियों पर और खेत और पेड़ उगने की जगहों पर बरसे ।"

 जब बादलों की गरज और बिजली की कड़क सुनें तो बात-चीत बन्द करके क़ुरआन पाक की यह आयत पढ़ना शुरू कर दीजिए—

وَيُسَبِّحُ الرَّعْدُ بِحَمْدِهِ وَالْمَلْآئِكَةُ مِنْ خِيفَتِهِ ٥ (الرمد:١١)

व युसिब्बहुर-रअदु बिहमदिही वल मलाइकतु मिन ख़ी-फ़तिही । (क़ुरआन, 13:13)

"और बादलों की गरज ख़ुदा की हम्द के साथ उसकी तस्बीह करती है और फ़रिश्ते भी उसके डर से काँपते हुए पाकी और बरतरी बयान करते हैं।"

हजरत अब्दुल्लाह बिन ज़ुबैर (रिज़ि॰) जब बादलों की गरज सुनते तो बातें बन्द कर देते और यही आयत पढ़ते । (अल-अदबुल मुफ़रद)

हजरत काब (रजि॰) फ़रमाते हैं कि जो आदमी गरज के वक़्त तीन बार इस आयत को पढ़ ले, वह गरज की आफ़त से बचा रहेगा । (तिरमिज़ी)

नबी (सल्ल॰) जब बादलों की गरज और बिजली की कड़क सुनते तो यह दुआ पढ़ते—

اَللَّهُمَّ لاَ تَقْتُلْناً بِغَضَبِكَ وَلاَ تُهْلِكُنا بِعَلْ ابِكَ وَعَافِنا قَبْلَ ذَٰلِكَ. (الادبالغرد)

अल्लाहुम-म ला तब्रतुलना बि-ग-ज्रबि-क व ला तुहलिक्ना बि अजाबि-क व आफ़िना कब-ल ज़ालिक। (अल-अदबुल मुफ़रद)

"ऐ अल्लाह ! हमें अपने गाजब से हलाक न कर अपने अजाब से हमें तबाह न कर, और ऐसा वक्त आने से पहले ही हमें अपनी पनाह में ले ले ।"

11. जब आग लग जाए तो उसको बुझाने की भरपूर कोशिश के साथ-साथ 'अल्लाहु अकबर' भी कहते जाइए । नबी (सल्ल०) का इरशाद है—

''जब आग लगती देखो तो 'अल्लाहु अकबर' कहो, तकबीर आग को बुझा देती है ।''

12. डर और आतंक (ख़ौफ़) के वक्रत यह दुआ पिढ़ए । ख़ुदा ने चाहा तो आतंक दूर होगा और इतमीनान नसीब होगा । हज़रत बरा बिन आज़िब (रिज़॰) कहते हैं कि एक आदमी ने नबी (सल्ल॰) से शिकायत की कि मुझपर ख़ौफ़ छाया रहता है । आपने फ़रमाया, "यह दुआ पढ़ा करो ।" उसने इस दुआ को बार-बार पढ़ा । ख़ुदा ने उसके दिल से ख़ौफ़ दूर फ़रमा दिया । (तबरानी)

سُسْحَانَ اللَّهِ الْمَلِكِ الْقُلُوسِ رَبِّ الْمَلَاثِكَةِ وَالرُّورِ جَلَلْتَ السَّمَانَ لِكَة وَالرُّورِ جَلَلْتَ السَّمَانَ وَالْمَرْضَ بِالْعَزَّة وَالْجَبَرُ وَتِ.

सुब्हानल्लाहिल मलिकिल कुद्द्सि रब्बिल मलाइकति वर्रूहि जल्लल-तस्समावाति वल-अर-ज बिल इज्जिति वल ज-बरूत ।

"पाक व बरतर है अल्लाह, सच्चा बादशाह, ऐबों से पाक । ऐ फ़रिश्तों और जिबरील के परवरदिगार ! तेरा ही इक़्तिदार और दबदबा आसमानों और जमीन पर छाया हुआ है ।"

10. ख़ुशी के आदाब

1. ख़ुशी के मौक्रों पर ख़ुशी ज़रूर मनाइए । ख़ुशी इनसान का फ़ितरी (स्वाभाविक) तकाजा और ज़रूरत है । दीन फ़ितरी ज़रूरतों की अहमियत को महसूस करता है और कुछ फ़ायदेमंद हदों और शतों के साथ उन ज़रूरतों को पूरा करने पर उभारता है । दीन कभी यह पसन्द नहीं करता कि आप बनावटी वकार (बड़प्पन), अनचाही संजीदगी, हर वक़्त की मुर्दादिली और दुखी चेहरा बनाए रखने पर अपने किरदार (चिरत्र) की कशिश (आकर्षण) को ख़त्म कर दें । वह ख़ुशी के तमाम जायज़ मौक्रों पर ख़ुशी मनाने का पूरा-पूरा हक़ देता है और यह चाहता है कि आप हमेशा खुलन्द हौसलों, ताज़ा वलवलों और नई उमंगों के साथ ताज़ा दम रहें । जायज़ मौक्रों पर ख़ुशी न ज़ाहिर करना और ख़ुशी मनाने को दीनी वक़ार के ख़िलाफ़ समझना, दीन की समझ से महरूमी है ।

आपको किसी दीनी कर्त्तव्य को अंजाम देने की तौफ़ीक़ मिले, आप या आपका कोई रिश्तेदार इल्म व फ़ज़्ल में ऊँची जगह पा ले, ख़ुदा आपको माल व दौलत या किसी और नेमत से नवाज़े, आप किसी लंबे सफ़र से ख़ैरियत के साथ घर वापस आएँ, आपका कोई रिश्तेदार किसी दूर की जगह के सफ़र से आए आपके यहाँ किसी इज़्ज़तदार मेहमान का आना हो, आपके यहाँ शादी-ब्याह या बच्चे की पैदाइश हो, किसी रिश्तेदार की सेहत या ख़ैरियत की ख़बर मिले या मुसलमानों की कामयाबी की ख़ुशख़बरी सुनें या कोई त्योहार हो, इस तरह के तमाम मौक़ों पर ख़ुशी मनाना आपका स्वाभाविक हक है । इस्लाम न सिर्फ़ ख़ुशी मनाने की इजाज़त देता है, बल्कि उसको दीनदारी भी करार देता है।

हज़रत काब बिन मालिक (रिज़ि॰) का बयान है कि जब अल्लाह ने मेरी तौबा कबूल कर ली और मुझे ख़ुशख़बरी मिली तो मैं तुरन्त नबी (सल्ल॰) की ख़िदमत में पहुँचा । मैंने जाकर सलाम किया । उस वक्त नबी (सल्ल॰) का चेहरा ख़ुशी से जगमगा रहा था और नबी (सल्ल॰) को जब भी कोई ख़ुशी हासिल होती तो आपका चेहरा इस तरह चमकता कि जैसे चाँद का कोई टुकड़ा है, और हम आपके चेहरे की रौनक और चमक से समझ जाते कि आप इस वक्षत बहुत ख़ुश हैं ।

(रियाञ्जस्सालिहीन)

2. त्योहार के मौके पर एहतिमाम के साथ ख़ूब खुलकर ख़ुशी मनाइए और तबीयत को ज़रा आज़ाद छोड़ दीजिए । नबी (सल्ल॰) जब मदीने तशरीफ़ ले आए तो फरमाया—

''तुम साल में दो दिन ख़ुशियाँ मनाया करते थे । अब ख़ुदा ने तुमको

उससे बेहतर दो दिन दे दिए यानी 'ईदुल फिन्न' और 'ईदुल अज्हा'।"

इस लिए साल के इन दो इस्लामी त्योहारों में पूरी-पूरी ख़ुशी ज़ाहिर कीजिए और मिल-जुलकर कुछ खुली तबीयत से कुछ हैंसी-ख़ुशी के काम स्वाभाविक ढंग से अपनाइए । इसी लिए इन त्योहारों में रोज़ा रखने से मना किया गया है । नबी (सल्ल०) का इरशाद है——

"ये दिन खाने-पीने, आपसी ख़ुशी का मज़ा उठाने और ख़ुदा को याद करने के हैं।" (शरहे मआनिल आसार)

ईद के दिन सफ़ाई-सुथराई और नहाने-धोने का एहतिमाम कीजिए । हैसियत के मुताबिक अच्छे से अच्छा कपड़ा पहनिए, ख़ुश्बू लगाइए, अच्छे खाने खाइए और बच्चों को मौक़ा दीजिए कि वे जायज़ किस्म के सैर-सपाटों और खेलों से मन बहलाएँ और खुलकर ख़ुशी मनाएँ ।

हज़रत आइशा (रजि॰) का बयान है कि ईद का दिन था। कुछ लड़िकयाँ बैठी वे गीत गा रही थीं जो बुआस की लड़ाई के मौक़े पर अनसार ने गाए थे कि इसी बीच हज़रत अबू बक्र (रजि॰) तशरीफ़ ले आए। बोले, ''नबी (सल्ल॰) के घर में यह गाना-बजाना ?'' नबी (सल्ल॰) ने फ़रमाया, ''अबू बक्र ! रहने दो। हर कौम के लिए त्योहार का दिन होता है और आज हमारी ईद का दिन है।''

एक बार ईद के दिन कुछ हब्शी बाजीगर फ़ौजी करतब दिखा रहे थे। नबी (सल्ल॰) ने ये करतब ख़ुद भी देखे और हज़रत आइशा (रज़ि॰) को भी अपनी आड़ में लेकर दिखाए। आप इन बाजीगरों को शाबाशी भी देते जाते थे। जब आइशा (रज़ि॰) देखते-देखते थक गईं तो आपने फ़रमाया, ''अच्छा अब जाओ।'' (बुखारी)

3. ख़ुशी मनाने में इस्लामी ज़ौक़ और इस्लामी हिदायतों और आदाब का ज़रूर ख़याल रिखए । जब आपंको कोई ख़ुशी मिले तो ख़ुशी देनेवाले परवरिवगर का शुक्रिया अदा कीजिए । उसके हुज़ूर शुक्राने का सज्दा कीजिए । ख़ुशी के बहाव में कोई ऐसा काम या रवैया न अपनाइए जो इस्लामी मिज़ाज से मेल न खाए और इस्लामी तहजीब और हिदायतों के ख़िलाफ़ हो । ख़ुशी ज़रूर ज़ाहिर कीजिए, लेकिन हदों का ख़याल ज़रूर रिखए । ख़ुशी ज़ाहिर करने में इतना आगे न बढ़िए कि घमण्ड ज़ाहिर होने लगे और नियाज़मंदी, बन्दगी और आजिज़ी के जज़्बे दबने लगें, क़ुरआन में है—

وَلاَتَفْرَحُواْ بِمَا اتْكُمْ وَاللَّهُ لِا يُحِبُّ كُلَّ مُخْتَالٍ فَخُوْرٍ ٥ (الديه: ٢٣)

"और उन नेमतों को पाकर इतराने न लगो, जो ख़ुदा ने दी हैं। ख़ुदा इतरानेवाले और बड़ाई जतानेवाले को नापसन्द करता है।"

(कुरआन, 57:23)

और ख़ुशी में इतने फूल न जाइए कि ख़ुदा की याद से गाफिल होने लगें। मोमिन की ख़ुशी यह है कि वह ख़ुशी देनेवाले को और ज़्यादा याद करे। उसके हुजूर शुक्र का सज्दा अदा कीजिए और अपने कामों से, बातों से, ख़ुदा के फज़्ल व करम और अज़मत व जलाल का और ज़्यादा इज़हार करें।

रमजान के महीने भर के रोज़े रखकर, रात में क़ुरआन की तिलावत और तरावीह की तौफ़ीक़ पाकर जब आप ईद का चाँद देखते हैं तो ख़ुशी से झूम उठते हैं कि ख़ुदा ने जो हुक्म दिया था, आप ख़ुदा की मदद से उसे पूरा करने में कामयाब हुए और तुरन्त अपने माल में से अपने ग़रीब और मुहताज भाइयों का हिस्सा उनको पहुँचा देते हैं कि अगर आप की इबादतों में कोई कोताही हो गई हो और बन्दगी का हक अदा करने में कोई भूल हुई हो, तो उसकी कमी पूरी हो जाए और ख़ुदा के ग़रीब बन्दे भी ईद की ख़ुशी में शामिल होकर, मिल-जुलकर कर ख़ुशी ज़ाहिर कर सकें और फिर आप ख़ुदा की इस तौफ़ीक पर ईद की सुबह को दोगाना शुक्र अदा करके अपनी ख़ुशी सही-सही ज़ाहिर करते हैं और इसी तरह ईदुल-अज्हा के दिन हज़रत इबराहीम और हज़रत इसमाईल की महान और बेमिसाल क़ुरबानी की याद मनाकर और क़ुरबानी के जज़्बों से अपने सीने को भरा पाकर सज्द-ए-शुक्र बजा लाते हैं— और फिर आपकी हर एक बस्ती में, सारे गली-कूचे और सड़क 'अल्लाहु अकबर, अल्लाहु अकबर, ला इला-ह इल्लल्लाहु वल्लाहु अकबर अल्लाहु अकबर व लिल्लाहिल हम्द' की आवाज़ों से गूँज उठते हैं और जब आप ख़ुदा की शरीअत के मुताबिक ईद के दिनों में अच्छा खाते, अच्छा पहनते और ख़ुशी ज़ाहिर करने के लिए जायज़ तरीक़ों को अपनाते हैं तो आपकी ये सारी सरगर्मियाँ अल्लाह का ज़िक्र बन जाती हैं ।

4. अपनी ख़ुशी में दूसरों को भी शामिल कीजिए और इसी तरह दूसरों की ख़ुशी में ख़ुद भी शिरकत करके उनकी ख़ुशियों में बढ़ोत्तरी कीजिए और ख़ुशी के मौकों पर मुबारकबाद देने का भी एहतिमाम कीजिए।

हज़रत काब बिन मालिक (रिजि॰) की तौबा जब क़बूल हुई और मुसलमानों को मालूम हुआ तो लोग जत्थे के जत्थे उनके पास मुबारकबाद देने के लिए पहुँचने लगे और खुशी ज़ाहिर करने लगे, यहाँ तक कि हज़रत तलहा (रिजि॰) की मुबारकबाद और ख़ुशी ज़ाहिर करने से तो हज़रत काब (रिजि॰) पर इतना असर पड़ा कि जिन्दगी भर याद करते रहे । हज़रत काब (रिजि॰) ने जब बुढ़ापे के ज़माने में अपने बेटे अब्दुल्लाह को अपनी आज़माइश और तौबा का वाकिआ सुनाया तो ख़ास तौर पर हज़रत तलहा (रज़ि॰) की ख़ुशी का ज़िक्र किया और फ़रमाया कि मैं तलहा की मुबारकबाद और उनके ख़ुशी के जज़्बों को कभी नहीं भूल सकता ।

ख़ुद नबी (सल्ल॰) ने भी जब हज़रत काब (रज़ि॰) को तौबा कबूल कर लिए जाने की ख़ुशख़बरी सुनाई तो बेहद ख़ुशी ज़ाहिर करते हुए फ़रमाया—

> "काब ! यह तुम्हारी जिन्दगी का सबसे ज्यादा ख़ुशी का दिन है ।" (रियाज़ुस्सालिहीन)

किसी की शादी हो या किसी के यहाँ बच्चा पैदा हो या इसी तरह की कोई ख़ुशी हासिल हो, तो ख़ुशी में शिरकत कीजिए और मुबारकबाद दीजिए ।

हज़रत अबू हुरैरा (रज़ि॰) फ़रमाते हैं कि नबी (सल्ल॰) जब किसी के निकाह पर उसको मुबारकबाद देते तो यूँ फरमाते—

बा-र-कल्लाहु ल-क व बा-र-क अलैकुमा व ज-म-अ बै-नकुमा फ्री ख़ैर । (तिरमिजी)

''ख़ुदा तुम्हें ख़ुशहाल रखे और तुम दोनों पर बरकतें उतारें और अच्छे तरीक़े से तुम दोनों का निबाह करे ।''

एक बार हज़रत हुसैन (रज़ि॰) ने किसी बच्चे की पैदाइश पर मुबारकबाद देने का तरीक़ा सिखाते हुए फ़रमाया कि यूँ कहा करो—

"ख़ुदा तुम्हें अपनी इस देन में ख़ैर व बरकत दे । अपनी शुक्रगुजारी की तुम्हें तौफ़ीक़ बख़्शे, बच्चे को जवानी की बहारें दिखाए और उसको तुम्हारा फ़रमाँबरदार उठाए ।"

5. जब आपका कोई रिश्तेदार या जान-पहचान का कोई आदमी किसी दूर के सफ़र से आए तो उसका स्वागत कीजिए और उसके ख़ैरियत के साथ वापस आ जाने और अपने मक़सद में क़ामयाब होने पर ख़ुशी ज़ाहिर कीजिए और अगर वह ख़ैरियत से वापस होने पर ख़ुशी का कोई जश्न मनाए तो उसमें शिरकत कीजिए और जब आप किसी सफ़र से ख़ैरियत के साथ वतन वापस पहुँचें और इस ख़ुशी में कोई जश्न मनाएँ तो इस ख़ुशी में भी क़रीबी लोगों को शरीक करें, अलबत्ता ना-मुनासिब खर्च, फ़िजूलखर्ची और दिखावे से बचिए और कोई ऐसा खर्च हरगिज़ न कीजिए, जो आपकी ताक़त से ज़्यादा हो। नबी (सल्ल॰) जब तब्कू की लड़ाई से वापस तशरीफ़ लाए, तो मुसलमान मर्दऔर बच्चे आपके स्वागत के लिए सनीयतुल विदाअ तक पहुँचे । (अबू दाऊद)

और बब आप (सल्ल॰) मक्का से हिजरत करके मदीना पहुँचे और दक्षिण की ओर से शहर में दाखिल होने लगे तो मुसलमान मर्द, औरतें, बच्चे, बच्चियाँ सभी आपका स्वागत करने के लिए निकल आए थे और अनसार की बच्चियाँ ख़ुशी से यह गीत गा रही थीं :

त-ल-अल बदर अलैना

मिन सनिय्या तिल विदाइ
व-ज-बश-शुकर अलैना

मा दआ लिल्लाहि दाइ
अय्युहल मब-ऊसु फ्रीना
जिअ्नत बिल अम्रिल मुताइ

- —''(आज) हम पर चौदहवी का चाँद निकला (दिक्षणी पहाड़ी) सनीयतुल विदाअ से ।
- हम पर शुक्र वाजिब है उस दावत व तालीम का कि दावत देनेवाले ने हमें ख़ुदा की ओर बुलाया।
- —ऐ हमारे बीच भेजे जानेवाले रसूल ! आप ऐसा दीन लाए हैं, जिसकी हम पैरवी करेंगे ।"

एक बार नबी (सल्ल॰) किसी सफ़र से मदीना पहुँचे तो आपने अपने ऊँट जिब्ह करके लोगों की दावत फ़रमाई । (अबू दाऊद)

- 6. शादी-ब्याह के मौक पर भी ख़ुशी मनाइए और इस ख़ुशी में अपने रिश्तेदारों और दोस्तों को भी शरीक कीजिए । इस मौके पर नबी (सल्ल॰) ने कुछ अच्छे गीत गाने और दफ़ बजाने की भी इजाज़त दी है । इसका मक़सद ख़ुशी के जज़्बों की तस्कीन भी है और निकाह का आम एलान और शोहरत भी ।
- □ हज़रत आइशा (रज़ि॰) ने अपने रिश्ते की एक औरत का किसी अनसारी से विवाह किया । जब उसको विदा किया तो नबी (सल्ल॰) ने फ़रमाया—

"लोगों ने उनके साथ कोई लौंडी क्यों नहीं भेज दी जो दफ़ बजाती और कुछ गीत गाती जाती ?" (बुखारी)

□ जब हज़रत रुबैअ बिन्त मुअव्वज़ (रिजि॰) का निकाह हुआ तो उनके पास कुछ लड़िकयाँ बैठी दफ़ बजा रही थीं और अपने उन बुज़ुर्गों की तारीफ़ में कुछ गीत गा रही थीं जो बद्र की लड़ाई में शहीद हुए धे। एक लड़की ने एक लड़ी पढ़ी---

"हमारे बीच एक ऐसा नबी है जो कल होनेवाली बात को जानता है।"

नबी (मल्ल॰) ने सुना तो फ़रमाया, ''इसको छोड़ दो और वही गाओ जो पहले गा रही थीं ।'' (बुखारी)

7. शादी-ब्याह की ख़ुशी में अपनी हैसियत और ताकृत के मुताबिक अपने रिश्तेदारों और दोस्तों को कुछ खिलाने-पिलाने का भी एहतिमाम कीजिए । नबी (सल्ल०) ने खुद अपनी शादी में भी वलीमे की दावत की और दूसरों को भी इसपर उभारा । आपका इरशाद है—

"और कुछ न हो तो एक बकरी ही जिब्ह करके खिरादी।" (बुखारी) शादी में शिरकत का मौका न हो तो कम से कम मुबारकबाद का पैगाम जरूर भेजिए। निकाह, शादी और इसी तरह के दूसरे ख़ुशी के मौकों पर तोहफ़े देने से ताल्लुकात में ताजगी और मजबूती पैदा होती है और मुहब्बत में गर्मी और बढ़ती है। हाँ, इसे जरूर ध्यान में रखिए कि तोहफ़ा अपनी हैसियत के मुताबिक हो और दिखावे से बचते हुए अपने इखलास की जाँच जरूर करते रहिए।

अल्लाह की इबादत

11. मस्जिद के आदाब

1. ख़ुदा की नजर में जमीन का सबसे ज़्यादा बेहतर हिस्सा वह है, जिसपर मस्जिद बनाई जाए । ख़ुदा से प्यार ख़ितेवालों की पहचान यह है कि वे मस्जिद से भी प्यार रखते हैं । कियामत के भयानक दिन में जब कहीं कोई साया न होगा, ख़ुदा उस दिन अपने उस बन्दे को अपने अर्श के साए में रखेगा जिसका दिल मस्जिद में लगा रहता हो । नबी (सल्ल०) का इरशाद है—

"और वह आदमी (अर्श के साए में होगा) जिसका दिल मस्जिद में अटका रहता हो।" (बुखारी)

 मस्जिद की ख़िदमत (सेवा) कीजिए और उसको आबाद रिखए । मस्जिद की ख़िदमत करना और उसको आबाद रखना ईमान की निशानी है । खुदा का इरशाद है—

إِنَّمَا يَغْمُرُ مَسْجِدَ اللهِ مَنْ امَنَ بِاللَّهِ وَالْيَوْمِ الْأَخْرِ.

"ख़ुदा की मस्जिदों को वही लोग आबाद रखते हैं जो ख़ुदा पर और कियामत के दिन पर ईमान रखते हैं।" — क़ुरआन, 9:18

3. फर्ज नमाजें हमेशा मस्जिद में जमाअत से पिढ़ए । मस्जिद में अजान और जमाअत का बाकायदा इन्तिजाम कीजिए और मस्जिद के निजाम से अपनी पूरी जिन्दगी का ताल्लुक जोड़िए । मस्जिद एक ऐसा मरकज़ है कि मोमिन की पूरी जिन्दगी उसी के चारों ओर गर्दिश करती है । नबी (सल्ल॰) ने फरमाया—

''मुसलमानों में कुछ लोग वे हैं जो मस्जिदों में जमे रहते हैं और वहाँ से हटते नहीं हैं। फ़रिश्ते ऐसे लोगों के साथ उठते-बैठते हैं। अगर ये लोग गायब हो जाएँ तो फ़रिश्ते उनको खोजते फिरते हैं और अगर बीमार पड़ जाएँ तो फ़रिश्ते उनकी बीमारपुर्सी करते हैं और अगर किसी काम में लगे हों तो फ़रिश्ते उनकी मदद करते हैं — मस्जिद में बैठनेवाला ख़ुदा की रहमत का मृन्तजिर होता है।" (मुस्नद अहमद)

 मस्जिद में नमाज के लिए जौक़ व शौक़ से जाइए । नबी (सल्ल०) ने करमाया—

"सुबह व शाम मस्जिद में नमाज के लिए जाना ऐसा है, जैसे जिहाद के लिए जाना ।"

''जो लोग सुबह के अँधेर में मस्जिद की तरफ़ जाते हैं, क्रियामत में उनके साथ पूरी रौशनी होगी ।''

"नमाजे बाजमाअत के लिए मस्जिद में जानेवाले का हर कदम एक नेकी को बढ़ाता है और एक गुनाह को मिटाता है।" (इब्ने हिब्बान)

5. मस्जिद को साफ़-सुथरा रिखए । मस्जिद में झाडू दीजिए । कूड़ा-करकट साफ़ कीजिए । ख़ुश्बू कीजिए । ख़ासतौर पर जुमा के दिन मस्जिद को ख़ुश्बू में बसाने की कोशिश कीजिए । नबी (सल्ल॰) का इरशाद है—

"मस्जिद में झाड़ू देना, मस्जिद को पाक-साफ़ रखना, मस्जिद का कूड़ा-करकट बाहर फेंकना, मस्जिद में खुश्नू करना, खासतौर पर जुमा के दिन मस्जिद को ख़ुश्बू में बसाना जन्नत में ले जानेवाले काम हैं।" (इब्ने माजा)

और नबी (सल्ल॰) ने यह भी फ़रमाया है---

''मस्जिद का कूड़ा-करकट साफ़ करना हसीन आँखोंवाली हूरों (स्वर्ग में रहनेवाली सुन्दर स्त्रियों) का महर है।'' (तबरानी)

- 6. मस्जिद में डरते-काँपते जाइए । दाखिल होते वक्त अस्सलामु अलैकुम किहए और ख़ामोश बैठकर इस तरह जिक्र कीजिए कि ख़ुदा की बुजुर्गी और उसका जलाल आपके दिल पर छाया हुआ हो । हँसते-बोलते गफ़लत के साथ मस्जिद में दाखिल होना ग़ाफ़िलों और बेअदबों का काम है, जिनके दिल ख़ुदा के ख़ौफ़ से ख़ाली हैं । कुछ लोग इमाम के साथ रुकू में शामिल होने और रक्अत पाने के लिए मस्जिद में दौड़ते हैं, यह भी मस्जिद के एहतिराम के ख़िलाफ़ है । रक्अत मिले या न मिले, संजीदगी, वकार और आजिज़ी के साथ मस्जिद में चिलए और भाग-दौड़ से परहेज कीजिए ।
- 7. मस्जिद में सुकून से बैठिए और दुनिया की बातें न कीजिए । मस्जिद में शोर मचाना, ठट्ठा-मज़ाक़ करना, बाज़ार के भाव पूछना और बताना, दुनिया के हालात पर चर्चा करना और ख़रीदने व बेचने का बाज़ार गर्म करना मस्जिद की

बेहुरमती (अनादर) है । मस्जिद ख़ुदा की इबादत का घर है, उसमे सिर्फ़ इबादत कीजिए ।

- मस्जिद में ऐसे छोटे बच्चों को न ले जाइए जो मस्जिद के एहतिराम का शुऊर न रखते हों और मस्जिद में पेशाब-पाखाना कों या थूकें ।
- मस्जिद को गुजरने का रास्ता न बनाइए । मस्जिद के दरवाज़े में दाखिल होने के बाद मस्जिद का यह हक है कि आप उसमें नमाज पढ़ें या बैठकर जिक्र और तिलावत करें ।
- 10. अगर आपकी कोई चीज़ कहीं बाहर गुम हो जाए तो उसका एलान मस्जिद में न कीजिए । नबी (सल्ल॰) की मस्जिद में अगर कोई आदमी इस तरह एलान करता तो आप नाराज़ होते और यह कलिमा फरमाते—

لاَ رَدَّ اللَّهُ عَلَيْكَ ضَآلَتَكَ.

ला रद्-दल्लाहु अलै-क जाल्-ल-त-क "ख़ुदा तुझको तेरी गुम हुई चीज न मिलाए।"

11. मस्जिद में दाखिल होते वक्त पहले दायाँ पाँव रखिए और नबी (सल्ल०) पर दरूद व सलाम भेजिए, फिर यह दुआ पिढ़ए। नबी (सल्ल०) का इरशाद है कि जब तुम में से कोई मस्जिद में आए तो पहले नबी पर दरूद भेजे और फिर यह दुआ पढ़े—

اَللَّهُمَّ افْتَحُ لِي اَبُوابَ رَحْمَتِكَ (ملم)

अल्लाहुम-मफ़्तह ली अब-वा-ब-रहमतिक ।

(मुस्लिम)

"ऐ अल्लाह ! मेरे लिए अपनी रहमत के दरवाज़े खोल दे ।"

और मस्जिद में दाखिल होने के बाद दो रक्अत नफ़्ल नमाज पढ़िए । इस नफ़्ल को तहीयतुल मस्जिद कहते हैं । इसी तरह जब कभी सफ़र से वापसी हो तो सबसे पहले मस्जिद पहुँच कर दो रक्अत नफ़्ल नमाज पढ़िए और इसके बाद अपने घर जाइए । नबी (सल्ल॰) जब भी राफ़र से वापस आते तो पहले मस्जिद में जाकर नफ़्ल पढ़ते और फिर अपने घर तशरीफ़ ले जाते ।

12. मस्जिद से निकलते वक्त बायाँ पाँव बाहर रखिए और यह दुआ पढ़िए—

अल्लाहुम-म इन्ती अस्अलु-क मिन फ्रज्लिक ।

ł

"ऐ अल्लाह ! मैं तुझ से तेरे फ़ज़्ल व करम का सवाल करता हूँ।"

- 13. मस्जिद में बाक्रायदा अजान और नमाज बाजमाअत का नज़्म क़ायम कीजिए और मुअज्जिन और इमाम उन लोगों को बनाइए जो अपने दीन व अखलाक में कुल मिलाकर सबसे बेहतर हों । जहाँ तक मुमिकन हो, कोशिश कीजिए कि ऐसे लोग अजान और इमामत के कर्त्तव्य निभाएँ जो मुआवजा न लें और ख़ुशी से आख़िरत के बदले की तलब में उन कर्त्तव्यों को निभाएँ ।
- 14. अज्ञान के बाद यह दुआ पिढ़ए । नबी (सल्ल॰) ने फ़रमाया. जिस आदमी ने अज्ञान सुनकर यह दुआ माँगी तो क़ियामत के दिन वह मेरी शफ़ाअत का हक़दार होगा ।'' (बुख़ारी)

اَللَّهُمَّ رَبَّ هَٰذِهِ الدَّعُوةِ التَّامَّةِ وَالصَّلوٰةِ الْقَآئِمَةِ اتِ مُحَمَّدَ الْوَسِيلَةَ وَالْصَلوٰةِ الْقَآئِمَةِ اتِ مُحَمَّد الْوَسِيلَةَ وَالْفَضِيلَةَ وَابْعَثْهُ مَقَاماً مَّحْمُوْ دَدِ الَّذِي وَعَدْتَهُ (عارى)

अल्लाहुम-म ख-ब हाजिहिद्दअ-वितत्ताम्मिति वस्सलातिल काइमित आति मुहम-म-द निल-वसी-ल-त वल फ़जी-ल-त वब-असहु मकामम महमू-द-निल्लजी वअत्तह् । (बुखारी)

"ऐ ख़ुदा ! इस कामिल दावत और इस खड़ी होनेवाली नमाज़ के मालिक ! मुहम्मद (सल्ल॰) को अपनी नज़दीकी और बुज़ुर्गी अता फ़रमा और उनको उस मक़ामे महमूद पर ले जा, जिसका तूने उनसे वादा फ़रमाया है।"

- 15. मुअज्जिन जब अजान दे रहा हो तो उसके बोलों को सुन-सुनकर आप भी दोहराइए, अलबता जब वह 'हय-य अलस्सलाह और हय-य अलल फ़लाह' कहे, तो उसके जवाब में कहिए 'ला हो-ल व ला कू-व्य-त इल्ला बिल्लाहिल अलीयिल अजीम' और फ़ज़ की अजान में जब मुअज्जिन 'अस्सलातु ख़िक्म मिनन्नौम' कहे तो जवाब में ये बोल कहिए— 'स-दक्न-त व ब-रर-त' (तुमने सच कहा और भलाई की बात कही।)
- 16. तकबीर कहनेवाला जब 'कदका मितस्सलाह' कहे तो जवाब में ये बोलिए— 'अकाम-हल्लाहु व अदा महा' (ख़ुदा उसे हमेशा कायम रखे)।
- 17. औरतें मस्जिदों में जाने के बजाए घर ही में नमाज अदा करें । एक बार हजरत अबू हुमैद साअदी की बीवी ने नबी (सल्ल॰) से अर्ज किया, "अल्लाह

के रसूल ! आपके साथ नमाज पढ़ने का बड़ा शौक़ है।" आपने फरमाया, "मुझे तुम्हारा शौक़ मालूम है, लेकिन तुम्हारा कोठरी में नमाज पढ़ना इससे बेहतर है कि तुम दालान में नमाज पढ़ो और दालान में नमाज पढ़ना इससे बेहतर है कि आँगन में पढ़ो।"

लेकिन औरतों को मस्जिद की जरूरतें पूरी करने की भरपूर कोशिश करनी चाहिए । पानी का इन्तिजाम, चटाई का इन्तिजाम और ख़ुश्बू वगैरह का सामान भेजें और मस्जिद से दिली ताल्लुक कायम रखें ।

18. होशियार बच्चों को अपने साथ मस्जिद ले जाइए । माओं को चाहिए कि वे बच्चों को उकसाकर और उभारकर मस्जिद भेजें, ताकि बच्चों में शौक पैदा हो । मस्जिद में उनके साथ बड़ी नर्मी, मुहब्बत और प्रेम का व्यवहार कीजिए । वे अगर कोई कोताही करें या कोई शरारत कर बैठें तो डाँटने-फटकारने के बजाए उन्हें प्यार और मुहब्बत से समझाइए और भलाई पर उभारिए ।

12. नमाज के आदाब

1. नमाज के लिए पाकी और सफ़ाई का पूरा-पूरा ख़याल रखिए । बुजू करते वक्त भी मिस्वाक का एहतिभाम कीजिए । नबी (सल्ल०) ने फ़रमाया—

"कियामत में मेरी उम्मत की निशानी यह होगी कि उनके माथे और बुज़ू के अंग नूर से चमक रहे होंगे, इसलिए जो आदमी अपने नूर को बढ़ाना चाहे बढ़ाए।"

 साफ़-सुथरे, संजीदा, तहजीब और सलीक़े के कपड़े पहनकर नमाज अदा कीजिए । कुरआन मजीद में है—

''ऐ आदम के बेटो ! हर नमाज़ के मौके पर अपनी जीनत से सजा करो ।'' (कुरआन, 7:31)

3. वक्त की पाबन्दी से नमाज अदा कीजिए---

"मोमिनों पर वक्त की पाबन्दी से नमाज़ फ़र्ज़ की गई है ।" कुरआन, 4:103 हज़रत अब्दुल्लाह बिन मसऊद (रज़ि॰) ने एक बार नबी (सल्ल॰) से पूछा— "ऐ अल्लाह के रसूल ! ख़ुदा के नज़दीक कौन-सा अमल सबसे ज़्यादा पसन्दीदा है ?"

नबी (सल्ल॰) ने फ़रमाया— ''नमाज़ को उसके वक्ष्त पर अदा करना ।'' और नबी (सल्ल॰) ने यह भी फ़रमाया—

"ख़ुदा ने पाँच नमाज़ें फर्ज़ की हैं। जिस आदमी ने इन नमाज़ों को उनके तयशुदा (निश्चित) वक़्त पर अच्छी तरह बुज़ू करके और मन लगाकर अदा किया तो ख़ुदा पर उसका यह हक है कि वह उसको बख़्श दे और जिसने इन नमाज़ों में कोताही की तो ख़ुदा पर उसकी मीफ़रत व निजात की कोई जिम्मेदारी नहीं, चाहे ता अज़ाब दे और चाहे तो माफ कर दे।" (मालिक)

 नमाज हमेशा जमाअत से पढ़िए । अगर कभी जमाअत न मिले तब भी फर्ज नमाज मस्जिद ही में पढ़ने की कोशिश कीजिए, अलबत्ता सुन्नतें घर पर पढ़ना भी अच्छा है । नबी (सल्ल॰) का इरशाद है---

"जो आदमी चालीस दिन तक तकबीर ऊला (नमाज़ की पहली तकबीर) के साथ नमाज़ बाजमाअत पढ़े, वह दोज़ख़ और निफ़ाक़ दोनों से बचा लिया जाता है।" (तिरमिज़ी)

और नबी (सल्ल॰) ने यह भी फरमाया—

"अगर लोगों को नमाज बाजमाअत का अज्ञ व सवाब मालूम हो जाए तो वे हजार मजबूरियों के बावजूद भी जमाअत के लिए दौड़-दौड़कर आएँ— जमाअत की पहली सफ़ ऐसी है जैसे फ़रिश्तों की । अकेले नमाज पढ़ने से दो आदिमयों की जमाअत बेहतर है, फिर जितने आदिम ज़्यादा हों उतनी ही यह जमाअत ख़ुदा को ज़्यादा प्रिय होती है ।" (अबूदाऊद)

5. नमाज सुकून के साथ पिढ़ए और रुकू व सुजूद (सज्दे) इतमीनान के साथ अदा कीजिए । रुकू से उठने के बाद इतमीनान के साथ सीधे खड़े हो जाइए । फिर सज्दे में जाइए । इसी तरह दोनों सज्दों के दरिमयान भी मुनासिब वक्त दीजिए और दोनों सज्दों के बीच यह दुआ भी पढ़ लिया कीजिए—

ٱللَّهُمَّ اغْفِرْلِي وَارْحَمْنِي وَاهْدِنِي وَاجْبُرْنِي وَعَافِنِي وَارْزُقْنِي . (ابدره)

अल्लाहुम्माग्फिर ली वरहम्नी वह्दिनी वज्बुरनी व आफ्रिनी वर्जुक्नी । (अबू दाऊद)

''ऐ ख़ुदा ! तू मेरी मग़फ़िरत फ़रमा, मुझपर रहम करं, मुझे सीधी राह पर चला, मेरी पस्तहाली दूर फ़रमा, मुझे सलामती दे और मुझे रोज़ी दे ।'' नबी (सल्ल॰) का इरशाद है—

''जो आदमी नमाज़ को अच्छी तरह अदा करता है, नमाज़ उसको दुआएँ देती है कि ख़ुदा उसी तरह तेरी भी हिफ़ाज़त करे, जिस तरह तूने मेरी हिफ़ाज़त की ।"

और नबी (सल्ल॰) ने यह भी फ़रमाया—

"सबसे बुरी चोरी नमाज़ की चोरी है।" लोगों ने पूछा, "ऐ अल्लाह के रसूल ! नमाज़ में कोई चोरी कैसे करता है?" फ़रमाया, "क्कू और सज्दे अधूरे-अधूरे करके।"

 अज़ान की आवाज सुनते ही नमाज की तैयारी शुरू कर दीजिए और वुज़् करके पहले से मस्जिद में पहुँच जाइए और ख़ामोशी के साथ सफ़ में बैठकर जमाअत का इन्तिजार कीजिए । अजान सुनने के बाद सुस्ती और देर करना और कसमसाते हुए नमाज के लिए जाना मुनाफ़िकों की निशानी है ।

7. अजान भी ज़ौक व शौक़ से पढ़ा कीजिए । नबी (सल्ल॰) से एक आदमी ने पूछा, ''ऐ अल्लाह के रसूल ! मुझे कोई ऐसा काम बता दीजिए जो मुझे जन्नत में ले जाए ।''

नबी (सल्ल०) ने फरमाया---

"नमाज़ के लिए अज़ान दिया करो।"

आपने यह भी फ़रमाया—''मुअज्ञिन की आवाज जहाँ तक पहुँचती है और जो उसकी अज़ान सुनता है, वह क़ियामत में मुअज्ञिन के हक़ में गवाही देगा । जो आदमी जंगल में अपनी बकरियाँ चराता हो और अज़ान का वक़्त आने पर ऊँची आवाज़ से अज़ान कहे तो जहाँ तक उसकी आवाज जाएगी, क़ियामत के दिन वे सारी चीजें उसके हक़ में गवाही देंगी।'' (बुखारी)

8. अगर आप इमाम हैं तो इमाम के आदाब और शर्तों का एहतिमाम करते हुए नमाज पढ़ाइए और मुक्तदियों की आसानी को ध्यान में रखकर अच्छी तरह इमामत कीजिए । नबी (सल्ल॰) ने फ़रमाया—

"जो इमाम अपने मुक़्तदियों को अच्छी तरह नमाज पढ़ाते हैं और यह समझकर पढ़ाते हैं कि हम अपने मुक़्तदियों की नमाज की जमानत लेते हैं, उनको अपने मुक़्तदियों की नमाज का भी सवाब मिलता है। जितना सवाब मुक़्तदियों को मिलता है उतना ही इमाम को भी मिलता है और मुक़्तदियों के अज़ व सवाब में कोई कमी नहीं की जाती।"

(तबरानी)

- 9. नमाज उसी तरह दिल लगाकर पढ़िए कि दिल पर ख़ुदा की बड़ाई और जलाल का रौब छा जाए और आप ख़ौफ़ और सुकून से घिरे हुए हों। नमाज़ में बेवजह हाथ-पैर हिलाना, बदन खुजाना, दाढ़ी में ख़िलाल करना, नाक में उँगली देना, कपड़े संभालना बड़ी बेअदबी की हरकतें हैं। इनसे सख़्ती के साथ परहेज़ करना चाहिए।
- 10. नमाज़ के ज़रिए ख़ुदा से क़रीब होने की कोशिश कीजिए । नमाज़ इस तरह पढ़िए कि जैसे आप ख़ुदा को देख रहे हैं या कम से कम यह एहसास रखिए कि ख़ुदा आपको देख रहा है । नबी (सल्ल॰) ने फ़रमाया—

"बन्दा अपने रब से सबसे ज्यादा करीब उस वक्त होता है जब वह उसके हुजूर सज्दा करता है। इसलिए जब तुम सज्दा करो तो सज्दे में खूब दुआ किया करो।" (मुस्लिम)

11. नमाज ज़ौक व शौक के साथ पढ़िए। मारे-बाँधे व दिखावे की रस्मी नमाज हक़ीक़त में नमाज नहीं है। एक वक़्त की नमाज के पढ़ने के बाद दूसरी नमाज़ का बेचैनी और शौक़ से इन्तिज़ार कीजिए।

एक दिन मग़रिब की नमाज़ के बाद कुछ लोग इशा की नमाज़ का इन्तिज़ार कर रहे थे । नबी (सल्ल॰) तश्रीफ़ लाए और आप इतने तेज़-तेज़ चलकर आए कि आपकी साँस चढ़ गई थी । आप ने फ़रमाया—

"लोगो ! ख़ुश हो जाओ । तुम्हारे पालनहार ने आसमान का एक दरवाजा खोलकर तुम्हें फ़रिश्तों के सामने किया और फ़ख़ करते हुए फ़रमाया : देखो ! मेरे बन्दे एक नमाज अदाकर चुके और दूसरी नमाज का इन्तिज़ार कर रहे हैं ।" (इब्ने माजा)

- 12. गाफ़िल और लापरवाहों की तरह जल्दी-जल्दी नमाज पढ़कर सिर से बोझ न उतारिए, बल्कि दिल की गहराई के साथ ख़ुदा को याद कीजिए और दिल, दिमाग, एहसास, जज़्बा और ख़याल हर चीज़ से पूरी तरह ख़ुदा की तरफ़ रुजू होकर पूरी यकसूई और ध्यान के साथ नमाज पढ़िए । नमाज, वही नमाज़ है जिसमें ख़ुदा की याद हो, मुनाफ़िक़ों की नमाज़ ख़ुदा की याद से ख़ाली होती है ।
- 13. नमाज़ के बाहर भी नमाज़ का हक अदा कीजिए और पूरी जिन्दगी को नमाज़ का आइना बनाइए । कुरआन में है—

"नमाज बेहयाई और नाफरमानी से रोकती है ।"

नबी (सल्ल॰) ने एक बहुत ज़्यादा असरदार मिसाल में इस तरह उसको पेश फ़रमाया—आपने एक सूखी टहनी को ज़ोर-ज़ोर से हिलाया । टहनी में लगे हुए पत्ते हिलाने से झड़ गए, फिर आपने फ़रमाया—

"नमाज पढ़नेवालों के गुनाह इसी तरह झड़ जाते हैं जिस तरह इस सूखी टहनी के पत्ते झड़ गए ।"

इसके बाद नबी (सल्ल॰) ने कुरआन की यह आयत पढ़ी—

وَآقِهِ الصَّلُواةَ طَرَفَي النَّهَارِ وَزُلَفًا مِّن الَّيْلِ إِنَّ الْحَسَنَتِ يُلْهِبُنَ السَّيِّنَاتِ ذَلِكَ ذِكُرَى لِلذَّاكِرِيْنَ٥ السَّيِّنَاتِ ذَلِكَ ذِكُرَى لِلذَّاكِرِيْنَ٥

व अक्रिमिस्सला-त त-र-फ्र-चिन्नहारि व जु-लफ्रम-मिनल्लेलि, इन्नल-ह-स-नाति युज्हिब-नस्सिध्यआति, ज्ञालि-क जिक्सा लिज्जाकिरीन । "और नमाज कायम करो दिन के दोनों किनारों पर (यानी फज्र और मग़रिब) और कुछ रात गए पर । बेशक नेकियाँ बुराइयों को मिटा देती हैं । यह नसीहत है नसीहत हासिल करनेवालों के लिए ।" (करआन. 11:114)

14. नमाज में ठहर-ठहरकर कुरआन शरीफ़ पढ़िए और नमाज़ के दूसरे जिक्र भी ठहर-ठहरकर पूरी तवज्जोह, दिल और दिमाग की हाज़िरी के साथ पढ़िए । समझ-समझकर पढ़ने से शौक़ में बढ़ोत्तरी होती है और नमाज़ वाक़ई नमाज़ बन जाती है।

15. नमाज पाबन्दी से पढ़िए, कभी नागा न कीजिए । मोमिनों की बुनियादी ख़ुबी ही यह है कि वे पाबन्दी के साथ बिना नागा नमाज पढ़ते हैं ।

إِلَّا الْمُصَلِّيْنَ الَّذِيْنَ هُمْ عَلَى صَلَاتِهِمْ ذَّائِمُونَ٥

''मगर नमाजी लोग वे हैं जो अपनी नमाजों की पाबन्दी करते हैं ।'' (क़ुरआन, 70:22-23)

16. फर्ज़ नमाजों की पाबन्दी के साथ-साथ नफ़्ल नमाजों का भी एहितिमाम कीजिए और ज़्यादा से ज़्यादा नफ़्ल नमाज पढ़ने की कोशिश कीजिए । नबी (सल्ल॰) ने फ़रमाया—

''जो आदमी फर्ज नमाजों के अलावा दिन-रात में बारह रक्अतें पढ़ता है, उसके लिए एक घर जन्नत में बना दिया जाता है।'' (मुस्लिम)

 सुन्नत और नफ़्ल कभी-कभी घर में भी पढ़ा कीजिए । नबी (सल्ल०) का इरशाद है—

''मस्जिद में नमाज पढ़ने के बाद कुछ नमाज घर में पढ़ा करो । ख़ुदा उस नमाज के तुफ़ैल तुम्हारे घरों में भलाई अता फ़रमाएगा ।'' (मुस्लिम) नबी (सल्ल॰) ख़ुद भी सुन्नत और नफ़्ल अक्सर घर में पढ़ा करते थे । 18, फ़ज़ की नमाज़ के लिए जब घर से निकलें तो यह दुआ पढ़िए—

ٱللَّهُمَّ اجْعَلْ فِي قَلْبِي نُوْراً وَّفِي بَصَرِي نُوْرًا وَّفِي سَمْعِي نُوْرًا وَّعَنْ

इससे मुराद वे सुन्नतें हैं जो फ़र्ज नमाजों के साथ पढ़ी जाती हैं—2 रक्अत फज में, 6 रक्अत जुहर में, 2 रक्अत मीरव और 2 रक्अत इशा में 1

يَّمِيْنِيْ نَـُوْرًا وَعَـنْ شِـمَالِيْ نُوْرًا وَمِنْ حَلَفِيْ نُوْرًا وَمِنْ اَمَامِيْ نُوْرًا وَمِنْ اَمَامِيْ نُوْرًا وَاجْعَلُ لِّي نُوْرًا وَقِيْ دَمِيْ نُوْرًا وَقِيْ لَحْمِيْ نُوْرًا وَقِيْ دَمِيْ نُوْرًا وَقِيْ لَحْمِيْ نُوْرًا وَقِيْ دَمِيْ نُوْرًا وَقِيْ لِسَانِيْ نُورًا وَاجْعَلْ فِي فَوْرًا وَقِيْ لِسَانِيْ نُورًا وَاجْعَلْ فِي نَوْرًا وَاجْعَلْ فِي نُورًا وَاجْعَلْ مِنْ فَوْقِيْ نُورًا وَاجْعَلْنِيْ نُورًا وَاجْعَلْ مِنْ فَوْقِيْ نُورًا وَاجْعَلْ مِنْ فَوْقِيْ نُورًا وَمِنْ مَنِينَ لَوْرًا وَاجْعَلْ مِنْ فَوْقِيْ نُورًا وَمِنْ مِينَ

अल्लाहुम-मज-अल फ्री कल्बी नूरँव-व फ्री ब-स-री नूरवँ-व फ्री सम-ई नूरवँ-व अन यमीनी नूरवँ-व अन शिमाली नूरवँ-व मिन खल्फी नूरवँ-व मिन अमामी नूरवँ-वज-अल-ली नूरवँ-व फ्री अ-स-बी नूरवँ-व फ्री लहमी नूरवँ-व फ्री दमी नूरवँ-व फ्री शअरी नूरवँ-व फ्री जिल्दी नूरवँ-व फ्री लिसानी नूरवँ वज-अल फ्री नफ्सी नूरवँ-व अअ-जिमली नूरवँ-वजअलनी नूरवँ-वजअल मिन फ्रौकी नूरवँ-व मिन तहती नूरन, अल्लाहुम-म अअतिनी नूरा। (हिस्ने हसीन)

"ऐ ख़ुदा ! तू पैदा फरमा दे मेरे दिल में नूर, मेरी आँखों में नूर, मेरी शुनवाई (तवज्जोह) में नूर, मेरे दाएँ नूर, मेरे बाएँ नूर, मेरे पीछे नूर, मेरे आगे नूर और मेरे लिए नूर ही नूर कर दे । मेरे पुरठों में नूर कर दे और मेरे गोशत में नूर, मेरे ख़ून में नूर और, मेरे बाल में नूर पैदा फरमा दे और मेरी खाल में नूर और मेरी ज़बान में नूर और मेरे नफ़्स में नूर पैदा कर दे और मुझे अजीम (महान) नूर दे और मुझे सिर से पैर तक नूर बना दे और पैदा कर मेरे ऊपर नूर, मेरे नीचे नूर, ऐ ख़ुदा ! मुझे नूर अता कर ।"

 फ़ज़ और मग़रिब की नमाज़ से फ़ारिग़ होकर किसी से बातें करने से पहले ही सात बार यह दुआ पिढ़ए—

ٱللَّهُمَّ أَجِرْنِيْ مِنَ النَّارِ.

अल्लाहुम-म अजिरनी मिनन्नार । "ऐ अल्लाह ! मुझे जहन्नम की आग से पनाह दे ।" नबी (सल्ल०) का इरशाद है—

''फ़ज़ और मग़रिब की नमाज़ के बाद किसी से बात करने से पहले

सात बार यह दुआ पढ़ लिया करो, अगर उस दिन या उस रात में मर जाओगे तो तुम जहन्नम से ज़रूर निजात पाओगे।" (मिश्कात)

20. हर नमाज़ के बाद तीन बार अस्तग्रफ़िरुल्लाह (मैं अल्लाह से बख़शिश चाहता हूँ) कहिए और फिर यह दुआ पढ़िए—

اَللَّهُمَّ اَنْتَ السَّلاَمُ وَمِنْكَ السَّلاَمُ تَبَارَكْتَ يَا ذَاالْجَلاَلِ وَالْإِكْرَامِ. (سُم)

अल्लाहुम-म अन्तस्सलामु व मिनकस्सलामु तबारक-त या जल-जलालि वल इकराम । (मुस्लिम)

"ऐ ख़ुदा ! तू सरासर सलामती है, सलामती का सोता तेरी ही ओर से है, तू ख़ैर व बरकतवाला है, ऐ बुज़्गीवाले और करमवाले !"

हजरत सौबान (रजि॰) फ़रमाते हैं कि नबी (सल्ल॰) जब नमाज से सलाम फेर लेते तो तीन बार 'अस्तग्रफ़िरुल्लाह' कहते और फिर इस दुआ को पढ़ते । (मुस्लिम)

21. जमाअत की नमाज में सफ़ों के ठीक रखने का पूरा-पूरा ध्यान दीजिए । सफ़ें अच्छी तरह सीधी रखिए और खड़े होने में इस तरह कंधे से कंधा मिलाइए कि बीच में ख़ाली जगह न रहे और जब तक आगे की सफ़ें न भर जाएँ, पीछे दूसरी सफ़ें न बनाइए । एक बार जमाअत की नमाज में एक आदमी इस तरह खड़ा हुआ था कि उसका सीना बाहर निकला हुआ था । अल्लाह के रसूल (सल्ल०) ने देखा तो तंबीह फरमाई—

"ख़ुदा के बन्दो ! अपनी सफ़ों को सीधी और ठीक रखने का ज़रूर एहतिमाम करो, वरना ख़ुदा तुम्हारे रुख एक दूसरे के ख़िलाफ़ कर देगा ।" (मुस्लिम)

एक मौक्ने पर नबी (सल्ल॰) ने फ़रमाया—

"जो आदमी नमाज की किसी सफ को जोड़ेगा, उसे ख़ुदा जोड़ेगा और जो किसी सफ को काटेगा, ख़ुदा उसे काटेगा।" (अबू दाऊद)

22. बच्चों की सफ मर्दों के पीछे बनाइए और बड़ों के साथ खड़ा न कीजिए, अलबत्ता ईदगाहों में या जहाँ अलग करने में परेशानियाँ हों या बच्चों के गुम होने का डर हो तो वहाँ बच्चों को पीछे भेजने की ज़रूरत नहीं, अपने साथ रखिए और औरतों की सफ़ें या तो सबसे पीछे हों या अलग हों, अगर मस्जिद में उनके लिए अलग जगह बनी हुई हो । इसी तरह ईदगाह में औरतों के लिए अलग जगह का इन्तिजाम कीजिए ।

13. कुरआन की तिलावत के आदाब

1. क़ुरआन मजीद की तिलावत जीक व शौक के साथ दिल लगाकर कीजिए और यक्रीन रिखए कि क़ुरआन मजीद से लगाव ख़ुदा से लगाव है। नबी (सल्ल॰) ने फरमाया—

"भेरी उम्मत के लिए सबसे बेहतर इबादत कुरआन की तिलावत है।"

2. ज्यादा से ज्यादा वक्त तिलावत में लगे रहिए और कभी तिलावत से न उकताइए । नबी (सल्ल॰) ने फरमाया कि ख़ुदा का इरशाद है—

"जो बन्दा कुरआन की तिलावत में इतना लगा हुआ हो कि वह मुझसे दुआ माँगने का मौका न पा सके तो मैं उसको बगैर माँगे ही माँगनेवालों से ज्यादा दूँगा।" (तिरमिजी)

और नबी (सल्ल॰) ने फ़रमाया---

''बन्दा कुरआन की तिलावत के जरिए ही ख़ुदा के सबसे ज़्यादा करीब हो पाता है ।'' (तिरमिजी)

नबी (सल्ल॰) ने कुरआन की तिलावत पर उभारते हुए यह भी फरमाया---

"जिस आदमी ने क़ुरआन पढ़ा और वह हर दिन उसकी तिलावत करता रहता है, उसकी मिसाल ऐसी है जैसे मुश्क (कस्तूरी) से भरी हुई ज़ंबील (थैली) कि उसकी ख़ुश्बू हर ओर महक रही है । और जिस आदमी ने क़ुरआन पढ़ा लेकिन वह उसकी तिलावत नहीं करता तो उसकी मिसाल ऐसी है जैसे मुश्क से भरी हुई बोतल कि उसको डाट लगाकर बन्द कर दिया गया हो ।" (तिरमिजी)

- 3. कुरआन पाक की तिलावत सिर्फ़ हिदायत तलब करने के लिए कीजिए । लोगों को अपना गिर्वीदा बनाने, अपने राग का सिक्का जमाने और उनमें अपनी दीनदारी की धाक बिठाने से सख्ती के साथ परहेज कीजिए । ये बड़े घटिया मकसद हैं और इन मकसदों से क़ुरआन की तिलावत करनेवाला कुरआन की हिदायत से महरूम रहता है ।
- 4. तिलावत से पहले पाकी और सफ़ाई पर पूरा ध्यान दीजिए । बग़ैर वुज़ू क़ुरआन मजीद छूने से परहेज कीजिए और पाक-साफ़ जगह पर बैठकर तिलावत कीजिए ।
- 5. तिलावत के वक्त किंबला रुख दो ज़ानू होकर बैठिए और गरदन झुकाकर बड़ी तवज्जोह, यकसूई, दिल की आमादगी और सलीक़े से तिलावत कीजिए।

كِتَابٌ أَنْزَلْنَاهُ إِلَيْكَ مُبَارَكٌ لِّيدًبُّرُوْاآيتِه وَلِيتَذَكُّراُولُوا الْاَلْبَابِ٥

"किताब जो हमने आपकी तरफ भेजी बरकतवाली है, ताकि वे उसमें सोच-विचार करें और अक्लवाले उससे नसीहत हासिल करें ।" (कूरआन, 38:29)

6. तज्वीद (उच्चारण) और तस्तील (ठहर-ठहरकर पढ़ने) का भी जहाँ तक हो सके, ख़याल रिखए । हर्फ़ (अक्षर) को ठीक-ठीक अदा कीजिए और ठहर-ठहरकर पढ़िए । नबी (सल्ल०) का इरशाद है—

"अपनी आवाज और अपने स्वर से कुरआन को सजाओ ।" (अबू दाऊद) नबी (सल्ल॰) एक-एक हर्फ़ (अक्षर) खोलकर और एक-एक आयत को अलग-अलग करके पढ़ा करते थे । नबी (सल्ल॰) का इरशाद है—

"कुरआन पढ़नेवाले से कियामत के दिन कहा जाएगा कि जिस ठहराव और अच्छी आवाज के साथ तुम दुनिया में बना-सँवारकर कुरआन पढ़ा करते थे, उसी तरह कुरआन पढ़ो और हर आयत के बदले में एक दर्जा बुलन्द होते जाओ । तुम्हारा ठिकाना तुम्हारी तिलावत की आख़िरी आयत के करीब है।" (तिरमिजी)

7. कुरआन न ज़्यादा ज़ोर से पढ़िए और न बिलकुल ही धीमे, बल्कि बीच की आवाज़ में पढ़िए । ख़ुदा की हिदायत है—

وَالْاَتَجْهُرُ بِصَلَاتِكَ وَلاَتُخَافِتُ بِهَا وَالْتَغِ بَيْنَ ذٰلِكَ سَبِيْلاً٥

"और अपनी नमाजें न तो ज़्यादा जोर से पढ़िए और न बिलकुल ही धीरे-धीर, बल्कि दोनों के दरमियान का तरीका अपनाइए ।"

(कुरआन, 17:110)

- 8. यूँ तो जब भी मौका मिले तिलावत कीजिए, लेकिन भोर में, तहज्जुद की नमाज़ में भी कुरआन पढ़ने की कोशिश कीजिए । यह कुरआन की तिलावत की बड़ाई का सबसे ऊँचा दर्जा है और हर मोमिन की यह तमन्ना होनी चाहिए कि वह तिलावत का ऊँचे से ऊँचा दर्जा हासिल करे ।
- 9. तीन दिन से कम में क़ुरआन शरीफ़ ख़त्म करने की कोशिश न कीजिए । नबी (सल्ल॰) ने फ़रमाया---

"जिसने तीन दिन से कम में क़ुरआन पढ़ा, उसने कर्ताई तौर पर क़ुरआन को नहीं समझा।"

10. कुरआन की बड़ाई और हैसियत का एहसास रिखए और जिस तरह ज़ाहिरी पाकी और सफ़ाई का ख़याल रखा है उसी तरह दिल को भी गन्दे ख़यालों, बुरे जज़्बों और नापाक इरादों से पाक कीजिए। जो दिल गन्दे और नापाक ख़यालों और जज़्बों से सने हैं, उनमें न कुरआन पाक की बड़ाई और ऊँची हैसियत बैठ सकती है और न वे कुरआन की बातों और सच्चाइयों को समझ सकते हैं। हज़रत इक्रिमा (रज़ि॰) जब कुरआन शरीफ़ खोलते तो ज़्यादातर बेहोश हो जाते और फ़रमाते,

"यह मेरे जलाल और बड़ाईवाले परवरदिगार का कलाम है।"

11. यह समझकर तिलावत कीजिए कि धरती पर इनसान को अगर हिदायत मिल सकती है, तो सिर्फ़ इसी किताब से और इसी ख़याल को लिए हुए इसकी गहराई में उतरकर सोचिए और इसकी सच्चाइयों को समझने की कोशिश कीजिए। फर-फर तिलावत न कीजिए, बल्कि समझ-समझकर पढ़ने की आदत डालिए और उसमें गौर व फ़िक्र करने की कोशिश कीजिए।

हजरत अब्दुल्लाह बिन अब्बास (रिज़॰) फ़रमाया करते थे कि मैं अल-कारिअह और अल-क़द्र जैसी छोटी-छोटी सूरतों को सोच-समझकर पढ़ना इससे ज़्यादा बेहतर समझता हूँ कि अल-बक़रह और आले इमरान जैसे बड़ी-बड़ी सूरतें फ़र-फ़र पढ़ जाऊँ और कुछ न समझूँ।

नबी (सल्ल॰) एक बार सारी रात एक ही आयत को दोहराते रहे-

إِنْ تُعَذِّبْهُمْ فَإِنَّهُمْ عِبَادُكَ وَإِنْ تَغْفِرْ لَهُمْ فَإِنَّكَ أَنْتَ الْعَزِيْزُ الْحَكِيم

इन तु-अज्जिब-हुम फ़-इन्नहुम इबादु-क, व इन तिफ़र लहुम फ़-इन्न-क अन्तल अजीजुल हकीम । (क़ुरआन, 5:118)

''ऐ ख़ुदा ! अगर तू इनको अज़ाब दें, तो ये तेरे बन्दे हैं और अगर तू इनको बख्श दें, तो तू इंतिहाई ज़बरदस्त हिक्मतवाला है ।''

12. इस इरादे के साथ तिलावत कीजिए कि मुझे उसके हुक्यों के मुताबिक अपनी जिन्दगी बदलनी है और उसकी हिदायतों की रौशनी में अपनी जिन्दगी बनानी है । और फिर जो हिदायतें मिलें, उसके मुताबिक अपनी जिन्दगी को ढालने और कोताहियों से जिन्दगी को पाक करने की लगातार कोशिश कीजिए । कुरआन आइने की तरह आपका हर-हर दाग और हर-हर धब्बा आपके सामने साफ-साफ रख देगा । अब यह आपका काम है कि आप इन दाग-धब्बों से अपनी जिन्दगी को

साफ़ करें।

- 13. तिलावत के दौरान कुरआन की आयतों से असर लेने की भी कोशिश कीजिए । जब रहमत, मग़फ़िरत और जन्नत की न ख़त्म होनेवाली नेमतों का ज़िक्र पढ़ें तो ख़ुशी से झूम उठिए और जब ख़ुदा के ग़ज़ब, ग़ुस्से और जहन्नम के अज़ाब की तबाहियों को पढ़ें तो बदन काँपने लगे, आँखें बेइख़ितयार बह पड़ें और दिल तौबा और शर्मिंदगी की हालत में होने की वजह से रोने लगे । जब नेक ईमानवालों की कामयाबियों का हाल पढ़ें तो चेहरा दमकने लगे और जब क़ौमों की तबाही का हाल पढ़ें तो गम से निढाल नज़र आएँ । धमकी और डरावे की आयत पढ़कर काँप उठें और ख़ुशख़बरी की आयतें पढ़कर रूह शुक्र के जज़्बों से भर उठे ।
- 14. तिलावत के बाद दुआ फ़रमाइए । हज़रत उमर (रज़ि॰) की एक दुआ के अलफ़ाज़ ये हैं—

اَللَّهُمَّ ارْزُقْنِي التَّفَكُّرَ وَالتَّدَبُّرَ بِمَا يَتُلُونُ لِسَانِي مِنْ كِتَابِكَ وَالْفَهُمَ لَهُ وَالْمَعْرِفَةَ بِمَعَانِيْهِ وَالْفَهْمَ لَهُ وَالْمَعْرِفَةَ بِمَعَانِيْهِ وَالنَّظُرَ فِي عَجَائِبِهِ وَالْعَمَلَ بِلْالِكَ مَابَقِيْتُ، اِنَّكَ عَلَى كُلِّ شَنْيٍ عِقَدِيْرٌ ٥

अल्लाहुम्मर्ज़ुक्नित त-फ्रक्कु-र वत्तदब्बु-र बिमा यत्लूहु लिसानी मिन किताबि-क वल-फ़ह-म लहू वल मअरि-फ़-त बि-मआ-नीहि वन-नज़-र फ़ी अज़ाइबिहि वल अ-म-ल- बिज़ालि-क मा बक़ीतु, इन्न-क अला कुल्लि शैइन क़दीर ।

"ऐ अल्लाह ! मेरी ज़बान तेरी किताब में से जो कुछ तिलावत करे, मुझे तौफ़ीक दे कि मैं सोच-विचार करूँ । ऐ अल्लाह ! मुझे इनकी समझ दे, इसका मतलब और मानी समझने की मारफ़त बख़्श और इसकी अजीब व अनोखी चीज़ें पाने की नज़र अता कर और जब तक ज़िन्दा रहूँ, मुझे तौफ़ीक़ दे कि मैं उरापर अमल करता रहूँ । बेशक, तू हर चीज़ पर क़ुदरत रखता है ।"

14. जुमा के दिन के आदाब

1. जुमा के दिन सफ़ाई-सुथराई, नहाने-धोने और सजने-सँवरने का पूरा-पूरा एहतिमाम कीजिए ।

हजरत अब्दुल्लाह बिन उमर (रजि॰) कहते हैं कि नबी (सल्ल॰) ने फ़रभाया— ''जब कोई जुमा की नमाज़ पढ़ने आए तो उसे ग़ुस्ल करके आना

चाहिए।'' (बुखारी, मुस्लिम)

हज़रत अब् हुरैरा (रज़ि॰) का बयान है कि नबी (सल्ल॰) ने फ़रमाया—

''हर मुसलमान पर ख़ुदा का यह हक है कि वह हर हफ़्ते (जुमा) को गुस्ल करे, सिर और बदन को धोए।''

हज़रत अबू सईद (रज़ि॰) फ़रमाते हैं कि नबी (सल्ल॰) का इरशाद है—

''जुमा के दिन हर बालिग़ और जवान के लिए गुस्ल करना ज़रूरी है और मिस्वाक करना और ख़ुश्बू लगाना भी अगर मयस्सर हो ।''

(बुखारी, मुस्लिम)

हज़रत सलमान (रज़ि॰) बयान करते हैं कि नबी (सल्ल॰) ने इरशाद फ़रमाया—

"जो आदमी जुमा के दिन नहाया, धोया और अपनी ताक़त भर उसने पाकी व सफ़ाई का पूरा-पूरा एहतिमाम किया, फिर उसने तेल लगाया, ख़ुरबू मली, फिर दोपहर ढले मस्जिद में जा पहुँचा और (मस्जिद में जाकर सफ़ में बैठा) दो आदिमयों को एक-दूसरे से नहीं हटाया, फिर उसने नमाज़ पढ़ी जो उसके लिए मुक़र्रर थी, फिर जब इमाम मिम्बर की तरफ़ निकला वह चुपचाप बैठे ख़ुतबा सुनता रहा तो उस आदमी के वे सारे गुनाह बक़्श दिए गए जो एक जुमा से दूसरे जुमा तक उससे हुए थे।" (बुखारी)

2. जुमा के दिन ज्यादा से ज्यादा जिक्र व तसबीह, कुरआन की तिलावत और दुआ, सदका व ख़ैरात, रोगियों का पूछना, जनाजे की शिरकत, कब्रिस्तान की सैर और दूसरे नेक काम करने का एहतिमाम कीजिए।

हज़रत अबू हुरैरा (रज़ि॰) फ़रमाते हैं कि नबी (सल्ल॰) ने इरशाद फ़रमाया—

"सबसे बेहतर दिन, जिसपर सूरज उगा, वह जुमा का दिन है। इसी दिन आदम पैदा हुए थे और इसी दिन वह जन्नत में दाखिल किए गए और इसी दिन वहाँ से निकाले गए (और ख़ुदा के ख़लीफ़ा बनाए गए) और इसी दिन क्रियामत कायम होगी ।''

(मुस्लिम)

हज़रत अबू सईद ख़ुदरी (रजि॰) फ़रमाते हैं कि नबी (सल्ल॰) ने फ़रमाया--

"पाँच अमल ऐसे हैं कि जो आदमी उनको एक दिन में करेगा, ख़ुदा उसको जन्नतवालों में लिख देगा—

- 1. बीमार का हाल पूछना,
- 2. जनाज़े में शरीक होना.
- 3. रोज़ा रखना,
- 4. जुमे की नमाज़ पढ़ना, और
- 5. गुलाम को आज़ाद करना ।'' (इब्ने हिब्बान)

्रजाहिर है पाँचों अमल का करना उसी वक्त मुमिकन है जब जुमा का दिन हो ।

हज़रत अबू सईद ख़ुदरी (रज़ि॰) ही की एक रिवायत और है कि नबी (सल्ल॰) ने फ़रमाया—

''जो आदमी जुमा के दिन सूरा कहफ पढ़ेगा तो उसके लिए दोनों जुमों के दरमियान एक नूर चमकता रहेगा।'' (नसई)

हजरत अबू हुरैरा (रज़ि॰) का बयान है कि नबी (सल्ल॰) ने फरमाया---

"जो आदमी जुमा की रात में सूरा दुखान की तिलावत करे तो उसके लिए सत्तर हजार फ़रिश्ते इस्तिगफार करते हैं और उसके सारे गुनाह माफ़ कर दिए जाते हैं।" (तिरमिजी)

और नबी (सल्ल०) ने इरशाद फरमाया---

जुमा के दिन में एक ऐसी मुबारक साअत (घड़ी) है कि बन्दा उसमें जो भी माँगता है, वह कबूल होता है।" (बुखारी)

यह साअत कौन-सी है, इसमें उलेमा के बीच मतभेद है, इसलिए कि रिवायतों में अलग-अलग वक़्तों का जिक्र है । अलबत्ता उलेमा के दो क्रौल इनमें बहुत सही हैं :

पहला :जिस वक्त ख़तीब (ख़ुतबा देनेवाला) ख़ुतबे के लिए मिम्बर पर आता है, उस वक्त से लेकर नमाज ख़त्म होने तक का वक्त है ।

दूसरा :वह घड़ी जुमा के दिन की आख़िरी घड़ी है जब सूरज डूबने लगे ।

मुनासिब यह है कि आप दोनों ही वक़्त निहायत अदब व आजिज्ञी के साथ दुआ व फ़रियाद में गुज़ारें । अपनी दुआओं के साथ यह दुआ माँगिए तो अच्छा है—

اَللَّهُمَّ اَنْتَ رَبِّى لَا اِللهَ اِلَّا اَنْتَ حَلَقَتِنِى وَانَا عَبُدُكَ وَانَا عَلَى عَهُدِكَ وَوَعُدِكَ مَا اسْتَطَعُتُ اَبُو ٓ ءُ لَكَ بِنِعُمَتِكَ عَلَىَّ وَاَبُوءُ بِذَنْبِى فَاغْفِرُلِىُ فَإِنَّهُ لَا يَغْفِرُ اللَّانُوبَ اِلَّا اَنْتَ اَعُودُ بِكَ مِنْ شَرِّمَا صَنَعْتُ ۞ (عَارَى، اللَّ)

अल्लाहुम-म अन-त रब्बी ला इला-ह इल्ला अन-त ख़लक्क-तनी व अना अब्दु-क व अना अला अह-दि-क व वअदि-क मस-त-तअतु अबूउ ल-क बिनिअ्-मित-क अलय-य व अबूउ बिजम्बी फ्राफिरली फ्र-इन्नहू ला यगफ़िरुज्जुनू-ब इल्ला अन-त अऊजुबि-क मिन शर्रि मा स-नअतु । (बुखारी, नसई)

"ऐ अल्लाह ! तू ही मेरा रब है, तेरे सिवा कोई माबूद नहीं, तूने मुझे पैदा फ़रमाया । मैं तेरा बन्दा हूँ और अपनी ताकत भर तुझसे किए हुए वादों पर कायम हूँ । मैं तेरी नेमतों और तेरे एहसानों का इक़रार करता हूँ जो तूने मुझपर किए हैं और अपने गुनाहों को मानता हूँ, पर तू मेरी मग़फ़िरत फ़रमा, क्योंकि तेरे सिवा कोई नहीं जो गुनाहों का बख़्शनेवाला हो, और मैं अपने करतूत की बुराई से तेरी पनाह माँगता हूँ ।"

 जुमा की नमाज का पूरा-पूरा एहतिमाम कीजिए । जुमा की नमाज हर बालिग़, सेहतमन्द, उहरे हुए और होशमंद मुसलमान मर्द पर फर्ज है । अगर किसी जगह इमाम के अलावा दो आदमी भी हों तो जुमा की नमाज ज़रूर पढ़ें । नबी (सल्ल०) ने फ़रमाया—

''लोगों को चाहिए कि जुमा की नमाज़ हरिगज़ न छोड़ें, वरना ख़ुदा उनके दिलों पर मुहर लगा देगा, फिर (हिदायत से महरूम होकर) वे ग़ाफ़िलों में से हो जाएँगे।"

हजरत अबू हुरैरा (रिजि॰) का बयान है कि नबी (सल्ल॰) ने इरशाद फ़रमाया— "जो आदमी नहा-धोकर जुमा की नमाज पढ़ने के लिए मस्जिद में आया फिर उसने सुन्नत अदा की जो उसके लिए ख़ुदा ने तय की थी, फिर ख़ामोश बैठा (ख़ुतबा सुनता) रहा, यहाँ तकिक ख़ुतबा पूरा हुआ, फिर इमाम के साथ फ़र्ज़ अदा किए तो उसके एक जुमा से लेकर दूसरे जुमा तक के गुनाह माफ़ हो जाते हैं और तीन दिन के और ज़्यादा ।"

हज़रत यज़ीद बिन मरयम (रिज़॰) फ़रमाते हैं कि मैं जुमे की नमाज़ के लिए जा रहा था कि रास्ते में हज़रत इबाया बिन रिफ़ाआ (रिज़ि॰) से मुलाक़ात हो गई। उन्होंने मुझसे पूछा, "कहाँ जा रहे हो ?" मैंने कहा, "जुमा की नमाज न्द्रने जा रहा हूँ।" फ़रमाया, "मुबारक हो, तुम्हारा यह चलना ख़ुदा की राह में चलना है।"

नबी (सल्ल॰) ने फ़रमाया---

"जिस बन्दे के पाँव ख़ुदा की राह में गर्द में सने, उसपर आग हराम है।"

4. जुमा की अज़ान सुनते ही मस्जिद की तरफ़ दौड़ पड़िए। कारोबार और दूसरे काम बन्द कर दीजिए और पूरी यकसूई के साथ ख़ुतबा सुनने और नमाज अदा करने में लग जाइए। और जुमा से फ़ारिग़ हो जाएँ तो फिर कारोबार में लग जाइए। कुरआन में है—

يَهَ آئِهُمَا الَّذِيْنَ امْنُوااِذَا نُوْدِى لِلصَّلَوةِ مِنْ يَوْمِ الْجُمُعَةِ فَاسْعَوُا اِلَى ذِكْوِ اللَّهِ وَذَرُوالْبَيْعَ ، ذَلِكُمُ خَيْرٌ لَّكُمُ إِنْ كُنْتُمْ تَعْلَمُونَ ۞ فَاذَا قُضِيَتِ الصَّلُوةُ فَانْتَشِرُوا فِى الْآرُضِ وَابْتَغُوا مِنْ فَصُلِ اللَّهِ وَاذْكُرُوا اللَّهَ كَثِيْرًا لَّعَلَّكُمُ تُفُلِحُون۞

"मोमिनो ! जब जुमा के दिन नमाज के लिए अजान दे दी जाए तो जल्द ख़ुदा के ज़िक्र की तरफ़ दौड़ो और ख़रीदना-बेचना छोड़ दो । अगर तुम्हारी समझ में आ जाए तो तुम्हारे हक में यही बेहतर है । फिर जब नमाज हो चुके तो ज़मीन में (अपने-अपने कामों के लिए) फैल जाओ और ख़ुदा के फ़ज़्ल में से अपना हिस्सा ढूँढ लेने में लग जाओ और ख़ुदा को ख़ूब याद करो, ताकि तुम कामयाबी पाओ ।"

(कुरआन, 62:9-10)

इन आयतों से मोमिन को जो हिदायतें मिलती हैं वे इस तरह हैं----

(i) मोमिन को पूरी सोच और और समझ के साथ जुमा की नमाज का एहतिमाम करना चाहिए और अज्ञान की आवाज सुनते ही सब कुछ छोड़कर मस्जिद की

तरफ़ दौड पडना चाहिए ।

- (ii) जुमा की अज्ञान सुनने के बाद मोमिन के लिए यह जायज नहीं कि वह कारोबार करे या किसी और दुनियावी कारोबार में फँसा रहे और ख़ुदा से ग़ाफिल दुनियादार बन जाए ।
- (iii) मोमिन की भलाई का राज यह है कि वह दुनिया में ख़ुदा का बन्दा और गुलाम बनकर रहे और जब भी ख़ुदा की तरफ़ से पुकार आए, तो वह एक वफ़ादार और बात माननेवाले गुलाम की तरह, अपनी सारी दिलचस्पियों से मुँह मोड़कर और दुनिया के तमाम फ़ायदों को ठुकराकर, ख़ुदा की पुकार पर दौड़ पड़े और अपने अमल से यह एलान करे कि तबाही और नाकामी यह नहीं कि दीन के तकाज़ों पर दुनिया के फ़ायदों को क़ुरबान कर दे, बल्कि नाकामी और तबाही यह है कि आदमी दुनिया बनाने की धुन में दीन को तबाह कर डाले।
- (iv) दुनिया के बारे में सोचने का यह अन्दाज सही नहीं है कि आदमी उसकी तरफ से आँखें बन्द कर ले और ऐसा दीनदार बन जाए कि दुनिया के लिए बिलकुल नाकारा साबित हो, बल्कि कुरआन हिदायत देता है कि नमाज से फ़ारिग होते ही ख़ुदा की ज़मीन में फैल जाओ और ख़ुदा ने अपनी ज़मीन में रोज़ी पहुँचाने के लिए जो भी ज़िरए और वसीले जुटा रखे हैं, उनसे पूरा-पूरा फ़ायदा उठाओ और अपनी क़ाबिलियतों को पूरी तरह खपाकर अपने हिस्से की रोज़ी खोजो । इसलिए कि मोमिन के लिए न यह सही है कि वह अपनी ज़रूरतों के लिए दूसरों का मुहताज रहे और न यह सही है कि वह अपने से मुताल्लिक लोगों की ज़रूरतें पूरी करने में कोताही करे और वे परेशानी और मायूसी के शिकार हों।
- (v) आख़िरी अहम हिदायत यह है कि मोमिन दुनिया के धंधों और कामों में इस तरह न फँस जाए कि वह अपने ख़ुदा से ग़ाफिल हो जाए । उसे हर हाल में यह याद रखना चाहिए कि उसकी जिन्दगी की असल पूँजी और सही जौहर ख़ुदा का जिक्र है । हज़रत सईद बिन जुबैर (रिजि॰) फरमाते हैं, "ख़ुदा का जिक्र सिर्फ यह नहीं है कि ज़बान से तसबीह¹ व तहमीद² और तकबीर³ व तहलील⁴ के बोल अदा किए जाएँ बल्कि हर वह आदमी अल्लाह के ज़िक्र में लगा हुआ है जो ख़ुदा की इताअत के तहत अपनी जिन्दगी का निजाम तामीर करने पर लगा हुआ हो ।"

^{1.} सुब्हानल्लाह कहना,

^{2.} अल-हम्दु लिल्लाह कहना,

^{3.} अल्लाहु अकबर कहना,

^{4.} ला इला-ह इल्लल्लाह कहना ।

5. जुमा की नमाज़ के लिए जल्द से जल्द मस्जिद-में पहुँचने की कोशिश कीजिए और शुरू वक़्त में जाकर पहली सफ़ में जगह हासिल करने का एहितमाम कीजिए । हज़रत अबू हुरैरा (रिजि०) का बयान है कि नबी (सल्ल०) ने फ़रमाया—

"जो आदमी जुमा के दिन बड़े एहतिमाम के साथ इस तरह नहाया जैसे पाकी हासिल करने के लिए नहाते हैं (यानी एहतिमाम के साथ पूरे जिस्म पर पानी पहुँचाकर ख़ूब अच्छी तरह बदन को साफ़ किया), फिर शुरू वक़्त में मस्जिद जा पहुँचा तो गोया कि उसने एक ऊँट की कुरबानी की और उसके बाद दूसरी साअत में पहुँचा तो गोया गाय (या भैंस) की कुरबानी की और उसके बाद तीसरी साअत में पहुँचा तो गोया उसने सींगवाला मेंढा (दुंबा) कुरबान किया और उसके बाद चौथी साअत में पहुँचा तो गोया उसने सुँचा तो गोया उसने ख़ुदा की राह में एक अंडा सदका दिया। फिर जब ख़तीब ख़ुतबा देने निकल आया तो फ़रिश्ते मस्जिद का दरवाजा छोड़कर ख़ुतबा सुनने और नमाज पढ़ने के लिए मस्जिद में आ बैठते हैं।

हज़रत इरबाज़ बिन सारिया (रज़ि०) बयान करते हैं-

"नबी (सल्ल॰) पहली सफ़वालों के लिए तीन बार इसतिगफ़ार फ़रमाते थे और दूसरी सफ़वालों के लिए एक बार ।" (इब्ने माजा, नसई) और हज़रत अबू हुरैरा (रज़ि॰) कहते हैं—

"लोगों को पहली सफ्र का अज्ञ व सवाब मालूम नृहीं है । अगर पहली सफ्रवालों का अज्ञ व सवाब मालूम हो जाए तो लोग पहली सफ्र के लिए कुरआ (पर्ची) डालने लगें ।" (बुखारी, मुस्लिम)

6. जुमा की नमाज जामा-मस्जिद में पिढ़ए और जहाँ जगह मिल जाए वहीं बैठ जाइए । लोगों के सिरों और कंधों पर से फाँद-फाँदकर जाने की कोशिश न कीजिए, इससे लोगों को जिस्मानी तकलीफ़ भी होती है और दिली कोफ़्त (तकलीफ़) भी, और उनके सुकून, यकसूई और तवज्जोह में भी ख़लल पड़ता है ।

हज़रत अब्दुल्लाह बिन अब्बास (रज़ि॰) बयान फ़रमाते हैं कि नबी (सल्ल॰) का इरशाद है—

"जो आदमी पहली सफ़ को छोड़कर दूसरी सफ़ में इसलिए खड़ा हो कि उसके भाई (मुसलमान) को कोई तक़लीफ़ न पहुँचे, तो अल्लाह तआ़ला उसको पहली सफ़वालों से दो गुना अज्ञ व सवाब अता फ़रमाएगा ।" (तबरानी) हज़रत सलमान (रज़ि॰) फ़रमाते हैं कि नबी (सल्ल॰) ने इरशाद फ़रमाया---

"जो आदमी जुमा के दिन नहाया-धोया और अपने बस-भर उसने पाकी-सफ़ाई का भी एहितिमाम किया, फिर तेल लगाबा, ख़ुश्बू लगाई और दोपहर ढलते ही मिस्जिद में जा पहुँचा और दो आदमियों को एक-दूसरे से नहीं हटाया यानी उसने उनके सिरों और कंधों पर से फ़ाँदने, सफ़ों को चीरकर गुज़रने या दो बैठे हुए नमाजियों के बीच में जा बैठने की ग़लती नहीं की, बिल्क जहाँ जगह मिली, वहीं ख़ामोशी से सुन्नत नमाज वगैरह अदा की, जो भी ख़ुदा ने उसके हिस्से में लिख दी थी, फिर जब ख़तीब मिम्बर पर आए तो ख़ामोश (बैठा ख़ुतबा सुनता) रहा हो तो ऐसे आदमी के वे सारे गुनाह बख़्श दिए गए जो एक जुमा से लेकर दूसरे जुमा तक उससे हुए।"

7. ख़ुतबा नमाज़ के मुक़ाबले में हभेशा छोटा पढ़िए, इसलिए कि ख़ुतबा असल में सिर्फ़ याद देहानी है जिसमें आप लोगों को ख़ुदा की बन्दगी और इबादत पर उभारते हैं। और नमाज़ न सिर्फ़ इबादत है, बल्कि सबसे अहम इबादत है, इसलिए यह किसी तरह सही नहीं कि ख़ुतबा तो लम्बा-चौड़ा दिया जाए और नमाज़ जल्दी-जल्दी छोटी-सी पढ़ ली जाए। नबी (सल्ल०) का इरशाद है—

"नमाज को लम्बा करना और ख़ुतबे को छोटा करना इस बात की निशानी है कि ख़ुतबा देनेवाला सूझ-बूझ रखता है। अत: तुम नमाज लम्बी पढ़ो और ख़ुतबा छोटा दो। (मुस्लिम)

8. ख़ुतबा निहायत ख़ामोशी, तवज्जोह, यकसूई, आमादगी और क़बूल किए जाने के जज़्बे के साथ सुनिए और ख़ुदा और रसूल के जो हुक्म मालूम हों, उनपर सच्चे दिल से अमल करने का इरादा कीजिए । नबी (सल्ल॰) का इरशाद है—

"जिस आदमी ने गुस्ल किया, फिर जुमा की नमाज पढ़ने आया और आकर अपने मुक़द्दर की नमाज पढ़ी, फिर ख़ामोश (बैठकर निहायत तवज्जोह और यकसूई के साथ) ख़ुतबा सुनता रहा यहाँ तक कि ख़ुतबा देनेवाला ख़ुतबे से फ़ारिग़ हुआ, फिर उसने इमाम के साथ फ़र्ज़ नमाज अदा की, तो उसके वे सारे गुनाह बाब्श दिए गए जो उससे एक जुमा से दूसरे जुमा तक हुए, बल्कि तीन दिन के ज़्यादा गुनाह भी बाब्श दिए गए।" (मुस्लिम)

एक दूसरी रिवायत यह है कि जब ख़ुतबा देनेवाला ख़ुतबा देने के लिए निकल आए, तो फिर न कोई नमाज़ पढ़ना सही है और न बात करना सही है।

9. दूसरा ख़ुतबा अरबी में पढ़िए, अलबता पहले ख़ुतबे में मुक़्तदियों को कुछ

ख़ुदा व रसूल के हुक्म, ज़रूरत के मुताबिक कुछ नसीहत व हिदायत और याददेहानी का एहतिमाम अपनी भाषा में भी कीजिए । नबी (सल्ल॰) ने जुमा में जो ख़ुतबे दिए हैं उनसे यही मालूम होता है कि ख़ुतबा देनेवाला हालात के मुताबिक मुसलमानों को कुछ नसीहत व हिदायत दे और यह मकसद उसी वक़्त पूरा हो सकता है जब ख़ुतबा देनेवाला सुननेवालों की भाषा में उनसे बात करे ।

- 10. जुमा के फर्जों में सूरा अल-आला और सूरा गाशियह पढ़ना या सूरा मुनाफिकून और सूरा जुमुआ पढ़ना बेहतर और मस्नून है । नबी (सल्ल॰) अकसर यही सूर्ते जुमा में पढ़ा करते थे ।
- जुमा के दिन ज्यादा से ज्यादा नबी (सल्ल०) पर दरूद व सलाम भेजने का ख़ुसूसी एहतिमाम कीजिए । नबी (सल्ल०) का इरशाद है—

"जुमा के दिन मुझपर ज़्यादा से ज़्यादा दरूद भेजा करो । उस दिन दरूद में फ़रिश्ते हाजिर होते हैं और यह दरूद मेरे हुजूर में पेश किया जाता है।" (इब्ने माजा)

15. जनाज़े की नमाज़ के आदाब

 जनाज़े की नमाज़ में शिरकत का एहितमाम कीजिए । जनाज़े की नमाज़ मुर्दे के लिए मग़फ़िरत की दुआ है और यह मैयत का एक अहम हक है । अगर डर हो कि वुज़ू करते-करते जनाज़े की नमाज़ ख़त्म हो जाएगी तो तयम्मुम करके खड़े हो जाइए । नबी (सल्ल०) का इरशाद है—

"जनाज़े की नमाज़ पढ़ा करो, शायद कि इस नमाज़ से तुमपर ग़म छा जाए। ग़मगीन आदमी ख़ुदा के साए में रहता है और ग़मगीन आदमी हर नेक आदमी का स्वागत करता है।" (हाकिम)

और नबी (सल्ल॰) ने यह भी फ़रमाया-

"जिस मैयत पर मुसलमानों की तीन सफ्रें जनाज़े की नमाज पढ़ती हैं, उसके लिए जन्नत वाजिब हो जाती है।" (अबू दाऊद)

- जनाज़े की नमाज़ के लिए मैयत की चारपाई इस तरह रखिए कि सिर उत्तर की ओर हो और पाँव दक्षिण की ओर और मैयत का रुख़ क़िबले की ओर रखिए ।
- अगर आप जनाज़े की नमाज़ पढ़ा रहे हों तो इस तरह खड़े हों कि आप मैयत के सीने के मुकाबले में रहें ।
- जनाज़े की नमाज़ में सफ़ों की तादाद हमेशा ताक़ (Odd Numbers) रिखए । अगर थोड़े लोग हों तो एक सफ़ बनाइए, वरना तीन, पाँच, सात या लोग ज़्यादा हो जाएँ तो ज़्यादा सफ़ें बनाते जाइए, लेकिन तादाद ताक़ रहे ।¹
- 5. जनाज़े की नमाज़ शुरू कोरं तो यह नीयत कीजिए कि हम इस मैयत के वास्ते सबसे रहम करनेवाले ख़ुदा से मग़फ़िरत चाहने के लिए इसकी जनाज़े की नमाज़ पढ़ते हैं । इमाम भी यही नीयत करे और मुक़्तदी भी यही नीयत कोरं ।
- जनाज़े की नमाज़ में जो इमाम पढ़े, वही मुक्तदी भी पढ़ें । मुक्तदी ख़ामोश न रहें, अलबत्ता इमाम तकबीरें ऊँची आवाज़ से कहे और मुक्तदी धीरे-धीरे कहें ।
- जनाज़े की नमाज़ में चार तकबीरें पिढ़ए । पहली तकबीर कहते हुए हाथ कानों तक ले जाइए और फिर हाथ बाँघ लीजिए और सना पिढ़ए :

इमाम के अलावा अगर छ: आदमी हों तब भी मुस्तहब यह है कि तीन सफें बनाई बाएँ । पहली सफ में तीन लोग रहें, दूसरी में दो और तीसरी में एक ।

سُبْحٰنَكَ اَللّٰهُمَّ وَبِحَمْدِكَ وَتَبَارَكَ اسْمُكَ وَتَعَالَىٰ جَدُّكَ وَجَلَّ ثَنَا وُكَ وَلاَ اِلٰهَ غَيْرُكَ.

सुब्हा-न-क अल्लाहुम-म व बिहम्दि-क व तबा-र-कस्पु-क व तआला जद्दु-क व जल-ल सनाउ-क व ला इला-ह ग्रेरु-क ।

"ऐ अल्लाह ! तू पाक है और बरतर, अपनी हम्द व सना के साथ तेरा नाम ख़ैर व बरकतवाला है और तेरी बुजुर्गी और बड़ाई बहुत बुलन्द है और तेरी तारीफ़ बड़ी अज़मतवाली है और तेरे सिवा कोई माबूद नहीं।"

अब दूसरी तकबीर पढ़िए, लेकिन तकबीर में न हाथ उठाइए और न सिर से कोई इशारा कीजिए । दूसरी तकबीर के बाद दुरूद शरीफ़ पढ़िए—

اَللْهُمَّ صَلَّ عَلَى مُحَمَّدٍ وَعَلَى الِ مُحَمَّدٍ كَمَا صَلَيْتَ عَلَى اِبْرَاهِيْمَ وَعَلَى الْهِرَاهِيْم وَعَلَى اللهِمَّ بَارِكُ عَلَى مُحَمَّدٍ وَعَلَى ال مُحَمَّدٍ كَمَا بَارَكْتَ عَلَى اِبْرَاهِيْمَ وَعَلَى الْبِرَاهِيْمَ اِنَّكَ حَمِيْدٌ مَّجِيْدٌ.

अल्लाहुम-म सल्लि अला मुहम्मदिंव-व अला आलि मुहम्मदिन कमा सल्लै-त अला इबराहीम-म व अला आलि इबराही-म इन्न-क हमीदुम मजीद । अल्लाहुम-म बारिक अला मुहम्मदिंव-व अला आलि मुहम्मदिन कमा बारक-त अला इबराही-म व अला आलि इबराही-म इन्न-क हमीदुम मजीद ।

"ऐ ख़ुदा ! तू मुहम्मद पर रहमत फरमा और उनकी आल पर रहमत फरमा, जैसे तूने रहमत फरमाई इबराहीम पर और इबराहीम की आल पर । बेशक तू बड़ी ख़ूबियोंवाला और बुज़ुर्गीवाला है । ऐ ख़ुदा ! तू बरकत नाजिल फरमा मुहम्मद पर और उनकी आल पर, जिस तरह तूने बरकत नाजिल फरमाई इबराहीम पर और उनकी आल पर । बेशक तू बड़ी ख़ूबियोंवाला और बुज़ुर्गीवाला है ।"

अब बग़ैर हाथ उठाए तीसरी तक़बीर कहिए और मैयत के लिए मसनून दुआ पढ़िए । फिर चौथी बार तकबीर कहिए और दोनों तरफ़ सलाम फेर दीजिए । अगर मैयत बालिग मर्द या बालिग औरत की है तो तीसरी तकबीर के बाद यह दुआ पढ़िए—

اَللَّهُمَّ اغْفِرُلِحَيِّنَا وَمَيِّتِنَا وَشَاهِدِنَا وَغَآلِبِنَا وَصَغِيْرِنَا وَكَبِيْرِنَا وَذَكَرِنَا وَٱنْشَنَاءَاللَّهُمَّ مَنْ اَحْيَيْتَهُ مِنَّا فَاحْيِهِ عَلَى الْإِسْلاَمِ وَمَنْ تَوَقَّيْتَهُ مِنَّا فَتَوَقَّهُ عَلَى الْإِيْمَان.

अल्लाहुम्मग्रिकर लिहय्यना व मय्यितिना व शाहिदिना व गाइिबना व सगीरिना व कबीरिना व ज-करिना व उनसाना, अल्लाहुम-म मन अह्यै-तह् मिन्ना फ अह्यिही अलल इस्लामि व मन त-वफ़्फ़ैतह् मिन्ना फ़-त-वफ़्फ़ह् अलल-ईमान ।

"ऐ ख़ुदा ! हमारे जिन्दों, हमारे मुदों, हमारे हाजिरों, हमारे गाइबों, हमारे छोटों, हमारे बड़ों, हमारे मदों, हमारी औरतों की तू मगफिरत फ़रमा दे । ऐ ख़ुदा ! हममें से जिसको तू जिन्दा रखे, तू उसको इस्लाम पर जिन्दा रख और जिसको तू मौत दे, तू उसको ईमान के साथ मौत दे ।" और अगर मैयत नाबालिग़ लड़के की हो तो यह दुआ पढ़िए—

اَللْهُمَّ اجْعَلْهُ لَنَا فَرَطاً وَّاجْعَلْهُ لَنَا اَجْرًاوَّ ذُخْرًا وَّاجْعَلْهُ لَنَا شَافِعاً وَمُشْفَعًا.

अल्लाहुम्मज-अलहु लना फ्र-र-तॅव वज-अलहु लना अज-रॅव व जुख़-रॅव वज अलहु लना शाफ़िअँव-व मुशफ़्फ़आ।

"ऐ अल्लाह ! तू इस लड़के को हमारे लिए मग़फ़िरत का ज़रिया बना और इसको हमारे लिए अज़ और आख़िरत का ज़ख़ीरा बना और ऐसा सिफ़ारिशी बना, जिसकी सिफ़ारिश क़बूल कर ली जाए।"

और अगर मैयत नाबालिंग लड़की की है तो यह दुआ पढ़िए । इस दुआ का मतलब भी वही है जो लड़के के लिए पढ़ी जानेवाली दुआ का है ।

ٱللَّهُمَّ اجْعَلْهَا لَنَا فَرَطاً وَّاجْعَلْهَا لَنَا اَجْراً وَّ ذُخْرًا وَّاجْعَلْهَا لَنَا شَافِعَةً وَّمُشَكَّعَةً.

अल्लाहुम्मज अलहा लना फ़-र-तैव वज-अलहा लना अजरवै व जुखरवै-वज अलहा लना शाफ़्रि-अ-तवै व मुशफ़-फ़-अह ।

9. जनाज़े के लिए जाते हुए अपने अंजाम को सोचते रहिए और यह गौर कीजिए कि जिस तरह आप दूसरे को ज़मीन के हवाले करने जा रहे हैं, ठीक उसी तरह एक दिन दूसरे लोग आपको ले जाएँगे। इस ग्रम और फिक्र के नतीजे में आप कम से कम इतने वक़्त के लिए आख़िरत की फिक्र में घुलने की सआदत पाएँगे और दुनिया की उलझनों और बातों से बचे रहेंगे।

ा 16. मैयत के आदाब

1. जब किसी ऐसे आदमी के पास जाएँ जो मरने के करीब हो तो जरा ऊँची आवाज से किलमा 'ला इला-ह इल्लल्लाह मुहम्मदुर्रसूलुल्लाह' पढ़ते रहें। रोगी से पढ़ने के लिए न कहें। नबी (सल्ल॰) का इरशाद है—

> ''जब मरनेवालों के पास बैठो तो कलिमा का ज़िक्र करते रहो ।'' (मुस्लिम)

- 2. किसी की साँस उखड़ते वक्त सूरा यासीन की तिलावत कीजिए । नबी (सल्ल०) का इरशाद है कि मरनेवालों के पास सूरा यासीन पढ़ा करो । (आलमगीरी, पृ० 100 भाग-1) हाँ, दम निकलने के बाद जब तक मुर्दे को गुस्ल न दे दिया जाए, उसके पास बैठकर कुरआन शरीफ़ न पढ़िए और वह आदमी जिसको नहाने की ज़रूरत हो और हैज व निफासवाली औरतें भी मुर्दे के पास न जाएँ ।
- 3. मौत की ख़बर सुनकर 'इन्ना लिल्लाहि व इन्ना इलैहि राजिऊन' पढ़िए। नबी (सल्ल०) का इरशाद है कि जो आदमी किसी मुसीबत के मौक़े पर 'इन्ना लिल्लाहि व इन्ना इलैहि राजिऊन' पढ़ता है, उसके लिए तीन बदले होते हैं—
 - —पहला यह कि उसपर अल्लाह की ओर से रहमत और सलामती उतरती है ।
 - —दूसरा यह कि उसको हक की तलाश व जुस्तजू का बदला मिलता है।
 - —तीसरा यह कि उसके नुक़सान को पूरा किया जाता है और उसको फ़ौत होनेवाली चीज़ का उससे अच्छा बदला दिया जाता है । (तबरानी)
- 4. मैयत के ग़म में चीख़ने-चिल्लाने और बैन करने से बचिए, अलबत्ता ग़म में आँमू निकल पड़ें तो यह फ़ितरी बात है । नबी (सल्ल०) के बेटे हज़रत इबराहीम (रिज़०) का इंतिकाल हुआ तो आपकी आँखो से आँमू बह पड़े । इसी तरह आपके नवासे इब्ने जैनब (रिज़०) का इंतिकाल हुआ तो आपकी आँखो से आँमू जारी हो गए । पूछा गया, ''ऐ अल्लाह के रसूल ! यह क्या ?'' फ़रमाया—

''यह रहमत है, जो ख़ुदा ने अपने बन्दों के दिल में रख दी है और ख़ुदा अपने बन्दों में से उन्हीं बन्दों पर रहम फ़रमाता है जो रहम करनेवाले हैं ['

नबी (सल्ल॰) ने यह भी फ़रमाया कि जो मुँह पर तमाँचे मारे, गिरीबान फाड़े, जाहिलियत की तरह बैन करे, उसका हमसे कोई ताल्लुक नहीं ।

- 5. जान निकलने के बाद मैयत के हाथ-पैर सीधे कर दीजिए, आँखे बन्द कर दीजिए और एक चौड़ी-सी पट्टी ठोढ़ी के नीचे से निकालकर सिर के ऊपर बाँध दीजिए और पाँव के दोनों अंगूठे मिलाकर धज्जी से बाँध दीजिए और चादर से ढक दीजिए और यह पढ़ते रिहए—बिसमिल्लाहि व अला मिल्लित रसूलिल्लाह (ख़ुदा के नाम से और रस्लुल्लाह की मिल्लित पर)। लोगों को वफ़ात की सूचना दे दीजिए और कब्र में उतारते वक्त भी यही दुआ पढ़िए।
- मैयत की ख़्बियाँ बयान कीजिए और बुराइयों का जिक्र न कीजिए । नबी (सल्ल॰) का इरशाद है—

''अपने मुर्दों की ख़्बियाँ बयान करो और उनकी बुराइयों से ज़बान को बन्द करो।'' (अबू दाऊद)

नबी (सल्ल०) ने यह भी फ़रमाया-

''जब कोई आदमी मरता है तो उसके चार पड़ोसी उसके भला होने की गवाही देते हैं तो ख़ुदा फ़रमाता है, मैंने तुम्हारी गवाही मान ली और जिन बातों का तुम्हें इल्म न था, वे मैंने माफ़ कर दीं। (इब्ने हिब्बान)

एक बार नबी (सल्ल॰) के हुजूर में सहाबा (रिजि॰) ने एक जनाज़े की तारीफ़ की । आपने फ़रमाया—

"इसके लिए जन्नत वाजिब हो गई। लोगो! तुम जमीन पर ख़ुदा के गवाह हो, तुम जिसको अच्छा कहते हो ख़ुदा उसको जन्नत में दाखिल कर देता है और तुम जिसको बुरा कहते हो ख़ुदा उसको दोजख में भेज देता है।" (बुखारी, मुस्लिम)

नबी (सल्ल०) ने यह भी फ़रमाया—

"जब किसी रोगी का हाल पूछने जाओ या किसी के जनाज़े में शिरकत करो तो हमेशा जबान से भलाई के बोल बोलो, क्योंकि फ़रिश्ते तुम्हारी बातों पर आमीन कहते जाते हैं।" (मुस्लिम)

7. हमेशा मौत पर सब्र और जमाव ज़ाहिर कीजिए । कभी ज़बान से कोई नाशुक्री का कलिमा न निकालिए । नबी (सल्ल॰) का इरशाद है—

"जब कोई आदमी अपने बच्चे के मरने पर सब्र करता है तो ख़ुदा अपने फ़रिश्ते से फ़रमाता है, 'क्या तुमने मेरे बन्दे के बच्चे की रूह क़ब्ज़ कर ली ? फ़रिश्ते जवाब देते हैं: पालनहार ! हमने तेरा हुक्म पूरा किया । फिर ख़ुदा पूछता है: तुमने मेरे बन्दे के जिगर के टुकड़े की जान क़ब्ज़ कर ली ? वे कहते हैं: 'जी हाँ !' फिर वह पूछता है: तो मेरे बन्दे ने क्या कहा ? वे कहते हैं: पालनहार ! उसने तेरी हम्द की और 'इन्ना लिल्लाहि व इन्ना इलैहि राजिऊन' पढ़ा। तो ख़ुदा फ़रिश्तों से कहता है कि मेरे बन्दे के लिए जन्नत में एक घर बनाओ और उसका नाम बैतुल हम्द (शुक्र का घर) रखो।" (तिरमिजी)

8. मुर्दे को नहलाने धुलाने में देर न कीजिए। गुस्ल के लिए पानी में बेरी के पत्ते डालकर हल्का गर्म कर लीजिए तो अच्छा है। मुर्दे को पाक-साफ़ तख़्ते पर लिटाइए, कपड़े उतारकर तहबन्द डाल दीजिए। हाथ पर कपड़ा लपेटकर पहले छोटा-बड़ा इस्तिंजा कराइए और ख़याल रखिए कि तहबन्द ढका रहे, फिर वुज़ू कराइए। वुज़ू में कुल्ली करने और नाक में पानी डालने की ज़रूरत नहीं। गुस्ल कराते वक्त कान और नाक में रूई रख दीजिए ताकि पानी अन्दर न जाए। फिर सिर को साबुन या किसी और चीज़ से अच्छी तरह धोकर साफ़ कर दीजिए, फिर बाएँ करवट लिटाकर दाई तरफ़ सिर से पाँव तक पानी डालिए, फिर इसी तरह बाई तरफ़ यानी सिर से पाँव तक डालिए। अब भीगा हुआ तहबन्द हटा दीजिए और सूखा तहबन्द डाल दीजिए और फिर उठाकर चारपाई पर कफ़न में लिटा दीजिए।

नबी (सल्ल०) ने फ्ररमाया---

''जिसने किसी मैयत को ग़ुस्ल दिया और उसके ऐब को छिपाया, ख़ुदा ऐसे बन्दे के चालीस बड़े गुनाह बख़्श देता है और जिसने किसी मैयत को क़ब्र में उतारा, तो गोया उसने मैयत को क़ियामत तक के लिए रहने का मकान जुटाया।''

9. कफ़न औसत दर्जे के उजले कपड़े का बनाइए, न ज़्यादा कीमती बनाइए और न बिलकुल ही घटिया बनाइए। मदौं के लिए कफ़न में तीन पकड़े रिखए—एक चादर, एक तहबन्द और एक कफ़नी या कुरता। चादर की लम्बाई मैयत के कद से ज़्यादा रिखए, तािक सिर और पाँच दोनों ओर बाँघा जा सके और चौड़ाई इतनी रिखए कि मुदें को अच्छी तरह लपेटा जा सके। औरतों के लिए इन कपड़ों के अलावा एक सरबन्द रिखए जो एक गज़ से कुछ कम चौड़ा और एक गज़ से ज़्यादा लम्बा हो और बगल से लेकर घुटने तक का सीनाबन्द भी रिखए। नबी (सल्ल॰) का इरशाद है—

''बिसने किसी मैयत को कफन पहनाया तो ख़ुदा उसको जन्नत में सुन्दुस और इस्तबरक का लिबास पहनाएगा।'' (हाकिम)

10. जनाजा क्रांब्रस्तान की तरफ ज़रा तेज़ क़दमों से ले जाइए। नबी (सल्ल०) ने

फ़रमाया. ''जनाज़े में जल्दी करो।''

हजरत इब्ने मसऊद (रजि॰) ने नबी (सल्ल॰) से पूछा. ''ऐ अल्लाह के रसूल! जनाजे को किस रफ्तार से ले जाया करें?'' फ़रमाया—

''जल्दी-जल्दी दौड़ने की रफ़्तार से कुछ कम. अगर मुर्दा भला है तो उसको भले अंजाम तक जल्दी पहुँचाओ और अगर बुरा है तो इस बुराई को जल्दी अपने से दूर करो।''

11. जनाज़े के साथ पैदल जाइए। नबी (सल्ल०) एक जनाज़े के साथ चले और आपने देखा कि कुछ आदमी सवार हैं। आपने उनसे कहा——

''तुम लोगों को शर्म नहीं आती कि ख़ुदा के फ़रिश्ते पैदल चल रहे हैं और तुम जानवरों की पीठ पर हो।''

अलबत्ता जनाजे से वापसी पर सवारी पर आ सकते हैं। नबी अकरम (सल्ल०) अबू वाहिदी के जनाजे में पैदल गए और वापसी में घोड़े पर सवार होकर आए।

12. जब आप जनाजा आते देखें तो खड़े हो जाइए। फिर अगर उसके साथ चलने का इरादा न हो तो ठहर जाइए कि जनाजा कुछ आगे निकल जाए। नबी (सल्ल०) ने फ़रमाया—

''जब तुम जनाज़े को आते देखो तो खड़े हो जाओ और जो लोग जनाज़े के साथ जाएँ. वे उस वक़्त तक न बैठें. जब तक जनाज़ा न रखा जाए।''

13. जनाज़े की नामज पढ़ने का भी एहितमाम कीजिए और जनाज़े के साथ जाने और कंधा देने का भी एहितमाम कीजिए। नबी (सल्ल॰) का इरशाद है—

''मुसलमान का मुसलमान पर यह भी हक़ है कि वह जनाज़े के साथ जाए।'' और आपने यह भी फ़रमाया कि— ''जो आदमी जनाज़े में शरीक हुआ और जनाज़े की नमाज़ पढ़ी तो उसको एक कीरात के बराबर सवाब मिलता है। नमाज़ के बाद जो दफ़न में भी शरीक हो, उसको दो क़ीरात के बराबर सवाब दिया जाता है। किसी ने पूछा : दो क़ीरात कितने बड़े होंगे ? फ़रमाया : दो पहाड़ों के बराबर।'' (बुखारी, मुस्लिम)

14. मुर्दे की कब्र उत्तर-दक्षिण लम्बाई में खुदवाइए और मुर्दे को कब्र में उतारते वक्त किबले की तरफ़ रखकर उतारिए। अगर मुर्दा हल्का हो तो दो आदमी उतारने के काफ़ी हैं, वरना जरूत के मुताबिक़ तीन या चार आदमी भी उतारें। उतारते वक्त मैयत का रुख क़िबले की ओर कर दीजिए और कफ़न की गिरहें खोल दीजिए।

15. औरत को कब्र में उतारते वक्त परदे का एहतिमाम कीजिए।

16. कब पर मिट्टी डालते वक्त सिरहाने की ओर से शुरू कीजिए और दोनों हाथों में मिट्टी भरकर तीन बार कब्र पर डालिए। पहली बार मिट्टी डालते वक्त पढ़िए—

'मिनहा ख़-लक्क-नाकुम (इसी जमीन से हमने तुमको पैदा किया)

दूसरी बार मिट्टी डालते वक्त एढ़िए---

व फ़ीहा नु ईदुकुम (और इसी में हम तुम्हें लौटा रहे हैं)

और तीसरी बार जब मिट्टी डालें तो पढ़िए---

व मिन्हा नुख़रिजुकुम ता-र-तन उख़रा (और इसी से हम तुम्हें दोबारा उठाएँगे।)

- 17. मैयत की क्रब्र को न ज़्यादा ऊँचा कीजिए और न चौकोर बनाइए। बस उतनी ही मिट्टी क्रब्र पर डालिए जो उसके अन्दर से निकली है और मिट्टी डालने के बाद थोड़ा-सा पानी छिड़क दीजिए।
- 18. दफन करने के बाद कुछ देर क्रब्र के पास ठहरिए। मैयत के लिए मगफ़िरत की दुआ कीजिए। कुछ कुरआन शरीफ़ पढ़कर उसका सवाब मैयत को पहुँचाइए ग्गैर लोगों को भी तवज्जोह दिलाइए कि इसतिग़फ़ार करें। नबी अकरम (सल्ल०) दफन के बाद ख़ुद भी इसतिग़फ़ार फ़रमाते और लोगों से भी फ़रमाते—

"यह वक्रत हिसाब का है, अपने भाई के लिए साबित-क़दमी की दुआ माँगो और माफ़िरत तलब करो।" (अबू दाऊद)

- 19. अज्ञीजों, रिश्तेदारों या पास-पड़ोस में किसी के यहाँ मैयत हो जाए तो उसके यहाँ दो-एक वक्ष्त का खाना भिजवा दीजिए, इसलिए कि वे ग्रम से परेशान होंगे। जामेअ तिरमिजी में है कि जब हज़रत जाफ़र (रिज़॰) के शहीद होने की ख़बर आई तो नबी (सल्ल॰) ने फ़रमाया, "जाफ़र के घरवालों के लिए खाना तैयार कर दो, वे आज मशागूल हैं।"
- 20. तीन दिन से ज़्यादा मैयत का शोक न कीजिए। अलबत्ता किसी औरत का शौहर पर जाए तो उसके शोक की मुद्दत चार महीने दस दिन है। जब उम्मुल मुमिनीन हज़रत उम्मे हबीबा (रिज़॰) के बाप अबू सुफ़ियान (रिज़॰) का इंतिफ़ाल हुआ तो बीबी ज़ैनब (रिज़॰) उनके पास मातमपुर्सी के लिए गईं। हज़रत उम्मे हबीबा ने ख़ुश्बू मँगवाई। उसमें ज़ाफ़रान की ज़र्दी वग़ैरह मिली हुई थी। उम्मुल मुमिनीन ने वह ख़ुश्बू अपनी बांदी को मली और फिर कुछ अपने मुँह पर मली और फिर फ़रमाने लगीं—

^{&#}x27;'ख़ुदा गवाह है, मुझे ख़ुश्बू की कोई ज़रूरत नहीं थी, मगर मैंने नबी

(सल्ल०) को यह फरमाते सुना है कि जो औरत ख़ुदा और आख़िरत के दिन पर ईमान रखती है, वह किसी मुर्दे का शोक तीन दिन से ज़्यादा न मनाए. अलबत्ता शौहर के शोक की मुद्दत चार महीने और दस दिन है।" (अबू दाऊद)

20. मैयत की तरफ़ से हैसियत के मुताबिक़ सदक़ा और ख़ैरात भी कीजिए। अलबत्ता इस मामले में ग़ैर-इस्लामी रस्मों से सख़्ती के साथ बचने की कोशिश कीजिए।

17. कब्रिस्तान के आदाब

1. जनाज़े के साथ कब्रिस्तान भी जाइए और मैयत के दफनाने में शरीक रहिए और कभी वैसे भी कब्रिस्तान जाया कीजिए, इससे आख़िरत की याद ताजा होती है और मौत के बाद की ज़िन्दगी के लिए तैयारी का जज़्बा पैदा होता है।

नबी (सल्ल॰) एक जनाज़े के साथ कब्रिस्तान तशरीफ़ ले गए और वहाँ एक कब्र के किनारे पर बैठकर आप इतना रोए कि ज़मीन तर हो गई, फिर सहाबा (रजि॰) को ख़िताब करते हुए फ़रमाया—

''भाइयो! इस दिन की तैयारी करो।''

(इब्ने माजा)

एक बार क़ब्र के पास बैठकर नबी (सल्ल॰) ने फ़रमाया—

"कब्र हर दिन बड़ी भयानक आवाज़ में पुकारती है कि ऐ आदम की औलाद! क्या तू मुझे भूल गई, मैं तन्हाई का घर हूँ, मैं अनजानेपन और वहशत की जगह हूँ, मैं कीड़े-मकोड़े का मकान हूँ, मैं तंगी और मुसीबत की जगह हूँ। उन ख़ुशनसीबों के अलावा, जिनके लिए ख़ुदा मुझको कुशादा फ़रमा दे, मैं सारे इनसानों के लिए ऐसी ही तकलीफ़देह हूँ।" और नबी (सल्ल०) ने फ़रमाया, "क़ब्र या तो जहन्नम के गढ़ों में से एक गढ़ा है या जन्नत के बागों में से एक बाग है।"

2. क़ब्रिस्तान जाकर सबक़ लीजिए और सोच की तमाम ताक़तें समेटकर मौत के बाद की जिन्दगी पर सोच-विचार की आदत डालिए। एक बार हज़रत अली (रिजि॰) क़ब्रिस्तान में तशरीफ़ ले गए। उनके साथ हज़रत कुमैल (रिजि॰) भी थे। क़ब्रिस्तान पहुँचकर अली (रिजि॰) ने एक नज़र क़ब्रों पर डाली और फिर क़ब्रवालों से ख़िताब करते हुए फ़रमाया—

''ऐ कब्र के बसनेवालो! ऐ खंडहरों में रहनेवालो! ऐ वहशत और तन्हाई में रहनेवालो! कहो, तुम्हारी क्या ख़ैर व ख़बर है? हमारा हाल तो यह है कि माल बाँट लिए गए, औलादें यतीम हो गईं। बीवियों ने दूसरे शौहर कर लिए, यह तो हमारा हाल है। अब तुम भी तो अपनी कुछ ख़ैर-ख़बर सुनाओ।''

फिर अली (रजि॰) कुछ देर ख़ामोश रहे। इसके बाद हज़रत कुमैल (रजि॰) की ओर देखा और फ़रमाया—

''कुमैल! अगर इन क़ब्रों में रहनेवालों को बोलने की इजाज़त होती तो यह कहते : बेहतरीन तोशा (सामाने सफर) परहेजगारी है।'' यह फ़रमाया और रोने लगे, देर तक रोते रहे फिर बोले-

''कुमैल! क़ब्र अमल का सन्द्क़ है और मौत के वक़्त ही यह बात मालूम हो जाती है।''

3. कब्रिस्तान में दाख़िल होते वक्त यह दुआ पढ़िए---

اَلسَّلامُ عَلَيُكُمُ اَهُلَ الدِّيَارِمِنَ الْمُؤْمِنِيْنَ وَالْمُسْلِمِيْنَ وَإِنَّا إِنْ شَآءَ اللَّهُ بِكُمُ لَا حِقُونَ اَسُأَلُ اللَّهَ لَنَا وَلَكُمُ الْعَافِيَةَ ۞

अस्सलामु अलैकुम अह्लद्दियारि मिनल मूमिनी-न वल मुस्लिमी-न व इन्ना इनशा-अल्लाहु बिकुम लाहिकू-न अस-अलुल्ला-ह लना व लकुमुल आफ्रियह।

"सलामती हो तुमपर ऐ इस बस्ती के रहनेवालो! इताअत गुजार मोमिनो! इनशाअल्लाह हम भी बहुत जल्द तुमसे आ मिलनेवाले हैं। हम अपने और तुम्हारे लिए ख़ुदा से दुआ करते हैं कि वह अपने अजाब और ग़ज़ब से बचाए।"

4. कब्रिस्तान में गाफिल और लापरवाह लोगों की तरह हँसी-मजाक और दुनिया की बातें न कीजिए। कब्र आख़िरत का दरवाज़ा है। इस दरवाज़े को देखकर वहाँ की चिन्ता अपने ऊपर गालिब करके रोने की कोशिश कीजिए।

नबी (सल्ल०) ने फ़रमाया—

''मैंने तुम्हें क़ब्रिस्तान जाने से रोक दिया था (कि तौहीद का अक़ीदा तुम्हारे दिलों में पूरी तरह घर कर जाए) लेकिन अब अगर तुम चाहो तो जाओ, क्योंकि क़ब्र आख़िरत की याद ताज़ा करती हैं।'' (मुस्लिम)

5. कब्रों को पक्की बनाने और सजाने से बचिए। नबी (सल्ल॰) का जब आख़िरी बक्रत आ गया, दर्द की तकलीफ़ से आप बेइन्तिहा बेचैन थे। कभी आप(सल्ल॰) चादर मुँह पर डालते और कभी उलट देते। इसी ग़ैर मामूली बेचैनी में हज़रत आइशा (रिजि॰) ने कान लगाकर सुना तो मुबारक ज़बान पर ये शब्द थे—

''यहूदियों और ईसाइयों पर ख़ुदा की लानत! इन्होंने अपने पैग़म्बरों की कक्कों को इबादतगाह बना लिया।''

 क्रिब्रस्तान जाकर मुर्दी के लिए ईसाले सवाब कीजिए और ख़ुदा से मग़फिरत की दुआ कीजिए। हजरत सुफिमान (रज़ि॰) फ़रमाते हैं कि जिस तरह ज़िन्दा इनसान खाने-पीने के मुहताज होते हैं, उसी तरह मुर्दे दुआ के बहुत ज़्यादा मुहताज होते हैं।

तबरानी की एक रिवायत में है कि ख़ुदा जन्नत में एक नेक बन्दे का दर्जा ऊँचा करता है तो वह पूछता है: पालनहार! मुझे यह दर्जा कहाँ से मिला? ख़ुदा फरमाता है कि तेरे लड़के की वजह से कि वह तेरे लिए इसतिगफार करता रहा।

18. सूरज व चाँद गरहन (ग्रहण) के आदाब

 सूर्ज या चाँद में गरहन लगे तो ख़ुदा की याद में लग जाइए, उससे दुआएँ कीजिए. तकबीर¹ व तहलील² और सदका व ख़ैरात कीजिए । इन भले कामों की बरकत से ख़ुदा मुसीबतों और आफ़तों को टाल देता है ।

हज़रत मुग़ीरह बिन शोबा (रज़ि॰) कहते हैं कि नबी (सल्ल॰) ने फ़रमाया-

"सूरज और चाँद ख़ुदा की दो निशानियाँ हैं। किसी के मरने या पैदा होने से उनमें गरहन नहीं लगता। जब तुम देखो कि उनमें गरहन लग गया है तो ख़ुदा को पुकारो, उससे दुआएँ करो और नमाज पढ़ो, यहाँ तक कि सूरज या चाँद साफ़ हो जाए।" (बुख़ारी, मुस्लिम)

- 2. जब सूरज में गरहन लगे तो मस्जिद में जमाअत के साथ नमाज पढ़िए. लेकिन उस नमाज के लिए अजान और इक़ामत न किहए, यूँ ही लोगों को दूसरे साधनों से जमा करलीजिए और जब चाँद गरहन लगे तो अपने तौर पर नफ़्लें पढ़िए. जमाअत न कीजिए!
- 3. सूरज गरहन में जब जमाअत के साथ दो रक्अत नफ़्ल पढ़ें. तो उसमें लम्बी किरात कीजिए और उस वक्त तक नमाज में लगे रहिए, जब तक कि सूरज साफ़ न हो जाए और किरात बुलन्द आवाज में कीजिए ।

नबी (सल्ल॰) के दौर में एक बार सूरज गरहन पड़ा । इतिफ़ाक से उसी दिन आपके एक दूध पीते बच्चे हज़रत इबराहीम (रज़ि॰) का भी इतिक़ाल हुआ । लोगों ने कहना शुरू किया चूँकि हज़रत इबराहीम बिन मुहम्मद (सल्ल॰) का इतिक़ाल हुआ है, इसलिए यह सूरज गरहन पड़ा है तो नबी (सल्ल॰) ने लोगों को जमा किया, दो रक्अत नमाज पढ़ाई । इस नमाज में आपने निहायत लम्बी किरात की । सूरा बक़रा के जितना क़ुरआन पढ़ा, लम्बे रुकू और सज्दे किए । नमाज से फ़ारिंग हुए तो सूरज गरहन साफ़ हो चुका था । इसके बाद आपने लोगों को बताया—

''सूरज और चाँद ख़ुदा की दो निशानियाँ हैं। इनमें किसी के मरने या पैदा होने से गरहन नहीं लगता। लोगो! जब तुम्हें कोई ऐसा मौका पेश आए तो ख़ुदा के ज़िक्र में लग जाओ, उसी से दुआएँ माँगो, तकबीर। व तहलील² में लगे रहो, नमाज पढ़ो और सदका व ख़ैरात करो।''

(बुखारी, मुस्लिम)

हज़रत अर्ब्दुरहमान बिन समुरह (रज़ि०) कहते हैं कि नबी (सल्ल०) के मुवारक

अल्लाहु अकबर कहना,

^{2.} ला इला-ह इल्लल्लाह कहना

अमाने में एक बार सूरज गरहन लगा । मैं मदीने के बाहर तीर अंदाज़ी कर रहा धा । मैंने तुरन्त तीरों को फेंक दिया कि देखूँ आज इस हादसे में नबी (सल्ल०) क्या अमल करते हैं ? चुनाँचे मैं नबी (सल्ल०) की ख़िदमत में हाजिर हुआ । आपने अपने हाथ उठाए ख़ुदा की हम्द व तस्बीह, तक्वीर व तहलील और दुआ व फ़रियाद में लगे हुए थे । फिर आपने दो रक्अत नमाज पढ़ी और उसमें दो लम्बी-लम्बी सूरतें पढ़ीं और उस बक्त तक लगे रहे, जब तक कि सूरज साफ़ न हो गया ।

सहाबा किराम (रिजि॰) भी चाँद गरहन और सूरज गरहन में नमाज पढ़ते । एक बार मदीने में गरहन लगा तो हजरत अब्दुल्लाह बिन ज़ुबैर (रिजि॰) ने नमाज पढ़ी । एक और मौक्के पर गरहन लगा तो हजरत अब्दुल्लाह बिन अब्बास (रिजि॰) ने लोगों को जमा किया और जमाअत से नमाज पढ़ाई ।

- 4. सूरज गरहन की नमाज में पहली रकअत में सूरा फ़ातिहा के बाद सूरा अनक़बूत पिंड्र और दूसरी रक्अत में सूरा रूम पिंड्र । इन सूरतों का पढ़ना मस्नून है, अलबत्ता ज़रूरी नहीं है, दूसरी सूरतें भी पढ़ी जा सकती हैं ।
- 5. सूरज गरहन की बाजमाअत नमाज में अगर औरतें शरीक होना चाहें और शरीक करने की आसानी हो तो ज़रूर शरीक कीजिए और बच्चों को भी उभारिए, तािक शुरू ही से उनके दिलों पर तौहीद का नक्शा बैठे और तौहीद के खिलाफ़ कोई विचार पनपने न पाए ।
- 6. जिन वक्तों में नमाज पढ़ने को शरीअत मना करती है यानी सूरज निकलने के वक्त, सूरज डूबने के वक्त और जवाल के वक्तों में अगर सूरज गरहन हो तो नमाज न पढ़िए, लेकिन जिक्र व तस्बीह ज़रूर कीजिए । ग़रीबों और फ़क्कीरों को सदका व ख़ैरात दीजिए और अगर सूरज के निकलने के वक्त और जवाल के वक्त के निकल जाने के बाद भी गरहन बाक्की रहे तो फिर नमाज भी पढ़िए ।

19. रमजान मुबारक के आदाब

- रमज़ान मुबारक का उसकी शान के मुताबिक स्वागत करने के लिए शाबान ही से जेहन को तैयार कीजिए और शाबान की पन्द्रह तारीख़ से पहले-पहले ज्यादा से ज्यादा रोज़े रिखए । हज़रत आइशा (रिज़॰) का बयान है कि नबी (सल्ल॰) सभी महीनों से ज्यादा शाबान के महीने में रोज़ा रखा करते थे ।
- 2. पूरे एहतिमाम और शौक़ के साथ रमज़ान मुबारक का चाँद देखने की कोशिश कीजिए और चाँद देखकर यह दुआ पिहए——

अल्लाहु अकबर अल्लाहुम-म अहिल्लहू अलैना बिल अम्नि वल ईमानि वस्सलामित वल इस्लामि वत्तौफ़ीक़ि लिमा तुहिब्बु व तर्जा । रब्बुना व रब्बु-कल्लाह ।

"ख़ुदा सबसे बड़ा है । ऐ ख़ुदा ! यह चाँद हमारे लिए अम्न व ईमान व सलामती और इस्लाम का चाँद बनाकर निकाल और उन कामों की तौफ़ीक़ के साथ जो तुझे महबूब और पसन्द हैं । ऐ चाँद ! हमारा रब और तेरा रब अल्लाह है ।" (तिरमिज़ी, इब्ने हिब्बान वगैरह)

और हर महीने का नया चाँद देखकर भी यही दुआ पिहए ।

3. रमज़ान में इबादतों से ख़ास लगाव पैदा कीजिए । फ़र्ज़ नमाजों के अलावा नफ़्ल नमाजों का ख़ास एहतिमाम कीजिए और ज़्यादा से ज़्यादा नेकी कमाने के लिए तैयार हो जाइए । यह बड़ाई और बरकतवाला महीना ख़ुदा की ख़ास इनायत और रहमत का महीना है । शाबान की आख़िरी तारीख़ को नबी (सल्ल०) ने रमज़ान की बड़ाई का ज़िक्र करते हुए फ़रमाया—

"लोगो ! तुमपर एक बहुत बड़ाई और बरकत का महीना साया करनेवाला है । यह वह महीना है जिसमें एक रात हजार महीनों से ज़्यादा बेहतर है । ख़ुदा ने इस महीने के रोज़े फ़र्ज़ करार दिए हैं और क़ियामे लैल (मस्नून तरावीह) को नफ़्ल करार दिया है । जो आदमी इस महीने में दिल की ख़ुशी से अपने आप कोई एक नेक काम करेगा, वह दूसरे महीनों के फ़र्ज़ के बराबर बदला पाएगा और जो आदमी इस महीने में एक फ़र्ज़ अदा करेगा, ख़ुदा उसको दूसरे महीनों के सत्तर फ़र्ज़ों के बराबर सवाब

बख्शेगा।"

- 4. पूरे महीने के रोज़े बड़े ज़ौक व शौक और एहितमाम के साथ रिखए और अगर कभी रोग की तेज़ी या शरई उज़ की वजह से रोज़े न रख सकें तब भी रमजान के एहितिराम में खुल्लमखुल्ला खाने से सख़्ती के साथ परहेज़ कीजिए और इस तरह रिहए कि गोया आप रोज़े से हैं।
- 5. कुरआन की तिलावत का ख़ास एहितमाम कीजिए । इस महीने को कुरआन पाक से ख़ास ताल्लुक है । कुरआन पाक इसी महीने में उतरा और दूसरी आसमानी किताबें भी इसी महीने में उतरीं । हज़रत इबराहीम (अलै॰) को इसी महीने की पहली या तीसरी तारीख़ को सहीफ़े (किताबें) दिए गए । हज़रत दाऊद को इसी महीने की 12 या 18 को ज़बूर दी गई । हज़रत मूसा (अलै॰) पर इसी मुबारक महीने की 6 तारीख़ को तौरात उतरी और हज़रत ईसा (अलै॰) को भी इसी मुबारक महीने की 12 या 13 तारीख़ को इंजील दी गई । इसलिए इस महीने में ज़्यादा से ज़्यादा कुरआन पाक पढ़ने की कोशिश कीजिए । हज़रत जिबरील (अलै॰) हर साल रमज़ान में नबी (सल्ल॰) को पूरा कुरआन सुनाते और सुनते थे और आख़िरी साल उन्होंने दो बार रमज़ान में नबी (सल्ल॰) के साथ दौर फ़रमाया ।
- 6. कुरआन पाक ठहर-ठहरकर और समझ-समझकर पढ़ने की कोशिश कीजिए । तिलावत की ज्यादती के साथ-साथ समझने और असर लेने का भी ख़ास ख़याल रखिए ।
- तरावीह में पूरा कुरआन सुनने का एहितमाम कीजिए । एक बार रमजान में पूरा कुरआन पाक सुनना मस्नून है ।
- 8. तरावीह की नमाज़ दिल लगाकर और ज़ौक़ व शौक़ के साथ पढ़िए और ज़्यों-त्यों बीस स्क्अत की गिनती पूरी न कीजिए, बल्कि नमाज़ को नमाज़ की तरह पढ़िए, ताकि आपकी ज़िन्दगी पर इसका असर पड़े और ख़ुदा से ताल्लुक़ मज़बूत हो और ख़ुदा तौफ़ीक़ दे तो तहज्जुद का भी एहतिमाम कीजिए।
- 9. सदका और ख़ैरात कीजिए । गरीबों, बेवाओं और यतीमों की ख़बरगीरी कीजिए और मजबूरों की सहरी और इफ़्तार का एहतिमाम कीजिए ।

नबी (सल्ल॰) का इरशाद है—

"यह मुवासात[।] का महीना है ।"

हज़रत इब्ने अब्बास (रिज़ि॰) फ़रमाते हैं कि नबी (सल्ल॰) सख़ी-दाता तो

यानी गरीकों और ज़रूरतमंदों के साथ हमदर्दी का महीना है । हमदर्दी से मुराद माली हमदर्दी भी है और ज़्बानी हमदर्दी भी । इनके साथ बातों और व्यवहार में नमीं बरितए । नौकरों को आसानियाँ दीजिए और माली मदद भी कीजिए ।

भे ही, लेकिन रमज़ान में तो आपका दान बहुत ही बढ़ जाता था। जब हज़रत जिबरील (अलै॰) हर रात को आपके पास आते और क़ुरआन पाक पढ़ते और सुनते थे तो इन दिनों नबी (सल्ल॰) तेज़ चलनेवाली हवा से भी ज़्यादा सखी होते थे।

10. शबे कद्र में ज्यादा से ज्यादा नफ़्लों का एहितमाम कीजिए और क़ुरआन की तिलावत कीजिए । इस रात की अहिमयत यह है कि इस रात में क़ुरआन उतरा । क़ुरआन में है—

إِنَّآ النُوَلُنَهُ فِي لَيُلَةِ الْقَدُرِ ٥ وَمَآ أُدُرَاكَ مَا لَيُلَةُ الْقَدُرِ ٥ لَيُـلَةُ الْقَدُرِ ٥ لَيُلَةُ الْقَدُرِ ٥ لَيُـلَةُ الْقَدُرِ ٥ لَيُـلَةُ الْقَدُرِ ٥ لَيُكَا الْمُورِ ٥ سَلَمٌ الْفَهُرِ ٥ سَلَمٌ هَيُ حَتَّى مَطُلَع الْفَجُو ٥ وَالرُّورُ وَلِيُهَا بِإِذُنِ رَبِّهِمْ مِنُ كُلِّ اَمْرٍ ٥ سَلَمٌ هِى حَتَّى مَطُلَع الْفَجُو ٥

"हमने इस कुरआन को शबे क़द्र में उतारा और तुम क्या जानो कि शबे कद्र क्या है ? शबे कद्र हज़ार महीनों से बेहतर है । इसमें फ़रिश्ते और जिबरील अपने पालनहार के हुक्म से हर काम के इंतिजाम के लिए उतरते हैं । सलामती ही सलामती, यहाँ तक कि सुबह हो जाए ।" (क़ुरआन, 97:1-5)

हदीस में है कि शबे कद्र रमजान की आख़िरी दहाई की ताक़ रातों में से कोई रात होती है। इस रात को यह दुआ पढ़िए—

اَللَّهُمَّ إِنَّكَ عَفُوٌّ تُحِبُّ الْعَفُو فَاعْفُ عَنِّي. (صنَّعين)

अल्लाहुम-म इन्न-क अफ़ुव्वुन तुहिब्बुल अफ़-व फ़अ-फु अन्नी । (हिस्ने हसीन)

ऐ ख़ुदा ! तू बहुत ही ज़्यादा माफ़ फ़रमानेवाला है, क्योंकि माफ़ करना तुझे पसन्द है । इसलिए तू मुझे माफ़ फ़रमा दे ।"

हज़रत अनस (रजि॰) फ़रमाते हैं कि एक साल रमज़ान आया तो नबी (सल्ल॰) ने फ़रमाया—

"तुम लोगों पर एक महीना आया है, जिसमें एक रात है जो हज़ार महीनों से बेहतर है। जो आदमी इस रात से महरूम रह गया वह सारे के सारे ख़ैर से महरूम रह गया और इस रात की ख़ैर व बरकत से महरूम

- 11. रमजान की आख़िरी दहाई में एतिकाफ़ कीजिए । नबी (सल्ल॰) रातों को ज्यादा से ज्यादा जागकर इबादत फ़रमाते और घरवालों को भी जगाने का एहितमाम करते और पूरे जोश और चाव के साथ ख़ुदा की बन्दगी में लग जाते ।
- 12. रमजान में लोगों के साथ निहायत नर्मी और मुहब्बत का व्यवहार कीजिए । नौकरों को ज़्यादा से ज़्यादा आसानियाँ दीजिए और खुले दिल के साथ उनकी ज़रूरतें पूरी कीजिए और घरवालों के साथ भी रहमत और फ़ैयाज़ी का बरताव कीजिए ।
- 13. बड़ी आजिजी और जौक़ व शौक़ के साथ ज़्यादा दुआएँ कीजिए । दुर्रे-मंसूर में है कि जब रमजान का मुबारक महीना आता तो नबी (सल्ल॰) का रंग बदल जाता था और नमाज़ में ज़्यादती हो जाती थी और दुआ में बहुत आजिज़ी फ़रमाते थे और डर बहुत ज़्यादा छाया रहता था ।

हदीस में है---

"ख़ुदा रमज़ान में अर्श उठानेवाले फ़रिश्तों को हुक्म देता है कि अपनी इबादत छोड़ दो और रोज़ा रखनेवालों की दुआओं पर आमीन कहो।"

14. फ़ितरा दिल के चाव के साथ पूरे एहितमाम से अदा कीजिए और ईद की नमाज़ से पहले अदा कर दीजिए, बल्कि इतना पहले अदा कीजिए कि ज़रूरतमन्द और ग़रीब लोग आसानी के साथ ईद की ज़रूरतें पूरी कर सकें और वे भी सबके साथ ईदगाह जा सकें और ईद की ख़ुशियों में शरीक हो सकें ।

हदीस में है कि नबी (सल्ल॰) ने फ़ितरा उम्मत के लिए इसलिए ज़रूरी करार दिया ताकि वे उन बेहूदा और बेहयाई की बातों का जो रोज़े में रोज़ेदार से हो गई हों, कफ़्फ़ारा बने और ग़रीबों और मिस्कीनों के खाने का इन्तिज़ाम हो जाए।

(अबू दाऊद)

15. रमज़ान के मुबारक दिनों में ख़ुद ज़्यादा से ज़्यादा नेकी कमाने के साथ-साथ दूसरों को भी बड़े ही सोज, तड़प, नर्मी और हिक्मत के साथ नेकी और भलाई के काम करने पर उभारिए, ताकि पूरी फ़िज़ा पर ख़ुदातरसी, खैर पसन्दी और भलाई के जज़्बे छाए रहें और समाज ज़्यादा से ज़्यादा रमज़ान की कीमती बरकतों से फ़ायदा उठा सके।

20. रोजे के आदाब

 रोजे के बड़े अज और फायदों को निगाह में रखकर पूरे ज़ौक व शौक के साथ रोजे रखने का एहितिमाम कीजिए । यह एक ऐसी इबादत है जिसका बदला कोई दूसरी इबादत नहीं हो सकती । यही वजह है कि रोजा हर उम्मत पर फ़र्ज़ रहा है । अल्लाह तआला का इरशाद है—

ياً أَيُّهَا الَّذِيْنَ آمَنُواْ كُتِبَ عَلَيْكُمُ الصِّيَامُ كَمَا كُتِبَ عَلَى الَّذِيْنَ مِنْ قَبْلِكُمْ لَعَلَّكُمْ تَتَقُونَ ٥٠

"ऐ ईमानवालो ! तुमपर रोजे फर्ज किए गए, जिस तरह तुमसे पहले के लोगों पर फर्ज किए गए थे, ताकि तुम मुत्तकी-परहेज<u>़गार बन</u> जाओ ।" — कुरआन, 2:183 नबी (सल्ल॰) ने रोजे के इस बड़े मक़सद को यूँ बयान फरमाया—

''जिस आदमी ने रोजा रखकर भी झूठ बोलना और झूठ पर अमल करना न छोड़ा, तो ख़ुदा को इससे कोई दिलचस्पी नहीं कि वह भूखा और प्यासा रहता है।'' (बुखारी)

और नबी (सल्ल०) ने इरशाद फ़रमाया---

''जिस आदमी ने ईमान, जज़्बे और एहतिसाब¹ के साथ रमज़ान का रोज़ा रखा तो ख़ुदा उसके उन गुनाहों को माफ़ फ़रमा देगा जो पहले हो चुके होंगे।'' (बुख़ारी)

 रमजान के रोज़े पूरे एहतिमाम के साथ रिखए और किसी बड़ी बीमारी या शरई उज्ज के बग़ैर कभी रोज़ा न छोड़िए । नबी (सल्ल॰) का इरशाद है—

''जिस आदमी ने किसी बीमारी या शरई उज्ज के बग़ैर रमज़ान का एक रोज़ा भी छोड़ा तो उम्र भर के रोज़े रखने से भी एक रोज़े की पूर्ति न हो सकेगी ।'' (तिरमिज़ी)

3. रोज़े में दिखावे से बचने के लिए हमेशा की तरह ख़ुश व ख़ुर्रम और मुस्तैद होकर अपने कामों में लगे रिहए और अपने तौर-तरीकों से रोज़े की कमज़ोरी और सुस्ती को ज़ाहिर न कीजिए । हज़रत अबू हुरैरा (रिज़॰) का इरशाद है—

एहितसाब से मुराद यह है कि रोज़ा सिर्फ़ ख़ुदा की ख़ुशी और आख़िरत में बदले के लिए रखा जाए और उन तमाम बेकार बातों से बचा जाए जो रोज़े को बेजान कर देती हैं।

"आदमी जब रोज़े रखे तो चाहिए कि हमेशा की तरह तेल लगाए कि उस पर रोज़े का असर न दिखाई दे।"

 रोज़े में बड़े एहितराम के साथ हर बुराई से दूर रहने की भरपूर कोशिश कीजिए इसिलए कि रोज़े का मकसद ही जिन्दगी को पाकी आ बनाना है । नबी (सल्ल०) का इरशाद है—

"रोज़ा ढाल है और जब तुममें से कोई रोज़े से हो तो अपनी ज़बान से कोई बेशर्मी की बात न निकाले और न शोर व हंगामा करे और अगर कोई उससे गाली-गलौच करने लगे या लड़ाई पर उतर आए, तो उस रोज़ेदार को सोचना चाहिए कि मैं तो रोज़ेदार हूँ। (भला मैं कैसे गाली का जवाब दे सकता या लड़ सकता हूँ)।" (बुख़ारी व मुस्लिम)

5. हदीसों में रोज़े का जो बड़ा बदला बयान किया गया है, उसकी आरज़् कीजिए और ख़ास तौरपर इफ़्तार के क़रीब ख़ुदा से दुआ कीजिए कि ऐ अल्लाह ! मेरे रोज़े को क़बूल फ़रमा और मुझे वह अज़ व सवाब दे जिसका तूने वादा किया है । नबी (सल्ल०) का इरशाद है—

"रोज़ेदार जन्नत में एक ख़ास दरवाज़े से दाख़िल होंगे। इस दरवाज़े का नाम रय्यान¹ है। जब रोज़ेदार दाख़िल हो चुकेंगे तो यह दरवाज़ा बन्द कर दिया जाएगा, फिर कोई उस दरवाज़े से न जा सकेगा।" (बुखारी)

और नबी (सल्ल॰) ने यह भी फ़रमाया कि क़ियामत के दिन रोजा सिफ़ारिश करेगा और कहेगा कि पालनहार ! मैंने इस आदमी को दिन में खाने-पीने और दूसरी लज़्ज़तों से रोके रखा । ऐ ख़ुदा ! तू इस आदमी के हक़ में मेरी सिफ़ारिश क़ब्बूल फ़रमा और ख़ुदा उसकी सिफ़ारिश को क़ब्बूल फ़रमाएगा । (मिश्कात)

नबी (सल्ल॰) ने यह भी फ़रमाया कि इफ़्तार के वक़्त रोजेदार जो दुआ माँगे, उसकी दुआ क़बूल की जाती है, रद्द नहीं की जाती । (तिरमिज़ी)

- 6. रोज़े की तकलीफ़ों को हँसी-ख़ुशी से बरदाश्त कीजिए और भूख और प्यास की ज़्यादती या कमज़ोरी की शिकायत कर-करके रोज़े की नाक़द्री न कीजिए ।
- सफ़र के दौरान या रोग की ज्यादती में रोज़ा न रख सकते हों तो छोड़ दीजिए और दूसरे दिनों में उसकी कज़ा कीजिए । क़ुरआन में है----

रय्यान का मतलब है सींचनेवाला । नबी (सल्ल०) का इश्शाद है रय्यान के दरवाज़े से दाखिल होनेवालों को कभी य्यास न सताएगी । (तिरामिज़ी)

فَمَنْ كَانَ مِنْكُمْ مَرِيْضًا أَوْ عَلَى سَفَرٍ فَعِدَّةٌ مِّنْ أَيَّامٍ أُخَرَ ۞ (البرة) "जो कोई बीमार हो या सफ़र में हो तो दूसरे दिनों में रोज़ों की तादाद परी कर ले ।" — क़रआन, 2:184

हजरत अनस (रिजि०) फरमाते हैं, ''जब हम लोग नबी (सल्ल०) के साथ रमजान में सफर पर होते तो कुछ लोग रोजा रखते और कुछ लोग न रखते, फिर न तो रोजेदार रोजा छोड़नेवालों पर कोई एतिराज करता और न रोजा छोड़नेवाला रोजेदार पर एतिराज करता ।'' (बुखारी)

8. रोज़े में ग़ीबत और बदनिगाही से बचने का ख़ास तौर पर एहतिमाम कीजिए । नबी (सल्ल॰) का इरशाद है—

"रोजेदार सुबह से शाम तक ख़ुदा की इबादत में है, जब तक कि वह किसी की ग़ीबत न करे और जब वह किसी की ग़ीबत कर बैठता है तो उसके रोजे में दरार पड जाती है।" (अद-दैलमी)

 हलाल रोज़ी का एहतिमाम कीजिए । हराम कमाई से पलनेवाले जिस्म की कोई इबादत क़बूल नहीं होती । नबी (सल्ल०) का इरशाद है—

> ''हराम कमाई से जो बदन पला हो वह जहन्नम ही के लायक़ है ।'' (बुखारी)

 सहरी ज़रूर खाइए । इससे रोज़ा रखने में आसानी होगी और कमज़ोरी और सुस्ती पैदा न होगी । नबी (सल्ल०) का इरशाद है——

''सहरी खा लिया करो इसलिए कि सहरी खाने में बरकत है ।''

(बुखारी)

11. सूरज डूब जाने के बाद इफ़्तार में देर न कीजिए, इसलिए कि रोजे का असल मक़सद फ़रमाँबरदारी का जज़्बा पैदा करना है, न कि भूखा-प्यासा रहना । नबी (सल्ल०) का इरशाद है-

''मुसलमान अच्छी हालत में रहेंगे जब तक इफ़्तार करने में जल्दी करेंगे।'' (बुखारी)

12. इफ़्तार के वक़्त यह दुआ पढ़िए—

ٱللَّهُمَّ لَكَ صُمْتُ وَعَلَى رِزْقِكَ ٱفْطَرْتُ .(ملم)

अल्लाहुम-म ल-क सुम्तु व अला रिज़्क्रि-क अफ़्तर-तु । (मुस्लिम्

''ऐ अल्लाह ! मैने तेरे ही लिए रोज़ा रखा और तेरी ही रोज़ी से इफ़्तार किया ।''

और जब रोज़ा इफ़्तार कर लें तो यह दुआ पढ़िए---

ज्ञ-ह-बज्ञ-ज्ञम-उ वब तल्लितिल उरूकु व स-ब-तल अजरु इन्साअल्लाह । (अबू दाऊद)

''प्यास जाती रही, रगें तर व ताज़ा हो गईं और बदला भी ज़रूर मिलेगा, अगर ख़ुदा ने चाहा ।''

13. किसी के यहाँ रोज़ा इफ़्तार करें तो यह दुआ पढ़िए—

اَفْطَرَ عِنْدَكُمُ الصَّائِمُوْنَ وَاكَلَ طَعَامَكُمُ الْآبْرَارُ وَصَلَّتْ عَلَيْكُمُ الْمَابْرَارُ وَصَلَّتْ عَلَيْكُمُ الْمَالِكَةُ . (اوراور)

अफ़-त-र इन-द-कुमुस्साइमू-न व अ-क-ल तआ-मकुमुल अबरा-रु व सल्लत अलैकुमुल मलाइकह । (अबू दाऊद)

''(ख़ुदा करें) तुम्हारे यहाँ रोज़ेदार रोज़े इफ़्तार करें और फ़रिश्ते तुम्हारे लिए रहमत की दुआएँ करें ।''

14. रोजे इफ़्तार कराने का भी एहतिमाम कीजिए, इसका बड़ा अज्र है। नबी (सल्ल०) का इरशाद है—

"जो आदमी रमजान में किसी का रोजा खुलवाए तो उसके बदले में ख़ुदा उसके गुनाह को बख़्श देगा और उसको जहन्नम की आग से निजात देगा और इस इफ़्तार करानेवाले को रोज़ेदार के बराबर सवाब मिलेगा और रोज़ेदार के सवाब में कोई कमी न होगी।" लोगों ने कहा, "ऐ अल्लाह के रसूल! हम सबके पास इतना कहाँ है कि रोज़ेदार को इफ़्तार कराएँ और उसको खाना खिलाएँ।"

नबी (सल्ल॰) ने इरशाद फ़रमाया, ''सिर्फ़ एक खजूर से या दूध और पानी के एक घूँट से इफ़्तार करा देना भी काफ़ी है ।'' (इब्ने ख़ुजैमा)

21. ज़कात और सदके के आदाब

1. ख़ुदा की राह में जो भी दें, सिर्फ़ ख़ुदा की ख़ुशी हासिल करने के लिए दीजिए । किसी और गरज की नीयत से अपने काम को कभी ख़राब न कीजिए । यह आरज़् हरगिज न रिखए कि जिनको आपने दिया है वे आपका एहसान मानें, आपका शुक्रिया अदा करें और आपकी बड़ाई को तस्लीम करें । मोमिन अपने अमल का बदला सिर्फ़ अपने ख़ुदा से चाहता है । क़ुरआन पाक में मोमिनों के जज़्बे को इस तरह ज़ाहिर किया गया है—

إِنَّمَا نُطْعِمُكُمْ لِوَجْهِ اللَّهِ لاَ نُرِيدُ مِنْكُمْ جَزَآةً وَّلاَ شُكُورًا ٥ (الدمر)

"हम तुमको अल्लाह की ख़ुश्नूदी के लिए खिला रहे हैं, न तुम से बदला तलब करते हैं और न शुक्रगुजारी की तलब है।"

(कुरंआन, 76:9)

- 2. धोखादेही और दिखावे से परहेज़ कीजिए । दिखावा अच्छे से अच्छे अमल को तबाह कर देता है ।
- 3. जकात खुल्लम खुल्ला दीजिए, ताकि दूसरों में भी फर्ज अदा करने का जज्ज्बा उभरे । अलबत्ता दूसरे सदके छिपाकर दीजिए, ताकि ज्यादा से ज्यादा इखलास (निष्ठा) पैदा हो । ख़ुदा की नजर में उसी अमल की कीमत है जो इखलास के साथ किया गया हो । कियामत के डरावने मैदान में जबिक कहीं साया न होगा, ख़ुदा अपने उस बन्दे को अर्श के साए में रखेगा जिसने इंतिहाई छिपे तरीकों से ख़ुदा की राह में खर्च किया होगा । यहाँ तक कि बाएँ हाथ को यह ख़बर न होगी कि दाहिने हाथ ने क्या ख़र्च किया ।
- 4. ख़ुदा की राह में ख़र्च करने के बाद न एहसान जताइए और न उन लोगों को दुख दीजिए जिनको आप दे रहे हों । देने के बाद मुहताजों और ग़रीबों के साथ हिकारत का मुल्कू करना, उनके स्वाभिमान को ठेस लगाना, उनपर एहसान जता-जताकर उनके ट्रे हुए दिलों को दुखाना और यह सोचना कि वे आपका एहसान मानें, आपके सामने झुके रहें, आपके बड़े होने को स्वीकार करें, इंतिहाई धिनौने जज्बे हैं । मोमिन का दिल इन जज़्बों से पाक होना चाहिए । ख़ुदा का इरशाद है—

يَاأَيُّهَا الَّذِيْنَ آمِنُوا لاَ تُبْطِلُوا صَدَقًا تِكُمْ بِالْمَنَّ وَالْاَذَىٰ كَا الَّذِيْ لَيُنْفِقُ مَالَهُ رِنَاءَ النَّاسِ ٥

"मोमिनो ! अपने सदकों व ख़ैरात को एहसान जता-जताकर और गरीबों का दिल दुखाकर. उस आदमी की तरह धूल में न मिला दो जो सिर्फ़ लोगों को दिखाने के लिए ख़र्च करता है।" (क़ुरआन, 2:264)

5. ख़ुदा की राह में देने के बाद घमण्ड न कीजिए, लोगों पर अपनी बड़ाई न जताइए, बल्कि यह सोच-सोचकर काँपते रहिए कि मालूम नहीं ख़ुदा के यहाँ मेरा यह सदका क़बूल भी हुआ या नहीं । ख़ुदा का इरशाद है—

وَالَّذِينَ يُوتُونَ مَا آتَوا وَقُلُو بُهُمْ وَجلةٌ أنَّهُمْ إلى رَبِّهِمْ رَاجِعُونَ ٥٠ الرحون ١٠٠

''और वे लोग देते हैं (ख़ुदा की राह में), जो भी देते हैं और उनके दिल इस विचार से काँपते हैं कि हमें ख़ुदा की ओर पलटना है।"

(कुरआन, 23:60)

6. फ़क़ीरों और मुहताजों के साथ नर्मी का सुलूक कीजिए, न उनको डाँटिए, न उनपर रौब जमाइए, न उनपर अपनी बड़ाई ज़ाहिर कीजिए। माँगनेवाले को देने के लिए अगर कुछ न हो तब भी बड़ी नर्मी और अच्छे अख़लाक़ से माफ़ी माँग लीजिए, ताकि वह कुछ न पाने के बावजूद ख़ामोशी से दुआ देता हुआ विदा हो जाए। कुरआन में है—

وَإِمَّا تُعْرِضَنَّ عَنْهُمُ ابْتِغَاءَ رَحْمَةٍ مِّنْ رَّبِّكَ تَرْجُوْهَا فَقُلْ لَهُمْ قَوْلاً مَيْسُوْرًا ٥ (غارائل)

"अगर तुम इनसे मुख मोड़ने पर मजबूर हो जाओ अपने पालनहार की मेहरबानी की उम्मीद रखते हुए, तो उनसे नर्मी की बात कह दिया करो।" (क़ुरआन, 17:28)

और ख़ुदा का इरशाद यह भी है-

وَامَّا السَّآئِلَ فَلاَ تَنْهَرُهُ

''और माँगनेवाले को झिड़की न दो ।'' (कुरआन, 93:10)

7. ख़ुदा की राह में ख़ुले-दिल और शौक के साथ ख़र्च कीजिए । तंगदिली, कुढ़न और जबरदस्ती का जुर्माना समझकर न ख़र्च कीजिए । कामयाबी के हक़दार वहीं लोग होते हैं जो कंजूसी, तंगदिली और तंगी जैसी भावनाओं से अपने दिल को पाक रखते हैं ।

8. ख़ुदा की राह में हलाल माल ख़र्च कीजिए । ख़ुदा सिर्फ़ वही माल क़बूल फ़रमाता है जो पाक और हलाल हो । जो मोमिन ख़ुदा की राह में देने की तड़प रखता है, वह भला यह कैसे गवारा कर सकता है कि उसकी कमाई में हराम माल शामिल हो । क़ुरआन में ख़ुदा का इरशाद है—

يَاۤ اَ يُها الَّذِينَ آمَنُوا اَنْفِقُوا مِنْ طَيّبت مَا كَسَبْتُمْ٥

"ईमानवालो ! ख़ुदा की राह में अपनी पाक कमाई ख़र्च करो ।" — 2:267 9. ख़ुदा की राह में बेहतरीन माल ख़र्च कीजिए । क़ुरआन में है—

لَنْ تَنَالُوا الْبرَّحَتَّى تُنْفِقُوا مِمَّا تُحِبُّونُ ٥٥ (الراس)

"तुम हरगिज नेकी हासिल न कर सकोगे जब तक कि वह माल ख़ुदा की राह में न दो, जो तुम्हें प्यारा है।" —क़ुरआन, 3:92

सदके में दिया हुआ माल आखिरत की हमेशा की जिन्दगी के लिए जमा हो रहा है। भला मोमिन यह कैसे सोच सकता है कि वह अपनी हमेशा की जिन्दगी के लिए ख़राब और नाकारा माल जमा कराए।

- 10. ज़कात वाजिब होने पर देर न लगाइए, तुरन्त अदा करने की कोशिश कीजिए और अच्छी तरह हिसाब लगाकर दीजिए कि ख़ुदा-न-ख़ास्ता आपके जिम्मे कुछ रह न जाए ।
- 11. ज़कात मिल-जुलकर अदा कीजिए और उसके खर्च का इंतिजाम भी मिल-जुलकर कीजिए । जहाँ मुसलमानों की हुकूमत नहीं है, वहाँ मुसलमानों की जमाअतें, बैतुलमाल क़ायम करके उसका इंतिजाम करें ।

22. हज के आदाब

 हज करने में देर न कीजिए और टाल-मटोल हरिगाज न कीजिए । जब भी ख़ुदा इतना दे कि आप इस अच्छे कर्त्तव्य को निभा सकें, तो पहली फुरसत में खाना हो जाइए । जिन्दगी का कोई भरोसा नहीं है कि आप इस कर्त्तव्य को एक साल से दूसरे साल पर टालते रहें । क़ुरआन में है—

وَ لِلْهِ عَلَى النَّاسِ حِبِّ الْبَيْتِ مَنِ السُّتَطَاعَ إِلَيْهِ سَبِيْلاً و وَمَنْ كَفَرَ فَإِنَّ اللهَ عَنِيُ عَنِ الْعَالَمِيْنَ ٥ كَفَرَ فَإِنَّ اللهَ عَنِيٌّ عَنِ الْعَالَمِيْنَ ٥

"और लोगों पर ख़ुदा का यह हक है कि जो उसके घर तक पहुँचने की ताकत रखता हो वह उसका हज करे। और जो उस हुक्म की पैरवी से इनकार करे, तो उसे मालूम होना चाहिए कि ख़ुदा सारे जहानवालों से बेनियाज़ है।" (क़ुरआन, 3:97)

इनसान की इससे बड़ी तबाही और महरूमी और क्या होगी कि ख़ुदा उससे बेनियाज़ी (उपेक्षा) और बेताल्लुक़ी का एलान फ़रमाए । हदीस में है—

"जो आदमी हज का इरादा करे उसे हज करने में जल्दी करनी चाहिए, क्योंकि मुमकिन है वह बीमार पड़ जाए, मुमकिन है ऊँटनी खो जाए और मुमकिन है कोई और ऐसी जरूरत पेश आ जाए कि हज नामुमकिन हो जाए।" (इब्ने माजा)

मतलब यह है कि साधन होने के बाद ख़ामख़ाह टाल-मटोल न करनी चाहिए । मालूम नहीं आगे ये साधन और कुशादगी बाक़ी रहें या न रहें और फिर ख़ुदा-न-ख़ास्ता आदमी बैतुल्लाह के हज से महरूम हो जाए । ख़ुदा इस महरूमी से हर मोमिन बन्दे को बचाए रखे । नबी (सल्ल०) ने ऐसे लोगों को बड़े कड़े अंदाज़ में तंबीह फ़रमाई है । हदीस में है—-

"जिस आंदमी को किसी बीमारी ने या वाकई ज़रूरत ने या किसी ज़ालिम व जाबिर हाकिम ने न रोक रखा हो और फिर भी वह हज न करे तो चाहे वह यहूदी मरे, चाहे ईसाई।" (सुनने कुबरा, भाग-4) और हज़रत उमर (रज़ि॰) को यह कहते सुना गया—

''जो लोग कुद्रत रखने के बावजूद हज नहीं करते तो मेरा जी चाहता है कि उनपर जिज्ञया लगा दूँ, वे मुसलमान नहीं हैं, वे मुसलमान नहीं ख़ुदा के घर की जियारत और हज सिर्फ़ अपने ख़ुदा को ख़ुश करने के लिए कीजिए । किसी और दुनिया की गरज से इस पाकीजा मकसद को गन्दा न कीजिए । कुरआन पाक में है—

وَلاَ آمِّيْنَ الْبَيْتَ الْحَرَامَ يَبْتَغُونَ فَضْلاً مِّنْ رَّبِّهِمْ وَرِضُوانًا٥(الايم)

"और न उन लोगों को छेड़ो, जो अपने पालनहार की दया और उसकी ख़ुशी की खोज में इज्जतवाले घर की तरफ़ जा रहे हैं।" (क़ुरआन, 5:2)

وَ اَتِمُّواْ الْحَجَّ وَالْعُمْرَةَ لِلْهِ ٥ (الترة:١٩١)

"हज और उमरा को सिर्फ़ ख़ुदा की ख़ुशी के लिए पूरा करो ।" (क़ुरआन, 2:196)

नबी (सल्ल०) का इरशाद है----''हज्जे मबरूर¹ का बदला तो जन्नत से कम है ही नहीं ।'' (मुस्लिम : किताबुल हज)

- 3. हज के लिए जाने की चर्चा न कीजिए। खामोशी से जाइए और आइए और हर उस रस्म और तरीक़े से सख़्ती के साथ बचिए जिसमें धोखा और दिखावे का हिस्सा हो। यूँ तो हर काम के भले काम होने और मक़बूल काम होने का आश्रय इसपर है कि वह सिर्फ ख़ुदा के लिए हो और किसी दूसरी ख़ाहिश की उसमें थोड़ी-सी मिलावट भी न हो, लेकिन ख़ास तौर पर हज में इसका और ज़्यादा ध्यान रखना इसलिए ज़रूरी है कि यह रूहानी इनिकलाब (आध्यात्मिक क्रान्ति) और मन और चरित्र को पाक करने का एक आख़िरी उपाय है और जो रूहानी रोगी इस कामयाब इलाज से भी सेहत न पाए, फिर उसके सेहत पाने की उम्मीद किसी दूसरे इलाज से बहुत ही कम रह जाती है।
- 4. हज को जाने की ताक़त न हो तब भी ख़ुदा के घर को देखने की तमन्ना, अल्लाह के रसूल (सल्ल०) के रौजे पर सलाम पढ़ने की आरज़ू और हज से पैदा होनेवाले इबराहीमी जज़्बों से अपने सीने को आबाद और मुनव्वर रिखए । इन भावनाओं के बिना कोई सीना मोमिन का सीना नहीं, बल्कि एक वीरान खंडहर है । नबी

हज्जे सबकर वह हज है जो सिर्फ़ ख़ुदा की ख़ुशी हासिल करने के लिए पूरे आदाब और शर्तों के साथ किया गया क्षे ।

(सल्ल॰) का इरशाद है---

"हज और उमरा के लिए जानेवाले ख़ुदा के ख़ास मेहमान हैं। वे ख़ुदा से दुआ करें तो ख़ुदा क़बूल फ़रमाता है और मग़फ़िरत तलब करें तो बख़्दा देता है।" (तबरानी)

5. हज के लिए रास्ते का बेहतरीन ख़र्च साथ लीजिए। रास्ते का बेहतरीन ख़र्च तकवा है। इस पाकीज़ा सफ़र के दौरान ख़ुदा की नाफ़रमानियों से बचने और बैतुल्लाह के हज की बरकतों से ज़्यादा से ज़्यादा फ़ायदा उठानेवाला बन्दा वही है जो हर हाल में ख़ुदा से डरता है और उसकी ख़ुशी हासिल करने का ज़ोरदार ज़ज़्बा रखे। क़ुरआन में है—

وَتَزَوَّدُوا فَإِنَّ خَيْرَالزَّادِ التَّقُوٰى

"और सफर के लिए रास्ते का खर्च साथ लो और सबसे बेहतर रास्ते का खर्च ख़ुदा का तकवा है।" (क़ुरआन, 2:197)

6. हज का इरादा करते ही हज के लिए ज़ेहनी यकसूई और तैयारी शुरू कर दीजिए । हज की तारीख़ को ताजा कीजिए और हज के एक-एक काम की हक़ीक़त पर ग़ौर कीजिए और ख़ुदा का दीन, हज के इन अरकान के ज़िरए मोमिन बन्दे के दिल में जो जज़्बे पैदा करना चाहता है उन्हें समझने की कोशिश कीजिए और फिर एक चेतना रखनेवाले मोमिन की तरह पूरी चेतना के साथ हज के कामों को करके इन सच्चाइयों को अपने भीतर समाने और उनके मुताबिक ज़िन्दगी में सालेह इनक़िलाब लाने की कोशिश कीजिए जिसके लिए ख़ुदा ने मोमिनों पर हज फ़र्ज़ किया है । ख़ुदा का इरशाद है—

وَاذْكُرُوْهُ كَمَا هَدَاكُمْ وَإِنْ كُنْتُمْ مِّنْ قَبْلِهِ لَمِنَ الضَّالَيْنَ ٥٥ برة)

"और ख़ुदा को याद करो जिस तरह याद करने की उसने तुम्हें हिदायत की है और यह हक़ीक़त है कि तुम लोग इससे पहले इन हक़ीक़तों से भटके हुए थे।" (क़ुरआन, 2:198)

इस मक्रसद के लिए कुरआन पाक के उन हिस्सों को गहराई में उतरकर पढ़िए जिनमें हज की हक्रीकृत व अहमियत और हज से पैदा होनेवाली भावनाओं को ज़ाहिर किया गया है और उसके लिए रसूल (सल्ल॰) की हदीसों और उन किताबों का पढ़ना भी फ़ायदेमंद रहेगा जिनमें हज के इतिहास और हज के अरकान की हक्षीकृत पर चर्चा की गई है।

- 7. हज के दौरान जो मस्नून दुआएँ हदीस की किताबों में मिलती हैं, उन्हें याद कीजिए और नबी (सल्ल॰) के लफ़्जों में ख़ुदा से वही माँगिए जो ख़ुदा के रसूल (सल्ल॰) ने माँगा था।
- 8. अपने हज की पूरी-पूरी हिफ़ाज़त कीजिए और ध्यान रखिए कि आपका हज कहीं उन दुनिया-परस्तों का हज न बन जाए जिनका आख़िरत में कोई हिस्सा नहीं है, इसलिए कि वे आख़िरत से आँखें बन्द करके सब कुछ दुनिया ही में चाहते हैं। वे जब बैतुल्लाह पहुँचते हैं तो उनकी दुआ यह होती है—

رَبَّنَا آتِنَا فِي الدُّنْيَا وَمَالَهُ فِي أَلآخِرَةِ مِنْ خَلاقَ٥ (ابترة)

रब्बना आतिना फ़िद-दुन्या वमा लहू फ़िल आख़िरति मिन ख़लाक । (क़ुरआन, 2:200)

''ऐ अल्लाह ! हमें जो कुछ देना है बस इसी दुनिया में दे दे । ऐसे (दुनियापरस्त) लोगों का आख़िरत में कोई हिस्सा नहीं है ।''

आप हज के ज़रिए से दोनों दुनिया की कामयाबी तलब कीजिए और ख़ुदा से दुआ कीजिए कि पालनहार ! मैं तेरे हुज़ूर इसलिए आया हूँ कि तू दोनों जिन्दिगयों में मुझे कामयाब और बामुराद बना और यह दुआ करते रहिए—

رَبَّنَا آتِنَافِي الدُّنْيَا حَسَنَةً وَّ فِي الْآخِرَةِ حَسَنَةً وَّقِنَا عَذَابَ النَّارِ ٥ (الِترة)

रब्बना आतिना फ़िद-दुन्या ह-स-न-तवँ वफ़िल आख़िरति ह-स-न-तवँ-विक्रना अज़ाबन्नार । (क़ुरआन, 2:201)

"ऐ अल्लाह ! हमें इस दुनिया में भी भलाई दे और आख़िरत में भी भलाई दे और हमें आग के अज़ाब से बचा।"

9. हज के दौरान ख़ुदा की नाफ़रमानी से बचने के एहसास को बराबर ज़िन्दा रिखए । हज का सफ़र ख़ुदा के घर का सफ़र है । आप ख़ुदा के मेहमान बनकर आए हैं, उससे बन्दगी का वचन ताज़ा करने गए हैं । हज़े अस्वद (काले पत्थर) पर हाथ रखकर आप गोया ख़ुदा के हाथ में हाथ देकर वचन देते हैं, इक़रार करते हैं और उसको बोसा देकर ख़ुदा के आस्ताने पर बोसा देते हैं, बार-बार तकबीर व तहलील की आवाज़ें बुलन्द करके अपनी वफ़ादारी ज़ाहिर करते हैं । ऐसी फ़िज़ा में सोचिए, किसी मामूली गुनाह और ख़ता की गन्दगी भी कितनी चिनौनी है । ख़ुदा ने अपने दरबार में हाज़िर होनेवाले बन्दों को होशियार फ़रमाया है—

وَلاَ فُسُونَى.

वला कुसू-क

"ख़ुदा की नाफ़रमानी की बातें न होनी चाहिएँ ।" — क़ुरआन, 2:197

10. हज के दौरान लड़ाई-झगड़े की बातों से पूरी तरह बचे रिहए । सफ़र के दौरान जब जगह-जगह भीड़ हो, परेशानियाँ हों, कदम-कदम पर स्वार्थ टकराएँ, कदम-कदम पर भावनाओं को ठेस लगे तो ख़ुदा के मेहमान का काम यह है कि खुले दिल और त्याग से काम ले और हर एक के साथ माफ़ी और उदारता का बरताव करे, यहाँ तक कि नौकर को डाँटने से भी बचे । ख़ुदा का इरशाद है—

وَلاَ جِدَالَ فِي الْحَجِّ.

वला जिदा-ल फ़िल हज्ज ।

कुरआन, 2:197

''और हज में लड़ाई-झगड़े की बातें न हों।''

11. हज के दौरान शहवानी (वासनापूर्ण) बातों से भी बचने और बचे रहने का पूरा-पूरा एहितमाम कीजिए। सफ़र के दौरान जब भावनाओं के भड़कने और निगाह के आज़ाद हो जाने का अंदेशा कुछ ज़्यादा होता है इसिलए आप भी ज़्यादा चौकन्ने हो जाएँ और नफ़्स और शैतान की चालों से ख़ुद को बचाए रखने की ज़्यादा से ज़्यादा कोशिश करें। और अगर आपका जोड़ा आपके साथ हो तो निसर्फ यह कि उससे ख़ास ताल्लुक क़ायम न कीजिए, बल्कि ऐसी बातों से भी सोच-समझकर बचे रहिए जो शहवानी भावनाओं के भड़कने की वजह बन सकती हों। ख़ुदा ने होशियार करते हुए फ़रमाया है—

ٱلْحَجُّ ٱشْهُرٌ مَعْلُو مَاتٌ عَلَمَنْ فَرَضَ فِيهِنَّ الْحَجَّ فَلاَ رَفَتَ.

''हज के महीने सबको मालूम हैं। जो आदमी इन मुक़र्ररा महीनों में हज की नीयत करे, उसे ख़बरदार रहना चाहिए कि हज के दौरान शहवानी बातें न हों।'' (क़ुरआन, 2:197)

और नबी (सल्ल॰) का इरशाद है---

"जो आदमी ख़ुदा के इस घर की ज़ियारत के लिए यहाँ आया और वह बेहयाई और शहवानी बातों से बचा रहा और फ़िस्क व फ़ुज़ूर में नहीं पड़ा तो वह पाक व साफ़ होकर इस तरह लौटता है, जिस तरह वह मौं के पेट से पाक व साफ़ पैदा हुआ था।" (बुख़ारी, मुस्लिम)

12. अल्लाह की निशानियों का पूरा-पूरा एहितराम कीजिए । किसी ज़ाहिरी और बाितनी सच्चाई के महसूस कराने और याद दिलाने के लिए ख़ुदा ने जो चीज़ निशानी के तौरपर मुर्कार फ़रमाई है उसको अरबी में 'शओरा' कहते हैं 'शआइर' उसका बहुवचन है । हज के सिलिसिले की सारी ही चीज़ें ख़ुदापरस्ती की किसी न किसी हक़ीक़त को महसूस कराने के लिए निशानी के तौरपर मुर्कार की गई हैं, इन सबका आदर कीजिए । क़ुरआन में ख़ुदा का इरशाद है—

يَآاَيُّهَا الَّذِيْنَ آمَنُوا لا تُحِلُّوا شَعَائِرَ اللهِ وَلاَ الشَّهْرَ الْحَرَامَ وَلاَ الْهَدْي

وَ لاَ الْقَلاَ لِنَدُولاَ امِّيْنَ الْبَيْتَ الْحَرَامَ يَبْتَغُونَ فَضْلاً مِّنْ رَّبِّهِمْ ورَضْوَاناً

"और ऐ ईमानवालो ! ख़ुदापरस्ती की इन निशानियों की बेहुर्मती (अनादर) न करो, न हुर्मत के इन महीनों की बेहुर्मती करो, न क़ुरबानी के जानवरों पर हाथ डालो, न उन जानवरों पर हाथ डालो जिनकी गरदनों में ख़ुदा की नज़ के तौरपर पट्टे पड़े हैं और न उन लोगों की राह में रुकावट डालो, जो अपने परवरियार की मेहरबानी और उसकी ख़ुशी की तलाश में मकाने मोहतरम (काबा) की तरफ़ जा रहे हों।"

(कुरआन, 5:2)

और सूरा हज में है-

وَمَنْ يُّعَظِّمُ شَعَآئِرَ اللَّهِ فَإِنَّهَا مِنْ تَقُوى الْقُلُولِ.

"और जो ख़ुदापरस्ती की इन निशानियों का एहतिराम करे, जो ख़ुदा ने मुकर्रर की हैं, तो यह दिलों के तक्ष्वे की बात है।"

(कुरआन, 22:32)

- हज के कामों को पूरा करते हुए बड़ी आजिजी, बेकसी और बेबसी जाहिर कीजिए कि ख़ुदा को बन्दे की आजिज़ी और बेचारगी ही सबसे ज्यादा पसन्द है।
- 14. एहराम बाँधने के बाद, हर नमाज़ के बाद, हर बुलन्दी पर चढ़ते वक्त, हर पस्ती की तरफ़ उतरते वक्त, हर काफ़िले से मिलते वक्त और हर सुबह को नींद से जागकर ऊँची आवाज़ से तलबिया पढ़िए। तलबिया यह है—

لَبَّيْكَ اَللَّهُمَّ لَبَّيْكَ لَبَّيْكَ لاَ شَرِيْكَ لَكَ لَبَّيْكَ إِنَّ الْحَمْدَوَالنِّعْمَةَ لَكَ

وَالْمُلْكَ لاَ شَرِيْكَ لَكَ. (عَلَى،

लब्बेक अल्लाहुम-म लब्बेक लब्बेक ला-शरी-क ल-क लब्बेक इन्नल हम-द वन-निअ-म-त ल-क वल मुल-क ला-शरी-क ल-क (भिश्कात)

"में हाजिर हूँ ऐ ख़ुदा ! मैं हाजिर हूँ ! तेरा कोई शरीक नहीं, मैं हाजिर हूँ । बेशक तारीफ़ तेरे ही लिए है । नेमत सब तेरी ही है । सारी बादशाही तेरी ही है, तेरा कोई शरीक नहीं ।"

15. अरफात के मैदान में हाज़िर होकर ज़्यादा से ज़्यादा तौबा व इसतिगफार कीजिए । कुरआन की हिदायत है—

ثُمَّ ٱفِيْصُواْ مِنْ حَيْثُ ٱفَاصَ النَّاسُ وَاسْتَغْفِرُوْا اللَّهَ إِنَّ اللَّهَ

غَفُورٌ رَّحِيْمٌ ٥ (الِترة)

"फिर तुम (मक्कावाले) भी वहीं से पलटो, जहाँ से और सारे लोग पलटते हैं, और ख़ुदा से मग़फ़िरत चाहो ! बेशक ख़ुदा बहुत ज़्यादा माफ़ करनेवाला और बहुत ज़्यादा रहम फ़रमानेवाला है । (क़ुरआन, 2:199) नबी (सल्ल॰) का इरशाद है—

"ख़ुदा के नज़दीक अरफ़े का दिन तमाम दिनों से ज़्यादा बेहतर है। उस दिन अल्लाह दुनिया के आसमान पर ख़ास तवज्जोह फ़रमाकर फ़रिश्तों के सामने अपने हाजी बन्दों की आज़िज़ों की हालत पर फ़ख़ करता है। फ़रिश्तों से फ़रमाता है, 'फ़रिश्तों! देखों, मेरे बन्दे परेशान, धूप-में मेरे सामने खड़े हैं। ये लोग दूर-दूर से यहाँ आए हैं। मेरी रहमत की उम्मीद उन्हें यहाँ लाई है, हालाँकि उन्होंने मेरे अज़ाब को नहीं देखा। इस फ़ख़ के बाद लोगों को जहन्नम के अज़ाब से आज़ाद करने का हुक्म दिया जाता है। अरफ़ा के दिन इतने लोग बख़्शे जाते हैं कि इतने किसी दिन भी नहीं बख़्शे जाते।"

16. मिना में पहुँचकर उन्हीं भावनाओं के साथ कुरबानी कीजिए, जिन भावनाओं के साथ ख़ुदा के दोस्त हज़रत इबराहीम (अलै॰) ने अपने प्यारे बेटे हज़रत इसमाईल (अलै॰) की गरदन पर छुरी रखी थी और कुरबानी की इन भावनाओं को अपने दिल व दिमाग पर इस तरह छा जाने दीजिए कि जिन्दगी के हर मैदान में आप कुरबानी पेश करने के लिए तैयार रहें और जिन्दगी वाकई इस वचन की असली

إِنَّ صَلَا تِي وَنُسُكِي وَمَحْيَاي وَمَمَاتِي لِلَّهِ رَبِّ الْعَلَمِيْنَ لا شَرِيْكَ لَهُ.

"बेशक मेरी नमाज़ और मेरी क़ुरबानी, मेरी ज़िन्दगी और मेरी मौत एक अल्लाह के लिए है जो सारे आलमों का पालनहार है, जिसका कोई शरीक नहीं।" (क़ुरआन, 6:162-163)

17. हज के दिनों में बराबर ख़ुदा की याद में लगे रहिए और किसी वक़्त भी दिल को इस जिक्र से ग़ाफ़िल न होने दीजिए । ख़ुदा की याद ही तमाम इबादतों का असल जौहर है । ख़ुदा का इरशाद है—

وَاذْكُرُوا اللَّهَ فِينَ آيَّامٍ مَّعْدُو دُاتٍ ٥ (القرة)

''और ख़ुदा की याद में लगे रहो, गिनती के इन कुछ दिनों में ।'' (क़ुरआन, 2:202) और फ़रमाया—

فَإِذَا قَضَيْتُمْ مَّنَاسِكَكُمْ فَاذْكُرُوا اللَّهَ كَذِكْرِكُمْ ابَالَكُمْ أَوَاشَدَّ ذِكْرًا ٥

"फिर जब तुम हज के तमाम आरकान पूरे कर चुको तो जिस तरह पहले अपने बाप-दादों का जिक्र करते थे उसी तरह अब ख़ुदा का जिक्र करो, बल्कि उससे भी बढ़कर।" (क़ुरआन, 2:200)

हज के कामों का मक़सद ही यह है कि आप इन दिनों में लगातार ख़ुदा की याद में इबे रहें और इन दिनों में उसकी याद इस तरह दिल में रच-बस जाए कि फिर ज़िन्दगी की चहल-पहल और संघर्ष में कोई चीज उसकी याद से आपको ग़ाफ़िल न कर सके । जाहिलियत के ज़माने में लोग हज के कामों को पूरा न करने के बाद अपने बाप-दादा की बड़ाई करते और डींगे मारते थे । ख़ुदा ने हिदायत दी कि ये दिन ख़ुदा की याद में गुज़ारो और उसी की बड़ाई बयान करो, जो वाक़ई बड़ा है ।

ख़ुदा के घर का परवानावार नवाफ़ कीजिए । ख़ुदा का इरशाद है—
 "और चाहिए कि अल्लाह के घर का तथाफ़ करें ।"

नबी करीम (सल्ल०) का इरशाद है—

"ख़ुदा हर दिन अपने हाजी बन्दों के लिए एक सौ बीस रहमतें उतारता है, जिसमें साठ रहमतें उनके लिए होती हैं जो बैतुल्लाह का तवाफ़ करते हैं, चालीस उनके लिए जो वहाँ नमाज पढ़ते हैं और बीस उन लोगों के लिए जो सिर्फ़ काबे को देखते रहते हैं।" (बैहक़ी) नबी (सल्ल॰) ने यह भी फ़रमाया—

"जिसने पचास बार अल्लाह के घर का तवाफ़ किया वह अपने गुनाहों से ऐसे पाक हो गया जैसे उसकी माँ ने उसको आज ही जन्म दिया है।" (तिरमिजी)

बेहतर समाज

23. माँ-बाप से व्यवहार के आदाब

1. माँ-बाप के साथ अच्छा व्यवहार कीजिए और इस अच्छे-व्यवहार की जो तौफीक आपको मिली है उसे दोनों दुनिया की सआदत समझिए। ख़ुदा के बाद इनसान पर सबसे ज्यादा हक माँ-बाप का ही है। माँ-बाप के हक की अहमियत और बड़ाई का अन्दाज़ा इससे कीजिए कि झुरआन पाक ने जगह-जगह माँ-बाप के हक को ख़ुदा के हक के साथ बयान किया है और ख़ुदा की शुक्रगुज़ारी की ताकीद के साथ-साथ माँ-बाप की शुक्रगुज़ारी की ताकीद भी की है—

وَقَصٰى رَبُّكَ أَنْ لا تَعْبُدُوا إِلا إِيَّاهُ وَ بِالْوَالِدَيْنَ إِحْسَانًا ٥ (١٥١مراكل)

"और तुम्हारे पालनहार ने फ्रैसला फ़रमा दिया है कि तुम ख़ुदा के सिवा किसी की बन्दगी न करो और माँ-बाप के साथ अच्छा व्यवहार करो।" (क़ुरआन, 17:23)

हज़रत अब्दुल्लाह बिन मस्ऊद (रिज़िं०) कहते हैं कि मैंने नबी (सल्ल०) से पूछा— "कौन-सा अमल ख़ुदा को सबसे ज़्यादा प्यारा है ?" नबी (सल्ल०) ने फ़रमाया— "वह नमाज़ जो वक़्त पर पढ़ी जाए।" मैंने फिर पूछा— "इसके बाद कौन-सा काम ख़ुदा को सबसे ज़्यादा पसन्द है ?" फ़रमाया— माँ-बाप के साथ अच्छा व्यवहार। मैंने पूछा, "इसके बाद ?" फ़रमाया— "ख़ुदा की राह में जिहाद करना।" (बुख़ारी, मुस्लिम)

हजरत अब्दुल्लाह (रज़ि॰) फ़रमाते हैं कि एक आदमी नबी (सल्ल॰) की ख़िदमत में हाज़िर हुआ और कहने लगा—

"मैं आपके हाथ पर हिजरत और जिहाद के लिए बैअत करता हूँ और ख़ुदा से उसका बदला चाहता हूँ।" नबी (सल्ल॰) ने पूछा— "क्या तुम्हारे माँ-बाप में से कोई एक ज़िन्दा है ?" उन्होंने कहा— "जी हाँ! बल्कि (ख़ुदा का शुक्र है) दोनों ज़िन्दा हैं।" आपने फ़रमाया— "तो क्या वाकई तुम ख़ुदा से अपनी हिजरत और जिहाद का बदला चाहते हो ?'' उन्होंने कहा, ''जी हाँ !'' (मैं ख़ुदा से बदला चाहता हूँ) । नबी (सल्ल॰) ने इरशाद फ़रमाया— ''तो जाओ, अपने माँ-बाप की ख़िदमत में रहकर उनके साथ अच्छा बरताव करो ।'' (मुस्लिम)

हजरत अबू उमामा (रज़ि॰) फ़रमाते हैं कि एक आदमी ने नबी (सल्ल॰) से पूछा—

"ऐ अल्लाह के रसूल ! माँ-बाप का औलाद पर क्या हक है ?" आपने फ़रमाया, "माँ-बाप ही तुम्हारी जन्नत हैं और माँ-बाप ही दोख़ख़ ।" (डब्ने माजा)

यानी उनके साथ नेक सुलूक करके तुम जन्नत के हक़दार होगे और उनके हक़ों को मारकर तुम जहन्नम के ईंधन बनोगे।

2. माँ-बाप के शुक्रगुजार रहिए । मुहसिन की शुक्रगुजारी और एहसानमंदी शराफ़त का पहला तक्षाजा है, और सच यह है कि हमारे वुजूद का नजर आनेवाला सबब माँ-बाप हैं, फिर माँ-बाप ही की परविरश और निगरानी में हम पलते-बढ़ते और चेतना को पहुँचते हैं और वे जिस गैर मामूली क़ुरबानी, बेंमिसाल जाँफिशानी और बड़ी ही मुहब्बत के साथ हमारी सरपरस्ती फ़रमाते हैं, उसका तक्षाजा है कि हमारा सीना उनकी अक़ीदत व एहसानमन्दी और बड़प्पन और मुहब्बत से भरा हुआ हो और हमारे दिल की नस-नस उनकी शुक्रगुजार हो, यही वजह है कि ख़ुदा ने अपनी शुक्रगुजारी के साथ-साथ उनकी शुक्रगुजारी की ताकीद फ़रमाई है—

أن اشْكُر لِي وَ لِوَ الِدَيْكَ ٥

''(हमने वसीयत की कि) मेरा शुक्र अदा करो और अपने माँ-बाप के शुक्रगुजार रहो।'' (क़ुरआन, 31:14)

3. माँ-बाप को हमेशा ख़ुश रखने की कोशिश कीजिए और उनकी मरजी और मिज़ाज के ख़िलाफ़ कभी कोई ऐसी बात न किहए जो उनको नागवार हो, ख़ास तौर पर बुढ़ाऐ में जब मिज़ाज कुछ चिड़चिड़ा और ख़ुर्रा हो जाता है और माँ-बाप कुछ ऐसे तक़ाज़े और माँगें करने लगते हैं जो उम्मीद के ख़िलाफ़ होते हैं, उस वक़्त भी हर बात को ख़ुशी-ख़ुशी सहन कीजिए और उनकी किसी बात से उकताकर जवाब में कोई ऐसी बात हरगिज़ न कीजिए जो उनको नागवार हो और उनकी भावनाओं को ठेस लगे।

إِمَّا يَبْلُغَنَّ عِنْدَكَ الْكِبَرَ أَحَدُهُمَا أَوْكِلاَهُمَا فَلا تَقُلْ لَهُمَا أُفٍ وَّلا تَنْهَرْهُمَا.

"अगर उनमें से एक या दोनों तुम्हारे सामने बुढ़ाये की उम्र को पहुँच जाएँ तो तुम उनको उफ तक न कहो, न उन्हें झिड़कियाँ दो ।" (क्ररआन, 17:23)

असल में बुढ़ापे की उम्र में बात को बरदाश्त करने की ताक़त नहीं रहती और कमज़ोरी की वजह से अपनी अहमियत का एहसास बढ़ जाता है । इसलिए ज़रा-ज़रा सी बात भी महसूस होने लगती है । इसलिए इस नज़ाकत का ध्यान रखते हुए अपने किसी काम और बात से माँ-बाप को नाराज़ होने का मौक़ा न दीजिए ।

हज़रत अब्दुल्लाह बिन अम्र (रिज़॰) कहते हैं कि नबी (सल्ल॰) ने फ़रमाया—

"ख़ुदा की ख़ुश्नूदी बाप की ख़ुश्नूदी में है और ख़ुदा की नाराज़ी बाप की नाराज़ी में है ।" (तिरमिज़ी, इब्ने हिब्बान, हाकिम)

यानी अगर कोई अपने ख़ुदा को ख़ुश रखना चाहे तो वह अपने बाप को ख़ुश रखे, बाप को नाराज़ करके वह ख़ुदा के ग़ज़ब को भड़काएगा ।

हज़रत अब्दुल्लाह (रज़ि॰) ही का बयान है कि एक आदमी अपने माँ-बाप को रोता हुआ छोड़कर नबी (सल्ल॰) की ख़िदमत में हिबरत पर बैअत करने के लिए हाज़िर हुआ तो नबी (सल्ल॰) ने फ़रमाया—

"जाओ, अपने माँ-बाप के पास वापस जाओ और उनको उसी तरह ख़ुश करके आओ जिस तरह उनको रुलाकर आए हो ।" (अबू दाऊद)

4. दिलो जान से माँ-बाप की ख़िदमत कीजिए । अगर आपको ख़ुदा ने इसका मौक़ा दिया है तो असल में यह इस बात की तौफ़ीक़ है कि आप ख़ुद को जन्नत का हक़दार बना सकें और ख़ुदा की ख़ुशनूदी हासिल कर सकें । माँ-बाप की ख़िदमत से ही दोनों जहान की भलाई, सआदत और बड़ाई हासिल होती है और आदमी दोनों जहान की आफ़तों से बचा रहता है ।

हज़रत अनस (रज़ि॰) का बयान है कि नबी अकरम (सल्ल॰) ने फरमाया—

''जो आदमी यह चाहता है कि उसकी उम्र लम्बी की जाए और उसकी रोज़ी में फैलाव हो, उसको चाहिए कि अपने माँ-बाप के साथ भलाई करे और रिश्ते-नातों को जोड़े रहे ।'' (अत्तर्गीब वत्तर्हीब)

नबी (सल्ल०) का इरशाद है---

"वह आदमी ज़लील हो, फिर ज़लील हो और फिर ज़लील हो।" लोगों ने पूछा— "ऐ ख़ुदा के रसूल कौन आदमी?" आपने फ़रमाया, "वह आदमी जिसने अपने मौं-बाप को, बुढ़ापे की हालत में पाया— दोनों को पाया या किसी एक को और फिर (उनकी ख़िदमत करके) जन्नत में दाखिल न हुआ।'' (मुस्लिम)

एक मौके पर तो आपने माँ-बाप की ख़िदमत को जिहाद जैसी अहम इबादत पर भी तरजीह दी और एक सहाबी को जिहाद में जाने से रोककर माँ-बाप की ख़िदमत की ताकीद फरमाई।

हज़रत अब्दुल्लाह बिन अम्र (रिजि॰) फ़रमाते हैं कि एक आदमी नबी (सल्ल॰) के पास जिहाद में शरीक होने की ग़रज़ से हाज़िर हुआ । नबी (सल्ल॰) ने उससे पूछा—

"तुम्हारे माँ-बाप ज़िन्दा हैं ?" उसने कहा, "जी हौं, ज़िन्दा हैं ।" नबी (सल्ल॰) ने फ़रमाया, "जाओ उनकी ख़िदमत करते रहो, यही जिहाद है ।" (बुखारी, मुस्लिम)

5. माँ-बाप का अदब व एहतिराम कीजिए और कोई भी ऐसी बात या हरकत न कीजिए जो उनके एहतिराम के ख़िलाफ़ हो । क़ुरआन में है—

''और उनसे एहतिराम से बात कीजिए ।'' (क़ुरआन, 17:23)

एक बार हजरत अब्दुल्लाह बिन उमर (रिजि०) ने हजरत इब्ने अब्बास (रिजि०) से पूछा, "क्या आप यह चाहते हैं कि जहन्नम से दूर रहें और जन्नत में दाखिल हों ?" इब्ने अब्बास (रिजि०) ने कहा, "क्यों नहीं ? ख़ुदा की कसम ! यही चाहता हूँ।" हजरत इब्ने उमर (रिजि०) ने पूछा, "आपके माँ-बाप जिन्दा हैं ?" इब्ने अब्बास ने कहा, "जी हाँ, मेरी माँ जिन्दा हैं।" इब्ने उमर (रिजि०) ने फरमाया, "अगर तुम उनके साथ नर्मी के साथ बातें करो, उनके खाने-पीने का ख़याल रखो तो ज़रूर जन्नत में जाओंग, बशर्तें कि तुम बड़े गुनाहों से बचते रहो।"

(अल-अदबुल मुफ़रद)

हज़रत अबू हुरैरा (रज़ि॰) ने एक बार दो आदिमयों को देखा । एक से पूछा, "यह दूसरे तुम्हारे कौन हैं ?" उसने कहा "ये मेरे बाप हैं ।" उन्होंने फ़रमाया, "देखो, न उनका नाम लेना, न कभी उनसे आगे चलना और न कभी उनसे पहले बैठना ।"

6. माँ-बाप के साथ आजिज़ी और इनकिसारी से पेश आइए---

''और आजिजी और नर्मी से उनके सामने बिछे रहो ।'' (कुरआन. 17:24)

आजिज़ी से बिछे रहने का मतलब यह है कि हर वक्त उनके रुतबे को ध्यान में रखो और कभी उनके सामने अपनी बड़ाई न जताओ और न उनकी शान में गुस्ताख़ी करो ।

 माँ-बाप से मुहब्बत कीजिए और इसको अपने लिए सआदत और आखिरत के अच्छे बदले की वजह समझिए। हजरत इब्ने अब्बास (रिजि०) कहते हैं कि नबी (सल्ल०) फरमाते हैं—

"जो भी नेक औलाद माँ-बाप पर मुहब्बत भरी एक नज़र डालती है. उसके बदले में ख़ुदा उसको एक मक़बूल हज का सवाब बख़्शता है।" लोगों ने पूछा, "ऐ ख़ुदा के रसूल! अगर कोई एक दिन में सौ बार इसी तरह रहमत व मुहब्बत की नज़र डाले।" आपने फ़रमाया. "जी हाँ! अगर कोई सौ बार ऐसा करे तब भी। ख़ुदा (तुम्हारे ख़याल से) बहुत बड़ा और (तंगदिली जैसे ऐबों से) बिलकुल पाक है।"

(मुस्लिम)

8. माँ-बाप की दिलोजान से इताअत कीजिए । अगर वे कुछ ज़्यादती भी कर रहे हों तब भी ख़ुशदिली से इताअत कीजिए और उनके बड़े एहसानों को नज़र के सामने रखकर उनकी वे माँगें भी ख़ुशी-ख़ुशी पूरी कीजिए जो आपके ज़ौक और मिज़ाज पर बोझ हों. बशर्तें कि वे दीन के ख़िलाफ न हों । हज़रत अबू सईद (रिज़िं०) का बयान है कि यमन का एक आदमी नबी (सल्ल॰) के पास आया । नबी (सल्ल॰) ने उससे पूछा—

"यमन में तुम्हारा कोई है ?" उसने कहा, (जी हाँ !) मेरे माँ-बाप हैं। आपने पूछा, उन्होंने तुम्हें इजाज़त दे दी है ?" उसने कहा, "नहीं तो (मैंने उनसे इजाज़त तो नहीं ली है)।" आपने फरमाया, "अच्छा तो तुम वापस जाओ और माँ-बाप से इजाज़त लो। अगर वे इजाज़त दे दें, तब तो जिहाद में शिरकत करो, वरना (उनकी ख़िदमत में रहकर) उनके साथ अच्छा सुलूक करते रहो।" (अबू दाऊद)

माँ-बाप की बात मानने की अहमियत का अन्दाजा इस बात से कीजिए कि एक आदमी मीलों दूर से आता है और चाहता है कि नबी (सल्ल०) के साथ दीन की सरबुलन्दी के लिए जिहाद में शरीक हो, लेकिन नबी (सल्ल०) उसको लौटा देते हैं और फ़रमाते हैं कि जिहाद में शिरकत भी तुम उसी शक्ल में कर सकते हो जब तुम्हारे माँ-बाप दोनों तुम्हें इजाज़त दें।

हज़रत इब्ने अब्बास (रज़ि०) का बयान है कि नबी (सल्ल०) ने इरशाद फ़रमाया—

"जिस आदमी ने इस हाल में सुबह की कि वह उन हिदायतों और हुक्मों में ख़ुदा की बात माननेवाला रहा जो उसने माँ-बाप के हक में उतारे हैं, तो उसने इस हाल में सुबह की कि उसके लिए जन्नत के दो दरवाज़े खुले हुए हैं और अगर माँ-बाप में से कोई एक हो तो जन्नत का एक दरवाज़ा खुला हुआ है और जिस आदमी ने इस हाल में सुबह की कि माँ-बाप के बारे में ख़ुदा के भेजे हुए हुक्मों और हिदायतों से मुँह मोड़े हुए है तो उसने इस हाल में सुबह की कि उसके लिए दोज़ख़ के दो दरवाज़े खुले हुए हैं और माँ-बाप में से कोई एक है तो दोज़ख़ का एक दरवाज़ा खुला हुआ है।" उस आदमी ने पूछा, "ऐ ख़ुदा के रसूल (सल्ल॰)! अगर माँ-बाप उसके साथ ज्यादती कर रहे हों तब भी?" फ़रमाया, "हाँ अगर ज्यादती कर रहे हों तब भी! अगर ज्यादती कर उसके हों तब भी! अगर ज्यादती कर उसके हों तब भी!

9. माँ-बाप को अपने माल का मालिक समझिए और उनपर दिल खोलकर खर्च कीजिए । कुरआन में है—

يَسْتَلُونَكَ مَاذَا يُنْفِقُونَاء قُلْ مَا أَنْفَقْتُمْ مِّنْ خَيْرٍ فَلِلْوَالِدَيْنِ٥ (الِترة)

''लोग आपसे पूछते हैं, हम क्या ख़र्च करें ? जवाब दीजिए कि जो भी माल तुम ख़र्च करो, उसके पहले हक़दार माँ-बाप हैं।''

(क्रुरआन, 2:215)

एक बार नबी (सल्ल॰) के पास एक आदमी आया और अपने बाप की शिकायत करने लगा कि जब चाहते हैं मेरा माल ले लेते हैं। नबी (सल्ल॰) ने उस आदमी के बाप को बुलवाया, लाठी टेकता हुआ एक बूढ़ा कमज़ोर आदमी हाजिर हुआ। आपने उस बूढ़े आदमी से पूछा तो उसने कहना शुरू किया—

"ख़ुदा के रसूल ! एक ज़माना था जब यह कमज़ोर और बेबस था और मुझमें ताक़त थी, मैं मालदार था और यह ख़ाली हाथ था । मैंने कभी इसको अपनी चीज़ लेने से नहीं रोका, आज मैं कमज़ोर हूँ और यह तन्दुरुस्त और ताक़तवर है, मैं ख़ाली हाथ हूँ और यह मालदार है । अब यह अपना माल मुझसे बचा-बचाकर रखता है ।"

बूढ़े की ये बातें सुनकर प्यारे नबी (सल्ल॰) रो पड़े और (बूढ़े के लड़के की ओर ख़िताब करके) फ़रमाया, ''तू और तेरा माल, तेरे बाप का है।'' 10. माँ-बाप अगर ग़ैर मुस्लिम हों तब भी उनके साथ अच्छा सुलूक कीजिए । उनका अदब व एहतिराम और उनकी ख़िदमत बराबर करते रहिए । अलबत्ता अगर वे शिर्क व गुनाह का हुक्म दें तो उनकी इताअत से इनकार कर दीजिए और उनका कहा हरगिज न मानिए ।

وَإِنْ جَساهَدَاكَ عَلَى اَنْ تُشْرِكَ بِي مَا لَيْسَ لَكَ بِهِ عِلْمٌ فَلاَ تُطِعْهُمَا وَصَاحِبْهُمَا فِي الدُّنْيَا مَعْرُوْفاً ٥

''और अगर माँ-बाप दबाव डालें कि मेरे साथ किसी को शरीक बनाओ, जिसका तुम्हें कोई इल्म नहीं है, तो हरिगज़ उनका कहना न मानो और दुनिया में उनके साथ नेक बरताव करते रहो ।'' (क़ुरआन, 31:15)

हजरत अस्मा (रिज़॰) फ़रमाती हैं कि नबी (सल्ल॰) के मुबारक दौर में मेरी माँ आईं और उस वक़्त वह मुशरिक (शिर्क करनेवाली) थीं । मैने नबी (सल्ल॰) से अर्ज किया कि मेरे पास मेरी माँ आईं हैं और वह इस्लाम से नफ़रत करती हैं । क्या मैं उनके साथ अच्छा व्यवहार करूँ ? आपने फ़रमाया, ''हाँ तुम अपनी माँ के साथ अच्छा-व्यवहार करती रहो ।'' (बुख़ारी)

11. माँ-बाप के लिए बराबर दुआ भी करते रहिए और उनके एहसानों को याद कर-करके ख़ुदा के हुज़ूर गिड़गिड़ाइए और बहुत ही ज़्यादा दिल लगाकर और दिल की गहराइयों के साथ उनके लिए रहम व करम की दरख़ास्त कीजिए ।

ख़ुदा का इरशाद है---

وَقُلْ رَّبِّ ارْحَمْهُمَا كَمَا رَبَّيْنِي صَغِيْراً٥

''और दुआ करो कि पालनहार ! इन दोनों पर रहम फरमा, जिन दोनों ने बचपन में मुझे पाला-पोसा था ।'' (कुरआन, 17:24)

यानी, ऐ परवरिदगार ! बचपन की बेबसी में जिस रहमत, मेहनत और मुहब्बत से उन्होंने मुझे पाला-पोसा और मेरे लिए अपने ऐश को क़ुरबान किया, पालनहार ! अब ये बुढ़ापे की कमज़ोरी और बेबसी में मुझसे ज़्यादा ख़ुद रहमत व मुहब्बत के मुहताब हैं। ऐ ख़ुदा ! मैं उनका कोई बदला नहीं दे सकता । तू ही उनकी सरपरस्ती फ्रमा और उनकी इस हालत पर रहम की नज़र कर ।

12. माँ की ख़िदमत का ख़ास ख़याल रिखए । माँ फ़ितरी तौर पर ज़्यादा कमज़ोर होती है, ज़्यादा महसूस करती है और आपकी ख़िदमत व सुलूक की ज़्यादा ज़रूरतमंद भी होती है । फिर उसके एहसान व कुरबानियाँ भी बाप के मुक़ाबले में कहीं ज़्यादा हैं, इसलिए इस्लाम ने माँ का हक़ ज़्यादा बताया है और माँ के साथ अच्छे व्यवहार को ख़ास तौर से कहा है । क़ुरआन पाक का इरशाद है—

وَوَصَّيْنَا أَلْإِنْسَانَ بِوَالِدَيْهِ إِحْسَانًا وحَمَلَتْهُ أَمُّهُ كُرْهَاوٌ وَضَعَتْهُ كُرْهًا

وَّحَمْلُهُ وَّفِصَالُهُ ثَلْقُوْنَ شَهْرًا ٥ (الاةان)

"और हमने इनसान को माँ-बाप के साथ भलाई करने की ताकीद की। उसकी माँ तकलीफ उठा-उठाकर उसको पेट में लिए-लिए फिरी और तकलीफ़ ही से जना और पेट में उठाने और दूध पिलाने की यह (तकलीफ़ देनेवाली) मुद्दत ढाई साल है।" (क़ुरआन, 46:15)

कुरआन ने माँ-बाप दोनों के साथ अच्छे सुलूक की ताकीद करते हुए ख़ास तौरपर माँ के लगातार दुख उठाने और कठिनाइयाँ झेलने का नक्ष्शा बड़े ही असर भरे अन्दाज़ में खींचा है और बड़ी ही ख़ूबी के साथ मन को छूनेवाले अन्दाज़ में इस सच्चाई की ओर इशारा किया है कि बाप के मुकाबले में जाँ-निसार माँ तुम्हारी ख़िदमत व सुलूक की ज़्यादा हक़दार है और फिर इसी हक़ीक़त को ख़ुदा के रसूल (सल्ल०) ने भी खोल-खोलकर बयान फ़रमाया है।

हज़रत अबू हुरैरा (रज़ि॰) फ़रमाते हैं कि एक आदमी नबी (सल्ल॰) की ख़िदमत में आया और पूछा—

"ऐ ख़ुदा के रसूल ! मेरे अच्छे व्यवहार का सबसे ज़्यादा हक़दार कौन है ?"

आपने फरमाया, ''तेरी माँ !''

उसने पूछा, "फिर कौन है ?"

आपने फ़रमाया. ''तेरी माँ !''

उसने पूछा, "फिर कौन है ?"

नबी (सल्ल॰) ने फ़रमाया, ''तेरी माँ !''

उसने कहा, "फिर कौन ?"

तो आपने फरमाया, ''तेरा बाप !'' (अल-अदबुल मुफ़रद)

हज़रत जाहमा (रज़ि॰) नबी (सल्ल॰) की ख़िदमत में हाज़िर हुए और कहा— ''ऐ अल्लाह के रसूल (सल्ल॰) ! मेरा इरादा है कि मैं आपके साथ जिहाद में शिरकत करूँ और इसी लिए आया हूँ कि आपसे इस मामले में मशविरा लूँ । (फ़रमाइए, आपका क्या हुक्म है ?)"

''तुम्हारी माँ (जिन्दा) है ?''

जाहमा ने कहा, "जी हाँ ! (जिन्दा हैं)"

नबी (सल्ल०) ने इरशाद फ़रमाया---

''तो जाओ और उन्हीं की ख़िदमत में लगे रहो, क्योंकि जन्नत उन्हीं के कदमों में है।'' (इब्ने माजा, नसई)

हजरत उवैस करनी (रह०) नबी (सल्ल०) के दौर में मौजूद थे पर उनसे मुलाक़ात का शरफ़ हासिल न कर सके । उनकी एक बूढ़ी माँ थीं । दिन-रात उन्हीं की ख़िदमत में लगे रहते । नबी (सल्ल०) के दीदार की बड़ी आरज़ू थी और कौन मोमिन होगा जो इस तमन्ना में न तड़पता हो कि उसकी आँखें रसूल (सल्ल०) के दीदार से रौशन हों । चुनाँचे हज़रत उवैस (रह०) ने आना भी चाहा, लेकिन नबी (सल्ल०) ने मना फ़रमाया । हज का फ़र्ज़ अदा करने की भी उनके दिल में बड़ी आरज़् थी, लेकिन जब तक उनकी माँ ज़िन्दा रहीं, उनकी तनहाई के ख़याल से हज नहीं किया और उनकी वफ़ात के बाद ही यह आरज़् पूरी हो सकी ।

13. दूध शरीक माँ के साथ भी अच्छा व्यवहार कीजिए, उनकी ख़िदमत कीजिए और अदब व एहितराम से पेश आइए । हज़रत अबू तुफ़ैल (रिज़॰) कहते हैं कि मैंने जाराना नामी जगह पर नबी (सल्ल॰) को देखा कि आप गोशत बाँट रहे हैं, इतने में एक औरत आई और नबी (सल्ल॰) के बिलकुल ही करीब पहुँच गई। आपने (सल्ल॰) उनके लिए अपनी चादर बिछा दी। वह उसपर बैठ गई। मैंने लोगों से पूछा, "यह कौन साहिबा हैं ?"

लोगों ने बताया कि यह नबी (सल्ल॰) की माँ हैं । जिन्होंने आपको दूध पिलाया था। (अबू दाऊद)

- 14. माँ-बाप के मरने के बाद भी उनका ख़याल रिखए और उनके साथ अच्छा व्यवहार करने के लिए नीचे की बातों पर अमल कीजिए—
 - (i) माँ-बाप के लिए मग़फ़िरत की दुआएँ बराबर करते रहिए । क़ुरआन पाक ने ईमानवालों को यह दुआ सिखाई है—

رَبَّنَا اغْفِرْلِي وَلِوَ الدِّيُّ وَلِلْمُؤْمِنِيْنَ يَوْمَ يَقُومُ الْحِسَابُ٥

''रब्बनगफ़िर ली वर्लि वालिदय-य व लिल मूमिनी-न यी-म

"पालनहार ! मेरी मग़फ़िरत फ़रमा और मेरे माँ-बाप को और सब ईमानवालों को उस दिन माफ़ फ़रमा दे, जबकि हिसाब क़ायम होगा ।"

हजरत अब् हुरैरा (रिजि॰) का बयान है कि मरने के बाद जब मैयत के दर्जे बुलन्द होते हैं तो वह हैरत से पूछता है कि यह कैसे हुआ ! ख़ुदा की तरफ़ से उसे बताया जाता है कि तुम्हारी औलाद तुम्हारे लिए मग़फ़िरत की दुआ करती रही (और ख़ुदा ने उसको क़बूल फ़रमा लिया)।

हज़रत अबू हुरैरा (रज़ि॰) ही का दयान है कि नबी (सल्ल॰) ने फ़रमाया—

"जब कोई आदमी इंतिकाल कर जाता है तो उसके अमल की मोहलत ख़त्म हो जाती है, सिर्फ़ तीन चीज़ें ऐसी हैं जो मरने के बाद भी फ़ायदा पहुँचाती रहती हैं—

पहली, सदक्र-ए-जारिया,

दूसरी, उसका (फैलाया हुआ वह) इल्म जिससे लोग फायदा उठाएँ । तीसरी, वह नेक औलाद, जो उसके लिए मग़फ़िरत की दुआ करती रहे ।

(ii) माँ-बाप के किए हुए वादे और वसीयत को पूरा कीजिए। माँ-बाप ने अपनी ज़िन्दगी में बहुत-से लोगों से कुछ वायदे किए होंगे। अपने खुदा से कुछ अहद किया होगा, कोई नज़ मानी होगी, किसी को कुछ माल देने का वादा किया होगा, उनके ज़िम्मे किसी का कर्ज़ा रह गया होगा और अदा करने का मौका न पा सके होंगे, मरते वक़्त कुछ वसीयतें की होंगी, आप अपनी हद तक इन सारे कामों को पूरा कीजिए।

हज़रत अब्दुल्लाह बिन अब्बास (रज़ि॰) का बयान है कि हज़रत साद बिन उबादा (रज़ि॰) ने नबी (सल्ल॰) से अर्ज़ किया—

"ऐ अल्लाह के रसूल ! मेरी माँ ने नज़ मानी थी, लेकिन वह नज़ पूरी करने से पहले ही वफ़ात पा गईं, क्या मैं उनकी तरफ़ से यह नज़ पूरी कर सकता हूँ ?" नबी (सल्ल०) ने इरशाद फ़रमाया, "क्यों नहीं ! तुम ज़रूर उनकी तरफ़ से नज़ पूरी कर दो ।"

(iii) बाप के दोस्तों और माँ की सहेलियों के साथ भी अच्छा व्यवहार करते रिहए । उनका एहतिराम कीजिए । उनको अपने मशिवरों में अपने बुज़ुर्गों की तरह शरीक रिखए । उनकी राय और मशिवरों की इज़्ज़त कीजिए ।

एक मौक्रे पर नबी (सल्ल०) ने फ्ररमाया—

"सबसे अच्छा व्यवहार यह है कि आदमी अपने बाप के दोस्तों और साथियों के साथ भलाई करे।"

एक बार हज़रत अबूबर्दा (रिजि॰) बीमार हुए और मर्ज बढ़ता ही गया । यहाँ तक कि बचने की कोई उम्मीद न रही तो हज़रत यूसुफ़ बिन अब्दुल्लाह (रिजि॰) बहुत दूर से सफ़र करके उनका हाल मालूम करने के लिए तशरीफ़ लाए । हज़रत अबूबर्दा (रिजि॰) ने उन्हें देखा तो ताज्जुब से पूछा, ''तुम यहाँ कहाँ ?''

युसूफ़ बिन अब्दुल्लाह ने कहा, ''मैं यहाँ सिर्फ़ इसलिए आया हूँ कि आपका हाल मालूम करूँ क्योंकि वालिद से आपके ताल्लुक़ात बड़े गहरे थे।''

हजरत अबूबर्दा (रज़ि॰) फ़रमाते हैं कि जब मैं मदीने आया तो मेरे पास अब्दुल्लाह बिन उमर (रज़ि॰) तशरीफ़ लाए और कहने लगे, ''अबूबर्दा तुम जानते हो, मैं तुम्हारे पास क्यों आया हूँ ?'' मैंने कहा, ''मैं तो नहीं जानता कि आप क्यों तशरीफ़ लाए हैं।'' इस पर हज़रत अब्दुल्लाह बिन उमर (रज़ि॰) ने फ़रमाया—

"मैंने नबी (सल्ल॰) को फ़रमाते सुना है कि जो आदमी कब्र में अपने बाप के साथ अच्छा व्यवहार करना चाहता हो, उसको चाहिए कि बाप के मरने के बाद बाप के दोस्त-साथी के साथ अच्छा व्यवहार करे और फिर फ़रमाया कि भाई ! मेरे बाप हज़रत उमर और आपके बाप में गहरी दोस्ती थी । मैं चाहता हूँ कि इस दोस्ती को निभाऊँ और उसके हकों को अदा करूँ ।" (इब्ने हिब्बान)

(iv) माँ-बाप के रिश्तेदारों के साथ भी बराबर अच्छा व्यवहार करते रहिए और रिश्तेदारों का पूरी तरह ख़याल रखिए। इन रिश्तेदारों से बेनियाज़ी और बेपरवाही असल में माँ-बाप से बेनियाज़ी है।

नबी (सल्ल॰) ने इरशाद फ़रमाया---

"तुम अपने बाप-दादा से हरगिज़ बेपरवाई न बरतो, माँ-बाप से बेपरवाई बरतना ख़ुदा की नाशुक्री है ।"

15.अगर जिन्दगी में, ख़ुदा न करे, माँ-बाप के साथ व्यवहार करने और उनके हक़ों को अदा करने में कोताही हो गई है तो फिर भी ख़ुदा की रहमत से मायूस न हों। मरने के बाद उनके हक़ में बराबर मग़फिरत की दुआ करते रहिए। उम्मीद है कि ख़ुदा आपकी कोताही को दरगुज़र फ़रमाए और आपकी गिनती अपने नेक बन्दों में फ़रमा दे।

हजरत अंनस (रज़ि॰) का बयान है कि नबी (सल्ल॰) ने फ़रमाया—

"अगर ख़ुदा का कोई बन्दा जिन्दगी में माँ-बाप का नाफ़रमान रहा और माँ-बाप में से किसी एक का या दोनों का इसी हाल में इंतिक़ाल हो गया, तो अब उसको चाहिए कि वह अपने माँ-बाप के लिए बराबर दुआ करता रहे और ख़ुदा से उनकी बख़्शिश की दरख़ास्त करता रहे, यहाँ तक कि ख़ुदा उसको अपनी रहमत से नेक लोगों में लिख दे।"

24. शौहर और बीवी के आदाब

इस्लाम जिस ऊँची तहजीब और रहन-सहन की दावत देता है, वह उसी वक्त वुजूद में आ सकता है जब हम एक साफ-सुथरा समाज कायम करने में कामयाब हों और साफ-सुथरे समाज की तामीर के लिए ज़रूरी है कि आप ख़ानदानी व्यवस्था को ज़्यादा से ज़्यादा मज़बूत और कामयाब बनाएँ । ख़ानदानी ज़िन्दगी की शुरूआत शौहर और बीवी के पाक-साफ ताल्लुक से होती है और इस ताल्लुक की ख़ुशगवारी और मज़बूती उसी वक्त मुमिकन है जब शौहर और बीवी दोनों ही साथ मिलकर गुज़ारनेवाली ज़िन्दगी के आदाब और फ़ज्जों को ख़ूब अच्छी तरह जानते हों और उन आदाब और फ़र्जों को पूरा करने के लिए पूरा दिल लगाकर ख़ुलूस और यकसूई के साथ मुस्तैद और सरगर्म हों।

नीचे हम पहले उन आदाब और फर्जों को बयान करते हैं जिनका ताल्लुक शौहर से है और फिर उन आदाब और फर्जों का जिक्र करना है जिनका ताल्लुक बीवी से है ।

शौहर की जिम्मेदारियाँ

 बीवी के साथ अच्छे व्यवहार की जिन्दगी गुजारिए । उसके हकों को दिल खोलकर अदा कीजिए और हर मामले में एहसान और ईसार का खैया अपनाइए । ख़ुदा का इरशाद है—

وَعَاشِرُو ْهُنَّ بِالْمَعْرُو ْفِ٥

''और उनके साथ भले तरीके से जिन्दगी गुजारो ।'' (कुरआन, 4:19)

नबी (सल्ल॰) ने विदाई हज के मौक़े पर एक बड़े इज्तिमा (सभा) को खिताब करते हुए हिदायत फ़रमाई——

"लोगो सुनो ! औरतों से अच्छे व्यवहार के साथ पेश आओ क्योंकि वे तुम्हारे पास कैदियों की तरह हैं । तुम्हें उनके साथ सख़्ती का बरताव करने का कोई हक नहीं, सिवाए उस हालत में कि जब उनकी तरफ़ से कोई खुली हुई नाफ़रमानी सामने आए । अगर वे ऐसा कर बैठें तो फिर खाबगाहों में उनसे अलग रहो और उन्हें मारो तो ऐसा न मारना कि कोई भारी चोट आए और फिर जब वे तुम्हारे कहने पर चलने लगें तो उनको खाहमखाह सताने के बहाने न ढूँढो । देखो, सुनो ! तुम्हारे कुछ हक़ तुम्हारी बीवियों पर हैं और तुम्हारी बीवियों के कुछ हक़ तुम्हारे ऊपर हैं । उनपर

तुम्हारा हक यह है कि वे तुम्हारे बिस्तरों को उन लोगों से न रौंदवाएँ जिनको तुम नापसन्द करते हो और तुम्हारे घरों में ऐसे लोगों को हरिगळ न धुसने दें जिनका आना तुम्हें नागवार हो । और सुनो, उनका तुमपर यह हक है कि तुम उन्हें अच्छा खिलाओ और अच्छा पहनाओ ।"

(रियाज़ुस्सालिहीन)

यानी उनके ख़िलाने-पिलाने का ऐसा इन्तिजाम कीजिए जो मियाँ-बीवी के बेमिसाल क़रीबी, दिली ताल्लुक़ात और साथ रहने के जज़्बे की शान के मुताबिक़ हो ।

2. जहाँ तक हो सके बीवी से ख़ुशगुमान रहिए और उसी के साथ निबाह करने में बरदाश्त करने और ऊँचा हौसला दिखानेवाले रवैए को अपनाइए । अगर उसमें शक्ल व ररूत या आदत व अख़लाक़ या सलीक़ा और हुनर के एतिबार से कोई कमज़ोरी भी हो तो सब्र के साथ उसे पी जाइए और उसकी ख़ूबियों पर निगाह रखते हुए खुले दिल और ऊँचे हौसले के साथ त्याग और सुलह से काम लीजिए । ख़ुदा का इरशाद है—

وَالصُّلْحُ خَيْرٌ .

"और सुलह भलाई ही है।" और ईमानवालों को हिदायत की गई है—

فَإِنْ كَرِهْتُ مُوْهُنَّ فَعَسٰى أَنْ تَكُرَهُوا شَيْئًا وَّيَجْعَلَ اللَّهُ فِيهِ خَيْرًا

كَثِيرًا ٥(الساء:١٩)

"फिर अगर वे तुम्हें (किसी वजह से) नापसन्द हों तो हो सकता है कि एक चीज़ तुम्हें पसन्द न हो, पर ख़ुदा ने उसमें (तुम्हारे लिए) बहुत कुछ भलाई रख दी हो।" (क़ुरआन, 4:19) इसी बात को नबी (सल्ल॰) ने एक हदीस में यूँ कहा है—

''कोई ईमानवाला मर्द अपनी ईमानवाली बीवी से नफ़रत न करे । अगर बीवी की कोई आदत उसको नापसन्द है तो हो सकता है दूसरी आदत उसको पसन्द आ जाए ।"

सच तो थह है कि हर औरत में किसी न किसी पहलू से कोई न कोई कमजोरी ज़रूर होगी और अगर शौहर किसी ऐब को देखते ही उसकी ओर से निगाहें फेर ले और दिल बुरा कर ले तो फिर किसी ख़ानदान में घरेलू ख़ुशगवारी मिल ही न सकेगी । हिकमत का तकाज़ा तो यही है कि आदमी दरगुजर से काम ले और ख़ुदा पर भरोसा रखते हुए औरत के साथ ख़ुशदिली से निबाह करने की कोशिश करे । हो सकता है कि ख़ुदा उस औरत के वास्ते से मर्द को कुछ ऐसी भलाइयाँ दे दे, जिन तक मर्द की कोताह नज़र न पहुँच रही हो, जैसे औरत में दीन व ईमान और अमल की कुछ ऐसी खुली ख़ूबियाँ हों जिनकी वजह से वह पूरे ख़ानदान के लिए रहमत साबित हो या उसकी जात से कोई ऐसी नेक रूह वुजूद में आए जो एक बड़ी आबादी को फ़ायदा पहुँचाए और रहती जिन्दगी के लिए बाप के हक में सदक-ए-जारिया (जारी रहनेवाली नेकी) बने या औरत मर्द में सुधार लाने का जिरया बने और उसको जन्तत से क़रीब करने में मददगार साबित हो या फिर उसकी किस्मत से दुनिया में ख़ुदा उस मर्द को बहुत-सी रोज़ी और ख़ुशहाली दे । बहरहाल औरत के किसी ज़ाहिरी ऐब को देखकर बेसब्री के साथ मियाँ-बीवी के ताल्लुक को बरबाद न कीजिए, बल्कि हिकमत के साथ-साथ धीर-धीर घर के माहौल को ज़्यादा से ज़्यादा ख़ुशगवार बनाने की कोशिश कीजिए।

3. माफ़ करने और मेहरबानी करने का रवैया अपनाइए और बीवी की कोताहियों, नादानियों और सरकशियों से आँखें चुरा जाइए । औरत सूझ-बूझ और अक़्ल के एतिबार से कमज़ोर और बहुत-ही जज़्बाती होती है । इसलिए सब्र व सुकून, रहमत व मुहब्बत और दिल के खुलूस के साथ उसको सुधारने की कोशिश कीजिए और सब्र व ज़ब्त से काम लेते हुए निबाह कीजिए ।

ख़ुदा का इरशाद है---

يَآايُّهَا الَّذِيْنَ آمَنُواْ إِنَّ مِنْ اَزْوَاجِكُمْ وَاَوْلاَدِكُمْ عَدُوَّالَّكُمْ فَاحْذَرُوهُمْ وَاَوْلاَدِكُمْ عَدُوَّالَّكُمْ فَاحْذَرُوهُمْ وَإِنْ تَعْفُواْ وَتَعْفُورُوا فَإِنَّ اللّهَ عَفُوْرٌ رَّحِيْمٌ ٥٥ السّاس)

''ईमानवालो ! तुम्हारी कुछ बीवियाँ और कुछ औलादें तुम्हारी दुश्मन हैं, सो उनसे बचते रहो । अगर तुम माफ़ी, मेहरबानी, ख़ुलूस और दिल की गहराई से काम लो तो यक़ीन रखो कि ख़ुदा बहुत-ही ज़्यादा रहम करनेवाला है ।'' (क़ुरआन, 64:14)

नबी (सल्ल०) का इरशाद है—

"आरतों के साथ अच्छा व्यवहार करो । औरत पसली से पैदा की गई है और पसिलयों में सबसे ज्यादा ऊपर का हिस्सा टेढ़ा है, उसको सीधा करोगे तो टूट जाएगी और अगर उसको छोड़े रहो तो टेढ़ी ही रहेगी, अतः औरतों के साथ अच्छा व्यवहार करो ।" (मुस्लिम, बुखारी)

 बीवी के साथ अच्छे अखलाक का बरताव कीजिए और प्यार व मुहब्बत से पेश आइए । नबी (सल्ल०) का इरशाद है—

"पूरे ईमानवाले मोमिन वही हैं जो अपने अख़लाक़ में सबसे अच्छे हों और तुममें सबसे अच्छे लोग वे हैं जो अपनी बीवियों के हक़ में सबसे अच्छे हों।" (तिरमिजी)

अपने अच्छे अख़लाक और नर्म मिजाज को जाँचने का असल मैदान घरेलू जिन्दगी है। घरवालों से ही हर वक्त का वास्ता रहता है और घर की बेतकल्लुफ़ जिन्दगी में ही मिजाज व अख़लाक़ का हर रुख़ सामने आता है और यह हक़ीक़त है कि वही मोमिन अपने ईमान में पूरा है जो घरवालों के साथ अच्छे अख़लाक़, खुले दिल और मेहरबानी का बरताव करे, घरवालों का दिल रखे और प्यार व मुहब्बत से पेश आए।

एक बार हज के मौके पर हज़रत सफ़िया (रज़ि॰) का ऊँट बैठ गया और वह सबसे पीछे रह गईंं। नबी अकरम (सल्ल॰) ने देखा कि वह फूट-फूटकर रो रही हैं। आप रुक गए और अपने मुबारक हाथों से चादर का पल्लू लेकर उनके आँसू पोंछे। आप आँसू पोंछते जाते और वह बेइख़तियार रोती जाती थीं।

5. पूरे खुले दिल से अपनी ज़िन्दगी की साथी की ज़रूरतें पूरी कीजिए और ख़र्च में कभी तंगी न कीजिए, अपनी मेहनत की कमाई घरवालों पर ख़र्च करके सुकून और ख़ुशी महसूस कीजिए । खाना-कपड़ा बीवी का हक है और इस हक को हाथ खोलकर और दिल की गहराइयों के साथ अदा करने के लिए दौड़-धूप करना शौहर की बड़ी ख़ुशगवार ज़िम्मेदारी है। इस ज़िम्मेदारी को खुले दिल से अंजाम देने से न सिर्फ दुनिया में मियाँ-बीवी को भली जिन्दगीवाली नेमत मिलती है, बल्कि ईमानवाला आख़िरत में भी अज़ और इनाम का हकदार बनता है। नबी (सल्ल०) का इरशाद है—

"एक दीनार तो वह है जो तुमने ख़ुदा की राह में ख़र्च किया । एक दीनार वह है जो तुमने किसी ग़ुलाम को आज़ाद करने में लगाया । एक दीनार वह है जो तुमने किसी फ़क़ीर को सदक़े में दिया और एक दीनार वह है जो तुमने अपने घरवालों पर लगाया । इनमें सबसे ज़्यादा अज़ व सवाब उस दीनार के ख़र्च करने का है जो तुमने अपने घरवालों पर लगाया है ।"

6. बीवी को दीनी हुक्म और तहज़ीब सिखाइए, दीन की तालीम दीजिए, इस्लामी अख़लाक़ से सजाइए और उसकी तरबियत और सुधार के लिए हर मुमकिन कोशिश कीजिए ताकि वह एक अच्छी बीवी, अच्छी माँ और ख़ुदा की नेक बन्दी बन सके और अपनी घरेलू जिम्मेदारियों को अच्छी तरह अदा कर सके । ख़ुदा का इरशाद है——

يْآأَيُّهَا الَّذِيْنَ آمَنُوا قُوا أَنْفُسَكُمْ وَاَهْلِيْكُمْ نَارًاه

''ईमानवालो ! अपने आपको और अपने घरवालों को बहन्नम की आग से बचाओ ।'' (कुरआन, 66:6)

नबी (सल्ल॰) जिस तरह तबलीग़ व तालीम में लगे रहते थे, उसी तरह घर में भी इस ज़िम्मेदारी को अदा करते रहते । इसी की तरफ़ इशारा करते हुए क़ुरआन ने नबी (सल्ल॰) की बीबियों को ख़िताब किया है—

"अौर तुम्हारे घरों में जो ख़ुदा की आयतें पढ़ी जाती हैं और हिक्मत की बातें सुनाई जाती हैं, उनको याद रखो ।" क़ुरआन में नबी (सल्ल०) के वास्ते से ईमानवालों को हिदायत की गई है—

وَأَمُو الهَلِكَ بِالصَّلُوةِ وَاصْطَبِرُ عَلَيْهَا٥

"और अपने घरवालों को नमाज़ की ताकीद कीजिए और ख़ुद भी उसके पूरे पाबन्द रहिए।" (क़ुरआन, 20:132)

नबी (सल्ल०) का इरशाद है—

"जब कोई मर्द रात में अपनी बीवी को जगाता है और वे दोनों मिलकर दो रक्अत नमाज पढ़ते हैं तो शौहर का नाम जिक्र करनेवालों में और बीवी का नाम जिक्र करनेवालियों में लिखा जाता है ।" (अबूदाऊद)

दूसरे ख़लीफ़ा हज़रत उमर (रज़ि॰) रात में ख़ुदा के हुज़ूर खड़े इबादत करते रहते, फिर सहर का वक़्त आता तो अपनी बीवी को जगाते और कहते, उठो-उठो नमाज़ पढ़ो और फिर यह आयत भी पढ़ते—

وَأَمُو الهُلكَ بِالصَّلوةِ وَاصْطَبرُ عَلَيْهَا٥

वअ्-मुर अह-ल-क बिस्सलाति वस-तिबर अलैहा । (क़ुरआन, 20:132) "और अपने घरवालों को नमाज़ की ताकीद करो और उसपर जमे रहो।"

 अगर कई बीवियाँ हों तो सबके साथ बराबरी का व्यवहार कीजिए । नबी (सल्ल०) बीवियों के साथ बरताव में बराबरी का बड़ा एहतिमाम करते । सफ़र पर जाते तो क़ुरआ (पर्ची) हालते और क़ुरआ में जिस बीवी का नाम आता उसी को साथ ले जाते ।

हजरत अबू हुरैरा (रज़ि॰) का बयान है कि नबी (सल्ल॰) ने इरशाद फ़रमाया— "अगर किसी आदमी की दो बीवियाँ हों और उसने उनके साथ इनसाफ़ और बराबरी का व्यवहार न किया तो क़ियामत के दिन वह आदमी इस हाल में आएगा कि उसका आधा धड़ गिर गया होगा ।" (तिमिरज़ी)

इनसाफ़ और बराबरी से मतलब—मामलों और बरतावों में बराबरी करनी है। रही यह बात कि किसी एक बीवी की ओर दिल का झुकाव और मुहब्बत के जज़्बे ज्यादा हों तो यह इनसाज के बस में नहीं है और उसपर ख़ुदा के यहाँ कोई पकड़ न होगी।

बीवी की जिम्मेदारियाँ

 बड़ी ख़ुशी-ख़ुशी अपने शौहर की इताअत कीजिए और इस इताअत में ख़ुशी और सुकून महसूस कीजिए, इसलिए कि यह ख़ुदा का हुक्म है और जो बन्दी ख़ुदा के हुक्म को पूरा करती हैं, वह अपने ख़ुदा को ख़ुश करती है । क़ुरआन में है—

فَالصَّالِحٰتُ قَانِتَاتٌ٥

"नेक बीवियाँ (शौहर की) इताअत करनेवाली होती हैं।" नबी (सल्ल०) का इरशाद है—

''कोई औरत शौहर की इजाज़त के बिना रोज़ा न रखे ।'' (अबू दाऊद)

शौहर की इताअत और फ़रमाँबरदारी की अहमियत बताते हुए नबी (सल्ल०) ने औरत को तंबीह की है—

"दो किस्म के आदमी हैं जिनकी नमाज़ें उनके सिरों से ऊँची नहीं उठतीं—उस ग़ुलाम की नमाज़ जो अपने आक़ा से फ़रार हो जाए, जब तक वह लौट न आए और उस औरत की नमाज़ जो शौहर की नाफ़रमानी करे, जब तक कि शौहर की नाफ़रमानी से बाज़ न आ जाए।"

(अत-तार्षिब वत-तर्हीब)

 अपनी आबरू और पाकदामनी की हिफाज़त का एहतिमाम कीजिए और उन तमाम बातों और कामों से भी दूर रहिए जिनसे इज्जत के दामन पर धब्बे का इर भी हो । ख़ुदा की हिदायत का तक़ाज़ा भी यही है और मियाँ-बीवीवाली ज़िन्दगी को बेहतर बनाए रखने के लिए भी यह इंतिहाई ज़रूरी है, इसलिए कि अगर शौहर के दिल में इस तरह का कोई शक पैदा हो जाए तो फिर औरत की कोई ख़िदमत व इताअत और कोई भलाई शौहर को अपनी ओर पायल नहीं कर सकती और इस मामले में मामूली-सी कोताही से भी शौहर के दिल में शैतान शक डालने में कामयाब हो जाता है । इसलिए इनसानी कमज़ोरी को निगाह में रखते हुए इंतिहाई एहतियात कीजिए ।

नबी (सल्ल॰) का इरशाद है-

"औरत जब पाँचों वक्ष्त की नमाज पढ़े, अपनी आबरू की हिफाज़त करे, अपने शौहर की फ़रमाँबरदार रहे तो वह जन्नत में जिस दरवाजे से चाहे दाख़िल हो जाए।" (अत-तार्गीब वत-तर्हीब)

3. शौहर की इजाज़त और मरज़ी के बग़ैर घर से बाहर न जाइए और न ऐसे घरों में जाइए जहाँ शौहर आपका जाना पसन्द न करे और न ऐसे लोगों को अपने घरों में आने की इजाज़त दीजिए जिनका आना शौहर को नागवार हो ।

हजरत मुआज बिन जबल (रजि॰) कहते हैं कि नबी (सल्ल॰) ने इरशाद फ़रमाया---

"ख़ुदा पर ईमान रखनेवाली औरत के लिए यह जायज नहीं है कि वह अपने शौहर के घर में किसी ऐसे आदमी को आने की इजाज़त दे जिसका आना शौहर को नागवार हो और वह घर से ऐसी हालत में निकले जबकि उसका निकलना शौहर को नागवार हो और औरत शौहर के मामले में किसी दूसरे का कहा न माने ।" (अत-तार्गीब वत-तहींब)

यानी शौहर के मामले में शौहर की मरजी और इशारे पर ही अमल कीजिए और उसके ख़िलाफ़ हरगिज़ दूसरों के मशविरे को न अपनाइए ।

4. हमेशा अपनी बातों, कामों और तौर-तरीक़ों से शौहर को ख़ुश रखने की कोशिश कीजिए । मियाँ-बीवी की कामयाब जिन्दगी का राज़ भी यही है और ख़ुदा की रिज़ा और जन्नत के हासिल करने का रास्ता भी यही है ।

नबी (सल्ल॰) का इरशाद है—

"जिस औरत ने भी इस हाल में इन्तिकाल किया कि उसका शौहर उससे राज़ी और ख़ुश था तो वह जन्नत में दाख़िल होगी।" (तिरमिज़ी)

और नबी (सल्ल०) ने यह भी फ़रमाया----

''जब कोई आदमी अपनी बीवी को वासना पूर्ति के लिए बुलाए और

वह न आए और इस कारण शौहर रात भर उससे ख़फा रहे तो ऐसी औरत पर सुबह तक फ़रिश्ते लानत करते रहते हैं।"(बुखारी, मुस्लिम)

5. अपने शौहर से मुहब्बत कीजिए और उसका साथ पाने की क़द्र कीजिए । यह जिन्दगी की जीनत का सहारा और बड़ा मददगार है । ख़ुदा की इस बेड़ी नेमत पर ख़ुदा का भी शुक्र अदा कीजिए और इस नेमत की भी दिल व जान से क़द्र कीजिए । नबी (सल्ल॰) ने एक मौक़े पर फ़रमाया—

"निकाह से बेहतर कोई चीज़ दो मुहब्बत करनेवालों के लिए नहीं पाई गई।"

हज़रत सफ़िया (रज़ि॰) को नबी (सल्ल॰) से बेइंतिहा मुहब्बत थी। चुनाँचे जब आप बीमार हुए तो बड़ी ख़ुशी के साथ बोलीं, ''काश! आपके बजाए मैं बीमार होती।''

नबी (सल्ल॰) की दूसरी बीवियों ने मुहब्बत के इस तरह ज़ाहिर करने पर ताज्जुब से उनकी ओर देखा तो नबी (सल्ल॰) ने फ़रमाया—

"दिखावा नहीं है, बल्कि सच कह रही हैं।"

6. शौहर का एहसान मानिए । उसकी शुक्र गुजार रहिए । आपका सबसे बड़ा हमदर्द आपका शौहर ही तो है जो हर तरह आपको ख़ुश करने में लगा रहता है । आपकी हर ज़रूरत को पूरा करता है और आप को हर तरह का आराम पहुँचाकर आराम महसूस करता है ।

हज़रत अस्मा (रज़ि॰) कहती हैं कि एक बार नबी (सल्ल॰) मेरे पास से गुजरे । मैं अपनी पड़ोसी सहेलियों के साथ थी । आपने हमें सलाम किया और इरशाद फ़रमाया—

"तुमपर जिसका एहसान है उनकी नाशुक्री से बचो । तुममें की एक अपने माँ-बाप के यहाँ काफ़ी दिनों तक बिन ब्याही बैठी रहती है, फिर ख़ुदा उसको शौहर अता फ़रमाता है, फिर ख़ुदा उसको औलाद देता है । (इन तमाम एहसानों के बावजूद) अगर कभी किसी बात पर शौहर से ख़फ़ा होती है तो कह उठती है : मैंने तो कभी तुम्हारी तरफ़ से भलाई देखी ही नहीं ।" (अल-अदबुल मुफ़रद)

नाशुक्रगुजार और एहसान भूल जानेवाली बीवी को तंबीह करते हुए नबी (सल्ल॰) ने इरशाद फरमाया—

''ख़ुदा कियामत के दिन उस औरत की ओर नज़र उठाकर भी न

देखेगा जो शौहर की नाशुक्रगुजार होगी, हालाँकि औरत किसी वक्त भी शौहर से बेनियाज नहीं हो सकती ।'' (नसई)

7. शौहर की ख़िदमत करके ख़ुशी महसूस कीजिए और जहाँ तक हो सके ख़ुद तकलीफ़ उठाकर शौहर को आराम पहुँचाइए और हर तरह उसकी ख़िदमत करके उसका दिल अपने हाथ में ले लेने को कोशिश कीजिए।

हजरत आइशा (रिजि॰) अपने हाथ से नबी (सल्ल॰) के कपड़े धोतीं, सिर में तेल लगातीं, कंघा करतीं, ख़ुश्बू लगातीं और यही हाल अपने शौहरों के साथ दूसरी सहाबिया औरतों का भी था।

एक बार नबी (सल्ल०) ने इरशाद फरमाया---

"किसी इनसान के लिए यह जायज़ नहीं कि वह किसी दूसरे इनसान को सज्दा करे । अगर इसकी इजाज़त होती तो बीवी को हुक्म दिया जाता कि वह अपने शौहर को सज्दा करे । शौहर का अपनी बीवी पर भारी हक है, इतना भारी हक कि अगर शौहर का सारा जिस्म घायल हो और बीवी शौहर के घायल जिस्म को ज़बान से चाटे. तब भी शौहर का हक अदा नहीं हो सकता ।" (मुस्नद अहमद)

8. शौहर के घर-बार और माल व अस्बाब की हिफाज़त कीजिए। शादी के बाद शौहर के घर को ही अपना घर समिन्नए और शौहर के माल को शौहर के घर की री अपना घर समिन्नए और शौहर के माल को शौहर के घर की रौनक बढ़ाने. शौहर की इज्जत बनाने और उसके बच्चों का भविष्य सँवारने में हिकमत, किफायत और सलीक़े से ख़र्च कीजिए। शौहर की तरक़्क़ी और ख़ुशहाली को अपनी तरक़्क़ी और ख़ुशहाली समिन्नए। कुरैश की औरतों की तारीफ़ करते हुए नबी (सल्ल०) ने फ़रमाया—

''क़ुरैश की औरतें क्या ही ख़ूब औरतें हैं. बच्चों पर निहायत मेहरबान हैं और शौहर के घरबार की इंतिहाई हिफाज़त करनेवाली हैं ।'' (बुखारी)

और नबी (सल्ल॰) ने नेक बीवियों की ख़ूबियाँ बयान करते हुए फ़रमाया—

"मोमिन के लिए अल्लाह के डर के बाद सबसे ज़्यादा फ़ायदेमंद और भलाई से भरी नेमत नेक बीवी है कि जब वह उससे किसी काम को कहे तो वह ख़ुशदिली से अंजाम दे और जब वह उसपर निगाह डाले तो वह उसको (अपनी अदा से) ख़ुश कर दे और जब वह उसके भरोसे पर कसम खा बैठे तो वह उसकी कसम पूरी कर दे और जब वह कहीं चला जाए तो वह उसके पीछे अपनी इज्जत व आबरू की हिफ़ाज़त करे और शौहर के माल और सामान की निगरानी में शौहर की भलाई चाहनेवाली और वफ़ादार रहे।" (इब्ने माजा)

9. सफ़ाई, सलीका और साज-सज्जा का भी पूरा-पूरा एहितमाम कीजिए। घर को भी साफ़-सुथरा रिखए और हर चीज को सलीके से सजाइए और सलीके से इस्तेमाल कीजिए। साफ़-सुथरा घर, करीने से सजे हुए साफ़-सुथरे कमरे, घरेलू कामों में सलीका और सुघड़पन, बनाव-सिंगार की हुई बीवी की पाकीजा मुस्कुराहट से न सिर्फ़ घरेलू जिन्दगी प्यार व मुहब्बत और ख़ैर व बरकत से मालामाल होती है, बल्कि एक बीवी के लिए अपनी आख़िरत बनाने और ख़ुदा को ख़ुश करने का भी यही जिरया है।

एक बार बेगम उसमान बिन मज़ऊन (रिज़॰) से हज़रत आइशा (रिज़ि॰) की मुलाकात हुई तो उन्होंने देखा कि बेगम उसमान बड़े सादा कपड़ों में हैं और कोई बनाव-सिंगार भी नहीं किया है तो हज़रत आइशा (रिज़ि॰) को बहुत ताज्जुंब हुआ और उनसे पूछा—

"बहन ! क्या उसमान कहीं बाहर सफर पर गए हुए हैं ?"

इस ताज्जबु से अंदाजा कीजिए कि सुहागनों का अपने शौहरों के लिए बनाव-सिंगार करना कैसा पसंदीदा काम है ।

25. औलाद की परवरिश के आदाब

- औलाद को खुदा का इनाम समझिए । उनके पैदा होने पर खुशी मनाइए । ख़ैर व बरकत की दुआओं के साथ स्वागत कीजिए और ख़ुदा का शुक्र अदा कीजिए कि उसने आपको अपने एक बन्दे की परविरश की तौफ़ीक बख़्शी और यह मौका दिया कि आप अपने पीछे अपने दीन व दुनिया का जानशीन छोड़ जाएँ ।
- औंलाद न हो तो ख़ुदा से नेक औलाद के लिए दुआ कीजिए, जिस तरह ख़ुदा के बुंजुर्ग पैगम्बर हजरत ज़करिया (अलै॰) ने नेक औलाद के लिए दुआ फ़रमाई—

رَبِّ هَبُ لِي مِن لَّدُنْكَ ذُوِيَّةٌ ظَيِّبَةً إِنَّكَ سَمِيعُ الدُّعَاءِ ٥ (آلِمُران)

''मेरे पालनहार ! तू अपने पास से मुझे पाकबाज औलाद दे, बेशक तू दुआ का सुननेवाला है ।'' (क़ुरआन, 3:38)

- 3. औलाद की पैदाइश पर कभी दिल तंग न हो । खाने-पीने की तंगी या सेहत की खराबी या किसी और वजह से औलाद की पैदाइश पर कुढ़ने या उसको अपने हक में एक मुसीबत समझने से सख्ती से परहेज़ कीजिए ।
- 4. औलाद को कभी बरबाद न कीजिए । पैदा होने से पहले या पैदा होने के बाद औलाद को बरबाद करना बदतरीन संगदिली, भयानक ज़ुल्म, भारी बुज़िदली और दोनों दुनिया की तबाही है । ख़ुदा का इरशाद है—

قَدْخَسِتُ الَّذِينَ قَتَلُوا أَوُلا دَهُمُ سَغَهَا بِغَيْرِ عِلْمٍ ٥ (الانعام)

"वे लोग इतिहाई घाटे में हैं, जिन्होंने अपनी औलाद को नासमझी में अपनी मूर्खता से मौत के घाट उतार दिया ।" (कुरआन, 6:140)

और ख़ुदा ने इनसानी कोताह नज़री का मनभावन जवाब देते हुए साफ-साफ मना फरमाया हैं कि अपनी औलाद को कत्ल न करो ।

وَلَا تَقْتُلُوْا اَوْلَا دَكُمْ حَشْيَةَ اِمْلَاقِ نَحْنُ نَوْزُقُهُمْ وَاِيَّاكُمْ اِنَّ قَتْلَهُمْ كَانَ خِطْنًا كَبِيْرًا ٥

"और अपनी औलाद को फ़क्र व फ़ाके के डर से करल न करो। हम उनको भी रोज़ी देंगे और हम ही तुम्हें भी रोज़ी दे रहे हैं। सच तो यह है कि औलाद का करल करना बहुत बड़ा गुनाह है।'' (क़ुरआन, 17:31)

एक बार एक सहाबी ने पूछा—''ऐ अल्लाह के रसूल ! सबसे बड़ा गुनाह क्या है ?'' फरमाया—''शिर्क !'' पूछा, ''इसके बाद ?'' फरमाया— ''माँ-बाप की नाफरमानी !'' फिर पूछा, ''इसके बाद ?'' फरमाया, ''तुम अपनी औलाद को इस डर से मार डालो कि वह तुम्हारे साथ खाएगी ।''

5. जन्म के वक़्त जन्म देनेवाली औरत के पास आयतुल कुर्सी और सूरा आराफ़ की नीचे लिखी हुई दो आयतों की तिलावत कीजिए और सूरा फलक़ और सूरा नास पढ़-पढ़कर दम कीजिए ।

اَللهُ لاَ اِللهَ اِلاَّ هُو اَلْحَىُّ الْقَيُّومُ ۽ لاَ تَأْحُدُهُ سِنَةٌ وَّلاَ نَوْمٌ لَهُ مَا فِي السَّمُوٰتِ وَمَا فِي الْاَرْضِ مَنْ ذَا الَّذِي يَشْفَعُ عِنْدَهُ إِلاَّ بِاِذْنِهِ يَعْلَمُ مَا بَيْنَ اَيْدِيْهِمْ وَمَا خَلْفَهُمْ ۽ وَلاَيُحِيْطُوْنَ بِشَيْءٍ مِّنْ عِلْمِهِ إِلاَّ بِمَا شَآءَ وَسِعَ كُرُسِيَّهُ وَمَا خَلْفَهُمْ ۽ وَلاَيُحِيْطُوْنَ بِشَيْءٍ مِّنْ عِلْمِهِ إِلاَّبِمَا شَآءَ وَسِعَ كُرُسِيَّهُ السَّمُوٰتِ وَالْاَرْضَ ۽ وَلاَ يَوُدُهُ حِفْظُهُمَا ۽ وَهُوَ الْعَلِيُّ الْعَظِيْمُ 0 (البَرة: ٢٥٥٠)

अल्लाहु ला इला-ह इल्ला हुव अल हय्युल क्रय्यूम, ला ताखुजुहू सि-न तुवँ व ला नौम, लहू मा फिस्समावाति व मा फिल अर्ज, मन जल्लजी यश्फउ इन-दहू इल्ला बिइज्निही यअ-लमु मा बै-न ऐदीहिम व मा खल-फहुम, वला युहीतू-न बिशेइम मिन इल्मिही इल्ला बिमाशा-अ, विस-अ कुर्सीयुहुस्समावाति वल अर-ज वला यऊदुहू हिफ्जु हुमा व हुवल अलीयुल अजीम।

"ख़ुदा के सिवा कोई माबूद नहीं है, वह जिन्दा-ए-जावेद, कायनात (दुनिया) के निजाम को सम्भाले हुए है, न वह सोता है, न उसे नींद आती है। आसमानों और ज़मीन में जो कुछ है उसी का है, कौन है जो उसके हुज़ूर उसकी इजाजत के बगैर सिफ़ारिश कर सके। जो कुछ बन्दों के सामने है, उसे भी वह जानता है और जो कुछ उससे ओझल है, उसे भी वह जानता है और इनसान उसके इल्म में से किसी बात को भी घेरे में नहीं ले सकता सिवाए उसके कि जितना इल्म वह ख़ुद इनसान को देना चाहे, उसकी हुक़ूमत आसमान और ज़मीन पर छाई हुई और उसकी हिफ़ाज़त व निगहबानी उसके लिए कोई थका देनेवाला

काम नहीं । वह बड़ा ही ऊँचे रुत्बेवाला और बुज़ुर्गीवाला है ।" सूरा आराफ़ की दो आयतें ये हैं—

إِنَّ رَبَّكُمُ اللهُ الَّذِي حَلَقَ السَّمُواتِ وَالْاَرْضَ فِي سِتَّةِ اَيَّامٍ ثُمَّ اسْتَوَى عَلَى الْعَرْشِ فِي سِتَّةِ اَيَّامٍ ثُمَّ اسْتَوَى عَلَى الْعَرْشِ فَ يُغْشِى اللَّيْلَ النَّهَارَ يَطْلُبُهُ حَثِيْثًا وَالشَّمْسَ وَالْقَمَرَ وَالنَّجُوْمَ مُسَخَّرَاتٍ مُ بِاَمْرِهِ اللَّهُ رَبُّ الْعَلَمِيْنَ ٥ مُسَخَّرَاتٍ مُ بِاَمْرِهِ اللهُ الْحَلْقُ وَالاَمْرُء تَبَارَكَ اللهُ رَبُّ الْعَلَمِيْنَ ٥

أَدْعُواْ رَبَّكُمْ تَضَرُّعًا وَخُفْيَةً ج إِنَّهُ لا يُحِبُّ الْمُعْتَدِيْنَ (الا عراف: ٥٥٥٥)

इन-न रब्बकुमुल्लाहुल्लजी ख़-ल-क्रस्समावाति वल अर-ज फी सित्तति अध्यामिन सुम्मस-तवा अलल अर्श, युगशिल-लैलन्नहा-र यतलुबुहू हसीसँव वश्शम-स वल क्र-म-र वन्नुजू-म मुसख्खरातिम बिअमरिही, अला लहुल ख़ल्कु वल अम्र, तबारकल्लाहु रब्बुल आ-लमीन । उद-ऊ रब्बकुम त-जर्रु अवँ-व ख़ुफ़य:, इन्नहू ला युहिब्बुल मुअ-तदीन । (कुरआन, 7:54:55)

"हक़ीक़त यह है कि ख़ुदा ही तुम्हारा परवरियार है, जिसने आसमानों और जमीनों को छ: दिन में पैदा किया, फिर अपने सिंहासन पर आसीन हुआ । वही रात को दिन पर ढाँप देता है और फिर दिन-रात के पीछे दौड़ा चला आता है । उसी ने सूर्ज चाँद और तारे पैदा किए जो उसके हुक्म से काम में लगे हुए हैं । सुन रखो, उसी का काम है पैदा करना और उसी का हक़ है हुक्म देना । पर क्या ही बरकतवाला है ख़ुदा, सारे जहानों का मालिक और परवरियार ! अपने पालनहार को पुकारो गिड़गिड़ाते हुए और चुपके-चुपके । बेशक, वह हद से गुज़रनेवालों को पसन्द नहीं करता ।"

6. जन्म के बाद नहला-धुलाकर दाहिने कान में अज्ञान और बाएँ कान में इक़ामत किहए । जब हज़रत हुसैन (रिजि॰) का जन्म हुआ तो नबी (सल्ल॰) ने अज्ञान व इक़ामत फ़रमाई । (तबरानी)

और नबी (सल्ल॰) ने यह भी फरमाया कि जिसके यहाँ बच्चे का जन्म हो और वह उस बच्चे के दाहिने कान में अज़ान और बाएँ कान में इक़ामत कहे तो बच्चा 'उम्मुस्सिबयान' (इस मर्ज़ में बच्चे बेहोश हो जाते हैं) की तकलीफ से बचा रहेगा। पैदा होते ही बच्चे के कान में ख़ुदा और रसूल का नाम पहुँचाने में बड़ी हिकमत है। अल्लामा इब्ने क्रय्यिम अपनी किताब 'तोहफतुल वदूद' में फरमाते हैं—

"इसका मतलब यह है कि इनसान के कान में सबसे पहले अल्लाह की बड़ाई की आवाज पहुँचे और जिस गवाही को वह सोच-समझकर अदा करने के बाद इस्लाम में दाख़िल होगा, उसकी हिदायत पैदाइश के दिन ही से की जाए, जिस तरह मरने के वक्त उसको तौहीद के कलिमों की ताकीद की जाती है। अजान और इकामत का दूसरा फ़ायदा यह भी है कि शैतान जो घात में बैठा होता है और चाहता है कि पैदा होते ही इनसान को आज़माइश में डाले, अजान सुनते ही भाग जाता है और शैतान की दावत से पहले बच्चे को इस्लाम और अल्लाह की इबादत की दावत दे दी जाती है।"

7. अजान व इकामत के बाद किसी नेक मर्द या औरत से तहनीक कीजिए यानी खजूर वाँगरह चबवाकर बच्चे के तालू में लगवाइए और बच्चे के लिए ख़ैर व बरकत की दुआ कीजिए और कराइए। हज़रत अस्मा (रज़ि॰) फरमाती हैं कि अब्दुल्लाह बिन ज़ुबैर (रज़ि॰) जब पैदा हुए तो मैंने उनको नबी की गोद में दिया। आपने ख़ुरमा मँगवाया और चबाकर मुबारक लुआब अब्दुल्लाह बिन ज़ुबैर के मुँह में लगा दिया और ख़ुरमा उनके तालू में मला और ख़ैर व बरकत की दुआ फरमाई।

हज़रत आइशा (रिज़ि॰) का बयान है कि नबी (सल्ल॰) के यहाँ बच्चे लाए जाते थे । आप तहनीक फ़रमाते और उनके हक़ में ख़ैर व बरकत की दुआ करते । (मुस्लिम)

हज़रत इमाम अहमद बिन हंबल (रह०) के यहाँ बच्चे का जन्म हुआ तो उन्होंने उनकी तहनीक के लिए मक्के की खजूर मँगवाई जो आपके घर में मौजूद थी और एक नेक बीवी उम्मे अली (रह०) से तहनीक की दरख़ास्त की ।

8. बच्चे के लिए अच्छा-सा नाम तज्बीज कीजिए जो या तो पैगम्बरों के नाम पर हो या ख़ुदा के नाम से पहले अब्द लगाकर बनाया गया हो, जैसे अब्दुल्लाह, अब्दुर्रहमान वगैरह ।

नबी (सल्ल॰) का इरशाद है-

"क्रियामत के दिन तुम्हें अपने-अपने नामों से पुकारा जाएगा । इसलिए बेहतर नाम रखा करो ।" (अनू दाऊद)

नबी (सल्ल॰) का यह भी इरशाद है कि ख़ुदा को तुम्हारे नामों में से अब्दुल्लाह और अब्दुरहमान सबसे ज्यादा पसन्द है और आपने यह भी फ़रमाया है कि नबियों के नामों पर नाम रखो ।

बुखारी में है कि नबी (सल्ल॰) ने फ़रमाया--

''मेरे नाम पर नाम रखो, मेरी कुन्नियत पर मत रखो ।''

9. अगर कभी अनजाने में ग़लत नाम रख दिया हो तो उसको बदलकर अच्छा नाम रख दीजिए । नबी (सल्ल॰) ग़लत नाम को बदल दिया करते थे । हजरत उमर (रिजि॰) की एक साहबज़ादी का नाम आसिया था, आपने बदलकर जमीला रख दिया । (मुस्लिम)

हज़रत जैनब अबू सलमा की बेटी थीं । उनका नाम बिर्रा था । बिर्रा का अर्थ है 'पाकबाज' । नबी (सल्ल॰) ने यह सुना तो फ़रमाया—

"ख़ुद ही अपनी पाकबाजी का दम भरती हो ?" लोगों ने कहा, "फिर क्या नाम रखें ?" आपने फ़रमाया, 'ज़ैनब' नाम रखो ।" (अबू दाऊद)

10. सातवें दिन अक्रीका कीजिए। लड़के की तरफ़ से दो बकरे और लड़की की तरफ़ से एक बकरा कीजिए, लेकिन लड़के की तरफ़ से दो बकरे करना ज़रूरी नहीं है, एक बकरा भी कर सकते हैं और बच्चे के बाल मुंडवाकर उसके बराबर सोना या चाँदी भी ख़ैरात कीजिए। नबी (सल्ल॰) का इरशाद है—

''सातवें दिन बच्चे का नाम तज्वीज किया जाए और उसके बाल वग़ैरह उतरवाकर उसकी ओर से अक़ीक़ा किया जाए ।'' (तिर्मिज़ी) (अक़ीक़े की दुआ आगे देखिए)

- 11. सातवें दिन ख़तना भी करा दीजिए, लेकिन किसी वजह से न कराएँ तो सात साल की उम्र के अन्दर-अन्दर ज़रूर करा दें। ख़तना इस्लामी पहचान है और सफ़ाई व सेहत के लिहाज़ से भी बेहतर है।
- 12. जब बच्चा बोलने लगे तो सबसे पहले उसको 'ला इला-ह-इल्लल्लाह' सिखाइए ।

नबी (सल्ल०) का इरशाद है---

"जब तुम्हारी औलाद बोलने लगे तो उसको 'ला इला-ह-इल्लल्लाह' सिखा दो, फिर मत परवाह करो कि कब मरे, और जब दूध के दाँत गिर जाएँ तो नमाज का हुक्म दो।" (इब्जे सुन्नी)

हदीस में यह भी है कि हुज़्र् (सल्ल०) के ख़ानदान में जब किसी बच्चे की जबान खुल जाती तो आप उसको सूरा फ़ुरकान की दूसरी आयत सिखाते, जिसमें तौहीद की पूरी तालीम को बड़ी ख़्बी के साथ समेट दिया गया है— الَّذِي لَهُ مُلْكُ السَّمَٰوٰتِ وَالْاَرْضِ وَلَمْ يَتَّخِذْ وَلَدًا وَ لَمْ يَكُنْ لَّهُ شَرِيْكٌ فِي الْمُلْكِ وَخَلَقَ كُلَّ شَنِي وَفَقَدَّرَهُ تَقْدِيْرًانَ

अल-लज़ी लहू मुल्कुस्समावाति वल अर्ज़ि व लम यत-तिखज़ व ल-दवँ-व लम यकुल्लहू शरीकुन फ़िल मुल्कि व ख-ल-क कुल-ल शैइन फ़-क़द-द-रहू तक़दीरा । (क़ुरआन, 25:2)

"वह ख़ुदा जो आसमानों और ज़मीन की बादशाही का मालिक है, जिसने क़िसी को बेटा नहीं बनाया है, जिसके साथ बादशाही में कोई शरीक नहीं है, जिसने हर चीज़ पैदा की और फिर उसकी मुनासिब तकदीर मुकर्रर फरमाई।"

- 13. बच्चे को अपना दूध भी पिलाइए । माँ पर बच्चे का यह हक है । कुरआन ने औलाद को माँ का यही एहसान याद दिलाकर माँ के साथ ग़ैर-मामूली अच्छा बरताव करने की ताकीद की है । माँ का फ़र्ज़ यह है कि वह बच्चे को अपने दूध के एक-एक क़तरे के साथ तौहीद का सबक़, रसूल (सल्ल॰) का इश्क़ और दीन की मुहब्बत भी पिलाए और इस मुहब्बत को उसके क़ल्ब व रूह में बसाने की कोशिश करे । परविरश की जिम्मेदारी आया (दाई) पर डालकर अपना बोझ न हल्का कीजिए, बल्कि इस बेहतर दीनी फ़रीज़े को ख़ुद अंजाम देकर रूहानी सुकून और ख़ुशी महसूस कीजिए ।
- 14. बच्चों को डराने से बचिए । बचपन का यह डर सारी उम्र जेहन व दिमाग पर छाया रहता है और ऐसे बच्चे आम तौर से जिन्दगी में कोई बड़ा कारनामा अंजाम देने के लायक नहीं रहते ।
- 15. औलाद को बात-बात पर डाँटने, झिड़कने और बुरा-भला कहने से सख़्ती से परहेज़ कीजिए और उनकी कोताहियों पर बेजार होने और नफ़रत ज़ाहिर करने के बजाए पूरी हिकमत के साथ उनकी तरबियत करने की मुहब्बत भरी कोशिश कीजिए और अपने कामों से बच्चों के ज़ेहन पर यह डर बहरहाल ग़ालिब रखिए कि उनकी कोई शरीअत के ख़िलाफ़ बात आप हरगिज़ बरदाश्त न करेंगे।
- 16. औलाद के साथ हमेशा प्यार, मुहब्बत और नर्मी का बरताव कीजिए और ब्ररूरत और हैसियत के मुताबिक उनकी ज़रूरतें पूरी करके उनको ख़ुश रिखए और इताअत और फ़रमाँबरदारी के जज़्बे उभारिए ।

एक बार हज़रत मुआविया (रज़ि॰) ने अहनफ़ बिन कैस (रज़ि॰) से पूछा— "कहिए, औलाद के सिलिसिले में क्या सुलूक होना चाहिए ?" अहनफ़ बिन कैस ने कहा—

"अमीरुल मोमिनीन ! औलाद हमारे दिलों का फल है; कमर की टेक है, हमारी हैसियत उनके लिए जमीन की तरह है; जो निहायत नर्म और ग़ैर नुक्रसानदेह है, और हमारा बुजूद उनके लिए फैले हुए आसमान की तरह है और हम इन्हीं के ज़िरए बड़े-बड़े काम अंजाम देने की हिम्मत करते हैं; अतः अगर ये आपसे कुछ माँगें तो उनको ख़ूब दीजिए और अगर कभी दिल बुझ जाए तो उनके दिलों का ग़म दूर कीजिए । नतीजे में वे आपसे मुहब्बत करेंगे; आपकी बापवाली कोशिशों को पसन्द करेंगे और कभी उनपर न सहने के क़ाबिल बोझ न बिनए कि वे आपकी जिन्दगी से उकता जाएँ और आपकी मौत चाहने लगें; आपके क़रीब आने से नफ़रत करें।"

हज़रत मुआविया (रज़ि॰) पर इन हिक्मत भरी बातों का बड़ा असर हुआ और फ़रमाया—

"अहनफ़ ! ख़ुदा की क़सम ! जिस वक्त आप मेरे पास आकर बैठे, मैं यज़ीद के ख़िलाफ़ ग़ुस्से में भरा बैठा था।"

फिर जब हज़रत अहनश तशरीफ़ ले गए तो हज़रत मुआविया का ग़ुस्सा ठंडा हो गया और यज़ीद से राज़ी हो गए और उसी वक़्त यज़ीद को दो सौ दिरहम और दो सौ जोड़े भिजवाए । यज़ीद के पास जब ये तोहफ़े पहुँचे तो यज़ीद ने ये तोहफ़े दो बराबर-बराबर हिस्सों में बाँट कर सौ दिरहम और सौ जोड़े हज़रत अहनफ़ बिन क़ैस (राज़ि०) की ख़िदमत में भिजवा दिए ।

17. छोटे बच्चों के सिर पर मुहब्बत से हाथ फेरिए, बच्चों को गोद में लीजिए, प्यार कीजिए और उनके साथ खेलिए । हर वक्त सख़्त और खुर्रे मिजाज हाकिम न बने रहिए कि इस तरह बच्चों के दिल में माँ-बाप के लिए मुहब्बत का बेपनाह जज़्बा पैदा नहीं होता । उनके भीतर अपने पर भरोसा भी नहीं पैदा होता और उनके स्वाभाविक लालन-पालन पर भी अच्छा असर नहीं पड़ता ।

एक बार हज़रत अक़रा बिन हाबिस (रिजि०) नबी (सल्ल०) के पास आए । हुज़्र (सल्ल०) उस वक्त हज़रत हसन (रिजि०) को प्यार कर रहे थे । अक़रा को देखकर ताज्जुब हुआ और बोले—-

''ऐ अल्लाह के रसूल ! आप भी बच्चों को प्यार करते हैं ? मेरे

तो दस बच्चे हैं, लेकिन मैंने तो कभी किसी को प्यार नहीं किया ।"नबी (सल्ल॰) ने अकरा (रिजि॰) की ओर नजर उठाई और फ़रमाया, "अगर ख़ुदा ने तुम्हारे दिल से रहमत और मुहब्बत को निकाल दिया है तो मैं क्या कर सकता हूँ।"

हजरत उमर फ़ारूक़ (रजि॰) के दौर में हज़रत आमिर (रजि॰) किसी अहम ओहदे (पद) पर थे। एक बार हज़रत उमर (रजि॰) से मिलने के लिए उनके घर पहुँचे। क्या देखते हैं कि हज़रत उमर (रजि॰) लेटे हुए हैं और बच्चे सीने पर चढ़े हुए खेल रहे हैं। हज़रत आमिर (रजि॰) को यह बात कुछ बोझ मालूम हुई। अमीरुल मोमिनीन ने पेशानी के उतार-चढ़ाव से उनकी नागवारी को भाँप लिया और हज़रत आमिर (रजि॰) से बोले, "कहिए। आपका अपने बच्चों के साथ कैसा बरताव रहता है?"

आमिर को मौक़ा मिल गया । बोले, ''अमीरुल मोमिनीन ! जब मैं घर में दाख़िल होता हूँ तो घरवालों पर ख़ामोशी छा जाती है । सब अपनी-अपनी जगह दम साधकर चुप हो जाते हैं ।'' हज़रत उमर (रज़ि॰) ने बड़े सोज़ के साथ कहा—

"आमिर ! आप उम्मते मुहम्मदिया के बेटे होते हुए भी यह नहीं जानते कि मुसलमान को अपने घरवालों के साथ किस तरह नर्मी और मुहब्बत का सुलूक करना चाहिए ।"

18. औलाद को पाकीज़ा तालीम व तरिबयत से सजाने के लिए अपनी सारी कोशिश वक्फ़ कर दीजिए और इस राह में बड़ी से बड़ी क़ुरबानी से भी झिझिकए नहीं। यह आपकी दीनी ज़िम्मेदारी भी है, औलाद के साथ भारी एहसान भी और अपनी ज़ात के साथ सबसे बड़ी भलाई भी।

कुरआन में है— 🍃

''ईमानवालो ! बचाओ अपने आपको और अपने घरवालों को जहन्नम की आग से ।'' (क़ुरआन, 66:6)

और जहन्नम की आग से बचने का एक मात्र रास्ता यह है कि आदमी दीन का ज़रूरी इल्म रखता हो और उसकी ज़िन्दगी ख़ुदा और रसूल (सल्ल॰) की इताअत व फ़रमाँबरदारी में गुजर रही हो ।

नबी (सल्ल०) का इरशाद है---

''बाप अपनी औलाद को जो कुछ दे सकता है उसमें सबसे बेहतर भेंट औलाद

और नबी (सल्ल॰) ने यह भी फ़रमाया कि जब इनसान मर जाता है तो उसका अमल ख़त्म हो जाता है, लेकिन तीन क़िस्म के अमल ऐसे हैं कि उनका अज़ व सवाब मरने के बाद भी मिलता रहता है—

एक यह कि वह सदक-ए-जारिया कर जाए,

दूसरे यह कि वह ऐसा इल्म छोड़ जाए जिससे लोग फायदा उठाएँ,

तीसरे नेक औलाद जो बाप के लिए दुआ करती रहे ।

(मुस्लिम)

असल में औलाद ही आपके बाद आपकी तहजीबी रिवायतों, दीनी तालीम और तौहीद के पैग़ाम को ज़िन्दा रखने का ज़रिया है और मोमिन नेक औलाद की आरज़्एँ इसलिए करता है ताकि वह उसके बाद उसके पैग़ाम को ज़िन्दा रख सके ।

- 19. बच्चे जब सात साल के हो जाएँ तो उनको नमाज़ सिखाइए, नमाज़ पढ़ने की ताकीद कीजिए और अपने साथ मस्जिद ले जाकर शौक़ पैदा कीजिए और जब वे दस साल के हो जाएँ और नमाज़ में कोताही करें तो उन्हें मुनासिब सज़ा भी दीजिए और अपने क़ौल व अमल से उनपर खोल दीजिए कि नमाज़ में कोताही को आप सहन न करेंगे।
- 20. बच्चे जब दस साल के हो जाएँ तो उनके बिस्तर अलग कर दीजिए और हर एक को अलग-अलग चारपाई पर सुलाइए । नबी (सल्ल॰) का इरशाद है—
 - "अपनी औलाद को नमाज पढ़ने की ताकीद करो जब वे सात साल के हो जाएँ, और नमाज के लिए उनको सजा दो जब वे दस साल के हो जाएँ और इस उम्र में पहुँचने के बाद उनके बिस्तर अलग कर दो।"
- 21. बच्चों को हमेशा साफ़-सुथरा रिखए । उनकी पाकी, सफ़ाई और नहाने वग़ैरह का ख़याल रिखए । कपड़े भी पाक-साफ़ रिखए, लेकिन ज़्यादा बनाव-सिंगार और दिखावे से ख़ुद बचिए और बच्चों को भी बचाइए । लड़की के कपड़े बहुत सादा रिखए और तड़क-भड़क कपड़े पहनाकर बच्चों के मिजाज ख़राब न कीजिए ।
- 22. दूसरों के सामने बच्चों के ऐब न बयान कीजिए और किसी के सामने उनको शर्मिन्दा करने और उनकी ग़ैरत (स्वाभिमान) को ठेस लगाने से भी सख़्ती के साथ परहेज़ कीजिए ।
- 23. बच्चों के सामने कभी बच्चों के सुधार से निराशा न ज़ाहिर कीजिए बिल्कि उनकी हिम्मत बढ़ाने के लिए उनकी मामूली अच्छाइयों की भी दिल खोलकर तारीफ़ कीजिए । हमेशा उनका दिल बढ़ाने और उनमें अपने आप में यक्रीन और हौसला

पैदा करने की कोशिश कीजिए, ताकि ये जिन्दगी के मैदान में ऊँची से ऊँची जगह हासिल कर सकें ।

- 24. बच्चों को निबयों के किस्से, नेक लोगों की कहानियाँ और सहाबा किराम (रिजि॰) के मुजाहिदाना कारनामें ज़रूर सुनाते रहें। तरिबयत व तहजीब के लिए, चिरित्र बनाने के लिए और दीन से लगाव पैदा करने के लिए इसको बहुत ज़रूरी समिक्षिए और हजार कामों के बावजूद इसके लिए वक्त निकालिए। बार-बार उनको क़ुरआन पाक भी अच्छी आवाज में पढ़कर सुनाइए और मौका-मौका से नबी (सल्ल॰) की असरदार बातें भी बताइए और शुरू ही से उनके दिलों में रसूल (सल्ल॰) की तड़प पैदा करने की कोशिश कीजिए।
- 25. कभी-कभी बच्चों के साथ से ग़रीबों को कुछ खाना या पैसा वगैरह भी दिलवाइए, ताकि उनमें ग़रीबों के साथ सुलूक और ख़ैर-ख़ैरात का जज़्बा पैदा हो और कभी-कभी यह मौक़ा भी जुटाइए कि खाने-पीने की चीज़ें बहन-भाई में ख़ुद ही बाँटें, ताकि एक-दूसरे के हक़ों का एहसान और इनसाफ़ की आदत पैदा हो ।
- 26. बच्चों की हर सही-ग़लत ज़िद पूरी न कीजिए बल्कि हिकमत के साथ उनकी यह आदत छुड़ाने की कोशिश कीजिए । कभी-कभी मुनासिब सख़्ती भी कीजिए, बेजा लाड़-प्यार से उनको ज़िद्दी और सरकश न बनाइए ।
- 27. कड़ी आवाज़ से बोलने और गला फ़ाड़कर चीख़ने-चिल्लाने से ख़ुद भी बिचए और उनको भी ताकीद कीजिए कि दरिमयानी आवाज़ में नर्मी के साथ बातें करें और आपस में भी एक-दूसरे पर चीख़ने-चिल्लाने से सख़ती के साथ बचें।
- 28. बच्चों को आदत डालिए कि अपना काम अपने हाथ से करें। हर काम में नौकरों का सहारा न लें। इससे बच्चे सुस्त, काहिल और अपंग बन जाते हैं। बच्चों को जफ़ाकश, मेहनती और सख़्त कोशिश करनेवाला बनाइए।
- 29. बच्चों में आपसी लड़ाई हो जाए तो अपने बच्चे की बेजा हिमायत न कीजिए । यह ख़याल रखिए कि अपने बच्चे के लिए आपके सीने में जो भावनाएँ हैं वही भावनाएँ दूसरों के सीने में अपने बच्चों के लिए भी हैं । आप हमेशा अपने बच्चे की ग़लतियों पर निगाह रखिए और हर पेश आनेवाली अनचाही घटना में अपने बच्चे की कोताही और ग़लती की खोज लगाकर हिकमत और बराबर तवज्जोह से उसको दूर करने की जोरदार कोशिश कीजिए ।
- 30. औलाद के साथ हमेशा बराबरी का सुलूक कीजिए और इस मामले में बीच का रास्ता अपनाने की पूरी-पूरी कोशिश कीजिए । अगर क़ुदरती तौरपर किसी एक बच्चे की ओर ज़्यादा झुकाव हो तो मजबूरी है, लेकिन सुलूक व बरताव और

लेन-देन में हमेशा इनसाफ़ और बराबरी पर ध्यान दीजिए और कभी भी किसी एक के साथ ऐसा फ़र्क़ करनेवाला बरताव न कीजिए जिसको दूसरे बच्चे महसूस करें । इससे दूसरे बच्चों में हीन-भाव, नफ़रत, निराशा और आख़िरकार बग़ावत पैदा होगी और ये बुरी भावनाएँ फ़ितरी सलाहियतों के परवान चढ़ने में ज़बरदस्त रुकावट और अख़लाक़ी और रूहानी तरक़क़ी को हलाक कर देनेवाले ज़हर हैं ।

एक बार हज़रत नोमान (रज़ि॰) के बाप हज़रत बशीर (रज़ि॰) अपने बेटे को साथ लिए हुज़ूर (सल्ल॰) की ख़िदमत में हाज़िर हुए और कहा, ''ऐ अल्लाह के रसूल (सल्ल॰)! मेरे पास एक गुलाम था। वह मैंने अपने लड़के को बख़्श दिया।'' नबी (सल्ल॰) ने पूछा, ''क्या तुमने अपने हर लड़के को एक-एक गुलाम बख़्शा है।'' बशीर बोले, ''नहीं।'' यह सुनकर हुज़ूर (सल्ल॰) ने फ़रमाया कि इस गुलाम को वापस ले लो। और फ़रमाया, ''ख़ुदा से डरो और अपनी औलाद के साथ बराबरी का सुलूक करो।'' अब हज़रत बशीर (राज़ि॰) घर वापस आए और नोमान से अपना दिया हुआ गुलाम वापस ले लिया।

एक रिवायत में यह है कि नबी (सल्ल॰) ने फ़रमाया—

''तो फिर मुझे गुनाह पर गवाह न बनाओ क्योंकि मैं ज़ुल्म का गवाह न बनूँगा।''

और एक रिवायत में यह है कि हुज़ूर (सल्ल॰) ने पूछा, "क्या तुम यह पसन्द करते हो कि सब लड़के तुम्हारे साथ अच्छा सुलूक करें।" हज़रत बशीर (रिज़॰) ने कहा, "ऐ अल्लाह के रसूल (सल्ल॰)! क्यों नहीं।" नबी (सल्ल॰) ने फ़रमाया, "फिर ऐसा मत करो।" (बुखारी, मुस्लिम)

31. बच्चों के सामने हमेशा अच्छा अमली नमूना पेश कीजिए । आपकी जिन्दगी बच्चों के लिए हर वक़्त का एक ख़ामोश उस्ताद है जिससे बच्चे हर वक़्त पढ़ते और सीखते रहते हैं । बच्चों के सामने कभी मज़ाक़ में भी झूठ न बोलिए ।

हज़रत अब्दुल्लाह बिन आमिर (रिज़ि॰) अपना एक किस्सा बयान करते हैं कि एक दिन हुज़ूर (सल्ल॰) हमारे घर तशरीफ़ रखते थे। मेरी माँ ने मुझे बुलाया और कहा, ''यहाँ आ, मैं तुझे एक चीज़ दूँगी।''

हुज़्रू (सल्ल॰) ने सुन लिया और पूछा, ''तुम बच्चे को क्या देना चाहती हो ?'' माँ बोली, ''मैं इसको खज़्रू देना चाहती हूँ।''

नबी (सल्ल०) ने माँ से फ़रमाया—

अगर तुम देने का बहाना करके बुलातीं और बच्चे के आने पर कुछ न देतीं

(अबू दाऊद)

तो तुम्हारे आमालनामे में झुठ लिख दिया जाता ।

32. लड़की के पैदा होने पर उसी तरह ख़ुशी मनाइए जिस तरह लड़के की पैदाइश पर मनाते हैं। लड़की हो या लड़का, दोनों ही ख़ुदा की देन हैं और ख़ुदा ही बेहतर जानता है कि आपके हक में लड़की अच्छी है या लड़का। लड़की की पैदाइश पर नाक-भौं चढ़ाना और दिल का टूटना सच्चे मोमिन के लिए क़तई मुनासिब नहीं है। यह नाशुक्री भी हैं और मेहरबान ख़ुदा की तौहीन भी।

हदीस में है---

"जब किसी के यहाँ लड़की पैदा होती है तो ख़ुदा उसके यहाँ फ़रिश्ते भेजता है जो आकर कहते हैं, ऐ घरवालो ! तुमपर सलामती हो, वह लड़की को अपने परों के साए में ले लेते हैं और उसके सर पर हाथ फेरते हुए कहते हैं कि यह कमजोर जान हैं जो एक कमजोर जान से पैदा हुई है, जो इस बच्ची की निगरानी और परवरिश करेगा कियामत तक ख़ुदा की मदद उसके शामिले हाल रहेगी ।"(तबरानी)

33. लड़िकयों की तरिबयत व परविश्त बड़ी ख़ुशदिली, रूहानी ख़ुशी और दीनी एहसास के साथ कीजिए और उसके बदले में ख़ुदा से जन्नत की आरज़् कीजिए । नबी (सल्ल॰) का इरशाद है कि—

"जिस आदमी ने तीन लड़िक्यों या तीन बहनों की सरपरस्ती की, उन्हें तहजीब व तालीम सिखाई और उनके साथ दया का व्यवहार किया, यहाँ तक कि ख़ुदा उनको बेनियाज़ कर दे तो ऐसे आदमी के लिए ख़ुदा ने जन्नत वाज़िब फ़रमा दी, उसपर एक आदमी बोला, 'अगर दो ही हों, तो ?' नबी (सल्ल०) ने फ़रमाया— 'दो लड़िक्यों की परविरश का भी यहीं बदला है।' हज़रत इब्ने अब्बास (रिज़ि०) फ़रमाते हैं कि अगर लोग एक के बारे में पूछते तो आप एक की परविरश पर भी यही ख़ुशख़बरी देते।"

हजरत आइशा (रिजि॰) फरमाती हैं कि एक दिन एक औरत अपनी दो बच्चियों को लिए हुए मेरे पास आई और उसने कुछ माँगा । मेरे पास सिर्फ़ एक ही खजूर थी, वह मैंने उसके हाथ पर रखं दी । उस औरत ने खजूर के दो टुकड़े किए और आधी-आधी दोंनों बच्चियों में बाँट दी और ख़ुद न खाई । इसके बाद वह उठ खड़ी हुई और बाहर निकल गई । उसी वक्त नबी (सल्ल॰) घर तशरीफ़ लाए । मैंने आपको यह सारा माजरा कह सुनाया । आपने सुनकर फरमाया—

"जो आदमी भी लड़िकयों की पैदाइश के ज़िए आजमाया जाए और वह उनके साथ अच्छा व्यवहार करके आजमाइश में कामयांव हो तो ये लड़िकयाँ उसके लिए कियामत के दिन जहन्नम की आगं से ढाल बन जाएँगी।" (मिश्कात)

34. लड़की को हीन न समझिए, न लड़के को उसपर किसी मामले में तरजीह दीजिए । दोनों के साथ एक जैसी मुहब्बत ज़ाहिर कीजिए और एक जैसा बरताव कीजिए । नबी (सल्ल०) का इरशाद है—

''जिसके यहाँ लड़की पैदा हुई और उसने जाहिलियत के तरीक़े पर उसे (जिन्दा) दफ़न नहीं किया और न उसको हीन जाना और न लड़के को उसके मुकाबले में तरजीह दी और ज़्यादा समझा, तो ऐसे आदमी को ख़ुदा जन्नत में दाख़िल करेगा।'' (अबू दाऊद)

- 35. जायदाद में स्टइकी का मुंकरर हिस्सा पूरी ख़ुशदिली और एहंतिमाम के साथ दीजिए । यह ख़ुदा का फ़र्ज़ किया हुआ हिस्सा है, इसमें कमी-बेशी करने का कोई इख़तियार नहीं । लड़की का हिस्सा देने में हीले करना या अपने हिसाबं से कुछ दे-दिलाकर इतमीनान कर लेना सच्चे मोमिन का काम नहीं है । ऐसा करना ख़ियानत भी है और ख़ुदा के दीन की तौहीन भी ।
- 36. उन तमाम अमली तदबीरों के साथ-साथ दिल के इतमीनान और उसकी लगन के साथ औलाद के हक में दुआ भी करते रहिए । अल्लाह की जात से उम्मीद है कि वह माँ-बाप के दिल की गहराइयों से निकली हुई दर्द भरी दुआएँ बरबाद न फरमाएगा ।

26. दोस्ती के आदाब

1. दोस्तों से मुहब्बत कीजिए और दोस्तों के लिए प्रेंम का केन्द्र बन जाइए । वह आदमी बड़ा ही ख़ुशिकस्मत है जिसको उसके दोस्त प्रिय रखते हों और वह दोस्तों को प्रिय रखता हो और वह आदमी बहुत महरूम है जिससे लोग बेज़ार रहते हों और वह लोगों से दूर भागता हो । ग़रीब वह नहीं है जिसके पास दौलत न हो, बिल्क हक़ीक़त में सबसे बड़ा ग़रीब वह है जिसका कोई दोस्त न हो । दोस्त जिन्दगी की जीनत, जिन्दगी के सफ़र का सहारा और ख़ुदा का इनाम है । दोस्त बनाइए और दोस्त बनिए । नबी (सल्ल०) का इरशाद है—

''मोमिन सिर से प्रैर तक मुहब्बत ही मुहब्बत है और उस आदमी में सिरे से कोई ख़ैर व ख़ूबी नहीं है जो न तो दूसरों से मुहब्बत करे और न दूसरे ही उससे मुहब्बत करें।'' (भिश्कात)

कुरआन पाक में है---

وَالْمُؤْمِنُوْنَ وَالْمُؤْمِنَاتُ بَعْضُهُمْ اَوْلِيَآءُ بَعْضٍ ٥ (الوبـ)

"मोमिन मर्द और मोमिन औरतें आपस में एक-दूसरे के मददगार हैं।" (क़ुरआन, 9:71)

नबी (सल्ल॰) अपने साथियों से बड़ी मुहब्बत फ़रमाते थे और हर एक यह महसूस करता था कि नबी (सल्ल॰) सबसे ज़्यादा उसी को चाहते हैं।

हज़रत अम्र बिन आस (रिजि॰) कहते हैं कि नबी (सल्ल॰) इस तवज्जोह और ख़ुलूस के साथ मुझसे बातें फ़रमाते और इतना ख़याल रखते थे कि मुझे यह ख़याल होने लगा कि शायद में अपनी कौम का सबसे बेहतर आदमी हूँ। एक दिन मैं नबी (सल्ल॰) से पूछ बैठा कि ऐ अल्लाह के रसूल ! मैं अफ़ज़ल हूँ या अबू बक्र ? नबी (सल्ल॰) ने इरशाद फ़रमाया, "अबू बक्र अफ़ज़ल हैं।" फिर मैंने पूछा, "मैं अफ़ज़ल हूँ या उमर ?" फ़रमाया, "उमर !" मैंने फिर पूछा, "ऐ अल्लाह के रसूल ! मैं अफ़ज़ल हूँ या उमर ?" फ़रमाया, "उमर !" मैंने फिर पूछा, "ऐ अल्लाह के रसूल ! मैं अफ़ज़ल हूँ या उसमान ?" इरशाद फ़रमाया, "उसमान ।" फिर मैंने नबी (सल्ल॰) से खुलकर हक़ीकृत मालूम की और आपने बे-रू-रियायत साफ़-साफ़ बात कह दी तब मुझे अपनी इस हरकत पर बड़ी ही शर्म आई और मैं दिल में ख़याल करने लगा कि भला ऐसी बात पूछने की मुझे क्या ज़रूरत थी।

दोस्तों के साथ मिल-जुलकर मेल-मुहब्बत की जिन्दगी गुजारिए और ख़ुलूस
 भेरे ताल्लुकात काय्म करने और क्रायम रखने की कोशिश कीजिए । दोस्तों से

नफरत. बेजारी और लिए-दिए रहने का रवैया छोड़ दीजिए । जब आदमी दोस्तों में मिल-जुलकर रहता है और हर मामले में उनका शरीक रहता है तो उसके नतीजे में उसको तरह-तरह की तकलीफ़ें पहुँचती हैं. कभी उसकी भावनाओं को ठेस लगती है, कभी उसके वकार को सद्मा पहुँचता है, कभी उसके आराम में ख़लल पड़ता है. कभी उसके रोज़ के प्रोग्रामों पर असर पडता है, कभी उसकी खाहिश और रुझान के ख़िलाफ़ कुछ बातें सामने आती हैं, कभी उसके सब्र व बरदाश्त की आजमाइश होती है. कभी उसको माली नुकसान पहुँचता है । ग़रज अलग-अलग किस्म की तकलीफ़ें और परेशानियाँ उसको पहुँचती हैं, लेकिन जब यह आदमी इन तकलीफ़ों को बरदाश्त करता है तो उसके दिल में इससे रौशनी पैदा होती है. अच्छे अख़लाक़ परवरिश पाते हैं और वह तरबियत व तज़किए की फ़ितरी मंजिलों से गुज़रता हुआ रूहानी और अख़्लाकी तरक़्क़ी करता है. उनमें सहने, बरदाश्त करने, ईसार (त्याग) और मुहब्बत. हमदर्दी और एक दूसरे का साथ देने, मुहब्बत व वफादरी, भला चाहने और मदद करने, खुलूस, बहादुरी और रहम व मुहब्बत के ऊँचे से ऊँचे जज़्बात पैदा होते हैं और वह इनसानी समाज के लिए बिलकल ही ख़ैर व बरकत बन जाता है । हर दिल में उसके लिए क़द्र का जज़्बा पैदा होता है और हर इनसान उसके वजूद को अपने हक में रहमत का साया समझता है । नबी (सल्ल०) का इरशाद है---

''जो मुसलमान लोगों के साथ मिल जुलकर रहता है और उनकी ओर से पहुँचनेवाली तकलीफ़ों को सहन करता है, वह कहीं बेहतर है उस आदमी से जो लोगों से अलग-थलग रहता है और उनकी ओर से पहुँचनेवाली तकलीफ़ों पर दिल टूटा हुआ होता है ।'' (तिरमिजी)

3. हमेशा नेक और भले लोगों से दोस्ती कीजिए। दोस्ती के चुनाव में इस बात को ज़रूर ध्यान में रिखए कि जिन लोगों से आप दिली ताल्लुक-बढ़ा रहे हैं, वे दीन व अख़लाक़ के पहलू से आपके लिए किस हद तक फायदेमंद हो सकते हैं। एक मशहूर कहावत है कि 'अगर किसी की अख़लाक़ी हालत मालूम करना चाहो तो उसके दोस्तों की अख़लाक़ी हालत मालूम करना चाहो तो उसके दोस्तों की अख़लाक़ी हालत मालूम करो' और नबी (सल्ल॰) का इरशाद है—

"आदमी अपने दोस्त के दीन पर होता है । इसलिए हर आदमी को गौर कर लेना चाहिए कि वह किससे दोस्ती कर रहा है ।"

(मुस्नद अहमद, मिश्कात)

दोस्त के दीन पर होने का मतलब यह है कि जब वह दोस्त की सोहबत (संगत) में बैठेगा तो वही जज़्बे व खयाल और वही ज़ौक व रुझान उसमें पैदा होगा जो ोस्त में है और पसन्द व नापसन्द का वही मेयार उसका भी बनेगा जो उसके रोस्त का है, इसलिए हर आदमी को दोस्त के चुनाव में बड़े सोच-विचार से काम लेना चाहिए और दिली ताल्लुक उसी से बढ़ाना चाहिए जिसका जौक व रुझान, सोच-विचार और दौड़-धूप दीन व ईमान के तकाजों के मुताबिक हो । नबी (सल्ल०) ने ताकीद फरमाई कि मोमिन ही से प्रेम का रिश्ता मजबूत करो और उसी के साथ अपना खाना-पीना रखो । नबी (सल्ल०) ने फरमाया—

''मोमिन ही की सोहबत में रहो और तुम्हारे दस्तरख़ान पर परहेज़गार ही खाना खाएँ।''

एक दस्तरखान (वह कपड़ा जिसपर रखकर खाना खाते हैं) पर बैठकर खाना-पीना देली ताल्लुक और मुहब्बत को फ़ितरी तौर पर पैदा करता है और यह ताल्लुक अ मुहब्बत उसी मोमिन से होना चाहिए जो तक्कवेवाला और परहेजगार हो । ख़ुदा मे गाफिल (लापरवाह), गैर-जिम्मेदार, बेअमल और बदअखलाक लोगों से हमेशा रूर रहिए । नबी (सल्ल०) ने अच्छे और बुरे दोस्त से ताल्लुक की हालत को एक अच्छी मिसाल में यूँ बयान फ़रमाया है—

"अच्छे और बुरे दोस्त की मिसाल मुश्क (कस्तूरी) बेचनेवाले और भट्ठी धौंकनेवाले (लोहार) की तरह है । मुश्क बेचनेवाले की सोहबत से तुमको कुछ फायदा ज़रूर पहुँचेगा या मुश्क खरीदोगे या मुश्क की ख़ुश्बू पाओगे. लेकिन लोहार की भट्ठी तुम्हारा घर या कपड़ा जलाएगी या तुम्हारे दिमाग में उसकी बदबू पहुँचेगी ।" (बुखारी, मुस्लिम) अब दाऊद में हदीस के अलफाज इस तरह हैं—

''नेक दोस्त की मिसाल ऐसी है जैसे 'मुश्क बेचनेवाले की दुकान' कि और कुछ फ़ायदा न भी हो तो ख़ुश्बू ज़रूर आएगी और बुरा दोस्त ऐसा है जैसे भट्ठी कि उस से आग न लगे तब भी धुएँ से कपड़े तो ज़रूर काले हो जाएँगे।''

4. दोस्तों से सिर्फ़ ख़ुदा के लिए मुहब्बत कीजिए । ख़ुदा के महबूब बंदे वही हैं जो ख़ुदा के दीन की बुनियाद पर आपस में जुड़ते हैं और कंधे से कंधा और टिल्न से दिल मिलाकर इस तरह ख़ुदा के दीन को कायम करने और उसकी हिफ़ाज़त करने की जिम्मेदारी निभाते हैं कि वे सीसा पिलाई हुई दीवार मालूम होते हैं ।

कुरआन पाक में है-

إِنَّ اللَّهَ يُحِبُّ الَّذِيْنَ يُقَاتِلُونَ فِي سَبِيلِهِ صَفًّا كَانَّهُمْ بُنْيَانٌ

عَرِ صُورُ صِ ٥ (الفف: ٣)

''हक़ीक़त में ख़दा के प्रिय वे लोग हैं जो ख़ुदा की राह में इस तरह पैर जमाकर लड़ते हैं गोया कि सीसा पिलाई हई दीवार हैं।" (कुरआन, 61:4)

''क़ियामत में ख़दा फ़रमाएगा कि वे लोग कहाँ हैं जो सिर्फ़ मेरे लिए मुहब्बत किया करते थे । आज मैं उनको अपने साए में जगह दूँगा ।"

(मुस्लिम)

और क़ियामत के दिन ऐसे लोगों को जो क़ाबिले रश्क शान व शौकत हासिल होगी, उसका जिक्र करते हुए नबी (सल्ल०) ने फ़रभाया-

''ख़ुदा के बन्दों में कुछ ऐसे (सआदतमंद) हैं जो नबी और शहीद तो नहीं हैं लेकिन कियामत के दिन ख़ुदा उनको ऐसे रुतबों से नवाजेगा कि नबी और शहीद भी उनके रुत्बों पर रश्क करेंगे।" सहाबी (रज़ि॰) ने पूछा, ''ये कौन ख़ुशनसीब होंगे ऐ अल्लाह के रसूल !'' इरशाद फरमाया--

''ये वे लोग हैं जो आपस में एक दूसरे से सिर्फ़ ख़ुदा के दीन की बुनियाद पर मुहब्बत करते थे । न ये आपस में रिश्तेदार थे न उनके बीच माली लेन-देन का ताल्लुक था । ख़ुदा की क़सम ! क़ियामत के दिन उनके चेहरे नूर से जगमगा रहे होंगे, बल्कि ये सिर से पैर तक नूर ही नूर होंगे और जब सारे लोग डर से काँप रहे होंगे तो उन्हें कोई डर न होगा और जब सारे गम में पड़े होंगे, उस वक़्त उन्हें क़तई तौर पर कोई गम न होगा ।"

और नबी (सल्ल॰) ने क़ुरआन पाक की यह आयत तिलावत फ़रमाई—

''सुनो, अल्लाह के चाहनेवालों के लिए न किसी बात का कोई डर होगा और न (गुजरी हुई जिन्दगी के बारे में) किसी किस्म का गम ।'' (क्रुरआन, 10:62)

हज़रत अबुद्दर्दा (रज़ि०) का बयान है कि नबी (सल्ल०) ने इरशाद फ़रमाया— ''क्रियामत के दिन कुछ लोग अपनी क़ब्रों से आएँगे और उनके चेहरे

नूर से जगमगा रहे होंगे । वे मोतियों के मिम्बर पर बिठाए जाएँगे । लोग 179

उनकी शान पर रश्क करेंगे । ये लोग न नबी होंगे, न शहीद ।'' एक बद्दू ने सवाल किया, ''ऐ अल्लाह के रसूल (सल्ल॰) ! ये कौन लोग हैं, हमें इनकी पहचान बता दीजिए ?'' फ़रमाया, ''ये वे लोग हैं जो आपस में ख़ुदा के लिए मुहब्बत करते हैं।'' (तबरानी)

5. नेक लोगों से मुहब्बत को आख़िरत की निजात और ख़ुदा की ख़ुशी का ज़िरवा समिश्रण और ख़ुदा से दुआ कीजिए कि ऐ ख़ुदा ! नेक लोगों की मुहब्बत अता कर और नेक लोगों में शामिल फ़रमा । हज़रत अब्दुल्लाह बिन मसऊद (रिज़॰) बयान करते हैं कि एक आदमी नबी (सल्ल॰) की ख़िदमत में हाज़िर हुआ और कहने लगा, ''ऐ अल्लाह के रसूल ! एक आदमी किसी नेक आदमी से उसकी नेकी की वजह से मुहब्बत करता है, पर ख़ुद उस आदमी जैसे अच्छे अमल नहीं करता ?'' नबी (सल्ल॰) ने फ़रमाया, ''कोई हरज नहीं ! आदमी क़ियामत के दिन उसी के साथ होगा जिससे वह मुहब्बत करेगा।'' (बुखारी)

एक रात नबी (सल्ल॰) को ख़ुदा का दीदार हुआ । ख़ुदा ने नबी (सल्ल॰) से कहा, माँगिए । तो नबी (सल्ल॰) ने यह दुआ माँगी—

اَللهُ مَّ إِنِّى اَسْفَلُكَ فِعُلَ الْحَيْرَاتِ وَتَرْكَ الْمُنْكَرَاتِ وَحُبِّ الْمَسَاكِيْنِ وَاَنْ تَغْفِرَلِى وَتَرْحَمَنِى وَإِذَا اَرَدْتَ فِتْنَةً فِى قَوْمٍ فَتَوَقَّنِى غَيْرَ مَ فُتُونْ وَأَسْنَلُكَ حُبَّكَ وَحُبَّ مَنْ يُحِبُّكَ وَحُبًّ عَمَلٍ يُقَرِّبُنِى إلى حُبِّكَ. (مُعامِ)

अल्लाहुम-म इन्नी अस-अलु-क फ़िअ-लल ख़ैराति व तर्कल मुन-कराति व हुब्बल मसाकी-न व अन तग़फ़ि-र-ली व तर-ह-म-नी व इजा अ-र-त्त फ़ित-न-तन फ़ी क़ौमिन फ़-त-वक्रफ़नी ग़ै-र मफ़्तूनिन व अस-अलु-क हुब्ब-क व हुब-ब मँय्युहिब्बु-क व हुब-ब अ-मिलयँ-युक्तरिबुनी इला हुब्बिक । (मुस्नद अहमद)

''ऐ अल्लाह ! मैं तुझसे नेक कामों की तौफीक़ चाहता हूँ और बुरे कामों से बचने की ताक़त चाहता हूँ और मिस्कीनों की मुहब्बत चाहता हूँ और यह कि तू मेरी मग़फ़िरत फ़रमा दे और मुझपर रहम फ़रमाए और जब तू किसी कौम को अज़ाब में डालना चाहे तो मुझे इस हाल में उठा ले कि मैं उससे बचा रहूँ और मैं तुझसे तेरी मुहब्बत का सवाल करता हूँ और उस आदमी की मुहब्बत का सवाल करता हूँ जो तुझसे मुहब्बत करता है और उस अमल की तौफ़ीक चाहता हूँ जो तेरे कुर्ब (सामीप्य) का जरिया हो।''

और हज़रत मुआज़ बिन जबल (रज़ि॰) बयान करते हैं कि नबी (सल्ल॰) ने फ़रमाया—

"अल्लाह तआ़ला का इरशाद है कि मुझपर वाजिब है कि मैं उन लोगों से मुहब्बत करूँ जो लोग मेरे लिए आपस में मुहब्बत और दोस्ती करते हैं और मेरा ज़िक्र करने के लिए एक जगह जमा होकर बैठते हैं और मेरी मुहब्बत की वजह से एक दूसरे से मुलाक़ात करते हैं और मेरी ख़ुशी चाहने के लिए एक दूसरे के साथ नेक सुलूक करते हैं।"

(अहमद, तिरमिज़ी)

नबी (सल्ल॰) दो दोस्तों की मुलाक़ात का ईमान भरा नक़्शा खींचते हुए फ़रमाते हैं—

"एक आदमी अपने दोस्त से, जो किसी दूसरी बस्ती में था, मुलाक़ात के लिए चला । ख़ुदा ने उसके रास्ते पर एक फ़रिश्ते को बैठा दिया ।" फ़रिश्ते ने उससे पूछा. "कहाँ का इरादा है ?" उसने जवाब दिया. "उस गाँव में अपने भाई से मिलने जा रहा हूँ ।" फ़रिश्ते ने कहा, "क्या तुम्हारा उसपर हक है जो तुम वसूल करने जा रहे हो ?" उसने कहा, "नहीं. बस इस गरज से उसके पास जा रहा हूँ कि मैं उससे ख़ुदा के लिए मुहब्बत करता हूँ । फ़रिश्ता बोला, "तो सुनो ! मुझे ख़ुदा ने तुम्हारे पास भेजा है और यह ख़ुशख़बरी दी है कि वह भी तुझसे ऐसी ही मुहब्बत रखता है, जैसी तू उसके लिए अपने दोस्त से रखता है ।" (मुस्लिम)

6. दोस्ती ऐसे लोगों से कीजिए जो इस्लामी नजर से दोस्ती के लायक हों और फिर जिन्दगी भर इस दोस्ती को निभाने की कोशिश भी कीजिए । जिस तरह यह ज़रूरी है कि दोस्ती के लिए अच्छे लोगों को चुना जाए, उसी तरह यह भी ज़रूरी है कि दोस्ती को हमेशा-हमेशा निभाने और कायम रखने की भी कोशिश की जाए ।

नबी (सल्ल॰) का इरशाद है कि क़ियामत के दिन जब अर्शे इलाही के सिवा कहीं कोई साया न होगा, उस दिन सात क़िस्म के आदमी अर्शे इलाही के साए में होंगे । उनमें से एक क़िस्म के लोग वे दो आदमी होंगे जो ख़ुदा के लिए एक दूसरे के दोस्त होंगे । ख़ुदा की मुहब्बत ही ने उन्हें आपस में जोड़ा होगा और इसी बुनियाद पर वे एक दूसरे से जुदा हुए होंगे । यानी उनकी दोस्ती ख़ुदा के लिए होगी और ज़िंदगी भर वे दोस्ती को क़ायम रखने की कोशिश करेंगे और जब उनमें से कोई एक-दूसरे से जुदा होकर दुनिया से विदा हो रहा होगा तो इसी हाल में उनकी यह दोस्ती क़ायम होगी और इसी दोस्ती की हालत में वे एक-दूसरे से अलग होंगे।

7. दोस्तों पर भरोसा कीजिए । उनके बीच हँसते-बोलते रहिए । ग़म में डूबे रहने और दोस्तों को ग़म में डुबाए रखने से बचिए । दोस्तों की सोहबत में बेतकल्लुफ और ख़ुशमिज़ाज रहिए । त्यौरी चढ़ाने और लिए-दिए रहने से बचिए । दोस्तों के साथ एक बेतकल्लुफ साथी, हँसते रहनेवाला दोस्त और हमेशा ख़ुश रहनेवाला दोस्त बनने की कोशिश कीजिए । आपकी सोहबत से दोस्त उकताएँ नहीं, बल्कि ख़ुशी, जिन्दगी और आकर्षण महसूस करें ।

हजरत अब्दुल्लाह बिन हारिस (रज़ि॰) फ़रमाते हैं---

''मैंने नबी (सल्ल०) से ज़्यादा किसी को मुस्कुराते हुए नहीं देखा ।''

(तिरमिज़ी)

हज़रत जाबिर बिन समुरा (रिज़॰) फ़रमाते हैं— ''नबी (सल्ल॰) की सोहबत में सौ मिं मिं ज़्यादा में बैठा हूँ । इन मिं मिं सहाबा किराम शेर भी पढ़ते थे और जाहिलियत के ज़माने के क़िस्से-कहानियाँ भी सुनाते थे । नबी (सल्ल॰) यह सब सुनते रहते थे, बिल्क कभी-कभी ख़ुद भी उनके साथ हँसने में शरीक हो जाया करते थे । (तिरिमजी)

हज़रत शरीद (राजि॰) कहते हैं कि मैं एक बार नबी (सल्ल॰) के साथ सवारी पर आपके पीछे बैठा हुआ था। सवारी पर बैठे-बैठे में नबी (सल्ल॰) को उमैया बिन सल्त के सौ शेर (पद) सुनाए। हर शेर (पद) पर आप फरमाते कि कुछ और सुनाओ, और मैं सुनाता।

इसी तरह नबी (सल्ल॰) अपनी मज्लिस में ख़ुद भी कभी-कभी क़िस्से सुनाते । हज़रत आइशा (रज़ि॰) फ़रमाती हैं कि एक बार आपने घरवालों को एक क़िस्सा सुनाया । एक औरत ने कहा कि यह अजीब व गरीब क़िस्सा तो बिलकुल ख़ुराफ़ा के क़िस्सों की तरह है । नबी (सल्ल॰) ने फ़रमाया कि तुम्हें ख़ुराफ़ा का सही क़िस्सा भी मालूम है और फिर ख़ुद ही आपने ख़ुराफ़ा का असल क़िस्सा तफ़सील से सुनाया ।

इसी तरह एक बार हज़रत आइशा (रिज़॰) को ग्यारह औरतों की एक बहुत ही दिलचस्प कहानी सुनाई ।

हजरत बिक्र बिन अब्दुल्लाह, सहाबा किराम (रज़ि॰) की बेतकल्लुफ़ी और

हंसी-मज़ाक का हाल बयान करते हुए फ़रमाते हैं---

"सहाबा किराम (रजि॰) हँसी और दिल बहलाने के तौर पर एक-दूसरे की ओर तरबूज़ के छिलके फेंका करते थे, लेकिन जब लड़ने और हिफाज़त करने का वक़्त आता था तो इस मैदान के सिपाही भी सहाबा (रजि॰) ही हुआ करते थे।" (अल-अदबुल मुफ़रद)

हजरत मुहम्मद बिन जियाद (रह०) फ़रमाते हैं---

''मैंने बुज़ुर्गों को देखा है कि उनके कई-कई कुंबे एक ही हवेली में रहते थे । कई बार ऐसा होता कि उनमें से किसी एक के यहाँ मेहमान आता और किसी दूसरे के यहाँ चूल्हे पर हांडी चढ़ी होती, तो मेहमानवाला दोस्त अपने मेहमान के लिए दोस्त की हांडी उतार ले जाता । बाद में हांडीवाला अपनी हांडी को ढूँढता फिरता और लोगों से पूछता कि मेरी हांडी कौन ले गया ? वह मेजबान दोस्त बताता कि भाई ! अपने मेहमान के लिए हम ले गए थे । उस वक़्त हांडीवाला कहता कि ख़ुदा तुम्हारे लिए इसमें बरकत दे ।''

मुहम्मद बिन जियाद (रह०) फ़रमाते हैं कि ये लोग जब रोटी पकाते तब भी यही शक्ल पेश आती । (अल-अदबुल मुफ़रद)

हज़रत अली (रज़ि॰) का कथन है—

''दिल को आज़ाद भी छोड़ दिया करो, ख़ुश कर देनेवाली बातें भी सोचा करो, क्योंकि जिस्म की तरह दिल भी थक जाता है।''

8. रूखे-सूखे और मुर्दा दिल न बिनए । ख़ुश रिहए और हँसते-बोलते रिहए । लेकिन इस बात की एहितयात ज़रूर कीजिए कि आपका ख़ुश रहना और हँसना-बोलना हद से बढ़ने न पाए । ख़ुश मिजाजी और तफ़रीह के साथ-साथ दीनी संजीदगी, गैरत और सन्तुलन का भी ध्यान रिखए ।

नबी (सल्ल॰) के सहाबी हजरत अब्दुर्रहमान (रजि॰) फ़रमाते हैं कि नबी के सहाबी न रूखे-सूखे थे और न मुर्दों की-सी चाल चलते थे । वे अपनी मज्लिसों में शेर व शायरी भी करते थे और जाहिलियत के दौर के ख़िलाफ़ किसी बात की माँग होती तो उनकी आँखों की पुतलियाँ गुस्से में इस तरह फिर जातीं कि जैसे उनपर जुनून छा गया है । (अल अदबुल मुफ़रद)

मशहूर मुहिंदिस हजरत सुफियान बिन उयैना (रह०) से किसी ने कहा कि मज़ाक़ भी एक आफ़त है । उन्होंने जवाब दिया कि नहीं, बिल्कि सुन्नत है, पर उस आदमी के लिए जो उसके मौक़ों को जानता हो और अच्छा मज़ाक़ कर सकता हो ।

(शरह शिमाइले तिरमिजी)

9. आप जिस आदमी से मुहब्बत रखते हों उमसे अपनी मुहब्बत को ज़रूर ज़ाहिर कीजिए । उसके मन पर यह असर पड़ेगा और उसको भी क़रीब होने का एहसास होगा और दोनों तरफ़ के जज़्बात व एहसासात के तबादले से मुहब्बत व ख़ुलूस में ग़ैर-मामूली इज़ाफ़ा होगा और फिर मुहब्बत सिर्फ़ दिल की हालत का नाम नहीं रहेगी, बल्कि उसके तक़ाज़े अमली ज़िन्दगी पर असर डालेंगे और इस तरह निजी मामलों में दिलचस्पी लेने और ज़्यादा से ज़्यादा एक दूसरे से क़रीब होने का मौक़ा मिलेगा ।

नबी (सल्ल०) का इरशाद है---

"जब किसी आदमी के दिल में अपने भाई के लिए ख़ुलूस व मुहब्बत की भावनाएँ हों तो उसे चाहिए कि वह अपने दोस्त को भी उन भावनाओं से आगाह कर दे और उसे बता दे कि वह उससे मुहब्बत रखता है।"

(अबू दाऊद)

एक बार आपके सामने से एक आदमी गुजरा । कुछ लोग आपके पास बैठे हुए थे । उनमें से एक ने कहा, ''ऐ अल्लाह के रसूल ! मुझे उस आदमी से सिर्फ़ ख़ुदा के लिए मुहब्बत है ।'' यह सुनकर नबी (सल्ल०) ने पूछा, ''तो क्या तुमने उस आदमी को यह बात बता दी है ?'' वह बोला, ''नहीं तो !'' नबी (सल्ल०) ने फ़रमाया, ''जाओ और उसपर जाहिर करो कि तुम खुदा के लिए उससे मुहब्बत करते हो, वह आदमी फ़ौरन उठा और जाकर उस जानेवाले से अपनी भावनाएँ जाहिर कीं । उसके जवाब में उसने कहा, ''तुझसे वह जात मुहब्बत करे, जिसके लिए तू मुझसे मुहब्बत करता है ।'' (तिरमिजी, अबू दाऊद)

दोस्ताना ताल्लुकात को ज़्यादा से ज़्यादा मज़बूत करने और दोस्तों से क़रीब होने के लिए ज़रूरी है कि आप दोस्तों के निजी मामलों में एक हद तक दिलचस्पी लें और अपना क़रीब होना और ख़ास ताल्लुक़ होना ज़ाहिर करें।

नबी (सल्ल०) का इरशाद है---

"जब एक आदमी दूसरे से दोस्ती और भाईचारे का रिश्ता जोड़े तो उससे उसका नाम, उसके बाप का नाम और उसके ख़ानदान के हालात मालूम कर ले कि इससे आपसी मुहब्बत की जड़ें मज़बूत होती हैं।"

(तिरमिजी)

10. मुहब्बत के ब्राहिर करने और ताल्लुक़ पैदा करने में हमेशा बीच का रास्ता अपनाइए । न तो ऐसे ठंडेपन को ब्राहिर कीजिए कि आपकी मुहब्बत और ताल्लुक़ में शक नज़र आए और न मुहब्बत के जोश में इतना आगे बढ़िए कि आपकी

मुहब्बत और दोस्ती जुनून की शक्ल अपना ले और ख़ुदा न करे कि किसी वक्त पछताना पड़े । सन्तुलन का हमेशा ख़याल रखिए और पूरे जमाव के साथ ऐसा बीच का रास्ता अपनाइए जिसको आप बराबर निभा सकें । हज़रत असलम (रिजि॰) का बयान है कि—

"हज़रत उमर (रिजि॰) ने फ़रमाया कि तुम्हारी मुहब्बत जुनून की शक्ल न अपनाने पाए और तुम्हारी दुश्मनी तकलीफ़ पहुँचाने की वजह न बनने पाए ।" मैंने कहा, "हज़रत! वह कैसे?" आपने फ़रमाया, "(वह ऐसे कि) जब मुहब्बत करने लगो तो बच्चों की तरह चिमटने और बचकानी हरकत करने लगो और जब किसी से नाराज़ हो तो उसके जान व माल तक की तबाही और बरबादी पर उतर आओ।" (अल-अदबुल मुफ़रद)

हज़रत उबैद किन्दी (रह॰) फ़रमाते हैं कि मैंने हज़रत अली (रज़ि॰) से सुना, फ़रमा रहे थे—

"अपने दोस्त से दोस्ती में नर्मी और बीच का रास्ता अपनाओ, हो सकता है कि वह किसी वक़्त तुम्हारा दुश्मन बन जाए । इसी तरह दुश्मन से दुश्मनी में नर्मी और बीच का रास्ता अपनाओ, हो सकता है वह किसी वक़्त तुम्हारा दोस्त बन जाए ।" (अल-अदबुल मुफ़रद)

11. दोस्तों के साथ वफ़ादारी और भला चाहनेवाला व्यवहार कीजिए । दोस्त के साथ सबसे बड़ी भलाई यह है कि आप उसको अख़लाक़ी एतबार से ज़्यादा से ज़्यादा ऊँचा उठाने की कोशिश करें और उसकी दुनिया बनाने से ज़्यादा उसकी आख़िरत बनाने की चिंता करें । नबी (सल्ल०) ने फ़रमाया, 'दीन पूरे का पूरा भला चाहता है ।' हाँ भला चाहने से असल मुराद यह है कि आप अपने दोस्त के लिए भी वही पसन्द करें जो अपने लिए पसन्द करते हों, इसलिए कि आदमी अपना बुरा कभी नहीं चाहता ।

नबी (सल्ल॰) का इरशाद है—-

"उस ज़ात की क़सम जिसके क़ब्बे में मेरी जान है, कोई बन्दा मोमिन नहीं हो सकता, जब तक कि वह भाई के लिए वही पसन्द न करे जो वह अपने लिए करता है।"

मुसलमान पर मुसलमान के छः हक बयान करते हुए नबी (सल्ल०) ने फ़रमाया—

''और यह कि वह अपने भाई का भला चाहे, चाहे वह गायब हो या मौजूद।''

आपने यह भी फ़रमाया-

"बेशक ख़ुदा ने उस आदमी पर आग को वाजिब कर दिया है और जन्नत हराम कर दी है जिसने कसम खाकर किसी मुसलमान का हक मारा।" (सहाबा में से किसी ने पूछा) "अगरचे वह कोई मामूली-सी चीज हो ?" आपने फ़रमाया, "हाँ, अगरचे वह पीलू की मामूली-सी डाल ही क्यों न हो।"

12. दोस्तों के दुख-दर्द में शरीक रहिए और इसी तरह उनकी ख़ुशियों में भी बढ़-चढ़कर हिस्सा लीजिए । उनके ग़म में शरीक होकर ग़म गलत करने की कोशिश कीजिए और उनकी ख़ुशियों में शरीक होकर ख़ुशियाँ बढ़ाने की कोशिश कीजिए । हर दोस्त अपने मुख़िलस दोस्तों से यही उम्मीद रखता है कि वे मुसीबत में भी उसका साथ देंगे और वक़्त पड़ने पर उसका साथ न छोड़ेंगे । इसी तरह वह यह भी उम्मीद रखता है कि उसके दोस्त उसकी ख़ुशियों में बढ़ोत्तरी करें और उसके सामूहिक जश्नों की जीनत और रीनक़ बढ़ाएँ ।

नबी (सल्ल॰) का इरशाद है---

"एक मुसलमान दूसरे मुसलमान के लिए एक इमारत की तरह है कि एक दूसरे को ताक़त पहुँचाता और सहारा देता है, जैसे इमारत की एक ईट दूसरी ईट का सहारा बनती है और ताक़त पहुँचाती है। इसके बाद आपने एक हाथ की उँगलियाँ दूसरे हाथ की उँगलियों में डाल दीं (और इस तरह मुसलमानों के आपसी ताल्लुक और नज़दीकी को वाज़ेह फ़रमाया)।"

और नबी (सल्ल॰) ने यह भी फ़रमाया--

"तुम मुसलमानों को आपसी रहमदिली, आपसी मुहब्बत और आपसी तकलीफ़ के एहसास में ऐसा पाओगे जैसे एक जिस्म का अगर एक अंग बीमार पड़ जाए तो सारा जिस्म बुखार और बेखाबी में उसका शरीक रहता है।" (बुखारी, मुस्लिम)

13. दोस्तों से ख़ुशदिली, नर्मी, ख़ुशी और इख़लास (निष्कपटता) से मिलिए और बड़ी तबज्जोह और ख़ुले दिल से उनका स्वागत कीजिए । लापरवाही, बेनियाजी (उपेक्षा) और रूखेपन से बचिए । ये दिलों को फाड़नेवाली बुराइयाँ हैं । मुलाकात के वक़्त हमेशा ख़ुशी इतमीनान और शुक्र व हम्द के किलमे किहए । मायूसी और मुर्दा दिली के किलमे हरिगज ज़बान पर न लाइए । मुलाकात के वक़्त ऐसा अन्दाज अपनाइए कि आपके दोस्त ख़ुशी और ज़िन्दगी महसूस करें । ऐसे बुझे चेहरे से उनका स्वागत न कीजिए कि उनका दिल बुझ जाए और वे आपकी मुलाकात को

बोझ समझने लगें।

नबी (सल्ल०) का इरशाद है---

"नेकियों में किसी नेकी को मामूली न जानो, चाहे वह इतनी ही हो कि तुम अपने भाई से खुले दिल से मिलो।" (मुस्लिम)

और एक मौक़े पर नबी (सल्ल॰) ने फ़रमाया---

''अपने भाई को देखकर तुम्हारा मुस्कुरा देना भी सदक्रा है ।''

(तिरमिज़ी)

नर्मी, अच्छा अख़लाक़ और मीठी बातों से ही दिलों में मुहब्बत पैदा होती है और इन्ही ख़ूबियों की वजह से अच्छा समाज वुजूद में आता है ।

नबी (सल्ल॰) फ़रमाते हैं---

''मैं तुम्हें उस आदमी की पहचान बताता हूँ जिसपर जहन्नम की आग हराम है और वह आग पर हराम है । यह वह आदमी है जो नर्म मिज़ाज हो, नर्म तबीयत हो और नर्म आदतोंवाला हो ।'' (तिरमिज़ी)

सहाबा (रज़ि॰) फ़रमाते हैं कि नबी (सल्ल॰) जब मुलाक़ात के वक्त किसी की ओर मुतवज्जेह होते तो पूरे जिस्म से मुतवज्जोह होते और जब कोई आपसे बात करता तो आप पूरी तरह मुतवज्जोह होकर उसकी बात सुनते ।

एक बार आप (सल्ल॰) मस्जिद में बैठे हुए थे। एक आदमी आया तो आपने अपने जिस्म को हरकत दी और तनिक सिमटे। उस आदमी ने कहा, ''ऐ अल्लाह के रसूल! जगह तो काफ़ी फैली हुई है।'' नबी (सल्ल॰) ने फ़रमाया—

''मुसलमान का यह हक़ है कि जब उसका भाई उसे देखे तो वह उसके लिए तनिक अपने जिस्म को हरकत दे।'' (बैहक़ी) ईमानवालों की तारीफ़ में क़ुरआन में इरशाद है—

اَذِلَّةٍ عَلَى الْمُؤْمِنِيْنَ.

"वे ईमानवालों के लिए बड़ी नर्म आदतोंवाले होते हैं।" नबी (सल्ल॰) ने इस हक़ीक़त को यूँ बयान किया है—

''ईमानवाले, बुर्दबार (सहनशील) और नर्म दिल होते हैं उस ऊँट की तरह जिसकी नाक में नकेल पड़ी हो, उसको खींचा जाए तो वह खिंचता चला आए और पत्थर पर बिठाया जाए तो पत्थर पर बैठ जाए ।''

(तिरमिज़ी)

14. अगर कभी किसी बात पर मतभेद हो जाए तो तुरन्त सुलह-सफ़ाई कर लीजिए और हमेशा माफ़ी तलब करने और अपनी ग़लतियों को मान लेने में पहल कीजिए।

हजरत अबुद्दर्श (राजि०) बयान करते हैं कि एक बार हजरत अब बक्र (राजि०) और हज़रत उमर (रिज़॰) में किसी मामले पर सख़्त कलामी हो गई। बाद में हज़रत अबू बक्र (रज़ि॰) को बहुत एहसास हुआ और वे बड़े ग़मग़ीन हए और नबी (सल्ल॰) की ख़िदमत में पहुँचे और फरमाया, ''ऐ अल्लाह के रसल (सल्ल॰) ! मेरे और उमर के बीच कुछ मतभेद हो गया, मुझे गुस्सा आ गया और कुछ सख़्त बातें हो गईं । मुझे बाद में बड़ी शर्मिंदगी हुई और मैंने उमर (रज़ि॰) से माफ़ी चाही, लेकिन ऐ अल्लाह के रसूल (सल्ल॰) ! वे माफ़ करने को तैयार न हुए। मैं परेशान होकर आपकी ख़िदमत में आया ।'' नबी (सल्ल॰) ने फरमाया, ''ख़ुदा तुम्हें माफ़ फ़रमाएगा और तुम्हें बख़्श देगा ।" इसी बीच हज़रत उमर (रज़ि॰) को भी अपनी ग़लती का एहसास हुआ और वे दौड़े-दौड़े हजरत अबू बक्र (रजि॰) के घर पहुँचे । वहाँ मालूम हुआ कि अबू बक्र नबी (सल्ल०) की ख़िदमत में गए हैं तो वे भी उसी वक़्त हुज़ूर (सल्ल०) की ख़िदमत में हाजिर हुए । हजरत उमर (रजि॰) को देखकर नबी (सल्ल॰) के चेहरे पर नाराजगी फैल गई। यह देखकर हज़रत अबू बक्र बहुत डरे और बड़ी आजिजी के साथ घुटनों के बल होकर नबी (सल्ल॰) से अर्ज़ किया, "ऐ अल्लाह के रसूल ! उमर (रजि॰) का कोई कसर नहीं, कसूर सारा मेरा ही है, मैंने ही ज़्यादती की है। मैंने ही उन्हें सख़्त-सुस्त कहा है।'' यह देखकर नबी (सल्ल॰) ने फ़रमाया—

"ख़ुदा ने मुझे तुम्हारे पास पैगम्बर बनाकर भेजा और जब शुरू में तुमलोग झुठला रहे थे, उस वक्त अबू बक्र (रिजि॰) ने मेरी तसदीक की और जान व माल से, मेरा हर तरह से साथ दिखा, तो क्या अब तुम मेरे साथी को रंजीदा करके छोड़ोगे ?"

मुलह-सफ़ाई की कोशिश में कभी देर न कीजिए क्योंकि जितनी देर होती जाती है उतनी ही ख़राबी जड़ पकड़ती जाती है और दिलों में दूरियाँ पैदा होती जाती हैं । इंजील में हज़रत ईसा (अलै॰) की यह नसीहत बहुत ज़्यादा ईमान को बढ़ानेवाली हैं—

"अतः अगर तू क़ुरबानगाह पर अपनी नज्र गुजारता हा और वहाँ तुझे याद आए कि भाई को मुझसे शिकायत है तो वहीं क़ुरबानगाह के आगे ही अपनी नज्र छोड़ दे और जाकर अपने भाई से मिलाप कर, तब अपनी नज्र गुजारना।" (इंजील) नबी (सल्ल०) का इरशाद है—

"लोगों के काम हर सोमवार और बृहस्पतिवार को सप्ताह में दो दिन (ख़ुदा के सामने) पेश होते हैं और हर मोमिन को बख़्श दिया जाता है सिवाए उसके, जिसके दिल में अपने मोमिन भाई से कोई दुश्मनी हो। कहा जाता है कि उनको छोड़ दो ताकि ये आपस में सुलह कर लें।"

किसे मालूम कि अगला लम्हा (क्षण) जिन्दगी का है या मौत का, और कौन जानता है कि उसे सोमवार या बृहस्पतिवार का दिन जिन्दगी में देखना नसीब होगा या नहीं, तो फिर दिल की सफ़ाई और दोस्तों की शिकायत दूर करने में देर क्यों और किस उम्मीद पर ? क्या आख़िरत के दिन पर यक्तीन रखनेवाला होशमंद इसके लिए तैयार है कि वह खोट-कपट से भरा हुआ काला और घिनौना दिल लेकर ख़ुदा के हुजूर पहुँचै ?

इसी के साथ-साथ इसका भी ख़याल रख़िए कि जब आपका दोस्त अपनी ग़लती मान ले और माफ़ी चाहे तो उसका उज्र क़बूल कीजिए और उसको माफ़ कर दीजिए ।

नबी (सल्ल०) का इरशाद है—

"जिसने किसी मुसलमान भाई से अपनी ग़लती पर उज्ज किया और उसने इसको माजूर न समझा या उसके उज्ज को कबूल न किया, उसपर इतना गुनाह होगा, जितना एक नाजायज्ञ महसूल वसूल करनेवाले पर उसके जुल्म व ज्यादती का गुनाह होता है।"

15. दोस्तों की ओर से अगर कोई बात तबीअत और जौक़ के ख़िलाफ़ भी हो जाए तो आप अपनी ज़बान पर क़ाबू रिखए और जवाब में कभी सख़्त कलामी या बदज़बानी न कीजिए, बल्कि हिकमत और नर्मी के साथ बात को टाल जाइए ।

नबी (सल्ल०) का इरशाद है---

हज़रत मूसा (अलै॰) ने ख़ुदा से पूछा, ''ऐ मेरे पालनहार ! आपके नज़दीक आपके बन्दों में कौन सबसे प्यारा है ?'' ख़ुदा ने जवाब दिया, ''वह जो बदले की ताक़त रखने के बावजूद माफ़ कर देगा ।''

(मिशकात)

नबी (सल्ल॰) ने यह भी फरमाया है-

"मोमिन की तराज़ू में कियामत के दिन जो सबसे ज़्यादा वजनी चीज़ रखी जाएगी वह उसका अच्छा अखलाक होगा और ख़ुदा को वह आदमी बड़ा ही नापसन्द है जो ज़बान से बेहयाई की बात निकालता और बदज़बानी करता है।"

हज़रत अब्दुल्लाह बिन मुबारक (रह०) ने अच्छे अख़लाक की तारीफ़ तीन बातों से फ़रमाई है—

- (i) जब आदमी किसी से मिले तो हँसते-मुस्कुराते चेहरे से मिले,
- (ii) ख़ुदा के मुहताज और ज़रूरतमंद बन्दों पर ख़र्च करे, और
- (iii) किसी को तकलीफ़ न पहुँचाए ।

हज़रत आइशा (रज़ि॰) का बयान है कि नबी (सल्ल॰) ने इरशाद फ़रमाया---

''ख़ुदा की नज़र में सबसे बुरा आदमी क़ियामत के दिन वह होगा जिसकी बुरी और गन्दी ज़बान की वजह से लोग उससे मिलना छोड़ दें।'' (बुखारी, मुस्लिम)

16. अपने दोस्तों की इस्लाह व तरिबयत से कभी ग़फलत न कीजिए और अपने दोस्तों में वह बीमारी कभी पैदा न होने दीजिए जो इस्लाह व तरिबयत की राह में सबसे बड़ी रुकावट है यानी— ख़ुदपसन्दी और घमण्ड । दोस्तों को हमेशा तैयार करते रिहए कि वे अपनी कोताहियों और गलितयों को महसूस करें, अपनी ख़ताओं को मानने में हिम्मत से काम लें और इस सच्चाई को हर वक़्त निगाह में रखें कि अपनी कोताही को महसूस न करने और अपने अलगाव पर जिद बाँधने से नफ़्स को सबसे बुरा भोजन मिलता है ।

असल में नुमाइशी आजिज़ी (दिखावे की विनम्रता) दिखाना, लफ़्जों में अपने को हकीर कहना और चाल-ढाल में नर्मी ज़ाहिर करना, बहुत आसान है, लेकिन अपने नफ़्स पर्रे चोट सहना, अपनी कोताहियों को ठंडे दिमाग से सुनना और मानना और अपने नफ़्से के ख़िलाफ़ दोस्तों की आलोचनाएँ सह जाना बहुत मुश्किल काम है, लेकिन सच्चे दोस्त वहीं हैं जो खुले ज़ेहन के साथ एक-दूसरे की ज़िन्दगी पर निगाह रखें और इस पहलू से एक-दूसरे की तरिबयत व इस्लाह करते हुए घमण्ड और ख़ुदपसन्दी से बचे रहें।

नबी (सल्ल०) फरमाते हैं---

"तीन बातें हलाकत में डालनेवाली हैं—

- (i) ऐसी ख़ाहिश कि इनसान उसका अधीन और ग़ुलाम बनकर रह जाए,
- (ii) ऐसा लालच जिसको पेशवा मानकर आदमी उसकी पैरवी करने लगे, और
- (iii) ख़ुदपसन्दी— यह बीमारी इन तीनों में सबसे ज़्यादा ख़तरनाक है ।'' (बैहक़ी, मिशकात)

आलोचना और जाँच-पड़ताल एक ऐसी छुरी है जो अख़लाकी (नैतिक) वुज़्द्र के तमाम गंदे तत्त्वों को बाहर निकाल फेंकती है और अख़लाकी ताक़तों को बढ़ाकर व्यक्ति और समाज में नई जिन्दगी की रूह फूँक देती है। दोस्तों की आलोचना और जाँच-पड़ताल पर बिफ़रना (ग़ुस्सा करना), नाक-भौं चढ़ाना और ख़ुद को उससे बेनियाज समझना भी हलाकत है और इस अप्रिय जिम्मेदारी को अदा करने में कोताही बरतना भी हलाकत है।

दोस्तों के दामन पर घिनौने धब्बे नज़र आएँ तो बेचैनी महसूस कीजिए और उन्हें साफ़ करने के हिकमत भरे उपाय कीजिए और इस तरह ख़ुद भी खुले दिल और राजी-ख़ुशी से दोस्तों को हर वक़्त यह मौक़ा दीजिए कि वे अपने दाग़-धब्बों को आप पर नुमायाँ कों और जब वे यह कड़वी ज़िम्मेदारी निभाएँ तो अपने नफ़्स को फ़ुलाने के बजाए बड़े हौसले, ख़ुशी और एहसानमंदी के जज़्बे से उनकी आलोचना का स्वागत कीजिए और उनके ख़ुलूस और मेहरबानी का शुक्रिया अदा कीजिए । नबी (सल्ल०) ने आदर्श दोस्ती की इस हालत को एक अच्छी मिसाल से इस तरह ज़ाहिर किया है—

''तुममें से हर एक अपने भाई का आईना है, इसलिए अगर वह अपने भाई में कोई ख़राबी देखे तो उसे दूर कर दे।'' (तिरमिज़ी)

इसी मिसाल में पाँच ऐसे रौशन इशारे मिलते हैं जिनको नजर में रखकर आप अपनी दोस्ती को वाकई आदर्श दोस्ती बना सकते हैं।

(i) आईना आपके दाग़-धब्बे उसी वक़्त ज़ाहिर करता है जब आप अपने दाग़-धब्बे देखने के इरादे से उसके सामने जा खड़े होते हैं और जब आप उसके सामने से हट जाते हैं तो वह भी पूरी चुप्पी साध लेता है ।

इसी तरह आप भी अपने दोस्त के ऐब उसी वक़्त बताएँ जब वह ख़ुद को आलोचना के लिए आपके सामने पेश करे और खुले दिल से आलोचना करने का मौक़ा दे और आप भी महसूस करें कि इस वक़्त उसका ज़ेहन आलोचना सुनने के लिए तैयार है और मन में सुधार अपनाने के लिए भावनाओं में उथल-पुथल हो रही है और अगर आप यह हालत न पाएँ तो हिकमत के साथ अपनी बात को किसी और मौक़े के लिए उठा रखें और ख़ामोशी अपना लें और उसकी ग़ैर मौजूदगी में तो इतनी एहतियात करें कि आपकी ज़बान पर कोई ऐसा शब्द आए ही न, जिससे उसके ऐब की ओर इशारा होता हो, इसलिए कि यह गीबत है और गीबत से दिल जुड़ते नहीं, बल्कि फटते हैं।

(ii) आईना चेहरे के उन्हीं दाग-धब्बों की सही-सही तस्वीर पेश करता है जो

सच में चेहरे पर मौजूद होते हैं, न वह कम बताता है और न वह उनकी तादाद बढ़ाकर पेश करता है। फिर वह चेहरे के सिर्फ़ उन्हीं ऐबों को ज़िहर करता है जो-उसके सामने होता है। वह छिपे हुए ऐबों को कुरेदता नहीं और न कुरेद-कुरेद कर ऐबों की कोई ख़याली तस्वीर पेश क्ररता है। इसी तरह आप भी अपने दोस्त के ऐब बिना कमी-बेशी किए बयान करें, न तो बेजा मुख्वत और ख़ुशामद में ऐब छिपाएँ और न अपनी तक़रीर और बयान के ज़ोर से इसमें बढ़ौतरी करें और फिर सिर्फ़ वही ऐब बयान करें जो आम ज़िन्दगी में आपके सामने आएँ। कुरेद और टोह में न लगें, छिपे ऐबों को कुरेदना कोई अख़लाक़ी ख़िदमत नहीं, बल्कि एक बहुत बुरा ऐब है।

नबी (सल्ल॰) एक बार मिम्बर पर चढ़े और काफ़ी ऊँची आवाज़ में लोगों को तबीह फ़रमाई—

"मुसलमानों के ऐबों के पीछे न पड़ो । जो आदमी अपने मुसलमान भाइयों के छिपे ऐबों को खोलता है, तो फिर ख़ुदा उसके छिपे ऐबों को खोलने पर तुल जाता है, और जिसके ऐब ख़ुदा खोलने पर तुल जाए तो वह उसको रुसवा करके ही छोड़ता है, अगरचे वह अपने घर के भीतर घुसकर ही क्यों न बैठ जाए ।" (तिरमिजी)

(iii) आईना हर गरज से पाक होकर बेलाग अन्दाज में अपनी जिम्मेदारी निभाता है और जो आदमी भी उसके सामने अपना चेहरा पेश करता है, वह बग़ैर किसी गरज के उसका सही-सही नकशा उसके सामने रख देता है। न वह किसी से कीना (द्वेष) रखता है और न ही किसी से बदला लेता है। आप भी निजी गरज, बदले की भावना, कीना और हर तरह की बदनीयती से साफ़ होकर बेलाग पकड़ कीजिए और इसलिए कीजिए कि आपका दोस्त अपने को सँवार ले, जिस तरह आईने को देखकर आदमी अपने को बना-सँवार लेता है।

(iv) आईने में अपनी सही तस्वीर देखकर न कोई झुंझलाता है और न ग़ुस्से से बेक़ाबू होकर आईना तोड़ देने की बेवक़ूफ़ी करता है, बिल्क तुरन्त अपने को बनाने और सँवारने में लग जाता है और दिल ही दिल में आईने की कद्र व कीमत महसूस करते हुए उसका शुक्रिया अदा करता है और कहता है कि वाक़ई आईने ने मेरे बनने-सँवरने में मेरी बड़ी मदद की और फ़ितरी ज़िम्मेदारी पूरी की और फिर बड़े एहतिमाम के साथ दूसरे वक़्त के लिए उसको हिफ़ाज़त से रख देता है । इसी तरह जब आपका दोस्त अपने लफ़्ज़ों के आईन में आपके सामने आपकी सही तस्वीर रखे तो आप झुंझलाकर दोस्त पर जवाबी हमला न करें, बिल्क उसके शुक्रगुज़ार हों कि उसने अपनी दोस्ती का हक अदा किया और न सिर्फ ज़बान से बिल्क

दिल से उसका शुक्रिया अदा करते हुए उसी लम्हे से अपनी इस्लाह व तरिवयत के लिए चिन्तित रहें और खुले दिल और एहसानमंदी के साथ दोस्त की अहिमयत महसूस करते हुए उससे दरख्वास्त करें कि आगे भी वह अपने कीमती मशिवरों से नवाजता रहे ।

- (v) और आख़िरी इशारा यह है कि मुसलमानों में से हर एक 'अपने भाई का आईना' है और भाई-भाई के लिए इख़लास व मुहब्बत की मूर्ति होता है, वफ़ादार और भला चाहनेवाला होता है, हमदर्द और दोस्त होता है, भाई को मुसीबत में देखकर तड़प उठता है और ख़ुश देखकर बाग-बाग हो जाता है, इसलिए भाई और दोस्त जो आलोचना करेगा उसमें इंतिहाई ख़ुलूस होगा, मुहब्बत होगी, दर्दमंदी होगी और एक-एक शब्द भला चाहने के जज़्बे से भरा होगा और ऐसी ही आलोचना से दिलों को जोड़ने और जिन्दिगयों के बनने की उम्मीद की जा सकती है।
- 17. दोस्तों से ख़ुलूस व मुहब्बत करने और मुहब्बत को और ज़्यादा बढ़ाने के लिए उपहारों और तोहफ़ों की अदला-बदली भी कीजिए । उपहारों के लेने-देने से दिल भी जुड़ते हैं और मुहब्बत में बढ़ोत्तरी भी होती है । नबी (सल्ल०) का इरशाद है—

"एक दूसरे को उपहार भेजा करो, इससे आपस में मुहब्बत पैदा होगी और दिलों की कटुता (द्वेष) जाती रहेगी।" (मिशकात)

नबी करीम (सल्ल॰) ख़ुद अपने साथियों को ज़्यादा से ज़्यादा उपहार देते थे और आपके सहाबा (रज़ि॰) भी आपस में ज़्यादा से ज़्यादा एक-दूसरे को उपहार और तोहफ़े देते रहते थे ।

उपहार देते समय अपनी हैसियत को सामने रखिए और यह न सोचिए कि आप जिसको उपहार दें, क्रीमती उपहार दें । जो कुछ भी मिले दीजिए । उपहार का क्रीमती होना, न होना आपके इखलास और जज़्बे पर टिका हुआ है और यही खुलूस और जज़्बा दिलों को जोड़ता है, उपहार की क्रीमत नहीं जोड़ती । इसी तरह दोस्त के उपहार को भी कभी मामूली न समझिए, उसके इखलास व मुहब्बत पर निगाह रखिए ।

नबी (सल्ल०) का इरशाद है-

"अगर मुझे उपहार में कोई बकरी का एक पाया भी पेश करे तो मैं ज़रूर क़बूल करूँगा । अगर कोई दावत में एक पाया ही खिलाए तो मैं ज़रूर उस दावत में जाऊँगा ।" (तिरमिजी)

उपहार के बदले में उपहार ज़रूर दीजिए । नबी (सल्ल॰) इसका एहतिमाम

फ़रमाते थे । आपके नज़दीक पसन्दीदा तोहफ़ा, ख़ुशबू का तोहफ़ा था । आप भी इस तोहफ़े को पसन्दीदा समझिए और आज के हालात में किताब भी बेहतरीन तोहफ़ा है ।

इसी सिलसिले में कभी-कभी साथ मिलकर खाने-पीने का एहतिमाम कीजिए। दोस्तों को अपने यहाँ खाने पर बुलाइए। दोस्त-अहबाब दावत करें तो बड़ी ख़ुशी से उनके यहाँ जाइए। इससे भी मुहब्बत व ख़ुलूस के जज़्बे और मज़बूत होते हैं। अलबत्ता इस तरह के मौक्रों पर गैर मामूली ताल्लुक बरतने और खाने-पीने के सामान में ज़्यादती दिखाने के बजाए आप इख़लास व मुहब्बत के जज़्बों की मात्रा बढ़ाने पर ज़्यादा तवज्जोह दीजिए।

18. दोस्तों की ख़बर रखा कीजिए। ज़रूरतों में उनके काम आइए और हर तरह जान व माल से उनकी मदद कीजिए।

इस्बहानी की एक रिवायत में है कि हज़रत अब्दुल्लाह बिन उमर (रिज्ञ॰) के पास एक आदमी आय़ा और पूछा कि लोगों में ख़ुदा के नज़दीक सबसे ज़्यादा महबूब कौन है ? उन्होंने जवाब दिया—

''तमाम लोगों में ख़ुदा के नज़दीक सबसे ज़्यादा प्यारा वह आदमी
है जो इनसानों को सबसे ज़्यादा नफ़ा पहुँचानेवाला हो और अमल में
ख़ुदा के नज़दीक सबसे ज़्यादा पसन्दीदा यह है कि किसी मुसलमान को
ख़ुश कर दे, इस तरह कि उसकी मुसीबत व मुश्किल दूर करे या उसकी
भूख मिटा दे और यह बात कि मैं किसी भाई के साथ उसकी ज़रूरत
पूरी करने के लिए जाऊँ, मुझे इससे ज़्यादा पसन्द है कि मैं नबी (सल्ल॰)
की इस मस्जिद में एतिकाफ करूँ और जिस आदमी ने अपना ग़ुस्सा इस
हाल में पी लिया कि अगर वह चाहता तो अपने ग़ुस्से को पूरा कर लेता,
तो क़ियामत के दिन ख़ुदा उसके दिल को अपनी ख़ुश्नूदी से भर देगा
और जो अपने भाई के साथ उसकी ज़रूरत पूरी करने के लिए चला और
उसकी वह ज़रूरत पूरी कर दी तो ख़ुदा उसके दोनों कदमों को उस दिन
मज़बूती देगा, जब क़दम लड़खड़ा रहे होंगे।"

नबी (सल्ल०) का इरशाद है—

"जो आदमी अपने भाई की ज़रूरत पूरी करेगा तो ख़ुदा उसकी ज़रूरत पूरी करने में लगा रहेगा और जो किसी मुसलमान की कोई मुसीबत दूर करेगा तो ख़ुदा क़ियामत की मुसीबत में से किसी मुसीबत को उससे दूर फ़रमाएगा।" (बुखारी, मुस्लिम) और नबी (सल्ल॰) ने यह भी फरमाया--

''ख़ुदा अपने बन्दे की मदद में उस वक्त तक लगा रहता है, जब तक बन्दा अपने भाई की मदद में लगा रहता है।'' (तिरमिज़ी) हज़रत अब्दुल्लाह बिन अब्बास (रज़ि॰) का बयान है कि नबी (सल्ल॰) ने फ़रमाया—

''किसी मुसलमान की ज़रूरत पूरी करने का अज व सवाब दस साल के एतिकाफ़ से भी ज़्यादा है।'' (तबरानी) और हज़रत अनस (रज़ि॰) का बयान है कि नबी (सल्ल॰) ने इरशाद फ़रमाया— ''जो आदमी अपने मुसलमान भाई के पास ख़ुशी की बात लेकर पहुँचता है और उस बात से उसको ख़ुश कर देता है तो ख़ुदा कियामत के दिन उस बन्दे को ख़ुश कर देगा।'' (तबरानी)

19. बेहतरीन राजदार बनिए । दोस्त अगर आप पर भरोसा करके आपसे दिल की बात कह दे, तो उसकी हिफाजत कीजिए और कभी दोस्त के विश्वास को ठेस न लगाइए । अपने सीने को राजों का भण्डार बनाइए ताकि दोस्त बिना किसी झिझक के हर मामले में मशविरा ले सके और आप दोस्त को अच्छे मशविरे और सहयोग दे सकें ।

हजरत उमर (रजि॰) फ़रमाते हैं कि हफ़्सा (रजि॰) जब बेवा हुईं तो मैं उसमान (रजि॰) से मिला और कहा कि अगर तुम चाहो तो हफ़्सा का निकाह तुमसे कर दूँ । उसमान (रजि॰) ने जवाब दिया, ''मैं इस मामले पर ग़ौर करूँगा।'' मैंने कई रातों तक उनका इन्तिज़ार किया, फिर उसमान मुझसे मिले और बोले, ''मेरा अभी शादी करने का ख़याल नहीं है।'' मैं फिर अबू बक्र (रजि॰) के पास गया और कहा ''अगर आप पसन्द फ़रमाएँ तो हफ़्सा से शादी कर सकते हैं।'' वे ख़ामोश रहे और कोई जवाब नहीं दिया। मुझे उनकी ख़ामोशी बहुत खली, उसमान से भी ज़्यादा खली। इसी तरह कई दिन गुज़र गए। फिर नबी (सल्ल॰) ने हफ़्सा (रजि॰) का पैग़ाम भेजा और मैंने नबी (सल्ल॰) से हफ़्सा का निकाह कर दिया। इसके बाद अबू बक्र (रजि॰) मुझसे मिले और फ़रमाया, ''तुमने मुझसे हफ़्सा का जिक्र किया था और मैंने ख़ामोशी अपना ली थी। हो सकता है, तुम्हें मेरी ख़ामोशी से कोई तकलीफ़ हुई हो।'' मैंने कहा, ''हाँ, तकलीफ़ तो हुई थी।'' फ़रमाया, ''मुझे मालूम था कि अल्लाह के रसूल (सल्ल॰) का ख़ुद ऐसा ख़याल है और यह आपका एक राज़ था जिसको मैं ज़ाहिर नहीं करना चाहता था, अगर नबी (सल्ल॰) हफ़्सा (रजि॰) का जिक्र न फरमाते तो मैं ज़रूर क़बूल कर लेता।''

(बुखारी)

हजरत अनस (रिज्ञि०) एक दिन लड़कों के साथ खेल रहे थे कि इतने में नबी (सल्ल०) तशरीफ़ लाए और हमें सलाम किया । फिर अपनी एक ज़रूरत बताकर मुझे भेजा । मुझे उस काम को करने में देर लगी । काम से फ़ारिग़ होकर जब घर गया तो माँ ने पूछा, ''इतनी देर कहाँ लगाई ?'' मैंने कहा, ''नबी (सल्ल०) ने अपनी एक ज़रूरत से भेजा था । बोलीं, ''क्या ज़रूरत थी ?'' मैंने कहा, ''वह राज की बात है ।'' माँ ने कहा, ''देखो अल्लाह के रसूल (सल्ल०) का राज़ किसी को न बताना ।'' (मुस्लिम)

20. इन्तिमाई अखलाक (सामूहिक-चिरत्र) में इतना फैलाव और समाई पैदा कीजिए कि हर जौक व तरिबयत और हर सोच-विचार और हझान रखनेवाला आपकी जात में गैर-मामूली आकर्षण महसूस करे और हर एक के खास जौक व रझान और तरिबयत की खास तेजी की रियायत करते हुए ऐसा हिकमत भरा व्यवहार कीजिए कि किसी के जज्जात को ठेस न लगे। हर एक को अपने खास जौक के पैमाने से नापने की गैर हिकमत भरी कोशिश न कीजिए और न हर एक को अपनी तरिबयत के मुताबिक ढालने की नाकाम कोशिश कीजिए। जौक व तिबयत का मतभेद एक फितरी हुस्न (स्वाभाविक सौन्दर्य) है। फितरत के हुस्न को बनावटी हुस्न की बेजा उम्मीद में न बिगाड़िए। हर दोस्त को उसकी फितरी जगह पर रखते हुए उससे दिलचस्पी लीजिए और उसकी कीमत समझिए और अपने अच्छे अखलाक के जिए उससे जुड़े रहने की कोशिश कीजिए।

नबी (सल्ल०) की शब्सियत (व्यक्तित्व) का यह हाल था कि हर ज़ौक और हर तरिबयत का इनसान आपकी मिन्लिस में सुकून पाता और अपनी तिबयत की रिआयत करते हुए कोई मामूली-सा भी परायापन महसूस न करता । आपकी मिन्लिस में अबू बक्र (रिजि०) जैसे साक्षात प्रेम भी थे और उमर फ़ारूक़ (रिजि०) जैसे नंगी तलवार भी, हस्सान बिन साबित (रिजि०) जैसे काँपनेवाले भी थे और अली (रिजि०) जैसे ख़ैबर को जीतनेवाले भी, अबू जर गिफ़ारी (रिजि०) जैसे फ़कीर तिबयत आदमी भी और अब्दुर्हमान बिन औफ़ (रिजि०) जैसे धनवान भी । लेकिन नबी (सल्ल०) के ऊँचे अख़लाक़, अच्छे किरदार और हिकमत भरी सूझ-बूझ का कमाल यह था कि ये सभी नबी (सल्ल०) की ज़ात से भी बेमिसाल ताल्लुक़ और मुहब्बत रखते और नबी (सल्ल०) भी उनका इतना ख़याल रखते कि हर एक यह समझता कि शायद नबी (सल्ल०) सबसे ज़्यादा मुझ ही को चाहते हैं और इसी ऊँचे अख़लाक़ और गैर मामूली त्याग की बदौलत नबी (सल्ल०) ने सहाबा किराम का वह आदर्श गिरोह तैयार किया बिनमें अल॰ -अलग तिबयतों के मौजूद होने के बावजूद वह बेमिसाल एकता एवं ताल्लुक़ और लागव था कि इनसानी तारीख़ अपने इन पन्नों

को अपनी लम्बी उम्र का निचोड़ समझती है ।

आपकी दोस्तियाँ हकीकत में उसी वक्ष्त कामयाब और मज़बूत हो सकती हैं जब आए इन्तिमाई अख़लाक में हिकमत भरी लचक और ग़ैर-मामूली जमाव और बर्दारत करने की ताक़त पैदा करें और दोस्ताना ताल्लुक़ात में एक-दूसरे का ख़याल और एक दूसरे की ग़लितयों की माफ़ी, त्याग-भाव, आपसी रिआयतें, हमदर्दी, मुहब्बत, एक दूसरे की भावनाओं का ख़याल और भला चाहने का ज़रूरी हद तक ख़याल करें । नबी (सल्ल॰) की कुछ घटनाओं से अन्दाज़ा कीजिए कि आप किस आला, फ़ितरी फ़राख़दिली, नर्मी, सब्र और खादारी के साथ लोगों की फ़ितरी ज़रूरतों, जज़्बों और कमज़ोरियों का ख़याल रखते थे ।

''मैं नमाज़ के लिए आता हूँ और जी चाहता है कि लम्बी नमाज़ पढ़ाऊँ फिर किसी बच्चे की रोने की आवाज़ कान में आती है तो मैं नमाज़ को छोटी कर देता हूँ, क्योंकि मुझपर यह बात बहुत बोझ है कि नमाज़ को लम्बी करके बच्चे की माँ को परेशानी में डाल दूँ।'

(बुख़ारी)

हजरत मालिक बिन हुवैरस (रजि॰) फ़रमाते हैं कि हम कुछ हम-उम्र नौजवान दीन का इल्म हासिल करने के लिए नबी (सल्ल॰) के यहाँ पहुँचे। हमने बीस दिन आपके यहाँ क़ियाम किया। नबी (सल्ल॰) बड़े रहम करनेवाले और नर्म मामला करनेवाले थे। (जब आपके यहाँ रहते हुए हमें बीस दिन हो गए तो) आपने महसूस किया कि हम घर जाने के शौक में हैं तो आपने हमसे पूछा, ''तुम अपने घरों में अपने पीछे किन-किन लोगों को छोड़ आए हो ?'' हमने घर के हालात बताए तो आपने फ़रमाया, ''जाओ अपने बीवी-बच्चों में वापस जाओ और उनके दरिमयान रहकर उन्हें भी वह सब सिखाओ जो तुमने सीखा है और उन्हें भले कामों पर उभारो और फ़लाँ नमाज फ़लाँ वक़्त पर पढ़ो और जब नमाज का वक़्त आ जाए तो तुममें से कोई अज्ञान दे और जो तुम लोगों में इल्म व अख़लाक़ के एतिबार से बढ़ा हुआ है, वह नमाज पढ़ाए।'' (बुखारी, मुस्लिम)

हज़रत मुआविया बिन हकम सुलमी (रिजि) अपना किस्सा सुनाते हैं कि मैं नबी (सल्ल) के साथ नमाज़ पढ़ रहा था कि इतने में एक आदमी को छींक आई। नमाज़ पढ़ते हुए ही मेरी ज़बान से 'यर्हमुकल्लाह' निकल गया तो लोग मुझे घूरने लगे। मैंने कहा, ''ख़ुदा तुम्हें सलामत रखे, मुझे घूर क्यों रहे हो ?'' फिर जब मैंने देखा कि वे मुझसे ख़ामोश रहने को कह रहे हैं तो मैं ख़ामोश हो गया। जब नबी (सल्ल०) नमाज़ से फ़ारिश हो गए— मेरे मौ-बाप आप (सल्ल०) पर क़ुरबान! मैंने नबी (सल्ल०) से ज़्यादा बेहतर तालीम व तरिबयत करनेवाला

न तो पहले देखा, न बाद में । आपने ने न तो मुझे डाँटा, न मारा, न भला-बुरा कहा, सिर्फ़ इतना कहा----

''यह नमाज़ है। नमाज़ में बातचीत करना मुनासिब नहीं। नमाज़ तो नाम है ख़ुदा की पाकी बयान करने का, उसकी बड़ाई बयान करने का और क़ुरआन पढ़ने का।'' (मुस्लिम)

21. दुआ का खास एहितमाम कीजिए । ख़ुद भी दोस्तों के लिए दुआ कीजिए और उनसे भी दुआ की दरख़ास्त कीजिए । दुआ दोस्तों के सामने भी कीजिए और उनके पीछे भी । पीछे में दोस्तों का ख़याल करके और उनका नाम लेकर भी दुआ कीजिए । हज़रत उमर (रिज़ि॰) कहते हैं कि मैंने नबी (सल्ल॰) से उमरा करने की इजाज़त चाही तो आपने इजाज़त देते हुए फ़रमाया—

''ऐ मेरे भाई ! अपनी दुआओं में हमें न भूलना ।'' हज़रत उमर (रज़ि॰) कहते हैं, ''मुझे इस बात से इतनी ख़ुशी हुई कि अगर उसके बदले मुझे पूरी दुनिया भी मिलती तो इतनी ख़ुशी न होती ।''

नबी (सल्ल॰) का इरशाद है कि जब कोई मुसलमान अपने मुसलमान भाई के लिए ग़ाइबाना (अनुपस्थिति में) दुआ करता है तो ख़ुदा उसको क़बूल फ़रमाता है और दुआ करनेवाले के सिरहाने एक फ़रिश्ता मुकर्रर रहता है कि जब वह आदमी अपने भाई के लिए अच्छी दुआ करता है तो फ़रिश्ता 'आमीन' कहता है और कहता है, तेरे लिए भी वही कुछ है जो तू अपने भाई के लिए माँग रहा है। (मुस्लिम)

अपनी ख़ुलूस भरी दुआओं में ख़ुदा से यह दरखास्त करते रहिए कि ऐ ख़ुदा ! हमारे दिलों को कीना और दुश्मनी की धूल से घो दे और हमारे सीनों को ख़ुलूस और मुहब्बत से जोड़ दे और हमारे ताल्लुकात को आपसी मेल-जोल और एकता के ज़रिए ख़ुशगवार बना ।

कुरआन पाक की इस दुआ का भी एहतिमाम कीजिए---

رَبَّنَا اغْفِرْلَنَا وَلِإِخُوانِنَا الَّذِيْنَ سَبَقُوْنَا بِالْإِيْمَانَ وَلاَ تَجْعَلْ فِي قُلُوْبِنَا غِلاً لَلَذِيْنَ المَّافِي وَلَوْبِنَا غِلاً لَلَذِيْنَ آمَنُوا رَبَّنَا إِنَّكَ رَؤُوْفٌ رَّحِيْمٌ ٥ (الور)

रब्बनगफ़िर लना व लि इख़वानिनल्लज़ी-न स-ब-कूना बिल ईमानि वला तज-अल फ़ी कुलूबिना गिल्लल लिल्लज़ी-न आमनू रब्बना इन्त-क रऊ-फुर्रहीम ।

''ऐ रज । हमारी और हमारे इन भाइयों की मगफ़िरत फ़रमा जो ईमान

में हम से बाज़ी ले गए और हमारे दिलों में एक-दूसरे के खिलाफ कीना और कुद्रुत न रहने दे। ऐ हमारे रब ! तू बहुत ही मेहरबान. बहुत ही रहम करनेवाला है।"

(अल-हश्र 59:10)

27. मेज़बानी के आदाब

 मेहमान के आने पर ख़ुशी और मुहब्बत ज़ाहिर कीजिए और बड़ी ख़ुशदिली, खुले मन और इज्ज़त के साथ उसका स्वागत कीजिए । तंगदिली, बेकख़ी, कुढ़न और घुटन को हरगिज़ ज़ाहिर न कीजिए ।

नबी (सल्ल०) का इरशाद है—

''जो लोग ख़ुदा और आख़िरत के दिन पर यक्रीन रखते हैं उन्हें अपने मेहमान का सत्कार करना चाहिए।'' (बुख़ारी, मुस्लिम)

आदर-सत्कार में वे तमाम ातें शामिल हैं जो मेहमान के मान-सम्मान, राहत व आराम, सुकून व ख़ुशी और भावनाओं की तस्कीन के लिए हों। खुले दिल और खुले मन से पेश आना, हँसी-ख़ुशी की बातों से दिल बहलाना, इज्जत के साथ बैठने-लेटने का इन्तिजाम करना, अपने प्यारे दोस्तों से परिचय और भेंट कराना, उसकी ज़रूरतों का ख़याल करना, बड़ी ख़ुशदिली और फ़राख़दिली के साथ खाने-पीन का इन्तिजाम करना और आदर-सत्कार में लो रहना, ये सभी बातें मेहमान के सत्कार में दाख़िल हैं।

प्यारे नबी (सल्ल॰) के पास जब मेहमान आते तो आप ख़ुद ही उनकी ख़ातिरदारी फ़रमाते ।

जब आप मेहमान को अपने दस्तरख़ान पर खाना खिलाते तो बार-बार फ़रमाते, ''और खाइए,और खाइए ।'' जब मेहमान का दिल भर जाता और इनकार करता तब आप इसरार करने से रुक जाते ।

2. मेहमान के आने पर सबसे पहले उससे दुआ-सलाम कीजिए और ख़ैर व आफ़ियत मालूम कीजिए । क़ुरआन में है—

هَلْ أَتَٰكَ حَدِيْثُ صَيْفِ إِبْرَاهِيْمَ الْمُكْرَمِيْنَ اِذْ دَحَلُواْ عَلَيْهِ فَقَالُواْ سَلاَمًا د قَالَ سَلاَمٌ٥

"क्या आपको इबराहीम के इज्ज्ञतदार मेहमानों की दास्तान भी पहुँची है कि जब वे उनके पास आए तो आते ही सलाम किया । इबराहीम ने जवाब में सलाम किया ।" (क़ुरआन, 51:24)

 दिल खोलकर मेहमान का स्वागत कीबिए और बो अच्छे से अच्छा मिले, मेहमान के सामने फ़ौरन पेश कीबिए । हज़रत इबराहीम (अलै०) के मेहमान जब आए तो हज़रत इबराहीम (अलै॰) फ़ौरन उनके खाने-पीने के इंतिज़ाम में लग गए और जो मोटा-ताज़ा बछड़ा उनके पास था, उसी का गोश्त भूनकर मेहमानों की ख़िदमत में पेश किया।

कुरआन में है---

فَرَاغَ إِلَى اَهْلِهِ فَجَاءَ بِعِجْلِ سَمِيْنٍ فَقَرَّبَهُ إِلَيْهِمْ ٥ (الذاريت)

"तो जल्दी से घर में जाकर एक मोटा-ताजा बछड़ा (जबह करके भुनवा) लाए और मेहमानों के सामने पेश किया।" (क़ुरआन, 51:26)

यहाँ जो अरबी शब्द आए हैं, उसका एक मतलब यह भी है कि वे चुपके से घर में मेहमानों के सत्कार का इन्तिजाम करने चले गए, इसलिए कि मेहमानों को दिखाकर और जनाकर उनके खाने-पीने और सत्कार की दौड़-धूप होगी तो वे शर्म और मेजबान की तकलीफ़ की वजह से मना करेंगे और पसन्द न करेंगे कि उनकी वजह से मेजबान किसी ग़ैर-मामूली परेशानी में पड़े और फिर मेजबान के लिए मौका न होगा कि वह भरपूर खातिरदारी कर सके।

नबी (सल्ल॰) ने मेहमान की ख़ातिरदारी पर जिस अंदाज़ से उभारा है उसका नक्शा खींचते हुए अबू शुरैह (रजि॰) फ़रमाते हैं—

''मेरी इन दो आँखों ने देखा और इन दो कानों ने सुना, जबिक नबी (सल्ल॰) यह हिदायत दे रहे थे : ''जो लोग ख़ुदा और आख़िरत के दिन पर यक्रीन रखते हों, उन्हें अपने मेहमानों का सत्कार करना चाहिए । मेहमान के इनाम का मौका पहली रात और दिन है ।''

(बुख़ारी, मुस्लिम)

पहली रात और दिन की मेज़बानी को इनाम कहने का मतलब यह है कि जिस तरह इनाम देनेवाला दिल की इंतिहाई ख़ुशी और मुहब्बत की गहरी भावनाओं के साथ इनाम देते हुए रूहानी लज़्ज़त और ख़ुशी महसूस करता है, ठीक यही बात पहली रात और दिन के मेज़बान की होनी चाहिए । और जिस तरह इनाम लेनेवाला ख़ुशी की भावनाओं में डूबकर इनाम देनेवाले के एहसान की कद्र करते हुए अपना हक समझकर इनाम वसूल करता है, ठीक उसी हालत को पहली रात और दिन में मेहमान को भी ज़ाहिर करना चाहिए और बिना किसी झिझक के अपना हक समझते हुए ख़ुशी और कुरबत की भावनाओं के साथ मेज़बान की भेंट क़बूल करना चाहिए ।

4. मेहमान के आते ही उसकी इनसानी ज़रूरतों का एहसास कीजिए । ज़रूरत

पूरी करने के लिए पूछिए । मुँह-हाथ धोने का एहतिमाम कीजिए, ज़रूरत हो तो नहाने का भी इंतिज़ाम कीजिए । खाने-पीने का वक़्त न हो जब भी मालूम कर लीजिए और इस बेहतर तरीक़े से कि मेहमान तकल्लुफ़ में इनकार न करे । जिस कमरे में लेटने-बैठने और टहराने की व्यवस्था हो, वह मेहमान को बता दीजिए ।

- 5. हर वक्त मेहमान के पास धरना मारे बैठे न रहिए और इसी तरह रात गए तक मेहमान को परेशान न कीजिए तािक मेहमान को आराम करने का मौका मिले और वह परेशानी महसूस न करे । हजरत इबराहीम (अलै॰) के पास जब मेहमान आए तो उनके खाने-पीने का इन्तिजाम करने के बाद मेहमान से कुछ देर के लिए अलग हो गए ।
- 6. गेहमानों के खाने-पीने पर ख़ुशी महसूस कीजिए। तंगदिली, कुढ़न और कोफ़्त महसूस न कीजिए। मेहमान परेशानी नहीं, बल्कि रहमत और बरकत का ज़िरया होता है और ख़ुदा जिसको आपके यहाँ भेजता है उसकी रोज़ी भी उतार देता है। वह आपके दस्तरख़ान पर आपकी क़िस्मत का नहीं खाता बल्कि अपनी किस्मत का खाता है और आपके आदर-सत्कार में बढ़ोत्तरी की वजह बनता है।
- 7. मेहमान की इज्जत व आबरू का भी ध्यान रिखए और उसकी इज्जत व आबरू को अपनी इज्जत व आबरू समझिए। आपके मेहमान की इज्जत पर कोई हमला करे तो उसको अपनी गैरत के ख़िलाफ चुनौती समझिए।

कुरआन में है कि जब लूत (अलै॰) के मेहमानों पर बस्ती के लोग बदनियती के साथ हमलावर हुए तो वे रोकने के लिए उठ खड़े हुए और कहा कि ये लोग मेरे मेहमान हैं। इनके साथ बदसलूकी करके मुझे रुसवा न करो, इनकी रुसवाई मेरी रुसवाई है।

लूत (अलै॰) ने कहा----

قَالَ إِنَّ هَٰؤُلَّاءِ ضَيُفِي فَلَا تَفُضَحُونِ ۞ وَاتَّقُوا اللَّهَ وَلَا تُخُزُونِ۞

"भाइयो ! ये मेरे मेहमान हैं, मुझे रुसवा न करो । ख़ुदा से डरो और मेरी बेइज्जती से बाज रहो ।" (क़ुरआन, 15:68-69)

8. तीन दिन तक बड़े शौक और वलवले के साथ मेजबानी के तकाज़े पूरे कीजिए। तीन दिन तक की मेहमानी मेहमान का हक है और हक अदा करने में मोमिन को बड़े खुले दिल का होना चाहिए। पहला दिन ख़ास सत्कार का है, इसलिए पहले दिन मेहमान-नवाज़ी का पूरा-पूरा एहतिमाम कीजिए। बाद के दो दिनों में अगर वह ग़ैर-मामूली एहतिमाम न रह सके तो कोई हरज नहीं। नबी (सल्ल॰) का इरशाद है-

"और मेहमानदारी तीन दिन तक है । इसके बाद मेजबान जो कुछ करेगा, वह उसके लिए सदका होगा ।" (बुखारी, मुस्लिम)

- 9. मेहमान की ख़िदमत को अपना अख़लाक़ी फ़र्ज़ समिझए और मेहमान को नौकरों या बच्चों के हवाले करने के बजाए ख़ुद उनकी ख़िदमत और आराम के लिए कमर कसे रहिए । नबी (सल्ल०) प्यारे मेहमानों की मेहमानदारी ख़ुद फ़रमाते थे । हज़रत इमाम शाफ़ई (रह०) जब इमाम मालिक (रह०) के यहाँ जाकर मेहमान के तौरपर उहरे तो इमाम मालिक (रह०) ने बड़ी इज़्ज़त व एहितराम से उन्हें एक कमरे में सुला दिया । भोर में इमाम शाफ़ई ने सुना कि किसी ने दरवाज़ा खटखटाया और बड़ी मुहब्बत से आवाज़ दी, आपपर ख़ुदा की रहमत हो, नमाज़ का वक्त हो गया है । इमाम शाफ़ई (रह०) तुरन्त उठे, क्या देखते हैं कि इमाम मालिक (रह०) हाथ में पानी का भरा हुआ लोटा लिए खड़े हैं । इमाम शाफ़ई (रह०) को कुछ शर्म-सी महसूस हुई । इमाम मालिक (रह०) ताड़ गए और निहायत मुहब्बत से बोले, ''भाई ! तुम कोई ख़याल न करो । मेहमान की ख़िदमत तो करनी ही चाहिए ।''
- 10. मेहमान को ठहराने के बाद बैतुलख़ला (शौचालय) बता दीजिए । पानी का लोटा दे दीजिए और और क़िबले का रुख़ भी बता दीजिए । नमाज़ की जगह और मुसल्ला वग़ैरह मुहय्या कर दीजिए । इमाम मालिक (रह०) के ख़ादिम ने इमाम शाफ़ई (रह०) को एक कमरे में ठहराने के बाद कहा, ''हज़रत! क़िबले का रुख़ यह है, पानी का बरतन यहाँ रखा है, बैतुलख़ला इस ओर है।''
- 11. खाने के लिए जब हाथ धुलाएँ तो पहले ख़ुद हाथ धोकर दस्तरखान पर पहुँचिए और फिर मेहमान का हाथ धुलाइए। इमाम मालिक (रह०) ने जब यही अमल किया तो इमाम शाफ़ई (रह०) ने इसकी वजह पूछी, फ़रमाया, "खाने से पहले तो मेज़बान को पहले हाथ धोना चाहिए और दस्तरखान पर पहुँचकर मेहमान का स्वागत करने के लिए तैयार हो जाना चाहिए और खाने के बाद मेहमान का हाथ धुलवाना चाहिए और सबके बाद मेज़बान को हाथ धोना चाहिए। हो सकता है कि उठते-उठते कोई और आ पहुँचे।"
- 12. दस्तरख़ान पर खाने-पीने का सामान और बरतन वग़ैरह मेहमानों की तादाद से कुछ ज़्यादा रखिए, हो सकता है कि खाने के दौरान कोई और साहब आ जाएँ और फिर उनके लिए इन्तिज़ाम करने को दौड़ना-भागना पड़े । अगर बरतन और सामान पहले से मौजूद होगा तो आनेवाला भी हल्केपन के बजाए ख़ुशी और इज़्ज़त महसूस करेगा ।

 मेहमान के लिए त्याग से काम लीजिए । ख़ुद तकलीफ उठाकर उसको आराम पहुँचाइए ।

एक बार नबी (सल्ल॰) की ख़िदमत में एक आदमी आया और बोला, "हुजूर ! मैं भूख से बेताब हूँ।" आपने अपनी बीवी के यहाँ कहलवाया कि खाने के लिए जो कुछ भी मौजूद हो, भेज दो।" जवाब आया, "उस ख़ुदा की क़सम जिसने आपको पैग़म्बर बनाकर भेजा है, यहाँ तो पानी के सिवा और कुछ नहीं है।" फिर आपने दूसरी बीवी के यहाँ कहला भेजा, वहाँ से भी यही जवाब आया, यहाँ तक कि आपने एक-एक करके सब बीवियों के यहाँ कहलवाया और सबके यहाँ से उसी तरह का जवाब आया। अब नबी (सल्ल॰) अपने सहाबियों की ओर मुतवज्जोह हुए और फ़रमाया, "आज रात के लिए इस मेहमान को कौन क़बूल करता है ?" एक अनसारी सहाबी (रिज़॰) ने कहा, "ऐ अल्लाह के रसूल (सल्ल॰)! मैं क़बूल करता हूँ।"

अनसारी मेहमान को अपने घर ले गए और घर जाकर बीवी को बताया, "मेरे साथ यह अल्लाह के रसूल (सल्ल॰) के मेहमान हैं, इनकी ख़ातिरदारी करो।" बीवी ने कहा, "मेरे पास तो सिर्फ़ बच्चों के लायक खाना है।" सहाबी ने कहा, "बच्चों को किसी तरह बहलाकर सुला दो और जब मेहमान के सामने खाना रखो तो किसी बहाने से चिराग़ बुझा देना, ताकि उसको यह महसूस हो कि हम भी खाने में शरीक हैं।"

इस तरह मेहमान ने पेट भरकर खाना खाया और घरवालों ने सारी रात फ़ाक़े से गुज़ारी । सुबह जब यह सहाबी (रिज़ि॰) नबी (सल्ल॰) की ख़िदमत में हाज़िर हुए तो आपने देखते ही फ़रमाया, "तुम दोनों ने रात अपने मेहमान के साथ जो अच्छा व्यवहार किया, वह ख़ुदा को बहुत ही पसन्द आया ।" (बुख़ारी, मुस्लिम)

14. अगर आपके मेहमान ने कभी किसी मौक्ने पर आपके साथ बेमुख्वती और रूखेपन का व्यवहार किया हो तब भी आप उसके साथ बड़े खुले दिल का व्यवहार कीजिए ।

हज़रत अबुल अहवस जश्मी (रज़ि॰) अपने बाप के बारे में बयान करते हैं कि एक बार उन्होंने नबी (सल्ल॰) से पूछा—

"अगर किसी के पास मेरा गुजर हो और वह मेरी मेहमानी का हक अदा न करे और फिर कुछ दिनों के बाद उसका गुजर मेरे पास हो तो क्या मैं उसकी मेहमानी का हक्क अदा करूँ? या उस (की बेमुरव्वती और बेरुखी) का बदला उसे चखाऊँ ? नबी (सल्ल०) ने इरशाद फरमाया,

1.

''नहीं, बल्कि तुम उसकी मेहमानी का हक अदा करो ।'' (मिश्कात)

15. मेहमान से अपने हक में ख़ैर व बरकत की दुआ के लिए दरखास्त कीजिए, ख़ास तौर से अगर मेहमान नेक, दीनदार और बुज़ुर्ग हो । हजरत अब्दुल्लाह बिन बिम्र (रिज़॰) कहते हैं कि नबी (सल्ल॰) मेरे बाप के यहाँ मेहमान उहरे । हमने आपके सामने हरीसा पेश किया । आपने थोड़ा-सा खाया, फिर हमने खज़ूरें पेश कीं । आप खज़ूरें खाते थे और गुठलियाँ शहादत की उँगली और बीच की उँगली में पकड़-पकड़कर फेंकते जाते थे, फिर पीने के लिए कुछ पेश किया गया । आपने पी लिया और अपने दाईँ तरफ बैठनेवाले के आगे बढ़ा दिया । जब आप तशरीफ ले जाने लगे तो वालिद साहब ने आपकी सवारी की लगाम पकड़ ली और दरखास्त की कि हुज़ूर हमारे लिए दुआ फ़रमाईँ । और नबी (सल्ल॰) ने यह दुआ फ़रमाईं ।

ٱللَّهُمَّ بَارِكْ لَهُمْ فِيْمَا رَزَقْتَهُمْ وَاغْفِرْ لَهُمْ وَارْحَمْهُمْ. (تدى)

अल्लाहुम-म बारिक लहुम फ्रीमा र-जक्र-तहुम विग्फर लहुम वरहमहुम । (तिरमिजी)

"ऐ अल्लाह ! तूने इनको जो रोजी दी है उसमें बरकत फरमा, इनकी माफ़िरत फरमा और इनपर रहम कर ।"

28. मेहमानी के आदाब

- 1. किसी के यहाँ मेहमान जाएँ तो हैसियत के मुताबिक मेजबान या मेजबान के बच्चों के लिए कुछ तोहफ़े-तहाइफ लेते जाएँ और तोहफ़े में मेजबान के ज़ौक और पसन्द पर ध्यान दीजिए । तोहफ़ों और उपहारों के लेन-देन से मुहब्बत और ताल्लुकात के जज़बे बढ़ते हैं और तोहफ़ा देनेवाले के लिए दिल में गुजाइश पैदा होती है ।
- जिसके यहाँ भी मेहमान बनकर जाएँ, कोशिश करें कि तीन दिन से ज्यादा न उहरें अलावा इसके कि कोई ख़ास हालात पैदा हो जाएँ और मेजबान आग्रह करें ।

नबी (सल्ल०) का इरशाद है---

"मेहमान के लिए जायज नहीं कि वह मेजबान के यहाँ इतना उहरे कि उसको परेशानी में डाल दे।" (अल-अदबुल मुफरद)

सही मुस्लिम में है---

"मुसलमान के लिए जायज़ नहीं कि वह अपने भाई के यहाँ इतना ठहरे कि उसको गुनाहगार कर दे।" लोगों ने कहा, "ऐ अल्लाह के रसूल (सल्ल॰)! गुनाहगार कैसे करेगा?"

नबी (सल्ल॰) ने फ़रमाया-

''इस तरह कि वह उसके पास इतना ठहरे कि मेजबान के पास मेजबानी के लिए कुछ न रहे।''

- हमेशा दूसरों के ही मेहमान न बनिए, दूसरों को भी अपने यहाँ आने की दावत दीजिए और दिल खोलकर आदर-सत्कार कीजिए ।
- 4. मेहमानी में जाएँ तो मौसम के लिहाज से ज़रूरी सामान और बिस्तर वाौरह लेकर जाएँ । जाड़े में ख़ास तौर पर बाौर बिस्तर के हरिगज न जाइए वरना मेजबान को तकलीफ़ होगी और यह हरिगज मुनासिब नहीं कि मेहमान मेजबान के लिए वबाले जान बन जाए ।
- 5. मेजबान के कामों और जिम्मेदारियों का भी ख़याल रिखए और इसका एहितमाम कीजिए कि आपकी वजह से मेजबान के कामों पर असर न पड़े और जिम्मेदारियों में ख़लल न पड़े ।
- 6. मेज़बान से तरह-तरह की माँगें न कीजिए। वह आपके सत्कार के लिए और आपका दिल रखने के लिए ख़ुद जो एहतिमाम करे उसी पर मेज़बान का शुक्रिया अदा कीजिए और उसको किसी बेजा मशक्कत में न डालिए।

- 7. अगर आप मेज़बान की औरतों के लिए 'नामहरम'हैं तो मेज़बान के न रहने पर बेवजह उनसे बातें न कीजिए, न उनकी आपस की बातों पर कान लगाइए और इस ढंग से रहिए कि आपकी बातों और तौर-तरीक़ों से उन्हें कोई परेशानी भी न हो और किसी वक़्त बेपरदगी भी न होने पाए ।
- और अगर किसी वजह से आप मेजबान के साथ न खाना चाहें या रोज़े से हों तो बड़े अच्छे अन्दाज में बता दें और मेजबान के लिए ख़ैर व बरकत की दुआ माँगें।

जब हजरत इबराहीम (अलै॰) ने आनेवाले प्यारे मेहमानों के सामने तकल्लुफ़ भरा खाना रखा और वे हाथ खींचे ही रहे तो हजरत इबराहीम (अलै॰) ने दरखास्त की, ''आप लोग खाते क्यों नहीं ?'' जवाब में फ़रिश्तों ने हजरत इबराहीम (अलै॰) को तसल्ली देते हुए कहा—

''आप नागवार न महसूस फ़रमाएँ। असल में हम खा नहीं सकते, हम तो सिर्फ़ आपको एक लायक बेटे के पैदा होने की ख़ुशख़बरी देने आए हैं।''

9. जब किसी के यहाँ दावत में जाएँ तो खाने-पीने के बाद मेजबान के लिए बेहतरीन रोज़ी, ख़ैर व बरकत और मग़फ़िरत व रहमत की दुआ कीजिए। हज़रत अबुल हैसम बिन तैहान (रिज़॰) ने नबी (सल्ल॰) और आपके सहाबा की दावत की। जब आप लोग खाने से फ़ारिग़ हुए तो नबी (सल्ल॰) ने फ़रमाया, "अपने भाई का बदला दो।" सहाबा ने पूछा, "बदला क्या दें? ऐ अल्लाह के रसूल (सल्ल॰)!" फ़रमाया— "जब आदमी अपने भाई के यहाँ जाए और वहाँ खाए पिए तो उसके हक में ख़ैर व बरकत की दुआ करे। यह उसका बदला है।"

(अबू दाऊद)

नबी (सल्ल॰) एक बार हज़रत साद बिन उबादा (रज़ि॰) के यहाँ तशरीफ़ ले गए । हज़रत साद ने रोटी और जैतून पेश किया । आपने खाया और यह दुआ फ़रमाई—

اَفُطَرَ عِنْدَكُمُ الصَّآئِمُونَ وَأَكَلَ طَعَامَكُمُ الْاَبْرَارُ وَصَلَّتُ عَلَيْكُمُ الْمَلَا ثِكَةُ. (ابوداود)

अफ़-त-र इन्दकुमुस्साइमू-न व अ-क-ल तआ-म-कुमुल अब-रारु व सल्लत अलैकुमुल मलाइकह ।

''तुम्हारे यहाँ रोजेदार रोजा इक्तार करें, नेक लोग तुम्हारा खाना खाएँ और फ़रिश्ते तुम्हारे लिए रहमत व मग़फ़िरत की दुआ करें।''

(अबू दाऊद)

29. मज्लिस के आदाब

- हमेशा अच्छे लोगों की सोहबत में बैठने की कोशिश कीजिए ।
- 2. मज्लिस में जो बातें हो रही हों उनमें हिस्सा लीजिए, मज्लिस की बातों में शरीक न होना और माथे पर लकीरें डाले बैठे रहना घमण्ड की निशानी है। मज्लिस में सहाबा किराम (रिज़॰) जिन बातों में लगे होते, नबी (सल्ल॰) भी उन बातों में शरीक रहते। मज्लिस में गमगीन और ढीले होकर न बैठिए। मुस्कुरातें चेहरे के साथ ख़ुश व ख़ुर्रम बैठिए।
- 3. कोशिश कीजिए कि आपकी कोई मिल्लिस ख़ुदा और आख़िरत के ज़िक्र से ख़ाली न रहे और जब आप महसूस करें कि मौजूद लोग दीनी बातों में दिलचस्पी नहीं ले रहे हैं तो बातों का रुख़ किसी दुनियावी मसले की तरफ़ फेर दें और फिर जब मुनासिब मौका पाएँ तो बातों का रुख़ हिकमत के साथ दीन के किसी विषय की ओर फेरने की कोशिश करें।
- 4. मिं मिं जहाँ जगह मिल जाए बैठ जाइए । मजमे को चीरते और कूदते-फलाँगते आगे जाने की कोशिश न कीजिए । ऐसा करने से आनेवालों और बैठनेवालों को भी तकलीफ़ होती है और ऐसा करनेवालों में भी अपनी बड़ाई का एहसास और घमण्ड पैदा होता है ।
- 5. मिल्लिस में से किसी बैठे हुए आदमी को उठाकर उसकी जगह बैठने की कोशिश न कीजिए । यह इंतिहाई बुरी आदत है । इससे दूसरों के दिल में नफरत और कीना भी पैदा होता है और अपने को बड़ा समझना और अपनी अहमियत बताना भी ज़ाहिर होता है ।
- 6. अगर मिंच्लिस में लोग घेरा डाले बैठे हों तो उनके बीच में न बैठिए । यह सख़्त किस्म की बदतमीज़ी और मस्ख़रापन है । नबी (सल्ल॰) ने ऐसा करनेवाले पर लानत भेजी है ।
- 7. मिल्लिस में बैठे हुए लोगों में से अगर कोई किसी ज़रूरत से उठकर चला जाए तो उसकी जगह पर क़ब्बा न कीजिए, उसकी जगह बचाए रिखए । हाँ, अगर यह मालूम हो जाए कि वह आदमी अब वापस न आएगा तो फिर बेतकल्लुफ़ी से उस जगह बैठ सकते हैं ।
- 8. अगर मिल्लिस में दो आदमी एक-दूसरे के क़रीब बैठ गए हों तो उनसे इजाज़त लिए बारेर उनको अलग-अलग न कीजिए, क्योंकि वे आपसी बेतकल्लुफ़ी या मुहब्बत या किसी और मस्लहत से क़रीब बैठे होंगे और उनको अलग-अलग करने से उनके दिल को तकलीफ़ होगी ।

- 9. मज्लिस में किसी ख़ास जगह पर बैठने से परहेज कीजिए । किसी के यहाँ जाएँ तो वहाँ भी उसकी ख़ास जगह पर बैठने की कोशिश न कीजिए । हाँ, अगर वह ख़ुद ही इसरार करे तो बैठने में कोई हरज नहीं । मज्लिस में हमेशा अदब से बैठिए, पाँव फैलाकर या पिंडुलियाँ खोलकर न बैठिए ।
- 10. यह कोशिश न कीजिए कि आप बहरहाल सदर (अध्यक्ष) के करीब ही बैठें, बल्कि जहाँ जगह मिले बैठ जाइए और इस तरह बैठिए कि बाद में आनेवालों को जगह मिलने और बैठने में कोई कष्ट न हो और जब लोग ज्यादा आ जाएँ तो सिमटकर बैठ जाइए और आनेवालों को खुले दिल से जगह दे दीजिए ।
- मज्लिस में किसी के सामने या आस-पास खड़े न रहना चाहिए । एहतिराम का यह तरीका इस्लामी मिजाज के खिलाफ है ।
- 12. मज्लिस में दो आदमी आपस में चुपके-चुपके बातें न करें, इससे दूसरों को यह एहसास भी होता है कि उन्होंने हमें अपने राज़ की बातों में शरीक करने के काबिल न समझा और यह बदगुमानी भी होती है कि शायद हमारे ही बारे में कोई बात कर रहे हों।
- 13. मज्लिस में जो कुछ कहना हो, मज्लिस के सदर से इजाज़त लेकर कहिए और बातों या सवाल व जवाब में ऐसा अन्दाज़ न अपनाइए कि आप ही मज्लिस के सदर मालूम होने लगें। यह अपने को नुमायाँ करना भी है और मज्लिस के सदर के साथ ज़्यादती भी।
- 14. एक वक्त में एक ही आदमी को बोलना चाहिए और हर आदमी की बात ग़ौर से सुनना चाहिए । अपनी बात कहने के लिए ऐसी बेताबी नहीं होनी चाहिए कि सब एक ही साथ बोलने लगें और मज्लिस में हड़बोंग होने लगे ।
- 15. मज्लिस में जो बातें राज की हों उनको जगह-जगह बयान न करना चाहिए । मज्लिस का यह हक है कि उसके राजों की हिफ़ाज़त की जाए ।
- 16. मज्लिस में जिस विषय पर बात हो रही हो, जब तक उसके बारे में कुछ तय न हो जाए, दूसरा विषय न छेड़िए और न दूसरे की बात काटकर अपनी बात शुरू कीजिए । अगर कभी कोई ऐसी जरूरत पेश आ जाए कि आपके लिए तुरन्त बोलना जरूरी हो तो बोलनेवाले से पहले इजाजत ले लीजिए ।
- 17. मज्लिस के सदर को बातें करते समय तमाम लोगों की तरफ तवज्जोह रखनी चाहिए और दाएँ-बाएँ हर ओर रुख फेर-फेरकर बात करनी चाहिए और आज़ादी के साथ हर एक को ख़याल ज़ाहिर करने का मौका देना चाहिए।
 - 18. मञ्लिस बर्खास्त होने से पहले यह दुआ पिंहए और फिर मञ्लिस बर्खास्त

اللهُمَّ اقْسِمْ لَنَا مِنْ حَشْيَتِكَ مَا تَحُولُ بَيْنَنَا وَبَيْنَ مَعْصِيتِكَ وَمِنْ طَاعَتِكَ مَا تَجُولُ بَيْنَنَا وَبَيْنَ مَعْصِيتِكَ وَمِنْ طَاعَتِكَ مَا تَجُولُ بَهِ عَلَيْنَا مَضَارُ الدُّنْيَا. اللهُمَّ مَتِعْنَا بَاسْمَاعِنَاوَ المُصَارِنَا وَقُوتِنَا مَا اَحْيَيْتَنَا وَاجْعَلْهُ الْوَارِثَ مِنَّا، وَاجْعَلْ قُأْرَنَا عَلَى مَنْ عَادَانَا وَلاَ تَجْعَلُ مُصِيبَتَنَا فِي دِيْنِنَا وَلاَ تَجْعَلُ مُصِيبَتَنَا فِي دِيْنِنَا وَلاَ تَجْعَلُ مُصِيبَتَنَا فِي دِيْنِنَا وَلاَ تَجْعَلِ الدُّنْيَا اكْبُرَ هَمِّنَا، وَلاَ مَبْلَغَ عِلْمِنَا وَلاَ تُسلِّطْ عَلَيْنَا مَنْ لاَ يَرْحَمُنا.

अल्लाहुम्मक्रिसम लना मिन ख़श्यित-क मा तहूलु बै-नना व बै-न मअ-सि-य-ति-क व मिन ताअति-क मा तुबल्लागुना बिही जन्न-त-क, व मिनल यक्कीनि मा तहूनु बिही अलैना मर्ज्ञरुदुन्या । अल्लाहुम-म मत्तिअ्ना बिअस्माइना व अब्सारिना व कुव्यतिना मा अहयैतना वज-अलहुल वारि-स मिन्ना, वज-अल सा-रना अला मन ज्ञ-ल-म-ना वन-सुरना अला मन आदाना व ला तज-अल मुसी-ब-तना फ्री दीनिना वला तज-अलिद-दुन या अक-ब-र हम्मिना, व ला मब ल-ग इल्मिना व ला तुसल्लित अलैना मल्ला यर-हमुना । (तिरमिज्ञी)

"ऐ अल्लाह ! तू हमें अपना डर नसीब कर जो हमारे और नाफ़रमानियों के दरिमयान में आड़ बन जाए और वह फ़रमाँबरदारी दे जो हमें तेरी जन्नत में पहुँचा दे और हमें वह पक्का यक्षीन दे, जिससे हमारे लिए दुनिया के नुक़सान मामूली हो जाएँ । ऐ ख़ुदा ! तू जब तक हमको रखे, हमें हमारे सुनने-देखने की ताक़तों और जिस्मानी तवानाइयों (शारीरिक शक्तियों) से फ़ायदा उठाने का मौक़ा दे और इस भलाई को हमारे बाद भी बाक़ी रख और जो हमपर ज़ुल्म करे उससे हमारा बदला ले और जो हमसे दुश्मनी करे उसपर हमें गलबा अता फ़रमा और हमें दीन की आज़माइश में न डाल और दुनिया को हमारा सबसे बड़ा मक़सद न बना और न दुनिया को हमारा सबसे बड़ा मक़सद न बना और न दुनिया को हमार सबसे बड़ा मक़सद न बना और न दुनिया को हमार इसपर उस आदमी को क़ाबू दे जो हमपर दया न करे ।"

30. सलाम के आदाब

 जब किसी मुसलमान भाई से मुलाकृत हो तो उससे अपने ताल्लुक और ख़ुशी को ज़ाहिर करने के लिए 'अस्सलामु अलैकुम' कहिए ।

क्रुरआन पाक में है---

"ऐ नबी ! जब आपके पास वे लोग आएँ जो हमारी आयतों पर ईमान लाते हैं तो उनसे कहिए, अस्सलामु अलैकुम ।"(कुरआन, 6:54)

इस आयत में नबी (सल्ल॰) से ख़िताब करते हुए उम्मत को यह उसूली तालीम दी गई है कि मुसलमान जब भी किसी मुसलमान से मिले तो दोनों ही मुहब्बत और ख़ुशी के जज़्बों का तबादला करें और इसका बेहतरीन तरीक़ा यह है कि एक-दूसरे के लिए सलामती और आफ़ियत की दुआ करें। एक 'अस्सलामु अलैकुम' कहे तो दूसरा जवाब में 'व अलैकुमुस्सलाम' कहे। सलाम आपसी मुहब्बत और लगाव को बढ़ाने और उसे मजबूत करने का ज़रिया है।

नबी (सल्ल०) का इरशाद है—

"तुम लोग जन्नत में नहीं जा सकते जब तक कि मोमिन नहीं बनते, और तुम मोमिन नहीं बन सकते जब तक कि एक-दूसरे से मुहब्बत न करो । मैं तुम्हें वह तद्बीर क्यों न बता दूँ जिसको अपनाकर तुम आपस में एक दूसरे से मुहब्बत करने लगो। आपस में सलाम फैलाओ।"

(मिश्कात)

2. हमेशा इस्लामी तरीके पर सलाम कीजिए । किसी से बात करें या पत्र-व्यवहार करें तो हमेशा किताब व सुन्तत के बताए हुए ये लफ़्ज (शब्द) ही इस्तेमाल कीजिए, इस्लामी तरीके को छोड़कर सोसायटी में जारी लफ़्ज और अन्दाज न अपनाइए । इस्लाम का बताया हुआ खिताब करने का यह अन्दाज बहुत सादा, मानीदार और असर से भरा हुआ भी है और सलामती और आफ़ियत से भरपूर दुआ भी । आप जब अपने किसी भाई से मिलते हुए 'अस्सलामु अलैकुम' कहते हैं तो इसका मतलब यह होता है कि ख़ुदा तुम्हें हर किस्म की सलामती और आफ़ियत से नवाजे, ख़ुदा तुम्हारे जान व माल को सलामत रखे, घर-बार को सलामत रखे, घरवालों और मुताल्लिक लोगों को सलामत रखे, दीन व ईमान को सलामत रखे, दुनिया भी सलामत रहे और आख़िरत भी । ख़ुदा तुम्हें उन सलामतियों से भी नवाजे जो मेरी

जानकारी में हैं और उन सलामितयों से भी नवाजे जो मेरी जानकारी में नहीं हैं। मेरे दिल में तुम्हारा हित चाहने, मुहब्बत करने, ख़ुलूस दिखाने और सलामती व आफ़ियत चाहने की इंतिहाई गहरी भावनाएँ हैं। इसिलए तुम मेरी तरफ़ से कभी कोई डर महसूस न करना। मेरे तरीक़े से तुम्हें कोई दुख न पहुँचेगा। सलाम के शब्द पर 'अस' लगाकर 'अस्सलामु' कहकर आप मुखातब के लिए सलामती और आफ़ियत की सारी दुआएँ समेट लेते हैं। आप अन्दाज़ा कीजिए कि अगर वे शब्द चेतना के साथ सोच-समझकर आप अपनी ज़बान से निकालें तो मुखातब की मुलाक़ात पर दिली ख़ुशी ज़ाहिर करने और ख़ुलूस व मुहब्बत, भला चाहने और वफ़ादारी की भावनाओं को ज़ाहिर करने के लिए इससे बेहतर शब्द क्या हो सकते हैं। 'अस्सलामु अलेकुम' के शब्दों में भाई का स्वागत करके आप यह कहते हैं कि आपको वह हस्ती सलामती दे जो आफ़ियत का म्रोत और पूरी तरह सलाम है, जिसका नाम ही अस्सलाम है और वही सलामती और आफ़ियत पा सकता है जिसको वह सलामत रखे और जिसको वह सलामती से महरूम कर दे, वह दोनों जहान में सलामती से महरूम है।

नबी (सल्ल०) का इरशाद है—

"अस्सलाम' ख़ुदा के नाम में से एक नाम है जिसको ख़ुदा ने ज़मीन में (ज़मीनवालों के लिए) रख दिया है, अत: 'अस्सलाम' को आपस में ख़ूब फैलाओ ।" (अल-अदबुल मुफ़्द)

हज़रत अबू हुरैरा (रिज़॰) कहते हैं कि नबी (सल्ल॰) ने फ़रमाया—

"ख़ुदा ने जब हज़रत आदम को पैदा फ़रमाया तो उनको फ़रिश्तों की एक जमाअत के पास भेजते हुए यह हुक्म दिया कि जाओ और इन बैठे हुए फ़रिश्तों को सलाम करो और वे सलाम के जवाब में जो दुआ दें उसको ग़ौर से सुनना (और महफ़ूज़ रखना), इसलिए कि यही तुम्हारी और तुम्हारी औलाद की दुआ होगी। चुनाँचे हज़रत आदम (अलै०) फ़रिश्तों के पास पहुँचे और कहा, 'अस्सलामु अलैकुम'। फ़रिश्तों ने जवाब में कहा, 'अस्सलामु अलैकुम'। फ़रिश्तों ने जवाब में कहा, 'अस्सलामु अलैकुम'। फ़रिश्तों ने जवाब में कहा, 'अस्सलामु अलै-क व रहमतुल्लाहि' यानी 'वरहमतुल्लाहि' को बढ़ाकर जवाब दिया।"

कुरआन में है कि फ़रिश्ते जब मोमिन की रूह कब्ज़ करने आते हैं तो आकर 'सलाम अलैक' करते हैं—

كَذٰلِكَ يَجْزى اللَّهُ الْمُتَّقِيْنَ الَّذِيْنَ تَتَوَفَّهُمْ الْمَلاَئِكَةُ طَيِّبِيْنَ يَقُولُونَ

سَلامٌ عَلَيْكُمُ أُدُخُلُواالُجَنَّةَ بِمَا كُنْتُمُ تَعْمَلُونَ ٥

''ऐसी ही जज़ा देता है ख़ुदा तक़वावालों को, उन तक़वावाले लोगों को जिनकी रूहें पाकीज़गी की हालत में जब फ़रिश्ते क़ब्ज़ करते हैं तो कहते हैं, 'सलामुन अलैकुम', जाओ जन्नत में दाख़िल हो जाओ अपने (भले) कामों के बदले में।'' (क़ुरआन, 16:31-32)

जन्नत के दरवाजे पर जब यह तक्कवावाले लोग पहुँचेंगे तो जन्नत के जिम्मेदार भी इन्हीं शब्दों के साथ उनका शानदार स्वागत करेंगे ।

وَسِيْقَ الَّذِيْنَ اتَّقَوْا رَبَّهُمْ إِلَى الْجَنَّةِ زُمَرًا حَتَّى اِذَا جَاؤُوهَا وَقُتِحَتْ اَبُوابُهَا وَقَالَ لَهُمْ خَزَنَتُهَا سَلَامٌ عَلَيْكُمْ طِيْتُمْ فَادْخُلُوهَا خَلِدِيْنَ۞ (الرم:2r)

''और जो लोग पाकीजगी और फ़रमाँबरदारी की जिन्दगी गुजारते रहे उनके जत्थे जन्नत की ओर खाना कर दिए जाएँगे और जब वे वहाँ पहुँचेंगे तो उसके दरवाज़े पहले से ही (उनके स्वागत में) खुले हुए होंगे, तो जन्नत के जिम्मेदार उनसे कहेंगे 'सलामुन अलैकुम' बहुत ही अच्छे रहे, दाखिल हो जाओ इस जन्नत में हमेशा के लिए ।'' (कुरआन, 39:73)

और जब ये लोग जन्नत में दाखिल हो जाएँगे तो फ़रिश्ते जन्नत के हर-हर दरवाज़े से दाखिल होकर उनको 'अस्सलामु अलैकुम' कहेंगे । कुरआन में है–

وَالْمَلاَئِكَةُ يَدْخُلُونَ عَلَيْهِمْ مِّنْ كُلِّ بَابِ٥سَلاَمٌ عَلَيْكُمْ بِمَا صَبَرْتُمْ

فَنِعْمَ عُقُبَى الدَّارِ٥

''और फ़रिश्ते हर दरवाज़े से उनके स्वागत के लिए आएँगे और उनसे कहेंगे, 'सलामुन अलैकुम'। यह बदला है तुम्हारे जमाव और साबित-कदमी की रविश का, अत: क्या ही ख़ूब है यह आख़िरत का घर।'' (कुरआन, 13:23-24)

जन्नतवाले आपस में ख़ुद भी एक-दूसरे का स्वागत इन ही बोलों के साथ करेंगे।

''वहाँ उनकी ज़बान पर यह आवाज़ होगी कि ऐ ख़ुदा ! तू पाक व बरतर है और उनकी आपस में दुआ यह होगी कि 'सलाम' (हो तुमपर) ।'' और ख़ुदा की तरफ़ से भी उनके लिए सलाम व रहमत की आवाज़ें होंगी।

إِنَّ أَصْحُبَ الْجَنَّةِ الْيَوْمَ فِي شُعُلٍ فَاكِهُوْنَ ٥هُمْ وَاَزْوَاجُهُمْ فِي ظِلْلٍ عَلَى الْمَرْوَافِهُمْ وَالْوَاجُهُمْ فَي ظِلْلٍ عَلَى الْاَرَائِكِ مُتَّكِوُنَ لَهُمْ فِيْهَا فَاكِهَةٌ وَ لَهُمْ مَّايَدَّعُوْنَ ٥ سَلَامٌ قُولًا مِّنْ رَّبِ رَّحِيْمٍ ٥ (اِن ٥٠ - ٥٥)

"जन्नतवाले उस दिन ऐश और ख़ुशी के कामों में होंगे। वे और उनकी औरतें घने सायों में मसहिरयों पर तिकया लगाए (ख़ुश-ख़ुश बैठे) होंगे। उनके लिए जन्नत में हर किस्म के मज़ेदार मेवे होंगे और वह सब कुछ होगा, जो वे तलब करेंगे। दयावान रब की ओर से उनके लिए सलाम की पुकार है।"

ग़रज़ जन्नत में ईमानवालों के लिए चारों ओर सलाम ही सलाम की आवाज़ होगी ।

لاَ يَسْمَعُونَ فِيْهَا لَغُوا وَلاَتَأْثِيْمًا إلاَّ قِيُلا ً سَلاَمًا سَلاَمًا ٥ (والد ٢٦٠٢٥)

"न वहाँ बेहूदा बकवास सुनेंगे और न गुनाह की बातें, बस (हर तरफ) सलाम-सलाम ही की आवाज होगी।" (क़ुरआन, 56:25-26)

किताब व सुन्नत की इन खुली हिदायतों और गवाहियों के होते हुए मोमिन के लिए किसी तरह जायज़ नहीं कि वह ख़ुदा और रसूल (सल्ल॰) के बताए हुए तरीक़े को छोड़कर मुहब्बत और ख़ुशी ज़ाहिर करने के लिए दूसरे तरीक़े अपनाए।

3. हर मुसलमान को सलाम कीजिए चाहे उससे पहले से परिचय और ताल्लुकात हों या न हों । ताल्लुकात और परिचय के लिए इतनी बात ही काफ़ी है कि वह आपका मुसलमान भाई है और मुसलमान के लिए मुसलमान के दिल में मुहब्बत, ख़ुलूस, भलाई और वफ़ादारी की भावनाएँ होनी चाहिएँ ।

एक आदमी ने नबी (सल्ल॰) से पूछा, ''इस्लाम का बेहतरीन अमल कौन-सा है ?'' आपने फरमाया—

"ग़रीबों को खाना खिलाना और हर मुसलमान को सलाम करना, चाहे तुम्हारी उससे जान-पहचान हो या न हो ।" (बुख़ारी, मुस्लिम)

4. जब आप अपने घर में दाख़िल हों तो घरवालों को सलाम कीजिए । कुरआन

فَإِذَا دَخَلْتُمْ بُيُونَا فَسَلِمُوا عَلَى اَنْفُسِكُمْ تَحِيَّةً مِّنْ عِنْدِ اللهِ مُبَارَكَةً طَيِّبَةً ٥ (الورياد)

"अत: जब तुम अपने घरों में दाख़िल हुआ करो, तो अपने (घरवालों) को सलाम किया करो, भलाई की दुआ ख़ुदा की तरफ़ से तालीम की हुई बड़ी ही बरकतवाली और पाकीजा।" (क़ुरआन, 24:61)

हज़रत अनस (रज़ि॰) का बयान है कि मुझे नबी (सल्ल॰) ने ताकीद फ़रमाई कि प्यारे बेटे ! जब तुम अपने घर में दाख़िल हुआ करो तो पहले घरवालों को सलाम किया करो । यह तुम्हारे लिए और तुम्हारे घरवालों के लिए भलाई और बरकत की बात है । (तिरमिजी)

इसी तरह जब आप किसी दूसरे के घर जाएँ तो घर में दाख़िल होने से पहले सलाम कीजिए । सलाम किए बिना घर के भीतर न जाइए ।

يَايُّهَاالَّذِيْنَ آمَنُوا لاَ تَدْخُلُوا بُيُوتًا غَيْرَ بُيُوتِكُمْ حَتَّى تَسْتَأْنِسُوا وَ

تُسلِّمُو اعلَى أَهْلِهَا ٥ (الور:٢٥)

"ऐ मोमिनो ! अपने घरों के सिंवा दूसरों के घरों में दाख़िल न हुआ करो जब तक कि घरवालों की इजाजत न ले लो और घरवालों को सलाम न कर लो ।" (कुरआन, 24:27)

हजरत इबराहीम (अलै॰) के पास जब फ़रिश्ते इज्ज़तदार मेहमानों की हैसियत से पहुँचे तो उन्होंने आकर सलाम किया और इबराहीम (अलै॰) ने जवाब में उनको सलाम किया ।

5. छोटे बच्चों को भी सलाम कीजिए। यह बच्चों को सलाम सिखाने का बेहतरीन तरीक़ा भी है और नबी अकरम (सल्ल॰) की सुन्नत भी। हज़रत अनस (रिजि॰) बच्चों के पास से गुज़रे तो उनको सलाम किया और फ़रमाया, ''नबी (सल्ल॰) भी ऐसा ही किया करते थे।'' (बुखारी, मुस्लिम)

और हज़रत अब्दुल्लाह बिन उमर (रज़ि॰) ख़त में भी बच्चों को सलाम लिखा करते थे । (अल-अदबुल मुफ़रद)

6. औरतें भी मर्दों को सलाम कर सकती हैं और मर्द भी औरतों को सलाम

कर सकते हैं । हज़रत अस्मा अनसारिया (रज़ि॰) फ़रमाती हैं कि मैं अपनी सहेलियों में बैठी हुईं थी कि नबी (सल्ल॰) का हमारे पास से गुजर हुआ तो आपने हम लोगों को सलाम किया । (अल-अदबुल मुफ़रद)

और हज़रत उम्मे हानी (रिजि॰) फ़रमाती हूँ कि मैं नबी (सल्ल॰) की ख़िदमत में हाज़िर हुई । आप उस बक़्त नहा रहे थे । मैंने आपको सलाम किया तो आपने पूछा, ''कौन ?'' मैंने कहा, ''उम्मे हानी हूँ ।'' फ़रमाया, ''ख़ूब ! स्वागत है ।''

7. ज्यादा से ज्यादा सलाम करने की आदत डालिए और सलाम करने में कभी कोताही न कीजिए । आपस में ज्यादा से ज्यादा सलाम किया कीजिए । सलाम करने से मुहब्बत बढ़ती है और ख़ुदा हर नुकसान से बचाता है । नबी (सल्ल०) का इरशाद है—

"मैं तुम्हें ऐसा उपाय बताता हूँ। जिसको अपनाने से तुम्हारे बीच दोस्ती और मुहब्बत बढ़ जाएगी, आपस में ज्यादा से ज्यादा एक-दूसरे को सलाम किया करो।"

और आपने यह भी फरमाया, ''सलाम को ख़ूब फैलाओ, ख़ुदा तुमको सलामत रखेगा।''

हज़रत अनस (रज़ि॰) कहते हैं कि नबी (सल्ल॰) के साथी (सहाबा) बहुत ज़्यादा सलाम किया करते थे । सलाम की ज़्यादती का हाल यह था कि अगर किसी वक़्त आपके साथी किसी पेड़ की ओट में हो जाते और फिर सामने आते, तो फिर सलाम करते । आप (सल्ल॰) का इरशाद है—

"जो आदमी अपने मुसलमान भाई से मिले तो उसको सलाम करे और अगर पेड़ या दीवार या पत्थर बीच में ओट बन जाए और वह फिर उसके सामने आए तो उसको फिर सलाम करे।" (रियाज़्स्सालिहीन)

हजरत तुफ़ैल (रजि॰) कहते हैं कि मैं अकसर हजरत अब्दुल्लाह बिन उमर (रजि॰) की ख़िदमत में हाजिर होता और आपके साथ बाजार जाया करता, जब हम दोनों बाजार जाते तो हज़रत अब्दुल्लाह बिन उमर (रजि॰) जिसके पास से भी गुज़रते, उसको सलाम करते, चाहे वह कोई कबाड़िया होता, चाहे कोई दुकानदार होता, चाहे कोई ग़रीब और मिस्कीन होता, गरज़ कोई भी होता आप उसको सलाम ज़रूर करते।

एक दिन मैं अब्दुल्लाह बिन उमर (रिज़॰) की ख़िदमत में आया तो उन्होंने कहा—

''चलो बाजार चलें । मैंने कहा, ''हज़रत ! बाजार जाकर क्या

कीजिएगा । आप न तो सौदे की ख़रीदारी के लिए खड़े होते हैं, न किसी माल के बारे में जानकारी रखते हैं, न मोल-भाव करते हैं और न ही बाज़ार की महफ़िलों में बैठते हैं । आइए, यहाँ बैठकर कुछ बातचीत करें ।" हज़रत ने फ़रमाया, "ऐ अबू बल (तोंदवाले) ! हम तो सिर्फ़ सलाम करने की गरज़ से बाज़ार जाते हैं कि हमें जो मिले हम उसे सलाम करें ।" (मुक्ता इमाम मालिक रह०)

 सलाम अपने मुसलमान भाई का हक समझिए और हक को अदा करने में उदारता का सबूत दीजिए । सलाम करने में कभी कमी न कीजिए ।

नबी (सल्ल०) का इरशाद है—

"एक मुसलमान का दूसरे मुसलमान पर यह हक है कि जब मुसलमान भाई से मिले तो उसको सलाम करे।" (मुस्लिम)

हज़रत अबू हुरैरा (रज़ि॰) फ़रमाते हैं कि सबसे बड़ा कंजूस वह है जो सलाम करने में कंजूसी करे । (अल-अदबुल मुफ़रद)

 सलाम करने में हमेशा पहल कीजिए और अगर कभी ख़ुदा न ख़ास्ता किसी से अनबन हो जाए तब भी सलाम करने और सुलह-सफ़ाई करने में पहल कीजिए । नबी (सल्ल०) का इरशाद है—-

''वह आदमी ख़ुदा से ज़्यादा क़रीब है जो सलाम करने में पहल करता है।'' (अबू दाऊद)

और आपने (सल्ल०) फ़रमाया---

"किसी मुसलमान के लिए यह बात जायज नहीं कि वह अपने मुसलमान भाई से तीन दिन से ज़्यादा तक ताल्लुक तोड़े रहे कि जब दोनों मिलें तो एक इधर कतरा जाए और एक उधर । इनमें अफ़जल वह है, जो सलाम में पहल करे।" (अल-अदबुल मुफ़रद)

नबी (सल्ल॰) से किसी ने पूछा कि जब दो आदमी एक-दूसरे से मिलें तो दोनों में कौन पहले सलाम करे । फरमाया, ''जो उन दोनों में ख़ुदा के नज़दीक ज़्यादा बेहतर हो ।'' (तिरमिज़ी)

हजरत अब्दुल्लाह बिन उमर (रजि॰) सलाम में पहल करने का इतना एहतिमाम फरमाते कि कोई आदमी उनसे सलाम करने में पहल नहीं कर सकता था ।

10. हमेशा ज़बान से 'अस्सलामु अलैकुम'कहकर सलाम कीजिए और ज़रा ऊँची आवाज़ में सलाम कीजिए ताकि वह आदमी सुन सके जिसको आप सलाम कर रहे हैं। अलंबत्ता अगर कहीं ज़बान से 'अस्सलामु अलैकुम' कहने के साथ सिर से इशारा करने की ज़रूरत हो तो कोई हरज नहीं, जैसे— आप जिसको सलाम कर रहे हैं वह दूर है और ख़याल है कि आपकी आवाज़ उस तक न पहुँच सकेगी या कोई बहरा है और आपकी आवाज़ नहीं सुन सकता तो ऐसी हालत में इशारा कीजिए।

हजरत अब्दुल्लाह बिन उमर (रज़ि॰) फ़रमाते हैं---

"जब किसी को सलाम करो तो अपना सलाम उसको सुनाओ, इसलिए कि सलाम ख़ुदा की तरफ़ से निहायत पाकीज़ा और बरकतवाली दुआ हैं।" (अल-अदबुल मुफ़रद)

हज़रत असमा बिन्त यज़ीद (रज़ि॰) फ़रमाती हैं—

एक दिन नबी (सल्ल॰) मस्जिद के पास से गुजरे । वहाँ कुछ औरतें बैठी हुई थीं तो आपने उनको हाथ के इशारे से सलाम किया । (तिरमिजी)

मतलब यह है कि नबी (सल्ल॰) ने ज़बान से 'अस्सलामु अलैकुम 'कहने के साथ-साथ हाथ के इशारे से भी सलाम किया । इसी बात की ताईद इस रिवायत से भी होती है जो अबू दाऊद में है । हज़रत अस्मा (रिजि॰) कहती हैं कि नबी (सल्ल॰) हमारे पास से गुज़रे तो हमें सलाम किया । इसलिए सही बात यह है कि सलाम ज़बान से ही कीजिए, अलबत्ता कहीं ज़रूरत हो तो हाथ या सिर के इशारे से भी काम लीजिए।

11. अपने बड़ों को सलाम करने का एहितमाम कीजिए । जब आप पैदल चल रहे हों और कुछ लोग बैठे हों तो बैठनेवालों को सलाम कीजिए और जब आप किसी छोटी टोली के साथ हों और कुछ ज्यादा लोगों से मुलाकात हो जाए तो सलाम करने में पहल कीजिए । नबी (सल्ल॰) का इरशाद है—

"छोटा बड़े को, चलनेवाला बैठे हुए को और थोड़े लोग ज़्यादा लोगों को सलाम करने में पहल करें।"

12. अगर आप सवारी पर चल रहे हों तो पैदल चलनेवालों को और राह में बैठे हुए लोगों को सलाम कीजिए ।

नबी (सल्ल॰) का इरशाद है—

"सवारी पर चलनेवाले, पैदल चलनेवालों को और पैदल चलनेवाले बैठे हुए लोगीं को और थोड़े आदमी ज्यादा आदिमयों को सलाम करने में पहल करें।" (अल-अदबुल मुफरद) 13. किसी के यहाँ मिलने जाएँ या किसी की बैठक में पहुँचें या किसी मजमें के पास से गुजरें या किसी मिललेस में पहुँचें तो पहुँचते वक्त भी सलाम कीजिए और जब वहाँ से विदा होने लगें तब भी सलाम कीजिए ।

नबी (सल्ल०) का इरशाद है---

"जब तुम किसी मज्लिस में पहुँचो तो सलाम करो और जब वहाँ से विदा होने लगो तो फिर सलाम करो और याद रखो कि पहला सलाम दूसरे सलाम से ज़्यादा अज़ का हक़दार नहीं है कि आते वक़्त तो आप सलाम का बड़ा एहतिमाम करें और जब विदा होने लगें तो सलाम न करें और विदाई सलाम को कोई अहमियत न दें।" (तिरमिजी)

14. मज्लिस में आएँ तो पूरी मज्लिस को सलाम कीजिए, ख़ास तौर पर किसी का नाम लेकर सलाम न कीजिए। एक दिन हजरत अब्दुल्लाह (रिजि॰) मिज्लिस में थे कि एक माँगनेवाला आया और उसने आपका नाम लेकर सलाम किया। हजरत ने फ़रमाया, "ख़ुदा ने सच फ़रमाया और रसूल (सल्ल॰) ने तबलीग का हक अदा कर दिया" और फिर आप घर में तशरीफ़ ले गए। लोग इन्तिजार में बैठे रहे कि आपके फ़रमाने का मतलब क्या है। ख़ैर जब आप आए तो हज़रत तारिक (रिजि॰) ने पूछा कि हज़रत! हम लोग आपकी बात का मतलब न समझ सके तो फ़रमाया, "नवी (सल्ल॰) का इरशाद है कि क़ियामत के क़रीब, लोग मिज्लिसों में, लोगों को ख़ास-ख़ासकर के सलाम करने लोंगे।"

(अल-अदबुल मुफ़रद)

15. अगर अपने किसी बुजुर्ग या अज्ञीज और दोस्त को किसी दूसरे के ज़िरए सलाम कहलवाने का मौका हो या किसी के ख़त में सलाम लिखवाने का मौका हो तो इस मौके से ज़रूर फायदा उठाइए और सलाम कहलवाइए ।

हज़रत आइशा (रिज़॰) कहती हैं कि नबी (सल्ल॰) ने मुझसे फ़रमाया—

''आइशा ! जिब्रील (अलै॰) तुमको सलाम कर रहे हैं ।'' मैंने कहा,

''व अलैकुमुस्सलामु व रहमतुल्लाहि व बरकातुह् ।''

(बुखारी, मुस्लिम)

16. अगर आप किसी ऐसी जगह पहुँचें जहाँ कुछ लोग सो रहे हों तो ऐसी आवाज़ में सलाम कीजिए कि जागनेवाले सुन लें और सोनेवालों की नींद में खलल न पड़े ।

हज़रत मिक़दाद (राजि॰) फ़रमाते हैं कि हम नबी (सल्ल॰) के लिए कुछ दूध रख लिया करते थे । जब आप कुछ रात गए तशरीफ़ लाते तो आप इस तरह सलाम करते कि सोनेवाला जागे नहीं और जागनेवाला सुन ले । अत: नबी (सल्ल०) तशरीफ़ लाए और मामूल के मुताबिक़ सलाम किया । (मुस्लिम)

17. सलाम का जवाब बड़ी ख़ुशिदली के साथ और हँसते-मुस्कुराते दीजिए । यह मुसलमान भाई का हक है । इस हक को अदा करने में कभी भी कोताही न कीजिए ।

नबी (सल्ल॰) का इरशाद है---

''मुसलमान पर मुसलमान के पाँच हक हैं—

- 🗆 सलाम का जवाब देना,
- 🗆 बीमारों का हाल पूछना,
- 🗆 जनाज़े के साथ जाना,
- 🗆 दावत क़बूल करना, और
- □ छींक का जवाब देना ।"

(बुखारी, मुस्लिम)

और नबी (सल्ल॰) ने फ़रमाया, "रास्ते में बैठने से परहेज करो।" लोगों ने कहा, "ऐ अल्लाह के रसूल! हमारे लिए तो रास्तों में बैठना ज़रूरी है।" तो नबी अकरम (सल्ल॰) ने फ़रमाया, "अगर तुम्हारे लिए रास्तों में बैठना ऐसा ही ज़रूरी है तो बैठो, लेकिन रास्ते का हक अ़रूर अदा करो।" लोगों ने कहा, "रास्ते का हक क्या है?" अल्लाह के रसूल (सल्ल॰) ने फ़रमाया, "निगाहें नीची रखना, दुख न देना, सलाम का जवाब देना, नेकियों पर उभारना और बुराइयों से रोकना।" (बुखारी, मुस्लिम)

18. सलाम के जवाब में 'व अलैकुमुस्सलाम' कहने पर ही बस न कीजिए बिल्क 'व रहमतुल्लाहि व बरकातुहू' के शब्दों को भी बढ़ा दीजिए।

क़ुरआन पाक में है—

"और जब कोई तुम्हें दुआ-सलाम करे तो उसको उससे बेहतर दुआ दो या फिर वही लफ़्ज जवाब में कह दो।" (क़ुरआन, 4:86)

मतलब यह है कि सलाम के जवाब में कोताही न करो । सलाम के शब्दों में कुछ बढ़ाकर के उससे बेहतर दुआ दो, वरना कम से कम वही शब्द दोहरा दो, बहरहाल जवाब जरूर दो । हज़रत इमरान बिन हसीन (राजि॰) का बयान है कि नबी अकरम (सल्ल॰) तशरीफ़ फ़रमा थे कि एक आदमी आया और उसने आकर 'अस्सलामु अलैकुम' कहा । आपने सलाम का जवाब दिया और फ़रमाया, ''दस'' । (यानी दस नेकियाँ) मिलीं । फिर एक दूसरा आदमी आया और उसने अस्सलामु अलैकुम व रहमतुल्लाहि कहा, आपने सलाम का जवाब दे दिया और फ़रमाया ''बीस'' (यानी बीस नेकियाँ) मिलीं । इसके बाद एक तीसरा आदमी आया और उसने आकर कहा, 'अस्सलामु अलैकुम व रहमतुल्लाहि व बरकातुहू ।' आपने जवाब दिया और फ़रमाया, ''तीस'' (यानी उसको तीस नेकियाँ) मिलीं । (तिरमिजी)

हज़रत उमर (रिज़॰) कहते हैं कि एक बार मैं हज़रत अबू बक्र के पीछे सवारी पर था। हम जिन लोगों के पास से गुज़रते, अबू बक्र (रिज़॰) उन्हें 'अस्सलामु अलैकुम' कहते और वे जवाब देते 'व अलैकुमुस्सलामु व रहमतुल्लाहि व बरकातुहू।' इस पर अब्बू बक्र (रिज़॰) ने फ़रमाया कि आज तो लोग बुज़ुर्गी में हम से बहुत बढ़ गए। (अल-अदबुल मुफ़रद)

19. जब किसी से मुलाकात हो तो सबसे पहले 'अस्सलामु अलैकुम' कहिए। यकबारगी बात शुरू कर देने से बचिए, जो बातचीत भी करनी हो सलाम के बाद कीजिए।

नबी (सल्ल०) का इरशाद है—

"जो कोई सलाम से पहले कुछ बात करने लगे, उसका जवाब न दो।" (मुस्लिम)

20. इन हालात में सलाम करने से बचिए---

🖈 जब लोग कुरआन व हदीस पढ़ने-पढ़ाने या सुनने-सुनाने में लगे हों,

🖈 जब कोई ख़ुतबा देने और सुनने में लगा हो,

🖈 जब कोई अज़ान या तकबीर कह रहा हो,

☆ जब किसी मिंग्लिस में किसी दीनी विषय पर बात हो रही हो या कोई किसी को कोई दीनी हुक्म समझा रहा हो,

☆ जब उस्ताद पढ़ाने में लगा हो, और

🖈 जब कोई अपनी ज़रूरत पूरी करने बैठा हो ।

और नीचे के हालात में न सिर्फ़ सलाम करने से बिचए, बल्कि अपनी बेतकल्लुफ़ी और रूहानी तकलीफ़ को हिकमत के साथ ज़ाहिर कीजिए——

🖈 जब कोई फ़िस्क़ व फ़ुज़ूर और शरीअत के ख़िलाफ़ खेल-तमारो में लगकर दीन

की तौहीन कर रहा हो,

- प्रेर जब कोई गाली-गलौज, बेहूदा बकवास, झूटी-सच्ची, ग़ैरसंजीदा बातें और फ़हश मजाक करके दीन को बदनाम कर रहा हो,
- ☆ जब कोई दीन व शरीअत के ख़िलाफ़ नियम और सिद्धान्त का प्रचार कर रहा हो और लोगों को दीन से बिदकाने और बिदअत और बेदीनी अपनाने पर उभार रहा हो ।
- ☆ जब कोई दीनी अक़ीदों और पहचान की बेहुर्मती कर रहा हो और शरीअत के नियमों और हुक्मों का मज़ाक़ उड़ाकर अपनी अन्दरूनी ख़राबी और निफ़ाक़ का सबूत दे रहा हो ।
- 21. जब किसी मज्लिस में मुसलमान और मुशरिक दोनों जमा हों तो वहाँ सलाम कीजिए । नबी अकरम (सल्ल॰) एक बार ऐसी मज्लिस के पास से गुजरे जिसमें मुस्लिम और मुशरिक सभी शामिल थे, तो आपने उन सबको सलाम किया । (अल-अदबुल मुफरद)
- 22. अगर किसी ग़ैर-मुस्लिम को सलाम करने की ज़रूरत पेश आए तो 'अस्सलामु अलैकुम' न कहिए, बल्कि 'आदाब अर्ज़', और जवाब में 'तस्लीमात वाग़ैरह किस्म के लफ़्ज़ इस्तेमाल कीजिए और हाथ या सिर से भी कोई ऐसा इशारा न कीजिए जो इस्लामी अक़ीदे और इस्लामी मिज़ाज के ख़िलाफ़ हो ।

हिरक्ल के नाम जो नबी (सल्ल॰) ने ख़त भेजा था, उसमें सलाम के शब्द ये थे—

سَلاَمٌ عَلَى مَنِ اتَّبَعَ الْهُدْى ٥

"सलाम है उसपर जो हिदायत की पैरवी करे ।"

23. सलाम के बाद मुहब्बत और ख़ुशी का अक़ीदा ज़ाहिर करने के लिए मुसाफ़ा भी कीजिए । नबी (सल्ल०) ख़ुद भी मुसाफ़ा फ़रमाते और आपके सहाबा भी आपस में मिलते तो मुसाफ़ा करते । आपने सहाबा किराम को मुसाफ़ा करने की ताकीद फ़रमाई और उसकी बड़ाई और अहमियत पर बहुत-से पहलुओं से रौशनी डाली ।

हज़रत क़तादा (रिज़॰) ने हज़रत अनस (रिज़॰) से पूछा, ''क्या सहाबा में मुसाफ़ा का रिवाज था ?'' हज़रत अनस (रिज़ि॰) ने जवाब दिया, ''जी हाँ, था !'' (बुख़ारी)

हज़रत सलमा बिन वरदान (रह०) कहते हैं कि मैंने हज़रत मालिक बिन अनस (रह०) को देखा कि लोगों से मुसाफ़ा कर रहे हैं । मुझसे पूछा, "तुम कौन हो ?" मैंने कहा, ''बनी लैस का गुलाम हूँ।'' आपने मेरे सिर पर तीन बार हाथ फेरा और फरमाया, ''ख़ुदा तुम्हें ख़ैर व बरकत से नवाजे ।''

एक बार जब यमन के कुछ लोग आए तो नबी (सल्ल॰) ने सहाबा (रिज़॰) से कहा, "तुम्हारे पास यमन के लोग आए हैं और आनेवालों में ये मुसाफ़े के ज्यादा हकदार हैं।" (अब् दाऊद)

हज़रत हुज़ैफ़ा बिन यमान (रज़ि०) कहते हैं कि नबी (सल्ल०) ने इरशाद फ़रमाया, ''जब दो मोमिन मिलते हैं और सलाम के बाद मुसाफ़े के लिए एक दूसरे का हाथ अपने हाथ में लेते हैं तो दोनों के गुनाह इस तरह झड़ जाते हैं, जिस तरह पेड से (सूखे) पत्ते ।" (तबरानी)

हज़रत अब्दुल्लाह बिन मस्ऊद (रज़ि०) कहते हैं कि नबी (सल्ल०) ने फ़रमाया, ''मुकम्मल सलाम यह है कि मुसाफ़े के लिए हाथ भी मिलाए जाएँ।''

24. कोई दोस्त, अज्ञीज़ या बुज़ुर्ग सफ़र से वापस आए तो गले मिलिए । हज़रत ज़ैद बिन हारिसा (रज़ि॰) जब मदीना आए तो नबी (सल्ल॰) के यहाँ पहुँचकर दरवाजा खटखटाया । आप अपनी चादर घसीटते हुए दरवाजे पर पहुँचे, उनसे गले मिले और माथे का बोसा दिया । (तिरमिज़ी)

हज़रत अनस (रज़ि॰) का बयान है कि जब सहाबा किराम (रज़ि॰) आपस में मिलते तो मुसाफ़ा करते और अगर सफ़र से वापस आते तो गले मिलते ।

(तबरानी)

31. इयादत (रोगी का हाल पूछने) के आदाब

1. मरीज की इयादत ज़रूर कीजिए । इयादत करने की हैसियत सिर्फ़ यही नहीं है कि वह इज्तिमाई (सामूहिक) ज़िन्दगी की एक ज़रूरत है या आपसी मदद और सेवा के जज़्बे को उभारने का ज़िरया है, बल्कि यह मुसलमान पर दूसरे मुसलमान भाई का दीनी हक है और ख़ुदा से मुहब्बत का एक ज़रूरी तकाज़ा है । ख़ुदा से ताल्लुक रखनेवाला ख़ुदा के बन्दों से बेताल्लुक नहीं हो सकता । मरीज का हाल पूछना और उसके काम आने से ग़फ़लत बरतना असल में ख़ुदा से ग़फ़लत है ।

नबी (सल्ल०) का इरशाद है कि क्रियामत के दिन ख़ुदा फ़रमाएगा—

"ऐ आदम के बेटे ! मैं बीमार पड़ा और तूने मेरी इयादत नहीं की ?" बन्दा कहेगा, "परवरिवार ! तू सारी दुनिया का पालनहार है, भला मैं तेरी इयादत कैसे करता ?" ख़ुदा कहेगा, "अगर तू उसका हाल पूछने जाता तो मुझे वहाँ पाता (यानी तू मेरी ख़ुश्नूदी और रहमत का हक़दार करार पाता)।"

नबी (सल्ल०) ने फ़रमाया—

''एक मुसलमान के दूसरे मुसलमान पर छः हक हैं।'' पूछा गया, ''ऐ अल्लाह के रसूल ! वे क्या हैं?'' फ़रमाया :

- ''जब तुम मुसलमान भाई से मिलो तो उसको सलाम करो,
- जब वह तुम्हें दावत के लिए बुलाए तो उसकी दावत क़बूल करो,
- —जब वह तुमसे नेक मशविरे माँगे तो उसकी भलाई चाहो और नेक मशविरा दो,
- जब उसको छींक आए और वह 'अल-हम्दुलिल्लाह' कहे तो उसके जवाब में 'यर्हमुकल्लाह' कहो,
- --जब वह बीमार पड़ जाए तो उसकी इयादत करो, और
- —जब वह मर जाए तो उसके जनाज़े के साथ जाओ ।'' (मुस्लिम)

और नबी (सल्ल०) ने यह भी फ़रमाया---

"जिसने अपने मुसलमान भाई की इयादत की वह जन्नत के ऊपरी हिस्से में होगा।" (अल-अदबुल मुफरद)

हज़रत अबू हुरैरा (रज़ि॰) का बयान है कि नबी (सल्ल॰) ने फ़रमाया---

''जब कोई बन्दा अपने मुसलमान भाई की इयादत करता है या उससे मुलाक़ात के लिए जाता है तो एक पुकारनेवाला आसमान से पुकारता है, तुम अच्छे रहे, तुम्हारा चलना अच्छा रहा, तुमने अपने लिए जन्नत में ठिकाना बना लिया।'' (तिर्मिजी)

2. मरीज़ के सिरहाने बैठकर उसके सिर या बदन पर हाथ फेरिए और तसल्ली भरे बोल बोलिए, ताकि उसका जेहन आख़िरत के अज़ व सवाब की तरफ़ मुतवज्जोह हो और बेसब्री और शिकवा-शिकायत की कोई बात उसकी ज़बान पर न आए ।

हज़रत आइशा बिन्त साद (रिजि॰) बयान करती हैं कि मेरे वालिद ने अपना किस्सा सुनाया— "मैं एक बार मक्के में सख़्त बीमार पड़ा । नबी (सल्ल॰) मेरी इयादत के लिए तशरीफ़ लाए तो मैंने पूछा कि ऐ अल्लाह के रसूल ! मैं काफ़ी माल छोड़ रहा हूँ, मेरी सिर्फ़ एक ही बच्ची है । क्या मैं अपने माल में से दो तिहाई बसीयत कर जाऊँ और एक तिहाई बच्ची के लिए छोड़ दूँ ? फ़रमाया, "नहीं ।" मैंने कहा, "आधे माल की वसीयत कर जाऊँ और आधा लड़की के लिए छोड़ जाऊँ ?" फ़रमाया, "नहीं ।" मैंने अर्ज किया, "ऐ अल्लाह के रसूल ! फिर एक तिहाई की वसीयत कर जाऊँ ?" फ़रमाया, "हाँ, एक तिहाई की वसीयत कर जाओं और एक तिहाई बहुत है ।" इसके बाद नबी (सल्ल॰) ने अपना हाथ मेरे माथे पर रखा और फिर मेरे मुँह पर और पेट पर फेरा, फिर दुआ की—

''ऐ ख़ुदा ! साद को शिफ़ा दे और उसकी हिजरत को पूरा कर दे।''

इसके बाद से आज तक जब भी ख़याल आता है तो नबी (सल्ल०) के मुबारक हाथ की ठंडक अपने जिगर पर महसूस करता हूँ । (अल-अदबुल मुफ़रद)

हज़रत ज़ैद बिन अरकम (रिजि॰) कहते हैं कि एक बार मेरी आँखें दुखने आ गईं तो नबी (सल्ल॰) मेरा हाल पूछने के लिए तशरीफ़ लाए और कहने लगे, ''ज़ैद ! तुम्हारी आँख में यह तकलीफ़ है तो तुम क्या करते हो ?'' मैंने अर्ज़ किया कि सब्ज़ व बरदाश्त करता हूँ ।'' आपने फ़रमाया, ''तुमने आँखों की इस तकलीफ़ में सब्ज़ व बरदाश्त से काम लिया तो तुम्हें इसके बदले में जन्नत नसीब होगी ।''

हज़रत अब्दुल्लाह बिन अब्बास (रिज़ि॰) का बयान है कि नबी (सल्ल॰) जब किसी मरीज़ की इयादत को जाते तो उसके सिरहाने बैठते थे । इसके बाद सात बार फ़रमाते—

أَسْأَلُ اللَّهَ الْعَظِيْمَ رَبُّ الْعَرْشِ الْعَظِيْمِ اَنْ يُشْفِيَكَ.

अस-अलुल लाहल अज़ी-म ख-बल अरशिल अजीमि अय्यँशफियक । ''मैं बहुत बड़े ख़ुदा से जो बड़े अर्श का रब है, सवाल करता हूँ कि वह तक्षे शिफा दे ।''

और नबी (सल्ल॰) ने फ़रमाया कि यह दुआ सात बार पढ़ने से मरीज़ को ज़रूर शिफ़ा होगी, अलावा इसके कि उसकी मौत हो गई हो । (मिश्कात)

हज़रत जाबिर (रज़ि॰) फ़रमाते हैं—

"नबी (सल्ल॰) उम्मुस्साइब (एक बूढ़ी औरत) की इयादत को आए । उम्मुस्साइब बुखार की तेजी से काँप रही थीं।'' पूछा, ''क्या हाल है ?'' औरत ने कहा— ''ख़ुदा इस बुखार को समझे, इसने घेर रखा है।'' यह सुनकर नबी (सल्ल॰) ने फ़रमाया, ''बुखार को बुरा भला न कहो। यह मोमिन के गुनाहों को इस तरह साफ़ कर देता है, जैसे आग की भट्टी लोहे के मोर्चे को साफ़ कर देती है।'' (अल-अदबुल मुफ़रद)

3. भरीज़ के पास जाकर उसकी तबीयत का हाल पूछिए और उसके लिए सेहत की दुआ कीजिए । नबी अकरम (सल्ल॰) जब मरीज़ के पास पहुँचते तो पूछते, ''किहए, कैसी तबीयत है ?'' फिर तसल्ली देते और फरमाते, ''घबराने की कोई बात नहीं, ख़ुदा ने चाहा तो यह मरज़ जाता रहेगा और यह मरज़ गुनाहों से पाक होने का ज़िरया साबित होगा ।'' और तकलीफ़ की जगह पर सीधा हाथ फेरते, और यह दुआ फरमाते—

ٱللَّهُمَّ أَذْهِبِ البَـاْسَ رَبَّ النَّـاسِ وَاشُفِهِ اَنْتَ الشَّافِي لاَ شِفَاءَ إِلاَّ شِفَآءُكَ شِفَاءٌ لاَّ يُغَادِرُ سُقْمًا. (عارى سلم)

अल्लाहुम-म अज्ञहिबिल बअ्-स ख्बन्नासि अश्फिही व अन्तश-शाफी ला शिफ़ाअ इल्ला शिफ़ाउ-क शिफ़ाउल ला युग़ादिरु सुक्रमा ।"

> (बुखारी, मुस्लिम) ''ऐ ख़ुदा ! इस तकलीफ़ को दूर फ़रमा, ऐ इनसानों के रब ! इसको का अता फ़रमा, तू ही शिफ़ा देनेवाला है, तेरे सिवा किसी से शिफ़ा

शिफा अता फरमा, तू ही शिफा देनेवाला है, तेरे सिवा किसी से शिफा की उम्मीद नहीं, ऐसी शिफा बख़्श कि बीमारी का नाम व निशान न रहे।"

4. मरीज़ के पास ज़्यादा देर तक न बैठिए और न शोर-हंगामा कीजिए । हाँ, अगर मरीज़ आपका कोई बेतकल्लुफ़ दोस्त या अजीज़ हो और वह ख़ुद आपको देर तक बिठाए रखने का ख़ाहिशमंद हो तो आप ज़रूर उसकी भावनाओं का एहतिराम कीजिए ।

हज़रत अब्दुल्लाह बिन अब्बास (रज़ि॰) फ़रमाते हैं कि मरीज़ के पास ज़्यादा देर तक न बैठना और शोर-हंगामा न करना सुन्नत है ।

5. मरीज़ के रिश्तेदारों से भी मरीज़ का हाल पूछिए और हमदर्दी ज़ाहिर कीजिए और जो ख़िदमत कर सकते हों ज़रूर कीजिए । जैसे— डॉक्टर को दिखाना, हाल कहना, दवा वग़ैरह लाना और अगर ज़रूरत हो तो माली मदद भी कीजिए ।

हजरत इबराहीम बिन अबी हबला (रह०) कहते हैं, एक बार मेरी बीवी बीमार पड़ गईं। मैं उन दिनों हजरत उम्मुद्द (रिज़ि०) के पास आया-जाया करता था। जब मैं उनके पास पहुँचता तो फ़रमातीं, ''कहो, तुम्हारी बीवी की तबीयत कैसी है ?'' मैं जवाब देता, ''अभी तो बीमार हैं।'' फिर वह खाना मँगवातीं और मैं उनके यहाँ बैठकर खाना खाता और वापस जाता। एक दिन जब मैं पहुँचा और उन्होंने हाल पूछा तो मैंने बताया कि ख़ुदा के फ़ज़्ल व करम से अब क़रीब-क़रीब अच्छी हो गई हैं। फ़रमाने लगीं, ''जब तुम कहते थे कि बीवी बीमार हैं तो मैं तुम्हारे खाने का इन्तिज़ाम कर दिया करती थी, अब जब वह ठीक हो गई हैं तो इस इन्तिज़ाम की क्या ज़रूरत है।''

6. ग़ैर मुस्लिम मरीज़ को पूछने के लिए भी जाइए और मुनासिब मौक़ा पाकर हिकमत के साथ उसको दीने हक़ की तरफ़ मुतवज्जोह कीजिए । बीमारी में आदमी ख़ुदा की तरफ़ कुछ ज़्यादा मुतवज्जोह होता है और भली बात अपनाने की भावना भी आम तौर से ज़्यादा उभार पर होती है ।

हज़रत अनस (रिजि॰) का बयान है कि एक यहूदी लड़का नबी (सल्ल॰) की खिदमत किया करता था। एक बार वह बीमार पड़ा तो आप उसका हाल पूछने के लिए तशरीफ़ ले गए। आप उसके सिरहाने बैठे तो उसको इस्लाम की दावत दी। लड़का अपने बाप की ओर देखने लगा जो पास ही मौजूद था (कि बाप का क्या ख़याल है?)। बाप ने लड़के से कहा, ''(बेटे!) अबुल क़ासिम (सल्ल॰) की बात मान ले।'' चुनाँचे लड़का मुसलमान हो गया। अब नबी (सल्ल॰) उसके यहाँ से यह कहते हुए बाहर आए, ''शुक्र है उस ख़ुदा का, जिसने इस लड़के को जहन्नम से बचा लिया।''

7. मरीज़ के घर हाल पूछने के लिए पहुँचें तो इधर-उधर ताकने से परहेज़ कीजिए और एहतियात के साथ इस अन्दाज़ से बैठिए कि घर की औरतों पर निगाह न पड़े । हजरत अब्दुल्लाह बिन मसऊद (रिजि॰) एक बार किसी मरीज का हाल पूछने के लिए गए। उनके साथ कुछ और लोग भी थे। घर में एक औरत भी मौजूद थी। हजरत अब्दुल्लाह (रिजि॰) के साथियों में से एक साहब उस औरत को घूरने लगे— हजरत अब्दुल्लाह (रिजि॰) को जब महसूस हुआ तो फ़रमाया, "अगर तुम अपनी आँख फोड़ लेते तो तुम्हारे हक में बहुत बेहतर होता।"

 जो लोग एलानिया फ़िस्क व फ़ुजूर में पड़े हों और बड़ी बेशमीं और ढिठाई के साथ ख़ुदा की नाफ़रमानी कर रहे हों, उनका हाल पूछने के लिए न जाइए।

हजरत अब्दुल्लाह बिन अम्र (रजि॰) फ़रमाते हैं कि शराब पीनेवाले जब बीमार पड़ जाएँ तो उनका हाल पूछने के लिए न जाओ ।

 मरीज़ का हाल पूछने के लिए जाइए तो मरीज़ से अपने लिए भी दुआ कराइए ।

इब्ने माजा में है-

"जब तुम किसी मरीज़ का हाल पूछने के लिए जाओ तो उससे अपने लिए भी दुआ की दरख़ास्त करो । मरीज़ की दुआ ऐसी है जैसे फ़रिश्तों की दुआ ।" (यानी फ़रिश्ते ख़ुदा की मरज़ी पाकर ही दुआ करते हैं और दुआ मक़बूल होती है ।)

32. मुलाकात के आदाब

- 1. मुलाक़ात के वक्त मुस्कुराते चेहरे से स्वागत कीजिए । ख़ुशी और मुहब्बत ज़ाहिर कीजिए और सलाम में पहल कीजिए, इसका बड़ा सवाब है ।
- 2. सलाम और दुआ के लिए इधर-उधर के लफ़्जों का इस्तेमाल न कीजिए । नबी (सल्ल॰) के बताए हुए शब्द 'अस्सलामु अलेकुम' इस्तेमाल कीजिए, फिर मौक़ा हो तो मुसाफ़ा कीजिए, मिज़ाज पूछिए और मुनासिब हो तो घरवालों की ख़ैरियत भी मालूम कीजिए । नबी (सल्ल॰) के बताए हुए शब्द 'अस्सलामु अलेकुम' बहुत मानीदार (Meaningful) हैं । इसमें दीन व दुनिया की तमाम सलामितयाँ और हर तरह की ख़ैर व आफ़ियत शामिल है । यह भी ख़याल रखिए कि नबी (सल्ल॰) मुसाफ़ा करते वक़्त अपना हाथ तुरन्त छुड़ाने की कोशिश न करते, बल्कि इन्तिज़ार फ़रमाते कि दूसरा आदमी ख़ुद ही हाथ छोड़ दे ।
- 3. जब किसी से मिलने जाइए तो साफ़-सुथरे कपड़े पहनकर जाइए । मैले-कुचैले कपड़ों में न जाइए और न इस नीयत से जाइए कि आप अपने कीमती कपड़ों में उसपर रौब क़ायम करें ।
- 4. जब किसी से मुलाक़ात का इरादा हो तो पहले उससे वक़्त ले लीजिए, यूँ ही वक़्त-बेवक़्त किसी के यहाँ जाना मुनासिब नहीं है । इससे दूसरों का वक़्त भी ख़राब होता है और मुलाक़ात करनेवाला भी कभी-कभी नज़रों से गिर जाता है ।
- जब कोई आपके यहाँ मिलने आए तो मुहब्बत भरी मुस्कान से स्वागत कीजिए,
 इज्जत से बिठाइए और मौके के मुताबिक मुनासिब आवभगत भी कीजिए ।
- 6. किसी के पास जाइए तो काम की बातें कीजिए । बेकार की बात करके उसका और अपना वक़्त बेकार न कीजिए, वरना आपका लोगों के यहाँ जाना और बैठना उनको खलने लगेगा ।
- िकसी के यहाँ जाइए तो दरवाजे पर इजाजत लीजिए और इजाजत मिलने पर 'अस्सलामु अलेकुम' कहकर अन्दर जाइए और तीन बार 'अस्सलामु अलेकुम' कहने के बाद कोई जवाब न मिले तो ख़ुशी-ख़ुशी लौट आइए ।
- किसी के यहाँ जाते वक्त कभी-कभी मुनासिब तोहफा भी साथ लेते जाइए । तोहफा देने-दिलाने से मुहब्बत बढ़ती है ।
- 9. जब कोई ज़रूरतमन्द आपसे मिलने आए तो जहाँ तक मुमिकन हो, उसकी ज़रूरत पूरी कीजिए । सिफारिश की दरखास्त करे तो सिफारिश कर दीजिए और

अगर ज्ररूरत पूरी न कर सकें तो प्यार भरे अन्दाज़ में मना कर दीजिए, ख़ाहमख़ाह उसको उम्मीदवार न रखिए ।

- 10. आप किसी के यहाँ अपनी ज़रूरत से जाएँ तो तहजीब और अदब के साथ अपनी ज़रूरत बयान कीजिए, पूरी हो जाए तो शुक्रिया अदा कीजिए । न हो सके तो सलाम करके ख़ुश-ख़ुश लौट आइए ।
- 11. हमेशा यही ख़ाहिश न रखिए कि लोग आप से मिलने आएँ, ख़ुद भी दूसरों से मिलने जाइए । आपस में मेल-जोल बढ़ाना और एक-दूसरे के काम आना बड़ी पसन्दीदा बात है । लेकिन ख़याल रखिए कि मोमिनों का मेल-जोल हमेशा नेक मकसदों के लिए होता है ।
- 12. मुलाक़ात के वक़्त अगर आप देखें कि मिलनेवाले के चेहरे व दाढ़ी या कपड़ों पर कोई तिनका या कोई और चीज़ है तो हटा दीजिए और अगर कोई दूसरा आपके साथ यह अच्छा व्यवहार करे तो शुक्रिया अदा कीजिए और यह दुआ कीजिए—

مَسَّحَ اللَّهُ عَنْكَ مَا تَكُرَهُ.

मस्स-हल्लाहु अन-क मा तक-रहु ।

''अल्लाह आपसे उन चीज़ों को दूर फ़रमाए जो आपको नागवार हैं।''

- 13. रात के वक्त किसी के यहाँ जाने की ज़रूरत हो तो उसके आराम का ख़याल रिखए । ज़्यादा देर न बैठिए और अगर जाने के बाद अन्दाजा हो कि वह सो गया है तो बिना किसी कुढ़न के ख़ुश-ख़ुश वापस आ जाइए ।
- 14. कुछ लोग मिलकर किसी से मुलाक़ात के लिए जाएँ तो बात करनेवाले को बातों में सबकी नुमाइन्दगी करनी चाहिए । बातों में अपनी ख़ास शान ज़ाहिर करने, अपनी अहमियत जताने, अपने साथियों को नज़रअन्दाज करने और मुखातब को सिर्फ अपनी जात की ओर मुतवज्जोह करने से सख़्ती से परहेज कीजिए ।

33. बात करने के आदाब

- 1. हमेशा सच बोलिए । सच बोलने में कभी झिझक न महसूस कीजिए चाहे कितना ही बड़ा नुक़सान हो ।
- 2. ज़रूरत के वक़्त बात कीजिए और जब भी बात कीजिए तो काम की बात कीजिए । हर वक़्त बोलना और बेज़रूरत बातें करना वक़ार और संजीदगी के खिलाफ है और ख़ुदा के यहाँ हर बात का जवाब देना है । आदमी जो भी बात मुँह से निकालता है, ख़ुदा के फ़रिश्ते उसे तुरन्त नोट कर लेते हैं ।

مَا يَلْفِظُ مِنْ قَوْلِ إِلاَّ لَدَيْهِ رَقِيْبٌ عَتِيْدٌ٥

"कोई बात उसकी ज़बान पर आती ही है कि एक निगराँ (उसको महफ़ूज़ करने के लिए) मुस्तैद (तैयार) रहता है।" (क़ुरआन, 50:18)

3. जब बात कीजिए तो नर्मी के साथ कीजिए, मुस्कराते हुए मीठे स्वर में कीजिए, हमेशा दरिमयानी आवाज में बोलिए । न इतना धीरे बोलिए कि मुखातब सुन ही न सके और न इतना चीख़कर बोलिए कि मुखातब पर रौब जमाने का ख़तरा होने लगे । कुरआन में है—

إِنَّ ٱنْكُرَ ٱلْأَصُواتِ لَصَوْتُ الْحَمِيْرِ ٥ (الله ا

''सबसे ज्यादा नापसन्दीदा और भद्दी आवाज गधे की है ।'' (क़ुरआन, 31:19)

- 4. कभी किसी बुरी बात से ज़बान गन्दी न कीजिए। दूसरों की बुराई न कीजिए. चुग़ली न खाइए, शिकायतें न कीजिए, दूसरों की नकलें न उतारिए, झूठा वादा न कीजिए, किसी की हँसी न उड़ाइए, अपनी बड़ाई न कीजिए, अपनी तारीफ़ न कीजिए, कठहुज्जती न कीजिए, मुँह देखी बात भी न कीजिए, फ़ब्तियाँ न किसए, किसी पर व्यंग न कीजिए, किसी को जिल्लत के नाम से न पुकारिए और बात-बात पर क़सम न खाइए।
- ् 5. हमेशा इनसाफ़ की बात किहए, चाहे उसमें अपना या अपने किसी दोस्त और रिश्तेदार का नुकसान ही क्यों न हो ।

وَإِذَا قُلْتُمْ فَاعْدِلُوا وَلَوْكَانَ ذَا قُرْبِيْ

''और जब ज़बान से कुछ कहो तो इनसाफ़ की बात कहो, चाहे वह

तुम्हारा रिश्तेदार ही हो ।"

- 6. नर्म, भली और दिल रखनेवाली बात कीजिए । खुरी, बेलोच और तकलीफ़देह सख़्त बात न कहिए ।
- औरतों को अगर कभी मदों से बोलने का इत्तिफाक हो तो साफ, सीधे और खुरें स्वर में बात करनी चाहिए । स्वर में कोई नजाकत और घुलावट न पैदा करें कि सुननेवाला मर्द बुरा ख़याल दिल में लाए ।
- जाहिल बातों में उलझाना चाहें तो मुनासिब अन्दाज़ में सलाम करके वहाँ से चल दीजिए । बेकार बातें कहनेवाले और बकवास में पड़े रहनेवाले लोग उम्मत के सबसे बुरे लोग हैं ।
- 9. सामने के आदमी को बात अच्छी तरह समझाने के लिए या किसी बात की अहमियत को बताने के लिए उसके ज़ेहन व फ़िक्र को सामने रखकर मुनासिब अन्दाज अपनाइए और अगर सामने का आदमी न समझ सके या न सुन सके, तो फिर अपनी बात दोहरा दीजिए और जरा भी न कुढ़िए ।
- 10. हमेशा कम और मतलब की बात कीजिए, बेमतलब बातों को लम्बा करना नामुनासिब है ।
- 11. कभी कोई दीन की बात समझानी हो या तकरीर के ज़िरए दीन के कुछ हुक्मों को बताना और मस्लों को ज़ेहन में बिठाना हो तो बड़े सादा अन्दाज़ में दर्द के साथ अपनी बात स्पष्ट कीजिए ।

तकरीर के ज़रिए शोहरत चाहना, अपनी लच्छेदार बातों से लोगों पर रौब डालना, उनको अपना चाहनेवाला बना लेना, घमण्ड करना या सिर्फ़ दिल्लगी और हँसी-मज़ाक के लिए तक़रीरें करना— ये सबसे बुरी आदतें हैं जिससे दिल काला हो जाता है।

- कभी ख़ुशामद और चापल्सी की बातें न कीजिए । अपनी इज्ज्ञत का हमेशा ख़याल रखिए और कभी अपने मरतबे से गिरी हुई बात न कीजिए ।
- 13. दो आदमी बात कर रहे हों तो इजाज़त लिए बगैर दख़ल न दीजिए और न कभी किसी की बात काटकर बोलने की कोशिश कीजिए । बोलना ज़रूरी ही हो तो इजाज़त लेकर बोलिए ।
- 14. ठहर-ठहरकर सलीके और वकार के साथ बातें कीजिए, जल्द और तेज न कीजिए, न हर वक्त हैंसी-मज़ाक कीजिए, इससे आदमी की इज़्ज़त जाती रहती है।

- 15. कोई कुछ पूछे तो पहले गौर से उसका सवाल सुन लीजिए और खूब सोचकर जवाब दीजिए । बिना सोचे-समझे अलल-टप जवाब देना बढ़ी नादानी है और अगर कोई दूसरे से सवाल कर रहा हो तो ख़ुद बढ़-बढ़कर जवाब न दीजिए ।
- 16. कोई कुछ बता रहो हो तो पहले यह न कहिए कि हमें मालूम है । हो सकता है कि उसके बताने से कोई नई बात समझ में आ जाए या किसी ख़ास बात का दिल पर ख़ास असर हो जाए, इसलिए कि बात के साथ-साथ बात करनेवाले का इख़लास और नेकी भी असर करती है ।
- 17. जिससे भी बातें करें, उसकी उम्र, मरतबे और उससे अपने ताल्लुक़ का ध्यान रखते हुए बात कीजिए । माँ-बाप, उस्ताद और दूसरे बड़ों से दोस्तों की तरह बात न कीजिए । इसी तरह छोटों से बात करें तो अपने रुतबे को ध्यान में रखकर मुहब्बत और बड़प्पन के साथ बात कीजिए ।
- 18. बात करते वक्त किसी की तरफ़ इशारा न कीजिए कि दूसरे को बदगुमानी हो और ख़ाहमख़ाह उसके दिल में शक गुजरे । दूसरों की बातें छिपकर सुनने से परहेज़ कीजिए ।
- 19. दूसरों की ज़्यादा सुनिए और ख़ुद कम से कम बात कीजिए और जो बात राज़ की हो, वह किसी से भी बयान न कीजिए । अपना राज़ दूसरे को बताकर उसकी हिफ़ाज़त की उम्मीद रखना खुली नासमझी है ।

34. ख़त लिखने के आदाब

- 1. खत की शुरूआत 'बिसमिल्लाहिर्रहमानिर्रहीम' से कीजिए । थोड़े में लिखना चाहें तो 'बिस्मिही तआला' लिखिए । प्यारे नबी (सल्ल॰) ने फ़रमाया, 'जिस काम के शुरू में बिसमिल्लाह नहीं की जाती वह अधूरा और बेबरकत रहता है । कुछ लोग शब्दों में लिखने के बजाए 786 लिखते हैं । इससे बचने की कोशिश कीजिए, इसलिए कि ख़ुदा के सिखाए हुए शब्दों में ही बरकत है ।
- 2. अपना पता हर ख़त में ज़रूर लिखिए । यह सोचकर पता लिखने में हरिगज़ सुस्ती न कीजिए कि आप जिसको ख़त लिख रहे हैं, उसको पता पहले लिख चुके हैं या उसको याद होगा । यह ज़रूरी नहीं है कि आपका पता उसके पास हिफ़ाज़त से रखा हो और यह भी ज़रूरी नहीं कि उसे आपका पता याद हो ।
- 3. अपना पता दाहिनी ओर थोड़ा-सा हाशिया छोड़कर लिखिए । पता हमेशा साफ़ और अच्छा लिखिए और पते के सही लिखे होने की तरफ़ से ज़रूर इतमीनान कर लीजिए ।
 - 4. अपने पते के नीचे/बाईं ओर ऊपर तारीख़ ज़रूर लिख दिया कीजिए ।
- 5. तारीख़ लिखने के बाद थोड़े-से शब्दों में अलकाब व आदाब के ज़िरए जिसे ख़त लिख रहे हैं उसे ख़िताब कीजिए। अलकाब व आदाब हमेशा थोड़ा और सादा लिखिए जिससे खुलूस महसूस हो और यह कि आप उससे बहुत क़रीब हैं। ऐसे अलकाब से बचिए जिनसे बनावट और दिखावा ज़ाहिर हो। अलकाब व आदाब के साथ ही या अलकाब के नीचे दूसरी लाइन में 'सलाम मसनून' या 'अस्सलामु अलैकुम' लिखिए। 'आदाब', 'तस्लीमात' वग़ैरह न लिखिए।
- 6. गैर मुस्लिम को ख़त लिख रहे हों तो 'अस्सलामु अलैकुम' या 'सलाम मस्नून' लिखने के बजाए 'आदाब' या 'तस्लीमात' वगैरह जैसे शब्द लिखिए ।
- 7. अलकाब व आदाब के बाद अपना वह असल मकसद लिखिए जिस गरज से आप ख़त लिखना चाहते हैं। मतलब और मकसद के बाद, जिसे आप ख़त —लिख रहे हैं, उससे अपना ताल्लुक़ जाहिर करनेवाले शब्दों के साथ अपना नाम लिखकर ख़त को ख़त्म कीजिए, जैसे— 'आप का ख़ादिम' (सेवक), 'दुआ का तालिब', 'हितैषी', 'दुआ गो' वौरह।
 - 8. ख़त बहुत साफ़, सादा और अच्छा लिखिए कि आसानी से पढ़ा और समझा जा सके और जिसे ख़त लिखा जा रहा है उसके दिल में उसकी क़द्र हो ।

- ख़त में साफ्र-सुथरी, आसान और सुलझी हुई भाषा इस्तेमाल कीजिए ।
- 10. ख़त थोड़ा-सा लिखिए और हर बात खोलकर साफ़-साफ़ लिखिए, सिर्फ़ इशारों से काम न लीजिए ।
- पूरे ख़त में अलक़ाब व आदाब से लेकर ख़ातमे तक, जिसको ख़त लिखा जा रहा है, उसके मरतबे का ख़याल रिखए ।
 - 12. नया पैराग्राफ़ शुरू करते वक़्त शब्द की जगह छोड़ दीजिए ।
 - 13. ख़त में हमेशा संजीदा अन्दाज अपनाइए । ग़ैर संजीदा बातों से बचिए ।
- 14. ख़त कभी गुस्से में न लिखिए और न कोई सख़्त-सुस्त बात लिखिए । ख़त हमेशा नर्म लहजे में लिखिए ।
 - 15. आम ख़त में कोई राज़ की बात न लिखिए।
 - 16. जुमले के ख़ातमे पर पूर्ण विराम ज़रूर लगाइए ।
- 17. किसी का ख़त बग़ैर इजाज़त हरिगज़ न पिढ़ए । यह ज़बरदस्त अख़लाक़ी ख़ियानत है । अलबत्ता घर के बुज़ुर्गों और सरपरस्तों की ज़िम्मेदारी है कि वे छोटों के ख़तों को पढ़कर उनकी तरिबयत फ़रमाएँ और उन्हें मुनासिब मशिवरे दें । लड़िकयों के ख़तों पर ख़ास नज़र रखनी चाहिए ।
 - 18. रिश्तेदारों और दोस्तों को ख़ैर व आफ़ियत के ख़त बराबर लिखते रहिए ।
- 19. कोई बीमार पड़ जाए, ख़ुदा न ख़ास्ता कोई हादसा हो जाए या किसी और मुसीबत में कोई फँस जाए तो उसको हमदर्दी का ख़त ज़रूर लिखिए ।
- किसी के यहाँ कोई जश्न हो, कोई रिश्तेदार आया हो या ख़ुशी का कोई और मौक़ा हो तो मुबारकबाद का ख़त ज़रूर लिखिए ।
- 21. खत हमेशा नीली या काली रोशनाई (स्याही) से लिखिए । पेंसिल या लाल रोशनाई से हरगिज न लिखिए ।
- 22. कोई आदमी डाक में डालने के लिए ख़त दे तो निहायत जिम्मेदारी के साथ ठीक वक्त पर ज़रूर डाल दिया कीजिए । लापरवाही या देर हरगिज न कीजिए ।
- 23. ग़ैर-मुताल्लिक लोगों को जवाब तलब बातों के लिए जवाबी कार्ड या टिकट भेज दिया कीजिए ।
 - 24. लिखकर काटना चाहें तो हल्के हाथ से उसपर लाइन खींच दिया कीजिए ।
 - 25. ख़त में सिर्फ़ अपनी दिलचस्पी और अपने ही मतलब की बातें न लिखिए,

बल्कि जिसे ख़त लिखा जा रहा है उसकी भावनाओं और दिलचस्पियों का भी ख़याल रिखए । सिर्फ अपने से मुताल्लिक लोगों की ख़ैर व आफ़ियत न बताइए, बल्कि उससे मुताल्लिक लोगों की ख़ैर व आफ़ियत भी मालूम कीजिए और याद रिखए— ख़तों में कभी किसी से ज़्यादा माँगें न कीजिए । ज़्यादा माँग करने से आदमी की इज़्जत नहीं रहती ।

35. कारोबार के आदाब

1. दिलचस्पी और मेहनत के साथ कारोबार कीजिए । अपनी रोज़ी ख़ुद अपने हाथों से कमाइए और किसी पर बोझ न बनिए ।

एक बार नबी (सल्ल०) की ख़िदमत में एक अनसारी आए और उन्होंने नबी (सल्ल०) से कुछ सवाल किया । आपने पूछा, "तुम्हारे घर में कुछ सामान भी है ?" सहाबी (रिज़०) ने कहा, "ऐ अल्लाह के रसूल ! सिर्फ़ दो चीज़ें हैं—एक टाट का बिछौना जिसको हम ओढ़ते भी हैं और बिछाते भी हैं और एक पानी पीने का प्याला है ।" आप ने फ़रमाया— "ये दोनों चीज़ें मेरे पास ले आओ ।" सहाबी (रिज़०) दोनों चीज़ें लेकर हाज़िर हो गए । आप ने वे दोनों चीज़ें दो दिरहम में नीलाम कर दीं और दोनों दिरहम उनके हवाले करते हुए फ़रमाया, "जाओ, एक दिरहम में तो कुछ खाने-पीने का सामान ख़रीद कर घरवालों को दे आओ और एक दिरहम में कुल्हाड़ी ख़रीद कर लाओ ।" फिर कुल्हाड़ी में आपने अपने मुबारक हाथों से दस्ता लगाया और फ़रमाया, "जाओ जंगल से लकड़ियाँ काट-काटकर लाओ और बाज़ार में बेचो । पन्द्रह दिन के बाद हमारे पास आकर पूरी बात सुनाना ।" पन्द्रह दिन के बाद जब वह सहाबी हाज़िर हुए तो उन्होंने दस दिरहम जमाकर लिए थे । आप (सल्ल०) ख़ुश हुए और फ़रमाया—

''यह मेहनत की कमाई तुम्हारे लिए इससे कहीं बेहतर है कि तुम लोगों से माँगते फिरो और क्रियामत के दिन तुम्हारे चेहरे पर भीख माँगने का दाग हो ।''

 जमकर कारोबार कीजिए और ख़ूब कमाइए ताकि आप लोगों के मुहताज न रहें ।

नबी (सल्ल॰) से लोगों ने एक बार पूछा, "ऐ अल्लाह के रसूल ! सबसे बेहतर कमाई कौन-सी है ?" फ़रमाया—

"अपने हाथ की कमाई और हर वह कारोबार जिसमें झूठ और ख़ियानत न हो ।"

हज़रत अबू क़लाबा (रह०) फ़रमाया करते थे—

''बाज़ार में जमकर कारोबार करो, तुम दीन पर मज़बूती के साथ जम सकोगे और लोगों से बेनियाज़ रहोगे ।''

3. कारोबार बढ़ाने के लिए हमेशा सच्चाई अपनाईए । झूठी क़समों से सख़्ती

के साथ परहेज़ कीजिए।

नबी (सल्ल०) ने फ़रमाया---

"क़ियामत के दिन अल्लाह तआला न उस आदमी से बात करेगा, न उसकी ओर मुँह उठाकर देखेगा और न ही उसको पाक-साफ़ करके जन्नत में दाखिल करेगा, जो झूठी क़समें खा-खाकर अपने कारोबार को बढ़ाने की कोशिश करता है।" (मुस्लिम)

और आपने यह भी फ़रमाया---

"अपना माल बेचने के लिए कसरत से झूठी कसमें खाने से बचो । यह चीज वक्ती तौर पर तो बढ़ाने की मालूम होती है, लेकिन आख़िरकार कारोबार में बरकत ख़त्म हो जाती है ।" (मुस्लिम)

4. कारोबार में हमेशा दियानत व अमानत इख़ितयार कीजिए और कभी किसी को ख़राब माल देकर या जाने-पहचाने नफ़ा से ज़्यादा ग़ैर-मामूली नफ़ा लेकर अपनी हलाल कमाई को हराम न बनाइए ।

ख़ुदा के रसूल (सल्ल०) का इरशाद है-

"सच्चा और अमानतदार ताजिर क़ियामत में निबयों, सिद्दीकों और शहीदों के साथ-साथ होगा ।" (तिरिमजी)

- 5. ख़रीदारों को अच्छे से अच्छा माल देने की कोशिश कीजिए । जिस माल पर आपको इतमीनान न हो, वह हरगिज़ किसी ख़रीदार को न दीजिए और अगर कोई ख़रीदार आपसे मशविरा तलब करे तो उसको मुनासिब मशविरा दीजिए ।
- 6. ख़रीदारों को अपने एतबार में लेने की कोशिश कीजिए कि वे आपको अपना भला चाहनेवाला समझें, आप पर भरोसा करें और उनको पूरा-पूरा इतमीनान हो कि वे आपके यहाँ कभी घोखा न खाएँगे ।

नबी अकरम (सल्ल॰) का इरशाद है—

"जिसने पाक कमाई पर गुजारा किया, मेरी सुन्तत पर अमल किया और लोगों को अपनी ख़राबी से बचाए रखा तो यह आदमी जन्नती है, जन्नत में दाख़िल होगा।" लोगों ने अर्ज किया, "ऐ अल्लाह के रसूल ! इस ज्ञमाने में तो ऐसे लोग कसरत से हैं।" आपने फ़रमाया, "मेरे बाद भी ऐसे लोग होंगे।" (तिरमिजी)

7. वक्त की पाबन्दी का पूरा-पूरा ख़याल रिखए । वक्त पर दुकान पहुँच जाइए और जमकर सब्र के साथ बैठिए । नबी (सल्ल॰) का इरशाद है—

"रोजी की खोज और हलाल कमाई के लिए सुबह-सवेरे ही चले जाया करो, क्योंकि सुबह के कामों में बरकत और फैलाव होता है।"

8. ख़ुद भी मेहनत कीजिए और नौकरों को भी मेहनत का आदी बनाइए । अलबत्ता नौकरों के हक़ों को फ़ैयाज़ी और ईसार के साथ अदा कीजिए और हमेशा उनके साथ नर्मी और अच्छाई का बरताव कीजिए । बात-बात पर गुस्सा करने और शक करने से परहेज़ कीजिए ।

नबी (सल्ल०) का इरशाद है---

''ख़ुदा उस उम्मत को पाकीज़गी नहीं देता जिसके माहौल में कमज़ोरों को उनका हक न दिलवाया जाए।''

 ख़रीदारों के साथ हमेशा नर्मी का मामला कीजिए और कर्ज माँगनेवालों के साथ सख़्ती न कीजिए, न उन्हें मायूस कीजिए और न ही उनसे तकाज़े में सख़्ती कीजिए ।

नबी (सल्ल०) का इरशाद है---

''ख़ुदा उस आदमी पर रहम फ़रमाएगा जो ख़रीदने-बेचने और तक़ाज़ा करने में नर्मी और ख़ुश-अख़लाक़ी से काम लेता है । (बुख़ारी)

और आप (सल्ल॰) ने यह भी फ़रमाया, ''जिस आदमी की यह ख़ाहिश हो कि ख़ुदा उसको क़ियामत के दिन की घुटन और ग़म से बचाए तो उसे चाहिए कि तंगदस्त क़र्ज़दार को मोहलत दे या क़र्ज़ का बोझ उसके ऊपर से उतार दे।''

माल का ऐब छिपाने और ख़रीदार को धोखा देने से परहेज कीजिए ।
 माल की ख़राबी और ऐब ख़रीदार पर खोल दीजिए ।

एक बार नबी (सल्ल॰) ग़ल्ले के एक ढेर के पास से गुज़रे । आपने अपना हाथ उस ढेर में डाला तो उँगलियों में कुछ नमी महसूस हुई । आपने ग़ल्लेवाले से पूछा—

"यह क्या है ?" दुकानदार ने कहा, "ऐ अल्लाह के रसूल ! इस ढेर पर बारिश हो गई थी ।" आपने फ़रमाया, "फिर तुमने भीगे हुए ग़ल्ले को ऊपर क्यों नहीं रख दिया कि लोग उसे देख लेते । जो आदमी धोखा दे, उसका मुझसे कोई ताल्लुक नहीं ।"

 कीमतें बढ़ने के इंतिजार में खाने-पीने की चीजें रोककर ख़ुदा की मख़लूक़ को परेशान करने से सख्ती के साथ बचिए । नबी (सल्ल०) ने फ़रमाया---

''जमाखोरी करनेवाला गुनाहगार है ।''

एक मौक्ने पर आप (सल्ल॰) ने फ़रमाया---

"जमाख़ोरी करनेवाला बुरा आदमी है। जब ख़ुदा चीज़ों को सस्ता फ़रमा देता है तो वह ग़म में घुलता है और जब क़ीमतें चढ़ जाती हैं तो उसका दिल ख़ुश हो जाता है।" (मिश्कात)

12. ख़रीदार को उसका हक पूरा-पूरा दीजिए । नाप-तौल में एहतिमाम कीजिए । लेने और देने का पैमाना एक रखिए । नबी (सल्ल०) ने नाप-तौलवाले ताजिरों को ख़िताब करते हुए बताया—

''तुम लोग दो ऐसे कामों के जिम्मेदार बनाए गए हो जिनकी वजह से तुमसे पहले गुजरी हुई कौमें हलाक हुईं।''

क़ुरआन में है---

وَيْلٌ لِّلْمُطَفِّفِيْنَ ٥ الَّذِيْنَ إِذَا اكْتَالُواْ عَلَى النَّاسِ يَسْتَوْفُونَ ٥ وَإِذَا كَالُواْ هُمْ اللهُ اللّهُ اللهُ ال

"नाप-तौल में कमी करनेवालों के लिए हलाकत है, जो लोगों से नापकर लें तो पूरा-पूरा लें और जब उनको नाप या तौल कर दें तो कम कर दें । क्या ये लोग नहीं जानते कि ये जिन्दा करके उठाए भी जाएँगे ? एक बड़े ही सख़्त दिन में, जिस दिन तमाम इनसान सारे जहानों के पालनहार के हुजूर खड़े होंगे । (83:1-6)

 तिजारती कोताहियों का कफ़्फ़ारा ज़रूर अदा करते रहिए और ख़ुदा की राह में दिल खोलकर सदका व ख़ैरात (दान-पुण्य) करते रहा कीजिए ।

नबी (सल्ल॰) ने ताजिरों को हिदायत फ़रमाई—

"ऐ कारोबार करनेवालो ! माल के बेचने में बेकार की बात करने और झूठी क़सम खा जाने का बहुत इमकान रहता है, तो तुम लोग अपने मालों में से सदक़ा ज़रूर किया करो ।" (अबू दाऊद)

14. और उस तिजारत को कभी ज़ेहनों से ओझल न होने दीजिए जो दर्दनाक

अजाब से निजात दिलानेवाली है और जिसका नफ़ा मिटनेवाली दौलत नहीं, बल्कि हमेशा की कामयाबी और न ख़त्म होनेवाली जिन्दगी है ।

कुरआन में है--

يَآيُهَا الّذِيْنَ آمَنُوا هَلْ اَدُلُكُمْ عَلَى تِجَارَةٍ تُنْجِيْكُمْ مِنْ عَذَابِ اَلِيْمِ٥ تُوْمِنُونَ بِاللّهِ وَرَسُولِهِ وَتُسجَاهِدُونَ فِي سَبِيْلِ اللّهِ بِاَمُوالِكُمْ وَانْفُسِكُمْ ذَلِكُمْ حَيْرٌ لَكُمْ إِنْ كُنْتُمْ تَعْلَمُونَ ٥

"ऐ ईमानवालो ! मैं तुम्हें ऐसी तिजारत क्यों न बताऊँ जो तुम्हें दर्दनाक अजाब से बचाए । (यह कि) तुम ख़ुदा पर और उसके रसूल पर ईमान लाओ और ख़ुदा की राह में अपने माल और अपनी जानों से जिहाद करों । यह तुम्हारे हक में बहुत बेहतर है, अगर तुम इल्म से काम लो ।" (करआन, 61:10-11)

दीन की दावत

36.दीन की दावत देनेवालों के आदाब

1. अपने मंसब (पद) की सच्ची चेतना पैदा कीजिए । आप नबी (सल्ल०) के जानशीन हैं और दीन की दावत, हक की गवाही और तबलीग़ की वही जिम्मेदारी आपको अंजाम देनी है जो ख़ुदा के नबी (सल्ल०) अंजाम देते रहे, इसलिए दावत देनेवाले इनसान जैसी तड़प पैदा करने की कोशिश कीजिए जो नबी (सल्ल०) की ख़ास और उभरी हुई ख़ूबी है ।

कुरआन का इरशाद है---

هُوَاجْتَبْكُمْ وَمَا جَعَلَ عَلَيْكُمْ فِى الدِّيْنِ مِنْ حَرَجٍ الْ مِلَّةَ اَبِيْكُمْ اِبْرَاهِيْمَ هُوَ سَمَّكُمُ الْمُسْلِمِيْنَ مِنْ قَبْلُ وَفِى هٰذَا لِيَكُونَ الرَّسُولُ شَهِيْدًا عَلَيْكُمْ وَتَكُونُواْ شُهَدَاءً عَلَى النَّاسِ

"उसने तुम्हें चुन लिया है और दीन के मामले में तुमपर कोई तंगी नहीं रखी है, पैरवी करो उस दीन कीं, जो तुम्हारे बाप इबराहीम का दीन है । उसने पहले हीं से तुम्हें मुस्लिम (फरमॉबरदार) नाम से नवाज़ा था और इसी सिलसिले में, कि रसूल तुम्हारे लिए दीने हक की गवाही दें और तुम दुनिया के सारे इनसानों के सामने दीने हक की गवाही दो ।"

(कुरआन, 22:78)

यानी मुस्लिम उम्मत (समुदाय) रसूल (सल्ल॰) की जानशीन है और उसको वहीं काम अंजाम देना है जो रसूल (सल्ल॰) ने अंजाम दिया, जिस तरह आख़िरी रसूल (सल्ल॰) ने अपनी कथनी-करनी और रात व दिन की दौड़-धूप से ख़ुदा के दीन को स्पष्ट करने का हक अदा किया, ठीक उसी तरह उम्मत को भी दुनिया के सारे ही इनसानों के सामने ख़ुदा के दीन को स्पष्ट करना है और जिम्मेदारी के सारे ही इनसानों के सामने ख़ुदा के दीन को स्पष्ट करना है और जिम्मेदारी के उसी एहसास और दावत देनेकाले जैसी तड़प के साथ दीने हक की जिन्दा गवाही

बनकर जिन्दा रहना है ।

2. अपनी असल हैसियत को हमेशा निगाह में रखिए और उसकी शान के मुताबिक अपनी जिन्दगी बनाने और बनाए रखने की कोशिशें बराबर जारी रखिए । आप दुनिया की आम उम्मतों की तरह एक आम उम्मत नहीं हैं बल्कि आपको ख़ुदा ने ख़ास शान बख़्शी है । आपको दुनिया की तमाम कोमों में सरदार की तरह रहनुमाई की जगह हासिल है । आप हर तरह की इंतिहाओं से पाक होकर ख़ुदा के सीधे रास्ते पर एतिदाल के साथ कायम रहें ।

कुरआन में है---

وَكَذَٰلِكَ جَعَلَٰنَكُمْ أُمَّةً وَسَطًا لِّتَكُوٰنُواْ شُهَدَاءَ عَلَى النَّاسِ وَ يَكُوْنَ الرَّسُوْلُ عَلَيْكُمْ شَهِيْدًاه (البرم)

"और इसी तरह हमने तुमको एक 'उम्मते वसत' बनाया है, ताकि तुम सारे इनसानों के लिए दीने हक़ के गवाह बनो और रसूल तुम्हारे लिए गवाह हों।" (क़ुरआन, 2:143)

3. अपने नस्बुलऐन (मिशन) की सच्ची जानकारी हासिल कीजिए और खुले दिल के साथ और पूरी तरह मुतमइन होकर उसको अपनाने की कोशिश कीजिए । ख़ुदा की नज़र में मुसलमानों का नस्बुलऐन कर्तई तौरपर यह है कि वह पूरी यक्सूई और इख़लास के साथ उस पूरे दीन को क़ायम और जारी करें जो हज़रत मुहम्मद (सल्ल॰) लेकर आए और जो अक़िद व इबादत, अख़लाक़ और रहन-सहन, खान-पान और सियासत (राजनीति) गरज़ इनसानी ज़िन्दगी से मुताल्लिक तमाम ही आसमानी हिदायतों में शामिल है । नबी (सल्ल॰) ने अपने मुबारक दौर में इस दीन को अपनी तमाम तफ़सीली बातों के साथ क़ायम फ़रमाया । आपने अक़िद और अख़लाक़ की तालीम भी दी, इबादत के तरीक़े भी सिखाए । दीन की बुनियादों और समाज का निर्माण भी किया और इनसानी ज़िन्दगी को संगठित करने और ख़ैर व बरकत से मालामाल करनेवाली एक बाबरकत स्टेट भी क़ायम की ।

ख़ुदा का इरशाद है--

شَرَعَ لَكُمْ مِّنَ الدِّيْنَ مَا وَصَنَّى بِهِ نُـوْحًاوَّالَّذِى اَوْحَيْنَا إِلَيْكَ وَمَا وَصَنَّى بِهِ نُـوْحًاوَّالَّذِى اَوْحَيْنَا إِلَيْكَ وَمَا وَصَنَّىٰنَا بِهِ إِبْرَاهِيْمَ وَمُوْسَى وَعِيْسَى اَنْ اَقِيْمُوا الدِّيْنَ وَلاَتَتَفَرَّقُوْافِيْهِ٥

''मुसलमानो ! ख़ुदा ने तुम्हारे लिए दीन का वही तरीक़ा मुकर्रर किया

- है, जिसकी वसीयत उसने नूह को की थी और जिसकी वह्य ऐ रसूल! हमने आपकी ओर भेजी है और जिसकी हिदायत हम इबराहीम और मूसा और ईसा को दे चुके हैं कि इस दीन को क़ायम करो और इसमें फूट न डालो।'' (क़ुरआन, 42:13)
- 4. बुराइयों को मिटाने और भलाइयों को कायम करने के लिए हर वक्त तैयार रिहए । यही आपके ईमान का तकाज़ा है और यही आपके मिल्ली वुजूद का मकसद है । इसी मकसद के लिए ज़िन्दा रिहए और इसी के लिए जान दीजिए । इसी काम को अंजाम देने के लिए ख़ुदा ने आपको 'ख़ैर उम्मत' (सर्वोत्तम गिरोह) के बड़े लक्कब से याद किया है——

كُنْتُمْ خَيْسَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُونِ وَتَنْهَوْنَ عَنِ الْمُنْكَرِ وَتُوْمِنُونَ بِاللَّهِ ٥ الْمُنْكَرِ وَتُؤْمِنُونَ بِاللَّهِ ٥

''तुम ख़ैर उम्मत (बेहतरीन उम्मत) हो जो सारे इनसानों के लिए बुजूद में लाई गई है, तुम भलाई का हुक्म देते हो और बुराई से रोकते हो और खुदा पर पूरा ईमान रखते हो ।'' (क़ुरआन, 3:110)

नबी (सल्ल०) का इरशाद है---

''उस ज़ात की क़सम जिसके क़ब्जे में मेरी जान है, तुम लोग लाज़िमी तार पर नेकी का हुक्म देते रहो और बुराई से रोकते रहो, वरना बहुत जल्द ख़ुदा तुमपर ऐसा अज़ाब भेज देगा कि फिर तुम पुकारते रहोगे और कोई सुनवाई न होगी।'' (तिरमिज़ी)

5. ख़ुदा का पैगाम पहुँचाने और ख़ुदा के बन्दों को जहन्नम के ख़तरनाक अज़ाब से बचाने के लिए दावत देनेवालों जैसी तड़प और मिसाली दर्द पैदा कीजिए । नबी (सल्ल॰) की बेमिसाल तड़प और दर्द को क़ुरआन ने इन शब्दों में याद किया है—

فَلَعَلَّكَ بَاخِعٌ نَّفُسَكَ عَلَى آفَارِهِمْ إِنْ لَّمْ يُؤْمِنُوا بِهَلْدَاالْحَدِيْثِ

اَسَفًا ٥ (الله: ٢)

"शायद आप इन लोगों के पीछे अपनी जान ही हलाक कर डालेंगे अगर ये लोग हिदायत के इस कलाम पर ईमान न लाएँ ।"

(कुरआन, 18:6)

और नबी (सल्ल॰) ने अपनी इस हालत को इन लफ़्ज़ों में बयान फरमाया है—

''मेरी मिसाल उस आदमी की सी है जिसने आग जलाई और जब आस-पास का माहौल आग की रौशनी से चमक उठा तो ये कीड़े-पतंगे उसपर गिरने लगे और वह आदमी पूरी ताक़त से उन कीड़े-पतंगों को रोक रहा है, लेकिन पतंगे हैं कि उसकी कोशिशों को नाकाम बनाए देते हैं और आग में घुसे पड़ रहे हैं, (इसी तरह) मैं तुम्हें कमर से पकड़-पकड़ कर आग से रोक रहा हूँ और तुम हो कि आग में गिरे पड़ रहे हो।''

(मिश्कात)

एक बार हज़रत आइशा (रिजि॰) ने आपसे पूछा, ''ऐ अल्लाह के रसूल ! उहुद से ज़्यादा सख़्त दिन भी आप पर कोई गुज़रा है ?'' फ़रमाया, ''हाँ आइशा ! मेरी ज़िन्दगी में सबसे ज़्यादा सख़्त दिन उज़बा का दिन था।'' यह वह दिन था. जब आप मक्केवालों से मायूस होकर तायफ़वालों को ख़ुदा का पैग़ाम पहुँचाने के लिए तशरीफ़ ले गए। वहाँ के सरदार अब्द या लैल ने गुण्डों को आपके पीछे लगा दिया और उन्होंने पैग़ामे रहमत के जवाब में आप पर पत्थर बरसाए। आप (सल्ल॰) लहू-लुहान हो गए और बेहोश होकर गिर पड़े। फिर आप इंतिहाई परेशान और ग़मगीन वहाँ से चले। जब कर्नुस्सआलिब पहुँचे तो ग़म कुछ हल्का हुआ। ख़ुदा ने अज़ाब के फ़रिश्ते को आपकी ख़िदमत में भेजा। अज़ाब के फ़रिश्ते ने कहा—

"ऐ अल्लाह के रसूल ! अगर आप फरमाएँ तो मैं अबू कुबैस और जबले अहमर को आपस में टकरा दूँ और इन दोनों पहाड़ों के बीच में ये बदबख़्त पिसकर अपने अंजाम को पहुँच जाएँ।" रहमते आलम ने फरमाया, "नहीं, नहीं! मुझे छोड़ दो कि मैं अपनी कौम को ख़ुदा के अजाब से डराता रहूँ, शायद कि ख़ुदा इन्हीं के दिलों को हिदायत के लिए खोल दे या फिर उनकी औलाद में ऐसे लोग पैदा हों जो हिदायत को कबूल कर लें।"

नबी (सल्ल॰) मक्के में हैं और मक्के के लोगों में आपके ख़िलाफ़ साब्रिशें हो रही हैं। कोई कहता है कि इन्हें शहर से निकाल दो। कोई कहता है कि इन्हें कित्त अकाल ने आ धेरा— ऐसा अकाल कि क़ुरैश के लोग पत्ते और छाल खाने पर मजबूर हो गए। बच्चे भूख से बिलबिलाते और बड़े उनकी इस हालत को देखकर तड़प-तड़प उठते।

रहमते आलम (सल्ल॰) उन लोगों को इस हिला देनेवाली हालत में देखकर वेकरार हो गए । आपके सच्चे साधी भी आपकी बेचैनी देखकर तड़प उठे । आपने अपने इन जानी दुश्मनों को, जिनके द्वारा पहुँचाए गए घाव अभी बिलकुल ताज़ा थे. अपनी दिली हमदर्दी का पैगाम भेजा और अबू सूफ़ियान और सफ़वान के पास पाँच सौ दीनार भेजकर कहलवाया कि ये दीनार इन अकाल के मारे हुए ग़रीबों में बाँट दिए जाएँ।

सच तो यह है कि गुमराः बन्दों के ग्रम में घुलना, उनकी गुमराही और मुसीबत पर कुढ़ना. उनको ख़ुदा के ग़ज़ब से बचाने के लिए तड़पना, उनकी तकलीफ़ देखकर बेकरार हो जाना उनकी हिदायत के लिए ग़ैर मामूली हरीस हो जाना— हक की दावत देनेवाले के यही वे जौहर हैं जिनके ज़िरए उसकी ज़िन्दगी बड़ी मनभावन और ग़ैर मामूली असर रखनेवाली बन जाती है।

6. कौम की बेगरज ख़िदमत कीजिए और अपनी ख़िदमत का बदला बन्दों से तलब न कीजिए । जो कुछ कीजिए सिर्फ़ ख़ुदा की ख़ुशनूदी के लिए कीजिए और उसी से अपने अज़ व सवाब की उम्मीद कीजिए । ख़ुदा की रिज़ा और ख़ुदा ही से अज़ व सवाब की तलब ऐसी बात है जो आदमी की बात में असर पैदा करती है और आदमी को लगातार सरगर्म रखती है । ख़ुदा हमेशा से है और हमेशा रहेगा, न उसे नींद आती है, न ऊँघ । उसकी नज़र से बन्दे का कोई अमल छिपा हुआ नहीं है । वह अपने सच्चे बन्दों का अज़ कभी बरबाद नहीं करता । वह मेहनत से कहीं ज़्यादा देता है और किसी को महरूम नहीं करता । पैग़म्बर बार-बार अपनी कौम से कहते थे—

''मैं तुमसे किसी अज्र और बदले की माँग नहीं करता । मेरा अज्र तो सारे जहानों के रब के जिम्मे है ।''

7. इस्लाम की गहरी बसीरत (विवेक) हासिल कीजिए और यह यक्तीन रिखए कि ख़ुदा के नज़दीक दीन तो बस इस्लाम ही है, उस दीने हक को छोड़कर बन्दगी का जो तरीक़ा भी अपनाया जाएगा, ख़ुदा के यहाँ उसकी कोई क़द्र व क़ीमत न होगी। ख़ुदा के यहाँ तो वही मक़बूल दीन है जो क़ुरआन में है और जिसकी अमली तफ़सीर हज़रत मुहम्मद (सल्ल॰) ने अपनी मुबारक ज़िन्दगी से पेश फ़रमाई। क़ुरआन पाक में नबी (सल्ल॰) से कहा गया है कि लोगों को साफ़-साफ़ बता दीजिए कि मैंने जो राह भी अपनाई है, सोच-समझकर पूरी बसीरत के साथ अपनाई है।

क़ुरआन में है-

قُلُ هٰذِهٖ سَبِيْلِى)َدْعُواْ إِلَنَى اللَّهِ عَلَى بَصِيْرَةٍ آيًا وَمَنِ اتَّبَعَنِى وَ سُبُحْنَ

اللَّهِ وَمَا أَنَا مِنَ الْمُشْرِكِيْنَ ٥ (يرن:١٠٨)

"(ऐ रसूल) आप उनसे साफ़-साफ़ कह दीजिए कि मेरा रास्ता तो यह है। मैं और मेरे पीछे चलनेवाले पूरी बसीरत के साथ अल्लाह की ओर दावत दे रहे हैं और ख़ुदा हर ऐब से पाक है और मेरा उनसे कोई वास्ता नहीं है, जो ख़ुदा के साथ शिक कर रहे हैं।" (क़ुरआन, 12:108) और ख़ुदा का साफ़-साफ़ इरशाद है—

وَمَنْ يَسَبْسَعْ غَسُو الْإِسْلاَمِ دِيْنًا فَلَنْ يُقْبَلَ مِنْهُ م وَهُوَ فِي الْاخِرَةِ مِنَ الْخُورَةِ مِن الْحَاسِويْنَ ٥ (العران: ٨٥)

''और जो कोई इस्लाम के सिवा किसी दूसरे दीन को अपनाना चाहेगा उसका वह दीन हरगिज़ क़बूल न किया जाएगा और आख़िरत में वह नाकाम व नामुराद रहेगा।'' (क़ुरआन, 3:85)

إِنَّ الدِّيْنَ عِنْدَ اللَّهِ الإِسْلاَمُ ٥

"ख़ुदा के नज़दीक दीन तो बस इस्लाम ही है।"

8. अपने नस्बुलऐन (मिशन) के बड़प्पन और अहमियत को हमेशा निगाह में रिखए और ख़याल रिखए कि वह बड़ा काम है जिसके लिए ख़ुदा की ओर से हमेशा नबी भेजे जाते रहे हैं और यह यक़ीन रिखए कि ख़ुदा ने आपको दीन की जो दौलत दे रखी है, यही दोनों दुनिया के बड़प्पन और सरबुलन्दी की पूँजी है, भला उसके मुक़ाबले में दुनिया की दौलत और शान व शौकत की क्या कद्र व क़ीमत है, जो कुछ दिनों की बहार है।

कुरआन में है---

وَلَقَدْ اتَيْنَكَ سَبْعًا مِّنَ الْمَثَانِي وَالْقُرْانَ الْعَظِيْمَ ٥ (الجريم)

"और हमने आपको सात दोहराई जानेवाली आयतें और बड्ण्पनवाला कुरआन दे रखा है, तो आप इस खत्म हो जानेवाली पूँजी की ओर निगाह उठाकर भी न देखिए, जो हमने उनके अलग-अलग वर्गों को दे रखा है।" (कुरआन, 15:87)

और किताबवालों को ख़िताब करते हुए कहा गया है—

يَا آهْلَ الْكِتْبِ لَسْتُمْ عَلَى شَنِي حِتَّى تُقِيْمُوا التَّوْرُاةَ وَالْإِنْجِيْلَ وَمَا النُّولِ لَ إِلَا اللَّوْرُاةَ وَالْإِنْجِيْلَ وَمَا النُّولِ لَ إِلَيْكُمْ مِّن رَّبِّكُمْ ٥ (الدين ١٨٠)

"ऐ अहले किताब ! तुम कुछ नहीं हो, जब तक तुम तौरात और इंजील और दूसरी किताबों को क़ायम न करो, जो तुम्हारे रब ने उतारी हैं।" (क़ुरआन, 5:68)

9. दीन की सही समझ हासिल करने और दीन की हिकमतों को समझने की बराबर कोशिश करते रहिए । नबी अकरम (सल्ल०) का इरशाद है—

"ख़ुदा जिस आदमी को भलाई से नवाजना चाहता है उसे अपने दीन की सही समझ और सूझ-बूझ अता फरमाता है।" (बुखारी, मुस्लिम)

सच तो यह है कि दीन की सही समझ और दीन की हिकमत ही तमाम भलाइयों का म्रोत है और जो आदमी इस भलाई से महरूम है, वह दोनों दुनिया की सआदतों से महरूम है, न उसकी जिन्दगी में एतिदाल (सन्तुलन) और एक-रंगी पैदा हो सकती है और न वह जिन्दगी के हर मैदान में दीन की सही नुमाइन्दगी कर सकता है।

10. जो कुछ दुनिया के सामने पेश करें, उसे सबसे पहले अपनी जात पर पेश कीजिए । दूसरों के बताने से पहले ख़ुद को बताइए और जो दूसरों से चाहें, पहले ख़ुद करके दिखाइए ।

दीने हक की दावत देनेवाले की ख़ास बात यह होती है कि वह अपनी दावत का सच्चा नमूना होता है । जो कुछ वह कहता है, अपने अमल व किरदार को उसपर गवाह बनाता है । जिन हक़ीक़तों के क़बूल करने में वह दुनिया की धलाई देखता है, ख़ुद वह उसका सबसे ज़्यादा लालची होता है । पैग़म्बर जब-जब क़ौम के सामने दावत देने उठे तो उन्होंने एलान किया, 'अना अव्वलुल मुस्लिमीन'। (मैं ख़ुद सबसे पहला मुसलमान (फ़रमाबरदार) हूँ ।)

आप ज़बान व क़लम से भी गवाही दीजिए कि हक वही है जो आप पेश कर रहे हैं और अपने निजी अमल, घरेलू ताल्लुक़ात, समाजी मामलों और सियासी और मुल्की सरगर्मियों से भी यह साबित कीजिए कि दीने हक को अपनाकर ही पाक-साफ़ किरदार वुजूद में आता है, मज़बूत ख़ानदान बनता है, अच्छा समाज ढलता है और तहजीब व तमद्दुन (सभ्यता एवं संस्कृति) की ऐसी व्यवस्था बनती है जिसकी बुनियाद न्याय व इनसाफ़ पर हो । जो लोग अपनी तरबियत व इस्लाह से ग़ाफ़िल होकर दूसरों की इस्लाह व तरिबयत की बातें करते हैं, वे इंतिहाई नादान हैं। वे अपना घर जलता हुआ देखकर बेफिक्र हैं और पानी की बाल्टियाँ लिए खोज रहे हैं कि किसी के घर आग लगी मिल जाए तो उसको बुझा दें। ऐसे लोग दुनिया में भी नाकाम हैं और आख़िरत में भी नाकाम रहेंगे। यहाँ तो उनकी बेअमली उनकी नसीहत को बेवज़न और बेअसर करती रहेगी और आख़िरत में थे इंतिहाई दर्दनाक अज़ाब भुगतेंगे।

ख़ुदा को यह बात बहुत नागवार है कि दूसरों को नसीहत करनेवाले ख़ुद बेअमल रहें और वह कहें जो ख़ुद न करते हों। (कुरआन, 61:3)

नबी (सल्ल॰) ने ऐसे बेअमल दावत देनेवालों को इंतिहाई हौलनाक अजाब से डराया है । आपने फ़रमाया—

"िक्रयामत के दिन एक आदमी लाया जाएगा और आग में फेंक दियः जाएगा । उसकी अंतिइयाँ उस आग में बाहर निकल पड़ेंगी । फिर वह आदमी उन अंतिइयाँ को इस तरह लिए-लिए फिरेगा जिस तरह गधा अपनी चक्की में फिरता है । यह देखकर दूसरे जहन्नमी लोग उसके पास जमा होंगे और पूछेंगे, "ऐ फलाँ ! यह तुम्हारा क्या हाल है ? क्या तुम दुनिया में हमें नेकियों पर उभारते न थे और बुराइयों से नहीं रोकते थे ? (ऐसे नेकी के काम करने के बावजूद तुम यहाँ कैसे आ गए ?)" वह आदमी कहेगा, "मैं तुम्हें नेकियों का सबक देता था लेकिन ख़ुद नेकी के करीब न जाता था, तुम्हें तो बुराइयों से रोकता था लेकिन ख़ुद बुराइयों पर अमल करता था ।

मेराज की रात के जो सबक़ भरे हुए दृश्य नबी (सल्ल॰) ने लोगों के सामने रखे हैं उनका एक अहम मक़सद यह भी है कि कोताही करनेवालों को तंबीह हो और वे अपने हालात सुधारने की चिन्ता करें। नबी (सल्ल॰) ने फ़रमाया—

''मैंने मेराज की रात में कुछ लोगों को देखा कि उनके होंठ आग की कैंचियों से काटे जा रहे थे।'' मैंने जिबरील से पूछा, ''ये कौन लोग हैं?'' जिबरील ने कहा, ''ये आपकी उम्मत के तक़रीर करनेवाले (वक्ता) हैं जो लोगों को नेकी और तक़वा पर उभारते थे और ख़ुद को भूले हुए थे।'' (मिशकात)

सहाबा किराम (रजि॰) भी इस किस्म की कोताही करनेवालों और बेअमलों को सख़्त तंबीह फ़रमाते थे। एक बार हज़रत अब्दुल्लाह बिन अब्बास (रजि॰) से एक आदमी ने कहा, "हज़रत! मैं चाहता हूँ कि लोगों को नेकी का हुक्म दूँ और बुराइयों से रोकूँ और दावत व तबलीग का काम करूँ ?" हजरत ने फ़रमाया, "क्या तुम इस रुतबे को पहुँच चुके हो कि तबलीग करनेवाले मुबल्लिग बनो।" उसने कहा, "हाँ, उम्मीद तो है।" हजरत इब्ने अब्बास (रज़िं०) ने फ़रमाया, "अगर तुम्हें यह डर न हो कि क़ुरआन पाक की तीन आयतें तुम्हें रुसवा कर देंगी तो शौक से दीन की तबलीग का काम करो।" वह आदमी बोला, "हजरत वे कौन-सी तीन आयतें हैं ?" हजरत इब्ने अब्बास (रज़िं०) ने फ़रमाया—

पहली आयत यह है-

اً تَأْمُرُونَ النَّاسَ بِالْبِرِّ وَتَنْسَوْنَ اَنْفُسَكُمْ ٥ (الِترة: ٣٣)

"क्या तुम लोगों को नेकी का हुक्म देते हो और अपने को भूल जाते हो ।" (क़ुरआन, 2:44)

इब्ने अब्बास (रज़ि॰) ने कहा, ''क्या इस आयत पर अच्छी तरह अमल कर लिया है ?'' उसने कहा, ''नहीं'', और दूसरी आयत यह है—

''तुम वह बात क्यों कहते हो जो करते नहीं हो ।'' (कुरआन, 61:2)

तो तुमने इस आयत पर अच्छी तरह अमल कर लिया है? उसने कहा, 'नहीं', और तीसरी आयत यह है—

''(हज़रत शुऐब ने अपनी क़ौम के लोगों से कहा) जिन बुरी बातों से मैं तुम्हें मना करता हूँ, उनको बढ़कर ख़ुद करने लगूँ, मेरी यह ख़ाहिश. नहीं (बल्कि मैं तो इन बातों से बहुत दूर रहूँगा।)'' (क़ुरआन, 11:88)

बताओ, तुमने इस आयत पर अच्छी तरह अमल कर लिया है ? वह आदमी बोला, "नहीं," तो हज़रत ने फ़रमाया, "जाओ, पहले अपने को नेकी का हुक्म दो और बुराई से रोको।"

11. नमाज़ को उसके पूरे आदाब व शर्तों और चाव के साथ अदा कीजिए । नमलों का भी एहतिमाम कीजिए । ख़ुदा से गहरा ताल्लुक कायम किए बिना उसके दीन की दावत व तबलीग़ का काम मुमिकन नहीं और ख़ुदा से ताल्लुक पैदा करने का यक्कीनी ज़रिया नमांज है, जो ख़ुद ख़ुदा ही ने अपने बन्दों को बताया है ।

नबी (सल्ल॰) से खिताब करते हुए ख़ुदा ने फरमाया---

يْأَيُّهَا الْمُزَّمِّلُ قُمِ الَّيْلَ إِلاَّ قَلِيْلاً يِّصْفَهُ آوِ انْقُصْ مِنْهُ قَلِيْلاً آوْزِ دْعَلَيْهِ

وَرَتِّلِ الْقُرْانَ تَرْتِيْلاً ﴿ إِنَّا سَنُلْقِي عَلَيْكَ قَوْلاً ثَقِيْلاً ۞ (الرل)

"ऐ चादर में लिपटनेवाले ! रात में क्रियाम कीजिए, पर कुछ रात, आधी रात या उससे कुछ कम या कुछ ज्यादा और क्रुरआन को ठहर-ठहर कर पढ़िए । हम जल्द आप पर एक भारी फ़रमान (की ज़िम्मेदारी) डालनेवाले हैं।" (कुरआन, 73:1-5)

भारी फ़रमान की ज़िम्मेदारी से मुराद दीने हक की तबलीग़ है और यह एक सच्चाई है कि यह ज़िम्मेदारी दुनिया की तमाम ज़िम्मेदारियों में ज़्यादा भारी और बोझिल है । इस बड़ी ज़िम्मेदारी का हक अदा करने के लिए ज़रूरी है कि आप नमाज़ से ताक़त हासिल करें और ख़ुदा से ताल्लुक़ मज़बूत करें ।

12. कुरआन पाक से लगाव पैदा कीजिए और पाबन्दी के साथ उसकी तिलावत (अध्ययन) कीजिए । नमाज में भी इंतिहाई तवज्जोह के साथ तिलावत कीजिए और नमाज के बाहर भी जौक व शौक के साथ उहर-उहरकर पढ़िए । दिल के सुकाव और तबीयत की हाजिरी के साथ जो तिलावत की जाती है, उससे कुरआन को समझने और सोच-विचार करने में भी मदद मिलती है और जौक व शौक में भी बढ़ोत्तरी होती है । कुरआन पाक हिदायत व नसीहत का अकेला स्रोत है । यह इसी लिए उतरा है कि उसकी आयतों पर गौर किया जाए और उसकी हिदायतों और नसीहतों से फ़ायदा उठाया जाए, इसलिए इसमें ख़ुद सोच-विचार की आदत डाली जाए और इस इरादे के साथ इसकी तिलावत कीजिए कि इसी की रहनुमाई में अपनी ज़िन्दगी भी बनानी है और इसी की हिदायतों के मुताबिक समाज को भी बदलना है । ख़ुदा के दीन को वही लोग कायम कर सकते हैं जो सोच-विचार का केन्द्र और अपनी दिलचस्पियों की धुरी कुरआन पाक को बनाएँ । इससे बेनियाज होकर न तो ख़ुद दीन पर क़ायम रहना मुमिकन है और न दीन क़ायम करने की कोशिश, में हिस्सा लेना ही मुमिकन है । तिलावत करनेवालों को हिदायत की गई है—

كِتْبُ أَنْزَلْنَهُ إِلَيْكَ مُبْرَكُ لِيَدَّبَّرُوا الْيِعِهِ وَلِيَتَذَكَّرَ أُولُوا الْآلْبَابِ (س:٢٩)

''किताब जो हमने आपकी ओर भेजी है, शुरू से लेकर आख़िर तक बरकत है, ताकि लोग उसकी आयतों में सोच-विचार करें और सही अकल रखनेवाले उससे सबक हासिल करें।" (कुरआन, 38:29) और हिटायत की गई----

"और कुरआन को ठहर-ठहरकर पढ़िए।" (कुरआन, 73:4) नबी (सल्ल॰) का इरशाद है—

"दिलों पर जंग (मोर्चा) लग जाता है जिस तरह लोहे पर लग जाता है, जब उसपर पानी पड़ता है।" पूछा गया, "ऐ अल्लाह के रसूल ! फिर दिलों के जंग को दूर करनेवाली चीज़ क्या है?" फ़रमाया, "दिल का जंग इस तरह दूर होता है कि आदमी मौत को ज़्यादा से ज़्यादा याद करे और दूसरे यह कि क़रआन की तिलावत करे।" (मिशकात)

13. हर हाल में ख़ुदा का शुक्र कीजिए और शुक्र का जज़्बा पैदा करने के लिए उन लोगों पर निगाह रिखए जो दुनिया की शान व शौकत और माल व दौलत में आपसे कमतर हों।

नबी (सल्ल०) का इरशाद है—

"'उन लोगों की तरफ़ देखों जो तुमसे माल व दौलत और दुनिया के रुतबों में कम हैं (तो तुम्हारे अन्दर शुक्र का जज़्बा पैदा होगा) । और उन लोगों की ओर न देखों जो तुमसे माल व दौलत में और दुनिया के साज़ व सामान में बढ़े हुए हैं, ताकि जो नेमतें तुम्हें इस वक़्त मिली हुई हैं, वे तुम्हारी निगाह में हक़ीर न हों, (वरना ख़ुदा की नाशुक्री का जज़्बा पैदा होगा) ।"

14. आराम-तलबी से बचिए और हक के ऐसे सिपाही बनिए जो हर वक्त इयूटी पर हो और किसी वक्त भी हथियार न उतारिए । नबी (सल्ल॰) का इरशाद है—

"मैं ऐश व आराम की जिन्दगी कैसे गुजारूँ जबिक इसराफ़ील सूर मुँह में लिए कान लगाए और सिर झुकाए इंतिज़ार कर रहे हैं कि कब सूर फूँकने का हक्म होता है।"

"और तुम लोग, जहाँ तक तुम्हारा बस चले, ज़्यादा से ज़्यादा ताकृत और तैयार बँधे रहनेवाले घोड़े उनके मुकाबले के लिए जुटा रखो, ताकि इसके ज़रिए ख़ुदा के दुश्मनों और ख़ुद अपने दुश्मनों को और उन दूसरे दीन के दुश्मनों को डरा दो जिन्हें तुम नहीं जानते, ख़ुदा जानता है । ख़ुदा की राह में तुम जो कुछ भी ख़र्च करोगे, उसका पूरा-पूरा बदला लौटाया जाएगा और तुम्हारा हक देने में ज़रा भी कमी न की जाएगी ।

(कुरआन, 8:60)

15. दीन के लिए हर कुरबानी देने और ज़रूरत पड़ने पर अपने प्यारे वतन से भी हिजरत करने के लिए ख़ुद को तैयार रिखए और ख़ुद को बराबर तौलते रिहए कि किस हद तक आप में यह जज़बां ताक़त पकड़ रहा है। कुरआन में हज़रत इबराहीम (अलै॰) की हिजरत की घटना का ज़िक्र करते हुए हिजरत पर उभारने और कुरबानियों के लिए तैयार रहने के लिए इस तरह कहा गया है—

وَاذْكُونِي الْكِتْبِ إِبْرَاهِيمَ إِنَّهُ كَانَ صِدِيْقًا نَبِيَّا وَذْقَالَ لِآبِيهِ يَآابَتِ إِنَى قَدْجَاءَى لَمَ تَعْبُدُ مَالاَ يَسْمَعُ وَلاَ يُبْصِرُ وَلاَ يُغْنِى عَنْكَ شَيْنًا وَيَّا وَيَآبَتِ إِنِّى قَدْجَاءَى مِنَ الْعِلْمِ مَالَمْ يَأْتِكَ فَاتَّبِعْنِى اَهْدِكَ صِرَاطًا سَوِيًّا وَيَآبَتِ لِآ تَعْبُدِ مِنَ الْعِلْمِ مَالَمْ يَأْتِكَ فَاتَّبِعْنِى اَهْدِكَ صِرَاطًا سَوِيًّا وَيَآبَتِ لِآ تَعْبُدِ الشَّيْطُنُ وَلِيَّا وَيَآبَتِ لِآ تَعْبُدِ الشَّيْطُنُ وَلِيَّا وَيَآبَتِ إِنِّى اَحَافُ اَنْ يَمَسَكَ عَذَابٌ مِنَ الرَّحْمُن فَتَكُونَ لِلشَّيْطَان وَلِيَّا وَالْمَجُرْنِي اَحَافُ اَنْ يَمَسَكَ عَذَابٌ مِنَ الرَّحْمُن فَتَكُونَ لِلشَّيْطَان وَلِيَّا وَالْمَجُرُنِي مَلِيًّا وَالْمَعْرُ وَلَى السَّيْطُان وَلِيَّا وَالْمَعْرُنِي مَلِيًّا وَالْمَعْرُ وَلَى السَّعْفُورُ لَكَ رَبِّى لَمْ تَنْتَهِ لَا رُجُمَتَكَ وَاهْجُرُنِي مَلِيًّا وَالْمَعْرُ لِيَ مَلِيًّا وَالْمَعْرُ فِي اللَّهِ وَادْعُوا رَبِّى لَمْ تَنْتَهِ كَانَ بِي حَفِياً وَوَاعْتَوْلُكُمْ وَمَا تَدْعُونُ وَ مِنْ دُونِ اللّهِ وَادْعُوا رَبِّي مِل عَسَى اَنْ لاَ الْكُونَ بِدُعَاء وَمَا تَدْعُونَ مِن دُونِ اللّهِ وَادْعُوا رَبِّي مِلْ عَسَى اَنْ لاَ الْكُونَ بِدُعَاء وَمَا تَدْعُونَ مِن دُونِ اللّهِ وَادْعُوا رَبِّي مِلْ عَسَى اَنْ لاَ الْكُونَ بِدُعَاء وَمَا تَدْعُونُ وَمِن مِن دُونِ اللّهِ وَادْعُوا رَبِّي مِلْ عَسَى اَنْ لاَ الْكُونَ بِدُعَاء وَمَا تَدْعُونَ مِن دُونِ اللّهِ وَادْعُوا رَبِي مِلْ عَسَى اَنْ لاَ الْكُونَ بِدُعَاء وَمَا تَدْعُونُ وَمِن اللّهِ وَادْعُوا رَبِي مِنْ مُنْ اللّهُ وَادْعُوا رَبِي مِنْ عَلَى اللّهِ وَادْعُوا رَبِي اللّهِ وَالْمَالِقُولُ اللّهُ وَالْمُ الْمُؤْمِلُ لَا اللّهُ وَالْمَالِهُ وَالْمُ الْمُؤْمِلُ لَا اللّهِ وَالْمُولِي اللّهُ وَالْمُ الْعُولُ اللّهُ وَالْمُ لَا اللّهُ وَالْمُولُولُ اللّهُ وَالْمُ الْعُولُ اللّهِ وَالْمُ لَا اللّهُ وَالْمُ لَلْهُ الْمُؤْمِلُ لَا اللّهُ وَالْمُ الْمُؤْلِقُولُ الْمُؤْمِلُولُ اللّهُ وَالْمُ لَا اللّهُ وَاللّهُ وَالْمُؤْمُ الْمُؤْمِلُولُ اللّهُ الْمُؤْلُولُ اللّهُ وَالْمُولُ

''और इस किताब में इबराहीम के क्रिस्से से नसीहत हासिल कीजिए । बेशक वह एक सच्चे नबी थे । (लोगों को उसका जिक्र सुनाइए) जब उन्होंने अपने बाप से कहा, अब्बा जान ! आप उन चीजों की इबादत क्यों कर रहे हैं जो न सुनती हैं, न देखती हैं और न आपके किसी काम आ सकती हैं ? अब्बा जान ! मेरे पास वह इल्म (ज्ञान) आया है जो आपके पास नहीं आया है, आप मेरे कहे पर चलें, मैं आपको सीधी राह पर चलाऊँगा । अब्बा जान ! आप शैतान की बन्दगी न कीजिए । शैतान तो रहमान का बड़ा नाफ़रमान है । अब्बा जान ! मुझे डर है कि (आप इसी रवैए पर अगर रहे तो) रहमान का अजाब आपको आ पकड़े और आप शैतान के साथी बनकर रह जाएँ ।

बाप ने कहा, ''इबराहीम ! क्या तुम मेरे माबूदों से फिर गए हो ? अगर तुम बाज न आए तो मैं तुम्हें पत्थर मार-मारकर हलाक कर दूँगा और जाओ, हमेशा के लिए मुझ से दूर हो जाओ ।'' इबराहीम ने कहा, ''आपको मेरा सलाम है । मैं अपने पालनहार से दुआ करूँगा कि वह आपकी बख्शिश फरमा दे । बेशक मेरा रब मुझपर बड़ा ही मेहरबान है । मैं आप लोगों से किनारा करता हूँ और उन हस्तियों से भी जिनको आप ख़ुदा को छोड़कर पुकारा करते हैं । मैं तो अपने रब ही को पुकारूँगा । मुझे पूरी उम्मीद है कि मैं अपने रब को पुकारकर हरगिज़ नामुराद (असफल) नहीं होऊँगा ।''

16. ख़ुदा की राह में निकलने की तड़प, जान व माल से जिहाद करने का जज़्बा और उसकी राह में शहादत पाने की पाकीजा आरज़ू पैदा कीजिए । हक़ीक़त तो यह है कि जिहाद ईमान का मेयार है और जिस दिल में इसकी आरज़ू न हो, वह ईमान व हिदायत से महरूम एक बेरौनक और वीरान खंडहर है । जिहाद के मैदान में पहुँचने की तौफ़ीक और ख़ुदा की राह में जान व माल क़ुरबान कर देने का मौक़ा पाना वाक़ई बहुत बड़ी सआदत है, लेकिन अगर ऐसे हालात न हों कि आप उसका मौक़ा पा सकें या साधन न हों कि आप जिहाद के मैदान में पहुँचकर ईमान के जौहर दिखा सकें, तब भी आपकी गिनती ख़ुदा के यहाँ उन मुजाहिदों में हो सकती है जो ख़ुदा की राह में शहीद हुए या गाज़ी बनकर लौटे, बशर्ते कि आपके दिल में ख़ुदा की राह में निकलने की तड़प हो, दीन की राह में क़ुरबान होने की भावना हो और शहादत की आरज़् हो, इसलिए कि ख़ुदा की नज़र मन की उन भावनाओं पर होती है जो मुजाहिदाना कारनामों के लिए आदमी को बेचैन करती हैं । तबूक की लड़ाई से नबी (सल्ल०) वापस हो रहे थे तो राह में आपने अपने साथियों को ख़िताब करते हए फ़रमाया था—

''मदीना में कुछ लोग ऐसे हैं कि तुमने जो कूच भी किया और जो

घाटी भी तय की, वह बराबर तुम्हारे साथ रहे।" नबी (सल्ल०) के साथियों ने ताज्जुब से पूछा, ''क्या मदीना में रहते हुए ?'' फ़रमाथा, ''हाँ, मदीना में रहते हुए, क्योंकि उनको मजबूरी ने रोक लिया था। वे ख़ुद रुकनेवाले न थे।"

क़ुरआन पाक में भी ख़ुदा ने ऐसे लोगों की तारीफ़ फ़रमाई है जो जज़्बा रखने के बावजूद जिल्लाद की शिरकत से महरूम रहे और अपनी इस महरूमी पर उनकी आँखें आँसू बहाती रहीं—

وَلاَعَلَى الَّذِيْسَ إِذَا مَا آتُونُكَ لِتَحْمِلَهُمْ قُلْتَ لَا آجِدُمَا آخُمِلُكُمْ فُلْتَ لَا آجِدُمَا آخُمِلُكُمْ عُلَيْهِ مِ تَوَلَّوْا وَآعُيُنَهُمْ قَفِيْتُ مُ مِنَ الدَّمْعِ حَزَنَّا الَّا يَسَجِدُوا مَا يُنْفِقُونُ ٥٠ (الته: ٩٢)

"और न उन (बेसरो सामान) लोगों पर इलज़ाम है जो ख़ुद आपके पास आए कि आप उनके लिए सवारियाँ जुटा दें और जब आपने कहा कि मैं तुम्हारे लिए सवारियों का इन्तिज़ाम नहीं कर सकता तो वे इस हाल में वापस हुए कि उनकी आँखों से आँसू जारी थे, इस गम में कि उनके पास जिहाद में शरीक होने के लिए ख़र्च करने को कुछ मौजूद नहीं है।"

नबी (सल्ल०) ने इरशाद फ़रमाया-

''जो आदमी ख़ुदा की राह में जिहाद किए बग़ैर मर गया और उसके दिल में उसकी आरज़ू भी नहीं थी तो वह निफ़ाक़ की एक हालत में मरा।'' (मुस्लिम)

हक़ीक़त यह है कि ख़ुदा की राह में लड़ने और जान व माल की क़ुरबानी पेश करने की भावना से जो सीना ख़ाली है, वह मोमिन का सीना नहीं हो सकता।

37. दावत व तबलीग़ के आदाब

1. दावत व तबलीग की हिकमत और सलीक़े का पूरा-पूरा ख़याल रख़िए और ऐसा तरीक़ा अपनाइए जो हर लिहाज़ से मुनासिब, बावक़ार मक़सद के मुताबिक़ और सामने के आदमी में शौक़ और वलवला पैदा करनेवाला हो।

कुरआन पाक का इरशाद है-

أَدْعُ إِلَى سَيْلِ رَبِّكَ بِالْحِكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هَى آحُسَنُ٥ (الل)

"अपने रब के रास्ते की ओर दावत दीजिए, हिकमत के साथ और बेहतर नसीहत के साथ और बहस कीजिए तो ऐसे तरीक़े पर जो बहुत भला हो।" (क़ुरआन, 16:125)

कुरआन की इस आयत से तीन उसूली हिदायतें मिलती हैं---

- (i) दावत हिकमत के साथ दी जाए,
- (ii, नसीहत और समझाने-बुझाने का काम अच्छे अन्दाज में किया जाए, और
- (111) बहस भले तरीक्रे पर की जाए ।

हिकमत के साथ दावत देने का मतलब यह है कि ख़ुद आपको अपनी दावत की पाकी और बड़प्पन का पूरा-पूरा एहसास हो और आप इस कीमती दौलत को नादानी के साथ यूँ ही जा-बेजा न बिखेरें बल्कि आप मौक़े को भी पूरा-पूरा ध्यान में रखिए और उसका भी जिसे ख़िताब किया जा रहा हो । हर तबक़े, हर गिरोह और हर आदमी से उसकी सोच की बुलन्दी, क़ाबिलियत, सलाहियत और समाजी दर्जे के मुताबिक़ बात कीजिए और उन अटल मूल्यों को आपसी समझाने-बुझाने और दावत देने की बुनियाद बनाइए जिनमें आपस में एक राय हो और जो एक-दूसरे के लिए क़रीब होने और अच्छी बात अपना लेने का जरिया बनें ।

उम्दा नसीहत करने का मतलब यह है कि आप बड़े ख़ुलूस और दर्द के साथ नेक भावनाओं को उभारिए क्रांकि जिसे ख़िताब किया जा रहा है, उसमें शौक्र और चाव पैदा हो जाए और दीन से उसका ताल्लुक़ सिर्फ़ ज़ेहनी इतमीनान की हद तक न रहे, बल्कि दीन उसके दिल की आवाज, रूह का खाना और जज़्बात की तस्कीन बन जाए । बहसों में अच्छा तरीका अपनाने का मतलब यह है कि आपकी बात सही हो, दिल की गहराईयों से निकली हो और ख़ुलूस से भरी हुई हो और अन्दाज़ ऐसा मनभावन और सादा हो कि जिसे ख़िताब किया जा रहा हो उसमें जिद, नफरत, हठधर्मी, तास्सुब और जाहिलियत के जज़्बात न उभरें, बल्कि वह वाक़ई कुछ सोचने-समझने पर मजबूर हो और उसको हक्त की तलब पैदा हो और जहाँ ये बातें पैदा होती नज़र न आएँ, आप अपनी ज़बान बन्द कर लीजिए और उस मिन्लिस से उठकर चले आइए।

2. हर हाल में पूरे दीन की दावत दीजिए और अपनी समझ से इसमें काट-छाँट न कीजिए । इस्लाम की दावत देनेवाले को यह हक्क हरगिज़ नहीं है कि वह अपनी मरज़ी से उसके कुछ हिस्से पेश करे और कुछ छिपाए रखे ।

ख़ुदा का इरशाद है---

وَإِذَا تُتُلَى عَلَيْهِمُ الْتُنَا بَيِّنْتِ لِا قَالَ الَّذِيْنَ لاَ يَرْجُونَ لِقَاءَناا أَتِ بِقُوان عَيْرِ هَلْذَا أَوْ بَدَلُهُ مِنْ تِلْقَائِ نَفْسِي عَ إِنْ عَيْرِ هَلْذَا أَوْ بَدَلُهُ مِنْ تِلْقَائِ نَفْسِي عَ إِنْ أَبَدُلُهُ مِنْ تِلْقَائِ نَفْسِي عَ إِنْ أَتَّبِعُ إِلاَّ مَا يُوْمِ عَظِيْمٍ وَلَا مَا يُومُ عَمَيْتُ رَبِّي عَذَابَ يَوْمٍ عَظِيْمٍ وَلَا مَوْرَكُمْ بِهُ مِلْ فَقَدُ لَبِشْتُ فِيكُمْ قُلْ لَوْشَاءَالله مَا تَلُوثُهُ عَلَيْكُمْ وَلاَ ادْرَاكُمْ بِهُ مِلْ فَقَدُ لَبِشْتُ فِيكُمْ عُمُوا مَنْ قَبْلِهِ مَا قَلَلْ تَعْقِلُونَ فَمَنْ اَظُلَمُ مِمْنِ اَفْتَرَى عَلَى اللهِ كَذِبًا وَكُذَبًا مِنْ اللهِ كَذِبًا اللهِ كَذِبًا اللهِ كَذِبًا اللهِ كَذِبًا اللهِ كَذِبًا اللهِ كَذِبًا اللهِ عَلْمَ اللهِ اللهِ عَلْمَا اللهِ عَلْمَا اللهِ عَلْمَا اللهِ عَلْمَا اللهِ عَلْمَا اللهِ عَلْمَ اللهِ اللهِ عَلْمَا اللهِ عَلْمَ اللهِ عَلْمَا اللهِ عَلْمَ اللهُ اللهِ عَلْمَا اللهُ اللّهُ اللّهُ اللّهُ اللّهُ اللّهُ اللّهُ اللهُ اللّهُ اللهُ اللّهُ اللّهُ اللهُ اللّهُ اللّهُ اللّهُ اللهُ اللهُ اللّهُ اللّهُ اللهُ اللّهُ اللهُ اللّهُ اللهُ اللّهُ اللّهُ اللّهُ الللّهُ اللّهُ اللّهُ اللّهُ اللّهُ اللّهُ

"और जब उनको हमारी खुली-खुली आयतें पढ़कर सुनाई जाती हैं तो जो लोग हमारी मुलाकात का यकीन नहीं रखते, वे कहते हैं कि इस कुरआन के बजाए दूसरा कुरआन लाइए या इसी में कुछ तबदीली कर दीजिए। आप फरमा दीजिए कि मैं अपनी ओर से हरगिज़ उसमें कुछ कमी-बेशी नहीं कर सकता। मैं तो ख़ुद उसी वह्य की पैरवी करनेवाला हूँ जो मेरी ओर भेजी जाती है। अगर मैं अपने रब की नाफरमानी करूँ तो मुझे एक बड़े हौलनाक दिन के अजाब का डर है, और कहिए कि अगर ख़ुदा ने यह न चाहा होता कि मैं यह कुरआन तुम्हें सुनाऊँ, तो मैं कभी न सुना सकता और न वही तुम्हें इसकी जानकारी देता। फिर उससे बंढ़कर ज़ालिम और कौन होगा जो एक झूठी बात गढ़कर ख़ुदा से जोड़ दे या ख़ुदा की (वाक़ई) आयतों को झूठा क़रार दे दे, यक़ीनन मुजरिम लोग कभी कामयाब नहीं हो सकते ।" (क़ुरआन, 10:15-17)

हालात कैसे ही नासाजगार (प्रतिकूल) हों, दावत देनेवाले का काम बहरहाल यही है कि वह ख़ुदा के दीन को अपनी असल और मुकम्मल हालत में पेश करे और ख़ुदा के दीन में कमी-बेशी और हालात के तकाजों के तहत अपनी समझ से उसमें तबदीली बहुत बड़ा ज़ुल्म है और ऐसे लोगों की दुनिया भी तबाह होती है और आख़िरत भी । इस्लाम, उस ख़ुदा का भेजा हुआ दीन है, जिसका ज्ञान (इल्म) पूरी कायनात का घेरा किए हुए है, जो शुरू से आख़िर तक का सच्चा ज्ञान रखता है और जिसकी सोच ग़लती से बिलकुल पाक है, जो इनसानी ज्ञिन्दगी की शुरूआत को भी जानता है और अंजाम को भी और जिसकी मंशा के तहत ही इनसानी जानकारियों में हर दिन अचम्भे में डाल देनेवाला फैलाव पैदा हो रहा है और इनसानी ज्ञिन्दगी में ग़ैर-मामूली तरिक्कियाँ होती जा रही हैं,—..... किसी और के लिए तो भला किसी कमी-बेशी की क्या गुंजाइश होगी जबकि ख़ुद पहले दावत देनेवाले का यह रतवा बताया गया है कि वह एक आदर्श फ़रमाँबरदार की तरह उस दीन की पैरवी करे और नाफ़रमानी के ख़याल से काँपता रहे ।

3. दीन को इस हिकमत के साथ फितरी अंदाज़ में पेश कीजिए कि वह ग़ैर फितरी बोझ महसूस न हो और लोग बिदकने और परेशान होने के बजाए उसको क़बूल करने में सुकून और राहत महसूस करें और आपकी नर्मी, मिठास और दावत के हिकमत भरे तरीक़े से लोग दीन में ग़ैर-मामूली खिंचाव महसूस करें ।

हज़रत मुआविया बिन हकम (रिजि॰) फ़रमाते हैं कि एक बार मैं नबी (सल्ल॰) के साथ नमाज़ पढ़ रहा था कि एक आदमी को छींक आई । मैंने नमाज़ ही में यर्हमुकल्लाह कहकर छींक का जवाब दे दिया । लोग मुझे घूरने लगे । मैंने कहा, "ख़ुदा तुम्हारा भला करे, मुझे क्यों घूर रहे हो ?" तो लोगां ने मुझे इशारा किया, मैं ख़ामोश हो गया । जब नबी (सल्ल॰) नमाज़ से फ़ारिग़ हुए, मेरे माँ-बाप आप पर क़ुरबान, मैंने ऐसा बेहतरीन तालीम व तरिबयत करनेवाला न उनसे पहले कभी देखा और न उनके बाद । आपने ने न तो मुझे डाँटा, न मारा और न ही बुरा-भला कहा । सिर्फ़ यह फ़रमाया—

"देखो, यह नमाज़ है। नमाज़ में बातचीत करना मुनासिब नहीं। नमाज़ तो नाम है ख़ुदा की पाकी और बरतरी बयान करने का, उसकी बड़ाई करने और क़ुरआन पढ़ने का।"

4. अपने लेखों, भाषणों और दावती बातों में हमेशा इस दरमियानी बात का

एहितमाम रिखए कि सुनने अलों पर उम्मीद की दशा भी पाई जाए और डर की भी। न तो डर पर इतना ज़्यादा जोर दीजिए कि वे ख़ुदा की रहमत से मायूस होने लगें और अपनी इस्लाह और निजात उन्हें न सिर्फ़ मुश्किल बल्कि नामुमिकन नज़र आने लगे और न ख़ुदा की रहमत और बख़्शिश का ऐसा विचार पेश कीजिए कि वह बिलकुल ही बेबाक और ग़ैर-जिम्मेदार बन जाएँ और ख़ुदा की अपार रहमत व बख़्शिश का सहारा लेकर नाफ़रमानियों पर कमर बाँध लें।

हज़रत अली (रज़ि॰) फ़रमाते हैं—

''बेहतरीन आलिम वह है जो लोगों को (ऐसे अन्दाज़ से ख़ुदा की तरफ़ दावत देता है कि) ख़ुदा से मायूस नहीं करता और न ही ख़ुदा की नाफ़रमानी के लिए उन्हें रुख़्सतें देता है और न ख़ुदा के अज़ाब से उन्हें बेख़ौफ़ बना देता है।''

5. दावती कोशिशों को हमेशा और लगातार जारी रिखए और जो प्रोग्राम बनाएँ, उसे बराबर और जिम्मेदारी के साथ चलाते रहने की कोशिश कीजिए । प्रोग्राम को अधूरा छोड़ने और नए-नए प्रोग्राम बनाने की आदत से बचिए । थोड़ा काम कीजिए, लेकिन लगातार ।

नबी (सल्ल०) का इरशाद है---

"बेहतरीन अमल वह है जो लगातार किया जाता रहे, चाहे वह कितना ही छोटा हो ।"

 दावत व तबलीग़ की राह में पेश आनेवाली कठिनाइयों, तकलीफ़ों और आजमाइशों का खुले दिल से स्वागत कीजिए और सब्र व इस्तिकामत (दृढ़ता) दिखाइए ।

क़ुरआन में है---

وَأَمُو إِللَّهُ عُرُونِ وَانْهُ عَنِ الْمُنْكَرِ وَاصْبِرْ عَلَى مَا اَصَابَكَ ٥ (الناما)

''और नेकी का हुक्म दो और बुराई से रोको और इस राह में जो मुसीबतेंभी आएँ, उनको जमकर बरदाश्त करते रही ।'' (कुरआन, 31:17)

राहे हक में मुसीबतों का आना ज़रूरी है। आज़माइश की मंज़िलों से गुज़र कर ही ईमान में ताक़त आती है और चिरत्र मज़बूत हो जाता है। यही वजह है कि ख़ुदा अपने उन बन्दों को ज़रूर आज़माता है जो ईमान का दावा करते हैं और जो अपने दीन व ईमान में जितना ज़्यादा पक्का होता है उसकी आज़माइश भी उसी हिसाब से सख़्त होती है।

ख़ुदा का इरशाद है-

وَلَنَبْلُونَّكُمْ بِشَنِيءِمِّنْ الْحَوْفِ وَالْجُوْعِ وَنَقْصِ مِّنَ الْاَمُوالِ وَ الْانْفُسِ وَالشَّمَرَاتِ وَبَشِّرِ الْصَبِّرِيْنَ لَا الَّذِيْنَ إِذَا اَصَّابَتْهُمْ مُّصِيْبَةٌ قَالُواْ إِنَّا لِلَّهِ وَإِنَّا إِلَيْهِ رَاجِعُونَ لَى أُولِنَاكَ عَلَيْهِمْ صَلَواةٌ مِّنْ رَّبُهِمْ وَ رَحْمَةٌ سَ

وَأُولَائِكَ هُمُ الْمُهْتَدُونَ ٥ (الترو: ١٥٥ ـ ١٥٥)

"और हम ज़रूर तुम्हें डर, ख़तरा, उपवास, जान व माल के नुकसान और आमदिनयों के घाटे में डालकर तुम्हारी आज़माइश करेंगे । इन हालात में जो लोग सब्र करें और जब कोई मुसीबत पड़े तो कहें, 'हम ख़ुदा ही के हैं और ख़ुदा ही की ओर हमें पलटकर जाना है,' उन्हें ख़ुशाख़बरी दे दीजिए कि उनपर उनके रब की ओर से नवाज़िशें होंगी, उसकी रहमत उनपर साया करेगी और ऐसे ही लोग हिदायत पर हैं।"

(कुरआन, 2:155-157)

हज़रत सअद (रज़ि॰) ने प्यारे नबी (सल्ल॰) से पूछा, ''सबसे ज़्यादा सख़्त आज़माइश किस आदमी की होती है ?'' आपने फ़रमाया—

"निबयों की, फिर जो दीन व ईमान में उनसे ज़्यादा करीब हो और फिर जो उनसे करीब हो । आदमी की आज़माइश उसके दीन के एतिबार से होती है, अत: जो आदमी अपने दीन में पक्का होता है, उसकी आज़माइश सख़्त होती है और जो दीन में कमज़ोर होता है, उसकी आज़माइश हल्की होती है और यह आज़माइश बराबर होती रहती है, यहाँ तक कि वह ज़मीन पर इस हाल में चलता है कि उसपर गुनाह का कोई असर नहीं रह जाता।" (मिश्कात)

और नबी (सल्ल॰) ने अपना हाल बयान करते हुए फरमाया-

"मुझे ख़ुदा की राह में इतना-इतना सताया गया कि कभी कोई इनसान इतना नहीं सताया गया और मुझे ख़ुदा की राह में इतना-इतना डराया गया कि कभी कोई आदमी इतना नहीं डराया गया और हम पर तीस दिन और रात ऐसे गुज़रे हैं कि मेरे और बिलाल के खाने के लिए कोई ऐसी चीज न थी, जिसे कोई जानदार खा सके, सिवाए उस थोड़े से सामान के जो बिलाल की बगल में था।" (तिरमिज़ी)

और नबी (सल्ल॰) ने इरशाद फरमाया---

"जो आदमी सब्र करने की कोशिश करेगा ख़ुदा उसको सब्र बड़्शेगा और सब्र से ज़्यादा बेहतर और बहुत-सी भलाइयों को समेटनेवाली बड़्शिश और कोई नहीं।" (बुखारी, मुस्लिम)

असल में आजमाइशें तहरीक (आन्दोलन) को ताक़त पहुँचाने और आगे बढ़ाने का ज़रूरी साधन हैं। आजमाइशों की मंजिलों से गुज़रे बिना कोई तहरीक कभी कामयाब नहीं हो सकती, ख़ास तौर से वह तहरीक जो इनसानी दुनिया में हर पहलू पर छानेवाले इनक़िलाब की दावत देती हो और पूरी इनसानी ज़िन्दगी को नई बुनियादों पर तामीर करने का मंसूबा रखती हो।

जिस ज़माने में मक्का के संगदिल लोग नबी (सल्ल॰) और नबी (सल्ल॰) के साधियों पर बेपनाह ज़ुल्म व सितम तोड़ रहे थे, उन्हीं दिनों का एक वाकिआ हज़रत ख़ब्बाब बिन अरत (रिज़ि॰) बयान फरमाते हैं—

''नबी (सल्ल॰) अल्लाह के घर के साए में चादर को सिर के नीचे रखे आराम फरमा रहे थे । हम आपके पास शिकायत लेकर पहुँचे । ऐ अल्लाह के रसूल ! आप हमारे लिए ख़ुदा से मदद तलब नहीं फ़रमाते, आप इस ज़ुल्म के ख़ात्मे की दुआ नहीं करते (आख़िर यह सिलसिला कब तक चलता रहेगा और कब इन मुसीबतों का दौर ख़त्म होगा ?) ।" नबी (सल्ल॰) ने यह सुनकर फरमाया, "तुमसे पहले ऐसे लोग गुजरे हैं कि उनमें से कुछ के लिए गढ़ा खोदा जाता, फिर उसको उस गढ़े में खड़ा कर दिया जाता, फिर आरा लाया जाता और उसके जिस्म को चीरा जाता, यहाँ तक कि उसके जिस्म के दो टुकड़े कर दिए जाते, फिर भी वह अपने दीन से न फिरता और उसके जिस्म में लोहे के कंघे चुभाए जाते जो गोश्त से गुजरकर हड़्डियों और पट्ठों तक पहुँच जाते, पर बन्दा हक़ से न फिरता । क़सम है ख़ुदा की, यह दीन ग़ालिब होकर रहेगा, यहाँ तक कि सवार सनआ (यमन की राजधानी) से हज़र-मौत तक का सफ़र करेगा और रास्ते में ख़ुदा के सिवाय उसको किसी का डर न होगा, अलबता चरवाहों को सिर्फ़ भेड़ियों का डर रहेगा कि कहीं बकरी उठा न ले जाएँ, लेकिन अफ़सोस कि तुम जल्दी मचा रहे हो ।'' (बुखारी) हज़रत मुआविया (रज़ि॰) फ़रमाते हैं—

"मैंने नबी (सल्ल॰) को यह इरशाद फरमाते सुना है कि मेरी उम्मत

करता रहेगा । जो लोग उनका साथ न देंगे और जो लोग उनकी मुखालफ़त करेंगे वे उनको तबाह न कर सकेंगे, यहाँ तक कि ख़ुदा का फ़ैसला आ जाए और ये दीन की हिफ़ाज़त करनेवाले लोग अपनी उसी हालत पर क़ायम रहेंगे ।" (बुख़ारी, मुस्लिम)

 बेजा खादारी, ढीलापन और उसूलों की कुरबानी देने से सख़्ती से परहेज़ कीजिए । कुरआन में ईमानवालों की तारीफ़ में कहा गया है—

اَشِدَّآءُ عَلَى الْكُفَّارِ ٥

"वे काफ़िरों (इनकार करनेवालों) पर सख़्त होते हैं ।''(क़ुरआन, 48:29)

यानी वे अपने दीन और उस्ल के मामले में बड़े सख़्त होते हैं। वे किसी हाल में भी अपने उस्लों के मामलों में कोई समझौता नहीं करते, न ढीलापन दिखाते हैं। वे सब कुछ सहन कर सकते हैं, लेकिन दीन व उस्ल की कुरबानी नहीं दे सकते। मुसलमानों को ख़ुदा ने नबी (सल्ल०) के वास्ते से हिदायत दी है—

''अत: आप इसी दीन की ओर दावत दीजिए और जिस तरह आप को हुक्म दिया गया है, उसी पर मज़बूती के साथ जमे रहिए और उन लोगों के चाहने पर न चिलए।'' (क़ुरआन, 42:15)

दीन के मामले में ढीलापन, बेजा खादारी और असत्य से समझौता बेहद ख़तरनाक कमज़ोरी है जो दीन व ईमान को तबाह करके रख देती है ।

नबी (सल्ल०) का इरशाद है—

"जब बनी इसराईल ख़ुदा की नाफ़रमानियों के काम करने लगे तो उनके उलेमा ने उनको रोका, लेकिन वे नहीं रुके (तो उनके उलेमा उनका बाइकाट करने के बजाए) उनकी मज्लिसों में बैठने लगे और उनके साथ खाने-पीने लगे । जब ऐसा हुआ तो ख़ुदा ने उन सबके दिल एक जैसे कर दिए और फिर हज़रत दाऊद और हज़रत ईसा बिन मरयम की ज़बान से ख़ुदा ने उनपर लानत की, यह इसलिए कि उन्होंने नाफ़रमानी की राह अपनाई और उसी में बढ़ते चले गए।"

इस हदीस को रिवायत करनेवाले हज़रत अब्दुल्लाह बिन मस्ऊद हैं । वे फ़रमाते हैं,---

[&]quot;नबी (सल्ल॰) टेक लगाए <mark>बैठे थे</mark>, फिर सीधे बैठ् गए और फ़रमाया,

"नहीं ! उस जात की कसम, जिसके कब्बे में मेरी जान है, तुम ज़रूर लोगों को नेकी का हुक्म देते रहोगे और बुराई से रोकते रहोगे और ज़ालिम का हाथ पकड़ोगे और ज़ालिम को हक के आगे झुकाओगे । अगर तुम लोग ऐसा न करोगे तो तुम सबके दिल भी एक ही तरह के हो जाएँगे और फिर ख़ुदा तुम्हें अपनी रहमत और हिदायत से दूर फेंक देगा, जिस तरह बनी इसराईल को उसने महरूम कर दिया।"

8. अपने बच्चों को इस्लाह व तरिबयत और उनको दीन कायम करने की जिम्मेदारी निभाने पर तैयार करना आपका पहला कर्तव्य है और आपकी सरगिमेंयों का फितरी मैदान भी । इस मैदान को छोड़कर अपनी तबलीग़ी और इस्लाही कोशिशों के लिए सिर्फ़ बाहर के मैदान तलाश करना हिकमत के खिलाफ़ भी है और ग़ैर फ़ितरी अमल भी । यह बहुत बड़ी कोताही और अपनी जिम्मेदारियों से भागना भी है । इसकी मिसाल ऐसी है कि आप अकाल के जमाने में अपने घरवालों को भूख-प्यास से निढाल और मरने के क़रीब छोड़कर बाहर के ज़रूरतमंदों को तलाश करके अनाज बाँटने में फ़ैयाज़ी दिखाएँ, गोया न तो आपको भूख-प्यास और कुर्बत व मुहब्बत का एहसास है और न अनाज के बाँटने की हिकमत ही को आपका मन जानता है । कुरआन में मोमिनों को हिदायत दी गई है—

يْآيُّهَا الَّذِيْنَ آمَنُوا قُوا آ أَنْفُسَكُمْ وَ آهْلِيْكُمْ نَارًا٥

"ऐ ईमानवालो ! बचाओ अपने को और घरवालों को जहन्नम की आग से ।" (कुरआन, 66:6)

और नबी (सल्ल०) ने इन शब्दों में इसे बयान किया—

"तुममें से हर एक निगराँ और जिम्मेदार है और तुममें से हर एक से उन लोगों के बारे में पूछ-गछ की जाएगी, जो तुम्हारी निगरानी में होंगे। हाकिम निगराँ है और उससे उसकी जनता के बारे में पूछा जाएगा, और शौहर अपने घर का निगराँ है, और औरत अपने शौहर के घर और उसके बच्चों की निगराँ है, तो तुममें से हर एक निगराँ और जिम्मेदार है और तुममें से हर एक से उन लोगों के बारे में पूछ-गछ होगी, जो उसकी निगरानी में दिए गए हैं।"

9. अपने पड़ोसियों और मुहल्लेवालों की इस्लाह व तरिबयत की भी फ्रिक्र कीजिए और उसको भी अपनी जिम्मेदारी समझिए ।

नबी (सल्ल॰) ने एक दिन ख़ुतबा दिया और उसमें कुछ मुसलमानों की तारीफ़

फरमाई, फिर फ़रमाया-

''ऐसा क्यों है कि कुछ लोग अपने पड़ोसियों में दीन की समझ-बुझ पैदा नहीं करते और उन्हें दीन नहीं सिखाते और उन्हें दीन न जानने के सबक भरे नतीजे नहीं बताते और उन्हें बुरे कामों से नहीं रोकते ? और ऐसा क्यों है कि कुछ लोग अपने पड़ोसियों से दीन का इल्म हासिल नहीं करते और दीन की समझ-बूझ पैदा नहीं करते और दीन से जाहिल रहने के सबक भरे नतीजे मालूम नहीं करते ? ख़ुदा की क़सम ! लोग अपने पड़ोसियों को ज़रूर ही दीन की तालीम दें, उनके अन्दर दीन की समझ पैदा करें, उन्हें नसीहत करें, उनको अच्छी बातें बताएँ और उनको बुरी बातों से ग्रेकें । साथ ही लोगों को चाहिए कि वे ज़रूर ही अच्छे पड़ोसियों से दीन सीखें, दीन की समझ पैदा करें और उनकी नसीहतों को कबूल करें, वरना मैं उन्हें बहुत जल्द सज़ा दूँगा।'' (फिर आप मिम्बर से उतर आए और तक़रीर ख़त्म फ़रमा दी ।)

सुननेवालों में से कुछ लोगों ने दूसरों से पूछा— ''ये कौन लोग थे जिनके ख़िलाफ़ नबी (सल्ल॰) ने तक़रीर फ़रमाई ?'' दूसरे लोगों ने बताया कि आपका रुख अश्अर क़बीले के लोगों की ओर था । ये लोग दीन का इल्म रखनेवाले लोग हैं और उनके पड़ोस में चश्मों पर रहनेवाले देहाती उजड्ड लोग हैं। जब इस तक़रीर की ख़बर अश्अरी लोगों को पहुँची तो वे नबी (सल्ल०) की ख़िदमत में हाजिर हुए और कहा, ''ऐ ख़ुदा के रसूल ! आपने अपने ख़ुतबे में कुछ लोगों की तारीफ़ फ़रमाई और हमारे ऊपर ग़ुस्सा फ़रमाया, तो फ़रमाइए हम से क्या क़सूर हुआ ?'' आपने फ़रमाया, ''लोगों का फ़र्ज़ है कि वह अपने पड़ोसियों को दीन की तालीम दें, उन्हें वाज व नसीहत करें, अच्छी बातें बताएँ और बुरी बातों से रोकें और लोगों का यह भी फर्ज़ है कि वे अपने पड़ोसियों से दीन का इल्म हासिल करें, उनकी नसीहतों को क़बूल करें और अपने अन्दर दीन की समझ पैदा करें, वरना मैं उनको बहुत जल्द सज़ा दूँगा।" यह सुनकर अश्अर क़बीले के लोगों ने कहा, ''ऐ ख़ुदा के रसूल ! क्या हम दूसरे लोगों में समझ पैदा करें ?'' आपने फरमाया, ''जी हाँ ! यह तुम्हारी जिम्मेदारी है।'' तो ये लोग बोले, ''हुजूर ! हमें साल भर की मोहलत दीजिए।" चुनौंचे हुजूर (सल्ल॰) ने उनको एक साल की मोहलत दी जिसमें वे अपने पड़ोसियों को दीन सिखाएँ और दीनी समझ पैदा करें । इसके बाद नबी (सल्ल॰) ने ये आयतें तिलावत फरमाई---

لْعِنَالْسَادِيْنَ كَفَرُواْمِنْ بَنِي إِسْرَائِيْسَلَ عَلَى لِسَانِ دَاوُدَ وَعِيْسَلَى ابْنِ

مَرْيُمَ وَلَٰكَ بِمَا عَصَوْاُو كَانُواْ يَعْتَدُونَ ۞ كَانُواْ لاَيَتَنَاهَ وَنَ عَنْ مُنْكَرٍ فَعَلُوهُ وَ لَبِئْسَ مَا كَانُواْ يَفْعَلُونْ ۞ (الدره)

"बनी इसराईल के कुफ्र करनेवालों पर लानत की गई दाऊद की ख़बान से और ईसा बिन मरयम की ज़बान से और यह लानत इसलिए की गई कि उन्होंने नाफ़रमानी की राह अपनाई और बराबर ख़ुदा के हुक्मों को तोड़ते चले गए । ये आपस में एक दूसरे को बुरी बातों के करने से नहीं रोकतेथे । बेशक उनकी यह हरकत इंतिहाई बुरी थी ।" (कुरआन, 5:78)

10. जिन लोगों के बीच आप दावत व तबलीग की भारी जिम्मेदारी निभा रहे हों उनके मज़हबी अक़ीदों और जज़्बों का मान-सम्मान कीजिए । न उनके बुज़ुगों और पेशवाओं को बुरे नाम से याद कीजिए, न उनके विचारों पर हमले कीजिए और न उनके मज़हबी नज़िरयों को हक़ीर समझिए । सीधे तरीक़े से हिकमत के साथ अपनी दावत पेश कीजिए और आलोचना में भी सामने के लोगों को भड़काने के बजाए दिल की गहराइयों से उनके दिल में अपनी बात उतारने की कोशिश कीजिए, इसलिए कि जज़्बाती तनक़ीद (भावनात्मक आलोचना) और तौहीन भरी बातों से सामनेवाले आदमी में किसी अच्छी तबदीली की उम्मीद नहीं होती अलबत्ता यह डर रहता है कि बेजा तास्सुब और तंगनज़री की वजह से वह ख़ुदा और दीन की शान में गुस्ताख़ी करने लगे और दीन के क़रीब आने के बजाए और ज़्यादा दीन से दूर हो जाए ।

क्रुरआन की हिदायत है-

وَلاَ تَسْبُوا الَّذِيْنَ يَدْعُونَ مِنْ دُونِ اللهِ فَيَسُبُوا اللهَ عَدُواً بِغَيْرِ عِلْمٍ م

"(ऐ ईमानवालो !) ये लोग ख़ुदा के सिवा जिनको पुकारते हैं उनको गालियाँ न दो, ऐसा न हो कि ये शिर्क से आगे बढ़कर जिहालत की बुनियाद पर ख़ुदा को गालियाँ देने लगें।" (क़ुरआन, 6:108)

11. अल्लाह की तरफ़ बुलानेवाला बनकर दावत की ज़िम्मेदारी पूरी कीजिए । यानी सिर्फ़ अल्लाह की तरफ़ दावत देनेवाले बनिए । ख़ुदा के बन्दों को ख़ुदा के सिवा किसी और चीज़ की ओर हरिगज़ न बुलाइए, न वतन की ओर बुलाइए, न क़ौम और नस्ल की ओर, न किसी ज़बान की ओर दावत दीजिए और न किसी जमाअत की ओर । ईमानवाले का लक्ष्य सिर्फ़ ख़ुदा की रिज़ा है, इसी लक्ष्य की ओर दावत दीजिए और यह यक़ीन पैदा करने की कोशिश कीजिए कि बन्दे का

काम सिर्फ यह है कि वह अपने पैदा करनेवाले और मालिक की बन्दगी करे— अपनी निजी जिन्दगी में भी और घरेलू जिन्दगी में भी, समाजी जिन्दगी में भी और मुल्की मामलों में भी— गरज पूरी जिन्दगी में अपने मालिक और परवरिगार के कहने पर चले और उसके कानून की ख़ुलूस के साथ पैरवी करे, उसके सिवा कोई चीज ऐसी नहीं जिसको मुसलमान अपना लक्ष्य करार दे और उसकी तरफ लोगों को दावत दे । मोमिन जब भी ख़ुदा की हिदायत से मुँह मोड़कर ख़ुदा की रिजा के सिवा किसी और चीज को अपना लक्ष्य करार देगा, दोनों दुनिया में नाकाम व नामुराद होगा ।

وَمَنْ اَحْسَنُ قَسُولًا مِّيمَّنْ دَعَا إِلَى اللهِ وَعَمِلَ صَالِحًا وَقَالَ إِنَّيى مِنَ الْمُسْلِمِيْنَ ٥

"उस आदमी से अच्छी बात और किसकी होगी जिसने अल्लाह की ओर दावत दी और नेक अमल किया और कहा कि मैं ख़ुदा का फ़रमाँबरदार और मुस्लिम हूँ।" (क़ुरआन, 41:33)

38. जमाअत बनाने के आदाब

 दावत व तबलीग की जिम्मेदारी निभाने के लिए मजबूत संगठन बनाइए और दीन कायम करने के लिए मिल-जुलकर कोशिश कीजिए—

وَلْتَكُنْ مِّنْكُمْ أُمَّةً يَّدْعُوْنَ إِلَى الْخَيْـرِوَيَأْمُرُوْنَ بِالْمَعْرُوْفِ وَيَنْهَوْنَ عَنِ الْمُنْكَرِهِ

"और तुममें एक जमाअत तो ऐसी ज़रूर ही होनी चाहिए जो भलाई की तरफ़ दावत दे, अच्छे कामों का हुक्म दे और बुरे कामों से रोके ।" (क़ुरआन, 3:104)

'ख़ैर' से मुराद हर वह फ़ितरी भलाई है जिसे हमेशा इनसानी फ़ितरत ने भलाई समझा है और जिसकी भलाई होने की गवाही आसमानी किताबों ने दी है । उन तमाम भलाइयों और ख़ूबियों की एक शानदार शक्त ख़ुदा का वह दीन है जो हर दौर में ख़ुदा के पैगम्बर लाते रहे हैं, जिसकी आदिरी, मुकम्मल, भरोसे के लायक और महफ़ूज शक्ल वह किताब व सुन्तत है जो नबी (सल्ल०) उम्मत को दे गए हैं । उसी 'ख़ैर' की ओर बुलाने और भलाइयों से दुनिया को मालामाल करने के लिए ज़रूरी है कि मुसलमान एक जमाअत बनकर और संगठित होकर इस काम को करें और जिन्दगी के हर मैदान में असत्य पर गलबा हासिल करने के लिए मज़बूत गिरोह वुजूद में लाएँ और संगठित होकर कोशिश करें । ख़ुदा ने ईमानवालों के इस मज़बूत गिरोह और संगठन बनकर कोशिश करने का नक्शा खींचते हुए उनके आदर्श-समूह की तारीफ़ की है और उनको अपना प्रिय बताया है—

إِنَّ اللَّهَ يُحِبُ الَّذِيْنَ يُقَاتِلُونَ فِي سَبِيلِهِ صَفًّا كَأَنَّهُمْ بُنْيَانٌ مَّرْصُوصٌ ٥

''बेशक वे लोग ख़ुदा के प्रिय हैं जो उसकी राह में जमकर सफ़ बाँधे लड़ते हैं, गोया कि वे सीसा पिलाई हुई इमारत हैं।'' (क़ुरआन, 61:4)

नबी (सल्ल॰) ने इज्तिमाई जिन्दगी की अहमियत और जमाअत बनाकर जिन्दगी गुजारने की हिदायत करते हुए इरशाद फरमाया—

''तीन आदमी जो किसी जंगल में रहते हों, उनके लिए जायज्ञ नहीं है, मगर यह कि वे अपने में से किसी को अपना अमीर चुन लें ।'' (मुन्तक़ा) और आपने यह भी इरशाद फ़रमाया---

''जो आदमी जन्नत के बीच में अपना घर बनाना चाहता हो, उसे 'अल-जमाअत' से चिमटा रहना चाहिए, इसलिए कि शैतान एक आदमी के साथ होता है और जब वे दो हो जाते हैं तो वह दूर भाग जाता है।"

'अल-जमाअत' से मुराद मुसलमानों का ऐसा संगठित गिरोह है, जब सत्ता इस्लाम के हाथ में हो, और मुसलमान ख़लीफ़ा इस्लामी हुक्म और क़ानून लागू कर रहा हो, और सारे इस्लामवाले उस नेतृत्व और रहनुमाई पर एक राय हों तो ऐसी हालत में किसी मुसलमान के लिए कर्तई तौर पर कोई गुंजाइश नहीं कि वह जमाअत से अलग रहकर जिन्दगी गुजारे और जब यह अल-जमाअत मौजूद न हो तो उम्मत का फर्ज़ है कि वह संगठित होकर, मिल-जुलकर की गई कोशिशों के जरिए इस अल-जमाअत को वुजूद में लाने की कोशिश करे ।

2. मेल-मिलाप और संगठन की बुनियाद सिर्फ़ दीन को बनाइए । इस्लामी संगठन वही है जिसकी बुनियाद ख़ुदा का दीन हो । ख़ुदा के दीन को छोड़कर किसी और बुनियाद पर मुसलमानों का मेल-मिलाप वह मेल-मिलाप नहीं है. जिसका हुक्म इस्लाम ने दिया है और ऐसा संगठन और जमाअत हकीकत में इस्लामी संगठन नहीं है । मुसलमानों में भाईचारा और मेल-मिलाप का हक़ीक़ी रिश्ता सिर्फ़ दीन है । दीन के सिवा जिस चीज़ को भी यह अपने मेल-मिलाप की बुनियाद बनाएँगे. एक होने के बजाए अलग-अलग होंगे और एक 'अल-जमाअत' बनने के बजाए गिरोह-गिरोह और फ़िरका-फ़िरका बन जाएँगे ।

जमाअत बनाइए तो सिर्फ़ इसलिए कि ख़ुदा का दीन क़ायम करना आपका लक्ष्य हो और आपकी सारी कोशिश सिर्फ़ उसी के लिए हो ।

क़ुरआन का इरशाद है---

وَاعْتَصِمُواْ بِحَبْلِ اللَّهِ جَمِيْعًا وَّلاَ تَفَرَّقُواْ ۖ وَ اذْكُرُواْ نِعْمَةَ اللَّهِ عَلَيْكُمُ

إِذْكُنْتُمْ أَعْدَاءً فَأَلَّفَ بَيْنَ قُلُوبِكُمْ فَأَصْبَحْتُمْ بِنِعْمَتِةِ إِخُوانًا ٥ (العران:١٠١)

''और तुम सब मिलकर ख़ुदा की रस्सी को मज़बूत पकड़े रहना, और अलग-अलग फ़िरक़े न बन जाना और ख़ुदा के इस एहसान को याद रखना जो उसने तुमपर किया है । तुम एक दूसरे के दुश्मन थे, उसने तुम्हारे दिल जोड़ दिए और तुम उसकी मेहरबानी से भाई-भाई बन गए ।''

(क़ुरआन, 3:103)

ख़ुदा की रस्सी से मुराद ख़ुदा का दीन, इस्लाम है । क़ुरआन के नज़दीक मुसलमानों

की इकाई और गिरोह बनने की बुनियाद यही है। इसके सिवा कोई भी बुनियाद मुसलमानों को जोड़नेवाली नहीं, बल्कि टुकड़े-टुकड़े कर देनेवाली है।

3. हक की तरफ़ बुलानेवाले कार्यकर्ताओं (कारकुनों) से दिली मुहब्बत कीजिए और इस रिश्ते को हर रिश्ते से ज्यादा अहम और एहतिराम के काबिल समझिए । कुरआन में ईमानवालों की तारीफ़ में कहा गया है—

لاَ تَجِدُ قُوْمًا يُؤْمِنُونَ بِاللَّهِ وَالْيَوْمِ اللَّاحِرِ يُوآدُّوْنَ مَنْ حَآدٌ اللَّهَ وَ رَسُولُهُ وَلَوْكَانُوْاَ ابَاءَ هُمُ اَوُ اَبُنَاءَ هُمُ اَوْ اِخْوالنَّهُمْ اَوْ عَشِيْرَتَهُمْ ٥(البرد:٣٠)

"तुम उस गिरोह को जो ख़ुदा और आख़िरत के दिन पर ईमान रखता है, उन लोगों से मुहब्बत और प्रेम करते न देखोगे जो ख़ुदा और उसके रसूल की दुश्मनी और मुखालफ़त पर तैयार हों, चाहे वे उसके अपने ही बाप या अपने ही बेटे या अपने ही भाई या अपने ही ख़ानदानवाले क्यों न हों।" (क़ुरआन, 58:22)

 जमाअती साथियों की भलाई चाहने का एहितमाम कीजिए और जमाअती जिन्दगी में आपस में एक-दूसरे के जज्बे को जगाए रिखए, इसलिए कि यही कामयाबी की जमानत है। ख़ुदा का इरशाद है—

وَالْعَصْرِ ﴿ إِنَّ ٱلْإِنْسَانَ لَفِي خُسُرِ ﴿ إِلَّا الَّـذِينَ آمَنُو اوَعَمِلُـواالصَّلِحْتِ

وتَوَاصِوا بِالْحَقِّ أَوْتَوَاصَوا بِالصَّبْرِ ٥ (السر)

"ज़माना गवाह है कि इनसान घाटे में है सिवाए उन लोगों के, जो ईमान लाए और जो नेक अमल करते रहे और जो एक-दूसरे को दीने हक की वसीयत करते रहे और सब्र और जमाव पर उभारते रहे ।"

(कुरआन, 103:1-3)

 जमाअती अनुशासन (Discipline) की पूरी-पूरी पाबन्दी कीजिए और उसको सिर्फ़ जमाअती मज़बूती का ज़िरया ही न समिझए बल्कि दीनी जिम्मेदारी भी समिझए ।

ख्दा का इरशाद है— إِنَّمَا الْمُؤْمِنُونَ الَّذِيْنَ آمَنُواْ بِاللَّهِ وَرَسُولِهِ وَ إِذَا كَانُواْ مَعَهُ عَلَى آمْرٍ جَامِعٍ لَمْ يَذْهَبُواْ حَتَّى يَسْتَأْذِنُوهُ مَ إِنَّ الَّذِيْنَ يَسْتَـأُذِنُو نَكَ أُولَائِكَ

الَّذِيْنَ يُؤُمِنُونَ بِاللَّهِ وَرَسُولُهِ ٥ (الار:١٢)

''ईमानवाले तो हक़ीक़त में वही लोग हैं जो ख़ुदा और उसके रसूल को दिल से मानें और जब किसी सामूहिक काम के मौक़े पर रसूल के साथ हों तो उनसे इजाज़त लिए बिना न जाएँ। सच तो यह है कि जो लोग आपसे इजाज़त लेते हैं, वहीं लोग ख़ुदा और उसके रसूल को माननेवाले हैं।'' (क़ुरआन, 24:62)

जमाअत के नज़्म (अनुशासन) की पाबन्दी और अपने नेता की इताअत व फ़रमाँबरदारी सिर्फ़ एक क़ानूनी मामला ही नहीं है बल्कि यह एक अहम शरई मामला है और क़ुरआन पाक ने उन लोगों के ईमान की सच्चाई की गवाही दी जो जमाअत के अनुशासन के पाबन्द हों और जमाअती ड्यूटी से उसी वक़्त हटें जब अपने जिम्मेदार से इजाज़त हासिल कर लें।

6. जमाअती जिन्दगी में नेकी के जो काम भी हो रहे हों, दिल के ख़ुलूस से उसमें मदद कीजिए और जो कुछ कर सकते हों उसमें कमी न कीजिए । ख़ुदगरज़ी, स्वार्थ और अहंकार जैसी गन्दी भावनाओं से अपना अख़लाक़ी दामन पाक रिखए ।

कुरआन की हिदायत है---

وَتَعَاوَنُوا عَلَى الْبِرِّ وَالتَّقُوٰى ٥

"और नेकी और ख़ुदातरसी के कामों में एक-दूसरे की मदद करते रहो।" (क़ुरआन, 5:2)

 साथियों से ताल्लुकात अच्छे रिखए और कभी किसी से कोई मतभेद हो जाए तो तुरन्त सुलह-सफ़ाई कर लीजिए और मन को मैल से पाक रिखए ।

فَاتَّقُوا اللَّهَ وَأَصْلِحُوا ذَاتَ بَيْنِكُمْ٥

''अत: ख़ुदा से डरो और आपस के ताल्लुक़ात को अच्छा रखो ।'' (8:1)

8. इस्लामी जमाअत के अमीर की ख़ुशदिली के साथ इताअत कीजिए और उसका भला चाहनेवाले और वफ़ादार रहिए ।

नबी (सल्ल०) का इरशाद है—

''मुसलमानों को अपने ज़िम्मेदार की बात सुननी और माननी ज़रूरी

है, चाहे उसका हुक्म अपनी तबीअत को पसन्द हो या न हो बशर्ते कि वह ख़ुदा की नाफरमानी की बात न हो । हाँ, जब ख़ुदा की नाफरमानी का हुक्म दिया जाए तो वह बात न सुननी चाहिए और न माननी चाहिए।'' (बुखारी, मुस्लिम)

हज़रत तमीम दारी (रिज़॰) फ़रमाते हैं कि नबी (सल्लं॰) ने फ़रमाया— ''दीन ख़ुलूस के साथ भला चाहने और वफ़ादार रहने का नाम है।''

—तीन बार आपने यह बात फरमाई । लोगों ने पूछा, "किसका भला चाहना और वफ़ादार रहना ?" इरशाद फरमाया—

"ख़ुदा का, रसूल का, उसकी किताब का, मुसलमानों के जिम्मेदार का और आम मुसलमानों का ।" (मुस्लिम)

9. जमाअती पक्षपात, तंगनज़री और गुटबन्दी से बचिए । ख़ुले दिल और अच्छे अख़लाक़ के साथ हर एक की मदद कीजिए और जो लोग भी दीन का काम कर रहे हों उनकी क़द्र कीजिए । उनके साथ भला चाहने का और इख़लास का बरताव कीजिए और उनको अपना साथी और कामों में मददगार समझिए । दीन का काम करनेवाले हक़ीक़त में सब एक दूसरे के मददगार और हिमायत करनेवाले हैं । सब दीन की तलब में हैं और सब अपनी-अपनी समझ के मुताबिक़ दीन की ख़िदमत ही करना चाहते हैं । ख़ुलूस के साथ समझा-बुझाकर एक दूसरे की ग़लती बताना और सोच-विचार के सही तरीक़े की निशानदेही करना तो एक निहायत ही मुबारक अमल है और यह होना ही चाहिए । अलबत्ता आपसी नफ़रत, ख़िचाव और दुश्मनी, एक दूसरे को नीचा दिखाना और एक दूसरे के ख़िलाफ़ प्रचार करना वह घटिया तरीक़ा है जो किसी तरह भी दीन की दावत देनेवालों की शान के मुताबिक़ नहीं है और उन लोगों का दामन इस तरह के दाग़-धब्बों से बिलकुल ही साफ़ होना चाहिए जो वाक़ई दिल की गहराई से यह चाहते हैं कि अपनी ताक़त और योग्यताओं को ख़ुदा की राह में लगाएँ और जिन्दगी में ख़ुदा के दीन की कुछ ख़िदमत कर जाएँ।

39. रहनुमाई के आदाब

 इस्लामी जमाअत की रहनुमाई के लिए ऐसे आदमी को चुनिए जो ख़ुदातरसी और परहेजगारी में सबसे बढ़ा हुआ हो, (क्योंकि) दीन में बुज़ुर्गी और बड़ाई का मेयार न माल व दौलत है और न ख़ानदान, बल्कि दीन में वही आदमी सबसे अफ़ज़ल है जो सबसे ज्यादा ख़ुदा से डरनेवाला है ।

कुरआन का इरशाद है—

يَأْيُّهَا النَّاسُ إِنَّا حَلَقُنْكُمْ مِنْ ذَكَرٍ وَّأُنْثَى وَجَعَلْنَكُمْ شُعُوبًا وَّقَبَّانِلَ

لِتَعَارَ فُواْ الإِنَّ أَكُرَمَكُمْ عِنْدَ اللَّهِ ٱتَّقْكُمْ ٥ (الجرات)

"ऐ इनसानो ! हमने तुमको एक मर्द और एक औरत से पैदा किया, तुम्हारे कुंबे और कबीले बनाए ताकि तुम आपस में पहचाने जाओ । बेशक ख़ुदा के नज़दीक तुम सबमें ज़्यादा इज़्ज़तदार वह है जो तुम सबमें ज़्यादा तक़वावाला और परहेज़गार है ।" (क़ुरआन, 49:13)

 रहनुमा के चुनाव को एक ख़ालिस दीनी फ़र्ज़ समझिए और अपनी राय को ख़ुदा की अमानत समझते हुए सिर्फ़ उसी आदमी के हक में इस्तेमाल कीजिए जिसको आप वाकई इस बड़े बोझ को उठाने और उसका हक अदा करने के लायक समझते हों।

ख़ुदा का इरशाद है---

إِنَّ اللَّهَ يَأْمُرُ كُمْ أَنْ تُؤَدُّوا أَلاَمْنَتِ إِلَى اَهْلِهَاه (الناء:٨٥)

''बेशक ख़ुदा तुम्हें हुक्म देता है कि तुम अपनी अमानतें उन्हीं के सुपुर्द करो जो उसके अहल हैं।'' (क़ुरआन, 4:58)

यह एक उसूली हिदायत है जो हर तरह की अमानतों पर हावी है और यहाँ अमानतों से मुराद इस्लामी जमाअत की जिम्मेदारियाँ हैं, यानी इस्लामी जमाअत की रहनुमाई के लिए अपनी राय और पसन्द की अमानत उसी सबसे अहल आदमी के हवाले कीजिए जो वाकई अमानत के इस बोझ को उठाने की अहलियत और सलाहियत रखता हो । इस मामले में जानिबदारी या बेजा खादारी और इसी तरह के दूसरे तत्वों से मुतास्सिर होकर राय देना खियानत है जिससे मोमिन का दामन पाक होना चाहिए ।

3. अगर आप मुसलमानों की जमाअत की जिम्मेदारी सँभालें तो अपनी जिम्मेदारियों का पूरा-पूरा एहसास रखिए और पूरी दियानत, मेहनत, जिम्मेदारी के एहसास और तनदहीं के साथ अपनी ह्यूटी अंजाम दीजिए।

नबी (सल्ल॰) का इरशाद है---

"जो आदमी मुसलमानों के सामूहिक मामलों का जिम्मेदार हो और वह उनके साथ ख़ियानत करे तो ख़ुदा उसपर जन्नत हराम कर देगा।" (बुख़ारी, मुस्लिम)

और आपने यह भी इरशाद फरमाया---

"जिस आदमी ने मुसलमानों के सामूहिक मामलों की जिम्मेदारी कबूल की, फिर उसने उनका भला न चाहा और उनके काम अंजाम देने में अपने आपको इस तरह नहीं थकाया जिस तरह वह अपनी निजी जरूरत के लिए ख़ुद को थकाता है तो ख़ुदा उस आदमी को मुँह के बल जहन्नम में गिरा देगा।"

4. अपने पीछे चलनेवालों के साथ नर्मी, मुहब्बत, इनसाफ और सूझबूझ का बरताव कीजिए ताकि वे खुले दिल से आपका साथ दे सकें और खुदा आपकी जमाअत को अपने दीन की कुछ ख़िदमत करने की तौफ़ीक बख़्शे। कुरआन में नबी (सल्ल०) की तारीफ़ में कहा गया है—

فَبِمَارَحْمَةِ مِّنَ اللهِ لِنْتَ لَهُمْ وَلَوْ كُنْتَ فَظًا غَلِيْظا لْقَلْبِ لاَنْفَضُّواْ مِنْ حَوْلِكَ ٥

''यह ख़ुदा की रहमत ही तो है कि आप उन लोगों के लिए इंतिहाई नर्म दिल हैं, वरना अगर कहीं आप सख़्त मिज़ाज और कड़ी पकड़ करनेवाले होते तो ये सब आपके आस-पास से छँट जाते ।'' (क़ुरआन, 3:159)

और आपको ताकीद की गई है—

وَاخْفِضْ جَنَاحَكَ لِمَنِ اتَّبَعَكَ مِنَ الْمُؤْمِنِيْنَ ٥ (المراء:٢١٥)

"और आप अपनी मुहब्बत के बाजू फैला दीजिए उन मोमिनों के लिए जो आपकी पैरवी कर रहे हैं।" (कुरआन, 26:215)

हज़रत उमर बिन ख़त्ताब (रिज़ि॰) ने एक बार तक़रीर (Speach) करते हुए इरशाद फ़रमाया— ''ऐ लोगो ! हमारा तुमपर हक्र है कि पीठ पीछे हमारा ख़ुलूस के साथ भला चाहो और नेकी के मामलों में हमारी मदद करो ।''

फिर इरशाद फरमाया-

"ऐ हुकूमत के जिम्मेदारो ! जिम्मेदार की नर्मी से ज्यादा नफा देनेवाली और ख़ुदा के नज़दीक ज़्यादा पसन्दीदा और कोई नर्मी नहीं है । इसी तरह जिम्मेदार की नासमझी, भावुकता में डूबकर बेसमझे-बूझे काम करने से ज़्यादा नुकसानदेह और नापसन्दीदा कोई दूसरी नासमझी नहीं है ।"

5. अपने साथियों की अहमियत को महसूस कीजिए, उनकी भावनाओं का एहितराम कीजिए, उनकी जरूरतों का एहसास कीजिए और उनके साथ ऐसा भाई जैसा सुलूक कीजिए कि वे आपको अपना सबसे बड़ा भला चाहनेवाला समझें।

हज़रत मालिक बिन हुंबैरिस (रिजि॰) कहते हैं कि एक बार हम कुछ हमउम्र नौजवान नबी (सल्ल॰) की ख़िदमत में रहने के लिए पहुँचे और हम आपकी ख़िदमत में बीस रात तक रहे । वाकई ख़ुदा के रसूल इंतिहाई नर्मदिल और रहम करनेवाले थे । जब आपने यह महसूस किया कि अब हमें घरवालों की याद सता रही है तो हमसे पूछने लगे कि तुम लोग अपने पीछे घर में किन-किन लोगों को छोड़कर आए हो ? हमने तफ़सील बताई तो फ़रमाया—

"अच्छा तो अब तुम लोग अपने घरों को वापस जाओ और उन्हों के साथ रहो और जो कुछ तुमने सीखा है, उनको सिखाओ और उन्हें नेक बातें बताओ और फ़्लाँ नमाज़ फ़्लाँ वक्त पढ़ो और जब नमाज़ का वक्त आ जाए तो तुममें से कोई एक अजान दे दे और तुममें जो इल्म व किरदार के लिहाज़ से सबसे बढ़कर हो, वह नमाज़ पढ़ाए।"

6. अपने साथियों की कद्र कीजिए और इन्हीं को अपनी असल पूँजी समझते हुए पूरी तनदही और दिलसोज़ी के साथ उनकी तरिबयत कीजिए । उनको ग़रीब और कमज़ोर समझकर उन लोगों की ओर ललचाई हुई नज़रों से न देखिए जिनको ख़ुदा ने दुनिया की शान व शौकत और माल व असबाब देकर ढील दी है—

"और अपने आपको उन लोगों के साथ होने पर मुतमइन रखिए जो अपने रब की रिजा के तालिब बनकर सुबह व शाम उसको पुकारते रहते हैं और उनको नज़रअंदाज़ करके दुनिया की शान व शौकत की तलब में अपनी निगाहें न दौड़ाइए ।'' (कुरआन, 18:28)

असल में दीनी जमाअत की असल पूँजी वहीं लोग हैं जो तन-मन-धन से दीन की तबलीग व इशाअत में लग गए हैं। जमाअत के नेता का फ़र्ज़ है कि उनकी अहमियत का एहसास करे और अपनी सारी तवज्जोह इन्हीं की तरबियत और तैयारी पर लगाए रखे।

7. जमाअत के तमाम अहम काम साथियों के मशिवरे से तय कीजिए और अंजाम दीजिए और साथियों के खुलूस भरे मशिवरे से फ़ायदा उठाकर जमाअत के कामों से उनका लगाव और चाव बढ़ाइए, ईमानवालों की ख़ूबी ख़ुदा ने यह भी बयान की है कि उनके मामले आपसी मशिवरों से तय होते हैं।

وَامْرُهُمْ شُورِي بَيْنَهُمْ

''और उनके मामले आपसी मशविरों से तय पाते हैं ।'' (क्रस्आन, 42:38)

नबी (सल्ल॰) को ताकीद की गई है कि ख़ास मामलों में अपने साधियों से मशिवरा लीजिए ।

وَشَاوِرُهُمُ فِي أَلاَمُونَ

''और ख़ास मामले में उनसे मशविरा कीजिए ।'' (क़ुरआन, 3:159)

8. जमाअती मामलों में हमेशा खुले दिल और त्याग-भावना से काम लीजिए । अपने और अपने घरवालों को किसी मामले में तरजीह न दीजिए, बल्कि हमेशा ईसार और फ़ैयाज़ी का बरताव कीजिए, ताकि साथी ख़ुशदिली के साथ हर कुरबानी देने के लिए पेश-पेश रहें और जमाअत से बदिदली और बेताल्लुक़ी न पैदा हो और न ख़ुदग़रज़ी और स्वार्थ की भावनाएँ उभरने पाएँ । हज़रत अबू बक्र (रज़ि॰) ने एक बार हज़रत उमर (रज़ि॰) से कहा—

"ऐ ख़त्ताब के बेटे ! मैंने मुसलमानों पर तुम्हें इसलिए चुना है कि तुम उनके साथ मुहब्बत का बरताव करो । तुमने नबी (सल्ल॰) की सोहबत उठाई है । तुमने देखा है कि नबी (सल्ल॰) किस तरह हमको अपने ऊपर और हमारे घरवालों को अपने घरवालों पर तरजीह दिया करते थे, यहाँ तक कि हमको जो कुछ आपकी तरफ से मिलता, उसमें से कुछ बच जाता तो वह हम नबी (सल्ल॰) के घरवालों को तोहफा भेजा करते थे ।" (किताबुल ख़िराज)

9. जानिबदारी और भाई-भतीजावाद से हमेशा बचते रहिए और बेजा मुहब्बत और रवादारी से भी परहेज कीजिए। हजरत यजीद बिन सुफियान (रिज़॰) कहते हैं कि जब हजरत अबू बक्र (रिज़॰) ने मुझे सिपहसालार (सेनापित) बनाकर शाम की और रवाना किया तो उस वक्त यह नसीहत फ़रमाई—

"ऐ यज़ीद ! तुम्हारे कुछ अज़ीज और रिश्तेदार हैं । हो सकता है कि तुम उनको कुछ ज़िम्मेदारियाँ देने पर तरजीह देने लगो । तुम्हारे लिए मेरे नज़दीक सबसे ज़्यादा अंदेशे और डर की बात यही है ।"

नबीं (सल्ल॰) ने फ़रमाया कि जो आदमी मुसलमानों के समाजी मामलों का जिम्मेदार हो और वह मुसलमानों पर किसी को सिर्फ़ रिश्तेदारी की वजह से या सिर्फ़ दोस्ती की वजह से हाकिम बनाए, तो ख़ुदा उसकी ओर से कोई फ़िदया क़बूल न करेगा, यहाँ तक कि जहन्नम में डाल देगा । (किताबुल ख़िराज)

 जमाअत के नज़्म (संगठन) को ज़्यादा से ज़्यादा मज़बूत रखने की कोशिश कीजिए और इस मामले में बेजा नर्मी और ढील से काम न लीजिए ।

ख़ुदा का इरशाद है—

فَإِذَا اسْتَأْذَنُولْكَ لِبَعْضِ شَأْنِهِمْ فَأْذَنْ لِيّمَنْ شِئْتَ مِنْهُمْ وَاسْتَغْ فِسِوْ لَـهُـمُ اللّهَ ٥(الور:١٢)

"तो जब वे अपने किसी ख़ास काम के लिए आपसे इजाजत माँगें तो आप जिसको चाहें इजाजत दे दिया करें और उन लोगों के हक में ख़ुद्धा से मग़फ़िरत (माफ़ी) तलब किया करें।" (क़ुरआन, 24:62)

यानी जब जमाअत के साथी किसी समाजी ज़रूरत के लिए जमा हों और फिर कुछ लोग अपनी निजी ज़रूरत और मजबूरियों की वज़ह से इजाज़त माँगने लगें तो जमाअत के ज़िम्मेदार का फ़र्ज़ है कि वह जुमाअत के नज़्म की अहमियत को देखते हुए सिर्फ़ उन्हीं लोगों को इजाज़त दे जिनकी ज़रूरत वाक़ई इस इज्तिमाई दीनी काम के मुझाबले में तरजीह के ज़्यादा क़ाबिल हो या जिनकी मजबूरी वाक़ई मजबूरी हो और उसका क़बूल करना ज़रूरी हो ।

बंदगी का एहसास

40. तौबा और इसतिगफ़ार

1. तौबा के क़बूल होने के बारे कभी मायूस न हों, कैसे ही बड़े-बड़े गुनाह हों गए हों, तौबा से अपने नफ़्स को पाक कीजिए और ख़ुदा से उम्मीद बाँधे रिखए । मायूसी तो ग़ैर ईमानवालों का तरीक़ा है । ईमानवालों की तो ख़ास ख़ूबी ही यह है कि वे बहुत ज़्यादा तौबा करनेवाले होते हैं और किसी हाल में ख़ुदा से मायूस नहीं होते । गुनाहों की ज़्यादती से घबराकर मायूसी में पड़े रहना और तौबा के क़बूल होने से नाउम्मीद होना ज़ेहन व फ़िक्र की तबाह कर देनेवाली गुमराही है । ख़ुदा ने अपने महबूब बन्दों की यह तारीफ़ नहीं फ़रमाई है कि उनसे गुनाह नहीं होते, बल्कि फ़रमाया कि उनसे गुनाह होते हैं लेकिन वे अपने गुनाहों पर इसरार नहीं करते, खुलेदिल से उन्हें मान लेते हैं और ख़ुद को पाक करने के लिए बेचैन हो जाते हैं :

وَالَّذِيْنَ إِذَا فَعَلُواْ فَاحِشَةً أَوْظَلَمُواْ آأَنْفُسَهُمْ ذَكَرُواْ اللَّهَ فَاسْتَغْفَرُواْ لِللَّهُ لِللَّهُ مِنْ اللَّهُ مَا لِللَّهُ مِنْ وَلَمْ يُصِرُواْ عَلَى مَا لِللَّهُ مِنْ وَلَمْ يُصِرُواْ عَلَى مَا فَعَلُواْ وَهُمْ يَعْلَمُونَ ٥ (آل عران: ١٣٥)

"और अगर कभी उनसे कोई गन्दा काम हो जाता है या वे अपने ऊपर कभी ज़्यादती कर बैठते हैं तो तुरन्त उन्हें ख़ुदा याद आ जाता है और वे उससे अपने गुनाहों की माफ़ी चाहते हैं और ख़ुदा के सिवा कौन है, जो गुनाहों को माफ़ कर सकता है और वे जानते-बूझते अपने किए पर हरगिज इसरार नहीं करते।" (क़ुरआन, 3:135)

और तूसरी जगह फरमाया--إِنَّ الَّذِيْنَ اتَّقَوْا إِذَا مَسَّمَهُمْ طَائِفٌ مِّنَ الشَّيُطُنِ تَذَكَّرُوا فَإِذَاهُمُ

مُّبْصِرُونْ ٥ (الاعراب:٢٠١)

''हक़ीक़त में जो लोग ख़ुदा से डरनेवाले हैं, उनका हाल यह होता है कि कभी शैतान के असर से कोई बुरा ख़याल उन्हें छू भी जाता है तो वे फ़ौरन चौकन्ने हो जाते हैं और फिर उन्हें साफ़ नज़र आने लगता है कि सही रविश क्या है।''

और नबी (सल्ल०) ने इरशाद फ़रमाया---

"सारे के सारे इनसान ख़ताकार हैं और बेहतरीन ख़ताकार वे हैं जो बहुत ज़्यादा तौबा करनेवाले हैं।" (तिरमिज़ी)

कुरआन पाक में ख़ुदा ने अपने प्यारे बन्दों की यह ख़ास ख़ूबी बयान की है कि वे भोर में ख़ुदा के हुज़ूर गिड़गिड़ाते हैं और तौबा व इसतिग़फ़ार करते हैं। और ईमानवालों को हिदायत फ़रमाई है कि वे तौबा व इसतिग़फ़ार करते रहें और यह यक्तीन रखें कि ख़ुदा उनके गुनाहों पर माफ़ी का परदा डाल देगा, इसलिए कि वह बड़ा ही माफ़ फ़रमानेवाला और अपने बन्दों से इंतिहाई मुहब्बत करनेवाला है।

وَاسْتَغْفِرُواْ رَبَّكُمْ ثُمَّ تُوبُواْ إِلَيْهِ مَ إِنَّ رَبِّي رَحِيْمٌ وَّدُودٌ٥٠١٠٥١)

''और अपने परवरिदगार से माफ़ी चाहो और उसके आगे तौबा करो । बेशक मेरा रब बड़ा ही रहम फ़रमानेवाला और बहुत ही मुहब्बत करनेवाला है।'' (क़ुरआन, 11:90)

2. ख़ुदा की रहमत से हमेशा उम्मीदें बाँधे रिखए और यह यकीन रिखए कि गुनाह चाहे कितने ही ज़्यादा हों, ख़ुदा की रहमत इससे कहीं ज़्यादा बड़ी और फैली हुई है। समुद्र के झाग से ज़्यादा गुनाह करनेवाला भी जब अपने गुनाहों पर शर्मिंदा होकर ख़ुदा के हुज़ूर गिड़गिड़ाता है तो ख़ुदा उसकी सुनता है और उसको अपनी रहमत के दामन में पनाह देता है।

يْعِبَادِىَ الَّذِيْنَ اَسْرَقُواْ عَلَى اَنْفُسِهِمْ لاَ تَقْنَطُواْ مِنْ رَّحْمَةِ اللهِ مَ إِنَّ اللهَ يَغْفِرُ النَّذُنُوْبَ جَمِيْعًا مَ إِنَّهُ هُوَ الْغَفُوْرُ الرَّحِيْمُ وَ اَنِيْبُواْ إِلَى رَبَّكُمْ وَ اَسْلِمُواْ لَهُ مِنْ قَبْلِ اَنْ يَأْتِيَكُمُ الْعَذَابُ ثُمَّ لاَ تُنْصَرُونَ ٥(الرر:٥٣-٥٥)

ं 'ऐ मेरे वे बन्दो जो अपनी जानों पर ज़्यादती कर बैठे हो ! ख़ुदा की रहमत से हरगिज़ मायूस न होना । यक्तीनन ख़ुदा तुम्हारे सारे के सारे गुनाह माफ फरमाएगा । वह बहुत ही माफ फरमानेवाला और बड़ा ही मेहरबान है और तुम अपने रब की तरफ़ रुजू हो जाओ और उसकी फ़रमाँबरदारी बजा लाओ, इससे पहले कि तुमपर कोई अज़ाब आ पड़े और फिर तुम कहीं से मदद न पा सको ।" (क़ुरआन 39:53-54)

3. जिन्दगी के किसी हिस्से में गुनाहों पर शर्मिंदगी और नदामत का एहसास पैदा हो तो उसे ख़ुदा की तौफ़ीक समझिए और तौबा के दरवाजे को खुला समझिए । ख़ुदा अपने बन्दों की तौबा उस वक्त तक क़बूल फ़रमाता है जब तक उसकी साँस नहीं उखड़ती, अलबत्ता साँस उखड़ने के बाद जब इनसान दूसरी दुनिया में झाँकने लगता है तो तौबा की गुंजाइश ख़त्म हो जाती है ।

नबी (सल्ल०) का इरशादं है---

"ख़ुदा अपने बन्दे की तौबा क़बूल करता है, पर साँस उखड़ने से पहले-पहले।" (तिरमिजी)

हजरत यूसुफ (अलै॰) के भाइयों ने उनको अँधेरे कुएँ में धकेलकर अपनी समझ से उन्हें ख़त्म कर दिया, गोया वे नबी के कत्ल का गुनाह कर बैठे और उनका कुर्ता ख़ून में रंगकर अपने बाप याकूब (अलै॰) को यकीन दिलाने की कोशिश करने लगे कि यूसुफ़ मर गए और उनको भेड़िए ने अपना भोजन बना लिया। लेकिन ऐसा महापाप करने के कई साल बाद जब अपने जुर्म का एहसास उभरता है और वे शर्मिंदा होकर अपने बाप से दरख़ास्त करते हैं कि अब्बा जान! हमारे लिए ख़ुदा से दुआ कीजिए कि ख़ुदा हमारे गुनाह को माफ़ फ़रमा दे, तो ख़ुदा के पैग़म्बर हज़रत याकूब (अलै॰) यह कहकर उन्हें मायूस नहीं करते कि तुम्हारा पाप बहुत बड़ा है और इस (महापाप) पर अब वर्षों गुजर चुके हैं, इसलिए अब माफ़ी का क्या सवाल, बल्कि वे उनसे वादा करते हैं कि मैं ज़रूर तुम्हारे लिए पालनहार से माफ़ी की दुआ करूंगा और उन्हें यह यकीन दिलाते हैं कि ख़ुदा ज़रूर तुम्हें माफ़ करेगा, इसलिए कि वह बहुत ज़्यादा दरगुजर (माफ़) करनेवाला और बड़ा ही रहम फ़रमानेवाला है।

قَالُواْ لِيَآآبَانَا اسْتَغْفِولْلَنَا ذُنُولْبَنَّا إِنَّا كُنَّا خُطِئِيْنَ ٥(يُسِد)

"उन सबने कहा : ऐ अब्बा जान ! हमारे गुनाहों की बख़शिश के लिए दुआ कीजिए, वाक़ई हम बड़े ख़ताकार थे ।" (क़ुरआन, 12:97)

قَالَ سَوْفَ اَسْتَغُفِرُ لَكُمُ رَبِّي إِنَّهُ هُوَ الْغَفُورُ الرَّحِيمُ ٥

''मैं अपने रब से तुम्हारे लिए ज़रूर माफ़ी की दुआ करूँगा (और वह तुम्हें ज़रूर माफ़ कर देगा ।) यक्तीनन वह बड़ा ही माफ़ करनेवाला और इंतिहाई रहम फ़रमानेवाला है ।' (क़ुरआन, 12:98)

नबी (सल्ल॰) ने उम्मत को मायूसी की तबाही से बचाने के लिए सहाबा (रिजि॰) को एक अजीबो ग़रीब किस्सा सुनाया जिससे यह सबक मिलता है कि मोमिन उम्र के जिस हिस्से में भी अपने गुनाहों पर शर्मिंदा होकर सच्चे दिल से ख़ुदा के हुज़ूर गिड़गिड़ाएगा तो वह अपनी मग़फ़िरत के दामन में ढाँप लेगा और कभी नहीं धुतकारेगा ।

नबी (सल्ल॰) ने फ्ररमाया कि पिछली क्रौम में एक आदमी था जिसने निन्नान्वे खून किए थे । उसने लोगों से मालूम किया कि दुनिया में सबसे बड़ा आलिम कौन है ? लोगों ने उसको एक ख़ुदा को पहुँचे हुए राहिब (संन्यासी) का पता दिया । वह उस राहिब के पास गया और बोला, "हज़रत ! मैंने निन्नान्वे ख़ून किए हैं, क्या मेरी तौबा भी कबूल हो सकती है ? राहिब ने कहा, ''नहीं, तुम्हारी तौबा कबल होने की अब कोई शक्त नहीं।" यह सुनते ही उस आदमी ने मायूसी में उस राहिब को भी क़त्ल कर दिया और अब पूरे सौ आदमियों का क़ातिल था । अब उसने फिर लोगों से पूछना शुरू किया कि इस धरती पर दीन का सबसे बड़ा आलिम कौन है ? लोगों ने उसको एक और राहिब का पता दिया । अब वह तौबा की ग़रज़ से उस राहिब की ख़िदमत में पहुँचा और उसको अपनी हालत बताते हुए कहा कि हज़रत ! मैंने सौ क़त्ल किए हैं । यह बताइए, क्या मेरी तौबा कबूल हो सकती है ? और मेरी बख़शिश की भी कोई शक्ल है ? राहिब ने कहा, ''क्यों नहीं ? भला तुम्हारे और तौना के दरमियान में कौन-सी चीज़ रुकावट बन सकती है ? तुम फ़लाँ मुल्क में जाओ, वहाँ ख़ुदा के कुछ चुने हुए बन्दे ख़ुदा की इबादत में लगे हुए हैं, तुम भी उनके साथ ख़ुदा की इबादत में लग जाओ और फिर कभी अपने वतन लौटकर न आना, क्योंकि अब यह जगह दीनी लिहाज़ से तुम्हारे लिए मुनासिब नहीं है।" (यहाँ तुम्हारे लिए तौबा पर कायम रहना और सुधार की कोशिश करना बहुत मुश्किल है।) वह आदमी खाना हुआ। अभी आधे रास्ते तक ही पहुँचा था कि मौत का पैग़ाम आ गया । अब फ़रिश्ते आपस

में अगड़ने लगे । रहमत के फ़रिश्तों ने कहा, "यह गुनाहों से तौबा करके ख़दा की तरफ़ मुतवज्जोह होकर इधर आया है।" अज़ाब के फ़रिश्तों ने कहा, "नही, अभी उसने कोई भी नेक अमल नहीं किया है।"

यह बात हो ही रही थी कि एक फ़रिश्ता इनसान की शक्ल में आया । इन फरिश्तों ने उसको अपना हकम (पंच) बना लिया कि वह इन दोनों के दरमियान कोई फैसला कर दे । उसने कहा, "दोनों तरफ़ की जमीन नापो और यह देखो कि वह जगह यहाँ से करीब है जहाँ से आदमी आया है या वह जगह यहाँ से करीब है जहाँ उस आदमी को जाना था।" फ़रिश्तों ने ज़मीन को नापा तो वह जगह क़रीब निकली जहाँ उस आदमी को जाना था और जाते हुए राह में रहमत के फ़रिश्ते ने उसकी रूह कब्ज़ कर ली, और ख़दा ने उसको बख़्श दिया।

(बुखारी, मुस्लिम)

.4. सिर्फ़ ख़ुदा के हुज़ूर अपने गुनाहों का इक़रार कीजिए । उसी के हुज़ूर गिड़गिड़ाइए और उसी के सामने अपनी आजिजी, बेकसी और ख़ताकारी को ज़ाहिर कीजिए। इज्जत व इनकिसारी इनसान की वह पूँजी है जो सिर्फ़ ख़ुदा ही के हुज़्र् पेश की जा सकती है और जो बदनसीब अपनी इज़्ज़त व इनकिसारी की यह पूँजी अपने ही जैसे मजबूर व बेबस इनसानों के सामने पेश करता है, तो फिर उस दिवालिए के पास ख़ुदा के हुजूर पेश करने के लिए कुछ नहीं रह जाता और वह ज़लील व रुसवा होकर हमेशा के लिए दर-दर की ठोकरें खाता है और कहीं इज़्ज़त नहीं पाता ।

ख़दा का इरशाद है--

وَرَبُّكَ الْعَفُورُ ذُوالرُّحْمَةِ م لَويُّوَاحِلُهُمْ بِمَاكَسَبُواْ لَعَجَّلَ لَهُمُ الْعَذَابَ م بَلْ لَهُمْ مَوْعِدٌ لَنْ يَجدُوا مِنْ دُونِهِ مَوْ بُلاً ٥ (الله ١٥٨)

''और आपका परवरदिगार गुनाहों को ढाँपनेवाला और बहुत ज़्यादा रहम करनेवाला है। अगर वह उनके करतूतों पर उनको तुरन्त पकड़ने लगे, तो अज़ाब भेज दे, पर उसने (अपनी रहमत से) एक वक्त उनके लिए पुकरिर कर रखा है और ये लोग बचने के लिए उसके सिवा कोई (कुरआन, 18:58) पनाहगाह न पाएँगे।"

और सूरा शूरा में है—

وَهُوَ الَّـذِي يَقْبَ لُ التَّوْبَاةَ عَنْ عِبَادِهِ وَيَعْفُوا عَنِ السَّيِّفَاتِ وَيَعْلَمُ مَا

''और वही तो है जो अपने बन्दों की तौबा क़बूल करता है और उनकी ख़ताओं को माफ़ फ़रमाता है और वह सब जानता है जो तुम करते हो ।'' (क़ुरआन, 42:25)

असल में इनसान को यह यकीन रखना चाहिए कि कामयाबी का एक ही दरवाज़ा है। उस दरवाज़े से जो धुत्कार दिया गया, फिर वह हमेशा के लिए ज़लील और महरूम हो गया। ईमानवालों की सोच का अन्दाज़ यही है कि बन्दे से चाहे कैसे भी गुनाह हो जाएँ, उसका काम यह है कि वह ख़ुदा ही के हुज़ूर गिड़गिड़ाए और उसी के दामन पर अपनी शर्मिन्दगी के आँसू टपकाए। बन्दे के लिए ख़ुदा के सिवा कोई और दरवाज़ा नहीं जहाँ उसे माफ़ी मिल सके। हद यह है कि अगर आदमी ख़ुदा को छोड़कर रसूल को ख़ुश करने की कोशिश करेगा भी तो ख़ुदा के दरबार में उसकी इस कोशिश की कोई कीमत न लगेगी और वह धुत्कार दिया जाएगा। रसूल भी ख़ुदा का बन्दा है और वह भी उसी दर का फ़क़ीर है। उसे भी जो बड़ा रतबा मिला है, इसी दर से मिला है और उसके बड़प्पन का भेद भी यही है कि वह ख़ुदा का सबसे ज़्यादा आजिज़ बन्दा होता है और आम इनसानों के मुक़ाबले में कहीं ज़्यादा ख़ुदा के हुज़ूर गिड़गिड़ाता है।

नबी (सल्ल०) का इरशाद है—

''लोगो ! ख़ुदा से अपने गुनाहों की माफ़ी चाहो और उसकी ओर पलट आओ । मुझे देखों में दिन में सौ-सौ बार ख़ुदा से मग़फ़िरत की दुआ करता रहता हूँ ।" (मुस्लिम)

मुनाफ़िकों का जिक्र करते हुए अल्लाह तआला ने फ़रमाया—

يَحْلِفُونَ لَكُمْ لِتَرْضُواْ عَنْهُمْ عِ فَإِنْ تَرْضَواْ عَنْهُمْ فَإِنَّ اللَّهَ لاَ يَرْضَى

عَنِ الْقَوْمِ الْفَاسِقِيْنَ ٥ (وَبِ ٢٠٠)

''ये मुनाफिक आपके सामने कसमें खाएँगे कि आप उनसे राजी हो जाएँ । अगर आप उनसे राजी हो भी गए तो ख़ुदा हरगिज़ ऐसे बेदीनों से राजी न होगा ।'' (क़ुरआन, 9:96)

कुरआन पाक में हज़रत काब बिन मालिक (रज़ि॰) का वाक़िआ हमेशा के लिए सबक़ है कि बन्दा सब कुछ सहे, हर आज़माइश बरदाश्त करे, लेकिन ख़ुदा के दर से उठने का ख़याल तक उसके दिल में न आए । दीन की राह में आदमी पर जो कुछ बीते और ख़ुदा की ओर से उसको जितना भी रौंदा जाए, वह उसकी जिन्दगी को चमकाने और उसके दर्जों को बुलन्द करने का ब्रिरिया है। यह बेइज्ज़ती हमेशा रहनेवाली इज्ज़त का यक़ीनी रास्ता है और जो ख़ुदा के दरवाज़े को छोड़कर कहीं और इज्ज़त तलाश करता है, उसको कहीं भी इज्ज़त नहीं मिल सकती। वह हर जगह ज़लील होगा और ज़मीन और आसमान की कोई एक आँख भी उसको इज्ज़त की नज़र से नहीं देख सकती।

وَعَلَى النَّالِآئَةِ الَّذِيْنَ خُلِّهُ وَادحَتَّى إِذَا صَاقَتْ عَلَيْهِمُ ٱلْاَرْضُ بِمَا رَحُبَتُ وَعَلَى اللَّهِ إِلاَّ إِلَيْهِ مَا رَحُبَتُ وَصَاقَتْ عَلَيْهِمُ اللَّهِ إِلاَّ إِلَيْهِ مَا ثُمَّ تَابَ

عَلَيْهِمْ لِيَتُوبُواْ مَ إِنَّ اللَّهَ هُوَ التَّوَّابُ الرَّحِيمُ ١١٥ تِهِ: ١١٨)

"और उन तीनों को भी ख़ुदा ने माफ़ कर दिया, जिनका मामला मुल्तवी (स्थिगित) कर दिया गया था, जब ज़मीन अपने सारे फैलाव के बावजूद उनपर तंग हो गई और उनकी जानें भी उनपर बोझ होने लगीं और उन्होंने जान लिया कि ख़ुदा से बचने के लिए कोई पनाहगाह नहीं है, सिवाए इसके कि ख़ुद उसी की पनाह ली जाए, तो ख़ुदा अपनी मेहरबानी से उनकी ओर पलटा, ताकि वे उसकी ओर पलट आएँ। बेशक वह बड़ा ही माफ़ फ़रमानेवाला और इंतिहाई मेहरबान है।"

(कुरआन, 9:118)

इन तीन बुजुर्गों से हज़रत काब बिन मालिक (रिज़॰), हज़रत मुरारा बिन रुबैअ (रिज़॰) और हिलाल बिन उमैया (रिज़॰) मुराद हैं और इन तीनों की मिसाली तौबा रहती ज़िन्दगी तक के लिए मोमिनों के वास्ते रास्ते की मशाल है।

हज़रत काब बिन मालिक (रिजिं०), जो बुढ़ापे में अंधे हो गए थे और अपने लड़के के सहारे चला करते थे, उन्होंने ख़ुद अपनी मिसाली तौबा का नसीहत भरा वाक्रिआ अपने बेटे से बयान किया था जो हदीस की किताबों में दर्ज है— तबूक की लड़ाई की तैयारी में जब नबी (सल्लं०) मुसलमानों को लड़ाई में शरीक होने पर उभारा करते थे, मैं भी उन सोहबतों में शरीक रहता था । मैं जब भी आपकी बातें सुनता, मन में सोचता कि मैं ज़रूर जाऊँगा, लेकिन वापस जब घर आता तो सुस्ती कर जाता और सोचता कि अभी बहुत वक़्त है, मेरे पास सफ़र का सामान मौजूद है, मैं सेहतमंद हूँ, सवारी अच्छी से अच्छी मुहैया है, फिर खाना होते क्या रेर लगेगी और बात टलती रही यहाँ तक कि मुजाहिद लड़ाई के मैदान में पहुँच गए और मैं मदीना में बैठा इरादा ही करता रहा ।

अब ख़बरें आने लगीं कि नबी (सल्ल॰) वापस आनेवाले हैं और एक दिन मालूम हुआ कि आप वापस आ गए और आदत के मुताबिक मस्जिद में ठहरे हुए हैं। मैं भी मस्जिद में पहुँचा, यहाँ मुनाफ़िक (कपटी लोग) हुज़ूर (सल्ल॰) की ख़िदमत में पहुँच रहे थे और लम्बी-चौड़ी क्रस्में ख़ा-ख़ाकर अपने बहाने पेश कर रहे थे। नबी अकरम (सल्ल॰) उनकी बनावटी बातें सुन-सुनकर उनके ज़ाहिरी उज्ज कबूल कर रहे थे और फ़रमाते जाते— "ख़ुदा तुम्हें माफ़ करे।"

जब मेरी बारी आई तो नबी (सल्ल०) ने मुझसे कहा—

"कहो तुम्हें किस चीज़ ने रोक दिया था ?'' मैंने देखा कि आप की मुस्कराहट में गुस्से के निशान हैं और मैंने साफ साफ बात कह डाली—खुदा के रमूल ! वाकिआ यह है कि मुझे कोई उज़ न था । मैं सेहतमन्द था, खुशहाल था, सवारी भी मेरे पास मौजूद थी, बस मेरी सुस्ती और गफलत ने मुझे इस सआदत से महरूम रखा ।''

मेरी साफ-साफ बात सुनकर नबी (सल्ल॰) ने फ़रमाया, ''अच्छा जाओ और इन्तिजार करो कि खुदा तुम्हारे मामले में कोई फ़ैसला फ़रमाए ।'' मैं उठा और अपने कबीले के लोगों में आ बैठा । क़बीले के लोगों ने मुझे बुरा-भला कहना शुरू किया कि तुमने कोई बात क्यों न बना दी । तुम तो हमेशा दीन के कामों में पेश-पेश रहे हो । लेकिन जब मुझे यह मालूम हुआ कि मेरे दो साथियों ने भी इसी तरह सच्ची बात कही है तो मेरा दिल मुतमइन हो गया और मैने तय कर लिया कि मैं अपनी सच्चाई पर जमा रहूँगा ।

इसके बाद नबी (सल्ल०) ने आम एलान फरमाया कि हम तीनों से कोई बात न करे । यह एलान होते ही मेरे लिए मदीने की जमीन बिलकुल बदल गई और मैं अपनों में बे-यार व मददगार बिलकुल अजनबी बनकर रह गया । कोई भी समाज में मुझमें सलाम-कलाम न करता । एक दिन जब मैं बहुत ज़्यादा उकता गया और तबीअत बहुत घबराई तो अपने एक बचपन के दोस्त और चचेरे भाई अबू कतादा (रिजि०) के पास गया । मैंने जाकर सलाम किया लेकिन उस खुदा के बन्दे ने सलाम का जवाब तक न दिया । मैंने पूछा, ''अबू कतादा ! मैं तुम्हें खुदा की कसम देकर पूछता हूँ, बताओ क्या मुझे खुदा और उसके रसूल से मुहब्बत नहीं है ?'' वे खामोश रहे । मैंने फिर पूछा लेकिन उन्होंने कोई जवाब नहीं दिया । तीसरी बार जब मैंने कसम देकर पूछा तो बस उन्होंने कहा, ''खुदा और खुदा के रमूल ही बेहतर जानते हैं ।'' मेरा दिल भर आया और मेरी आँखों से आँसू टपकने लगे और मैं अपना गम लिए हुए वापस आ गया ।

उन्हीं दिनों बाजार में 'शाम' के एक व्यापारी ने मुझे 'शाह गस्सान' का एक ख़त दिया । ईसाइयों के इस बादशाह ने लिखा था— हमने सुना है कि तुम्हारे साहब तुमपर बहुत ही सितम तोड़ रहे हैं । तुम कोई ज़लील आदमी तो हो नहीं, तुम्हारी क़द्र हम जानते हैं, तुम हमारे पास आओ । हम तुम्हारे मरतबे के लायक सुलूक करेंगे । ख़त देखते ही मेरी ज़बान से निकला, ''यह एक और मुसीबत नाजिल हुई ।'' उसी वक़्त उस ख़त को लेकर मैंने चूल्हे में झोंक दिया ।

चालीस दिन इस हालत पर गुजर चुके थे कि नबी (सल्ल०) का भेजा हुआ एक आदमी यह हुकम लेकर आया कि अपनी बीवी से भी अलग हो जाओ । मैंने पूछा, ''तलाक़ दे दूँ ?'' जवाब मिला, ''नहीं, बस अलग रहो ।'' मैंने अपनी बीवी को मायके रवाना कर दिया और उस ख़ुदा की बन्दी से कह दिया कि अब तुम भी ख़ुदा के फ़ैसले का इन्तिज़ार करती रहो ।

पचासवें दिन मैं फ़ज़ की नमाज़ के बाद अपनी जान से बेज़ार बहुत ही मायूस और दुखी अपने मकान की छत पर बैठा हुआ था कि यकायक किसी ने पुकारकर कहा, ''काब ! मुबारक हो ।'' यह सुनते ही मैं समझ गया और अपने ख़ुदा के हुज़ूर सज्दे में गिर पड़ा, फिर तो लोगों का ताँता बँध गया । फ़ौज दर फ़ौज मेरे पास मुबारकबाद देने के लिए लोग आने लगे । मैं उठा और सीधे नबी (सल्ल०) के पास मस्जिद में पहुँचा । क्या देखता हूँ कि नबी (सल्ल०) का चेहरा ख़ुशी से चमक रहा है । मैंने आगे बढ़कर सलाम किया तो नबी (सल्ल०) ने फ़रमाया, ''काब ! मुबारक हो यह तुम्हारी जिन्दगी का सबसे बेहतरीन दिन है ।'' मैंने कहा, ''हुज़ूर ! यह माफ़ी आपकी तरफ़ से है या ख़ुदा की तरफ़ से ?'' फ़रमाया, ''ख़ुदा की तरफ़ से'' और सूरा तौबा की कुछ आयतें पढ़कर सुनाईं ।

5. तौबा करने में कभी देर न कीजिए । जिन्दगी का हाल किसी को मालूम नहीं, कब अमल की मोहलत ख़त्म हो जाए कुछ ख़बर नहीं । अगला लम्हा जिन्दगी का लम्हा है या मौत का मालूम नहीं । हर वक़्त अंजाम का ध्यान रखिए और तौबा व इसतिग़फ़ार के ज़िरए क़ल्ब व रूह और ज़ेहन व ज़बान को गुनाहों से धोते रहिए ।

नबी (सल्ल०) का इरशाद है---

"ख़ुदा रात को अपना हाथ फैलाता है ताकि जिस आदमी ने दिन में कोई गुनाह किया है वह रात में ख़ुदा की ओर पलट आए और दिन में वह अपना हाथ फैलाता है ताकि रात में अगर किसी ने कोई गुनाह किया है तो वह दिन में अपने रब की ओर पलटे और गुनाहों की माफ़ी माँगे, यहाँ तक कि सूरज पश्चिम से निकले।" (मुस्लिम) खुदा के 'हाथ फैलाने' से मुराद यह है कि वह अपने गुनाहगार बन्दों को अपनी ओर बुलाता है और अपनी रहमत से उनके गुनाहों को ढाँपना चाहता है। अगर बन्दे ने किसी वक्ती अज्जे से दबकर कोई गुनाह कर लिया है तो उसे चाहिए कि वह अपने रहम फ़रमानेवाले और माफ़ करनेवाले ख़ुदा की ओर दौड़े और तिनक देर न करे कि गुनाह से गुनाह पैदा होता है और शैतान हर वक्त इनसान की घात में लगा हुआ है और वह उसको गुमराह करने की चिन्ता से किसी वक्त भी निश्चिन्त नहीं है।

6. बहुत ही सच्चे दिल से ख़ुलूस के साथ तौबा कीजिए जो आपकी जिन्दगी की काया पलट दे और तौबा के बाद आप एक दूसरे ही इनसान नज़र आएँ । ख़दा का फ़रमान है—

يَّآيُّهَا الَّذِيْنَ آمَنُواْ تُوبُواْ إِلَى اللهِ تَوْبَةً تَصُوْحاً ﴿ عَسَى رَبُّكُمْ آَنُ يُكَفِّرَ عَنْكُمْ سَيِّنَاتِكُمْ وَيُدُخِلَكُمْ جَنَّتٍ تَجُرِى مِنْ تَحْتِهَا ٱلاَنْهَارُ ٧ يَوْمَ لاَ يُخْزى اللّهُ النَّبِيَّ وَالَّذِيْنَ امْنُوْامَعَهُ ٥

"ऐ मोमिनो ! ख़ुदा के आगे सच्ची और ख़ालिस तौबा करो । उम्मीद है कि तुम्हारा परवरियार तुम्हारे गुनाहों को तुमसे दूर फ़रमा देगा और तुम्हें ऐसे बागों में दाख़िल फ़रमाएगा जिनके नीचे नहरें बह रही होंगी, उस दिन ख़ुदा अपने रसूल को और उन लोगों को जो ईमान लाकर उसके साथ हो लिए हैं, रुसवा न करेगा।" (क़ुरआन, 66:8)

यानी ऐसे तौबा कीजिए कि फिर क़ल्ब व ज़ेहन के किसी कोने में भी गुनाह की ओर पलटने का कोई अंश बाक़ी न रह जाए। ऐसी तौबा के तीन या चार पहलू हैं। अगर गुनाह का ताल्लुक़ ख़ुदा के हक़ से है तो तौबा के तीन हिस्से हैं—

- (क) इनसान वाक़ई अपने गुनाहों के एहसास से शर्मिंदा हो,
- (ख) आगे गुनाह से बचने का पक्का इरादा करे, और
- (ग) अपनी ज़िन्दगी को सँवारने और सुधारने में पूरा दिल लगाकर और फ़िक्र के साथ सरगर्म हो जाए, और अगर उसने किसी बंदे का हक मार लिया है तो तौबा का हिस्सा यह भी है कि—
 - (घ) बन्दे का हक अदा करे या उससे माफ़ कराए ।

यही वह तौना है जिससे वाक़ई इनसान गुनाहों से धुल जाता है । उसका एक-एक गुनाह उसकी रूह से टपककर गिर जाता है और वह नेक कामों से सँवरकर, सजी जिन्दगी के साथ, ख़ुदा के हुज़ूर पहुँचता है और ख़ुदा उसको अपनी जन्नत में ठिकाना बख़ाता है ।

नबी (सल्ल०) का इरशाद है---

''बन्दा जब कोई गुनाह करता है तो उसके दिल में एक स्याह (काला) दाग़ पड़ जाता है ।''

अब अगर वह---

🖈 गुनाह से बाज़ आ जाए,

☆ अपने गुनाहों के एहसास से शर्मिंदा होकर बिख्शिश का तलबगार (इच्छुक) हो, और

☆ ख़ुदा की ओर पलटकर गुनाह से बचने का पक्का इरादा करे तो ख़ुदा उसके दिल को रौशनी बख़्श देता है और अगर वह फिर गुनाह कर बैठे तो इस स्याह दाग में बढ़ोत्तरी कर दी जाती है, यहाँ तक कि वह पूरे दिल पर छा जाता है । यही वह मोर्चा है जिसका जिक्र ख़ुदा ने अपनी किताब में फ़रमाया है—

كَلاَّ د بَلْ رَانَ عَلَى قُلُو بِهِمْ مَّا كَانُو ا يَكْسِبُونَ ٥

"हरगिज़ नहीं, बल्कि असल बात यह है कि उनके दिलों पर उनके बुरे करतूतों का ज़ंग चढ़ गया है।" (क़ुरआन, 83:14)

7. अपनी तौबा पर कायम रहने का पक्का इरादा कीजिए और रात व दिन ध्यान रिखए कि ख़ुदा से किए हुए अहद के ख़िलाफ़ कोई हरकत (काम) न होने पाए और अपनी हर दिन बढ़ती पाकीज़गी और सुधार से अपने इरादे का अंदाज़ा करते रिहए और अगर अपनी सारी कोशिशों के बावजूद भी आप फिसल जाएँ और फिर कोई ख़ता कर बैठें तब भी मायूस हरिगज़ न हों, बल्कि फिर ख़ुदा की माफ़िरत के दामन में पनाह ख़ीजिए और ख़ुदा के हुज़ूर गिड़गिड़ाइए कि 'पालनहार! में बहुत कमज़ोर हूँ, तू मुझे अपने दर से ज़िल्लत के साथ न निकाल, इसलिए कि मेरे लिए तेरे दर के सिवा और कोई दर नहीं है जहाँ जाकर मैं पनाह लूँ।'

हज़रत शेख़ सादी (रह०) ने फ़रमाया है—

इलाही बज़िल्लत मराँ अज दरम्

कि जुज़ तू नदारम दरे दीगरम् और हज़रत अबू सईद अबुल ख़ैर (रह॰) की यह रुबाई (चौकड़ी) भी बहुत ही ख़ूब है—

> बाज आ बाज आ हर आन चे हस्ती बाज आ गर काफिर व गिब्र व बुतपरस्ती बाज आ, ईं दर गहे मादर गहे नौमीदी नीस्त, सद बार अगर तौबा शिकस्ती बाज आ।

(पलट आ ख़ुदा की तरफ़, फिर पलट आ तू जो कुछ और जैसा कुछ भी है, ख़ुदा की तरफ़ पलट आ । अगर तू काफ़िर, आतिशपरस्त और बुतपरस्त है तब भी ख़ुदा की तरफ़ पलट आ ।

हमारा यह दरबार मायूसी और नाउम्मीदी का दरबार नहीं है, अगर तूने सौ बार भी तौबा कर के तोड़ दी है तब भी पलट आ ।)

ख़ुदा को सबसे ज़्यादा ख़ुशी जिस चीज़ से होती है वह बन्दे की तौबा है। तौबा का मतलब है पलटना, रुजू होना। बन्दा जब फ़िक़ व जज़्बात की गुमराही में पड़कर गुनाहों के दलदल में फँसता है तो वह ख़ुदा से बिछुड़ता है और बहुत दूर जा पड़ता है गोया वह ख़ुदा से गुम हो गया और जब वह फिर पलटता है और शर्मिंदा होकर ख़ुदा की तरफ़ मुतवज्जोह होता है तो यूँ समझिए कि गोया ख़ुदा को अपना गुम हुआ बन्दा फिर मिल गया। इस पूरी हालत को नबी (सल्ल॰) ने बड़ी जोरदार मिसाल में यूँ बयान फ़रमाया है—

"अगर तुममें से किसी आदमी का ऊँट एक चटयल मैदान में गुम हो गया और उस आदमी का खाने-पीने का सामान भी उसी गुम होनेवाले ऊँट पर लदा हुआ हो और वह आदमी चारों ओर उस चटयल मैदान में अपने ऊँट को ढूँढ-ढूँढकर मायूस हो चुका हो, फिर वह जिन्दगी से निराश होकर किसी पेड़ के नीचे मौत के इन्तिजार में लेट रहा हो, ठीक इसी हालत में वह अपने ऊँट को सारे सामान से लदा हुआ अपने पास खड़ा देखे, तो सोचो तो उसको कैसी कुछ ख़ुशी होगी! तुम्हारा पालनहार उस आदमी से भी कहीं ज्यादा उस वक्त ख़ुश होता है जब तुममें से कोई भटका हुआ बन्दा उसकी ओर फिर पलटता है और गुमराही के बाद फिर वह फ्रस्माँबरदारी की रविश इख़ितयार करता है।" (तिरमिजी)

एक मौक्रे पर कुछ लड़ाई के क़ैदी गिरफ़्तार होकर आए । उनमें एक औरत भी थी जिसका दूध पीता बच्चा छूट गया था । वह ममता की मारी ऐसी बेक़रार धी कि जिस छोटे बच्चे को पा लेती तो अपनी छाती से लगाकर दूध पिलाने लगती । उस औरत का यह हाल देखकर नबी (सल्ल॰) ने सहाबा (रिजि॰) से पूछा. "क्या तुम उम्मीद कर सकते हो कि यह माँ अपने बच्चे को ख़ुद अपने हाथों आग में फेंक देगी ?" सहाबा ने कहा, "ऐ अल्लाह के रसूल ! ख़ुद फेंकना तो दूर की बात, वह अगर गिरता हो तो भी यह जान की बाजी लगाकर उसको बचाएगी।" उसपर नबी (सल्ल॰) ने इरशाद फरमाया—

''ख़ुदा अपने बन्दों पर इससे भी ज़्यादा रहीम और मेहरबान है. जितनी यह माँ अपने बच्चे पर मेहरबान है।''

- 8. तौबा और इसितगफ़ार बराबर करते रिहए । सुबह से शाम तक इनसान से न मालूम कितनी ख़ताएँ होती रहती हैं और कभी-कभी ख़ुद इनसान को इनका एहसास भी नहीं हो पाता । यह न सोचिए कि कोई बड़ा गुनाह हो जाने पर ही तौबा की ज़रूरत है । इनसान हर वक्त ही तौबा व इसितगफ़ार का मुहताज है और कदम-कदम पर उससे कोताहियाँ होती रहती हैं । ख़ुद नबी (सल्ल॰) दिन में सत्तर-सत्तर बार और सौ-सौ बार तौबा व इसितगफ़ार फरमाते थे । (बुखारी, मुस्लिम)
- 9. जो गुनाहगार तौबा करके अपनी जिन्दगी को सुधार ले उसको कभी हकीर न समझिए । हज़रत इमरान बिन हुसैन (रज़ि॰) रिसालत के दौर का एक वाकिआ बयान फरमाते हैं कि क़बीला जुहैंना की एक औरत नबी (सल्ल॰) की ख़िदमत में हाजिर हुई जो बदकारी के नतीजे में गर्भवती हो गई थी। कहने लगी, ''ऐ अल्लाह के रसूल ! मैं जिनाकारी की सजा की हकदार हूँ, मुझपर शरई हद कायम कीजिए और मुझे सजा दीजिए।'' नबी (सल्ल॰) ने उस औरत के वली को बुलाया और उससे कहा, "तुम उसके साथ अच्छा सुलूक करते रहो और जब उसका बच्चा पैदा हो जाए तो उसको मेरे पास लेकर आना ।'' विलादत के बाद जब वह औरत आई तो आपने हुक्म दिया कि उसके कपड़े उसके जिस्म से बाँध दिए जाएँ । (ताकि संगसार होते वक्त खुल न जाएँ और बेपरदगी न हो) । फिर उसको संगसार करने का हुक्म दिया और वह संगसार कर दी गई । फिर नबी अकरम (सल्ल॰) ने उसके जनाज़ की नमाज पढ़ी तो हज़रत उमर (रज़ि॰) ने नबी (सल्ल॰) से कहा, ''ऐ अल्लाह के रसूल ! आप इसके जनाजे की नमाज पढ़ रहे हैं, यह तो बदकारी कर चुकी है।" इसपर नबी (सल्ल॰) ने फरमाया, "इसने तौबा कर ली और ऐसी तौबा की कि अगर इसकी तौबा मदीने के सत्तर आदमियों पर तक्सीम कर दी जाए तो सबकी निजात के लिए काफ़ी हो जाए । तुमने उससे अफ़ज़ल किसी को देखा है जिसने अपनी जान ख़ुदा के हुज़ूर पेश कर दीँ।''
 - 10. सिय्यदुल इसतिग़फ़ार का एहतिमाम कीजिए । नबी (सल्ल॰) ने हजरत

शहाद बिन औस (रिज़ि॰) को बताया कि सिय्यदुल इसितग़फ़ार यानी सबसे उम्दा दुआ यह है----

اَللَّهُمَّ اَنْتَ رَبِّى لاَ إِللَّه إِلاَّ اَنْتَ حَلَقُتنِى وَاَنَاعَ بُدُكَ وَاَنَاعَلَى عَهْدِكَ وَوَعُدِكَ مَا اسْتَطَعْتُ اَعُوْذُ بِكَ مِنْ شَرِّ مَا صَنَعْتُ اَبُوْءُ لَكَ بِنِعْمَتِكَ عَلَىَّ وَاَبُوْءُ بِذَ انْبِي فَاغْفِرْلِي فَإِنَّهُ لاَ يَغْفِرُ الذُّنُوبَ إِلاَّ اَنْتَ. (عارى تندى)

अल्लाहुम-म अन-त रिष्ट्य ला इला-ह इल्ला अन-त ख़लक्र-तनी व अना अब्दु-क व अना अला अहिद-क व वअिद-क मस-त-तअतु अऊजुिब-क मिन शरिं मा स-नअतु अबू-उ-ल-क बिनिअ-मित-क अलय-य व अबू-उ बिजम्बी फ्राफिरली फ़इन-नहू ला यग्रिकरुज़्जुन्-ब इल्ला अन-त ।

"ऐ ख़ुदा ! तू मेरा परवरियार है, तेरे सिवा कोई और माब्द नहीं । तूने मुझे पैदा किया और मैं तेरा बन्दा हूँ । और मैंने तुझसे बन्दगी और इताअत का जो अहद किया है, उसपर अपने बस भर कायम रहूँगा और जो गुनाह भी मुझसे हो जाए उसके बुरे नतीजों से बचने के लिए मैं तेरी पनाह का तालिब हूँ, तूने मुझे जिन-जिन नेमतों से नवाजा है उनका मैं इक़रार करता हूँ और मैं मानता हूँ कि गुनाहगार हूँ, अत: ऐ मेरे परवरियार ! मेरे जुर्म को माफ़ फ़रमा दे, तेरे सिवा मेरे गुनाहों को और कौन माफ़ करनेवाला है ।"

41. दुआ के आदाब

1. दुआ सिर्फ ख़ुदा से माँगिए, उसके सिवा कभी किसी को ज़रूरत के पूरा करने के लिए न पुकारिए । दुआ इबादत का जौहर है और इबादत का हक़दार तनहा ख़ुदा है।

कुरआन पाक का इरशाद है---

لَهُ دَعُوةُ الْحَقِّ د وَالَّذِيْنَ يَدْعُونَ مِنْ دُونِهِ لاَ يَسْتَجِيْبُونَ لَهُمْ بِشَيْءٍ لِلَّ كَامُ الْحَقَّ وَمَاهُ وَمَاهُ وَبِبَالِيغِهِ وَمَادُعَاءُ الْكَافِرِيْنَ إِلاَّكِيَا لِعَلَيْهِ وَمَادُعَاءُ الْكَافِرِيْنَ إِلاَّفِي صَلَالِ ٥ (الرح: ١١)

"उसी को पुकारना बरहक़ है और ये लोग उसको छोड़कर जिन हस्तियों को पुकारते हैं, वे उनकी दुआओं का कोई जवाब नहीं दे सकते । उनको पुकारना तो ऐसा है जैसे कोई आदमी अपने दोनों हाथ पानी की तरफ़ फैलाकर चाहे कि पानी (दूर ही से) उसके मुँह में आ पहुँचे, हालाँकि पानी उस तक कभी नहीं पहुँच सकता । बस उसी तरह काफ़िरों की दुआएँ बेनतीजा भटक रही है ।"

यानी ज़रूरतें पूरी करनेवाला और सबका करता-धरता ख़ुदा ही है। उसी के हाथ में तमाम इख़ितयार हैं, उसके सिवा किसी के पास कोई इख़ितयार नहीं, सब उसके मुह्ताज हैं, उसके सिवा कोई नहीं जो बन्दों की पुकार सुने और उनकी दुआओं का जवाब दे।

يَاتَهُا النَّاسُ أَنْتُمُ الْفُقَرَآءُ إِلَى اللَّهِ جِ وَاللَّهُ هُوَ الْغَنِيُّ الْحَمِيلُدُ

''इनसानो ! तुम सब अल्लाह के मुहताज हो, अल्लाह ही है जो ग़नी और बेनियाज और अच्छी ख़ूबियोंवाला है।'' (क़ुरआन, 35:15)

नबी (सल्ल०) का इरशाद है कि ख़ुदा ने फ़रमाया है---

"मेरे बन्दो ! मैंने अपने ऊपर ज़ुल्म हराम कर लिया है, तुम भी एक - दूसरे पर ज़ुल्म व ज़्यादती को हराम समझो । मेरे बन्दो ! तुममें से हर एक गुमराह है, सिवाए उसके जिसको मैं हिदायत दूँ, अतः तुम मुझी से हिदायत तलब करो कि मैं तुम्हें हिदायत दूँ । मेरे बन्दो ! तुममें से हर एक भूखा है सिवाए उस आदमी के जिसको मैं खिलाऊँ, अतः तुम भुझी से रोजी माँगो. तो मैं तुम्हें रोजी दूँ। मेरे बन्दो ! तुममें से हर एक नंगा है, सिवाए उसके जिसको मैं पहनाऊँ. अतः मुझी से लिबास माँगो मैं तुम्हें पहनाऊँगा। मेरे बन्दो ! तुम रात में भी गुनाह करते हो और दिन में भी और मैं सारे गुनाह माफ कर दूँगा।" (मुस्लिम)

और आप (सल्ल॰) ने यह भी इरशाद फरमाया है कि आदमी को अपनी सारी ज़रूरते ख़ुदा ही से माँगनी चाहिएँ यहाँ तक कि अगर जूती का फ़ीता भी ट्रूट जाए तो ख़ुदा ही से माँगे और अगर नमक की ज़रूरत हो तो वह भी उसी से माँगे । (तिरमिजी)

मतलब यह है कि इनसान को अपनी छोटी से छोटी जरूरत के लिए भी ख़ुदा ही की तरफ़ मुतवज्जोह होना चाहिए । उसके सिवा न कोई दुआओं का सुननेवाला है और न कोई मुरादें पूरी करनेवाला है ।

2. ख़ुदा से वहीं कुछ माँगिए जो हलाल और पाक हो । नाजायज मकसदों और गुनाह के कामों के लिए ख़ुदा के हुज़ूर हाथ फैलाना इन्तिहाई दर्जे की बेअदबी, बेहयाई और गुस्ताख़ी है । हराम और नाजायज मुरादों के पूरा होने के लिए ख़ुदा से दुआएँ करना और मन्नतें मानना दीन के साथ बहुत बुरे किस्म का मज़ाक़ है । इसी तरह उन बातों के लिए भी दुआ न माँगिए जो ख़ुदा ने हमेशा के लिए तय फ़रमा दी हैं और जिनमें तबदीली नहीं हो सकती, जैसे—कोई पस्ता कद (ठिगना) इनसान अपने कद के लम्बा होने की दुआ करे या कोई ग़ैर मामूली लम्बे कद का आदमी कद के पस्त होने की दुआ करे या कोई दुआ करे कि मैं हमेशा जवान हूँ, कभी बुढ़ापा न आए, वगैरह ।

कुरआन का इरशाद है--

وَاَقِيْمُوا وَجُوهُمَكُمْ عِنْدَكُلِّ مَسْجِدٍ وَادْعُوهُ مُخْلِصِيْنَ لَهُ الدِّيْنَ (١٠٠٠)

''और हर इबादत में अपना रुख ठीक उसी की ओर रखो और उसी को पुकारो, उसके लिए अपनी इताअत को ख़ालिस करते हुए।''

(क़ुरआन, 7:29)

ख़ुदा के हुज़ूर अपनी ज़रूरतें रखनेवाला नाफ़रमानी की राह पर चलते हुए नाजायज मुरादों के लिए दुआएँ न माँगे, बल्कि अच्छा किरदार और पाकीज़ा जज़्बों को पेश करते हुए नेक मुरादों के लिए ख़ुदा के हुज़ूर अपनी दरख़ास्त रखे ।

3. दुआ गहरे इख़लास और पाकीज़ा नीयत से माँगिए और इस यक़ीन के साथ माँगिए कि जिस ख़ुदा से आप माँग रहे हैं, वह आपके हालात का पूरा-पूरा यक़ीनी इत्म भी रखता है । आप पर इन्तिहाई मेहरबान भी है और वही है जो अपने बन्दों की पुकार सुनता है और उनकी दुआएँ कबूल करता है । दिखावा, नुमाइश, धोखादेही और शिर्क के हर पहलू से अपनी दुआओं को अलग रखिए ।

कुरआन में है---

فَادُعُواْ اللَّهَ مُخْلِصِيْنَ لَهُ الدِّيْنَ ٥ (الوَّمَنِ)

"अत: अल्लाह को पुकारो उसके लिए अपनी इताअत को ख़ालिस करते हुए।" (कुरआन, 40:14)

और सूरा बकरा में है-

وَإِذَا سَالَكَ عِبَادِيْ عَنِيْ فَإِنِّيْ قَوِيْبٌ الْجِيْبُ دَعُوقَ الدَّاعِ إِذَا دَعَانِ لا فَلْيَسْتَجِيْبُواْ لِيْ وَلْيُومِنُواْ بِيْ لَعَلَّهُمْ يَوْشُدُونَ۞ (التِرَةِ:١٨١)

"और ऐ रसूल (सल्ल०) ! जब आप से मेरे बन्दे मेरे बारे में पूछें. तो उन्हें बता दीजिए कि मैं उनके करीब ही हूँ । पुकारनेवाला जब मुझे पुकारता है तो मैं उसकी दुआ को क़बूल करता हूँ । इसलिए उन्हें मेरी दावत क़बूल करनी चाहिए और मुझपर ईमान लाना चाहिए, ताकि वे सीधे रास्ते पर चलें ।" (क़ुरआन, 2:186)

4. दुआ पूरी तवज्जोह, यकसूई और दिल लगाकर माँगिए और ख़ुदा से अच्छी उम्मीद रिखए । अपने गुनाहों के ढेर पर निगाह रखने के बजाए ख़ुदा की बेपनाह माफ़ी, मेहरबानी और बेहद वहिसाब फ़ैयाज़ी पर नज़र रिखए । उस आदमी की दुआ हक्कीकृत में दुआ ही नहीं है जो ग़ाफ़िल और लापरवाह हो और ला उबालीपन के साथ सिर्फ ज़बान की नोक से कुछ लफ़्ज़ बेदिली के साथ अदा कर रहा हो और ख़ुदा से ख़ुशगुमान न हो ।

हदीस में है--

- "अपनी दुआओं के कबूल होने का यक्रीन रखते हुए (दिल की गहराई से) दुआ कीजिए । ख़ुदा ऐसी दुआ को क़बूल नहीं करता जो ग़ाफ़िल और बेपरवाह दिल से निकली हो ।" (तिरमिजी)
- 5. दुआ इंतिहाई आजिजी और गिड़गिड़ाहट के साथ माँगिए । गिड़गिड़ाहट से मुराद यह है कि आपका दिल ख़ुदा की हैबत और अज्ञमत व जलाल से काँप रहा हो और जिस्म की जाहिरी हालत पर भी ख़ुदा का डर पूरी तरह जाहिर हो,

सिर और निगाहें झुकी हुई हों, आवाज पस्त हो, आँखें नम हों और तमाम तौर-तरीकों से मिस्कीनी और बेकसी ज़ाहिर हो रही हो ।

नबी (सल्ल॰) ने एक आदमी को देखा कि वह नमाज़ के दौरान अपनी दाढ़ी के बालों से खेल रहा है तो आपने फ़रमाया, ''अगर उसके दिल में गिड़गिड़ाहट होती तो उसके जिस्म पर भी कपकपाहट होती ।''

असल में दुआ माँगते वक्त आदमी को इस विचार से काँपना चाहिए कि मैं एक मुहताज फ़क़ीर, बेसहारा मिस्कीन हूँ। अगर ख़ुदा-न-ख़ास्ता मैं इस दर से ठुकरा दिया गया तो फिर मेरे लिए कहीं कोई ठिकाना नहीं। मेरे पास अपना कुछ नहीं है, जो कुछ मिला है, ख़ुदा से ही मिला है और अगर ख़ुदा न दे तो दुनिया में कोई दूसरा नहीं है जो मुझे कुछ दे सके। ख़ुदा ही हर चीज़ का वारिस है, उसी के पास हर चीज़ का ख़ज़ाना है। बन्दा तो सिर्फ़ फ़क़ीर और आजिज़ है।

कुरआन पाक में हिदायत है—

أَدْعُوا رَبَّكُمْ تَضَرُّعُاه

''अपने पालनहार को आजिज़ी और गिड़गिड़ाहट के साथ पुकारो ।''

(कुरआन, 7:55)

बन्दगी की शान ही यही है कि बन्दा अपने पालनहार को बड़ी आजिज़ी और गिड़गिड़ाहट के साथ पुकारे और उसका दिल व दिमाग़, सोच-विचार, भावनाएँ और सारे अंग उसके हुजूर झुके हुए हों और उसके ज़ाहिर व बातिन की पूरी हालत से ज़रूरत और फ़रियाद टपकी पड़ रही हो ।

6. दुआ चुपके-चुपके धीमी आवाज़ में माँगिए । ख़ुदा के हुज़ूर गिड़गिड़ाइए लेकिन इस गिड़गिड़ाहट की नुमाइश हरगिज़ न कीजिए । बन्दे की आजिज़ी इनकिसारी और फ़रियाद सिर्फ़ ख़ुदा के सामने होना चाहिए ।

बेशक कभी-कभी दुआ ज़ोर-ज़ोर से भी कर सकते हैं, लेकिन या तो तनहाई में ऐसा कीजिए या फिर जब इन्तिमाई (सामूहिक) दुआ करा रहे हों तो उस वक्त बुलन्द आवाज़ से दुआ कीजिए, तािक दूसरे लोग 'आमीन' कहें । आम हालात में ख़ामोशी के साथ, पस्त आवाज़ में दुआ कीजिए और इस बात का पूरा-पूरा एहितिमाम कीजिए कि आपकी गिरया व ज़ारी और फ़रियाद बन्दों को दिखाने के लिए हरगिज़ न हो ।

وَاذْكُسرْرَبُّكَ فِي نَفْسِكَ تَضَرُّعًا وَّخِيفَةً وَدُوْنَ الْجَهْرِ مِنَ الْقَوْلِ

بِالْغُدُوِّ وَالْأَصَالِ وَلاَ تَكُنْ مِّنَ الْغَفِلِيْنَ ٥(الاعراف:٥٠٥)

"और अपने रब को दिल ही दिल में ज़ारी और ख़ौफ़ के साथ याद किया करो और ज़बान से भी, हल्की आवाज़ से भी, सुबह व शाम याद करो और उन लोगों में से न हो जाओ जो ग़फ़लत में पड़े हुए हैं।" (क़रआन, 7:205)

हज़रत ज़करीया (अलै०) की शाने बन्दगी की तारीफ़ करते हुए क़ुरआन में कहा गया है—

إِذْ نَادَى رَبَّهُ نِدَآءً خَفِيًّا ٥ (مر ٤٠٠)

''जब उसने अपने रब को चुपके-चुपके पुकारा ।'' (कुरआन, 19:3)

7. दुआ करने से पहले कोई नेक अमल कीजिए, जैसे— कुछ सदका व ख़ैरात कीजिए, किसी भूखे को खाना दीजिए या नफ़्ली नमाज और रोज़ों का एहतिमाम कीजिए और अगर ख़ुदा-न-ख़्वास्ता किसी मुसीबत में गिरफ़्तार हो जाएँ तो अपने आमाल का वासता देकर दुआ कीजिए, जो आपने पूरे इखलास के साथ सिर्फ़ ख़ुदा के लिए किए हों।

कुरआन में है---

إِلَيْهِ يَصْعَدُ الْكَلِمُ الطَّيِّبُ وَالْعَمَلُ الصَّالِحُ يَرْفَعُهُ۞ (الفاط:١٠)

''उसी की ओर पाकीज़ा कलिमे चढ़ते हैं और नेक अमल उन्हें ऊँचे दर्जे तय कराते हैं।'' (क़ुरआन, 35:10)

नबी (सल्ल॰) ने एक बार तीन ऐसे लोगों का वाक्रिआ सुनाया जो एक अंधेरी रात में एक गुफा के भीतर फँस गए थे। उन लोगों ने अपने ख़ुलूस-भरे अमल का वास्ता देकर ख़ुदा से दुआ की और ख़ुदा ने उनकी मुसीबत को दूर फ़रमा दिया।

वाकिआ यह हुआ कि तीन साथियों ने एक रात एक गुफा में पनाह ली । ख़ुदा का करना, पहाड़ से एक चट्टान फिसलकर गुफा के मुँह पर आ पड़ी और गुफा बन्द हो गई । भारी-भरकम चट्टान थी । भला उनके बस में कहाँ था कि उसको हटाकर गुफा का मुँह खोल दें । मशिवरा यह हुआ कि अपनी-अपनी जिन्दगी के ख़ुलूस-भरे अमल का वास्ता देकर ख़ुदा से दुआ की जाए, क्या अजब कि ख़ुदा सुन ले और इस मुसीबत से निजात मिल जाए । चुनाँचे एक ने कहा कि मैं जंगल में बकरियाँ चराया करता था और उसी पर मेरा गुजारा था । जब मैं जंगल मे

वापस आता तो सबसे पहले अपने बूढ़े माँ-बाप को दूध पिलाता और फिर अपने बच्चों को । एक दिन मैं देर में आया. बूढ़े माँ-बाप सो चुके थे, बच्चे जाग रहे थे और भूखे थे. लेकिन मैंने यह गवारा न किया कि माँ-बाप से पहले बच्चों को पिलाऊँ और यह भी गवारा न किया कि माँ-बाप को जगाकर तकलीफ पहुँचाऊँ । चुनाँचे में रात भर दूध का प्याला लिए उनके सिरहाने खड़ा रहा । बच्चे मेरे पैरों में चिमट-चिमटकर रोते रहे, लेकिन मैं सुबह तक उसी तरह खड़ा रहा ।

ऐ ख़ुदा ! मैंने यह अमल ख़ालिस तेरे लिए किया । तू उसकी बरकत से गुफा के मुँह से चट्टान हटा दे और चट्टान इतनी हट गई कि आसमान नज़र आने लगा ।

दूसरे ने कहा कि मैंने कुछ मज़दूरों से काम लिया और सबको मज़दूरी दे दी, लेकिन एक आदमी अपनी मज़दूरी छोड़कर चला गया । कुछ दिनों के बाद जब वह मज़दूरी लेने आया तो मैंने उससे कहा कि ये गायें, ये बकरियाँ और ये नौकर-चाकर सब तुम्हारे हैं, ले जाओ । वह बोला, "ख़ुदा के लिए मज़ाक न करो ।" मैंने कहा, "मज़ाक नहीं, वाक़ई यह सब कुछ तुम्हारा है । तुम जो रकम छोड़कर गए थे मैंने उसको कारोबार में लगाया । ख़ुदा ने उसमें बरकत दी और यह जो कुछ तुम देख रहे हो सब उसी से हासिल हुआ है, यह तुम इतमीनान के साथ ले जाओ, सब कुछ तुम्हारा है ।" वह आदमी सब कुछ लेकर चला गया ।

"ऐ ख़ुदा ! यह मैंने सिर्फ़ तेरी रिज़ा के लिए किया । ऐ ख़ुदा ! तू उसकी बरक़त से गुफा के मुँह से इस चट्टान को दूर फ़रमा दे ।" ख़ुदा के करम से चट्टान और हट गई ।

तीसरे ने कहा : मेरी एक चचेरी बहन थी जिससे मुझको ग़ैर-मामूली मुहब्बत हो गई थी । सख़्त जरूरत पड़ने पर उसने कुछ एक म माँगी । मैंने इस शर्त पर एक म मुहैया कर दी कि वह मेरी ख़ाहिश पूरी करे । लेकिन जब मैंने अपनी ख़ाहिश पूरी करे । लेकिन जब मैंने अपनी ख़ाहिश पूरी करे । लेकिन जब मैंने अपनी ख़ाहिश पूरी करे । चोही तो उसने कहा, ख़ुदा से डरो और इस काम से बाज रहो । मैं फ़ौरन रूक गया और मैंने वह एक भी उसको बख़्श दी । ऐ ख़ुदा ! तू ख़ूब जानता है कि मैंने यह सब सिर्फ़ तेरी ख़ुशनूदी के लिए किया । ऐ ख़ुदा ! तू उसकी बरकत से गुफा के मुँह को खोल दे ।" ख़ुदा ने गुफा के मुँह से चट्टान हटा दी और तीनों को ख़ुदा ने उस मुसीबत से निजात बख़्शी ।

8. नेक मकसदों के लिए दुआ करने के साथ-साथ अपनी ज़िन्दगी को ख़ुदा की हिदायत के मुताबिक सँवारने और सुधारने की भी कोशिश कीबिए । गुनाह और हराम से पूरी तरह परहेज कीजिए । हर काम में ख़ुदा की हिदायत का पास व लिहाज कीजिए और परहेजगारी की ज़िन्दगी गुजारिए । हराम खाकर, हराम पीकर, हराम पहनकर और बेबाकी के साथ हराम के माल से अपने जिस्म को पालकर दुआ करनेवाला यह आरजू करे कि मेरी दुआ क़बूल हो तो यह ज़बरदस्त नादानी और ढिठाई है। दुआ को क़ाबिले क़बूल बनाने के लिए ज़रूरी है कि आदमी की कथनी-करनी भी दीन की हिदायत के मुताबिक़ हो।

नबी (सल्ल॰) ने फरमाया—

''ख़ुदा पाकीज़ा है और वह सिर्फ़ पाकीज़ा माल ही को क़बूल करता है और ख़ुदा ने ईमानवालों को उसी बात का हुक्म दिया है, जिसका उसने रसूलों को हुक्म दिया है। चुनाँचे उसने फ़रमाया है—

يَا يَهُ الرُّسُلُ كُلُوا مِنَ الطَّيِّبَاتِ وَاعْمَلُوا صَالِحًا ٥

''ऐ रसूलो ! पाकीजा रोजी खाओ और नेक अमल करो ।'' और ईमानवालों को ख़िताब करते हुए उसने कहा——

''ऐ ईमानवालो ! जो हलाल और पाकीजा चीजें हमने तुमको बख़्शी हैं वे खाओ ।''

फिर आपने एक ऐसे आदमी का जिक्र किया जो लम्बा सफर तय करके पाक जगह पर हाजिरी देता है. धूल में अटा हुआ है और अपने दोनों हाथ आसमान की ओर उठाकर कहता है, ''ऐ मेरे ख ! ऐ मेरे ख !'' हालाँकि उसका खाना हराम है, उसका पीना हराम है, उसका लिबास हराम है और हराम ही से उसका जिस्म पला है, तो ऐसे बाग़ी और नाफरमान आदमी की दुआ क्योंकर क़बूल हो सकती है । (मुस्लिम)

9. बराबर दुआ करते रहिए । ख़ुदा के हुजूर अपनी आजिजी, इनिकसारी और बन्दगी ज़िहर करना ख़ुद एक इबादत है । ख़ुदा ने ख़ुद दुआ करने का हुक्म दिया है और फ़रमाया है कि बन्दा जब मुझे पुकारता है तो मैं उसकी सुनता हूँ । दुआ करने से कभी न उकताइए और इस चक्कर में कभी न पड़िए कि दुआ से तकदीर बदलेगी या नहीं । तक़दीर का बदलना या न बदलना, दुआ का क़बूल करना या न करना ख़ुदा का क़ाम है, जो जाननेवाला और हिकमतवाला है । बन्दे का काम बहरहाल यह है कि वह एक फ़कीर व मुहताज की तरह बराबर उससे दुआ करता रहे और लम्हे भर के लिए भी ख़ुद को बेनियाज न समझे ।

नबी (सल्ल०) ने फ़रमाया----

''सबसे बड़ा आजिज़ वह है जो दुआ करने में आजिज़ है ।''

और नबी (सल्ल॰) ने यह भी फ़रमाया---

"ख़ुदा के नज़दीक दुआ से ज़्यादा इज़्ज़त व इंकरामवाली चीज़ और कोई नहीं है।" (तिरमिज़ी)

मोमिन की शान यह है कि वह रंज व राहत, दुख व सुख, तंगी व ख़ुशहाली और मुसीबत व आराम हर हाल में ख़ुदा ही को पुकारता है । उसी के हुज़ूर अपनी हाजर्ते रखता और बराबर उससे ख़ैर की दुआ करता रहता है ।

नबी (सल्ल०) का इरशाद है-

''जो आदमी ख़ुदा से दुआ नहीं करता, ख़ुदा उसपर ग़ज़बनाक (क्रोधित) होता है ।'' (तिरमिजी)

10. दुआ क़बूल होने के मामले में ख़ुदा पर पूरा भरोसा रखिए और अगर दुआ के क़बूल होने के असरात जल्द ज़ाहिर न हो रहे हों तो मायूम होकर दुआ छोड़ देने की ग़लती कभी न कीजिए । दुआ के क़बूल होने की चिन्ता में परेशान होने के बजाए सिर्फ़ दुआ माँगने की चिन्ता कीजिए ।

हज़रत उमर (रज़ि॰) फ़रमाते हैं---

"मुझे दुआ क़बूल होने की चिन्ता नहीं है, मुझे सिर्फ़ दुआ माँगने की चिन्ता है। जब मुझे दुआ माँगने की तौफीक़ हो गई तो क़बूल होना भी उसके साथ हो जाएगा।"

नबी (सल्ल०) का इरशाद है---

"जब कोई मुसलमान ख़्दा से कुछ माँगने के लिए ख़ुदा की ओर मुँह उठाता है तो ख़ुदा उसका सवाल ज़रूर पूरा करता है, या तो उसकी मुराद पूरी हो जाती है या ख़ुदा उसके लिए माँगी हुई चीज़ को आख़िरत के लिए जमा फ़रमा देता है। क़ियामत के दिन ख़ुदा ऐसे मोमिन बन्दे को अपने हुज़ूर तलब फ़रमाएगा और उसको अपने सामने खड़ा करके पूछेगा, 'ऐ मेरे बन्दे! मैंने तुझे दुआ करने का हुक्म दिया था और यह वादा किया था कि मैं तेरी दुआ क़बूल करूँगा तो क्या तूने दुआ माँगी थी?' वह कहेगा, 'पालनहार! माँगी थी।' फिर ख़ुदा फ़रमाएगा, 'तूने मुझसे जो दुआ भी माँगी थी, मैंने वह क़बूल की, क्या तूने फ़्लाँ दिन यह दुआ न की थी कि मैं तेरा वह रंज व गम दूर कर दूँ जिसमें तू पड़ा हुआ था और मैंने तुझे इस रंज व गम से निजात बख़्शी थी?' बन्दा कहेगा, ''बिलकुल सच है पालनहार'' फिर ख़ुदा फ़रमाएगा, ''वह दुआ तो मैंने क़बूल करके दुनिया ही में तेरी आरज़ू पूरी कर दी थी और फ़लाँ

दिन फिर तूने दूसरे ग़म में पड़ने पर दुआ की कि ऐ ख़ुदा ! इस मुसीबत से निजात दे, पर तूते इस रंज व गम से निजात न पाई और बराबर उसमें पड़ा रहा था ।" वह कहेगा—"बेशक पालनहार !" तो ख़ुदा फ़रमाएगा, "मैंने इस दुआ के बदले जन्नत में तेरे लिए तरह-तरह की नेमतें जमा कर रखी हैं,"और इसी तरह दूसरी ज़रूरतों के बारे में भी मालूम करके यही फ़रमाएगा।"

फिर नबी (सल्ल॰) ने फ़रमाया—

''मोमिन बन्दे की कोई दुआ ऐसी न होगी जिसके बारे में ख़ुदा यह बयान न कर दे कि यह मैंने दुनिया में क़बूल की और यह तुम्हारी आख़िरत के लिए जमा करके रखी । उस वक़्त मोमिन बन्दा सोचेगा, काश ! मेरी कोई भी दुआ क़बूल न होती, इसलिए बन्दे को हर हाल में दुआ माँगते रहना चाहिए ।''

11. दुआ माँगते वक्त जािहरी आदाब, पाकी और सफ़ाई का भी पूरा-पूरा ख़याल रखिए और दिल को भी नापाक जज़्बों (दूषित भावनाओं), गन्दे ख़यालों और बेह्दा विचारों से पाक रखिए ।

कुरआन में हैं—

إِنَّ اللَّهَ يُحِبُّ التَّوَّابِيْنَ وَيُحِبُّ الْمُتَطَهِّرِيْنَ٥

"बेशक ख़ुदा के महबूब वे बन्दे हैं जो बहुत ज़्यादा तौबा करते हैं और जो बहुत पाक व साफ़ रहते हैं।" (क़ुरआन, 2:222) और क़ुरआन की सूरा मुद्दस्सिर में है—

وَرَبُّكَ فَكُبِّرْ وَثِيَابَكَ فَطَهِّرْ٥

"और अपने पालनहार की किबरियाई (बड़ाई) बयान कीजिए और अपने नफ़्स को पाक रखिए ।" (क़ुरआन, 74:2-3)

12. दूसरों के लिए भी दुआ कीजिए लेकिन हमेशा अपनी जात से शुरू कीजिए । पहले अपने लिए माँगिए, फिर दूसरों के लिए । कुरआन पाक में हजरत इबराहीम और हजरत नूह (अलै॰) की जो दुआएँ नक़ल की गई हैं जिनसे यही सबक़ मिलता है—

رَبِّاجُ عَلْنِي مُقِيْمَ الصَّلُوةِ وَ مِنْ ذُرِيَّتِيْ رَبَّنَا وَتَقَبَّلُ دُعَآءِ ٥ رَبَّنَا اغْفِرْلِيْ

وَلِوَ الدِّيُّ وَ لِلْمُؤْمِنِيْنَ يَوْمَ يَقُومُ الْحِسَابُ ٥ (١١٦١) م ١٨١٠)

रिक्षिज अलनी मुक्तीमस्सलाति व मिन ज़ुर्रीयती, रब्बना व तक्रब्बल दुआ। रब्बनगफ़िरली व लि-वालिदय-य व लिल मुअ्मिनी-न यौ-म यक्नूमुल हिसाब। (क़ुरआन, 14:40-41)

"ऐ मेरे पालनहार ! मुझे नमाज कायम करनेवाला बना और मेरी औलाद में से भी (ऐसे लोग उठा जो ये काम करें) । पालनहार ! मेरी दुआ कबूल फरमा और मेरे माँ-बाप और सारे मुसलमानों को उस दिन माफ फरमा दे जबकि हिसाब कायम होगा ।"

رَبِّ اغْفرْلِي وَ لِوَالِدَى وَ لِيمَنْ دَحَلَ بَيْتِي مُوْمِنًا وَ لِلْمُؤْمِنِيْنَ

وَالْمُؤُمِنَاتِ (نوح)

रिष्टिंग फ़िरली व लिवालि-दय-य व लिमन द-ख़-ल बैति-य मुअ्मिनवँ व लिल मुअ्मिनी-न वल मुअ्मिनात । (क़ुरआन, 71:28)

"मेरे पालनहार ! मेरी मग़फ़िरत फ़रमा और मेरे माँ-बाप की मग़फ़िरत फ़रमा और उन ईमानवालों की मग़फ़िरत फ़रमा जो ईमान लाकर मेरे घर में दाख़िल हुए और सारे ही ईमानवाले मर्दों और औरतों की मग़फ़िरत फ़रमा ।"

हज़रत उबई बिन काब (रज़ि॰) फ़रमाते हैं कि नबी (सल्ल॰) जब किसी आदमी का जिक्र फ़रमाते तो उसके लिए दुआ करते और दुआ अपनी जात से शुरू करते । (तिरमिजी)

- 13. अगर आप इमामत कर रहे हों तो हमेशा जामेअ दुआएँ माँगिए और बहुवचन का इस्तेमाल किया कीजिए । कुरआन पाक में जो दुआएँ नक्ल की गई हैं उनमें आमतौर से बहुवचन का इस्तेमाल किया गया है । इमाम असल में सब मुक्तिदयों का नुमाइन्दा है । जब वह बहुवचन में दुआ माँगे तो मुक्तिदयों को चाहिए कि वे 'आमीन' कहते जाएँ ।
- 14. दुआ में तंगनज़री और ख़ुदग़रज़ी से भी बचिए और ख़ुदा की आम रहमत को महदूद (सीमित) समझने की ग़लती करके उसकी मेहरबानी को अपने लिए ख़ास करने की दुआ न कीजिए।

हजरत अबू हुरैरा (रजि॰) फ़रमाते हैं कि मस्जिदे नबवी में एक बद्दू आया ।

उसने नमाज़ पढ़ी, फिर दुआ माँगी और कहा, ''ऐ ख़ुदा ! मुझपर और मुहम्मद (सल्ल॰) पर रहम फ़रमा और हमारे साथ किसी और पर रहम न फ़रमा'', तो नबी अकरम (सल्ल॰) ने फ़रमाया—

لَقَدْ تَحَجُّرُتَ وَاسِعًا.

''तूने ख़ुदा की फैली हुई रहमत को तंग कर दिया।'' (बुख़ारी)

15. दुआ सादे अंदाज़ में गिड़गिड़ाकर माँगिए । गाने और सुर मिलाने से बचिए । अलबता अगर बाँर किसी तकल्लुफ़ के कभी जबान से ऊँचे लफ़्ज़ निकल जाएँ या ग़लती से कुछ छूट जाए तो कोई हरज नहीं है । नबी (सल्ल॰) से भी कुछ दुआएँ ऐसी नकुल की गई हैं जिनमें ऊँचे लफ़्ज़ों का इस्तेमाल हुआ है । जैसे आपकी एक बहुत ही जामेअ दुआ हज़रत ज़ैद बिन अरक़म (रज़ि॰) से नकुल की गई है—

اَللَّهُمَّ إِنِّي اَعُوٰذُبِكَ مِنْ قَلْبٍ لاَّ يَخْشَعُ وَنَفْسٍ لَآ تَشْبَعُ وَعِلْمٍ لَآ يَنْفَعُ، وَدَعْوَةٍ لآ يُسْتَجَابُ لَهَا.

अल्लाहुम-म इन-नी अ-ऊजुिब-क मिन कलबिल ला यख़-शउ व नफ़िसल ला तश-बउ व इलिमिल ला यन-फ़उ, व दअ्वतिल ला युस्तजाबु लहा ।

''ऐ अल्लाह ! मैं तेरी पनाह में आता हूँ उस दिल से जिसमें नर्मी न हो, उस नफ़्स से जिसमें सब्र न हो; उस इल्म से जो नफ़ा न देनेवाला हो और उस दुआ से जो कबूल न हो ।''

16. ख़ुदा के दरबार में अपनी ज़रूरत और हाजत रखने से पहले उसकी हम्द व सना कीजिए । फिर दो रक्अत नफ़्ल पढ़ लीजिए और दुआ के शुरू और आख़िर में नबी (सल्ल॰) पर दरूद पढ़ने का भी एहतिमाम कीजिए ।

नबी (सल्ल०) का इरशाद है—-

"जब किसी आदमी को ख़ुदा या किसी इनसान से जरूरत व हाजत पूरी करने का मामला सामने हो तो उसको चाहिए कि पहले बुज़ू करके दो रक्अत नमाज पढ़े और फिर ख़ुदा की हम्द व सना करे और नबी (सल्ल॰) पर दरूद व सलाम भेजे । (इसके बाद ख़ुदा की बारगाह में अपनी ज़रूरत बयान करे) ।" नबी (सल्ल०) की गवाही है कि बन्दे की जो दुआ ख़ुदा की हम्द व सना और नबी (सल्ल०) पर दरूद व सलाम के साथ पहुँचती है, वह क़बूल हो जाती है । हज़रत फ़ुज़ाला (रज़ि॰) फ़रमाते हैं कि नबी (सल्ल॰) मस्जिद में तशरीफ़ रखते थे कि एक आदमी आया, उसने नमाज़ पढ़ी और नमाज़ के बाद कहा, "ऐ अल्लाह ! मेरी मग़फ़िरत फ़रमा ।"

आपने यह सुनकर उससे कहा, "तुमने दुआ माँगने में जल्दबाज़ी से काम लिया। जब नमाज़ पढ़कर बैठो तो पहले ख़ुदा की हम्द व सना करो, फिर दरूद शरीफ़ पढ़ो, फिर दुआ माँगो।" आप यह फ़रमा ही रहे थे कि दूसरा आदमी आया और उसने नमाज़ पढ़कर ख़ुदा की हम्द बयान की, दरूद शरीफ़ पढ़ा। नबी (सल्ल०) ने फ़रमाया, "अब दुआ माँगो, दुआ क़बूल होगी।" (तिरमिज़ी)

- 17. ख़ुदा से हर वक़्त दुआ माँगते रहिए, इसलिए कि वह अपने बन्दों की फ़रियाद सुनने से कभी नहीं उकताता, लेकिन हदीस से मालूम होता है कि कुछ ख़ास वक़्त और हालतें ऐसी हैं जिनमें ख़ुसूसियत के साथ दुआएँ जल्द क़बूल होती हैं, इसलिए इन ख़ास वक़्तों और हालतों में दुआओं का भी ख़ास एहतिमाम कीजिए—
- (i) रात के पिछले हिस्से के सन्नाटे में, जब आम तौर पर लोग मीठी नींद के मज़े में मस्त पड़े होते हैं। जो बन्दा उठकर अपने रब से राज़ व नियाज़ की बातें करता है और मिस्कीन बनकर अपनी ज़रूरतें उसके सामने रखता है तो वह ख़ास करम फ़रमाता है।

नबी (सल्ल०) ने फ़रमाया---

"ख़ुदा हर रात को दुनिया के आसमान पर पूरे जलाल के साथ ज़ाहिर होता है यहाँ तक कि रात का पिछला हिस्सा बाक़ी रह जाता है तो फ़रमाता है : कि कौन मुझे पुकारता है कि मैं उसकी दुआ क़बूल करूँ; कौन मुझसे माँगता है कि मैं उसको अता करूँ और कौन मुझसे मांफ़िरत चाहता है कि मैं उसे माफ़ करूँ ।" (तिरमिजी)

(ii) शबे कद्र में ज्यादा से ज्यादा दुआ कीजिए कि यह रात ख़ुदा के नज़दीक एक हज़ार महीनों से ज्यादा बेहतर है । और यह दुआ ख़ास तौर पर पढ़िए—

ٱللَّهُمَّ إِنَّكَ عَفُو تُحِبُّ الْعَفْوَ فَاعْفُ عَنِّينُ.

अल्लाहुम-म इन्न-क अफुव्युन तुहिब्युल अफ्र-व फ्रअफु अन्नी ।

"ऐ ख़ुदा ! तू बहुत ज़्यादा माफ्न करनेवाला है, माफ्न करने को पसन्द करता है, अतः तू मुझे माफ्न फरमा दे ।" (तिरमिजी)

- (iii) अरफ़ात के मैदान में जब 9 ज़िलहिज्जा को ख़ुदा के मेहमान जमा होते हैं। (तिरमिजी)
- (iv) जुमा की ख़ास साअत में जो जुमा का ख़ुतबा शुरू होने से नमाज़ के ख़त्म होने तक है या अम्र की नमाज़ के बाद से मग़रिब की नमाज़ तक है ।
- (v) अज्ञान के वक़्त और जिहाद के मैदान में जब मुजाहिदों की लाइनें ठीक की जा रही हों।

नबी (सल्ल०) का इरशाद है-

''दो चीज़ें ख़ुदा के दरबार से रद्द नहीं की जातीं— एक अजान के वक़्त की दुआ, दूसरी जिहाद (में लाइनें ठीक करते वक्त) की दुआ ।'' (अबू दाऊद)

(vi) अज्ञान और तकबीर के दरमियान में । नबी (सल्ल०) का इरशाद है—

"अज़ान और इकामत के बीच के वक़्त की दुआ रद्द नहीं की जाती ।"

सहाबा किराम ने मालूम किया, ''ऐ अल्लाह के रसूल ! इस बीच क्या दुआ माँगा करें ?''

फ़रमाया, ''यह दुआ माँगा करो-

अल्लाहुम-म इन्नी अस-अलुकल अफ्र-व वल आफ़ि-य-त फ़िद्दुनया वल आख़िरह ।

''ऐ अल्लाह ! मैं तुझसे माफ़ी, मेहरबानी, आफ़ियत और सलामती माँगता हूँ, दुनिया में भी और आख़िरत में भी ।''

(vii) रमज़ान के मुबारक दिनों में, ख़ास तौर से इफ़तार के वक्त ।

(बज्जार)

(viii) फर्ज नमाजों के बाद चाहे आप तनहा दुआ करें या इमाम के साथ । (तिरमिजी)

(ix) सज्दे की हालत में । नबी (सल्ल॰) का इरशाद है—

"सज्दे की हालत में बन्दा अपने रब से बहुत ही करीब हो जाता है, अत: तुम इस हालत में ख़ूब-ख़ूब दुआ माँगा करो ।"

- (x) जब आप किसी बड़ी मुसीबत या इंतिहाई रंज व गम में हों । (हािकम)
- (xi) जब जिक्र व फिक्र की कोई दीनी मज्लिस हो । (बुखारी, मुस्लिम)
- (xii) जब कुरआन पाक ख़त्म किया जाए । (तबरानी)
- 18. इन जगहों पर भी दुआ का ख़ास एहितमाम कीजिए । हज़रत हसन बसरी (रह०) जब मक्का से बसरा जाने लगे तो आपने मक्कावालों के नाम एक ख़त लिखा जिसमें मक्का में ठहरने की अहमियत और फ़ज़ीलतें बयान कीं और यह भी लिखा कि मक्का में इन जगहों पर ख़ुसूसी तौर पर दुआ क़बूल होती है—
- (i) मुलतज़म के पास (ii) मीज़ाब के नीचे (iii) काबा के अन्दर (iv) चाहे ज़मज़म (ज़मज़म के कुएँ) के पास (v) सफ़ा व मरवा पर (vi) सफ़ा व मरवा के पास, जहाँ 'सई' की जाती है। (vii) मक़ामे इबराहीम के पीछे (viii) अरफ़ात में (ix) मुज़दल्फ़ा में, (x) मिना में (xi) तीनों जमरात के पास। (हिस्ने हसीन)
- 19. बराबर कोशिश करते रिहए कि आपको ख़ुदा से दुआ माँगने के लिए दुआ के वही शब्द याद हो जाएँ जो कुरआन पाक और रसूल (सल्ल॰) की हदीसों में आए हैं । ख़ुदा ने अपने पैगम्बरों और नेक बन्दों को दुआ माँगने के जो अन्दाज़ और शब्द बताए हैं, उनसे अच्छे शब्द और अन्दाज़ कोई कहाँ से लाएगा । फिर ख़ुदा के बताए हुए और रसूलों के इख़ितयार किए हुए शब्दों में जो असर, मिठास, बरकत, क़बूलियत की शान और व्यापकता हो सकती है वह किसी दूसरे कलाम में कैसे मुमिकन है । इसी तरह नबी (सल्ल॰) ने रात दिन जो दुआएँ माँगी हैं उनमें भी तड़प, मिठास, व्यापकता और बन्दगी की ऐसी शान पाई जाती है कि उनसे बेहतर दुआओं, प्रार्थनाओं और आरज़ुओं की बात सोची भी नहीं जा सकती ।

कुरआन व हदीस की बताई हुई दुआओं को बार-बार पढ़िए । उनके शब्दों और मतलबों पर ध्यान देने से सोचने-समझने की यह ट्रेनिंग भी होती है कि मोमिन की तमन्नाएँ और इल्तिजाएँ क्या होनी चाहिएँ, किन कामों में उसकी अपनी ताक़तों को खपाना चाहिए और किन चीज़ों को उसे अपना मक़सद बनाना चाहिए ।

बेशक दुआ के लिए किसी भाषा, शैली या शब्दों की कोई कैद नहीं है । बन्दा अपने ख़ुदा से जिस भाषा और जिन शब्दों में जो चाहे माँगे, पर यह ख़ुदा की बड़ी मेहरबानी है कि उसने यह भी बताया कि मुझसे यह माँगो और इस तरह माँगो और दुआओं के शब्दों को तय करके बता दिया कि मोमिन को दीन व दुनिया की कामयाबी के लिए किस तरह सोचना चाहिए और क्या तमन्नाएँ और आरज़ुएँ करनी चाहिए । और फिर दीन व दुनिया की कोई ज़रूरत और भुलाई का कोई पहलू ऐसा नहीं जिसके लिए दुआ न सिखाई गई हो । इसलिए बेहतर यही है कि

आप ख़ुदा से क़ुरआन व सुन्नत के बताए हुए शब्दों ही में दुआ माँगें और उन्हीं दुआओं को बार-बार पढ़ें जो क़ुरआन में नक्ल की गई हैं, या अलग-अलग वक्तों में ख़ुद नबी (सल्ल०) ने माँगी हैं।

अलबत्ता जब तक आपको क़ुरआन व सुन्तत की ये दुआएँ याद नहीं हो बातीं, उस वक्त तक के लिए आप कम से कम यही एहतिमाम कीजिए कि अपनी दुआओं में किताब व सुन्तत की बताई हुई दुआओं के मतलब ही को नज़रों के सामने रखें!

आगे कुरआन पाक और नबी (सल्ल॰) की कुछ जामेअ दुआएँ नकूल की जाती हैं। इन मुबारक दुआओं को याद कर लीजिए और फिर इन्हीं को बार-बार पढ़िए।

42. कुरआन की दुआएँ

रहमत व मग़फ़िरत की दुआ

رَبَّنَا ظُلَمْنَا أَنْفُسَنَا وَإِنْ لَمْ تَغْفِرِلْنَا وتَوْحَمْنَا لَنَكُونَنَّ مِنَ الْحَاسِرِيْنَ۞(١١٠/١١)

रब्बना ज-लम्ना अनुफु-स-ना व इल्लम तगफ़िर लना व तर्हम्ना ल-न-कूनन-न मिनल ख़ासिरीन ।

"ऐ हमारे रब! हमने अपने ऊपर बड़ा ज़ुल्म किया । अगर तू हमारी मग़िकरत न फ़रमाए और हम पर रहम न खाए तो हम यकीनन तबाह हो जाएँगे !" (क़ुरआन, 7:23)

बेशक अगर ख़ुदा इनसान के गुनाहों को माफ़ न करे और अपनी अपार रहमत से न नवाजे तो वह तबाह हो जाएगा ।

दोनों दुनिया की कामयाबी की दुआ

رَبَّنَا آتِنَافِي الدُّنْيَا حَسَنَةًوَّ فِي الْاخِرَةِ حَسَنَةً وَّقِنَاعَذَابَ النَّارِ ٥

रब्बना आतिना फ़िद-दुन्या ह-स-न-तवँ व फ़िल आख़िरति ह-स-न-तवँ-व किना अजाबन्नार । (क़ुरआन, 2:201)

''ऐ हमारे रब ! हमें दुनिया में भी भलाई दे, और आख़िरत में भी भलाई दे और आग के अज़ाब से हमें बचा ।''

स्त्र और जमाव की दुआ

رَبَّنَا اَفْرِغُ عَلَيْنَا صَبْرًا وَ ثَبِّتْ اَقْدَامَنَا وَ انْصُرْنَا عَلَى الْقَوْمِ الْكَافِرِيْنِ٥(الِرْه:٢٥٠)

रब्बना अफ़रिग़ अलैना सब-रवँ व सब्बित अक़्दा-मना वनसुरना अलल

(क़्रआन, 2:250)

"पालनहार ! हमपर सब्र उंडेल दे और हमारे क़दमों को मज़बूत जमा दे और काफ़िरों पर विजय दिलाने के लिए हमारी मदद फ़रमा ।"

शैतान की शरारतों से बचे रहने की दुआ

رَبِّ اَعُسُوٰ ذُہِكَ مِنْ هَـمَـزَاتِ الشَّـيَـاطِيْـنِ⊙واَعُـوٰ ذُہِكَ رَبِّ اَنْ يَّحْضُهُ وُنْ⊙(العَون: ٩٨-٩٥)

रब्बि अऊज़ु बि-क मिन ह-म-ज़ातिश-शयातीन । व अऊजु बि-क रब्बि अय्यँहजुरून । (कुरआन, 23:97,98)

"पालनहार ! मैं शैतान की उकसाहटों से तेरी पनाह में आता हूँ, बल्कि ऐ मेरे पालनहार ! मैं इससे भी तेरी पनाह चाहता हूँ कि वे मेरे करीब फटकें।"

जहन्नम के अजाब से बचने की दुआ

رَبَّنَا اصْرِفْ عَنَّا عَذَابَ جَهَنَّمَ ۗ إِنَّ عَذَابَهَا كَانَ غَرَامًا وَصَلَ إِنَّهَا سَاءَتُ مُسْتَقَرًا وَّمُقَامًا۞ (الرَّةِن)

रब्ब-नसरिफ अन्ना अजा-ब जहन्न-म, इन-न अजाबहा का-न गरामा । इन्नहा साअत मुस्तर्करंवँ-व मुकामा ।

(कुरआन, 25:65-66)

"ऐ हमारे परवरियार ! जहन्मम का अज़ाब हमसे फेर दे । बेशक उसका अज़ाब तो जान का लागू है । वह बहुत ही बुरा ठिकाना और बहुत ही बुरी जगह है ।"

दिल के सुधार की दुआ

رَبَّنَا لاَ تُزِغُ قُلُوٰبَنَا بَعْدَ اِذْ هَدَيْتَنَا وَهَبْ لَنَسَامِسْ لَدُنْكَ رَحْمَةً مَ إِنَّكَ آنْتَ الْوَهَّابُ٥ (آل مران: ٨) रब्बना ला तुजिग कुलू-बना बअ-द इज्र हदैतना व हब लना मिल्लदुन-क रह-म-तन इन्न-क अन्तल वहहाब । (क़ुरआन, 3:8)

"परवरिदगार ! जब तूने हमें सीधी राह पर लगा दिया है तो फिर कहीं हमारे दिलों को टेढ़ में न फैसा देना । हमें अपनी ओर से रहमत अता फ़रमा कि तूं ही हक़ीक़ी देनेवाला है ।

दिल की सफ़ाई की दुआ

رَبَّسَا اغْفِرُلَسَا وَلِاخُوَانِنَا الَّذِيْنَ سَبَقُونَا بِالْإِيْمَانِ وَلَا تَجْعَلُ فِي قُلُوبِنَا غِلًّا

لِلَّذِينَ آمَنُوا رَبَّنَا إِنَّكَ رَءُ وُق رَّحِيمٌ ٥ (الحر:١٠)

रब्बनगफिर लना व लि इख्वानिनल्लजी-न स-ब कूना बिल ईमानि व ला तज-अल फ्री कुलूबिना गिल्लल लिल्लजी-न आमन् रब्बना इन्न-क रऊफुर्रहीम । (कुरआन, 59:10)

"पालनहार ! हमारे गुनाह माफ़ फ़रमा दे और हमारे उन भाइयों के, जो हमसे पहले ईमान ले आए हैं । और हमारे दिलों में ईमानवालों के ख़िलाफ़ कपट न पैदा होने दे । हमारे ख़ बेशक तू बड़ी मुहब्बत करनेवाला मेहरबान है ।"

हालात के सुधार की दुआ

رَبُّنَا آتِنَا مِنْ لَّدُنْكَ رَحْمَةً وَهَيِّ لَنَا مِنْ أَمْرِنَا رَشَّدًّا ۞ (الهذنا)

रब्बना आतिना मिल्लदुन-क रह-म-तवँ व हिय्ये लना मिन अमिरना र-श-दा । (कुरआन, 18:10)

''पालनहार ! हम पर अपने यहाँ से रहमत उतार और हमारे मामले में सुधार (के सामान) जुटा ।''

इसतिग्रफार

رَبَّنَا آمَنَّا فَاغُفِرْلُنَا وَارْحَمُنَا وَأَنْتَ خَيْرُ الرَّاحِمِيْنَ۞(الوَمُون:٩-١٠) रब्बना आमन्ना फ़गफ़िर लना वर्हमना व अन-त ख़ैरुर्राहिमीन ।

(क़ुरआन, 23 : 109)

"पालनहार ! हम ईमान लाए, अत: तू हमारी मग़फ़िरत फ़रमा दे और हम पर रहम कर दे, तू बड़ा ही रहम फ़रमानेवाला है ।

घर के लोगों की ओर से सुकून की दुआ

رَبَّنَاهَبْ لَنَا مِنْ اَزُوَاجِنَا وَذُرِيَّتِنَا قُوَّةَ اَعْيُنٍ وَّاجْعَلْنَا لِلْمُتَّقِيْنَ اِللَّمُتَّقِيْنَ اللَّمُتَّقِيْنَ اللَّمُتَّقِيْنَ اللَّمُتَّقِيْنَ اللَّمُتَّقِيْنَ اللَّمُتَّقِيْنَ (الرَّانَ 20:22)

रब्बना हब लना मिन अज़-वाजिना व जुरीयातिना कुर्र-त अअ-युनिवँ वज-अलना लिल मुत्तकी-न इमामा ।

(क़्रआन, 25:74)

"पालनहार ! हमें हमारे जोड़ों की ओर से और हमारी औलाद की ओर से आँखों की ठंडक दे और हमको परहेजगारों ही के लिए मिसाल बना।"

यानी हमको ऐसी नेक और पाकीजा जिन्दगी दे कि परहेजगार लोग हमें अपने लिए नमूना और मिसाल समझें ।

माँ-बाप के लिए दुआ

(क़ुरआन, 14:41)

''पालनहार ! मेरी और मेरे माँ-बाप की और तमाम ईमानवालों की उस दिन मग़फ़िरत फ़रमा, जिस दिन कि हिसाब क़ायम होगा ।''

आज़माइश से बचने की दुआ

رَبَّنَا لاَتُوَّ إِن خِذْنَا إِنْ نَسِيْنَا اَوْ اَخْطَأْنَا رَبَّنَا وَلاَ تَحْمِلْ عَلَيْنَا اِصْراً كَمَا حَمَلْتَهُ عَلَى اللَّهُ إِنْ قَبْلِنَا رَبَّنَا وَلاَ تُحِمَلْنَا مَالاً طَاقَةَ لَنَا بِهِ وَاعْفُ

عَنَّاتُ وَاغُفِرِلْنَا وَارْحَمُنَارِسَانُتَ مَوْلُنَا فَانْصُرْنَا عَلَى الْقَوْمِ الْكَفِرِيْنَ रिब्बना ला तुआखिजना इन नसीना अव अख-तअ्ना रब्बना व ला तहिमल अलैना इसरन कमा ह-मल-तहू अलल्लजी-न मिन क्रब्लिना, रब्बना व ला तुहिम्मिलना मा ला ता-क्र-त-लना बिही, वअ-फु अन्ना वमिकर लना, वर-हम-ना, अन-त मौलाना फ्रन-सुरना अलल क्रौमिल काफिरीन ।

"ऐ हमारे परवरिवार ! हमसे भूलचूक में जो कुसूर हो जाएँ, उनकी पकड़ न कर । मालिक ! हमपर वह बोझ न डाल जो तूने हमसे पहले लोगों पर डाले थे । पालनहार ! जिस बोझ को उठाने की ताकृत हममें नहीं है, वह हमपर न रख । हमारे साथ नमीं कर, हम से दरगुजर फरमा, हमपर रहम कर ! तू हमारा मौला है, कुफ्र करनेवालों के मुक़ाबले में हमारी मदद फरमा।"

कुफ़्रवालों से निजात की दुआ

عَلَى اللهِ تَوَكَّلْنَاجِ رَبَّنَا لاَ تَجْعَلْنَا فِتْنَةً لِّلْقَوْمِ الظَّالِمِيْنَ ۞ وَنَـجَّنَا بِرَحْمَتِكَ مِنَ الْقَوْمِ الْكَفِرِيْنَ ۞

अलल्लाहि त-वक्कलना रख्यना ला तज-अलना फ़ित-न-तल लिल-कौमिज़्जालिमीन । व निज्जिना बिरहमति-क मिनल कौमिल काफ़िरीन । (कुरआन, 10:85,86)

"हमने ख़ुदा ही पर भरोसा किया । ऐ हमारे रब ! हमें ज़ालिम लोगों के लिए फ़ितना न बना और अपनी रहमत से हमको काफ़िरों से निजात दे ।"

भलाई पर ख़ातमे की दुआ

فَاطِرَ السَّمُوٰتِ وَالْاَرْضِ اَنْتَ وَلِيّ فِي الدُّنْيَا وَالْاخِرَةِ تَوَقَّنِيْ مُسْلِمًا وَالْاخِرَةِ تَوَقَّنِيْ مُسْلِمًا وَالْحِفْنِي الدُّنْيَا وَالْاخِرَةِ تَوَقَّنِيْ مُسْلِمًا وَالْحِفْنِي السَّلِحِيْنَ (يسننه)

फ्रातिरस्समावाति वल अर-ज्रि अन-त वलीयी फ्रिद-दुनया वल आख़िरति

त-वफ़्फ़्रनी मुस्लिमँव-व अल-हिक्नी बिस्सालिहीन । (क़ुरआन, 12:101)

"ऐ आसमानों और जमीन के पैदा करनेवाले ! तू ही मेरा वली और कारसाज़ है, दुनिया और आख़िरत में । मेरा ख़ातमा इस्लाम पर फ़रमा और मुझे अपने नेक बन्दों में शामिल फ़रमा ।"

رَبَّنَا إِنَّنَا سَمِعْنَا مُنَادِيًا يُنَادِى لِلْإِيْمَانِ أَنْ آمِنُوْ ابِرَبِّكُمْ فَآمَنًا رَبَّنَا فَاعُفِرْ لَنَا ذُنُو بُنَاوَكَ قِرْعَنَا سَيُّآتِنَا وَتَوَقَّنَا مَعَ الْآبُرَ الِرَبَّنَا وَآتِنَا مَا وَعَدْتَنَا عَلَى رُسُلِكَ وَلاَ تُحُزِنَا يَوْمَ الْقَيلَ مَا قِرْ إِنَّكَ لاَ تُحُلِفُ الْمِيْعَادَ (آل عران: ١٩٣ ـ ١٩١)

रब्बना इन्नना समिअ-ना मुनादियय्युँनादी लिल ईमानि अन् आमिनू बिरब्बिकुम फआमन्ना, रब्बना फगफिर लना जुनूबना व कफ्फिर अन्ना सय्यआतिना व त-वफ्फना म-अल-अबरार । रब्बना व आतिना मा व-अत्तना अला रुसुलि-क व ला तुख़िजना यौमल क्रियामित इन्न-क ला तुख़िलफुल मीआद । (क्रुरआन, 3:193-194)

"परवरिदगार ! हमने एक पुकारनेवाले को सुना जो ईमान की तरफ़ बुलाता था और कहता था कि अपने रब को मानो । हमने उसकी दावत क़बूल कर ली । अतः ऐ हमारे मालिक ! जो क़ुसूर हमसे हुए हैं, उनसे दरगुजर फ़रमा और जो बुराइयाँ हम में हैं, उन्हें दूर फ़रमा और हमारा ख़ात्मा नेक लोगों के साथ कर । ऐ हमारे परवरिदगार ! अपने रसूलों के ज़िरए तूने जो वादे किए हैं, तू उन्हें हमारे हक़ में पूरे फ़रमा और क़ियामत के दिन हमें रुसवा न कर । बेशक तू अपने वादे के ख़िलाफ़ करनेवाला नहीं है ।"

43. नबी (सल्ल॰) की दुआएँ

नबी (सल्ल॰) रात व दिन, चाहे सफ़र में हों या घर पर, जो दुआएँ माँगा करते थे, हदीस के आलिमों ने बड़ी जी-तोड़ मेहनत करके ये सब हदीस की किताबों में जमा कर दी हैं । क़ुरआन पाक की दुआओं के साथ आप (सल्ल॰) की इन दुआओं को पढ़ने का भी एहतिमाम कीजिए । ये दुआएँ निहायत जामेअ, असरदार और बरकतवाली भी हैं और इनसे यह हिदायत भी मिलती है कि एक मोमिन के सोचने का सही अन्दाज, उसकी आरजुओं का सच्चा केन्द्र और उसकी तमन्नाएँ क्या होनी चाहिएँ । सच तो यही है कि आदमी की सही तस्वीर उसकी आरज़ुओं में ही देखी जा सकती है, ख़ास तौर से उन वक्तों में जब आदमी को यह भी इतमीनान हो किं वह बन्दों की नज़र से ओझल है और उसकी कानाफूसी को सुननेवाला सिर्फ़ उसका पालनहार है। नबी (सल्ल॰) रात के अँधेरे में तन्हाई में लोगों से अलग और लोगों की मौजूदगी में जो दुआएँ माँगा करते थे । उनके प्रत्येक शब्द से ख़ुलूस, तड़प, शौक और नूर टपकता है और महसूस होता है कि कोई महान बन्दा है जिसे अपने बन्दे होने का पूरा एहसास है और सिर से पैर तक जरूरत बनकर हर वक्त अपने रब से माँगता रहता है और उसका शौक और उसकी लगन बराबर बढ़ती ही जाती है। वह जो कुछ माँगता है उसकी रूह (आत्मा) यह है कि ऐ अल्लाह ! मुझे अपना कुर्ब (नज़दीकी) अता फ़रमा, अपने ग़ज़ब से बचाए रख, अपनी ख़ुरनूदी से नवाज और आख़िरत की कामयाबी नसीब फरमा ।

सुबह व शाम की दुआएँ

हज़रत उसमान बिन अफ़्फ़ान (रज़ि॰) का बयान है कि नबी (सल्ल॰) ने फ़रमाया—

''ख़ुदा का जो भी बन्दा हर सुबह व शाम यह दुआ पढ़ लिया करे उसको कोई चीज़ नुक़सान नहीं पहुँचाती ।''

بِسُمِ اللَّهِ الَّذِيْ لاَ يَضُرُّ مَعَ اسْمِسِهِ شَيْئٌ فِياُلاَرْضِ وَلاَ فيي السَّمَاءِ وَهُوَ السَّمِيْعُ الْعَلِيْمُ > (مداح)

बिसमिल्लाहिल्लाजीं ला यजुर्रु म-अस-मिही शैउन फ़िल अर्जि व ला फ़िस्समाइ व हुवस्समीउल अलीम । (मुस्नद अहमद)

''ख़ुदा के नाम से (हर काम की) शुरूआत है, जिसके नाम के साथ ज़मीन व आसमान की कोई चीज़ नुक़सान नहीं पहुँचा सकती । वह सुननेवाला और जाननेवाला है।"

हज़रत अब्दुल्लाह बिन उमर (रिज़ि०) का बयान है कि नबी (सल्ल०) पावन्दी से सुबह व शाम इस दुआ को पढ़ा करते थे और कभी छोड़ते न थे ।

اللهُمَّ إِنِّىٰ اَسْنَلُكَ الْعَافِيَةَ فِى الدُّنْيَا وَالأَخِرَةِ اَللّٰهُمَّ اللهُمَّ إِنِّىٰ اَسْنَلُكَ الْعَفُو وَالْعَافِيةَ فِي دِيْنِي وَدُنْيَاىَ وَاَهْلِيٰ وَمَالِيٰ اَللّٰهُمَّ اسْتُرْعَوْرَاتِي وَآمِنْ وَالْعَافِيةَ فِي دِيْنِي وَدُنْيَاىَ وَاَهْلِيٰ وَمَالِيٰ اللّٰهُمَّ اسْتُرْعَوْرَاتِي وَآمِنْ رَوْعَاتِي اللّٰهُمَّ احْفَظْنِي مِن اَبَيْنِ يَدَى وَمِن خَلْفِي وَعَن يَعِينِي وَعَن رَوْعَاتِي اللّٰهُمَّ احْفَظْنِي مِن اَبَيْنِ يَدَى وَمِن خَلْفِي وَعَن يَعِينِي وَعَن اللّهُمَّ احْفَظْمَتِك اَن الْغُتَالَ مِن تَحْتِي. (تَدَى)

अल्लाहुम-म इन्नी अस-अलुकल आफ़ि-य-त फ़िद-दुनया वल आख़िरति अल्लाहुम-म इन्नी अस अलुकल अफ़-व वल आफ़ि-य-त फ़ी दीनी व दुनया-य व अहली व माली अल्लाहुम्मस्तुर औराती व आमिन रौआती अल्लाहुम्मह-फ़ज़्नी मिम बैनि यदय-य व मिन ख़ल्फ़ी व अय्यँमीनी व अन शिमाली व मिन फ़ौक़ी, व अऊज़ु बिअज़्मति-क अन उगता-ल मिन तहती । (तिरमिजी)

"ऐ ख़ुदा ! मैं तुझसे दुनिया और आख़िरत में आफ़ियत चाहता हूँ । ऐ अल्लाह ! मैं तुझसे माफ़ी, सलामती और आफ़ियत चाहता हूँ दीन व दुनिया के मामलों में, अपने घरवालों और अपने माल व दौलत में । ऐ ख़ुदा ! तू मेरे छिपे ऐबों को ढाके रख और मेरी बेचैनियों को अम्न व चैन में बदल दे । ऐ अल्लाह ! आगे-पीछे, दाएँ-बाएँ और ऊपर से मेरी हिफ़ाज़त फ़रमा और मैं तेरी बड़ाई की पनाह चाहता हूँ इस बात से कि अचानक अपने नीचे की ओर से हलाक किया जाऊँ (यानी ख़ुदा मुझे ज़मीन में धँसने के अज़ाब से बचाए रखे)।" (तिरिमजी)

काहिली और बुज़दिली से बचने की दुआ

हज़रत अनस बिन मालिक (रिज़ि॰) का बयान है कि मैं नबी (सल्ल॰) की ख़िदमत करने में लगा रहता था और मैं ज़्यादा से ज़्यादा आपको यह दुआ पढ़ते सुना करता था— اَللَّهُمَّ إِنِّى اَعُو ٰ ذُبِكَ مِنَ الْهَـمِّ وَالْـحُزُنِ وَالْعَجْزِ وَالْكَسَلِ وَالْبُحْلِ وَ الْبُحْلِ وَ الْجُنْنِ وَصَلْعِ اللَّيْنِ وَعَلَبَةِ الرِّجَالِ. (١٤١٠ صلم)

अल्लाहुम-म इन्नी अऊजुबि-क मिनल हम्मि वल हुज्ञि वल इजज्ञि वल क-स-लि, वल बुख़िल, वल जुबिन व जलड़द्दैनि व ग-ल-बितर्रिजाल । (बुखारी, मुस्लिम)

"ऐ अल्लाह ! मैं तेरी पनाह माँगता हूँ रंज व गम से, बेबसी और काहिली से, कंजूसी और बुज़िदली से, कर्ज़ के बोझ से और लोगों के दबाव से ।"

तक्र्वा और पाकदामनी की दुआ

اَللَّهُمَّ إِنِّي اَسْئَلُكَ الْهُدى وَالتُّقَى وَالْعَفَافَ وَالْغِنى.

अल्लाहुम-म इन्नी अस-अलुकल हुदा बत्तुका बल अफ़ा-फ़ बल गिना । ''ऐ ख़ुदा ! मैं तुझसे हिदायत, तक़्वा, पाकदामनी और बेनियाजी का सवाल करता हूँ ।''

यह दुआ बहुत जामेअ है । नबी (सल्ल॰) ने इन चार शब्दों में असल में वह सब ही कुछ माँग लिया है जिसकी मोमिन बन्दे को जरूरत है ।

दुनिया और आख़िरत की रुसवाई से बचने की दुआ

اَللَّهُمَّ اَحْسِنُ عَاقِبَتَنَا فِي الْأُمُورِكُملَّهَا وَاجِرْنَا مِنْ خِزْي الدُّنْيَا وَ عَذَابِ اللَّاخِوَةِ. (طران)

अल्लाहुम-म अहसिन आक्रि-ब-त-ना फ़िल उमूरि कुल्लिहा व अजिरना मिन ख्रिजयिद-दुनया व अजाबिल आख्रिरति । (तबरानी)

''ऐ ख़ुदा ! सारे कामों में हमारा अंजाम बख़ैर फ़रमा और हमें दुनिया की रुसवाई और आख़िरत के अज़ाब से बचाए रख ।''

नमाज़ के बाद की दुआ

हज़रत मुआज़ (रिज़॰) फ़रमाते हैं कि एक दिन नबी (सल्ल॰) ने मेरा हाथ पकड़ा और फ़रमाया—

"ऐ मुआज ! मुझे तुमसे मुहब्बत है", फिर (फ़रमाया), "ऐ मुआज ! मैं तुम्हें वसीयत करता हूँ कि तुम किसी नमाज के बाद इन कलिमों को मत छोड़ना । हर नमाज के बाद ये कलिमे ज़रूर पढ़ा करना ।"

ٱللَّهُمَّ اَعِنِّيْ عَلَى ذِكُركَ وَشُكُوكَ وَحُسْنِ عِبَادَتِكَ.

अल्लाहुम-म अइन्नी अला जिक्रि-क व शुक्रि-क व हुसनि इबादितक ।

''ऐ अल्लाह ! तू हमारी मदद फ़रमा, अपनी याद और अपने शुक्र के लिए और अपनी अच्छी बन्दगी के लिए ।''

नबी (सल्ल०) की वसीयत

हज़रत शद्दाद बिन औस (रज़ि॰) फ़रमाते हैं कि मुझे नबी (सल्ल॰) ने यह क्सीयत फ़रमाई—

"शद्दाद ! जब तुम देखों कि दुनियावाले सोना और चाँदी जमा करने में लग गए हैं तो तुम इन कलिमों का भण्डार करो ।"

اَللْهُمَّ إِنِّىٰ اَسْنَلُكَ الشَّبَاتَ فِى الْآمُرِ وَالْعَزِيْمَةَ عَلَى الرُّسُٰدِ، وَ اَسْنَلُكَ شُكُرَ نِعْمَتِكَ وَحُسْنَ عَبَادَتِكَ وَاسْنَلُكَ قَلْبًا سَلِيْمًا وَلِسَانًا صَادِقًا وَالسَّنَعُفِرُكَ لِمَا وَاسْتَعْفِرُكَ لِمَا تَعْلَمُ وَاَسْتَعْفِرُكَ لِمَا تَعْلَمُ وَاسْتَغْفِرُكَ لِمَا تَعْلَمُ وَاسْتَعْفِرُكَ لِمَا تَعْلَمُ إِنَّكَ اَنْتَ عَلَامً الْغُيُورُكِ (منام)

अल्लाहुम-म इन्नी अस्अलुकस्सबा-त फ़िल अमिर वल अज़ीम-त अलर-रुशदि,व अस्अलु-क शुक-र निअमित-क व हुस-न इबादित-क व अस्-अलु-क क़ल्बन सलीमवँ-व लिसानन सादिक़वँ-व अस्अलु-क मिन ख़ैरि मा तअ्लमु व अऊजु बि-क मिन शरि मा तअ्लमु व अस्तगफ़िरु-क लिमा तअ्लमु इन्न-क अन-त अल्लामुल गुयूब । (मुसनद अहमद) "ऐ अल्लाह ! मैं साबित कदमी में और सीधा रास्ता चलने में जमाव का सवाल करता हूँ और तेरी नेमतों का शुक्र अदा करने और तेरी बेहतरीन बन्दगी बजा लाने की तौफ़ीक़ माँगता हूँ और ऐ ख़ुदा ! मैं तुझसे साफ़ मन और सच्ची ज़बान की ख़ाहिश करता हूँ और हर वह भलाई तुझसे माँगता हूँ जिसका तुझे इल्म है और हर उस बुराई से तेरी पनाह माँगता हूँ जो तेरे इल्म में है और अपने सारे गुनाहों की माफ़ी चाहता हूँ जो तेरे इल्म में हैं । बेशक तू गैब की बातों को पूरी तरह जानता है ।"

मगफ़िरत और अल्लाह की रिज़ा की दुआ

हजरत अबू हुरैरह (रज़ि॰) फ़रमाते हैं कि नबी (सल्ल॰) ने सलमान फ़ारसी (रज़ि॰) को वसीयत करते हुए फ़रमाया—

''मैं तुम्हें कुछ कलिमे देना चाहता हूँ, उनके ज़रिए रहमान से सवाल करो, रहमान की तरफ़ लपको और रात दिन इन्हीं शब्दों में ख़ुदा से दुआ माँगो ।''

اَللَّهُمَّ إِنِّي اَسْتَلُكَ صِحَّةً فِي إِيْمَانٍ وَ إِيْمَانًا فِي حُسنْنِ حُلْقٍ وَّنَجَاحًا يَتْبَعُهُ فَلاَحُ وَرَضُوانًا. (طِران،مام)

अल्लाहुम-म इन्नी अस-अलु-क सिह्-ह-तन फ्री ईमानिवँ-व ईमानन फ्री हुस्नि ख़ुलुर्किव-व नजाहँय्यत-बउहू फ़लाहुँव-व रहमतम-मिन-क व आफ्रिय-तवँ-व मगफ़ि-र-तम मिन-क व रिजवाना । (तबरानी, हाकिम)

"ऐ अल्लाह ! मैं तुझसे अपने ईमान में सेहत और ताक़त तलब करता हूँ, अच्छे अख़लाक़ में ईमान के असर को चाहता हूँ और ऐसी कामयाबी चाहता हूँ जिसके तेहत आख़िरत की कामयाबी हासिल हो और तुझसे रहमत, सलामती, गुनाहों की माफ़ी और तेरी रिजा तलब करता हूँ ।"

(तबरानी, हाकिम)

गुनाहों से पाक होने की दुआ

हज़रत उम्मे सलमा (रिज़ि॰) का बयान है कि नबी (सल्ल॰) यह दुआ माँगा करते थे— ٱللَّهُمَّ نَقِّ قَلْبِيْ مِنَ الْخَطَايَاكَمَا نَقَّيْتَ التَّوْبَ ٱلاَّبْيَضَ مِنَ الدَّنْسِ ٱللَّهُمَّ

بَعِّدُ بَيْنِي وَبَيْنَ خَطِيئتِي كَمَا بَعَّدْتَ بَيْنَ الْمَشْرِقِ وَالْمَغْرِبِ. (مُمْرَير)

अल्लाहुम-म नक्कि कल्बी मिनल ख़ताया कमा नक्केतस्सी-बल-अब-य-ज मिनद-द-निस अल्लाहुम-म बअ-इद बैनी व बै-न ख़तीअति कमा बअ-अत-त बैनल मशरिकि वल मगरिब ।

(मोञ्जमे कबीर)

"ऐ ख़ुदा ! तू मेरे दिल को ख़ताओं के मैल से ऐसा पाक व साफ़ कर दे जैसे तू सफ़ेद कपड़े को मैल-कुचैल से साफ़-सुथरा कर देता है । ऐ अल्लाह ! तू मुझे गुनाहों से इतना दूर कर दे जितना तूने पूरब और पश्चिम में दूरी कर रखी है ।

दुनिया की नज़र में इज़्ज़त की दुआ

ٱللَّهُمَّ اجْعَلْنِي صَبُورًا وَّاجْعَلْنِي شَكُورًا وَّاجْعَلْنِي فِي عَيْنِي صَغِيْرًا وَّافِي

أَعْيُنِ النَّاسِ كَبِيْرًا.

अल्लाहुम्मज-अलनी सबूरवँ-वज-अलनी शकूरवँ-वज-अलनी फी ऐनी सग़ीरवँ-व फ्री अअ्-युनिन्नासि कबीरा ।

"ऐ अल्लाह! तू मुझे बहुत सब्र करनेवाला बना दे और बहुत ज्यादा शुक्रगुजार बना दे और मुझे मेरी अपनी निगाहों में हक़ीर और लोगों की निगाहों में बड़ा बना दे।"

जामेअ दुआ

हज़रत आइशा (रिज़ि॰) बयान करती हैं कि एक बार नबी (सल्ल॰) मेरे पास तशरीफ़ लाए । मैं नमाज़ में लगी हुई थी । नबी (सल्ल॰) को मुझसे कुछ ज़रूरत थी और मुझे देर लग गई तो आपने फ़रमाया, ''आइशा ! छोटी और जामेअ दुआ माँगा करो ।'' फिर जब मैं नबी (सल्ल॰) के पास आई तो मैंने पूछा कि ऐ अल्लाह के रसूल! छोटी और जामेअ दुआ क्या है तो आपने फ़रमाया कि यह पढ़ा करो— اَللْهُمَّ إِنِّيْ اَسْنَلُكَ مِنَ الْخَيْرِكُلُهِ عَاجِلِهِ وَآجِلِهِ مَا عَلِمْتُ مِنْهُ وَمَا لَمُ اَعْلَمُ وَاعْوُدُهِكَ مِنَ النَّارِ وَمَا وَاسْنَلُكَ الْجَنَّةُ وَمَا قَرَّبَ النَّهِ مَنْ قَوْلٍ اَوْعَمَلٍ وَاعْوُدُهِكَ مِنَ النَّارِ وَمَا قَرَّبَ النَّامِ وَمَا اللَّهُ مَعَمَّلًا وَاعْمُودُهِكَ مِنَ النَّارِ وَمَا قَرَّبَ اللَّهُ الللللْلِلْمُ اللَّهُ اللَّهُ اللَّهُ اللِلللْمُ الللللْمُ الللللْمُ اللللللْمُ الل

अल्लाहुम-म इन्नी अस-अलु-क मिनल ख़ैरि कुल्लिही आजिलिही व आजिलिहि मा अलिम्तु मिन्हु व मालम अअलम व अऊजु बि-क मिनश शॉर्र कुल्लिही आजिलिही व आजिलिही मा अलिम्तु मिन्हु व मालम अअलम व अस्अलु-कल जन-न-त व मा कर्र-ब इलैहा मिन क्रौलिन अव अ-म लिन व अऊजु बि-क मिननारि व मा कर्र-ब इलैहा मिन क्रौलिन अव अ-म-लिन व अस्अलु-क मिम्मा स-अ-ल-क बिही मुहम्मदुन व अऊजुबि-क मिम्मा त अव्व-ज मिन्हु मुहम्मदुन व मा क्रजै-त ली मिन क्रजाइन फज-अल आक्रि-ब-त-हू रुशदा ।

"ऐ अल्लाह! मैं तुझसे सारी की सारी भलाई का सवाल करता हूँ। जल्द होनेवाली का भी और देर में होनेवाली का भी, मालूम का भी और गैर मालूम का भी और मैं सारी की सारी बुराई से तेरी पनाह चाहता हूँ, जल्द होनेवाली बुराई से भी और देर में होनेवाली बुराई से भी, मालूम से भी और नामालूम से भी और मैं तुझसे जन्नत तलब करता हूँ और ऐसी कथनी-करनी की जो जन्नत से करीब कर देनेवाली हो और जहन्नम से तेरी पनाह चाहता हूँ और उस कथनी-करनी से भी तेरी पनाह चाहता हूँ जो जहन्नम के करीब कर देनेवाली हो और मैं तुझसे वे भलाइयाँ चाहता हूँ जो जहन्नम के करीब कर देनेवाली हो और मैं तुझसे वे भलाइयाँ चाहता हूँ जिसका सवाल तुझसे मुहम्मद (सल्ल०) ने किया है और तेरी पनाह चाहता हूँ उन सारी चीजों से, जिनसे मुहम्मद (सल्ल०) ने पनाह माँगी है और यह चाहता हूँ कि तू मेरे हक में जो फ़ैसला भी फ़रमाए उसका अंजाम बेहतर फरमा।"

इस्लाम पर क्रायम रहने की दुआ

اَللَّهُمَّ احْفَظْنِي بِالإِسْلاَمِ قَائِمًا وَاحْفَظْنِي بِالإِسْلاَمِ قَاعِدًا وَ احْفَظْنِي بِالإِسْلاَمِ قَاعِدًا وَ احْفَظْنِي بِالإِسْلاَمِ رَاقِدًا وَلاَ تُشْمِتُ بِيْ عَدُوًّا حَاسِدًا.

अल्लाहुम्मह-फ़ज़्नी बिल इस्लामि क्राइमन वह्फज़्नी बिल इस्लामि क्राइदवँ-वह्फ़ज़्नी बिल इस्लामि राक्रिदवँ-व ला तुशमित बी अदूवन हासिदा । "ऐ अल्लाह ! मुझे उठते-बैठते, सोते (जागते हर हालत में) इस्लाम पर क्रायम रख और किसी दुश्मन और हसद करनेवाले को मुझपर हँसने का मौका न दे ।"

नव मुस्लिम की दुआ

हज़रत अबू मालिक अशार्जई (रिजि॰) कहते हैं कि मेरे वालिद का बयान है कि जब कोई आदमी दीने इस्लाम में दाख़िल होता तो नबी (सल्ल॰) उसको नमाज़ सिखाते, फिर उसको बताते कि इस तरह दुआ माँगो—

ٱللَّهُمَّ اغْفِرْلِيْ، وَارْحَمْنِيْ وَاهْدِنِيْ وَعَافِنِيْ ۚ وَارْزُقْنِيْ.

अल्लाहुम्मगफिरली, वर्हम्नी वहदिनी, व आफ्रिनी वर्जुक्नी ।

''ऐ ख़ुदा ! तू मेरी मग़फ़िरत फ़रमा, मुझपर रहम कर, मुझे सीधे रास्ते पर चला, मुझे आफ़ियत बख़्श और मुझे रोज़ी अता फ़रमा ।''

निफ़ाक़ और बदअख़लाक़ी से बचने की दुआ

اَللَّهُمَّ إِنِّي اَعُونُدُبِكَ مِنْ مُنكَرَاتِ الْأَخْلاَقِ وَالْأَعْمَالِ وَالْاَهْوَاءِ، اَللَّهُمَّ إِنِّي اَكُلُهُمَّ إِنِّي اَللَّهُم اللَّهُ اللللَّهُ اللَّهُ اللَّهُ اللَّهُ اللَّهُ الللَّهُ اللَّهُ اللَّهُ اللَّهُ اللّهُ اللَّهُ اللللَّهُ اللَّهُ اللَّهُ اللَّهُ اللَّهُ اللَّهُ اللللَّهُ اللَّهُ اللَّا اللَّهُ اللَّهُ اللَّا اللللَّا اللَّهُ اللَّهُ الللَّهُ اللَّهُ اللَّهُ اللَّهُ ال

अल्लाहुम-म इन्नी अऊजुबि-क मिम-मुनकरातिल अख़लाक्नि वल अअमालि वल अह्वाइ, अल्लाहुम-म इन्नी अऊजुबि-क मिनशशिकाक्नि वननिफ्राक्नि व सूइल अख़्लाक्न ।

"ऐ ख़ुदा ! मैं तेरी पनाह चाहता हूँ बुरे अख़लाक, बुरे काम और नफ़्स की ख़ाहिश से, ऐ ख़ुदा ! मैं तेरी पनाह चाहता हूँ झगड़े, निफ़ाक़ और बदअखलाक़ी से।"

कर्ज़ की अदायगी की दुआ

हजरत अबू वाइल का बयान है कि हज़रत अली (रिजि॰) की ख़िदमत में एक मुकातब ग़ुलाम हाजिर हुआ और बोला, "हज़रत ! मेरी मदद फ़रमाइए । मैं मुकातबत का मुआवज़ा अदा नहीं कर पा रहा हूँ ।" हज़रत अली (रिजि॰) ने फ़रमाया, "मैं तुझे वह दुआ क्यों न सिखा दूँ जो नबी (सल्ल॰) ने बताई है । अगर तुम्हारे ज़िम्मे उहुद पहाड़ के बराबर कर्ज़ भी होगा तो ख़ुदा उसको अदा कर देगा ।" मुकातब ने अर्ज किया, "यह दुआ मुझे ज़रूर सिखाइए ।" चुनाँचे उन्होंने यह दुआ बताई—

ٱللَّهُمَّ اكْفِنِي بِحَلاَلِكَ عَنْ حَرَامِكَ وَأَغْنِنِي بِفَضْلِكَ عَمَّنْ سِوَاكَ.

अल्लाहुम-मक-फ़िनी बि-हलालि-क अन हरामि-क वगनिनी बिफ़ज़िल-क अम्मन सिवाक ।

"ऐ ख़ुदा ! मुझे हलाल रोज़ी देकर हराम रोज़ी से बेपरवा कर दे और अपनी मेहरबानी से मुझे अपने सिवा हर एक से बेनियाज़ कर दे ।"

44. दरूद व सलाम

अपने बहुत बड़े मुहसिन (उपकारी) हजरत मुहम्मद (सल्ल०) पर ज़्यादा से ज़्यादा दरूद व सलाम भेजिए । यह सच है कि आपके अपार एहसान और निहायत रहमत व शफ़कत का हम कोई बदला नहीं दे सकते । अगर कुछ कर सकते हैं तो सिर्फ़ यह कि अक़ीदत, मुहब्बत और फ़िदाकारी व जॉनिसारी की गहरी भावनाओं के साथ आपके हुज़ूर में दरूद व सलाम के तोहफ़े पेश करें और ख़ुदा से दुआ करें कि 'पालनहार ! तेरे नबी ने हमारे लिए रात व दिन जो हिला देनेवाली तकलीफ़ें उठाकर हम तक दीन की रौशनी पहुँचाई और हमारी हिदायत के लिए घुल-घुलकर जिस तरह अपनी जान हल्कान की, पालनहार ! हम इस बेमिसाल एहसान का कोई बदला नहीं दे सकते । तुझसे ही हमारी दरखास्त है कि पालनहार ! तू उनपर अपनी बेहद व बेहिसाब रहमतें उंडेल दे, उनके दर्जी को बुलन्द फ़रमा दे, उनके दीन को बातिल के हमले से सलामत रख और उसे तरक़्क़ी दे और आख़िरत में उन्हें तमाम क़रीबी लोगों से बढ़कर अपना कुर्ब अता फ़रमा ।' क़ुरआन पाक में मुसलमानों को हिदायत दी गई है—

إِنَّ اللَّهَ وَمَلْئِكَتَهُ يُصَلُّونَ عَلَى النَّبِيِّ يَآيُّهَا الَّـذِيْنَ آمَـنُو اصَلُّوا عَلَيْهِ

وَسَلِّمُوا تَسْلِيْمًان

'ख़ुदा और उसके फ़रिश्ते नबी पर बराबर दरूद भेजते हैं । मुसलमानो तुम भी उनपर दरूद व सलाम भेजो ।'' (कुरआन, 33:56)

हज़रत उबई बिन काब (रजि॰) से नबी (सल्ल॰) ने फरमाया—

''उबई ! अगर तुम अपने सारे वक्त दरूद व सलाम में लगा दोगे तो ख़ुदा दुनिया और आख़िरत में तुम्हारी जिम्मेदारी अपने जिम्मे ले लेगा ।''

(मुस्नद अहमद)

हज़रत अनस बिन मालिक (रज़ि॰) का बयान है कि नबी (सल्ल॰) ने इरशाद फरमाया—

"जो आदमी मुझपर एक बार दरूद भेजता है, खुदा उसपर दस बार रहमत उतारता है । उसके लिए दस नेकियाँ लिखता है, दस गुनाह मिटाता है और दस दर्जे बुलन्द फरमाता है ।" (नसई)

और नबी (सल्ल॰) ने यह भी फ़रमाया---

''जो आदमी मुझपर दरूद भेजता है, फ़रिश्ते उस पर दरूद भेजते रहते

हैं जब तक वह मुझपर दरूद भेजता रहे ।" (अहमद व इब्ने माजा)

आपने उस आदमी को बखील (कंजूस) करार दिया है जो आपका जिक्र सुने और आपपर दरूद न भेजे ।

नबी (सल्ल०) का इरशाद है—

'वह आदमी कंजूस है जिसके सामने मेरा ज़िक्र किया जाए और वह मुझपर दरूद न भेजे ।'' (तिरमिजी)

और नबी (सल्ल॰) ने उस आदमी को आख़िरत में अपने साथ रहने और सोहबत उठाने का सबसे ज़्यादा हक़दार क़रार दिया है जो सबसे ज़्यादा आपपर दरूद व सलाम भेजे !

नबी (सल्ल०) का इरशाद है-

"कियामत के दिन मेरे साथ रहने और सोहबत उठाने का सबसे ज्यादा हकदार वह आदमी होगा जो मुझपर सबसे ज्यादा दरूद भेजेगा ।" (तिरमिजी)

सहाबा किराम (रिजि॰) को नबी (सल्ल॰) ने बहुत-से मौकों पर दरूद व सलाम के जो शब्द सिखाए हैं, उनमें शब्दों का थोड़ा-थोड़ा फर्क है। आप उनमें से जो दरूद चाहें, पढ़ सकते हैं। आमतौर पर जो दरूद शरीफ नमाज में पढ़ते हैं और जिसको हजरत अब्दुल्लाह बिन अब्बास (रिजि॰) ने अफ्रजल करार दिया है वह यह है—

ٱللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمِّا صَلَّيْتَ عَلَى اِبْرَاهِيْمَ وَعَلَى آل اِبْرَاهِيْمَ إِنَّكَ حَمِيْدٌ مَّجِيْدٌ.

ٱللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى اِبْرَاهِيْمَ وَ عَلَى آلِ إِبْرَاهِيْمَ إِنَّكَ حَمِيْدٌ مَّجِيْدٌ. (سَانَتَ اللهِ)

अल्लाहुम-म सलिल अला मुहम्मदिव-व अला आिल मुहम्मदिन कमा सल्लै-त अला इबराही-म व अला आिल इबराही-म इन्न-क हमीदुम मजीद । अल्लाहुम-म बारिक अला मुहम्मदिव-व अला आिल मुहम्मदिन कमा बारक-त अला इबराही-म व अला आिल इबराही-म इन्न-क हमीदुम मजीद । (सिहाहे सित्ता, मुसनद अहमद)

ऐ ख़ुदा ! तू रहमत फरमा हज़रत मुहम्मद पर और हज़रत मुहम्मद

की आल पर, जिस तरह तूने रहमत फ़रमाई हज़रत इबराहीम पर और हज़रत इबराहीम की आल पर । बेशक तू बड़ा ही पाकीज़ा ख़ूबियोंवाला और बड़ाईवाला है ।

"ऐ ख़ुदा ! तू बरकत अता फरमा मुहम्मद को और मुहम्मद की आल को, जिस तरह तूने बरकत दी हजरत इबराहीम को और हज़रत इबराहीम की आल को । बेशक तू बड़ा ही पाकीज़ा ख़ूबियोंवाला और बड़ाईवाला है ।"

हज़रत अब्दुल्लाह बिन मस्ऊद (रज़ि॰) ने लोगों से फ़रमाया कि जब तुम नबी (सल्ल॰) पर दरूद भेजो तो अच्छे तरीक़े से भेजो । तुम्हें क्या मालूम कि यह दरूद नबी (सल्ल॰) की बारगाह में पेश किया जाता हो । लोगों ने उनसे दरख़ास्त की कि फिर आप हमें दरूद सिखा दीजिए तो उन्होंने फ़रमाया कि यूँ दरूद पढ़ा करो :

اَللْهُمَّ اجْعَلْ صَالُوتَكَ وَرَحْمَتَكَ وَبَوَ كَاتِكَ عَلَى سَيِّدِ الْمُرْسَلِيْنَ وَ إِمَامِ الْمُتَقِيْنَ وَخَاتَمِ النَّبِيِّيْنَ مُحَمَّدٍ عَبْدِكَ وَرَسُولِكَ إِمَامِ الْحَيْرِ و إِمامِ الْمُتَقِيْنَ وَخَاتَمِ النَّبِيِّيْنَ مُحَمَّدٍ عَبْدِكَ وَرَسُولِكَ إِمَامِ الْحَيْرِ و قَابَدِ الْحَيْرِ وَرَسُولُ الرَّحْمَةِ، اَللَّهُمَّ ابْعَثْهُ مَقَامًا يَّغْبِطُهُ بِهِ الْاَوْلُونَ وَاللَّهُمَّ صَلَّ عَلَى مُحَمَّدٍ وَعَلَى آلِ مُحَمِّدٍ كَمَا صَلَيْتَ عَلَى ابْرَاهِيْمَ وعلَى آلِ إِبْرَاهِيْمَ وعلَى آلِ إِبْرَاهِيْمَ وَعلَى آلِ إِبْرَاهِيْمَ وَعلَى آلِ إِبْرَاهِيْمَ وَعلَى آلِ الْبُرَاهِيْمَ إِنَّكَ حَمِيْدٌ مَجِيْدَ وَعَلَى آلِ إِبْرَاهِيْمَ وَعَلَى آلِ الْبُرَاهِيْمَ وَعَلَى آلِ الْبُرَاهِيْمَ إِنَّكَ حَمِيْدٌ مَجِيْدًى الْبُرَاهِيْمَ وَعَلَى آلِ الْبُرَاهِيْمَ إِنْكَ حَمِيْدٌ مَجِيْدٌ. (انها بِ)

अल्लाहुम्मज-अल सला-त-क व रह-म-त-क व ब-र-काति-क अला सिव्यदिल मुर्सली-न व इमामिल मुत्तकी-न व ख़ात-मन्नबीयी-न मुहम्मदिन अब्दि-क व रसूलि-क इमामिल ख़ेरि व काइदिल ख़ेरि व रसूलिर्रहमित, अल्लाहुम-मब-असहु मकामय्यगबितुह् बिहिल अव्यलून । अल्लाहुम-म सिल्ल अला मुहम्मदिव-व अला आलि मुहम्मदिन कमा सल्लं-त अला इबराही-म व अला आलि इबराही-म इन-न-क हमीदुम मजीद । अल्लाहुम-म बारिक अला मुहम्मदिव-व अला आलि मुहम्मदिन कमा बारक-त अला इबराही-म व अला आलि इबराही-म इन्न-क हमीदुम मजीद । (इब्ने माजा)

"ऐ ख़ुदा ! तू अपनी बरकत, रहमत और मेहरबानियाँ उतार रसूलों के सरदार, परहेजगारों के पेशवा और आख़िरी नबी हज़रत मुहम्मद (सल्ल॰) पर जो तेरे बन्दे, तेरे रसूल, भलाई की मिसाल, ख़ैर के रहनुमा और रहमतवाले रसूल हैं। ऐ ख़ुदा ! उनको उस बड़ाई की जगह पर बैठा जो आगेवालों के लिए रश्क के क़ाबिल हो।

ऐ ख़ुदा ! तू रहमंत भेज हजरत मुहम्मद पर और हजरत मुहम्मद की आल पर, जिस तरह तूने रहमंत फ़रमाई हजरत इंबराहीम पर और हजरत इंबराहीम की आल पर । बेशक तू पाकीजा ख़ूबियोंवाला, बड़ाईवाला है । ऐ ख़ुदा ! तू बरकत नाजिल फ़रमा हज़रत मुहम्मद पर और हज़रत मुहम्मद की आल पर । जिस तरह तूने बरकत दी हज़रत इंबराहीम को और हज़रत इंबराहीम की आल को । बेशक तू पाकीज़ा ख़ूबियोंवाला और बड़ाईवाला है ।"

हजरत अबू मस्ऊद अनसारी (रज़ि॰) कहते हैं कि एक बार बशीर बिन साद (रिज़॰) ने नबी से पूछा, "ऐ अल्लाह के रसूल (सल्ल॰) ! हम आपपर किस तरह दरूद व सलाम भेजें।" नबी (सल्ल॰) कुछ देर ख़ामोश रहे फिर फ़रमाया, यूँ कहा करो—

اَللْهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى اِبْرَاهِيْمَ وَبَارِكُ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى اَبْرَاهِيْمَ فِي الْعَالَمِيْنَ الَّكَ حَمِيْدٌ مَّجِيْدٌ. (سم)

अल्लाहुम-म सलिल अला मुहम्मर्दिव-व अला आिल मुहम्मदिन कमा सल्लै-त अला इबराही-म व बारिक अला मुहम्मर्दिव व अला आिल मुहम्मदिन कमा बारक-त अला इबराही-म फ़िल-आलमी-न इन्न-क हमीदुम मजीद । (मुस्लिम)

"ऐ अल्लाह ! रहमत फ़रमा हज़रत मुहम्मद पर और हज़रत मुहम्मद की आल पर जिस तरह तूने रहमत फ़रमाई हज़रत इबराहीम पर और बरकत फ़रमा हज़रत मुहम्मद पर और हज़रत मुहम्मद की आल पर जिस तरह तूने कायनात में बरकत फ़रमाई हज़रत इबराहीम पर । बेशक तू इन्तिहाई पाकीज़ा, ख़ूबियोंवाला और बुज़ुर्गीवाला है।"

45. क़ुरबानी की दुआ

जानवर को क्रिबला रुख़ लिटाकर पहले यह दुआ पढ़िए---

إِنَّىٰ وَجَهْتُ وَجُهِيَ لِلَّذِىٰ فَطَرَ السَّمُوٰتِ وَٱلْاَرْضَ حَنِيْفًا وَّمَا اَنَا مِنَ الْمُشْرِكِيْنَ، إِنَّ صَلُوتِىٰ وَنُسُكِىٰ وَمَحْيَاىَ وَمَمَاتِىٰ لِلْهِ رَبِّ الْعُلَمِيْنَ لاَ شَرِيْكَ لَهُ وَبِذَٰلِكَ أُمِرْتُ وَاَنَا مِنَ الْمُسْلِمِيْنَ، اَللَّهُمَّ لَكَ وَمِنْكَ.

इन्नी वज्जह्तु वजिह-य लिल्लजी फ्र-त-रस्समावाति वल अर-ज़ हनीफ़र्वे-व मा अना मिनल मुशरिकीन, इन-न सलाती व नुसुकी व मह्या-य व ममाती लिल्लाहि रब्बिल आ-लमीन ला शरी-क लहू व बिज़ालि-क उमिर्तु व अना मिनल मुस्लिमी-न, अल्लाहुम-म ल-क व मिन-क।

"मैंने पूरी यकसूई के साथ अपना रुख ठीक उस अल्लाह की ओर कर लिया है जिसने आसमानों और ज़मीन को पैदा किया और मैं शिक्तं करनेवालों में से नहीं हूँ । बेशक मेरी नमाज़, मेरी कुरबानी, मेरी जिन्दगी और मेरी मौत सब अल्लाह रुब्बुल आलमीन के लिए है । उसका कोई शरीक नहीं, इसी का मुझे हुक्म दिया गया है और मैं मुस्लिम और फ़रमाँबरदार हूँ । ऐ ख़ुदा ! यह तेरे ही हुजूर पेश है और तेरा ही दिया हुआ है ।"

'बिसमिल्लाहि अल्लाहु अकबर' कहते हुए तेज़ छुरी जानवर के गले पर फेर दीजिए और ज़िब्ह करने के बाद यह दुआ पिढ़ए—

ٱللَّهُمَّ تَقَبَّلُهُ ﴿ مِنِّىٰ كَمَا تَقَبُّلُتَ مِنْ خَلِيْلِكَ اِبْرَاهِيْمَ وَحَبِيْبِكَ مُحَمَّدٍ

عَلَيْهِمَا الصَّلُوةُ وَالسَّلاَمُ.

अल्लाहुम-म त-क़ब्बलहु मिन्नी⁽¹⁾ कमा त-क़ब्बल-त मिन ख़लीलि-क इबराही-म व हबीबि-क मुहम्मदिन अलैहिमस्सलातु वस्सलाम ।

"ऐ ख़ुदा ! तू इस कुरबानी को हमारी ओर से क़बूल फ़रमा जिस तरह तूने अपने दोस्त हज़रत इबराहीम और अपने हबीब हज़रत मुहम्मद की क़ुरबानी क़बूल फ़रमाई । दोनों पर दरूद व सलाम हो ।"

अगर जानवर में कई हिस्सेदार हों तो 'मिन्नी' के बजाए 'मिन' पढ़िए और इसके बाद सबके नाम लीजिए ।

कुरबानी का जानबर अगरचे किसी दूसरे से जिब्ह कराना भी जायज़ है, लेकिन बेहतर यही हैं कि आप ख़ुद ही जिब्ह करें और जिब्ह करते बक़्त उन भावनाओं को जान-बूझकर अपने दिल व दिमाग पर ग़ालिब कर लें जिन्हें आप दुआ के शब्दों में ज़ाहिर करते हैं यानी यह कि हमारा सब कुछ ख़ुदा के लिए ही है और उसी की राह में यह सब कुछ कुरबान होना चाहिए । उसका इशारा पाकर आज हम उसकी राह में जानबर कुरबान कर रहे हैं, कल अगर उसका इशारा होगा तो हम उन्हीं भावनाओं के साथ अपनी प्यारी जान भी उसी की राह में कुरबान कर देंगे और उसका शुक्रिया अदा करेंगे कि उसने अपनी राह में ख़ून बहाने की तौफ़ीक़ देकर शहादत की सआदत नसीब फ़रमाई ।

46. अक़ीक़े की दुआ

अक़ीक़े से मुराद वह बकरी या बकरा है जो नए पैदा बच्चे की ओर से पैदाइश के सातवें दिन सदक़े के तौर पर जिब्ह किया जाए ।

नबी (सल्ल०) का इरशाद है---

"सातवें दिन बच्चे का नाम तजवीज़ किया जाए और उसके बाल वगैरह, मैल-कुचैल दूर किया जाए और उसकी ओर से अक्रीक़ा किया जाए।"

जानवर को जिब्ह करते वक्त किबला रुख लिटा दीजिए और पहले वह दुआ पिढ़िए जो क़ुरबानी का जानवर जिब्ह करने से पहले पढ़ते हैं यानी इन्नी वज्जहतु से ल-क- व मिन-क तक, फिर बिसमिल्लाहि अल्लाहु अकबर कहते हुए तेज छुरी जानवर के गले पर फेर दीजिए और यह दुआ पिढ़िए—

اللهُمَّ هٰذِهِ عَقِيْقَةُ.....تَقَبَّلُهُ كَمَا تَقَبَّلُتَ مِنْ حَبِيْبِكَ مُحَمَّدٍ وَحَلِيْلِكَ اِبْرَاهِيْمَ عَلَيْهِمَا الصَّلَوٰةُ وَالسَّلاَمُ دَمُهَا بِدَمِهِ لَحُمُهَا بِلَحْمِهِ شَعْرُهَا بِشَعْرِهِ عَظْمُهَا بِعَظْمِهِ.

अल्लाहुम-म हाजिही अक्री-क्रतु⁽¹⁾....., त-क्रब्बलहु कमा त-क्रब्बल-त मिन हबीबि-क मुहम्मदिवँ-व ख़लीलि-क इबराही-म अलैहिमस्सलातु वस्सलामु दमुहा बि-द-मिही लह्मुहा बि-लहमिही शञ्रुरुहा बिशअरिही अज्मुहा बिअज्मिही ।

"ऐ ख़ुदा ! यह अकीका है.... का, इसको कबूल फरमा जिस तरह तूने अपने हबीब हजरत मुहम्मद और अपने दोस्त हजरत इबराहीम अलैहिमस्सलाम की तरफ से कबूल किया । इसका ख़ून बच्चे के ख़्न का फ़िदया है. इसका गोशत बच्चे के गोशत का फ़िदया है, इसके बाल बच्चे के बाल का फ़िदया हैं और इसकी हिड्डियाँ बच्चे की हिड्डियों का फ़िदया हैं । (ऐ ख़ुदा ! इसको कबून फरमा ।)"

जो लोग पैसेवाले हों वे अपनी औलाद की ओर से ज़रूर सदका करें । अकीका एक मुस्तहब सदका है । लड़के की तरफ़ से दो बकरे या दो बकारयाँ और लड़की

 ^{&#}x27;हाब्रिही अक्री-कर्तु' कहने के बाद उस बच्चे का नाम लीजिए जिसका अक्रीका है ।

की ओर से एक बकरा या एक बकरी । और यह भी जायज है कि लड़के की ओर से भी एक ही बकरी की जाए । अलबत्ता जो लोग ताकत नहीं रखते, उनके लिए हरिगज मुनासिब नहीं कि वे तंगदस्ती के बावजूद अक्रीका करना जरूरी समझें और बोझ लादकर इस फ़र्ज़ को पूरा करें ।

अक्रीक़े का ग़ोश्त कच्चा भी बाँट सकते हैं, अलबत्ता मुस्तहब यह है कि पकाकर फ़क़ीरों, मिस्कीनों और पड़ोसियों के यहाँ भेजें । अपने रिश्तेदारों और दोस्तों को भी खिला सकते हैं और ख़ुद भी खा सकते हैं । हज़रत हसन (रिज़॰) के अक्रीक़े के मौक़े पर नबी (सल्ल॰) ने हिदायत दी कि जानवर की एक टाँग दाई को भेज बो और बाक़ी तुम ख़ुद खाओ और खिलाओ । (अबू दाऊद)

47. तरावीह की दुआ

'तरावीह', तरवीहा का बहुवचन है। तरावीह में हर चार रक्अत के बाद बैठने और आराम लेने को तरवीहा कहते हैं, और इसी वजह से रमज़ान की इस नफ़्ल नमाज को तरावीह कहते हैं। तरावीह यानी हर चार रक्अत के बाद बैठना और आराम लेना मसनून है।

तरवीहा में यह दुआ पढ़िए—

سُبُحَانَ ذِى الْمُلْكِ وَالْمَلَكُونَ سَبُحَانَ ذِى الْعِزَّةِ وَالْعَظْمَةِ وَالْهَيْبَةِ وَالْقُدُرَةِ وَالْكِبْرِيَاءِ وَالْجَبْرُونَ . سُبُحَانَ الْمَلِكِ الْحَيِّ الَّذِيْ لاَ يَنَامُ وَلاَيَمُونَ سُبُوحٌ قُدُّوسٌ، رَبُّنَا وَرَبُّ الْمَلاَئِكَةِ وَالرُّوحِ اَللَّهُمَّ اَجِرْنَا مِنَ النَّارِ يَا مُجِيْرُ يَا مُجِيْرُ يَا مُجِيْرُ.

सुबहा-न जिल मुलिक वल म-ल-कृति सुबहा-न जिलइज्ज्ञित वल अज्मिति वल है-बित वल कुदरित वल किबरियाई वल ज-ब-रूत । सुब्हानल मिलिकिल हिय्यिल्लजी ला यनामु वला यमूतु सुब्बृहुन कुद्दूसुन, रब्बुना व रब्बुल मलाइकित वर्रूहि अल्लाहुम-म अजिरना मि-नन-नारि या मुजीरु या मुजीरु या मुजीर ।

''पाक है हुक्तूमत व इक़्तिदारवाला, पाक है इज़्ज़त व अज़मत, हैबत व क़ुदरत और बड़ाई और दबदबेवाला ।

पाक है वह ज़िन्दा जावेद बादशाह, जो न सोता है और न कभी उसके लिए फ़ना है; निहायत पाक व बरतर, ऐबों से पाक, हमारा परवरिदगार और फ़रिश्तों का परवरिदगार और हजरत जिबरील (अलै०) का परवरिदगार ।

ऐ ख़ुदा ! हम को दोज़ख़ की आग से पनाह दे! ऐ पनाह देनेवाले, ऐ पनाह देनेवाले, ऐ पनाह देनेवाले ।''

तरावीह की नमाज जमाअत से पढ़िए और अगर हो सके तो पूरा कुरआन नमाज में सुनने की कोशिश कीजिए । तरावीह किसी ऐसे हाफिज के पीछे पढ़िए जो पूरे एहतिराम के साथ, दिल लगाकर और जौक व शौक के साथ इस तरह कुरआन को उहर-उहरकर एतिदाल के साथ पढ़े कि ज़्यादा देरी की वजह से मुक़्तदी (इमाम के पीछे नमाज पढ़नेवाले) भी न उकताएँ और कुरआन पाक भी इस तरह साफ-साफ़ पढ़ा जाए कि उसकी तिलावत का हक अदा हो । कुरआन को बेपनाह रवानी के साथ बेसोचे-समझे इस तरह पढ़ना कि गोया सिर से एक बोझ उतारा जा रहा है, असल में क़ुरआन के साथ बड़ा ज़ुल्म है। ख़ुदा कि किताब का यह हक़ है कि उसको दिल की आमादगी, तबीअत की हाज़िरी और मन के लगाव के साथ पढ़ा जाए और उसको समझने और उसमें ग़ौर व फ़िक्न करने की आदत डाली जाए।

इसी तरह तरावीह की नमाज भी सुकून व एतिदाल के साथ पढ़नी चाहिए। लापरवाही के साथ जल्दी-जल्दी रुकू व सज्दा करना नमाज के मकसद से गफलत भी है और नमाज की लज्जत से महरूमी भी।

48. कुनूते नाज़िला

1. ख़ुदा न करे मुसलमान सख़्त हालात में घिरे हुए हों और दुश्मन का भय और आतंक छाया हुआ हो तो नमाज़ों में कुनूते नाज़िला पढ़ने का एहितमाम कीजिए, ख़ास तौर से फ़ज़ की नमाज़ में । फ़ज़ की नमाज़ की दूसरी रकअत में हकू से उठने के बाद खड़े-खड़े यह दुआ पिट्ए और फिर सज़दे में जाइए । हदीसों से मालूम होता है कि नबी (सल्ल०) और आपके सहाबा ने सख़्त हालात में यह दुआ नमाज़ों में पढ़ी है और ख़ास तौर पर फ़ज़ की नमाज़ में इसका एहितिमाम किया है—

اَللَّهُمَّ الهَدِنَا فِيُمَنُ هَدَيُتَ وَعَا فِنَا فِيمَنُ عَافَيْتَ وَتَوَلَّنَا فِيمَنُ تَوَلَّيْتَ وَبَا فَيْمَنُ عَافَيْتَ فَإِنَّكَ تَقْضِى وَلَا يُقْضَى وَبَارِكُ لَنَا فِيمَنُ اَعُطَيْتَ وَقِنَا شَرَّمَا قَضَيْتَ فَإِنَّكَ تَقْضِى وَلَا يُقضَى عَلَيْكَ إِنَّهُ لَايَذِلُ مَنُ وَالَيْتَ وَلَا يَعِرُّ مَنُ عَادَيْتَ بَبَا رَكْتَ رَبَّنَا وَتَعَالَيْتَ نَسَتَ غُفِرُكَ وَنَتُوبُ اللَّهُمَّ اللَّهُمَّ عَذِبِ الْكَفْرَةَ الَّذِينَ يَصُدُّونَ عَنُ سَيْتِ غُفِرُكَ وَنَتُوبُ اللَّهُمَّ اعْفِرُ لِلمُوفِينَ وَاللَّهُمَّ عَذِبِ الْكَفْرَةَ اللَّذِينَ يَصَدُّونَ عَنُ سَيْلِكَ وَيُعَلِّمُ مَا اللَّهُمَّ اعْفِرُ لِلمُوفِينِ وَالْمُسْلِمَاتِ وَاصَلِحُ ذَاتَ بَيْنِهِمُ وَالَّفُ بَيْنَ وَالْمُسُلِمَاتِ وَاصَلِحُ ذَاتَ بَيْنِهِمُ وَالَفْ بَيْنَ مَا اللَّهُمَّ اعْنَهُمُ عَلَى مِلَةٍ وَسُولُكَ فَاللَّهُمُ عَلَى مِلَةِ وَسُولُكَ مَا مُنَا لَاللَّهُمُ عَلَى مِلْهُ مَا لَا اللَّهُمُ عَلَى مِلْهُ وَانُصُرُ هُمُ عَلَى عَاهَدَتُهُمْ عَلَيْهِ وَانُصُرُ هُمُ عَلَى عَلَيْهِ وَانُصُرُ هُمُ عَلَى عَاهَدَتُهُمْ عَلَيْهِ وَانُصُرُ هُمُ عَلَى عَلَيْهِ وَانُولُ الْعَلَى وَاحْدُولَ مَعْلَى اللَّهُ مُ عَلَى اللَّهُ الْمُعَلِي وَانُولُولُ الْمَعْلَى اللَّهُ مُ اللَّهُ الْمُعَلِي وَانُصُلُ مَالَعُولُ الْمَعْلَى اللَّهُ عَلَى اللَّهُ الْمُعُلِي وَانُولُولُ الْمَعْلَى الْمُعُلِي وَالْمُعُولُولُ الْمُعُولُ الْمَعْلَى وَالْمُلُولُ الْمُعُلَى اللَّهُ الْمُعَلَى وَالْمُولُولُ الْمَعْلَى وَالْمُعُلِي وَالْمُعُولُ الْمُعَلِي وَالْمُعُلِي وَالْمُعُلِي وَالْمُعُلِي وَالْمُولُ الْمُعُلِي وَالْمُعُلِي وَالْمُعُولُ الْمُعُلِي وَالْمُعُلِي وَالْمُعُولُ الْمُعُلِي وَالْمُعُلِي وَالْمُعُلِي وَالْمُعُلِي وَالْمُولُولُ الْمُعُلِي الْمُعُلِي وَالْمُعُلِي وَالْمُعُولُ الْمُعَلِي الْمُعُلِي وَالْمُعُلِي الْمُعْلِي ا

अल्लाहुम्मह-दिना फ्रीमन हदै-त व आफ़िना फ्रीमन आफ़ै-त व त-वल्लना फ्रीमन त-वल्लै-त व बारिक लना फ्रीमा अअ तै-त व किना शर-र मा कज़ै-त फ़-इन्न-क तक़्ज़ी व ला युक्ज़ा अलै-क इन्नहु ला योज़ेल्लु मव्याँलै-त व ला यइज़्ज़ु मन आदै-त तबा-रक-त ख़्बना व तआलै-त नस्तगफ़िरु-क व नतूबु इलैक । अल्लाहुम-म अज्ज़िबिल क-फ़-र-तल्लज़ी-न यसुद्दू-न अन सबीलि-क व युकज़्ज़िबू-न रुसु-ल-क व युक्तातिलू-न औलि-या-अक । अल्लाहुम्मगफ़िर लिल मुअ्मिनी-न वल मुअ्मिनाति वल मुस्लिमी-न वल मुस्लिमाति य असलिह जा-त बैनिहिम व अल्लिफ़ बै-न कुलूबिहिम वज-अल की कुलूबिहिमिल ईमा-न वल हिक-म-त व सब्बितहुम अला मिल्लित स्मूलि-क सल्लल्लाहु अलैहि व सल्लम व औजिअहुम अय्यूफ़् बिअहदिकल्लजी आहत्तहुम अलैहि वन्सुरहुम अला अद्वि-क व अद्विहिम इलाहल हक्कि वज-अलना मिन्हुम ।

''ऐ ख़ुदा ! तू हमें दिहायत से नवाज़कर हिदायत पाए हुए लोगों में शामिल फरमा और हमें आफ़ियत बख़्शकर आफ़ियत पानेवालों में शामिल फ़रमा और हमारी सरपरस्ती फ़रमाकर उन लोगों में शामिल फ़रमा जिनकी तूने सरपरस्ती फ़रमाई और हमें उन चीज़ों में बरकत दे जो तूने इनायत फरमाई हैं और हमें उसकी शरारतों से बचा जिसका तूने फ़ैसला फरमाया है, क्योंकि तू ही फ़ैसला फ़रमाता है और तुझ पर किसी का फ़ैसला लागू नहीं होता । वह हरगिज ज़लील नहीं हो सकता जिसकी तू सरपरस्ती फ़रमाए और वह कभी इज्ज़त नहीं पा सकता जिसको तू अपना दुश्मन करार दे ले, तू बड़ा ही बरकतोंवाला है। ऐ हमारे रब और बहुत ही बुलन्द व बरतर ! हम तुझसे मगफ़िरत चाहते हैं और तेरे हुज़ूर तौबा करते हैं। ऐ अल्लाह ! काफ़िरों को अज़ाब दे जो तेरी राह से रोकते हैं और तेरे रसूलों को झुठलाते हैं और तेरे औलिया से लड़ते रहते हैं । ऐ अल्लाह ! मोमिन मर्दों और मोमिन औरतों, मुसलमान मर्दों और मुसलमान औरतों की मगफ़िरत फ़रमा और उनके आपसी ताल्लुकात में सुधार फ़रमा, उनके दिलों में आपसी मुहब्बत पैदा कर; उनके दिलों में ईमान व हिकमत पैदा कर और उनको अपने रसूल (सल्ल०) की मिल्लत पर जमा दे और उनको तौफ़ीक़ अता फ़रमा कि ये तेरे अहद (वादे) को पूरा कर सकें जो तूने उनसे लिया है और उनकी मदद फ़रमा अपने दुश्मनों के मुकाबले में और उनके दुश्मनों के मुकाबले में । ऐ हकीकी माबूद ! हमारी इल्तिजाएँ (प्रार्थनाएँ) सुन ले और हमें भी उन्हीं लोगों में शामिल फरमा दे।"

49. हाजत (ज़रूरत) की नमाज़

जब भी आपको कोई छोटी या बड़ी ब्रह्स्त पेश आए ख़ुदा के हुज़ूर खड़े होकर दो रक्अत नम्नल (सलातुल हाजत) पिढ़ए और फिर हम्द व सना और दरूद पढ़कर यह दुआ पिढ़ए। ख़ुदा से उम्मीद है कि वह आपकी दुआ को रद नहीं फ़रमाएगा। नबी (सल्ल०) का इरशाद है कि जब किसी को ख़ुदा से या किसी बन्दे से कोई ज़रूरत हो तो ख़ूब अच्छी तरह बुज़ू करे, फिर दो रक्अत नमाज पढ़कर ख़ुदा की हम्द व सना करे और नबी (सल्ल०) पर दरूद पढ़े और फिर ख़ुदा से यूँ दुआ करे—

لآ إِلله إِلاَّ اللهُ الْحَلِيْمُ الْكَرِيْمُ سُبُحٰنَ اللهِ رَبِّ الْعَرْشِ الْعَظِيْمِ وَالْحَمْدُ اللهِ رَبِّ الْعَرْشِ الْعَظِيْمِ وَالْحَمْدُ اللهِ رَبِّ الْعَالَمِيْنَ اَسْتُلُكَ مُوْجِبَاتِ رَحْمَتِكَ وَعَزَآئِمَ مَغْفِرَتِكَ وَالْغَنِيْمَةَ مِنْ كُلِّ اللهِ مَا لَكُ لَا تَدَعْ لِي ذَانِبًا إِلاَّ عَفَرْتَهُ وَلاَ هَمَّا إِلاَّ مِنْ كُلِّ اللهِ عَفَرْتَهُ وَلاَ هَمَّا إِلاَّ عَنَرْتُهُ وَلاَ هَمَّا إِلاَّ عَنَرْتُ مَا اللهِ عَنَرْتُهُ وَلاَ هَمَّا إِلاَّ مَنْ كُلِّ اللهِ عَنْرَتُهُ وَلاَ هَمَّا إِلاَّ عَنْرَتُهُ وَلاَ هَمَّا إِلاَّ

فَرَّجْتَهُ وَلاَحَاجَةً هِي لَكَ رِضًا إِلاًّ قَضَيْتَهَا يَا أَرْحَمَ الرَّاحِمِيْنَ. (تنهانها)

ला इला-ह इल्लल्लाहुल हलीमुल करीमु सुब्हानल्लाहि रब्बिल अर्शिल अजीम वल-हम्दु लिल्लाहि रब्बिल आलमी-न अस-अलु-क मूजिबाति रहमति-क व अज़ाइ-म मगफ़ि-र-ति-क वल गनी-म-त मिन कुल्लि बिरिंव-वस्सला-म-त मिन कुल्लि इस्मिन ला त-दअ्ली जंबन इल्ला गफ़र-त हू व ला हम्मन इल्ला फ़र्रज-तहू व ला हाजतन हि-य ल-क रिज़न इल्ला कुजै-तहा या अर्हमर्राहिमीन ।

"ख़ुदा के सिवा कोई माबूद नहीं, वह बड़ा ही बुर्दबार (सहनशील) और बहुत ही करम फ़रमानेवाला है। पाक व बरतर है ख़ुदा, बड़े अर्श का मालिक। शुक्र व तारीफ़ ख़ुदा ही के लिए है जो सारे जहानों का परवरिदागर है। (ऐ ख़ुदा!) में तुझसे उन चीज़ों की भीख माँगता हूँ जो तेरी रहमत को वाजब करनेवाली और तेरी मग़फ़िरत को ज़रूरी करनेवाली हैं। हर भलाई में हिस्सा और हर गुनाह से सलामती चाहता हूँ। ऐ अल्लाह! तू मेरा कोई गुनाह बख़्शे बग़ैर और कोई दुख और गम दूर किए बग़ैर न छोड़ और मेरी कोई ज़रूरत जो तेरे नज़दीक पसन्दीदा हो, पूरी किए बग़ैर न रहने दे, ऐ रहम करनेवालों में सबसे ज़्यादा रहम करनेवाले।''

50. कुरआन हिफ़्ज़ करने की दुआ

कुरआन पाक को याद करने और याद रखने के लिए इस दुआ का एहतिमाम कीजिए जो नबी (सल्ल०) ने हजरत अली (रजि०) को सिखाई थी ।

हज़रत अब्दुल्लाह बिन अब्बास (रिज़िं) कहते हैं कि एक बार हम लोग नबी (सल्ल) की मिल्लिस में बैठे हुए थे कि अली (रिज़ं) आए और अपने हाफ़िज़े की शिकायत करने लगे, ''ऐ अल्लाह के रसूल! क़ुरआन की आयतें मेरे ज़ेहन में महफ़ूज़ नहीं रहतीं, जो सीखता हूँ याद ही नहीं रहता।'' नबी (सल्लं) ने अली (रिज़ं) की शिकायत सुनकर फ़रमाया—

"ऐ अबुल हसन ! मैं तुम्हें ऐसी दुआ क्यों न सिखा दूँ जिसको पढ़कर तुम भी फ़ायदा उठाओ और वह भी फ़ायदा उठाए जिसको तुम यह दुआ सिखाओ और फिर जो भी तुम सीखो, वह तुम्हारे दिल में जम जाए और तुम्हें याद रहे।" हज़रत अली (रिजि॰) ने कहा, "ऐ अल्लाह के रसूल! ऐसी दुआ तो ज़रूर सिखाइए।" तो आपने इस दुआ के बारे में फ़रमाया—

"जुमा की रात में यह दुआ पढ़ो, तीन या पाँच या सात जुमेरातों में बराबर पढ़ो । ख़ुदा के हुक्म से यह दुआ तीर की तरह सही निशाने पर बैठेगी । उस जात की कसम जिसने मुझे दीने हक देकर भेजा है! मोमिन की यह दुआ कभी ख़ाली नहीं जाती ।"

हज़रत अब्दुल्लाह बिन अब्बास (रजि॰) कहते हैं कि पाँच या सात जुमेरातें गुज़री होंगी कि इसी तरह फिर एक दिन हज़रत अली (रजि॰) नबी (सल्ल॰) की मिल्लस में आए और कहने लगे, "ऐ अल्लाह के रसूल ! पहले मैं चार आयतें याद करता, लेकिन जब दोहराता तो ज़ेहन से निकल जातीं और अब यह हाल है कि मैं चालीस-चालीस आयतें याद करता हूँ और जब पढ़ता हूँ तो ऐसा मालूम होता है कि गोया मेरे सामने ख़ुदा की किताब खुली हुई रखी है। इसी तरह पहले मैं एक हदीस सुनता और जब दोहराने की कोशिश करता तो भूल जाता और अब यह हाल है कि मैं कितनी ही हदीसें सुनता हूँ और जब दोहराता हूँ तो एक हर्फ (अक्षर) की भी गलती नहीं होती।"

नबी (सल्ल॰) ने यह सुनकर फ़रमाया, ''काबा के रब की कसम ! अबुल हसन वाकई मोमिन हैं।''

दुआ पढ़ने का तफ़सीली तरीका बताते हुए नबी (सल्ल०) ने हिदायत फ़रमाई कि जुमा की रात में यह दुआ पढ़ें । मेरे भाई याकूब (अलै०) के बेटों ने, जब उनसे इसतिग़फ़ार की दुआ के लिए दरख़ास्त की तो उन्होंने फ़रमाया, ''मैं बहुत जल्द तुम्हारे लिए इसिताफ़ार करूँगा।" याकूब (अलै०) का मक़सद था कि जुमा की रात आने पर मैं तुम्हारे लिए इसिताफ़ार करूँगा, तो ऐ अली! तुम जुमा की रात में तहज्जुद के बक़्त उठो, इसिलए कि यह बक़्त दुआ के क़बूल होने का बक़्त है। तबीअत उस बक़्त हाजिर होती है और ख़ुदा की तरफ़ पूरी यकस्र्र्इ होती है और आर रात के आख़िरी हिस्से में न उठ सको तो आधी रात को उठो और अगर आधी रात को भी न उठ सको तो शुरू रात में चार रक्अत नफ़्ल इस तरह पढ़ों कि पहली रक्अत में सूरा फ़ातिहा के बाद सूरा यासीन! और दूसरी रक्अत में सूरा फ़ातिहा के साथ सूरा दुखान और तीसरी रक्अत में सूरा फ़ातिहा और अलिफ़-लाम-मीम अस-सज्दा और चौथी रक्अत में सूरा फ़ातिहा के बाद सूरा पुल्क पढ़ों। फिर जब अत्तिहयात पढ़कर सलाम फेर लो तो अच्छे अन्दाज में ख़ुदा की हम्द व सना करो और निहायत अच्छे तरीक़े पर नबी (सल्ल०) और दूसरे तमाम निबयों पर दरूद व सलाम भेजो और सारे मोमिन मर्दों और मोमिन औरतों के लिए इसिताफ़ार करो और अपने उन भाइयों के लिए इसिताफ़ार करो जो ईमान लाने में तुम पर बाजी ले गए हैं। फिर आख़िर में यह दुआ पढ़ो—

اَللْهُمُّ ارْحَمْنِی بِتَرْكِ الْمَعَاصِی اَبَدًا مَّا اَبْقَیْتَنِی وَارْحَمْنِی اَنْ اَتَكَلَّفَ مَا لاَیَغْنِینِی وَارْزُقْنِی حُسُنَ النَّظَرِ فِیْمَا یُرْضِیْكَ عَنِی، اَللَّهُمَّ بَدِیْعَ السَّمُواتِ وَالْاَرْضِ ذَالْجَلاَلِ وَالإِکْرَامِ وَالْعِزَّةِ الَّتِی لاَتُرَامُ اَسْنَلُكَ يَا اَللَّهُ يَا رَحْمُنُ بِجَلاَلِكَ وَنُور وَجْهِكَ اَنْ تُلْزِمَ قَلْبِی حِفْظ كِتَابِكَ كَمَا عَلَمْتَنِی وَارْزُقْنِی اَنْ اَتُلُوهُ عَلَی النَّحْوِ الَّذِی یُرْضِیلُكَ عَنِی كُمَا عَلَمْتَنِی وَارْزُقْنِی اَنْ اَتُلُوهُ عَلَی النَّحْوِ الَّذِی یُرْضِیلُكَ عَنِی اللَّهُمُّ بَدِیْعَ السَّمُواتِ وَالْاَرْضِ ذَالْجَلالِ وَالْاِکْرَامِ وَالْعِزَةِ الَّتِی اللَّهُمُّ بَدِیْعِی السَّمُواتِ وَالْاَرْضِ ذَالْجَلالِ وَالْاکْرَامِ وَالْعِزَةِ الَّتِی اللَّهُمُّ بَدِیْدِعَ السَّمُواتِ وَالْاَرْضِ ذَالْجَلالِ وَالْاکْرَامِ وَالْعِزَةِ الَّتِی لاَتُرَامُ اَسْنَلُكَ یَا اللّه یَا رَحْمُن بِحَلالِكَ وَنُور وَجْهِكَ اَنْ تُنُولَ اللّهُ مَا اللّهُ مُ اللّهُ اللّهُ وَالْور وَجْهِكَ اَنْ تُنَوْلَ بَعُمَا اللّهُ مُن اللّهُ مَالَكُ يَا اللّه لُولَ إِلَى اللّهُ وَانْ تُورُو وَجْهِكَ اَنْ تُنُولَا بِكُولُولِ وَجْهِكَ اَنْ تُنُولُولُ وَانْ تُولُولُ وَانْ تُولُولُ وَانْ تُطُلُقَ بِهِ لِسَانِی وَ اَنْ تُفَرَّحَ بِهِ عَنْ قَلْبِی وَانْ اللّهُ وَانْ اللّهُ اللّهُ مُ اللّهُ الْلِلْكُ وَانْ لُكُولُولُ وَانْ لُولُولُولُ وَانْ اللّهُ اللّهُ الْكُولُولُ وَانْ اللّهُ الْمُولِيلُ اللّهُ الْمَالِقُ بِهِ لِسَالِي وَانْ اللّهُ الْمُؤْمِلُولُ الْمُولُولُ اللّهُ الْمِلْكُ عَلْمُ اللّهُ الْمُؤْمِ اللّهُ الْمُؤْمِلُولُ الْمُؤْمِ وَاللّهُ الْمُؤْمُ وَاللّهُ الْمُؤْمِ الْمُؤْمِ الْمُؤْمُ وَالْمُ الْمُؤْمِ وَالْمُ الْمُؤْمِ وَالْمُ الْمُؤْمِ وَالْمُؤْمُ الْمُؤْمُ الْمُولُ الْمُؤْمِ اللْمُعِلَى الْمُؤْمِ وَاللّهُ الْمُؤْمُ الْمُؤْمُ الْمُؤْمُ الْمُؤْمُ الْمُؤْمُ الْمُعْلَى الْمُؤْمُ الْمُؤْمِ الْمُؤْمُ الْمُؤْمُ الْمُؤْمُ الْمُعُلُولُ الْمُعْلَمُ الْمُعْمُولُ الْمُؤْمُ الْمُؤْمُ الْمُعْلَمُ الْمُولُولُ الْمُعْمُ الْمُولُ الْمُعْلَمُ الْمُعْلَمُ الْمُؤْمِ الْمُولُولُولُ الْمُؤْمُ الْمُ

[।] कुरआन मजीद की सूरा, 36

^{2. कुरआन मजीद की सूरा, 44}

[े] कुरआन मजीद की सूरा, ३२

[ा] कुरआन मजीद की सूरा, 67

تَشْرَحَ بِهِ صَدْرِي وَأَنْ تَغْسِلَ بِهِ بَدَنِي فَإِنَّهُ لاَيُعِيْنُنِي عَلَى الْحَقِّ غَيْرُكَ وَلاَ يُوثَانِهُ الْعَلِيِّ الْعَظِيْمِ. (210) وَلاَ قُوَّةَ إِلاَّ بِاللهِ الْعَلِيِّ الْعَظِيْمِ. (210)

अल्लाहुम्महंम्नी बितर्किल मआसी अब-दम मा अब्कैतनी वर्हम्नी अन अ-त-कल्ल-फ्र मा ला यअनीनी वर्जुक्र्नी हुस्नन ज़िर फ्रीमा युर्जी-क अन्नी अल्लाहुम-म बदीअस्समावाति वल अर्ज्जि ज़लजलािल वल-इक्रामि वल-इज्ज्ञतिल्लती ला तुरामु अस-अलु-क या अल्लाहु या रहमानु बि जलािल-क व नूरि वज्हि-क अन तुल-ज़ि-म कल्बी हिफ्र-ज़ किताबि-क क-मा अल्लाम-त-नी वर्जुक्र्नी अन् अत-लूहु अल्नाह्विल्लज़ी युर्जी-क अन्नी अल्लाहुम-म बदी अस्समावाित वल-अर-ज़ि ज़ल-जलािल वल-इकरािम वल इज्ज्ञतिल्लती ला तुरामु अस-अलु-क या अल्लाहु या रहमानु बि जलािल-क व नूरि वज्हि-क अन् तुनिव्व-र बिकतािब-क ब-स-री व अन तुत-लि-क बिही लिसानी व अन तुफरि-ज बिही अन कल्बी व अन तश-र-ह बिही सदरी व अन तगिस-ल बिही ब-द-नी फ्रइन्नहू ला युईनुनी अलल हिक्कि गैरु-क व ला युअ्तीिह इल्ला अन-त व ला हो-ल व ला-कूळ्व-त इल्ला बिल्लाहिल अलीियल अजीम । (तिरिक्ति)

"ऐ ख़ुदा ! तू मुझे जब तक भी जिन्दा रखे अपनी रहमत से हमेशा गुनाहों से बचने की तौफ़ीक दे और अपनी रहमत से मुझे बेमक्सद और बेकार की बातों से दूर रहने की ताक़त अता फ़रमा और मुझे उन कामों में अच्छी नज़र और सूझ-बूझ दे जिनसे तेरी रिज़ा हासिल हो । ऐ ख़ुदा ! आसमानों और ज़मीन को बाौर मिसाल के बनानेवाले, अज़मत व एहतिरामवाले और ऐसी सत्ता रखनेवाले जिसके मुक़ाबले में आने का इरादा भी नहीं किया जा सकता । ऐ ख़ुदा ! ऐ रहमकरनेवाले ! मैं तुझ से तेरी बुज़ुर्गी और तेरी ज़ात के नूर का वास्ता देकर सवाल करता हूँ कि जिस तरह तूने मुझे अपनी किताब सिखाई उसी तरह मुझे उसके हाफ़िज़े की भी ताक़त दे और मुझे इस किताब को पढ़ने की इस तरह तौफ़ीक़ दे जिससे तेरी रिज़ा हासिल हो । ऐ आसमानों और ज़मीन के बनानेवाले ! अज़मत व एहतिरामवाले और ऐसी सत्ता रखनेवाले जिसके मुक़ाबले का इरादा भी नहीं किया जा सकता, ऐ ख़ुदा ! अपार दया करनेवाले ! मैं तेरी बुज़ुर्गी और तेरी ज़ात के नूर का वास्ता देकर तुझ से सवाल करता

हूं कि तू अपनी किताब की बरकत से मेरी आँखों को रौशन कर दे और मेरी ज़बान पर इसके शब्द जारी कर दे और मेरे दिल से गम और घुटन दूर कर दे और इसकी बरकत से इसके लिए मेरे सीने को खोल दे और इसकी बरकत से मेरे जिस्म को धोकर पाक-साफ़ कर दे । तेरे सिवा कोई नहीं जो हक के मामले में मेरी मदद व हिमायत कर सके. हक मे नवाजनेवाला बस तू ही है; गुनाहों से बाज़ रहने की ताक़त और नेकी पर जमने की ताकृत खुदा ही से मिल सकती है जो बड़ा ही बुलन्द और बहुत ही बुजुर्गीवाला है ।"

51. कुरआन की समझ के लिए दुआ

कुरआन मजीद की तिलावत और उसके मतलब पर सोच-विचार मोमिन की प्यारी इबादत है। कुरआन से लगाव ख़ुदा से ताल्लुक की दलील भी है और ख़ुदा से ताल्लुक का ज़िरया भी। कुरआन में सोच-विचार करने से मोमिन को रूहानी ख़ुशी भी हासिल होती है और उसी के ज़िरए उस पर हिक्मत के दरवाज़े भी खुलते हैं।

कुरआन हकीम बेशक बड़ी आसान किताब है । जहाँ तक उससे हिदायत हासिल करने और उसके हुक्मों की पैरवी करने का ताल्लुक है, उसकी तालीम (शिक्षाएँ) बड़ी सादा, खुली हुई और हर एच-पेच से पाक है अलबत्ता उसके मर्म-भेद और उसकी गूढ़ बातों को समझने के लिए ज़रूरी है कि आप कुरआन की समझ पैदा करने के तमाम आदाब और तमाम शर्तों के साथ उसको पढ़ें, सच्ची तलब के साथ उस पर सोचें और किसी वक़्त भी उससे ग़फ़लत और बेनियाज़ी न बरतें, बराबर पढ़ते रहें और ज़िन्दगी भर पढ़ते रहें ।

यह बिलकुल फ़ितरी बात है कि पढ़ते वक्त कुछ ऐसी मुश्किल जगहें भी आएँगी जहाँ गहरे सोच-विचार के बावजूद भी किसी मतलब पर आपका जेहन मुतमइन न होगा और आप सख़्त उलझन महसूस करेंगे । लेकिन अगर आप वाकई कुरआन के विद्यार्थी हैं तो आप हरगिज मायूस न हों, न आपका दिल टूटे, न कुरआन के बारे में किसी ग़लत ख़याल को दिल में आने दें और न उकताकर क़ुरआन में सोचना-समझना छोड़ दें, बल्कि पूरी यकसूई के साथ ख़ुदा की तरफ़ मुतवज्जोह हों और पूरी सुपुर्दगी के साथ ख़ुदा से इस मुश्किल के हल में मदद तलब करें। क़ुरआन की आयतों में अपनी ख़ाहिश और अपनी राय से मतलब निकालने या अपना मनपसन्द मतलब निकालने की बेहूदा हिम्मत बिलकुल न करें बल्कि हक के एक तलबगार की तरह उस मतलब पर जमे रहें जो कुरआन पाक के शब्दों से समझ में आ रहा हो और फिर इंतिहाई आजिजी और बेचारगी के साथ ख़ुदा से दुआ करें कि ऐ अल्लाह ! मेरी इस उलझन को दूर फ़रमा; मुझ पर सही मतलब खोल दे और मेरे दिल को उस मतलब पर इतमीनान दे जो वाकई सही है। इस मकसद के लिए रात की नफ़्लों में तनिक आवाज़ से, ठहर-ठहरकर तिलावत भी कीजिए और नीचे लिखी हुई दुआ भी पढ़ते रहिए । ख़ुदा से उम्मीद है कि यह फ़ायदा पहुँचाएगी ।

नबी (सल्ल॰) का इरशाद है कि जो बन्दा भी अपने किसी गम और फ़िक्र में यह दुआ पढ़ेगा, ख़ुदा उसके फ़िक्र और गम को दूर फ़रमाकर ख़ुशी देगा ।

अल्लाहुम-म इन्नी अब्दु-क, इब्नु अब्दि-क, इब्नु अ-म-ति-क नासि-यती बियदि-क, माजिन फी हुक्मि-क, अदलुन फी क्रजाई-क अस-अलु-क बिकुल्लिस्मिन हु-व-ल-क, सम्मै-त बिही-नफ-स--क अव अन्जल-तहू फी किताबि-क अव अल्लम्तहू अ-ह-दम- मिन खल्कि-क अविस्तासर-त बिही फी इल्मिल गीब इन-द-क, अन् तज-अ-लल कुरआ-न खी-अ कल्बी, व नू-र सदरी व जिला-अ हुज्नी व जिहा-ब हम्मी व गम्मी ।

"ऐ ख़ुदा! में तेरा बन्दा हूँ, तेरे बन्दे का बेटा हूँ, तेरी बन्दी का बेटा हूँ, तेरी पेशानी तेरी मुट्ठी में है, मुझ पर तेरा ही हुक्म चलता है, मेरे हक में तेरा फ़ैसला ही असल इंसाफ़ है, मैं तुझसे तेरे हर उस नाम के वास्ते से, जो तेरी शान के मुताबिक़ है, जो तूने अपने लिए रखा है या तूने अपनी किताब में उतारा है या अपनी मख़लूक़ में से किसी को बताया है या तूने अपने पास ग़ैब के ख़ज़ाने में उसे छिपा ही रहने दिया है— यह दरख़ास्त करता हूँ कि कुरआन को मेरे दिल की बहार, मेरे सीने का नूर, मेरे ग़म की दवा और मेरी फ़िक्र और परेशानी का इलाज बना दे।"

हदीस रिवायत करनेवाले हज़रत अब्दुल्लाह बिन मस्ऊद (रजि॰) का बयान है कि नवी (सल्ल॰) से पूछा गया कि हम इस दुआ को सीख लें तो आपने इरशाद फरमाया, ''जो आदमी भी इस दुआ को सुने, वह ज़रूर इसको सीखे और ज़रूर याद करे।''

52. जुमे का ख़ुतबा

इस्लामी जज़बों को उभारने, ईमान को ताज़ा रखने और याददेहानी की ज़िम्मेदारी को तरतीब के साथ लगातार अंजाम देने के लिए जुमे का ख़ुतबा बहुत ही असरदार ज़िरया है। फ़ितरी अन्दाज़ में हर हफ़्ते मुसलमानों को उनकी ज़िम्मेदारी याद दिलाने, दीन के तकाज़े समझाने और इस्लाम के लिए कुछ करने की तड़प को पैदा करने के लिए एक ऐसा दीनी इन्तिज़ाम है जिसकी कोई मिसाल पेश नहीं की जा सकती। लेकिन इससे भरपूर फ़ायदा आप उसी वक्त उठा सकते हैं जब आप सुननेवालों को उनकी अपनी ज़बान में भी ख़िताब करें।

जहाँ तक दूसरे ख़ुतबे का ताल्लुक है तो वह अरबी ज़बान ही में होना चाहिए । हाँ, पहला ख़ुतबा आप उस ज़बान में भी दें जिसे सुननेवाले जानते हों । अच्छा तो यह है कि आप आज के हालात को सामने रखते हुए दीन के तकाजों पर छोटी. पर जामेअ तकरीर अपने तौर पर तैयार करें और हर हफ्ते बराबर और तरतीब के साथ ज़ेहन को बनाने और अमल पर उभारने की कोशिश करें, लेकिन किसी वजह से अगर आप ऐसा न कर सकें तो कम से कम इतना ज़रूर कीजिए कि कोई भी अरबी ख़ुतबा पढ़कर उसका मतलब भर तर्जुमा उस ज़बान में भी पेश करें जिसको सुननेवाले समझते हों । अरबी ख़ुतबे के चुनाव में भी ज़्यादा मुनासिब यह है कि आप ख़ुद नबी (सल्ल०) या ख़ुलफ़ा-ए-राशिदीन का कोई ख़ुतबा चुन लें । नीचे हम नबी (सल्ल०) के ऐसे वाक्य लिखते हैं जिसमें शक की कोई गुंजाइश नहीं है । इनमें एक तो वह मशहूर ख़ुतबा है जो हिजरत के बाद आप (सल्ल०) मे मदीने में पहले जुमा को दिया था और दूसरा वह है जिसमें आप (सल्ल०) मे मुसलमानों को बड़े भले और ज़ोरदार अंदाज़ में उभारा है कि वे कुरआन से गहरा लगाव पैदा करें और बराबर इसमें सोच-विचार करते रहें, इसलिए कि इससे ताल्लुक जोड़े बिना दीन से ताल्लुक कायम रखना मुमिकन नहीं ।

मदीने में पहला ख़ुतबा

اَلْحَمْدُ لِللهِ اَحْمَدُهُ وَاَسْتَعِینُهُ وَاَسْتَغُفِرُهُ وَاَسْتَهْدِیْهِ وَ اُوْمِنُ بِهِ وَلَآ اَکْفُرُهُ، وَ اُعَادِیْ مَنْ یَّکْفُرُهُ، وَ اَشْهَدُ اَنْ لاَّ إِلَهْ إِلاَّ اللهُ وَحُدَهُ لاَ شَرِیْكَ لَهُ وَاَشْهَدُ اَنَّ مُحَمَّدًا عَبْدُهُ وَرَسُولُهُ. اَرْسَلَهُ بِالْهُالِي وَالنُّوْرُ وَالْمَوْعِظَةِ عَلَى فَتُرَةٍ مِّنَ الرُّسُل وَقِـلَّةٍ مِّنَ الْعِلْسِم وَصَـلاَلَةٍ مِّنَ النَّاسَ وَانْقِطَاع مِّنَ الزَّمَانِ وَدُنُو مِّنَ السَّاعَةِ وَقُولُ مِنَ أَلاَجَل. وَمَنْ يُطِعِ اللَّهَ وَرَسُولُهُ فَقَدْ رَشَدَ وَمَنْ يَعْصِهِمَا فَقَدْ غَوْى وَفَرَّطَ وَحَسَلَ صَسِلاَلاً ؛ بَعِيْدًا، أُوْصِيْكُمْ بِتَقْوَى اللَّهِ فَإِنَّهُ حَيْرُمَاۤ اَوْصَى بِـهِ الْمُسْلِمُ الْمُسْلِمَ أَنْ يَحَضَّهُ عَلَى أَلاْحِرَةً وَ أَنْ يَأْمُرَهُ بِتَقُولَى اللَّهِ فَاحْذَرُوا مَاحَدُّرَكُمُ اللهُ مِنْ نَفْسِهِ وَلاَ اَفْضَلَ مِنْ ذٰلِكَ نَصِيْحَةً وَلاَ اَفْضَلَ مِنْ ذٰلِكَ ذِكْرًا وَ إِنَّ تَقْوَى الِلَّهِ لِمَنْ عَمِلَ بِهِ عَلَى وَجَلِ وْمَخَافَةٍ مِّنْ رَّبَّهٖ عَـوْنُ صِـدُقُ عَلَى مَا تَبْغُونَ مِنْ ٱمْرِأُلَاخِرَةِ وَمَنْ يُّصْلِحِ الَّذِيُ بَيْنَةً وَبَيْنَ اللَّهِ مِنْ اَمْرِهِ فِي السِّرِّ وَالْعَلاَنِيَةِ لاَ يَنُوىُ بذٰلِكَ إلاَّ وَجْهَ اللَّهِ يَكُنُ لَّـهُ ذِكْرًا فِي عَاجِل آمُرهِ وَذُخْرًا فِيْمَا بَعْدَ . الْمَوْتِ حِيْنَ يَفْتَقِرُ الْمَرْءُ إِلَى مَا قَدَّمَ وَمَا كَانَ سِوْى ذَٰلِكَ يَوَدُّ لَوْ اَنَّ بَيْنَهَا وَبَيْئَةَ آمَدًا البِعِيْدًا وَّيُحَذِّرُكُمُ اَللَّهُ نَفْسَهُ وَاللَّهُ رَؤُوكٌ أ بِالْعِبَادِ وَالَّذِيْ صَدَقَ قَوْلُهُ، وَانْجَزَ وَعُدَهُ لاَ خُلُفَ لِذَٰلِكَ فَإِنَّهُ يَقُولُ عَزَّ وَجَلَّ مَا يُبَدَّلُ الْقَوْلُ لَدَى وَمَا آنَا بِطَلَّامٍ لِّلْعَبِيْدِ فَاتَّقُوا اللَّهَ فِي عَاجِلِ ٱمْرِكُمْ وَآجِلِهِ فِي السِّرِّ وَالْعَلاَنِيَةِ فَإِنَّهُ مَنْ يَّتَّقِ اللَّهَ يُتَكَفِّرْ عَنْهُ سَيَّاتِهِ وَيُعْظِمُ لَهُ اَجْرًا. وَمَنْ يَّتَّقِ اللَّهَ فَقَدْ فَازَ فَوْزًا عَظِيْمًا. وَ إِنَّ تَّقْوَى اللَّهِ يُولِقِّيْ مَقْتَةً وَيُولِّقِي عُقُوْبَتَهُ وَيُولِّقِي سُخْطَهُ، وَ إِنَّ تَقْوَى الله يُبَيِّضُ الْوُجُوْهَ. وَيُوْضِي الرَّبُّ وَيَرْفَعُ الدَّرَجَةَ.

خُذُوا بِحَظَّكُمْ وَلاَتُ فَرِطُوا فِي جَنكِ اللَّهِ وَقَدْ عَلَمَكُمُ اللَّهُ كِتَابَهُ وَ

نَهَجَ لَكُمْ سَبِيْلَهُ لِيَعْلَمَ الَّذِيْنَ صَدَقُواْ وَيَعْلَمَ الْكَاذِبِيْنَ. فَأَحْسِنُوا كَمْآ اَحْسَنَ اللَّهُ إِلَيْكُمْ وَعَادُوْاْاعْدَآءَ هُ. وَجَاهِدُواْ فِي اللَّهِ حَقَّ جِهَادِهِ. هُوَ اجْتَبْكُمْ وَسَمَّكُمُ الْمُسْلِمِيْنَ لِيَهْلِكَ مَنْ هَلَكَ عَنْ بَيَّنَةٍ وَ يَحْيَ مَنْ

حَىَّ عَنْ اللَّهِ مَلَّا قُوَّةَ إِلاَّ بِاللَّهِ.

فَاكْثِرُواْ ذِكْرَاللَّهِ وَاعْمَلُواْ لِمَا بَعْدَ الْيَوْمِ فَإِنَّهُ مَنْ يُصْلِحُ مَا بَيْنَهُ وَبَيْنَ اللَّهِ يَكُفِهِ اللَّهُ مَا بَيْنَهُ وَبَيْنَ النَّاسِ.

ذٰلِكَ بأَنَّ اللَّهَ يَقْضِي عَلَى النَّاسِ وَلاَ يَقْضُونَ عَلَيْهِ وَ يَمْلِكُ مِنَ النَّاسِ وَلاَ يَمْلِكُونَ مِنْهُ اللَّهُ أَكْبَرُ وَلاَ قُوَّةً إِلاَّ بِاللَّهِ الْعَظِيْمِ. (طرى بلد: ١٠ عُشْنًا)

अल-हम्दु लिल्लाहि अस्मदुहू व अस्तईनुहू व अस्तगफिरुहू व अस्तस्दीहि य ऊमिनु बिही व ला अक्फुरुहू, व उआदी मय्यँकफुरुहू । व अश्हदु अल्ला इला-ह इल्लल्लाहु वह्दहू ला शरी-क लहू व अश्हदु अन-न मुहम्मदन अब्दुह् व रसूलुह् । अर-स-ल-ह् बिलहुदा वन्नूरि वल-मौईजित अला फत-रितम मिनर्रुसुलि व किल्लितम मिनल इल्मि व जलालितम मिन्नासि वन क्रिताइम मिनज्जमानि व दुनुविम-मिनस्साअति व कुर्बिम मिनल अजल । व मयुँति-इल्ला-ह व रसूलह फ़-क़द र-श-द व मय्यँअसिहिमा फ़-क़द ग़वा व फ़र्र-त व जल्ला जलालम बईदा । ऊसीकुम बितक्वल्लाहि फ़इन्नह ख़ैरु मा औसा विहिल मुसलिमुल मुसलि-म अय्यँहुज-जह् अलल आख़िरति व अय्यँअमुरह वितक्रवल्लाहि फ़ह्जरू मा हज-ज-र कुमुल्लाहु मिन नफ़सिही व ला अफ्र-ज़-ल मिन ज़ालि-क नसीहतवँ-व ला अफ्र-ज़-ल मिन ज़ालि-क ज़िक्खँ इन-न तक्रवल्लाहि लिमन अमि-ल बिही अला व-ज लिवँ-व मखाफ़तिम मिर-रिब्बिहि औ-नु सिदिकिन अला म तब्गू-न मिन अमरिल आख़िरित व मय्युँसलिहिल्लजी बैनह व बैनल्लाहि मिन अमरिहि फ़िस्सिरि वल अलानियति ला यन्वी बिजालि-क इल्ला वज्हल्लाहि यकुल्लहु ज़िक-रन फ्री आजिलि अमरिही व जुख़रन फ़ीमा बअ-दल मौति ही-न यफ़्तक़िरुल मरउ इला मा

क्षद्द-म व मा का-न सिवा जालि-क य वद्दु ली अन-न बै-न हा व बैनह् अ-म-दम बर्डदवँ-व युहज्जिरु कुमुल्लाहु नप्रसह् वल्लाहु रऊफुम बिल ईबादि वल्लजी स-द-क कौलह्, व अन-ज-ज वअ-दह् ला-ख़ुलि-फ़ लिजालि-क फ़ इन्नह् यकूलु अज्ञ-ज व जल-ल मा युबह्लुल कौलु ल-दय-य व मा अना बिजल्लामिल लिल अबीदि फ़त्तकुल्ला-ह फ़ी आजिलि अमरिकुम व आजिलि-ही फिस्सिरि वल अलानियति फ़-इन्नह् मय्यँत्तकिल्ला-ह युकफ्रिफ़ अन्हु सय्यिआतिही व युअजिम लहू अजरा । व मय्यँत्तकिल्ला-ह फ़-कद फ़ा-ज़ फ़ौजन अजीमा । व इन-न तक्र्वल्लाहि युवक्की मक्तह् व युवक्की उकू-ब-त-ह् व युवक्की सुख्तह्, व इन-न तक्र्वल्लाहि युवय्यिजुल वुजू-ह । व युजिर रब-ब व यर-फ़उद-द-र-जह ।

ख़ुजू बिहज्जिकुम व ला तुफ़रितू फ्री जम्बिल्लाहि व क्रद अल-ल-म कुमुल्लाहु किताबह । व न-ह-ज लकुम सबी-लहु लियअ-ल-मल्लजी-न स-द-कू व यअ-ल-मलकाजिबीन । फ्र-अहिंसनू कमा अह-स-नल्लाहु इलैकुम व आंदू अअ-दाअह । व जाहिंदू फ़िल्लाहि हक्र-क जिहादिही । हुवज्तबाकुम व सम्माकुमुल मुसलिमी-न लियहलि-क मन ह-ल-क अम-बिय्यनर्तिव-व यह्या मन हय-य अमबिय्यनितन वला कूळ्व-त इल्ला बिल्लाह ।

फ्र-अक्सिरू जिक्तल्लाहि वअ-मल् लिमा बअ-दल यौमि फ्र-इन्नह् मॅय्यस्लिहु मा बैनह् व बैनल्लाहि यक्फिहिल्लाहु मा बैनह् व बैनन्नास ।

जालि-क बि-अन्नल्ला-ह यक्रजी अलन्नासि वला यक्रजू-न अलैहि व यमिलकु मिनन्नासि व ला यमिलकू-न मिन्हु अल्लाहु अक्बरु व ला कूळ्व-त इल्ला बिल्लाहिल अजीम । (तबरी, भाग-12, पु० 255)

"शुक्र व तारीफ अल्लाह के लिए, मैं उसका शुक्र अदा करता हूँ, उससे मदद चाहता हूँ, उससे मग़फ़िरत तलब करता हूँ और उससे हिदायत चाहता हूँ और उसपर ईमान लाता हूँ और उसके साथ कुफ़ नहीं करता और उसको अपना दुश्मन समझता हूँ जो उससे कुफ़ करता है और मैं गवाही देता हूँ कि अल्लाह के सिवा कोई माबूद नहीं, वह यकता है, उसका कोई शरीक नहीं और मैं गवाही देता हूँ कि मुहम्मद ख़ुदा के बन्दे और उसके रसूल हैं जिनको ख़ुदा ने हिदायत, नूर और नसीहत देकर ऐसे दौर में रसूल बनाया जबिक लम्बी मुद्दत से रसूलों के आने का सिलसिला बन्द था । सच्चे ज्ञान की रौशनी हल्की पड़ चुकी थी, गुमराही का दौर-दौरा था, जिन्दगी का निजाम (व्यवस्था) बिगड़ चुका था, क़ियामत सिरों पर आ गई थी और हर आदमी की मौत उसके सिर पर मंडरा रही थी ।

अत: जिसने (रसूल को मानकर) अल्लाह और उसके रसूल की इताअत (पैरवी) की, उसने हिदायत को पा लिया और जिसने (रिसालत का इनकार करके) ख़ुदा और उसके रसूल की नाफ़रमानी की, वह गुमराह हुआ और कोताह अंदेशी में घिर गया और हक के रास्ते से भटककर गुमराही में दूर जा पड़ा।

में तुम्हें वसीयत करता हूँ कि ख़ुदा से डरते रहो, एक मुसलमान को जो बेहतरीन नसीहत कर सकता है वह यही है कि वह उसे आख़िरत का भंडार जुटाने पर उभारे और ख़ुदा से डरते रहने को कहे । अत: अल्लाह से डरो जैसा कि उसने अपनी ज़ात से डरते रहने का हुक्म दिया है, उससे बेहतर न कोई और वसीयत है और न उससे बेहतर कोई याद-देहानी हो सकी है।

और सच तो यह है कि ख़ुदा का तक़्वा बन्दे के लिए, जो ख़ुदा से डरते-काँपते जिन्दगी गुज़ारे, आख़िरत के बेहतर अंजाम का सच्चा मददगार है, जिसकी तुम ख़ाहिश करते हो और जो आदमी सच्ची नीयत के साथ सिर्फ़ अल्लाह की रिज़ा के लिए ख़ुदा से अपने मामले को खुले-छिपे हर हाल में ठीक कर ले, तो उसका तुरन्त बदला दुनिया में यह है कि वह नेक नाम होगा और मौत के बाद की उस घड़ी में वह मालामाल होगा जबकि हर आदमी अपने उन नेक कामों का बेहद मुहताज होगा जो उसने उस वक़्त के लिए किए होंगे और उनके सिवा जो बुरे काम होंगे, उनके बारे में वह तमन्ना करेगा कि काश ! ये काम मुझसे बहुत दूर होते और ख़ुदा तुमको अपनी जात से डराता है और ख़ुदा अपने बन्दों पर इंतिहाई मेहरबान है ।

कसम है उस जात की जिसकी बात सच्ची है और वादा वफा होकर रहता है कि यह बात होकर रहेगी, क्योंकि ख़ुद वह बुजुर्ग व बरतर फरमाता है, ''मेरे हुजूर बात बदली नहीं जाती और मैं अपने बन्दों पर ज़रा भी ज़ुल्म करनेवाला नहीं हूँ।'' अत: ख़ुदा से डरते रहो दुनिया और आख़िरत के सारे खुले और छिपे मामलों में। सच तो यह है कि जो ख़ुदा के ग़ज़ब से डरता है ख़ुदा उसके गुनाहों को उससे झाड़ देता है और उसके बदले को ज़्यादा से ज़्यादा बढ़ाता है और जो उससे डरता रहा, उसने बहुत बड़ी कामयाबी हासिल की और अच्छी तरह जान लो कि ख़ुदा का डर बन्दे को उसके गुस्से से दूर रखता है; उसके अज़ाब से बचाकर रखता है और उसकी नाराज़गी से बचाता है और इस सच्चाई को भी अच्छी तरह समझ लो कि ख़ुदा का तक़्वा चेहरों को रौशन और रौनक़दार बनाता है, मालिक को अपने बन्दे से ख़ुश रखता है और बन्दे के मरतबे और बुलन्द करता है।

देखो, अपने-अपने नसीब की नेकियाँ समेट लो और ख़ुदा की जनाब में हरिगज़ कोताही न करो । जबिक उसने तुम्हें अपनी किताब का ज्ञान देकर अपना सीधा रास्ता तुम पर खोल दिया है तािक वह जान ले उन लोगों को जो अपने ईमान के दावे में सच्चे हैं और उनको जो झूठे हैं । अत: तुम भी उन लोगों के साथ बेहतर व्यवहार करो, जैसा कि उसने तुम्हारे साथ अच्छा व्यवहार किया है और उसके दुश्मनों को अपना दुश्मन समझो और उसकी राह में ऐसा जिहाद करो कि जिहाद का हक अदा हो जाए । उसने तुम्हें अपने दीन के लिए चुन लिया है और तुम्हारा नाम 'मुस्लिम' रखा है, तािक जिसे हलािक होना है वह रौशन दलील के साथ हलािक हो और जिसे जिन्दा रहना है, वह रौशन दलील के साथ जिन्दा रहे और ताकत व कुव्वत का म्रोत खुदा की जात है ।

अतः ख़ुदा का जिक्र ज़्यादा से ज़्यादा करो और आज के बाद आनेवाले कल के लिए अमल करते रहो, क्योंकि जो बन्दा अपने और अपने ख़ुदा के दरिमयान मामले को सँवार लेता है, ख़ुदा उसके लिए इन तमाम मामलों में काफ़ी हो जाता है जो उसके और बन्दों के बीच होते हैं, इसलिए कि ख़ुदा ही बन्दों के फ़ैसले फ़रमाता है, बन्दे उसका फ़ैसला नहीं करते । वह इनसानों की हर चीज़ का मालिक है और इनसान के कब्जे में उसकी कोई चीज़ नहीं । वह सबसे बड़ा है और कूव्वत व ताक़त सिर्फ़ उसी के पास है ।"

कुरआन मजीद से लगाव की हिदायत

إِنَّ الْحَمُدَ لِلَّهِ اَحْمَدُهُ وَاَسْتَعِيْنُهُ وَنَعُودُ بِا لِلَّهِ مِنْ شُرُورٍ انْفُسِنَا وَمِنُ سَيِّعَاتِ اَعْـمَـا لِنَا مَنُ يَّهُدِهِ اللَّهُ فَلاَ مُضِلَّ لَهُ وَمَنُ يُّصُلِلُهُ فَلاَ هَادِى لَهُ وَاَشُهَدُ اَنُ لاَّ اِلهُ إِلاَّ اللَّهُ وَحُدَهُ لا شَرِيُكَ لَهُ .

इन्नल हम-द लिल्लाहि अहमदुहू व अस्तईनुहू व नऊजुबिल्लाहि मिन शुरूरि अनफुसिना व मिन सय्यिआति अअ-मालिना मय्यँहिदिहिल्लाहु फला मुजिल-ल लहू व मय्युँज-लिल्हु फला हादि-य लहू व अश्हदु अल्लाइला-ह इल्लल्लाहु वह्दहु ला शरी-क लह ।

इन-न अस्सनलहदीसि किताबुल्लाहि कद अफ्र-ल-ह मन जय्य-न-हुल्लाहु फ्री कलबिही व अद-ख़-लहू फ़िल इस्लामि बअ-दल कुफ़रि, वख़्तारहू अला मा सिवाहू मिन अहादीसिन्नासि। इन्नहू अस्दकुल हदीसि व अब्लगुह । अहिब्बू मन ॲ-हब्बल्ला-ह व अहिब्बुल्ला-ह मिन कुल्लि कुलूबिकुम व ला तमल्लू कलामल्लाहि व जिक-रहू, व ला तक़्सू अलैहि कुलूबकुम ।

उअ-बुदुल्ला-ह व ला तुशरिकू बिही शैअन, इत्तकुल्ला-ह हक्क-क्र तुक्रातिही व सिद्दकू सालि-ह मा तअ-मलू-न बिअफवाहिकुम व तहाब्बू बिरूहिल्लाहि बैनकुम । वस्सलामु अलैकुम व रह-मतुल्लाह ।

(एजाज़ुल कुरआन)

"बेशक शुक्र व तारीफ़ अल्लाह ही के लिए है ! मैं उसकी हम्द व तारीफ़ करता हूँ, उससे मदद चाहता हूँ और हम उसकी माफ़ी के दामन में पनाह चाहते हैं, नफ़्स की शरारतों से और बद-आमालियों के बदले से जिसको ख़ुदा हिदायत दे (और वह उसी को हिदायत देता है जो वाक़ई हिदायत की तलब रखता हो) तो उसको कोई गुमराह नहीं कर सकता और जिसको ख़ुदा सीधे रास्ते से भटका दे (और वह उसी को भटकाता है जो सीधे रास्ते की तलब न रख़ता हो) तो उसको कोई हिदायत नहीं दे सकता ।

मैं गवाही देता हूँ कि अल्लाह के सिवा कोई माबूद नहीं, वह यक्ता है, उसका कोई शरीक नहीं ।

सच तो यह है कि सबसे बेहतर कलाम ख़ुदा की किताब है। वह आदमी कामयाब हो गया जिसके दिल में अल्लाह की किताब की रौनक है और जिसको कुफ्र के बाद अल्लाह ने इस्लाम की दौलत दी। जिसने सारे इनसानी कलामों को छोड़कर ख़ुदा की किताब को अपने लिए चुना। बेशक ख़ुदा का कलाम पूरे का पूरा सच्चाई है, इनतिहाई असरदार है, जो उससे लगाव रखे. तुम भी उससे मुहब्बत रखो और अपने दिलों की सारी तवज्जोह के साथ ख़ुदा से सच्ची मुहब्बत करो और उसके कलाम की तिलावत और उसकी याद से कभी भी न उकताओ, और न कभी तुम्हारे दिल अल्लाह के कलाम की तरफ से बेनियाज और सख़्त हों। अत: ख़ुदा ही की बन्दगी करो, किसी को उसके साथ ज़रा भी शरीक न बनाओ और उससे डरते रहो, जैसा कि डरने का हक है और अपने नेक कामों की तसदीक ज़बान से भी करते रहो (यानी ज़बान से वही कहो जो तुम्हारी शान के मुताबिक हो) और ख़ुदा की रहमत और दीन की बुनियाद पर आपस में मुहब्बत रखो।" वस्सलामु अलैकुम व रहमतुल्लाह!

दूसरा ख़ुतबा

اَلْحَمْدُ لِلْهِ حَمْدًا كَثِيْرًا وَالصَّلُوةُ وَالسَّلاَمُ عَلَى رَسُولِهِ اَرْسَلَهُ اللهُ شَاهِدًا وَّنَذِيْرًا وَعَلَى اللهِ بِإِذْنِهِ وَسِرَاجًا مُّنِيْرًا وَعَلَى آلِهِ وَ صَحَابِهِ وَسَلَيْمًا كَثِيْرًا كَثِيْرًا هَ وَسَحَابِهِ وَسَلَيْمًا كَثِيْرًا كَثِيْرًا ه

اَمَّا بَعْدُ: فَيَا اَيُّهَا النَّاسُ! أُوْصِيْكُمْ بِتَقُواى اللهِ فَإِنَّ تَقُولَى اللهِ مِلاَكُ المُحسنَاتِ. وَعَلَيْكُمْ بِالطَّاعَةِ فَإِنَّهُ مَنْ يُطِعِ اللهَ وَرَسُولُهُ فَقَدُ فَازَ

فَوْزًا عَظِيْمًا. وَقَالَ اللَّهُ تَعَالَىٰ فِي كِسَابِهِ الْمَجِيْدِ. إِنَّ اللَّهَ وَ مَلاَئِكَتَهُ يُصَلُّونَ عَلَى النَّبِيِّ يَأَيُّهَا اللَّذِينَ آمَنُوا صَلُّوا عَلَيْهِ وَسَلِّمُوا تَسْلِيْمًا.

ٱللَّهُمَّ صَلِّ عَلَى سَيِّدِنَا وَمَوْلَلْنَا مُحَمَّدٍ وَعَلَى آلِهِ وَٱصْحَابِهِ الَّذِيْنَ اتَّبَعُوهُ فِي سَاعَةِ الْعُسُرَةِ. اَللَّهُمَّ اَمْطِرْ شَاٰبِيْبَ رِضُوانِكَ عَلَى السَّابِقِيْنَ ٱلاَوَّلِيْنَ مِنَ الْمُهَاجِرِيْنَ وَالاَنْصَارِ خُصُوْصًا عَلَى اَفْضَلِ الْبَشَرِ بَعْدَ اْلاَ الْبِيآءِ بِالتَّحْقِيْقِ اَمِيْرِ الْسَمُ وُمِنِيْنَ سَيِّدِنَا اَبِي بَكْنِ الصِّدِيْقِ رَضِي اللَّهُ تَعَالَىٰ عَنْهُ وَعَلَى آمِيْرِ الْمُؤْمِنِيْنَ عُمَرَإِلْفَارُوْق رَضِيَ اللَّهُ تَعَالَىٰ عَنْهُ وَعَلَى اَمِيْرِ الْمُؤْمِنِيْنَ سَيِّدِنَا عُثْمَانَ بْنِ عَقَّانَ رَضِيَ اللَّهُ تَعَالَىٰ عَنْهُ وَعَلَى اَمِيْرِ الْمُؤْمِنِيْنَ سَيِّدِنَا عَلِيِّي بْنِ اَبِيْ طَالِبٍ كَرَّمَ اللَّهُ وَجُهَةُ وَعَلَى وَلَدَيْهِ السِّعِيْدَيْنِ سَيِّدًا شَبَابِ آهُلِ الْجَنَّةِ ٱلْحَسَنُ وَالْحُسَيْنُ رَضِي اللهُ تَعٰالني عَنْهُمَا وَعَلَى أُمِّهِمَا سَيِّدَةِ نِسَآءِ آهُل الْجَنَّةِ فَاطِمَةَ الزَّهْرَآءِ زَضِييَ اللَّهُ تَعَالَىٰ عَنْهَا وَعَلَىٰ سَائِرِ الصَّحَابَةِ وَالتَّابِعِيْنَ رضُوانُ اللهِ تَعَالَىٰ عَلَيْهِمْ آجْمَعِيْنَ.

ٱللَّهُمَّ انْصُرْ مَنْ نَصَرَ دِيْنَ مُحَمِّدٍ عَلَيْكِ ۚ وَاجْعَلْنَا مِنْهُمْ وَاخَذُلُ مَنْ خَذَلَ دِيْنَ مُحَمِّدٍ ءُلَّا اللَّهِ وَلاَ تَجْعَلْنَا مِنْهُمْ عِبَادَ اللَّهِ! رَحِمَكُمُ اللَّهُ إِنَّ اللَّهَ يَأْمُرُ بِالْعَدَلِ وَأَلْإِحْسَانِ وَإِيْتَآءِ ذِي الْقُرْبِي وَيَنْهِي عَنِ الْفَحْشَاءِ وَالْمُنْكُر وَالْبَغْي يَعِظَكُمْ لَعَلَّكُمْ تَذَكَّرُونَ ٱذْكُرُواْ اللَّهَ يَذْكُرُكُمْ وَ ادْعُواْهُ يَسْتَجِبْ لَكُمْ وَلَذِكُرُ اللَّهِ تَعَالَى أَعْلَى وَ أَوْلَى وَأَعَزُّ وَ أَجَلُّ وَ أتَمُ وَأَهَمُ وَأَعْظُمُ وَأَكْبَرُ.

अल-हम्दु लिल्लाहि हम्दन कसीरवैं-वस्सलातु वस्सलामु अला रसूलिही अर-स-ल-हुल्लाहु शाहिदवैं-व नजीरबैं-व दाईयन इलल्लाहि बिइज्निहि व सिराजम-मुनीरा, व अला आलिही व अस्हाबिही व सल्ल-म तस्लीमन कसीरन कसीरा ।

अम्माबअद—फ-या-अय्युहन्नासु ! ऊसीकुम बितक्रवल्लाहि फ-इन-न तक्रवल्लाहि मिलाकुल ह-स-नात । व अलैकुम बित्ताअति फ्र-इन्नह् मॅय्युतिइल्ला-ह व रसूलहू फ्र-क्रद फ्रा-ज़ फ्रौज़न अजीमा । व क्रालल्लाहु तआला फ्री किताबिहिल मजीद । इन्नल्ला-ह व मलाइ-क-त-ह् युसल्लू-न अलन्नबी-इ या अय्युहल्लजी-न आमनू सल्लू अलैहि व सल्लिमू तस्लीमा ।

अल्लाहुम-म सल्लि अला सिव्यदिना व मौलाना मुहम्मदिवँ-व अला आलिही व अस्हाबिहिल्लजी-नत-त-ब ऊहु फ्री साअतिल उसरह । अल्लाहुम-म अम्तिर श-आबी-ब रिज्यानि-क अलस्साबिक्री-नल अव्वली-न मिनल मुहाजिरी-न वल अनसारि ख़ुसूसन अला अफ्रजलिल ब-शिर बअदल अम्बियाई बित्तह्कीकि अमीरिल मुअ्मिनी-न सिव्यदिना अबी बक्रि-निस-सिद्दीकि रिजयल्लाहु तआला अन्हु व अला अमीरिल मुअ्मिनी-न सिव्यदिना उ-म-र-निल फ़ारूकि रिजयल्लाहु अनहु व अला अमीरिल मुअ्मिनी-न सिव्यदिना उसमानिल अफ्रजा-न रिजयल्लाहु तआला अन्हु व अला अमीरिल मुअ्मिनी-न सिव्यदिना उसमानिल अफ्रजा-न रिजयल्लाहु तआला अन्हु व अला अमीरिल मुअ्मिनी-न सिव्यदिना अली-यिक्न अबी तालिबन कर्रमल्लाहु वजहहू व अला व-ल-दैहिस-सईदैनि सिव्यदा शबाबि अह्लिल जन्नित अल-ह-स-नि वल हुसैनि रिजयल्लाहु तआला अन्हुमा व अला उम्मिहिमा सिव्यदित निसाइ अह्लिल जन्नित फ़ाति-म-तज़-जहराइ रिजयल्लाहु तआला अन्हा व अला साइरिस्सहाबित वत्ताबिई-न रिजवानुल्लाहि तआला अलैहिम अजमईन ।

अल्लाहुम्मनसुर मन न-स-र दी-न मुहम्मदिन सल्लालाहु अलैहि व सल्ल-म धज-अलना मिन्हुम, वारुजुल मन-ख़-ज़-ल दी-न मुहम्मदिन सल्लाल्लाहु अलैहि व सल्ल-म व ला तजअलना मिन्हुम इबादल्लाहि! रहि-म-कुमुल्लाहु इन्नल्ला-ह यामुरु बिल अदिल वल एहसानि व ईताइ जिल कुर्बा व यन्हा अनिल फ्रस्शाइ वल मुनकार वल बीय यइजुकुम ल-अल्लकुम त-जक्करू-न उज्कुरुल्ला-ह यज्कुरकुम वदऊहु यस-तजिब लकुम व ल-जिकरुल्लाहि तआला अअ-ला व औला व अ-अज्जु व अ-जल्लु व अ-तम्मु व अ-हम्मु व अअ-जम्मु व अकबर । सारी तारीफ़ें और शुक्र अल्लाह के लिए है और बहुत-बहुत दरूद व सलाम हो उसके पैग़म्बर पर, जिन्हें अल्लाह ने अपने हुक्म से गवाही देनेवाला, डरानेवाला और अल्लाह की ओर बुलानेवाला और रीशन चिराग़ बनाकर भेजा और बहुत-बहुत दरूद व सलाम हो उनकी आल पर और उनके साथियों पर।

ऐ लोगो ! मैं तुम्हें अल्लाह का तकवा और परहेजगारी इखितयार करने की नसीहत करता हूँ । बेशक, अल्लाह का तकवा नेकियों का खजाना है । तुम्हारे लिए इताअत और फ़रमाबरदारी ज़रूरी है, तो जो अल्लाह और उसके रसूल की इताअत करेगा वह बड़ी कामयाबी पाएगा । अल्लाह तआला ने अपनी बड़ाईवाली किताब में फ़रमाया है, बेशक! अल्लाह और उसके फ़रिश्ते नबी पर दरूद व सलाम भेजते हैं । ऐ ईमानवालो ! तुम भी उनपर दरूद और ख़ूब-ख़ूब सलाम भेजो ।'

ऐ अल्लाह ! तू अपनी रहमतों की बारिश कर, हमारे सरदार और हमारे मौला हजरत मुहम्मद पर और उनकी आल और साथियों पर, जिन्होंने तंगी और मुसीबतों की घड़ियों में उनकी पैरवी की । ऐ अल्लाह ! अपनी रज़ामन्दी और ख़ुशनूदी की बारिश फ़रमा, उन मुहाजिरों और अनसार पर जो पहले-पहल ईमान लाए । ख़ासतौर से निबयों के बाद सबसे अफ़ज़ल इनसान अमीरुल मोमिनीन, हमारे सरदार हज़रत अबू बक्र सिद्दीक़ (रिज़॰) पर और अमीरुल मोमिनीन हज़रत उमर फ़ारूक़ (रिज़॰) पर और अमीरुल मोमिनीन हमारे सरदार उसमान बिन अफ़्फ़ान (रिज़॰) पर और अमीरुल मोमिनीन हमारे सरदार उसमान बिन अफ़्फ़ान (रिज़॰) पर और अमीरुल मोमिनीन हमारे सरदार उसमान बिन अफ़्फ़ान (रिज़॰) पर और अमीरुल मोमिनीन हमारे सरदार हज़रत अली इब्न अबी तालिब (कर्रमल्लाहु वज्हहु) पर और उनके दोनों नेक, जवान बेटे, जन्नतियों के सरदार हज़रत हसन और हुसैन (रिज़॰) पर और उन दोनों की माँ, जन्नती औरतों की सरदार हज़रत फ़ातिमा ज़हरा (रिज़ि॰) पर और सारे सहाबा और ताबईन (रिज़वानुल्लाहि तआला अलैहिम अजमईन) पर ।

ऐ अल्लाह ! तू मदद फ़रमा उन लोगों की जो हजरत मुहम्मद (सल्ल०) के लाए हुए दीन की मदद करें और हमें ऐसे लोगों में शामिल कर और नाकाम और रूसवा कर उन लोगों को जिन लोगों ने हजरत मुहम्मद (सल्ल०) के लाए हुए दीन को रूसवा और नाकाम बनाने की कोशिश की और हमें ऐसे लोगों में शामिल न कर ।

ऐ अल्लाह के बन्दो ! अल्लाह तुम पर रहम करे । बेशक, अल्लाह

हुक्म देता है इनसाफ़ करने का, एहसान करने का और रिश्तेदारों को देने का और वह मना करता है गन्दी बातों से, बुराइयों से और ज़ुल्म व ज़्यादती से । वह तुम्हें नसीहत करता है तािक तुम सबक़ लो । अल्लाह को याद रखो, वह तुम्हें याद रखेगा । उसे पुकारो वह तुम्हारी पुकार का जवाब देगा और (जान रखो कि) अल्लाह तआ़ला का ज़िक्न बुलन्द ऊँची इज्जत और बड़ाईवाली, मुकम्मल, अहम, अजीम और बड़ी चीज़ है ।

53. निकाह का ख़ुतबा

निकाह की शर्रई हैंसियत समझाने, उसके तकाओं को जेहन में बिठाने और निकाह के ताल्लुक से आनेवाली बड़ी जिम्मेदारियों को याद दिलाने के लिए निकाह की महफिल में ख़ुतबा पढ़ना भी मसनून है । इस मौके पर ख़ुतबे से पूरा-पूरा फ़ायदा उठाने के लिए ज़्यादा मुनासिब यह है कि निकाह पढ़ानेवाले ख़ुतबे का तर्जुमा और थोड़ी-सी व्याख्या भी अपनी भाषा में पेश कर दिया करें तािक सुननेवाले अच्छी तरह समझ सकें । इस मकसद को देखते हुए नीचे निकाह के ख़ुतबे के साथ उसका तर्जुमा भी दिया जाता है—

إِنَّ الْحَمْدَ لِلْهِ نَسْتَعِيْنُهُ وَنَسْتَغْفِرُهُ وَنَعُونُهُ بِاللَّهِ مِنْ شُرُورٍ أَنْفُسِنَا مَنْ يَه يَهْدِهِ اللَّهُ فَلاَ مُضِلَّ لَهُ وَمَنْ يُصْلِلْهُ فَلاَ هَادِى لَهُ وَ اَشْهَدُ اَنْ لاَّ إِلَهُ إِلاَّ اللَّهُ وَاَشْهَدُ اَنَّ مُحَمَّدًا عَبْدُهُ وَرَسُولُهُ.

يَّا أَيُّهَا الَّذِيْنَ آمَنُواْ اتَقُواْ اللَّهَ حَقَّ تُطْتِهِ وَلاَ تَمُوتُنَّ إِلاَّ وَانْتُمْ مُسْلِمُونَ ٥ يَا يُهَا النَّاسُ اتَقُواْ رَبَّكُمُ الَّذِي حَلَقَكُمْ مِّنْ نَفْسٍ وَاحِدَةٍ وَّحَلَقَ مِنْهَا وَوَجَهَا وَبَثَّ مِنْهُا وَبَثَ مِنْهُا وَاللَّهَ اللَّهَ اللَّذِي تَسَاءَلُونَ وَوَجُهَا وَبَثَ مِنْهُما رِجَالاً كَفِيْرًا وَنِسَاءً. وَاتَقُواْ اللَّهَ الَّذِي تَسَاءَلُونَ بَهُ وَالْاَرْحَامَ إِنَّ اللَّهَ كَانَ عَلَيْكُمْ رَقِيْبًا وَيَالَيُهَا الَّذِينَ آمَنُوا اتَّقُوا اللَّهَ بِهِ وَالْارْحَامَ إِنَّ اللَّهَ كَانَ عَلَيْكُمْ رَقِيْبًا وَيَالَّهُمَ وَيَغْفِرُ لَكُمْ ذُنُوبَكُمْ وَمَن وَقُولُوا قَولاً سَدِيْدًا يُصلِح لَكُمْ أَعْمَالُكُمْ وَيَغْفِرُ لَكُمْ ذُنُوبَكُمْ وَمَن يُطِعِ اللّهَ وَرَسُولُهُ فَقَدْ فَازَ فَوزًا عَظِيْمًا.

وَقَالَ رَسُولُ اللهِ عَلَيْكَ وَاللهِ إِنِّي لَاَحْشَاكُمْ لِلهِ وَاتَقْكُمْ لَهُ وَلَكِنِّينَ اَصُوهُ وَاللهِ إِنِّي لَاحْشَاكُمْ لِلهِ وَاتَقْكُمْ لَهُ وَلَكِنِّينَ اَصُوهُ وَالْفَطِرُ وَاصلَى وَارْقُدُ وَأَتَزَوَّجُ النَّسَآءَ فَمَنْ رَّغِبَ عَنْ سُنَّتِي فَلَيْسَ مِنِّيْ. (عارى)

इन्नल हम-द लिल्लाि न-स-तईनुह् व नस्तग्रिफ़रुह् व नऊजू बिल्लािह मिन शुरूरि अनफुसिना मय्यँहदिहिल्लाहु फ्र-ला मुजिल-ल लह् व मय्यँजिलिल्ह् क्रला हादि-य लहू व अश्हदु अल्ला-इ-ला-ह इल्लल्लाहु व अश्हदु अन-न मुहम्मदन अब्दुह् व रस्लुह ।

या अय्युहल्लजी-न आमनुत्तकुल्ला-ह हक्क-क्र तुक्कातिही व ला तमूतुन-न इल्ला व अन्तुम मुसलिमून ।

या अय्युहन्नासुत्तकू रब्बकुमुल्लजी ख-ल-क-कुम मिन-नफसिवँ-वाहि-द तिवँ-व ख-ल-क मिनहा जीजहा व बस-स मिनहुमा रिजालन कसीरवँ-व निसा-अ, वत्तकुल्ला-हल्लजी तसाअलू-न बिही वल अरहा-म इन्नल्ला-ह का-न अलैकुम रक्तीबा । या अय्युहल्लजी-न आमनुत्तकुल्ला-ह व कूलू कौलन सदीदंय्युसलिह लकुम अअ-मालकुम व यगिफिर लकुम जुनूबकुम व मय्युँति इल्ला-ह व रसूलहू फ-कद फा-ज फौजन अजीमा ।

व का-ल रस्लुल्लाहि सल्लल्लाहु अलैहि व सल्ल-म वल्लाहि इन्नी ल-अख़शाकुम लिल्लाहि व अतकाकुम लहू वलाकिन्नी अस्मु व उफ़तिरु व उसल्ली व अरकुदु व अ-त-जव्वजुन्निसा-अ फ़-मर्राग्न-ब अन सुन्तती फ़लै-स मिन्नी

"शुक्र व तारीफ़ ख़ुदा ही के लिए है। हम उसी से मदद चाहते हैं और उसी से अपने गुनाहों की माफ़ी चाहते हैं और हम अपने नफ़्स की शरारतों और बुराइयों के मुक़ाबले में अपने आपको अल्लाह की पनाह में देते हैं। (सच तो यह है कि) जिसको ख़ुदा सीधी राह चलाए (और वह उसी को सीधी राह चलाता है जो चलने का वाक़ई इरादा रखता हो) तो उसको कोई भटका नहीं सकता और जिसको ख़ुदा गुमराह करता है (और वह उसी को गुमराह करता है जो गुमराह होना चाहता है) तो उसको कोई भी सीधी राह पर नहीं ला सकता और मैं गवाही देता हूँ कि अल्लाह के सिवा कोई माबूद नहीं और मैं गवाही देता हूँ कि मुहम्मद (सल्ल०) अल्लाह के बन्दे और उसके रसूल हैं।

ऐ ईमानवालो ! ठीक-ठीक अल्लाह का तक्कवा अपनाओ और मस्ते दम तक ख़ुदा की वफ़ादारी और हुक्म-बरदारी पर क्रायम रहो ।

ऐ लोगो ! अपने रब के ग़ज़ब से डरो जिसने तुम्हें एक जान से पैदा किया और उसी जान से उसका जोड़ा पैदा फ़रमाया और उन दोनों के ज़रिए बहुत से मर्द और औरतें फैलाए, उस पालनेवाले अल्लाह की नाराजी से बचते रहना जिसका वास्ता देकर तुम एक-दूसरे से अपने हक माँगते हो और रिश्तेदारों के हकों का पास व लिहाज़ रखो । यक्तीन जानों, ख़ुदा तुम्हारी निगरानी कर रहा है ।

ऐ ईमानवालो ! अल्लाह से डरते रहो और जँची-तुली मजबूत बात जबान से निकालो । अल्लाह तुम्हारे अमल की इसलाह फरमाएगा और गुनाहों पर माफी का परदा डाल देगा और जो लोग अल्लाह और उसके रसूल की इताअत और फरमाँबरदारी करेंगे, वे बड़ी कामयाबी से सरफराज होंगे ।"

नबी (सल्ल०) ने इरशाद फरमाया---

"ख़ुदा की कसम ! मैं तुम सबमें ज़्यादा ख़ुदा से डरनेवाला हूँ । तुम सबमें ज़्यादा उसकी नाराज़ी से बचनेवाला हूँ, लेकिन मेरा हाल यह है कि मैं कभी नफ़्ली रोज़े रखता हूँ, कभी बग़ैर रोज़े के रहता हूँ, रातों को नमाज़ भी पढ़ता हूँ और सोता भी हूँ और मैं औरतों से निकाह भी करता हूँ । अतः जो मेरी इस सुन्नत से मुँह फेरे, उसका मुझसे कोई ताल्लुक नहीं ।"

54. इसतिखारा

जिन्दगी के अहम मामलों, जैसे—सफर, निकाह और तिजारत के मामले वगैरह में इसतिखारा कर लिया कीजिए ।

इस्तिख़ारे का मतलब है 'ख़ैर और भलाई तलब करना ।' जिन अहम और जायज कामों में आप पर ख़ैर का पहलू खुल न पाए, उनमें इस्तिख़ारे का ज़रूर एहतिमाम कीजिए और फिर जिस तरह दिल का झुकाव महसूस हो, उसको ख़ुदा का फ़ैसला समझकर अपना लीजिए ।

इस्तिखारे का तरीका यह है कि जब भी कोई ग़ैर मामूली काम सामने हो तो मकरूह और हराम वक्तों के अलावा जब भी चाहें दो रकअत नफ़्ल अदा कीजिए और फिर इस्तिखारे की दुआ पढ़िए।

हज़रत साद बिन अबी वक्कास (रजि॰) का बयान है कि नबी (सल्ल॰) ने फरमाया—

"ख़ुदा से इसतिखारा करना आदम की औलाद की संआदत है और ख़ुदा के फ़ैसले पर राजी हो जाना भी आदम की औलाद की सआदत है और आदम की औलाद की बदबख़्ती यह है कि वह ख़ुदा से इसतिखारा न करे और ख़ुदा के फ़ैसले पर नाख़ुश हो।" (मुस्नद अहमद)

नबी (सल्ल०) ने यह भी फरमाया-

"इसतिखारा करनेवाला कभी नामुराद नहीं होता और मशविय करनेवाला कभी शरमिंदा नहीं होता और किफायत से काम लेनेवाला कभी किसी का मुहताज नहीं होता ।" (तबरानी)

हज़रत जाबिर (रजि॰) का बयान है कि नबी (सल्ल॰) जिस तरह हमें कुरआन पढ़ाया करते थे उसी तरह हर काम में इसितख़ारा करने की भी तालीम देते थे। फरमाते, ''जब तुममें से कोई किसी अहम मामले में फ़िक्रमंद हो तो दो रक्अत नफ़ल नमाज पढ़े और फिर यह दुआ पढ़े—

اَللْهُمَّ إِنَّيُ اَسْتَخِيْرُكَ بِعِلْمِكَ وَاَسْتَقْلِرُكَ بِقُدْرَتِكَ وَاَسْتَلُكَ مِنْ فَضْلِكَ اللهُمَّ إِنِّي اَسْتَخِيْرُكَ بِعِلْمِكَ وَاَسْتَقْلِرُكَ بِقُدْرَتِكَ وَاَسْتَلُكَ مِنْ فَضْلِكَ الْعَظِيْمِ فَإِنَّكَ تَقْدِرُ وَ لَا اَقْدِرُ وَتَعْلَمُ وَلا اَعْلَمُ وَانْتَ عَلاَّمُ الْغُيُونِ.
الْعُظِيْمِ إِنْ كُنْتَ تَعْلَمُ أَنَّ هَٰذَا الْاَمْرَ لَ خَيْرٌ لَى فِي دِيْنِي وَمَعِيْشَتِي وَ

عَاقِبَةِ آمْرِی فَاقَدُرُهُ لِی وَيَسُرُهُ لِی ثُمَّ بَارِكْ لِی فِيْهِ وَإِنْ كُنْتَ تَعْلَمُ أَنَّ هَٰذَا الْآمُرَ شَرِّ لَی فِی دِیْنِی وَمَعِیْشَتِی وَعَاقِبَةِ آمْرِی فَاصْرِفَهُ عَنِی وَاصْرِفْهُ عَنِی وَاصْرِفْهُ عَنِی وَاصْرِفْهُ عَنِی وَاصْرِفْنِی عَنْهُ وَاقْدُرُلِی الْحَیْرَ حَیْثُ کَانَ ثُمَّ اَرْضِیی به.

अल्लाहुम-म इन्नी अस्ताखीरु-क बिइल्मि-क व अस्ताब्रिदरु-क बिकुद-रति-क व अस्अलु-क मिन फज़लि-कल अज़ीमि फ़-इन्न-क तक़दिरु व ला अक़दिरु व तअलमु व ला अअलमु व अन-त अल्लामुल गुयूब ।

अल्लाहुम-म इन कुन-त तअ-लमु अन-न हाजल अम-र¹ ख़ैरुल्ली फ़ी दीनी व मईशती व आक्रिबति अम्री फ़क्तदिरहु ली व यससिरहु ली सुम-म वारिक ली फ़ीहि व इन कुन-त तअ्-लमु अन-न हाजल अम-र शर्रुल्ली फ़ी-दीनी व मईशती व आक्रिबति अमरी फ़सरिफ़्हु अन्नी वसरिफ़्नी अन्हु वक्दर लियल खे-र हैसु का-न सुम-म अज़िनी बिही ।

"ऐ अल्लाह ! मैं तुझसे तेरे इल्म के वास्ते से ख़ैर की तलब करता हूँ और तेरी कुदरत के ज़िरए तुझसे तेरी बड़ी मेहरबामी का सवाल करता हूँ, इसलिए कि तू कुदरतवाला है और मुझे ज़रा कुदरत नहीं । तू इल्मवाला है और मुझे इल्म नहीं और तू ग़ैब की सारी बातों को खूब जानता है ।

ऐ अल्लाह ! अगर तेरे इल्म में यह काम मेरे लिए बेहतर है, मेरे दीन व दुनिया के लिहाज़ से और अंजाम के लिहाज़ से, तो मेरे लिए इसे मुकदर फरमा और मेरे लिए इसको आसान कर और मेरे लिए इसको मुबारक बना दे और अगर तेरे इल्म में यह काम मेरे लिए बुरा है, मेरे दीन और दुनिया के लिहाज़ से और अंजाम के लिहाज़ से, तो इस काम को मुझ से दूर एख और मुझे इससे बचाए एख और मेरे लिए ख़ैर और भलाई मुकदर फरमा जहाँ कहीं भी हो, और फिर मुझे उसपर राजी और यकसू भी फरमा दे।"

यहाँ 'हाजल अम-र' के बजाए अपनी हाजत का नाम लेकर उसे बयान करे या 'हाजल अम-र' कहते वक्त अपनी हाजत का तसव्वुर करे ।

55. अस्मा-ए-हुसना (अच्छे नाम)

नप्रस को पाक करने और मन को सुकून पहुँचाने का वह ज़िरया जो भरोसेमंद और महफूज़ है, यह है कि आप अल्लाह के ज़िक्र से अपनी ज़बान तर रखें. उसके गुणों को बार-बार ताज़ा करें, इन गुणों क्रें तकाज़ों पर ग़ौर करें, ईमान और सूझ-बूझ के साथ इन गुणों को दिल व दिमाग पर छाए रखने की आदत डालें। कुरआन का इरशाद है—

يَااً يُّهَا الَّذِينَ آمَنُوا اذْكُرُ واللَّهَ ذِكْرًا كَثِيْرًا وَّسَبِّحُوهُ بُكْرَةً وَّاصِيَّلا ٥

''ईमानवालो ! अल्लाह का जिक्र ज़्यादा से ज़्यादा करते रहो और सुबहवशाम उसकी तस्बीह (गुण-गान) में लगे रहो ।'' (कुरआन, 33:42) सूरा आराफ़ में है—-

وَلِلَّهِ الْاَسُمَآءُ الْحُسُنِي فَادْعُوهُ بِهَا ٥

"और अल्लाह के अच्छे-अच्छे नाम हैं, अतः इन अच्छे नामों से उसको पुकारते रहो ।" (कुरआन, 7:180)

इन नामों की तफ़सील और इनके फैले तक़ाज़े क़ुरआन में भी साफ़ तौर पर बयान किए गए हैं और नबी (सल्ल०) ने भी इन गुणों की तादाद, तफ़सील और उनको हिफ़ाज़त से रखने का बड़ा बदला बताते हुए उनको बार-बार पढ़ने पर उभारा है। आप (सल्ल०) का इरशाद है—

''ख़ुदा के निन्यानवे (एक कम पूरे सौ) नाम हैं; जो आदमी इन्हें याद कर लेगा, जन्नत में दाखिल होगा ।'' (बुख़ारी)

अल्लाह के गुणों को याद कर लेने का मतलब यह है कि आप उनको समझें, उनके तक़ाज़ों पर अमल करें और उनके मुताबिक़ अपनी ज़िन्दगी को ढालने की कोशिश करें । इसका सही तरीक़ा यह है कि आप जौक़ व शौक़ के साथ तिलावत कीजिए, क़ुरआन पाक को पढ़ने की आदत डालिए और पाबन्दी के साथ उसमें सोच-विचार को अपने ऊपर ज़रूरी कर लीजिए । फिर उन भरोसे की हदीसों को तवज्जोह के साथ दिल लगाकर पढ़िए जिनमें इन गुणों का मतलब और तक़ाज़े ज़ेहन में बिठाए गए हैं । साथ ही उन मस्नून ज़िक्नों और दुआओं को भी तबीअत की हाज़िरी और यकसूई के साथ पढ़ने की पाबन्दी कीजिए जो आमतौर से अल्लाह के इन गुणों की बुनियाद पर होती हैं । कुरआन पर नज़र रखनेवाले उलेमा ने क़ुरआन ही से इन निन्यानवे भले नामों को जमा किया है——

1. अल्लाह— यह दुनिया के पैदा करनेवाले की जात का नाम है जो तमाम ऊँचे गुणों और ख़ैर व बरकत का म्रोत है। यह नाम उसके सिवा न कभी किसी के लिए बोला गया है और न बोलना सही है। अल्लाह ही आपकी मुहब्बतों का हकीकी मरकज़ है, वही आपकी इबादत और कुरबानी का अकेला हकदार है और वही तमाम ख़तरों से हिफ़ाज़त की एक ही पनाहगाह है। अतः उसी की मुहब्बत से दिल को आबाद रखिए। उसी की ख़ुलूस के साथ इबादत कीजिए और उसी पर भरोसा कीजिए।

وَالَّذِينَ آمَنُوا آاشَدُ حُبًّا لِلَّهِ ١٥٥ التره)

''और ईमान रखनेवाले मोमिन अल्लाह से जबरदस्त मुहब्बत रखते हैं !'' (क़ुरआन, 2:165)

إِنَّا اَنْزَلْنَا إِلَيْكَ الْكِتَابَ بِالْحَقِّ فَاعْبُدِ اللَّهَ مُخْلِصًا لَهُ الدِّيْنَ اَلاَ لِلْهِ اللَّهِ اللَّهُ مُخْلِصًا لَهُ الدِّيْنَ الْأَلْمَ اللَّهُ الدِّيْنَ الْخَالِصُ ٥ (الرم: ٢)

''ऐ नबी ! यह किताब हमने आपकी ओर हक के साथ उतारी है। अत: अल्लाह ही की इबादत कीजिए इताअत को उसके लिए खालिस करते हुए, अच्छी तरह समझ लीजिए कि इताअत और बन्दगी सिर्फ अल्लाह ही का हक है।'' (कुरआन, 39:2)

قُلْ إِنَّمَا أُمِرْتُ أَنْ أَعْبُدَ اللَّهَ وَلا أَشْرِكَ بِهِ٥

"कह दीजिए कि मुझे तो बस यही हुक्म मिला है कि मैं अल्लाह ही की इबादत करूँ और किसी को भी उसका शरीक न बनाऊँ।"

(13:36) وعَلَى اللهِ فَلْيَتُو كَلِّلِ الْمُتُو كَلُونْ۞

''और भरोसा करनेवाले अल्लाह ही पर भरोसा करते हैं ।'' (14:12)

 अरहमान— वह जात जिसकी रहमत में इंतिहाई जोश व खरोश है और बहुत ज्यादा रहम करनेवाली है, जिसने अपनी रहमत से इनसान को बहुत ज्यादा

اَلرَّحْمٰنُ عَلَمَ الْقُرْآنَ حَلَقَ الإِنْسَانَ عَلَّمَهُ الْبَيَانَ٥

''रहमान ने यह क़ुरआन सिखाया, इनसान को पैदा करके बोलने की ताक़त दी ।'' (क़ुरआन, 55:1-4)

ख़ुदा की रहमानियत सबसे ज़्यादा इस बात से ज़ाहिर हो रही है कि उसने इनसान को कुरआन जैसी बड़ी नेमत बख़्शी और फिर इनसान को बोलने की ताक़त देकर दसरे जीवों में नुमायाँ कर दिया ।

3. अर्रहीम— वह जात जिसकी रहमत लगातर हो रही है, जिसकी हमेशा रहनेवाली रहमत का सिलिसिला कभी ख़त्म नहीं होता, दुनिया में भी लगातार उसकी रहमत के साए ही में इनसान पल-बढ़ रहा है, तरक़्की कर रहा है, नेकियों के रास्ते पर बढ़ रहा है, अमल की मोहलत पा रहा है और आख़िरत में भी ईमानवाले उसकी इसी ख़ूबी की बरकत से जन्नत जैसी आरामगाह में आराम व सुकून की जिन्दगी पाएँगे।

وَإِنْ تَعُدُّواْ نِعْمَةَ اللَّهِ لاَ تُحْصُونَهَا إِنَّ اللَّهَ لَعَفُوزٌ رَّحِيمٌ

"और अगर तुम ख़ुदा की नेमतों का हिसाब लगाना चाहो तो हिसाब नहीं लगा सकते, यानी ख़ुदा की अपार और लगातार मिलनेवाली नेमतों की गिनती मुमिकन नहीं ! इनसान जिन्दगी के लम्हे-लम्हे में ख़ुदा की रहमत व तवज्जोह का मुहताज है और उसकी रहमतों की बारिश बराबर हो रही है ।"

هُوَ الَّذِي يُصَلِّى عَلَيْكُمْ وَمَلْئِكَتَهُ لِيُحْرِجَكُمْ مِّنَ الظُّلُمٰتِ إِلَى النُّوْرِ وَكَانَ بِالْمُؤْمِنِيْنَ رَحِيْمَا ٥ تَحِيَّتُهُمْ يَوْمَ يَلْقَوْنَهُ سَلاَمٌ وَاعَدَّ لَهُمْ اَجْرًا كَرِيْمًا ٥

"वही है जो तुम पर रहमत फरमा रहा है और उसके फरिश्ते तुम्हारे लिए रहमत की दुआ करते हैं, तािक वे तुम्हें अधेरों में से निकालकर रौशनी में लाएँ। वह ईमानवालों पर बहुत ही रहम फरमानेवाला है, जिस दिन वे उससे मुलाकात करेंगे तो उनका स्वागत सलाम से होगा और उनके लिए ख़ुदा ने इज्जात का बदला मुहैया कर रखा है।"

(कुरआन, 33:43)

4. अल-मिलक— दुनिया का हक़ीक़ी बादशाह जिसकी निगरानी दोनों दुनिया
में है।

فَتَعَالَى اللَّهُ الْمَلِكُ الْحَقُّ

"अत: बाला व बस्तर है अल्लाह, हक़ीक़ी बादशाह ।" (क़रआन, 20:114)

 अल-कुद्दूस— तमाम ऐबों और ग़लतियों से सरासर पाक, इसलिए उसी का भेजा हुआ क़ानून हर ग़लती से महफूज है ।

- अस-सलाम— तमाम कमजोरियों और ख़राबियों से सलामत और महफ़्ज़ है।
- 7. अल-मुअ्मिन— तमाम आफ़तों और अज़ाब से अम्न व अमान में रखनेवाला है ।
- अल-मुहैमिन— दुनिया की निगरानी करनेवाला और ख़ताओं से महफ़ूज रखनेवाला ।
- 9. अल-अजीज— इञ्जत व इकतिदार का एक ही म्रोत जिसका इकतिदार सब पर हावी है ।

إِنَّ الْعِزَّةَ لِلَّهِ جَمِيْعًا (يِسَ)

''इज्जत सारी-की-सारी अल्लाह के लिए है ।'' (क़ुरआन, 10:65)

- अल-जब्बार— जबरदस्त गलबे और जोरवाला, दुनिया की बिगड़ी बनानेवाला ।
- अल-मुतकब्बिर— अज़मत व किबिरयाई (बड़ाई और प्रतिष्ठा) का म्रोत,
 जिसकी किबिरयाई में कोई शरीक नहीं ।

هُوَ اللّهُ الَّذِي لاَ إِلهُ إِلاَّهُوَ الْمَلِكُ الْقُدُّوْسُ السَّلاَمُ الْمُؤْمِنُ الْمُهَيْمِنُ الْعَزِيْزُ الْجَبَّارُ الْمُتَكَبِّرُ عَسُبْحِنَ اللّهِ عَمَّا يُشْرِكُونَ ٥(الحِر: ٢٣)

"वही अल्लाह है जिसके सिवा कोई माबूद नहीं, हक़ीक़ी बादशाह, पाक जात, हर कमी से सलामत, अम्न व अमान में रखनेवाला, निगहबान, सब पर ग़ालिब, ज़बरदस्त बड़ाईवाला । पाक व बरतर है अल्लाह उन चीजों से जिनको ये लोग उसका शरीक करार देते हैं।" (कुरआन, 59:23)

- 12. अल-खालिक मुनासिबेहाल ताकतों और सलाहियतों का मालिक और बेहतरीन वुजूद बख्शनेवाला ।
- 13. अल-बारी— हर चीज़ को अदम (नास्ति) से वुजूद (अस्तित्व) में लानेवाला, बेमिसाल ईजाद करनेवाला ।
- 14. अल-मुसब्विर- जीवों और दुनिया को शक्त व सूरत देनेवाला ।

"वही है जो (माओं के) रहमों (गर्भाशयों) में जैसी चाहता है तुम्हारी सूरतें बनाता है ।" (क़ुरआन, 3:6)

وَصَوَّرَكُمْ فَأَحْسَنَ صُورَكُمْ.

''उसने तुम्हारी शक्लें बनाईं और बेहतरीन शक्लें बनाईं ।'' (64:3)

''वही अल्लाह है दुनिया का पैदा करनेवाला, वुजूद देनेवाला, सूरतें बनानेवाला और उसी के लिए हैं अच्छे-अच्छे नाम ।'' (क़ुरआन, 59:24)

अल-गफ्फार— बहुत ज्यादा माफ फरमानेवाला और बख़्शनेवाला ।

"और मैंने कहा कि अपने रब से माफ़िरत चाहो, वह बहुत ज़्यादा माफ़ फ़रमानेवाला है।" (क़ुरआन, 71:10)

- 16. अल-क्रह्हार—अपनी मख़लूक़ (पैदा की हुई चीज़ों) पर ग़लबा और इख़तियार रखनेवाला
- 17. अल-वाहिद-- अकेला, जिसकी जात और गुणों, जिसकी कुद्रत और जिसके हकों में कोई शरीक नहीं।

"आज किसकी हुकूमत है, अल्लाह की जो एक है और सब पर ग़ालिब है।" 18. अत्तव्वाब— बन्दों के हाल पर तवज्जोह फ़रमानेवाला और गुनाहगारों की तौबा कबूल करनेवाला

ثُمَّ تَابَ عَلَيْهِمْ لِيَتُوبُواْ إِنَّ اللَّهَ هُوَ الْتُوَّابُ الرَّحِيْمُ٥

"फिर ख़ुदा ने उनपर तवज्जोह फ़रमाई कि तौबा करें । बेशक अल्लाह ही बहुत ज़्यादा तौबा क़बूल करनेवाला और दया करनेवाला है !" (क़ुरआन, 9:118)

19. अल-वहहाब-- बेगरज बखशिश और सखावत करनेवाला ।

''हमें अपने पास से रहमत अता फ़रमा । बेशक तू बड़ा फ़ैयाज़ है ।'' (क़ुरआन, 3:8)

 अल-ख़ल्लाक़— हर तरह. हर वक्त, हर चीज को पैदा करनेवाला, पैदा करने के गुण में कामिल ।

"क्या वह, जिसने आसमानों और जमीन को पैदा किया, इस पर कुदरत नहीं रखता कि इन जैसों को पैदा कर सके । क्यों नहीं, वह बड़ा पैदा करनेवाला और इल्म रखनेवाला है।" (क्रुरआन, 36:81)

- अल-रज्जाक— अपनी मखलूक को ख़ूब ही रोज़ी देनेवाला, जरूरत पूरी करनेवाला ।
- 22. अल-मतीन— निहायत मजबूत व ताकतवर ।

"बेशक अल्लाह ही ख़ूब रोज़ी देनेवाला ज़ोरआवर और मज़बूत व तवाना है ।" (क़ुरआन, 51:58)

- 23. अल-फ़त्ताह— मख़लूक़ के दरमियान सही फ़ैसला करनेवाला, मुशकिल-कुशा।
- 24. अल-अलीम— बन्दों की हर कथनी-करनी और भाव-विचार का सीधे-सीधे जाननेवाला ।

قُلُ يَجُمَعُ بَيْنَنَا رَبُّنَا ثُمَّ يَفْتَحُ بَيْنَنَا بِالْحَقِّ وَهُوَ الْفَتَّاحُ الْعَلِيمُ ٥

"कहिए, हमारा पालनहार हमको जमा करेगा, फिर हमारे दरिमयान ठीक-ठीक फ़ैसला करेगा । बेशक वह बड़ा ही इनसाफ़ के साथ फ़ैसला करनेवाला और सब कुछ जाननेवाला है।" (क़ुरआन, 34:26)

25. अल-मुहीत- सारी मखलूकों का अहाता करनेवाला, कोई चीज उसके इल्म व कुदरत से बाहर नहीं है ।

وَاللَّهُ مِنْ وَّرَائِهِمْ مُّحِيْطٌ.

''और ख़ुदा उनको हर ओर से घेरे हुए है ।'' (क़ुरआन, 85:20)
26. अल-क़दीर— हर चीज पर पूरी-पूरी क़ुदरत और इख़तियार रखनेवाला ।

أنَّ اللَّهَ عَلَى كُلِّ شَيءٍ قَدِيرٌ وَأَنَّ اللَّهَ قَدْ اَحَاطَ بِكُلِّ شَيَّءٍ عِلْمًا٥

"यह कि ख़ुदा हर चीज़ पर क़ुदरत रखता है और यह कि ख़ुदा अपने इल्म से हर चीज़ का अहाता किए हुए है।" (क़ुरआन, 65:12)

 अल-हलीम— अजाब देने में जल्दी न करनेवाला । बन्दों को सँभलने का मौका देनेवाला, बुर्दबार (सहनशील) ।

अल-गफूर— बहुत ज्यादा माफ फरमानेवाला और परदापोशी करनेवाला ।

29. अल-अफ़ूबु--- बहुत ज़्यादा माफ़ फ़रमानेवाला ।

30. अश-शकूर— मखलूक के नेक और भले कामों की बहुत कद्र करनेवाला ।

إِنَّ اللَّهَ يُمُسِكُ السَّمُوٰتِ وَالْاَرْضَ اَنْ تَزُولُا ۚ وَلَئِنْ زَالَتَا إِنْ اَمُسَكَّهُمَا مِنْ اَحَدِمِّنْ اَبَعُدِهِ إِنَّهُ كَانَ حَلِيْمًا غَفُورًا ٥٠ (الفاطر:٣١)

"हक़ीक़त यह है कि अल्लाह ही है जो आसमानों और ज़मीन को टल जाने से रोके हुए है, और अगर वे टल जाएँ तो अल्लाह के बाद कोई दूसरा उन्हें थामनेवाला नहीं है। बेशक ख़ुदा बड़ा ही दरगुजर करनेवाला और बुर्दबार है।" (क़ुरआन, 35:41)

عَسَى اللَّهُ أَنُ يَعْفُو عَنْهُمُ وَكَانَ اللَّهُ عَفُوًّا غَفُوْرًا ٥

''नामुमिकन नहीं कि ख़ुदा उनको माफ़ फ़रमा दे, अल्लाह बड़ा माफ़ करनेवाला और दरगुजर फ़रमानेवाला है।'' (क़ुरआन, 4:99) ﴿ وَقَالُواالُحَمُدُ لِلّٰهِ الَّذِي ٓ اَذُهَبَ عَنَّا الْحَزَنَ إِنَّ رَبَّنَا لَغَفُورٌ شَكُورٌ ﴿ (شَكُورُ وَالْعَامِ (سَاطِ ٢٣٠)

"और वे कहेंगे कि ख़ुदा का शुक्र है जिसने हमसे गम दूर कर दिया । बेशक हमारा रब बहुत ज्यादा चश्मपोशी करनेवाला और कद्र फरमानेवाला है।" (क़ुरआन, 35:34)

31. अल-अजीम- अपनी जात व सिफ़ात (गुणों) में बड़ाई और बुज़ुर्गीवाला ।

فَسَبِّحُ بِاسْمِ رَبِّكَ الْعَظِيْمِ ٥

"तो तुम अपने परवरिदगार बुजुर्ग के नाम की तस्बीह करते रहो ।" (56:74) 32. अल-वासिअ्— निहायत वुसअतवाला, बन्दों पर बड़ी फ़राख़ी के साथ एहसान करनेवाला ।

وَاللَّهُ وَاسِعٌ عَلِيُمٌ ٥ يُوْتِي الْحِكْمَةَ مَنُ يَّشَاءُ وَمَنُ يُّوْتَ الْحِكْمَةَ فَقَدْ أُوْتِي خَيْرًا كَثِيرًا ٥ (البّرة:٢٦٩_٢٩٦)

"अल्लाह बड़ी बुसअतवाला और जानकार है। जिसको चाहता है हिकमत अता करता है और जिसको हिकमत मिली, उसको सच में बड़ी दौलत मिल गई।" (कुरआन, 2:268-269)

33. अल-हकीम— दुनिया के निजाम और बन्दों के मामले में बड़ी हिकमत के साथ फ़ैसला करनेवाला ।

إِنَّ اللَّهَ كَانَ عَلِيْمًا حَكِيْمًا يُّدُخِلُ مَنُ يَّشَآءُ فِي رَحُمَتِهِ وَالظَّالِمِيْنَ اَعَ**دُّلَهُمُ** عَذَابًا أَلِيُمًان

''बेशक अल्लाह बहुत जाननेवाला और हिकमत के फैसले करनेवाला है, जिसको चाहता है अपनी रहमत में दाखिल फरमा लेता है और ज़ालिमों के लिए उसने दुख देनेवाला अज़ाब तैयार कर रखा है।'' (76:30-31) 34. अल-हय्यु- ज़िन्दगी का म्रोत, मौत, नींद और ऊँघ से पाक।

وَتَوَ كُلُ عَلَى الْحَيّ الَّذِي لَا يَمُونُ ٥

"और भरोसा कीजिए उस जिन्दा रहनेवाले पर जिसको कभी मौत न आएगी ।" (क्रुरआन, 25:58)

35. अल-क्रय्यूम-- दुनिया के इंतिजाम को सँभालने और कायम रखनेवाला ।

اَللَّهُ لَا إِلٰهَ إِلَّا هُوَا لُحَيُّ الْقَيُّومُ لَا تَأْ خُذُهُ سِنَةٌ وَّلَانَوُمٌ

"अल्लाह के सिवा कोई माबूद नहीं, वह ज़िन्दा जावेद, दुनिया के निजाम को सँभाले हुए है, न उसको ऊँघ आती है, न नींद ।"(क़ुरआन, 2:55)

36. अस्समीअ् — बन्दों की सुननेवाला, बन्दों का पूरी तरह जानकर ।

37. अल-बसीर— बन्दों के कामों और मामलों पर निगाह रखनेवाला ताकि उनके दरमियान सही-सही फ़ैसला करे।

وَاللَّهُ يَقْضِى بِالْحَقِّ وَالَّذِيْنَ يَدْعُونَ مِنْ دُوْنِهِ لَا يَقْضُونَ بِشَيْءٍ إِنَّ اللَّهَ هُوَ السَمِيعُ الْبَصِيرُ ۞ (المُومِن:١٨)

"और अल्लाह ठीक-ठीक बेलाग फ़ैसला फ़रमाएगा । रहे वे, जिनको ये ख़ुदा को छोड़कर पुकारते हैं, वे किसी चीज का भी फ़ैसला करनेवाले नहीं । बेशक अल्लाह ही सब कुछ सुनने और देखनेवाला है ।" (क़ुरआन, 40:20)

 अल-लतीफ- निहायत ही बारीकी से देखनेवाला, बारीक से बारीक उपायों को अपनानेवाला ।

"प्यारे बेटे! कोई चीज राई के दाने के बराबर भी हो और किसी चट्टान में या आसमानों या जमीन में छिपी हुई हो, अल्लाह उसको निकाल लाएगा । बेशक अल्लाह बारीकियों को जाननेवाला और ख़बर रखनेवाला है।" (क़ुरआन, 31:16)

- 40. अल-अलीयु- इंतिहाई ऊँचा और बुलन्द मरतबेवाला ।
- 41. अल-कबीर-— इंतिहाई बुजुर्ग और बड़ाईवाला, जिसकी बड़ाई में कोई शरीक और मुक़ाबलेवाला नहीं है ।
- 42. अल-हक्कु— जिसका वुजूद हक है और किसी के इंकार करने से उसके हक होने पर कोई असर नहीं पडता ।

ذَٰلِكَ بِأَنَّ اللَّهَ هُوَ الْحَقُّ وَأَنَّ مَا يَدْعُونَ مِنْ دُونِهِ الْبَاطِلُ وَ أَنَّ اللَّهَ

هُوَ الْعَلِيُّ الْكَبِيَّوُ (لِتَن:٢٠)

"यह इसलिए कि उसका वुजूद हक है और वे सब बातिल हैं, जिन्हें अल्लाह को छोड़कर ये लोग पुकारते हैं और यह कि अल्लाह ही बुलन्द और बड़ाईवाला है।" (कुरआन, 31:30

43. अल-मुबीन— हक को खोलनेवाला और हक को हक कर दिखानेवाला ।

"और वे जान लेंगे कि अल्लाह ही हक है, सच को सच कर दिखानेवाला।" (कुरआन, 24:25)

44. अल-मौला— ईमानवालों की हिमायत और मदद करनेवाला, हकीक़ी आक़ा, कारसाज ।

45. अल-नसीर— ईमानवालों की मदद और हिमायत करनेवाला ।

وَاعْتَصِمُواْ بِاللَّهِ لِهُوَ مَوْلَكُمْ، فَنِعْمَ الْمَوْلَىٰ وَنِعْمَ النَّصِيْرُ٥ (الْحَ:٤٨)

"और अल्लाह से जुड़ जाओ, वही तुम्हारा हक़ीक़ी आक़ा है, क्या ही बेहतरीन हामी है और क्या ही ख़ूब मददगार ।" (क़ुरआन, 22:78)

ذَٰلِكَ بِأَنَّ اللَّهَ مَوْلَتِي الَّذِيْنَ آمَنُواْ وَأَنَّ الْكَفِرِيْنَ لاَ مَوْلَىٰ لَهُمْ٥ (منا)

"यह इसलिए कि जो ईमानवाले हैं उनका आका और कारसाज ख़ुदा है और कुफ्रवालों का कोई हिमायत करनेवाला और कारसाज नहीं।" (क़ुरआन, 47:11)

46. अल-करीम— भारी हौसले के साथ बखिशश और सुलूक करनेवाला ।

يْآأَيُّهَا ٱلإِنْسَانُ مَاغَرُكَ بِرَبِّكَ الْكَرِيْمِ٥ الَّذِي خَلَقَكَ فَسَوْكَ الْعَدَلَكَ

فِي أَى صُوْرَةٍ مَّا شَاءَ رَكَّبَكَ ٥ (الانظار: ٨٠١)

"ऐ इनसान ! तुझको किस चीज ने तेर अपने करीम रब के मामले में धोखे में डाल रखा है, वह रब, जिसने तुझे पैदा करने का मंसूबा बनाया, फिर तेरी बनावट को टीक-ठीक किया, अतः तुझे निहायत मौजूँ (सन्तुलित) बनाया और जिस शक्ल में चाहा तुझे तरकीब दिया ।" (कुरआन, 82:6-8)

47. अल-गनीयु- मखलूक से बेनियाज ।

48. अल-हमीद— अपनी जात में पाकीज़ा ख़ूबियोंवाला, जो किसी की तारीफ़ व सना का मुहताज़ नहीं ।

وَمَنْ يَشْكُرْ فَإِنَّمَا يَشْكُرُ لِنَفْسِهِ وَمَنْ كَفَرَ فَإِنَّ اللَّهَ غَنِيٌّ حَمِيْدٌ ٥ (الران ١١١)

"जो कोई शुक्र करे उसका शुक्र उसके अपने ही लिए फायदेमंद है और जो कुफ्र करे तो ख़ुदा बेनियाज़ और आप से आप पाक ख़ूबियोंवाला है।" (क़ुरआन, 31:12)

49. अल-क्रवीयु--- बड़ी ताक़तवाला, जिसके सामने किसी का जोर नहीं चलता ।

 अश-शदीद— बड़ी कड़ी प्राप्तड़ करनेवाला जिसकी पकड़ से बचना मुमिकन नहीं ।

كَدَأْبِ آلِ فِرْعَوْنَ وَالَّذِيْنَ مِنْ قَبْلِهِمْ مَ كَفَرُوْا بِأِيَاتِ اللَّهِ فَأَحَذَهُمُ اللَّهُ بِذُنُونِهِمْ إِنََّ اللَّهَ قَوِىٌّ شَدِيْدُ الْعِقَابِ۞

"जिस तरह आले फ़िरऔन और उनसे पहले के लोगों के साथ मामला पेश आया है, उन्होंने ख़ुदा की आयतों को मानने से इंकार किया और अल्लाह ने उनके गुनाहों पर उन्हें पकड़ लिया । अल्लाह जबरदस्त ताक़तवाला और सख़्त सज़ा देनेवाला है ।" (क़ुरआन, 8:54)

51. अर-रकीब-- बन्दों के कामों और मामलों की निगरानी करनेवाला ।

إِنَّ اللَّهَ كَانَ عَلَيْكُمْ رَقِيبًا ۞ (الباء:١)

''यक्कीन जानो कि ख़ुदा तुम्हारी निगरानी कर रहा है ।'' (कुरआन, 4:1)

52. अल-करीब- बन्दों से निहायत नजदीक रहनेवाला ।

53. अल-मुजीब- बन्दों की दुआएँ सुनने और क़बूल करनेवाला ।

وَإِذَا سَأَلُكَ عِبَادِي عَنِي فَإِنِّي قَوِيْبٌ وَجِيْبُ دَعُوهَ الدَّاعِ إِذَا

دُعَانُ٥ (الترة:١٨١)

''और जब मेरे बन्दे मेरे मुताल्लिक आप से पूछें तो उन्हें बताइए कि मैं उनसे बहुत क़रीब हूँ, पुकारनेवाला जब मुझे पुकारता है तो मैं उसकी दुआ क़बूल करता हूँ।'' (क़ुरआन, 2:186)

فَاسْتَغْفِرُ وْهُ ثُمَّ تُو بُوا إِلَيْهِ مَ إِنَّ رَبِّي قَرِيْبٌ مُّجِيْبٌ ٥

''अत: तुम उससे मग़फ़िरत चाहो और उसके हुजूर तौबा करो । यक़ीनन मेरा रब क़रीब है और दुआओं को क़बूल करनेवाला है ।''(क़ुरआन, 11:61)

54. अल-वकील- बन्दों के काम बनाने की जिम्मेदारी लेनेवाला, कारसाज ।

وَقَالُواْ حَسْبُنَا اللَّهُ وَنِعْمَ الْوَكِيْلُ ٥ (آل عران: ١٢٣)

''और उन्होंने कहा, हमारे लिए अल्लाह काफ़ी है और वहीं बेहतरीन कारसाज़ है।'' (क़ुरआन, 3:173)

55. अल-हसीब-- बन्दों से पूछ-गछ करने और हिसाब लेनेवाला !

إِنَّ اللَّهَ كَانَ عَلَى كُلِّ شَيْءٍ حَسِيْبًا ٥ (الماء:٨١)

''बेशक अल्लाह हर चीज़ का हिसाब लेनेवाला है ।''(क़ुरआन, 4:86)

56. अल-जामि'अ— जिस्म के कणों को इकट्ठा करनेवाला और हथ्र के दिन बन्दों को जमा करनेवाला ।

رَبَّنَا إِنَّكَ جَامِعُ النَّاسِ لِيَوْمٍ لاَّ رَيْبَ فِيْهِ (آل عران: ٥)

"ऐ हमारे पालनहार ! तू इनसानों को उस दिन जमा करेगा जिसके आने में कोई शक नहीं ।" (क़ुरआन, 3:9)

57. अल-क्रादिर— हर काम के करने की ताक़त व क़ुदरत रखनेवाला । أيُحُسَبُ ٱلإِنْسَانُ ٱنْ لَنْ نَجْسَعَ عِظَامَهُ اللهِ اللهِ قَادِرِيْنَ عَلَى ٱنْ

نُسَوِّي بَنَانَهُ ٥ (القامة:٣٠٣)

''क्या इनसान यह ख़याल करता है कि हम उसकी (कण-कण बिखरी हुई) हुड्डियाँ इकट्ठा नहीं करेंगे ? ज़रूर करेंगे । हम इसकी क़ुदरत रखते हैं कि उसके पोर-पोर को दुरुस्त कर दें।" (क़ुरआन, 75:3-4)

58. अल-हफ़ीज़— बन्दों को हर आफ़त और मुसीबत से बचानेवाला ।

إِنَّ رَبِّي عَلَى كُلِّ شَيْءِ حَفِيْظٌ٥

''बेशक मेरा रब हर चीज़ की हिफ़ाज़त करनेवाला है ।'(क़ुरआन, 11:57)

59. अल-मुक्तीत— मख़लूक़ को ठीक-ठीक हिस्सा देने पर पूरी तरह क़ुदरत रखनेवाला, रोज़ी देनेवाला

و كَانَ الله على كُلّ شَيْءٍ مُقِيتًا ٥

"और अल्लाह हर चीज़ को ठीक हिस्सा देने की कुदरत रखता है ।"

60. अल-वदूद- बन्दों से बेपनाह मुहब्बत रखनेवाला ।

61. अल-मजीद- बुजुर्गी और शर्फवाला ।

''और वह बहुत ज्यादा माफ़ करनेवाला, बेपनाह मुहब्बत करनेवाला, अर्शवाला, बुजुर्गी और शर्फ्रवाला है ।'' (क्रूरआन, 85 : 14-15)

अल-शहीद— हर जगह हाजिर व नाजिर, हर चीज पर निगाह रखनेवाला ।

''और अल्लाह हर चीज़ पर निगाह रखनेवाला है ।'' (क़ुरआन, 85:9)

 अल-वारिस— हर चीज़ का हक़ीक़ी मालिक, जिसकी मिलिकेयत कभी ख़त्म नहीं होगी ।

64. अल-मुह्यी- मख़लूक़ को ज़िन्दगी देनेवाला ।

''और हम ही ज़िन्दगी और मौत देनेवाले हैं और हम ही असल वारिस

(कुरआन, 15:23)

और मालिक हैं।"

65. अल-वलीयु-- ईमानवालों का हामी व सरपरस्त ।

66. अल-फ्रातिर— हर चीज़ का बनानेवाला ।

فَاطِرَ السَّمٰوٰتِ وَأَلاَرْض أَنْتَ وَلِيَّ فِي الدُّنْيَا وَالاحْرِرَةِ٥ (يـنـ٠٠٠)

"आसमानों और ज़मीन के बनानेवाले ! तू ही मेरा संरपरस्त है दुनिया में और आख़िरत में।" (क़ुरआन, 12:101)

67. अल-मालिक— हर चीज़ का हक़ीक़ी मालिक जिसके सामने सब आजिज़ और बेबस हैं।

مَالِكِ يَوْمُ الدِّيْنِ٥

''बदले के दिन का मालिक ।'' (क़ुरआन, 1:3)

68. अल-मुक्तदिर— हर चीज पर पूरा-पूरा इक्रतिदार रखनेवाला, जो किसी काम में मजबूर नहीं है ।

69. अल-मलीक— कामिल इख़तियार रखनेवाला बादशाह ।

إِنَّ الْمُتَّقِيْنَ فِي جَنّْتٍ وَّنَهُرٍ ٥ فِي مَقْعَدِ صِدْقٍ عِنْدَ مَلِيْكٍ مُّقْتَدرِ ٥ (الْمر:٥٥)

''मुत्तक्री लोग बाग़ों और नहरों में होंगे, कामिल इख़तियार रखनेवाले बादशाह के दरबार में।'' (क़ुरआन, 54:54-55)

- 70. अल-अव्वल— वह जो सारी मख़लूको की तख़लीक (रचना) से पहले मौजूद था ।
- 71. अल-आख़िर— वह जो सारी मख़लूक की फ़ना (ख़त्म होने) के बाद मौजूद रहेगा ।
- 72. अज़-ज़ाहिर- जिसकी ख़ुदाई हर कण से ज़ाहिर है ।
- 73. अल-बातिन--- निगाहों से छिपा हुआ ।

هُوَ أَلاَوَّلُ وَأَلاْخِرُ وَالظَّاهِرُ وَالْبَاطِنُ٥ (الديه: ٣)

"वह सबसे पहला, संबसे पिछला, सब पर ज़ाहिर और सबकी निगाहों से छिपा हुआ है ।" (कुरआन, 57:3)

74. अल-क्राहिर- बन्दों पर कामिल ग़लबा और इख़तियार रखनेवाला ।

وَهُو الْقَاهِرُ فَوْقَ عِبَادِهِ٥

''और वह अपने बन्दों पर कामिल गलबा रखता है ।''(क़ुरआन, 6:18)

75. अल-काफ़ी- जो बन्दों की हर ज़रूरत के लिए ख़ुद काफ़ी है ।

أَ لَيْسَ اللَّهُ بِكَافِ عَبْدَهُ ٥

"क्या अल्लाह अपने बन्दों के लिए काफ़ी नहीं है।" (क़ुरआन, 39:36) 76. अश-शाकिर— बन्दों की कोशिश और अमल की कद्र करनेवाला।

وكان الله شاكرًا عَلِيْمًا ٥

''और अल्लाह कद्र करनेवाला और इल्म (ज्ञान) रखनेवाला है ।'' (क्रुरआन, 4:147) 77. अल-मुस्तआन— वह जात जिससे मदद माँगी जाए ।

وَاللَّهُ الْمُسْتَعَانُ٥

''और अल्लाह ही से मदद माँगी जा सकती है ।''(क्रुरआन, 12:18) 78. अल-बदीअ— बाँर किसी नजीर के पैदा करनेवाला, बेमिसाल मूजिद ।

''आसमानों और ज़मीन का बेमिसाल मूजिद है ।''(क़ुरआन, 2:117) 79. अल-ग़ाफ़िर— गुनाहों को माफ़ फ़रमानेवाला ।

"गुनाह को माफ़ करने और तौबा क़बूल करनेवाला ।"(क़ुरआन, 40:3) 80. अल-हाकिम— अपनी मख़लूक़ पर हुकूमत करनेवाला अकेला फ़रमाँखा और क़ानुनसाज ।

إِنِ الْحُكُمُ إِلاَّ لِلَّهِ ٥

"फ़रमाँरवाई सिर्फ़ ख़ुदा का हक है ।" (क़ुरआन, 6:57) 81. अल-ग़ालिब— कामिल इखतियार और पूरा क़ाब् रखनेवाला ।

وَاللَّهُ غَالِبٌ عَلَى آمُرهِ٥

''और अल्लाह अपने काम पर पूरा क़ाबू रखता है ।'' (क़ुरआन, 12:21)

82. अल-ह-कम- बेलाग फैसला करनेवाला ।

اَفَغَيْرَ اللهِ ٱبْتَغِيْحَكَمًا٥

''तो क्या मैं ख़ुदा के सिवा हकम खोजूँ।'' (क़ुरआन, 6:114)

83. अल-आलिम- खुले-छिपे को पूरी तरह जाननेवाला ।

84. अल-मु-त-आल— हर हाल में बुलन्द व बाला रहनेवाला ।

عَالِمُ الْغَيْبِ وَالشَّهَادَةِ الْكَبِيْرُ الْمُتَعَالِ ٥

رَفِيْعُ الدَّرَجْتِ ذُوالْعَرْشِ٥

"बुलन्द दर्जीवाला, अर्शवाला । (क्रुरआन, 40:15) **86. अल-हाफ़िज**—- आफ़तों और हादसों से हिफ़ाज़त करनेवाला ।

فَااللَّهُ حَيْرٌ خَفِظًا ٥

"अत: अल्लाह ही बेहतरीन हिफ़ाज़त करनेवाला है ।''(क्रुरआन, 12:64) 87. अल-मुंतक्रिम— अपने और अपने मुख़िलसों के दुशमनों से बदला लेनेवाला । وَانْتَقَمْنَا مِنَ الَّذِيْنَ اَجُرَمُواْ وَكَانَ حَقًّا عَلَيْنَا نَصِرُ الْمُؤْمنين

"फिर जिन लोगों ने जुर्म किया, उनसे हमने बदला लिया और हम पर यह हक था कि हम ईमानवालों की मदद करें।" (क़ुरआन, 30:47)

88. अल-काइमु बिल-क्रिस्त— अद्ल व इनसाफ़ के साथ तदबीर व इन्तिजाम करनेवाला ।

89. अल-इलाह— माबूद, जिसके सिवा कोई इबादत के लायक नहीं।

قَائِمًا، بِالْقِسْطِ لاَ إِلَٰهَ إِلاَّ هُوَ ۖ

"अद्ल के साथ इन्तिजाम करनेवाला, अकेला माबूद ।"(कुरआन, 3:18)

90. अल-हादी— सीधी राह दिखानेवाला, रसूल और किताब भेजनेवाला ।

وَإِنَّ اللَّهَ لَهَادِ الَّذِيْنَ آمَنُواْ إِلَى صِرَاطٍ مُسْتَقِيْمٍ٥

''यक्रीनन अल्लाह ईमानवालों को सीधी राह दिखाता है ।'' (क़ुरआन, 22:54)

91. अर-रऊफ़--- बन्दों पर इंतिहाई मेहरबानी करनेवाला ।

وَاللَّهُ رَءُونُ اللَّهُ مَا لَعِبَادِهِ

''और ख़ुदा अपने बन्दों पर निहायत ही मेहरबान है ।''(क़ुरआन, 3:30)

92. अन-नूर— दोनों दुनिया को रौशन करनेवाला, रौशनी का स्रोत ।

اَللَّهُ نُوْرُ السَّمَٰوَٰتِ وَالْاَرْضِ

''ख़ुदा आसमानों और ज़मीन का नूर है ।'' (क़ुरआन, 24:35)

93. अल-अकरम— इज्जत और शर्फ़वाला, बन्दों के साथ बेहतर इज्जत का मामला करनेवाला । إِقُرَأُ وَرَبُّكَ الْإِكْرَمُ وَ "पढ़िए, और आपका रब बड़ा ही करमवाला है ! (क़ुरआन, 96:3)

94. अल-अअला— सबसे बुलन्द और बरतर ।

سَبِّحِ اسْمَ رَبِّكَ الْآعُلَى ٥

"अपने बुलन्द व बरतर रब के नाम की तसबीह कीजिए ।"(क़ुरआन, 87:1) 95. अल-बर्र— अपनी मख़लूक़ के साथ एहसान का सुलूक करनेवाला ।

إِنَّهُ هُوَ الْبَرُّ الرَّحِيْمُ ٥ (اللَّهِر)

''बेशक वह बड़ा ही एहसान करनेवाला मेहरबान है ।''(क़ुरआन, 52:28)

96. अर-रब्ब-— परविश्वा करनेवाला, हर तरह के खतरों से बचाते हुए और तरक्की के तमाम साधनों को जुटाते हुए कमाल की मंजिल तक पहुँचानेवाला, आका, मालिक ।

اَلْحَمْدُ لِلَّهِ رَبِّ الْعَلْمِيْنَ ٥

''शुक्र अल्लाह, जहानों के रब के लिए।'' (क़ुरआन, 1:1) 97. अल-हफीयु— मखलूक का बहुत ज्यादा ख़याल रखनेवाला, निहायत

إِنَّهُ كَانَ بِي حَفِيًّا ٥

''बेशक वह मुझ पर निहायत मेहरबान है ।'' (क़ुरआन, 19:47)

98. अल-अहद— यकता, बेमिसाल. जिसका कोई बराबरी करनेवाला नहीं । 99. अस-समद— बेनियाज, जो किसी का मुहताज नहीं और सब उसके मुहताज हैं।

قُلْ هُوَ اللَّهُ اَحَدُّهِ اَللَّهُ الصَّمَدُهِ

"कहिए, वह अल्लाह यकता है, अल्लाह बेनियाज़ है, सब उसके मुहताज हैं।" (क़ुरआन, 112:1-2)

56. मसनून दुआएँ : एक नज़र में

दिन व रात के अलग-अलग वक्तों में और मौक्रों पर पढ़ने के लिए क़ुरआन व हदीस में जो दुआएँ आई हैं उनको याद कीजिए, उन्हें बार-बार पढ़िए और उनको ख़ुलूस के साथ, सोच-समझकर और पूरा दिल लगाकर बराबर पढ़ते रहिए, यहाँ तक कि ये दुआएँ और इलतिजाएँ वाक्रई आपके दिल की आरज़ूएँ बन जाएँ। अपने ख़ुदा से माँगना और बराबर माँगते रहना और उन्हीं लफ़्ज़ों में माँगना जो उसने बताए हैं। और वही कुछ माँगना जो उसके प्यारे बन्दे हमेशा माँगते रहे हैं— यही मोमिन की शान है और यही है दोनों दुनिया की सआदत।

यही सोचकर क़ुरआन व हदीस से चुनी हुई दुआएँ इस किताब में जमा कर दी गई हैं, लेकिन ये दुआएँ चूँकि अलग-अलग बाबों (अध्यायों) में अलग-अलग विषयों के तहत पूरी किताब में बिखरी हुई हैं और पढ़नेवाले को ज़रूरत के वक़्त उनकी ख़ोज में बहुत परेशानी होती है इसलिए यहाँ उन दुआओं की एक सूची इस तरह दी जाती है कि अक्षरों के क्रम के अनुसार दुआ का नाम देकर उसके सामने उस पृष्ठ का नम्बर दे दिया गया है जिसपर वह दुआ नक़ल की गई है। इस तरह ये सारी दुआएँ और उनके मौक़े एक ही नज़र में सामने आ जाते हैं और उनसे फ़ायदा उठाने में काफ़ी आसानी हो जाती है।

अ, आ, इ,

1.	अस्मा-ए-हुस्ना	357
2.	अज़ान और इक़ामत के दरमियान की दुआ	303
3.	अँधेरा छा जाने की दुआ	73
4.	अज़ान के बाद की दुआं	. 85
5.	अज़ाबे जहन्नम से बचने की दुआ	307
6.	अक़ीक़े की दुआ	327
7.	इयादते मरीज़ (रोगी को देखने) की दुआ	226
8.	आँधी की दुआ	73
9.	कुफ्रवालों से निजात की दुआ	310
10.	आग लग जाने की दुआ	74
11.	आज़माइश से बचने की दुआ	309
12.	आफ़ियते दारैन (दोनों दुनिया की भलाई) की दुआ	303
13.	इफ़्तार के बाद की दुआ	128
14.	इत्तिहाद व इख़लास की दआ	100

15	. इसतिख़ारे की दुआ	355
16		127
17	. इफ़्तार की दुआ (दूसरे के यहाँ)	128
18.	. 9	319
19.	इसतिग़फ़ार	308
20.		307
21.	इज्रतिराब (बेचैनी) की दुआ	67
	क, ख, ग, घ	
22.	काहिली और बुज़दिली से बचने की दुआ	313
23.		25
24.	and the state of t	198
25.	कब्र पर मिट्टी डालने की दुआ	114
26.		308
27.	क्कुरआन पाक से लगाव की हिदायत (ख़ुतबा)	345
28.	क़ब्रिस्तान में दाख़िल होते वक़्त की दुआ	117
29.	क्र्ज़ की अदायगी की दुआ	320
30.	क़ुरबानी की दुआ	325
31.	कुनूते नाज़िला	331
32.	खाने के बाद की दुआ	, 331
33.	खाना शुरू करने की दुआ	
34.	भलाई पर ख़ातमे की दुआ	35 310
35.	ख़्वाब सुनने से पहले पढ़ने की दुआ	
36.	ख़्वाब की परेशानी दूर करने की दुआ	47
37.	ख़्वाबे परेशाँ (बिखरे सपने) की दुआ	48
38.	ख़्वाब से बेदार (जागने) होने की दुआ	48
39.	ख़्वाब में ज़ियारते रसूल (सल्ल०) की दुआ	45
Ю.	खुशगवार (अच्छे) ताल्लुकात की दुआ	46
11.	खुतबा सानिया (दूसरा खुतबा)	198
2.	खनन (कार्यन एक में नाम के कि	347
3.	खुतबा (कुरआन पाक से लगाव की हिदायत)	345
J.	ख़ौफ़ (डर) व दहशत (आतंक) की दुआ	72

44	. ख़ैर व बरकत की दुआ	207
45	. ख़ुलूस व मेल-मिलाप की दुआ	198
46	गुनाहों से पाक होने की दुआ	317
47.	ग़ैर-मुस्लिम को सलाम के शब्द	222
48.	घर से निकलने की दुआ	51
49.	घबराहट और बेचैनी की दुआ	65
	च, छ, ज	
50.	चाँद देखने की दुआ	121
51.	र्छीक की दुआ	10
52.	र्छीक का जवाब देनेवाले की दुआ	10
	जनाज़े की दुआ	108
54.	जवाब (सलाम का)	211
55.	जवाब (अस्सलातु ख़ैरुम-मिनन्नौम का)	85
56.		85
57.	जवाब (छींक का)	10
58.		85
59.	जवाब (तकलीफ़ देनेवाली चीज़ के दूर करने का)	230
60.	जहाज़ में उड़ने की दुआ	55
61.	9	317
62.	9	340
63.	जुमा के दिन की दुआ	100
64.	ज़ियारते रसूल (सल्ल०) की दुआ	46
	फ़, ब, म	
55.	फ़ज़ की नमाज़ के लिए जाते वक़्त की दुआ	91
56.	फ़ज़ और मग़रिब के बाद की दुआ	92
57.	फ़लाहे दारैन (दोनों दुनिया की फ़लाह) की दुआ	303
68 .	फ़हमे क़ुरआन (क़ुरआन समझने) की दुआ	339
69.	फ़िक्र व परेशानी की दुआ	339
0.	बच्चे की ज़बान खुलने पर तौहीद की आयत की तालीम	168
1.	बच्चे की ज़बान खुलने पर कलिमा तैय्यिबा की तालीम	165
	•	.05

72.	, बच्चे के कान में अज्ञान व इक़ामत	166
73.	बाज़ार जाने की दुआ	51
74.	* 0 11	52
75.	बारिश से हिफ़ाज़त की दुआ	73
76.	~ ^ ^ ~	74
77.	बिस्तर पर जाते वक्त की दुआ	225
78.	बीमारी से हिफ़ाज़त की दुआ	225
79.	बैतुलख़ला (शौचालय) जाने की दुआ	8
80.	बैतुलख़ला से निकलने की दुआ	8
81.	मग़रिब की अज़ान के वक़्त की दुआ	37
82.	मग़रिब की नमाज़ के बाद की दुआ	92
83.	मसजिद में दाख़िल होने की दुआ	84
84.	मसजिद से निकलने की दुआ	84
85.	दुनिया की नज़र में इज़्ज़त की दुआ	317
86.	मज्लिस बर्ख़ास्त होते वक्त की दुआ	210
87.	मग़फ़िरत और अल्लाह की रिज़ा की दुआ	316
88.	मरीज़ के दुख-दर्द के लिए दुआ	226
89.	मदीने में पहला जुमा (ख़ुतबा)	340
90.	माँ-बाप के लिए दुआ	309
91.	आज़माश से बचने की दुआ	309
92.	मुसीबत में फँसे को देखकर पढ़ने की दुआ	67
93.	मुसीबत आने पर दुआ	110
94.	मेज़बान के हक़ में ख़ैर व बरकत की दुआ	205
95.	मैयत के पास पढ़ने और क़ब्र में उतारने की दुआ	111
96.	मौत की ख़बर सुनकर पढ़ने की दुआ	110
1	त, द, न,	
7.	तकलीफ़ पहुँचने पर पढ़ने की दुआ	59
	तारीकी और घटा छा जाने की दुआ	72
	तलबिया (हज की दुआ)	137
	तक्रवा और पाकदामनी की दुआ	314

101. तकलीफ़ और दर्द ख़त्म होने की दुआ	67
102. तकलीफ़ देनेवाली चीज़ों से बचानेवाले की दुआ	68
103. तरावीह की दुआ	329
104. ताल्लुकात के सुधारने की दुआ	198
105. तिलावते क़ुरआन के बाद की दुआ	97
106. दरूद व सलाम	321
107. दुनिया और आख़िरत की रुसवाई से बचने की दुआ	314
108. दुश्मन की ओर से डर पैदा होने की दुआ	71
109. दुश्मन के घेरे में आ जाने के वक़्त की दुआ	72
110. दुख-दर्द की दुआ	226
111. नमाज़ के बाद की दुआ	315
112. नमाजे फ़ज़ के लिए जाते वक़्त की दुआ	91
113. नमाज़े जनाज़ा की दुआ	108
114. नमाज़े हाजत की दुआ	333
115. नया कपड़ा पहनने की दुआ	25
116. नबी (सल्ल०) की वसीयत	315
117. नव मुस्लिम की दुआ	319
118. नापसन्दीदा ख़वाब देखने की दुआ	47
119. निफ़ाक़ और बदअख़लाक़ी से बचने की दुआ	319
120. निकाह का ख़ुतबा	352
121. निकाह की मुबारकबाद	79
122. नींद से जागने की दुआ	45
123. नुक़सान हो जाने पर पढ़ने की दुआ	59
124. नेकियों से चाव पैदा करने की दुआ	180
र, ल, व, स, श, ह	
125. रहमत व मग़फ़िरत की दुआ	306
126. रंज व ग़म को ख़ुशी में बदलने की दुआ	66
127. रंज व ग़म के वक्त की दुआएँ	59
128. मग़फ़िरत और अल्लाह की रिज़ा की दुआ	316
129. लिबासे जदीद (नए कपड़े) की दुअर	24

43
309
164
9
9
9
54
54
56
55
56
57
88
220
306
308
290
313
91
- 44
123
37
307
308
333
135
335